
प्राक्कथनम्‌ 


अयमिदानीं मुद्रथित्वोपस्थाप्यते विदुषां पुरतः प्रशस्तपादभाष्यटीकारूपायाः 
व्योमवत्या द्वितीयोऽन्तिमश्च भागः | अस्मिन्नपि भागे व्योमशिवाचार्येण प्रथमभागवदेव 
वहुनामप्रसिद्धानां सूत्राणामुल्लेखो विहितः | गुणादिपदार्थानां परीक्षाबसरे च धमंकोत्तेः 
कुमारिलस्य च सिद्धान्तानां विस्तरेणु खण्डनमपि कृतमाचार्येण | सत्यपि विषय- 
गाम्भीर्ये सरलसरलया भाषया वस्तुप्रतिपादनमाचायंस्यास्यान्येभ्यष्टीकाकारेभ्यो वेशि- 
ध्यमिति कथनन्तु बहुलमेव | 


पूञ्गन्थव्याख्यानावसरे च व्योमशिवाचारयेण स्वगुरूणां व्याख्यानस्योल्लेखः 
सश्रद्धं कृतो वत्तंते । तत्कालप्रसिद्धयोश्च प्रशस्तपादभाष्यटीकयोर्व्याख्यान्तरमप्यनेन 
यत्र तत्र अन्ये तु' इत्यादिनोद्धत्य प्रदर्शितम | 'शब्दादीनामप्यनुमानेऽन्तर्भावः समान- 
विधित्वातु' ( पृ० १६३ ) इति भाष्यकारवाक्यस्य व्याख्यानेऽनेन पक्षद्वयमुपस्थापितमु | 
तत्र 'शब्दादीनाम्‌' इति समस्तपदस्य 'तद्गुणसंविज्ञानबहुब्रीह्यभ्युपगमे शन्दस्याप्यनु- 
मानेऽन्तर्भावः | अतदृगुणसंविज्ञाने 'शब्द विना अपरेषामिति' ( पु० १६३ ) शब्दस्य 
स्वतन्त्र प्रामाण्यन्तु विस्तरेण प्रतिपाद्य तेनोक्तं 'शेषञ्चात्र दुषणप्रतिसमाधानम्‌ भस्मद्‌- 
गुर्भिविस्तरेणाभिहितमिति नेहोक्तम्‌ । भतः शब्दस्याप्तोक्तत्वेन प्रामाण्यान्नानुमानेऽन्त- 
भाव: (go १७१ ) इति । एतादृशं व्याख्यानन्तु न्यायसारकर्तारं भासवेज्ञं स्मारयति, 
थेन प्रमाणचतुष्टयवादिनो गौतमस्यर्षेः न्यायसुत्रमपि व्याख्यया प्रत्यक्षानुमानशन्दरूप- 
प्रमाणत्रयोपस्थापकत्वेन प्रदशितम्‌ | न्यायसारे तु उपमानस्य पृथक्‌ प्रामाण्यं निरस्तम्‌, 
अत्र तु व्योमशिवेन प्रमाणद्वयवादिनां वैशेषिकसस्प्रदायप्रवत्त॑कानां कणादप्रशस्तपादाः 
दीनां वचनन्तु प्रत्यक्षानुमानशब्दाख्यप्रमाणत्रयध्रकाशकमिति व्यवस्थापितम्‌ | तदपि 
व्यवस्थापनं सम्प्रदायानुसारोत्यपि स्वकीयगुरुपादानां व्याख्यायाः समुल्लेखेन दृढीकुतम्‌ l 


अस्य ग्रन्थस्य सम्पादनेऽस्माभिः प्रशस्तपादभाष्यपाठस्तु व्योमशिवस्वीकृत एव 
परिगृहीतः | व्योमवत्यान्तु अशुद्धानां स्थलानां यथामति शुद्धिपि | ] एतादुश- 
बन्धनीमध्यगता प्रदर्शिता | कदाचिद्‌ त्यूनताया अपि तादुशेनेव प्रकारेण यथामति 
पुत्तिरपि कृता ada | व्योमशिवरचितमन्तिमं qag मातृकायां खण्डितमुपलब्धमत- 
स्तेनेव रूपेणात्र मुद्रितमिति az | | 


` 


विद्वेशवरपुर्याम्‌, श्रोगोरोनाथशास्त्री 
महाशिवरात्रिपवंणि कुलपतिः, 
वि० go २०४० सम्पुर्णानन्दसंस्कृतविशवविद्याल्यस्य 

अथ गुणप्रकरणम्‌ 


गुणसामान्यसाधम्यंम्‌ 


रूपादीनां सवेषां गुणानां गुणत्वाभिसम्बन्धो द्व्याभितत्वंनिष्ट्रियत्वसगुणवतत्ञ्च । 


इदानीमुद्देशक्रमेणावसरप्राप्तानां गुणानामितरपदार्थवैधम्येंण व्यापकं 
साधर्म्यं पुनः प्रतिनियतानाञ्च स्वभेदान्तराद्‌ व्यावृत्तिमपि दर्शयन्नाह 
*रूपादीनां सर्वेषां गुणानां गुणत्वाभिसम्बन्ध:* इत्यादिप्रंकरणम्‌ | गुणत्वेनाभि- 
सम्बन्धस्तदुपलक्षितः समवायः | स च केषाम्‌ ? रूपादीनाम्‌ । तथाप्यादि- 
शब्दस्य अनियतार्थंग्राहकत्वान्न ज्ञायते कियतामतः *सर्वेषाम्‌* । उत्क्षेपणा- 
द्यवरोधपरिहारार्थंञ्च *गुणानाम्‌* इति । 


नन्वेवं सर्वेषां गुणानामित्युक्ते व्यभिचाराभावाद्‌ व्यर्थं रूपादीनामिति- 
पदम्‌ । न । [|गृणत्वाभिसम्बन्धा |श्रितत्वविशेषणाभ्यां “सर्वो गुणः' इति 
दशंनस्य व्यवच्छेदा्थंत्वात्‌ | तथाहि रूपादीनामेव गृणत्वाभिसम्बन्धः साधर्म्य 
नान्येषामिति । 

न च सांख्याभ्युपगतस्य गुणत्रयस्य व्यवच्छेदार्थं रूपादिग्रहणमिति 
न्याय्यम्‌, तस्य प्रमाणानुपछब्धेः | प्रसिद्धञ्च विशेषणेन व्यवच्छिद्यमानं दृष्टं 
यथा नीलेनानीलमिति | तदेवं रूपादयः, इतरस्माद्‌ भिद्यन्ते, गुणा इति 
व्यवहृत्तंव्या वा, गृणत्वाभिसम्बन्धात्‌, ये तु न भिद्यन्ते; न च गुणा इति 
व्यवह्लियन्ते, न ते गृणत्वाभिसम्बद्धाः, यथा क्षित्यादय इति । शेष पूर्ववत्‌ । 

तथा द्रव्याश्रितत्वञ्च साधर्म्यं रूपादीनाम्‌। तच्च सावधारणं 
विवक्षितम्‌ । अन्यथा हि द्रव्यादीनामपि द्रव्याश्रितत्वाद अतिव्यापि साधर्म्य 
स्यात्‌, न व्यावृत्तमिति | अवधारणन्तु द्रव्येष्वेवाश्रितत्वमेवेति । द्रव्यकमं- 
विशेषा द्रव्येष्वेवाश्रिता, न चाश्रिता एवेति । सामान्यसमवायौ तु द्रव्येष्वा- 
श्रितौ, न तु द्रव्येष्वेव, गुणादावपि सदुभावात्‌, गुणास्तु द्रव्येष्वेवाश्रिता: 

२ व्योमवत्यां 


न गुणादौ; तथा आश्रिता एव द्रव्येषु, न अनाश्रिता; निर्गुणस्य द्रव्यस्यानुप- 
छब्धेः | तदेवम्‌ अयोगान्ययोगव्यवच्छेदेन द्रव्याश्चितत्वाद्‌ इतरेभ्यो भिद्यन्त 
इति साध्यम्‌ । 

तथा निगंता चलनलक्षणक्रिया येभ्यस्ते निष्क्रियाः, तेषां भावो 
निष्क्रियत्वम्‌ | 

गुणा विद्यन्ते येषां ते गुणवन्तः, तेषां भावो गुणवत्त्वं तत्प्रतिषेधेन 


` चागृणवत्त्वमिति | 


ननु निष्क्रियत्वमगुणवत्त्वञ्च गुणादीनां पञ्चानामपीत्युक्तमतो नेदं 
पदार्थान्तराद्‌ व्यावृत्तं साधम्यंम्‌। न च साधर्म्यमात्रेणेह प्रयोजनमस्ति 
पुर्वमेवाभिधानात्‌ | अथ गृणत्वसहचरितं व्यावृत्तं साधर्म्य॑मात्रमेतदिति | 


यदू वा द्रव्यपदार्थादेव भेदप्रतिपादनार्थमेतत्‌ । तथाहि, परे मन्यन्ते न 
ग॒णाः कमं वा द्रव्यादर्थान्तरमिति, निष्क्रियत्वागृणत्वाभ्यां तदुपपत्तेः | 
तथाहि, क्रियावद्‌ गृणवच्च द्रव्यम्‌, तद्रहिताच गुणा इति धर्मभेदाद्‌ 
भिद्यन्त एव । | 

अथ निष्क्रियत्वमगुणवत्त्वश्च कथं रूपादीनाम्‌, द्रव्यस्यैव समवायि- 
कारणत्वेन तदाधाराणाम्‌ उत्पत्त्यभावात्‌ | अथ रूपादिसमवेतानां रूपादीना- 
मुप्पत्तेयुंक्तै समवायिकारणत्वम्‌ । तन्न । अनुपलब्धेः | यथा हि रूपवद्‌ द्रव्य- 
मिति ज्ञानं नेवं रूपवद्‌ रूपमिति प्रतिभासोऽस्ति । 

अभ्युपगम्याप्युच्यते, यदि च रूपं रूपोत्पत्तौ समवायिकारणम्‌ अन्येना- 
समवायिकारणेन भवितव्यम्‌ । न च कारणरूपमेवासमवायिकारणम्‌, तस्यापि . 
स्वगतरूपोत्पत्तौ समवायिकारणत्वात्‌ | न च तदेव समवायिकारणमसमवायि- 
कारणञ्चेति दृष्टम्‌ । नापि संयोगः, तस्य द्रव्योत्पत्तावसमवायित्वात्‌ । यदि 
च तन्तुसंयोगस्तद्रूपोत्पत्तावसमवायिकारणम्‌, तदुत्पत्तेः पूर्वं तदभाव 
स्यादेवेति । रूपरूपेष्वपि संयोगस्य कारणत्वे तदुत्पत्तेः पूर्व॑मभावो वाच्यः | 
न चकस्मादेव रूपाद्‌ रूपान्तरमिति वाच्यम्‌ | एकस्य क्रमयौगपद्याभ्यामारम्भ-` 
प्रतिषेधात्‌ | 

गुणसामान्यसावम्यंम ३ 


अत एव निष्कियत्वं मूत्त्यनुविधानात्‌ क्रियाया: । सा च qe न 
सम्भवति निगुणत्वात्‌ । असवंगतद्रव्यपरिमाणञ्च मत्तिरिति । 

अथाश्रयगमनेन Wy गमनप्रतिभासस्तहि कथम्‌ ? HT बाधकोपपत्ते- 
रुपचारेण । द्रव्ये हि वतंमानं गमनमेकाथंसमवायितया गणेष्वारोप्य 
प्रतिपद्यन्ते गुणा गच्छन्तीति । 

तदेवं निष्क्रियत्वादगुणवत्त्वाच्च द्रव्याद्‌ .अर्थान्तरं रूपमिति । अथा- 
र्थान्तरत्वे कथं नियतेन धर्मिणा व्यपदेशः ? सम्बन्धनियमात्‌। न च 
सम्बन्धस्य सम्बन्धान्तरपरिकल्पना सम्बन्धरूपत्वादेवेति वक्ष्यामः समवायः 
पदार्थे । 
केषाञ्चिदेव मृत्तंगुणत्वम्‌ 

रूपरसगन्धस्पशपरत्वापरत्वगुरुत्वद्रवत्वस्नेहवेगा मुतंगुणाः-। 

अथेदानीं प्रतिनियतानां स्वभेदान्तराद्‌ व्यावृत्तं साधर्म्यं दर्शयति 
रूपादयो वेगान्ता मूर्तगुणा इति । मूर्तानामेव, नत्वेत एव मूर्तानाम्‌, अन्येषा- 
मपि तद्गुणत्वात्‌ | तथाहि, पृथिव्यादिषु fay रूपद्रवत्वादयः, गुरुत्वरसौ 
तु कयोः, स्पर्शर्चतुर्णाम्‌, गन्धः क्षितावेव, [स्नेहो ]ऽम्भस्येव, परत्वापरत्व- 
वेगास्तु पञ्चस्वपि मूर्तेष्विति । 
केषाञ्चिच्चामुतंगुणत्वम्‌ 

बुद्धिसुखढु;खेच्छाद्वेषप्रयत्नधर्माधसंभावनाशब्दा AJAT: । 

` बुद्ध्यादयः शब्दान्तास्त्वमूर्तगुणा इति । अमूर्तानामेव गुणाः, नत्वेत 

एव, संख्यादीनामपि तद्गुणत्वात्‌ । बुद्ध्यादयो भावनान्ताः पुरुषे, 
शब्दशचाकाश इति । 


केचिन्मुर्तामुर्तोभयगुणाः 
संख्यापरिमाणपृथकत्वसंयोगविभागा उभयगुणाः । 
संख्यादयो विभागान्ता उभयगुणाः । उभयेषां मूर्तामूर्तानामेव गुणा: । 
तथेत एवोभयगुणाः । 

गुणेष्वनेकाश्निता 
संयोगविभागद्वित्वद्विपृथकत्वादयो5नेकाश्रिताः 

अथेदानीम्‌ एकानेकाश्रितत्वं दशंयन्नाह *संयोगविभागहित्वद्विपृथक- 
त्वादयोऽनेकाश्रिताः+ इत्यादिपदेन त्रित्वादिका परार्धान्ता संख्या तद्‌- 
विशिष्टञ्च पृथक्‌त्वं गृह्यते । अनेकाश्नितत्वञ्चात्र व्यक्त्पेक्षया विवक्षितम्‌, 
न जात्यपेक्षया, रूपादेरपि त-्भावप्रसङ्गात्‌ | 

यद्यपि रूपत्वादिजातीयमनेकस्मिन्‌ न वतंते तथापि एका तद्व्यक्तिरेक- 
स्मिन्नेव । न चेवं संयोगादिः, तद्व्यक्तेरनेकाश्रितत्वोपलब्धेः । 
तदूभिन्नानामेकाश्चितत्वम्‌ 

शेषास्त्वेक कद्रव्यवृत्तयः | 

*रोषास्त्वेकेकद्रव्यवृत्तयः* इति | उक्तभ्योञ्न्ये शेषा: । ते हि एकेक- 
स्मिन्नेव द्रव्ये वतन्ते | एका हि व्यक्तिरेकस्मिन्तेव समवेता तथा रसादिव्य- 
THT | अवधारणन्त्वेषाम्‌ एकैकद्रव्यवृत्तित्वमेव, नत्वेषामेव, उभयवृत्ती- 
नामपि तदभावात्‌ । 
विज्ञेषगुणो हदशः 

रूपरसगन्धस्पर्स्ने हसांसि द्विकद्रवत्वबुद्धिसुख दुःखेच्छाह्ठेष- 
प्रयत्नधर्माधमंभावनाशब्दा वेशेषिकगुणाः । 
सामान्यगुणोद्देशः 
संख्यापरिसाणपृथक्‌त्वसंयोगविभागपरत्वापरत्वगुरुत्वनेमि- 
त्तिकद्रवत्ववेगाः सामान्यगुणाः 

इदानीं के विशेषगुणाः, के च सामान्यगुणा इत्युपदशनार्थमाह रूपादय 
शब्दान्ता वैशेषिकगृणाः | 

कीदुशमेषां विशेषगृणत्वम्‌ ? यद्येकाश्रितत्वं गुरुत्वादावपि स्यात्‌ | 
अथैकैकेन्द्रियग्राह्यत्वम्‌ ? स्नेहद्रवत्वधर्माधर्मादौ न स्यात्‌ । अथास्राधारण- 
त्वम्‌ ? तन्नास्ति, ख्पंत्वादिजातीयस्यानेकत्रोपलब्धेः | व्यक्तिविवक्षया ? 
गुरुत्वादावप्यस्त्येव | न, अन्यथा तदुपपत्तेः । तथाहि, स्वसमवेतविशेष- 

विशिष्टत्वे सति स्वाश्रयेकजातीयव्यवच्छेदकत्वाद विशेषगुणा: । आश्रयमात्र- 
व्यवच्छदकत्व न सम्भवतीति स्वाश्रयपदम्‌ । तथापि निविशेषणस्य रूपादे- 

श्रियव्यवच्छेदकत्वमिति विशेषविशिष्टपदम | संख्यादयो5पि गन्धैकाथंसम- 
वेताः क्षितेव्येवच्छेदका:, स्नेहैकाथसमवेताइचोदकस्य तन्निरासाय 'स्वसमवेत- 
पदम्‌ । यथा हि, रूपे शुक्लत्वादिविशेषणं समवेतं रसे च मधरत्वादि नैवं 
स्नेहो गन्धो वा संख्यादौ समवेत इति व्यकच्छेदः | तथाप्यणुपरिमाणं 
परमाणूना व्यवच्छेदकमिति स्वाश्रयेकजातीयपदम | तथाहि परमाणुपरिमाणं 


स्वसमवेतविशेषणोपेतं स्वाश्रयस्य परमाणव्रातस्य चतुविधस्य व्यवच्छेदक 


नेकजातीयस्येति | एवं परममहत्वमपीति । 


रूपञ्च स्वसमवेतशुक्लत्वाद्यनेकविशेषणोपेतमेकजातीयायाः क्षितेव्यवच्छे- 
दकम्‌, नियमेन शुक्लत्त्रविरिष्टमृदकस्य, शक्लभास्वरञ्च तेजस इत्यादि विशेष 
पूर्वोक्त एव द्रष्टव्यः | 

तदेवं स्वसमवेतविशेषविशिष्टत्वे सति स्वाश्रयेकजातीयव्यवच्छेंदकत्वाद 
विशेषगुणा एव । एत एव विशेषगणा इत्यवधारणम | 

संख्यादयो वेगान्ताः सामान्यगुणा एव । विशेषगुणलक्षणरहितत्वाद्‌ 
एत एव सामान्यगुणा: । 
एकेकेन्द्रियप्राह्मगुणा: 

शब्दस्पशंरूपरसगन्धा बाह्मेकेकेन्द्रियग्राह्माः । 

इदानीमेकानेकेन्द्रियग्राह्मत्वं दशंयन्नाह*शब्दस्पर्शरूपरसगन्धाः*बा ह्येनेको- 
केनेन्द्रियेण गृह्यन्त इति तद्ग्राह्या: | बाह्यग्रहणमन्तःकरणव्यवच्छेदाथम्‌ । 
तद्विवक्षा हि द्वीन्द्रयग्राह्मत्वात्‌ । अवधारणञ्च एत एव नियमेन बाह्येके- 
केन्द्रियग्राह्मा:, तथानेकेन्द्रियग्राह्मा न भवन्तीति । 
दोन्द्रियप्राह्मगुणोद्देशः 

संख्यापरिमाणपृथक्त्वसंयो गविभागपरत्वापरत्वद्र व॒त्वस्नेह- 

amt ढीद्ियग्राह्याः । 
संख्यादयो वेगान्ता eae एव । नियमेनैत एव द्वीन्द्रिय- 

ग्राह्याः | बाह्यग्रहणमन्तःकरणव्यवच्छेदार्थमनुवर्तनीयम्‌ । 

अथ स्नेहस्य कथं द्वीन्द्रियग्राह्मत्वम्‌ ? त्वगव्यापारे सति स्तिग्धप्रत्यय- 
दर्शनात । यथा हि चक्षुर्व्यापारेण स्निग्धाः केशा इति प्रतिभासस्तथा 
स्तानोत्तरकालमपि त्वगव्यापारेण स्निग्धप्रत्ययो दृष्ट इत्यन्वयव्यतिरेकाभ्यां 
द्वीन्द्रयग्राह्मत्वं निश्चीयते | 


अथ किमयमाप्यः पार्थिवो वेति विचारयिष्यामः स्नेहपरीक्षायाम्‌ । 


` अन्तःकरणग्राह्गुणोदवेशः 


बुद्धिसुखदुःखेच्छाद षप्रयत्नास्त्वन्तःकरणग्राह्याः । 
अतीन्दियगुणोद शः 
` गुरुत्वधर्माधसंभावना अतोन्द्रियाः 


बुद्धयादयः प्रयत्नान्तास्त्वन्त करणेनेव गृह्यन्त इति तद्ग्राह्या: | 
गरुत्वधर्माधमंभावना हि अतीन्द्रिया एव । इन्द्रियाण्यतोत्य वतंन्ते 
तद्ग्राह्मा न भवन्तीति । यथा च गुरुत्वमप्रत्यक्ष॑ तथा वक्ष्यामस्तत्‌- 


परीक्षायाम्‌ । 


गुणेषु कारणगुणपुवंकाणामुद्देशः 
अपाकजरूपरस गन्धस्पर्शपरिमाणेकत्वेकपृथकत्वगुरुत्वद्रवत्वस्नेहवेगाः 
कारणगुणपुवंकाः 


अपाकजरूपादिवेगान्ता: कारणगुणपूर्वंका इति । अपाजकग्रहणं पाथिव- 
परमाणुरूपव्यवच्छेदार्थंम्‌ । 

ननु तेऽपि कारणगुणपूर्वा भवन्त्येव । तथाहि, कारणं परमाणुस्तद्‌ः 
गुणः पाथिवपरमाण्वरिनसंयोगस्तत्पूर्वां रूपादय इति कथं न कारणगुंगः 
qim: ? तन्त । अभिप्रायापरिज्ञानात्‌ । तथा चायमभिप्रायः, समवाः 
यिकारणेष्वेव गुणाः कारणगुणास्ते पूर्वं कारणं येषां कार्यगुणानां तेऽत्र 
कारणगुणपुर्वंका विवक्षिताः | न चेवं पाकजा इति व्यवच्छिद्यन्ते | 

अथ सलिलादिपरमाणुरूपादयः पाकजत्वाभावेऽपि न कारणगुणः 

पूर्वका इति । तन्न, पर्युदासप्रतिषेधस्य विवक्षितत्वात्‌ । तथाहि, पाका- 
जाताः पाकजास्तत्प्रतिषेधेन अन्यगुणपूर्वकत्वं लभ्यत इति नित्यानां 
व्यवच्छेद: | 
नन्वेवमपि व्यर्थमपाकजग्रहणम्‌, एते कारणगुणपुर्वंका एवेत्यव- 
धारणासम्भवात्‌ । तथाहि, द्रवत्ववेगावकारणगुणपुर्वकावपीति । न । 
स्पष्टार्थत्वादेत एव कारणगुणपुर्वका, न त्वेते कारणगुणपु वंका एवेत्यव- 
धारणम्‌ | अबुध्यमानस्य पाकजेर्दोषाशङ्का स्यादिति स्पष्टाथमपाकजग्रहणम्‌ | 
अत्र चेंकत्वेकपृथकत्वग्रहणं द्वित्वद्विपृथकृत्वादिव्यवच्छेदाथम्‌ । ते 
ह्यकारणगुणपूवँका इति | 
अकारणगुणपुर्वकगुणकथनम्‌ 
बुद्धिसुखदुःखेच्छाह षप्रयत्नधर्माधर्मभावनाशब्दा अकारणगणपुर्वेकाः । 
बुद्ध्यादयः शब्दान्तास्त्वकारणगुणपुवेका एव । समवायिगुणपूर्वका: 
कायंगुणा न भवन्तीति। न त्वेत एव संयोगविभागपरत्वापरत्वद्वित्व- 
द्विपृथक्‌त्वादीनामप्यकारणगुणपूर्वकत्वात्‌ । 
अथाकारणगुणपूर्वंकत्वाविरेषेऽप्यस्मिन्‌ वाक्ये संयोगादीनामवचने कि 
प्रयोजनमिति चिन्त्यम्‌ । अथापाकजरूपादिवेगान्तानामेव कारणगुणपूर्वंकः 
त्वामिधानात्‌ शेषाणामकारणगृणपूर्वंकत्वं विज्ञायतें। एवं तहि बुद्ध्या- 
दयोऽपि नाभिधेयाः, शेषाणामंकारणगुणपूर्वंकत्वमिति वाभिधेयं सकळभेद- 
सङ्ग्राहकं वाक्यम्‌ | अलं बुद्ध्यादिविशेषाभिधानेनेति | 
नेतदेवम्‌ । विशेषवचनं स्पष्टार्थम्‌ । अनेकधा शास्त्राभिहितमिति 
अन्तेवासिनामुज्वर्थपरिज्ञानमेव स्यादित्यूहशक्तः संवर्धनार्थं संयोगादींनां 
स्वशन्दैना वचनम्‌ | EE 
अन्ये त्वेकवृत्तीनामेव विशेषगुणानामत्राभिधानं विवक्षितमिति 
मन्यन्ते | तत्तु न बुद्ध्यामहे, दूषणस्याप्रतिसमाधानात्‌ । 
संयोगजगुणोद्देशः 
बुद्धिसुखदुःखेच्छाद्वेषप्रयत्नधर्माधमंभावनाशब्दतुलपरिमाणो त्तरसंयोग- 

ON 


नेमित्तिकद्रवत्वपरत्वापरत्वपाकजाः संयोगजाः । 

तथा बुद्धयादयः पाकजान्ताः संयोगजा इत्यत्र बुद्धयादयो भावनान्ता: 
पुरुषान्त:करणसंयोगादुत्पद्यन्ते । शब्दश्च मेर्याकाशसंयोगात्‌ । तूलपरि- 
माणञ्च प्रचयात्‌ । उत्तरसंयोगः सूत्रपाठापेक्षया, संयोगजसंयोगः 
नैमित्तिकद्रवत्वमग्निसंयोगात्‌ । परत्वापरत्वे तु दिक्कालपिण्डसंयोगात्‌ | 
पाकजा इति पाथिवपरमाणुरूपादयस्ते$प्यग्निसंयोगजा: | इत्येत एव संयोगजा:, 
न त्वेते संयोगजा एव | तथा हि शब्दो विभागज: शब्दजो$प्यस्तीति । 
कसंजगुणोद्देशः 

संयोगविभागवेगाः कमेजाः । 

*संयोगविभागवेगा:* कर्मभ्यो जाताः HAST इत्येत एव, न त्वेते कर्मजा 

एव | तथाहि, संयोगः संयोगादुत्पद्धते विभागरच विभागाद्‌ वेगो वेगादपीति | 


विभागजगुणकथनम्‌ 
शब्दोत्तरविभागो विभागजो । | 
*शब्दोत्तरविभागो+ विभागाजातो विभागजाविति | एतावेव विभागजो, 
न त्वेतौ विभागजावेव | तथाहि, शब्दः संयोगज: शब्दजो$प्यस्तीति | 
उत्तरविभागश्च, सूत्रपाठापेक्षया विभागजविभाग एव परिगृह्यते । 
बुद्ध्यपेक्षाणां, समानासमानजात्यारम्भकानाञ्चोदेशः 
परत्वापरत्व द्वित्व हिपृथक्त्वादयो बुद्ध्यपेक्षाः | 
रूपरसगन्धानुष्णस्पशंशब्दपरिमाणेकत्वेकपृथक्त्वस्नेहाः 
 समानजात्यारम्भकाः । 
सुखदुःखेच्छाह षभ्र यत्ताश्च. असमानजात्यारम्भकाः । 
संयोगविभागसंख्यागुरुत्वद्रवत्वोषणस्पशंज्ञानधर्माधमंसंस्का राः 
समानासमानजात्यारम्भकाः । 
इदानीं के बुदुध्यपेक्षा:, के च समानजात्यारम्भका इत्युपदर्शयतिं 
*परत्वापरत्वद्वित्वद्विपृथकत्वादयः+ बुद्धिमपेक्षन्ते स्वोत्पत्ताविति बुद्ध्यपेक्षा 
इति । आदिपदेन त्रित्वादिका परार्धान्ता संख्या तदवच्छिन्नञ्च पृथक्त्वं 

गृह्यते | अवघारणन्तु एत एव बुदृध्यपेक्षास्तथैते बुदृध्यपेक्षा एब । बुद्धि 
बिना न भवन्तीति । 

रूपादयः स्नेहान्ताः समानजात्यारम्भका इति । समाना तुल्या जाति- 
येंषां ते समानजातयस्तानारभन्त इति तदारम्भका एव, न त्वेत एव समान- 
जात्यारस्भका उभयारम्भकाणामपि सद्भावात्‌ । अत्र चानुष्णग्रहणमुष्ण- 
स्पर्शव्यवच्छेदार्थम्‌, तस्याप्युभयारम्भकत्वात्‌ । एकत्वेकपृथक्त्वग्रहणं द्वित्व- 
द्विपृथकत्वा दिव्यवच्छेदार्थंम्‌ द्वित्वादेरसमानजात्यारम्भकत्वाद्‌, द्विपृथक्त्वादे- 
झचाकारणत्वादिति । 


तथा ह्यूदकावयवेषु वर्त॑माना रूपादयः स्नेहपर्यन्ताः कार्ये तानारभन्ते | 
गन्धस्तु क्षित्यवयवेषु वर्तमानस्तदवयविनि गन्धमारभते । शान्दश्चाकासो 
वर्तमानस्तत्रेव शब्दमिति । 


सुखादय: प्रयत्नान्तास्त्वसमानजात्यारम्भका इति । असमानजातीय- 
मेवारभन्त इति तदारम्भकाः, न त्वेत एव, अन्येषामपि सद्भावात्‌ । तथा 
च सुखादिच्छा, द्वेषाद्‌ द्वेषः, ताभ्यां प्रयत्नः, तस्मात्‌ क्रियेति । 

संयोगादयः संस्कारान्ताः समानासमानजात्यारम्भका इति । समाना 
जातियेंषां ते समानजातयस्तत्प्रतिषेधेन चासमानजातयः । तानारभन्त 
इति तदारम्भकाः । एत एव समानासमानजात्यारम्भकाः, नान्ये । तथैते 
समाचासमानजात्यारम्भका एव नियमेन | तथाहि, संयोगात्‌ संयोगः, विजा- 
तीयञ्च बुदुध्यादि | विभागाद्‌ विभागः, विजातीयश्च शब्दः | संख्यातः संख्या 
विजातीयञ्च परिमाणम्‌ । गुरुत्वाद्‌ गुरुत्वं विजातीयञ्च पतनम्‌ । द्रवत्वाद्‌ 
द्रवत्वं विजातीयञ्च स्यन्दनम्‌ | उष्णस्पर्शाद्‌ उष्णस्पर्शो विजातीयाइच 
पाकजाः । ज्ञानाच्च ज्ञानं विजातीयाइच संस्काराः । धर्माधर्माभ्यां धर्माधर्मो 
विजातीये च सुखदु:खे | संस्कारात्‌ संस्कारो विजातीयञ्च स्मरणम्‌ । 
स्वपराश्रयसमवेतारम्भकगुणो दवेः 

बुद्धिसुखदुःखेच्छाहेषभावनाशब्दाः स्वाश्यसमवेतारम्भकाः । 


रूपरसगन्धस्पशंपरिमाणस्नेहप्रयत्नाः परत्रारम्भकाः । 
२ 

संयोगविभागसंख्येकत्वैक प्थकत्वगुरुत्वद्रवत्वनेग- 
_ धर्माधर्मास्तुभयत्रारम्भकाः । 

इदानीं स्वपराश्रयसमवेतारम्भकानु दर्शयति बुद्ध्यादयः शब्दान्ताः । 
स्वाश्रयसमवेतमेवारभन्त इति+स्वाश्रयसमवेतारम्भकाः* । न त्वेत एव उभय- 
त्रारम्भकाणामपि सद्भावात्‌ । तथाहि, बुद्धिरात्मनि वतंते, तत्रेव ज्ञानं 
संस्कारहेतुरभ॑वति | सुखादिच्छा आत्मन्येव, दुःखाद्‌ द्वेषस्तत्रेव | इच्छातः 
स्मरणप्रयत्तावात्मन्येव । तथा द्वेषादपि । भावनातो भावना स्मरणञ्चात्म- 
rag | शब्दशचाकाशे वर्तमानस्तत्रेव शब्दमारभत इति | 

रूपादयः प्रयत्नान्ताः परत्रेति । परस्मिन्नेवारभन्त इति परत्रारम्भका 
नत्वेत एव । तथा हि खूपरसगन्धस्पर्शंपरिमाणस्नेहाः कारणेषु वर्तमानाः 
परत्र कार्ये तानारभन्ते । तथा प्रयत्नः पुरुषे वतमानः परत्र हस्तादौ क्रिया- 
मारभते | 

संयोगादयोऽधर्मान्तास्तृभयत्रारमभकाः । एत एवोभयत्रारम्भकाः । 
तथेत उभयत्रारम्भका एव नियमेन । भेर्याकाशसंयोगो ह्याकाशे वर्त॑मान- 
स्तत्रेव शब्दमारभते | भेरीदण्डसंयोगस्तु परत्र । तथा वंशदलाकाशविभागः 
स्वाश्रये, वंशदळविभागस्तु परत्राकाशे शब्दारम्भक: । संख्या कारणे वर्त॑माना 
्वत्वत्रित्वादिका कार्ये परिमाणम्‌ एकत्वसंख्या च । एकत्वं स्वाश्रये तु 
द्वित्वादिकमारभत इति । एकपृथकत्वग्रहणं द्विपृथकत्वादिव्यवच्छेदार्थम्‌, 
तेषामकारणत्वात्‌ । कारणेषु वतंमानमेकपृथकत्वं कायेऽप्येकपृथक्त्वमारभते 
्वाश्रयेषृ द्विपृथकत्वादिकमिति। गुरुत्वद्रवत्ववेगास्तु कारणगताः कार्येऽपि 
गुरुत्वादीनारभन्ते, स्वाश्रयेषु पतनस्यन्दनगमनक्रिया इति । धर्माधमों च 
स्वाश्चयसमवेते सुखदुःखे पराश्रये तु क्रियामा रभेते | 


क्रियाहेतुगुणानामुद्देश 
गुरत्वद्रवत्ववंगप्रयत्नधर्माधमंसंयोगविशेषा: क्रियाहेतवः । 


इदानीं क्रियाहेतूनाह गुरुत्वादिसंयोगविदोषान्ताः *क्रियाहेतवः* इति | 
तथाहि, गुरुत्वात्‌ पतनम्‌, द्रवत्वात्‌ स्यन्दनम्‌, वेगाद्‌ गमनम्‌, प्रयत्नाद्‌ 

गुणसामान्यसाधम्यंम्‌ ११ 


हस्तादौ क्रिया, धर्माधर्माभ्यामग्न्यादौ क्रिया | संयोगविशेषास्तु नोदना- 
भिघातसंयुक्तसंयोगास्तेऽपि क्रियाहेतव एव | गुरुत्वादीनां गुरुत्वजनकत्वस्याप्यु- 
पलब्धे: | 
अससवाय्यादिकारणगुणोद्देशः, अकारणगुणकथनब्च 
रूपरसगन्धानुष्णस्पशेसंख्यापरिमाणेकपृथक्त्व- 
स्नेहशब्दानामसमवायित्वम्‌ । 
बुद्धिसुखदुःखेच्छाद षप्रयत्नधर्माधर्म॑भावनानां निमित्तकारणत्वम्‌ । 
संयोगविभागोष्णस्पशंगुरत्वद्रवत्ववेगानामुभयथा कारणत्वम्‌ । 
परत्वापरत्वहविपृकत्वादीनामकारणत्वम्‌ । 
इदानीमसमवायिनिमित्तोभयथाकारणान्याह रूपादिशब्दान्तानामसमवायि- 
कारणत्वम्‌ इति । 

Ga किमिदमसमवायिकारणत्वं नाम ? प्रत्यासन्नस्य कार्यंजनकत्वम्‌ | 
यद्‌ यस्य प्रत्यासन्नं सज्जनकत्वेनोपलब्धसामर्थ्यं व्याप्त्या तत्‌ तस्योत्पत्ता- 
वसमवायिकारणम्‌]) 

का पुनरियं प्रत्यासत्तिः ? एकार्थसमवायः । सा तु भिद्यते कार्यकार्थ- 
समवायळक्षणा कार्यकारणेकार्थंसमवायळक्षणा चेति । कार्येण सहैकस्मिन्नर्थे 
समवायो लक्षणं चिह्ममस्या इति तल्लक्षणा । यथा शाब्दस्य दान्दोत्पत्ता- 
विति । कार्यशन्दो ह्याकाशे वर्तते तत्रेव कारणशन्दोऽपीति कार्ये कार्थंसम- 
वायोऽस्य प्रत्यासत्तिरिति । तथा बुद्ध्यादुयुत्पत्तावात्मान्तःकरणसंयोगस्य । 
स ह्यात्मनि वतंते बुद्ध्यादयोऽपि तत्रैवेति । 

नन्वेवं ब॒दृध्यादीनामपि स्वकार्योत्पत्तावेका्थसमवायित्वादसमवायि- 
कारणत्वमेव न निमित्तत्वम्‌ ? नेष दोषः । संयोगस्यारोषकार्योत्पत्तौ व्याप्त्या 
सामर्थ्योपलब्धेः, न चैवं बुदृध्यादेरन्यतरस्येति | तस्य प्रतिनियतकार्योत्पत्ता- 
वेव सामर्थ्यावधारणात्‌ | /“आत्मान्तःकरणसंयोगस्त्वशेषबुद्ध्याद्युत्पत्तावुप- 
लब्धसामथ्यंमिति स॒ एवासमवायिकारणम्‌ । न जातुचिन्मनःसंयोगादृते 
बुद्ध्यादयो भवन्तीति | तथा च सुषुप्त्यवस्थावसाने विज्ञानादिकमुत्पद्यत 
इति मनःसंयोगस्तत्र त) 

१२ ; व्योमवत्यां 


नन्वेवमपि धर्माधर्मयोरशेषबुद्ध्यादुत्पत्तो व्याप्त्या कारणत्वादसम- 
वायित्व स्यात्‌ ? न । विभुविशेषगुणानां विशिष्टप्रत्यासत्तेरुपलम्भात्‌ | 
यथा हि, शब्द: शब्दान्तरमारभमाण: स्वावरुद्धनभोदेशसमनन्तरमेवारभते 
नेकार्थसमवायित्वाद देशान्तरे | तथा सति | ब्रह्मभाषितस्याप्युपलम्भ- 
प्रसङ्गात्‌ | तद्वद्‌ धर्माधर्मावपि स्वावरुद्धात्मप्रदेशानन्तरं सुखदु:खादिक- 
मारभेयाताम्‌ इति स्वर्गादिस्थानेषु तदभावः स्यात्‌, आरभेते तु स्थाना- 
न्तरेष्वपि सुखदुःखादिकमिति निमित्तकारणत्वमेव । तस्मादात्मान्तःकरण- 
` संयोग एव बुद्धघायुत्पत्तावेकाथसमवायितया असवायिकारणमिति स्थितम्‌ । एव बुद्धयाय्यृत्पत्तावेकार्यसमवायितया अ 

तथा कार्य रूपादि पटे add, पटश्च तन्तुषु, तद्गताश्च रूपादयस्त- 
त्रेवेति का्ंकारणेकार्थंसमवायस्तेषां प्रत्यासत्तिरिति । 

नन्वेवमपि GEST रसाद्युत्पत्तौ प्रत्यासन्नम्‌, रसश्च रूपोत्पत्तावित्य- 
समवायित्वं स्यात्‌ ? न। जनकत्वमिति विशेषणात्‌ । यद्‌ यस्योत्पत्तौ 
भ्रत्यासन्नं सञ्जनकं तदसमवायिकारणम्‌। न चेवं रूपं रसाद्युत्पत्तौ 
कारणं तदनुविधानस्यादशंनात्‌ । यथा हि शुक्लाद्‌ रूपाच्छुक्लं पीताच्च 
पीतमिति कारणरूपानुविधानमस्ति नैवं रसादिनेति । नहि मधुरादम्लाद्‌ वा 
तच्छुक्ळं पीतं वा रूपमित्यन्वयो गृह्यते । तस्मात्‌ प्रत्यासत्तावपि नासमवा- 
यित्वम्‌ कारणस्य सतस्तद्विशेषनिरूपणात्‌ । 


न चेवं समवायिकारण प्रसङ्गस्तस्योक्तप्रत्यासत्त्यभावात्‌। न हि 


कायण तत्कारणंन च सहेकार्थसमवायस्तस्यास्ति, तत्रेव तत्कार्यस्य सम- 
वायात्‌ । 


तथाहि, रूपरसगन्धानुष्णस्पणापरिमाणस्नेहाः कार्यकारणैकार्थसम- 
वायादेवासमवायिकारणम्‌ । संख्या तु द्वित्वादिका परिमाणोत्पत्तौ कार्य- 
कारणका यसमवायेनासमवायिकारणम्‌ । तथा कारणेकत्वम्‌ एकपृथक्त्वञ्च 
कार्यकत्वैकपृथनत्वोत्पत्ताविति । द्वित्वद्रिपृथक्त्वायुत्पत्तावेकत्वेकपृथक्त्वा- 
दीनां कार्येकाथंसमवायेनेवासमवायिकारणत्वमेव । एवं वान्दस्यापीत्युक्तम्‌ । 

एतेषामसमवायिकारणत्वमेव, नत्वेतेषामेव, अन्येषामपि सद्भावात्‌ | 

अत्र चानुष्णग्रहणमुष्णस्पशंव्यवच्छेदाथंम्‌, तस्योभयथा कारणत्वात्‌ । 

गुणसामान्यसाघम्यम्‌ १३ 


बुद्धयादिभावनान्तानां निमित्तकारणत्वम्‌ इति । समवाय्यसमवायि- 
लक्षणरहितस्य जनकत्वम्‌ | न चासिद्ध विशेषणं प्रत्यासन्नस्य बुदध्यादे- 
ज॑नकत्वादिति वाच्यम्‌, पुर्वोक्तन्यायात्‌ | अवधारणन्त्वेतेषां निमित्तकारण- 
त्वमेव, नत्वेतेषामेव । 

तथाहि बुद्धिरज्ञानं संस्कारोत्पत्तौ कारणम्‌, सुखमिच्छायाः, दुःखं 
द्वेषस्य, इच्छाद्वेषौ प्रयत्नस्य, स च क्रियायाः, धर्माधमौं सुखदुःखयोः, 
भावना स्मरणस्येति । 

संयोगादिवेगान्तानामु «उभयथा कारणत्वम्‌* इति | असमवायिनिमित्त- 
कारणत्वमिति | एतेषामेवोभयथा कारणत्वम्‌, तरथैतेषामुभयथा कारणत्व 
मेवेति नियमेन । | 

तथाहि, भेर्याकाशसंयोगस्यासमवायिकारणत्वम्‌, भेरीदण्डसंयोगस्य 
निमित्तत्वम्‌ । एवं वंशदलाकाशविभागस्यासमवायिकारणत्वम्‌, वंशदरू- 
विभागस्य निमित्तत्वम्‌ | उष्णस्पर्शस्योत्पत्तावसमवायिकारणत्वम्‌, पाकजेषु 
निमित्तत्वम्‌ | एवं गुरुत्वद्रवत्ववेगानां स्ताश्रयक्रियोत्पत्तावसमवायि- 
कारणत्वम्‌, आश्रयान्तरे तिमित्तत्वमिति। . 

परत्वापरत्वद्विपृथक्त्वादीनामकारणत्वमित्यादिपदेन त्रिपृथक्त्वादीनां 
ग्रहणम्‌ | 

नन्वेतेषां ज्ञानाद्युत्पत्तावस्त्येव कारणत्वम्‌ ? सत्यम्‌ । तद्व्यतिरेके- 
णान्यत्राकारणत्वं विवक्षितमिति । समानजातीयारम्भकादिवाक्येऽपीदं 
विशेषणमूह्मम्‌ | एतेषामकारणत्वमेव, नत्वेतेषामेव, पारिमाण्डल्यादेरप्य- 
कारणत्वात्‌ । 
अव्याप्यवृत्तिगुणानां यावदूद्रव्यभाविगुणाताञ्ो देशः 

संयोगविभागशब्दात्मविशेषगुणांां प्रदेशबृत्तित्वस्‌ । 
शेषाणामाश्रयव्यापित्वम्‌ । ` 
अपाकजरूपरसगन्धस्पशंपरिमाणेकत्वेकपृथक्त्वसांसिद्विकद्रवत्व- 
गुरुत्वस्नेहानां यावद्द्रव्यभावित्वम्‌ । 

१४ | व्योमवत्यां 
शेषाणामयावद्‌द्रव्यभावित्वञ्चेति । 
इदानों केषां ्रदेशवृत्तित्वमाश्रयव्यापित्वञ्चेत्याह +संयोगविभाग- 


शब्दात्मविशेषगृणानां प्रदेशवृत्तित्वम्‌* आश्रयाव्यापकत्वं विवक्षितम्‌ । 


न तु प्रदेशेऽवयवे वृत्तिः, निष्प्रदेशानां तदभावप्रसङ्गात्‌ । एतेषामेवाश्रया- 
व्यापित्वम्‌, एतेषां प्रदेशवृत्तित्वमेव | 

*शेषाणामाश्रयव्या पित्वम्‌+ इति | उत्तेभ्योऽन्ये शोषास्तेषामाश्चय- 
व्यापित्वम्‌ | कथमेतत्‌ ? आश्रयोपलम्भे सति तज्रधृक्षायामवश्यं ग्रहणम्‌ । 
यथा पटोपलम्भे रूपजिघुक्षायामवश्यं तद्ग्रहणमिति । येषान्त्वाश्रया- 


व्यापित्वं न तेषामाश्रयोपलम्भे, सत्यामपि जिघुृक्षायामिन्द्रियार्थसन्निकषें 


चावरयं ग्रहणमस्ति । यथा पर्वतस्यापरभागर्वा्तिनां संयोगो नावश्यं 
तदुपलम्भेऽप्युपलभ्यत इति | 
अपाकजादिस्नेहान्तानां *यावद्द्रव्यभावित्वम्‌* इति। यावदृद्रव्यं 


भवन्ति तच्छीलाइचेति यावदृद्रव्यभाविनस्तेषां भावो यावदुद्रव्यभावित्वम्‌, 
आश्रये सत्यविनाशित्वमिति यावत्‌ | 


*शेषाणामयावद्दरव्यभावित्वम्‌* इति । उक्तभ्योऽन्ये शेषास्तेषां 
सत्यप्याश्रये विनाश इति । 


इति गुणसाधम्यंप्रकरणम्‌ । 

गुणवेधस्यंप्रकरणम्‌ 
रूपादीनां सवंगुणानाँ प्रत्येकमपरसामान्यसम्बन्धाद्‌ रूपादिसंज्ञा भवन्ति। 


अथेदानीं वेधर्म्यं प्रतिनियतमाह ¥ रूपादीनां सर्वगुणानां प्रत्येकमपर- 
सामान्यसम्बन्धाद्‌ रूपादिसंज्ञा भवन्ति इत्यादि । रूपमादियेंषां ते 
रूपादयस्तेषाम्‌ । न ज्ञायते कियतामतः सर्वंगुणानामिति। सर्वे च ते 
गुणाश्चेति सर्वंगृणास्ते च रूपादय एवभिप्रेता नान्य इति, तेषाम्‌ एकमेकं 
प्रति प्रत्येकम्‌ । अपरसामान्यसम्बन्धादिति । गुणत्वापेक्षया अपरसामात्यं 
रूपत्वादि, तत्सम्बन्धाद्‌ रूपादिसंज्ञा भवन्ति । रूपत्वसम्बन्धाद्‌ रूपमिति 
संज्ञा, रसत्वसम्बन्धाच्च रस इति | एवमन्येष्वपीति | 
रूपवेधम्यंम्‌ 
तत्र रूपं चक्ष्ग्राह्मम्‌ । पृथिव्युदकज्वलनवत्ति, द्रव्याद्यपलम्भकम 
नयनसहकारि, शुक्लाद्यनकप्रकारम्‌, सलिलादिपरमाणष नित्यम, 
पाथिवपरमाणुष्वग्निसंयोगविरोधि, सर्वकारयद्रव्येषु कारणगुणपूर्वकम्‌ 
आश्रयविनाशादेव विनश्यतीति । 


तत्रादाबुददिष्टत्वाद्‌ रूपस्य सद्भाव प्रमाणं लक्षणम्‌ आश्रयम्‌ अर्थक्रिया- 
भेदं नित्यत्वम्‌ उत्पत्तिविनाशकारणञ्च दर्शयन्ताह * रूपं चक्षर्ग्राह्यम * 
इत्यादिना । 

तत्र रूपमेव चक्चर्ग्राह्य न रसादि। रूपं चक्षषंव गृह्यतेऽन्येन्द्रिय- 
परिच्छेदं न भर्वतीत्यवधारणस्य प्रक्रमापेक्षितया न द्रव्यादौ चक्ष- 
ग्राह्यत्वप्रतिषेधः । तथाहि, द्रव्यदेश्चक्षू्ग्राह्मत्वसिद्धो “'अनेकद्रव्येण 
समवायात्‌ स्वगतविशेषाच्च रूपं प्रत्यक्षम्‌'' ( Fo Fo ४।१।८ ), “एतेन 
रसादिषु ज्ञानं व्याख्यातम्‌” ( वे० qo?) इत्यतिदेशे चक्षुग्राह्मत्वा- 
शङ्कायां तदुव्यवच्छेदार्थमेवावधारणं न द्रव्यादौ तदुवृत्तित्वप्रतिषेधपरम्‌ | 
अभिप्रेतश्च समुद्गीयमानावधारणं शाक्यैरिति वच्यामो लैज्जिकज्ञाने | 

१६ व्योमवत्यां 


सुत्ताथंस्तु, अनेक द्रव्यं जनकमस्येतीत्यनेकद्रव्यं तेन सह समवायात्‌ 
स्वगतविशेषनियतसद्भावे क्वचिद्‌ रूपोपलब्धियंदभावाच्चानुपलब्धि: स एव 
सहकारिविशेषोऽपदिश्यते | तस्माच्च रूपं प्रत्यक्षम्‌ । एतच्च रसनादि- 
प्रत्यक्षे समानमिति । 

+पृथिव्युदकज्वलनवृत्ति+ इत्याश्रयनिरूपणम्‌, पूर्वपदापेक्षं वा लक्षण- 
मिति | तथाहि, चक्षग्राह्मत्वं द्रव्यत्वस्थाप्यस्तीति चक्षषेव गृह्यत इति 
[ सावधारणं | विशेषणम्‌ । तथापिं चक्षुषैव गृह्यते रूपत्वसामान्यमिति 
पृथिव्युदकज्वलनवृत्तिपंदम्‌ । पृथिव्यादिवृत्तित्वञ्चान्येषामप्यस्तीति नियम- 
ग्रहणम्‌ अतो रूपम्‌, इतरस्माद्‌ भिद्यते, नियमेन पृथिव्युदकज्वलनवृत्तित्वे 
सति चक्षुषेव गृह्यमाणत्वात्‌, यस्तु न भिद्यते न चासावेवम्‌, यथा 
रसादिरिति । 

* द्रव्याद्युपलम्भकम्‌ * इत्यर्थेक्रियाकथनम्‌ । द्रव्यादीनुपलम्भयतीति 
्रव्याद्युपलम्भकम्‌, द्रव्योपलब्धेः कारणमिति। तथा “महत्त्वा- 
दनेकद्रव्यवत्त्वाद्‌ रूपविशेषाच्च द्रव्यं प्रत्यक्षम्‌'' (Xo go ४।१।६) “तत्स- 
मवायाच्च गुणादयोऽपि प्रत्यक्षाः” (Fo Fo ?) इत्युपलब्धौ रूपविशेषस्य 
कारणत्वमुक्तम्‌ । पूर्वपदापेक्षमेतल्लक्षणमभ्यूह्यम्‌ । 

*नयनसहकारी* इति स्वगतरूपोत्कर्षाद्‌ बाह्यरूपप्रकाशकमित्युपदर्श- 
यति। न च पूर्वेणाविशेषः, करणस्थस्य रूपोत्कर्षस्याभिधानात, प्राक्तनेन तु 
कमंगतस्येति | | 

*शुक्लाद्यनेकप्रकारम्‌* इति भेदनिरूपणम्‌ । तदप्यसाधारणमेव । 
*सलिलादिपरमाणुषु नित्यम्‌+, विनाशकारणाभावात्‌ । *पाथिवपरमाणुष्व- 
ग्निसंयोगविरोधि* इति, अग्निसंयोगेन विरोधो विनाशो$स्येति । न चान- 
त्पत्तिमतो विनाशः सम्भवतीत्यन्यस्योत्पत्तिविनाशकारणस्याभावाद्‌ अग्नि- 


_संयोगादेवोत्पद्यते । सवकार्येष॒ कारणगुणपृवंप्रकमेणोत्पत्तिराश्रयविनाशा- 


देव विनाश इति वक्ष्याम: पाजजरूपपरीक्षायाम । 
रसवेधम्यंम्‌ 
रसो रसनग्राह्म:, पृथिव्युदकवृत्तिः,जीवनपुष्टिबलारोग्यनिमित्तमु । 

गुणवैधम्यप्रकरणम्‌ १७ 


रसनसहकारी, मंधुराम्ललवणतिक्तकट्कषायभेदभिन्नः। अस्यापि नित्या- 
नित्यत्वनिष्पत्तयः पुर्ववत्‌ । 

*रसो रसनग्राह्मः* इति सद्भावे प्रमाणम्‌ । *पृथिव्युदकवृत्ति:* इत्या- 
श्रयनिरूपणम्‌, पुवंपदापेक्षै वा लक्षणमिति । तथाहि, पृथिव्युदकवृत्तित्व- 
मन्येषामप्यस्तीति रसनग्राह्मपदम्‌ | रसनग्राह्मश्व रसत्वादिसामान्यं भविष्य- 
तीति पृथिव्युदकवृत्तिपदम्‌ । अतो रसः, इतरस्माद्‌ भिद्यते, पृथिव्युदक- 
वृत्तित्वे सति रसनग्राह्यत्वात्‌, यस्त्वितरस्मादरसादेनं भिद्यते न चासावेवम्‌, 
यथा गन्धादिरिति | 

*जीवनपुष्टिबलारोग्यनिमित्तम्‌* इत्यर्थक्रियानिरूपणम्‌ | जीवनन्तु 
उपभोगदायककमंसचिवस्यात्मनः स्वशरीरावसुद्धेन मनसा संयोगः, तस्य तु 
निमित्तम्‌ शरीराप्यायनतिमित्तत्वात्‌ । पृष्टिरवयवोपचयः | सा च विशिष्ट- 
रसोपयोगाद्‌ भवतीति । तथाहि, रसोपयोगांदान्तरेण तेजसा पुवंद्रव्यनिवृत्तौ 
स्वतन्त्रेषु परमाणुषु श्यामादिनिवृत्तिद्वारेणोत्पन्नपाकजेद्वर्थणुकादिप्रकमेण 
शरीरारम्भः प्रतिक्षणमाहारोपयोगे सति द्रष्टव्यः । न चारभ्यारम्भकवादः 
सम्भवतीत्युक्तं पृथिव्यधिकारे। बलमुत्साहस्तस्य प्राणसंवर्धेनद्वारेण निमित्तम्‌ । 
आरोग्यं रोगाभावस्तस्यापि निमित्तं विशिष्टरसोपयोगे सति तच्छवणात्‌ | 


+रसनसहकारी* इति | स्वगतरसोक्कर्षाद्‌ बाह्यरसस्याभिव्यञ्ञक इत्युक्त 


aq | 

+मधुराम्ललवणतिक्तकटुकषायभेदभिन्नः* इति विभाग: । सोऽप्य- 
साधारणत्वाल्लक्षणम्‌ । *अस्यापि नित्यानित्यत्वनिष्पत्तय: पूर्वंवदिति« । 
सलिलपरमाणुषु नित्यं पार्थिवेष्वग्निसंयोगादुत्पद्यते विनश्यति च । कार्येषु 
कारणगुणपूर्व., आधारविनाशादेव विनश्यतीत्यतिदेशाथं: | 
गन्धवेधय्यम्‌ | 
गन्धो घ्राणग्राह्मः, पुथिवीव॒त्तिः, प्राणसहकारी, सुरभिरसुर- 
भिश्च, अस्याप्युत्पत्त्यादयः पुर्ववत्‌ । 

*गन्धो थ्राणग्राह्य: इति स॒दुभावे प्रमाणम्‌ । *पृथिवीवृत्ति:* इत्या- 

१८ व्योमवत्यां . 


श्रयनिरूपणम, ada वा लक्षणम्‌ । तथा हि घ्राणग्राह्यत्वं गन्धत्वा- 


देरप्यस्तीति पृथिवीवृत्तिरिति विशेषणम्‌ । पृथिवीवृत्तित्वमन्यस्याप्यस्तीति 
घ्राणग्राह्मपदम्‌ | ध्राणग्राह्यत्वे सति पृथिवीवृत्तित्वं लक्षणमिति । 

*घ्राणसहकारी* इति स्वगतगन्धोत्कर्षाद्‌ . बाह्यगन्धप्रकाशकमित्यर्थ- 
क्रियानिरूपणम्‌ | पुनरपि +सुरभिरसुरभिश्च* इति विभागः । 

*अस्याप्युत्पत्त्यादयः पूवेवत्‌* इति । परमाणुष्वग्निसंयोगादुत्पद्यते 
विनश्यति च । कार्ये तु कारणगृणपूर्वंकः, आधारविनाशादेव विनश्यतीत्यति- 
देशार्थं: । 
स्परांवेधर्म्यम्‌ 

स्पशंस्त्वगिन्द्रियग्राह्मः, पथिव्युदकञ्बलनपवनवृत्तिः, त्वकसह- 
कारी, रूपानुविधायी, शीतोष्णानुष्पाशीतभेदात्‌ त्रिविधः । अस्यापि 
नित्यानित्यत्वनिष्पत्तयः पुर्ववत्‌ । l 

*स्पर्शस्त्वगिन्द्रियग्राह्म :* इति प्रत्यक्षपरिच्छेद्यत्वं दर्शयति । *पृथिव्यु- 
दकज्वलनपवनवृत्ति:* इत्याश्रयनिरूपणञ्च चतुर्णां स्पशंवत्त्वमित्यनेन न 
पुनरुक्तम्‌ । तत्र द्रव्यधमंस्याभिघानात्‌, इह तु स्पर्शधर्मस्येति । पूर्वपदापेक्षं 
वा लक्षणम्‌ । तथा च पृथिव्यादिवृत्तित्वमन्येषामप्यस्तीति त्वगिन्द्रियग्राह्म - 
पदम्‌ | तदग्राह्न्च स्पर्शत्वादिसामान्यमिति पृर्थिव्यादिवृत्तिपदम्‌ | 

यदि संख्यादीनामपि त्वगिन्द्रयग्राह्मत्वे सति पृथिव्यांदिवृत्तित्वं 
सम्भाव्येत, अवधारणं कार्यम्‌ । अतः स्पशः, इतरस्माद्‌ भिद्यते, त्वगिर्द्रिय- 
ग्राह्यत्वे सति नियमेन पृथिव्यादिचतुद्॑व्यवृत्तिंत्वात्‌, यस्त्वितरस्मादू न भिद्यते 
न चासावेवम्‌, यथा रूपादिरिति । 

*त्वक्सहकारी+ इति । स्वगतस्पर्शोत्र्षात्‌ त्वगिन्द्रियं बाह्मसपर्श- 
प्रकाशकमित्यर्थक्रियानिरूपणम्‌ । 

अथ त्वगिन्द्रियं स्पशँस्य प्रकाशकम्‌ । कस्मात्‌ ? संयुक्तसमवायात्‌ | 
त्वमिन्द्रियेण संयुक्त द्रव्यं तत्समवायात्‌ः स्पर्शो गृह्यत इति । नन्वेवं संयुक्त 


 समवायस्याविशेषाद्‌ रूपादिप्रकाशकमपि स्याद्‌' विशेषो वा वाच्यः, तन, 


स्पर्दोत्कषवद्‌ रूपाद्यत्कष॑स्याभावात्‌ । तथाहि, रूपादिषु मध्ये स्पशस्यैवो- 

परम्भान्यथानुपपत्त्या ज्ञायते नियामकं कारणम्‌, नियमहेतुं बिना नियतस्य 
कायंस्यानुपपत्तेः । तत्र स्पर्शोत्कर्षो नियामकः स्पर्शत्वं वा विषयगतम्‌ । 
नचेतद्‌ रूपादिषु सम्भवतीति स्पर्शत्वस्य तत्रासम्भवात्‌ । रूपाद्युत्कर्षस्यापि 
त्वणिन्ब्रियेण कार्याभावेनेवाभावप्रसिद्धेः। तथा च ूत्रकारेणाप्युक्तम्‌ 
“ रूपादिषु स्पाशन ज्ञानमिति कस्मान्न भवतीति तदभावात्‌’ (to Fo ?) 
स्पशत्वसामान्यस्याभावात्‌, यत्रेव स्पर्श॑त्वसामान्यं तत्रेव स्पार्शनं 
ज्ञानमिति । व्यतिरेको लभ्यत एव । स्पराँत्वाभावस्तु त्वग्ग्राह्मत्वाभावस्य 
ज्ञापको न कारक इति। न च विदिष्टसन्निकषंव्यतिरेकेणान्या योग्यता 
सम्भाव्यते, अन्वयव्यतिरेकाभ्यां तस्येव व्यापारोपछब्धेरित्यलम्‌ । 


*रूपानुविधायी* इति साहचर्यं दशयति | रूपमनुविदधाति तच्छीलइ्चेति 
तदनुविधायी | यत्र रूपं तत्रावश्यं स्पर्श इति । एवं रसगन्धानुविधायित्व- 
मपीति । +शीतोष्णानुष्णाशीतभेदात्‌ त्रिविधः+ इति विभागकथनम्‌ | 
अस्यापि नित्यानित्यत्वनिष्पत्तयः gia इति | सलिलादिपरमाणुषु नित्यः 
पाथिवेष्वरिनिसंयोगविरोधी । कार्येषु कारणगुणपुर्वक्तदूविनाशाद्‌ विनश्य- 
तीत्यतिदेशार्थः । 
रूपादीनां पाकजोत्पत्तिप्रकारः 

पा्थिवपरमाणुरूपादोनां पाकजोत्पत्तिविधानम्‌ । 

अथेदानीं +पा्थिवपरमाणुरूपादीनाम्‌* इति परीक्षाशेषनिवतंना- 
प्रकरणम्‌ | तथा हि रूपादीनां पूर्वंमुद्देशलक्षणाभिधानेऽपि (स्पर्शो ?) न 
परीक्षितः, प्रतिज्ञातञ्च तदतः परीक्षार्थमिदमारभ्यते | पृथिव्या इमे पार्थिवाः । 

ननु चात्र भेदानुपपत्तेः कथं षष्ठी, तद्धितप्रत्ययश्चेति | तयोभेंदे सत्यु- 
पलम्भात्‌ ? न। कार्यरूपायाः पृथिव्या विवक्षितत्वात्‌, तज्जनकाशच परमाण- 
वस्ततो भिन्ना एवेति पार्थिवा इत्युच्यन्ते । जातिर्वा पृथिवीशब्देन विवक्षिता, 
तस्या इमे तत्सम्बन्धिनः पार्थिवाः। ते च ते परमाणवश्च तेषां रूपादय 
इति | आदिपदेन रसगन्धस्पर्शा एव गृह्यन्ते, न संख्यादयः, तत्परीक्षाशेष- 
परत्वेनेव सम्बन्धात्‌ । 

२० व्योमवत्या 


अतस्तेषां *पाकजोत्पत्तिविधानम्‌* प्रकार इति । अथ पाकाज्जाताः 
पाकजा इत्युत्पत्त्यर्यस्य जनिना प्रतिपादितत्वाद्‌ व्यर्थमुत्पत्तिग्रहणम्‌ ? 
न । उत्तरपदेन सम्बन्धात्‌ | तथाहि, पाकजानामुत्पत्तिरेव विधीयतेऽनेनेति 
विधानं प्रमाणमुपेयम्‌ | पुवंगुणविलक्षणानां रूपादीनामुत्पत्तिः कार्य सैव 
प्रमाणमिति वक्ष्यामः । 

यद्वा पच्यतेऽनेनेति पाकस्तेजोद्रव्यम्‌, पच्यत इति वा पाकः पार्थिव- 
परमाणवर्चेति पाको ताभ्यां जातः पाकजः, पार्थिवपरमाण्वरिनिसयोगस्त- 
स्मादुत्पत्तिः पाथिवपरमाणुरूपादीनां इयामादिविनाशश्चेत्युत्तरवाक्य- 
सामर्थ्यात्‌ । 

अन्ये तु श्यामादिविनाशोऽध्याहारेण लभ्यत इति मन्यमानाः 
पच्यतेऽनेनेति पाकोऽर्निसंयोगः, तस्माज्जातः पाकजः, श्यामादिविनाशः | तत 
एव पाकादुत्पत्ति विशिष्टरूपादीनामिति कष्टव्याख्यानं Hid | तच्चासत्‌ | 
भध्याहारादेदूषणस्यापरिहारात्‌ । 

न चाभिव्यक्तिनिवृत्त्य्थंमुत्पत्तिग्रहणमिति वाच्यम्‌, परमतस्याप्र- 
सिद्धत्वात्‌ । 


तत्र प्रथमं कार्यद्रव्यविनाशप्रकारः 

घटादेरामद्रव्यस्याग्निना सम्बद्धस्यारन्यभिघातान्नोदनाद्वा तदारम्भ- 
केष्वणुषु कर्माण्युत्पद्यन्ते । तेभ्यो विभागाः; विभागेभ्यः संयोगविनाशाः, 
संयोगविनाशेभ्यश्च कायंद्रव्यं विनश्यति | 

अथ केन प्रकारेण पाकजा जायन्त इत्युपदशंयति *घटादेरामद्रव्यस्य* 
इत्यादिना | घटादेरित्यादिपदेन शरीरादेरप्यवरोधः | तत्र हि पाकजो- 
त्पत्तिपरिज्ञानात्‌ तदासक्तिनिवृत्तौ विरक्तस्य श्रेयः सम्पद्यत इति | आमद्रव्य- 
स्येति पक्वव्यवच्छदाथंम्‌ । 

यद्यपि पा्थिवपरमाणुष्वहेलुकस्य रूपादेरसम्भवात्‌ तेऽपि पाकादुत्पन्ना- 
स्तथापि विरिष्टरूपापेक्षया श्यामादय इत्युच्यन्ते । तदाश्रयस्यामद्रव्यस्य ये 
आरम्भकाः पारम्पर्येण परमाणवस्तेंषु कर्माण्युत्पद्यन्ते । कुतः ? *अग्न्यभि- 
घातान्नोदनाद्‌ वा | 

पाकजोत्पत्तिप्रकरणम्‌ २१ 


अभिघातस्तु वेगापेक्ष: परस्परविभागहेतोरेकस्य कर्मणः कारणम्‌ । 
नोदनन्तु अविभागहेतोरनेकस्येति वक्ष्यामः कर्माधिकारे । 

अन्ये तु घटस्यादिद्‌ व्यणुकं तदारम्भकाः परमाणवः साक्षादिति मन्यन्ते । 

तत्र क्मोत्पत्तावणवः समवायिकारणं तत्संयोगोऽसमवायिकारणं 
वेगादि निमित्तकारणमिति । तेभ्यो विभागास्ते तु द्रव्यारम्भकसंयोगप्रति- 
Shed: | तत्राप्यसमवायिकारणं कमं, परमाण्वोः समवायित्वं शेषं निमित्त- 
कारणमिति | *विभागेभ्यः संयोगविनाशाः* । तेषां समवाय्यादिकारणानु- 
पछब्धेनिमित्तादेवोत्पत्तिः | न ह्यभावः समवेतः क्वचिदुत्पद्यमानो दृष्टः | 

अत एवासमवायिकारणं नास्ति, एकार्थंसमवायाभावात्‌ । निमित्त- 
कारणन्तु अन्वयव्यतिरेकाभ्यां व्याप्रियमाणं तदुत्मत्तावुपलब्धम्‌ | संयोगविना- 
शेभ्यः कायंद्रव्यं द्व्यणुकलक्षणं विनश्यतीति । जात्यपेक्षयेकवचनम्‌ । 
परमाणुषु पुर्वरूपनाशानन्तरं पाकजरूपाद्युत्पत्तिः 

तस्मिन्‌ विनष्टे स्वतन्त्रेष परमाणृष्वरिनसंयोगाद्‌ ओष्ण्यापेक्षात्‌ 
श्यामादीनां विनाशः, पुनरन्यस्मादग्निसंयोगाद्‌ ओण्ण्यापेक्षात्‌ पाकजा 
जायन्ते । 
घटतद्रूपादोनामुत्पत्तिः 

तदनन्तरं सोगिनामद्ष्टापेक्षादात्माणुसंयोगादुत्पच्तपाकजेषु 
कर्मोत्पत्तो तेषां परस्परसंयोगाद्‌ द्वयणुकादिक्रमेण कायंद्रव्यमुत्पद्चते । 
तत्र च कारणगुणप्रक्रमेण रूपाद्युत्पत्तिः । 

तस्मिन्‌ विनष्टे परमाणुष्वन्यस्मादर्निसंयोगात्‌ शयामादीनां निवृत्ति: । 
* पुन रन्यस्मादर्निसंयोगाद्‌ औष्ण्यापेक्ष्यात्‌ पाकजा जायन्ते * तत्र परमाणुः 
समवायिकारणम्‌, अग्निसंयोगोऽसमवायिकारणम्‌, उष्णस्पर्शो निमित्तकारण- 
मिति । 

*तदनन्तरम्‌* रक्ताद्य॒त्पत्तिक्षणानन्तरम्‌ । उत्पन्नपाकजेष्वणुष सम- 
वेतानि कार्याणि उत्पद्यन्ते। असमवाथिकारणमाह्‌ *आत्माणुसंयोगात्‌* 
अदुष्टापेक्षात्‌ | अदृष्टञ्च केषामित्याह *भोगिनाम्‌* इति | 

३२ व्यो मवत्यां 


कर्मोत्पत्तौ सत्यामनन्तरं विभागाः, तेभ्यः संयोगविनाशाः, ततः पर- 
माणूनां परस्परेण संयोगाद्‌ द्व्यणुकान्युत्पद्न्ते | तत्र परमाण्वोः समवायित्वम्‌ , 
तत्संयोगस्यासमवायिकारणत्वम्‌, रोषं निमित्तमिति, तदादिक्रमेण कार्य- 
मुत्पद्यत इति । त्रिभिद्‌ व्यणुकेस्त्र्यणुकमारभ्यते । त्र्यणुकेश्वानियमेन स्वकार्य- 
मिति तावद्‌ यावद्‌ घट: । सर्वत्र कारणगुणपूर्वप्रक्रमेण रूपाद्युत्पत्तिरिति । 

ननु सर्वमेतदसम्बद्धम्‌, एतस्मिन्‌ क्रमे प्रमाणाभावात्‌ । तथाहि, 

(१) परमाणौ क्रियायाः सदूभावे प्रमाणाभावात्‌ तत्कार्यस्यासिद्धौ 
तद्द्वयणुकस्य विनारी[न] प्रमाणमस्ति | 

(२) अग्निसंयोगस्य नानात्वे, द्रव्यविनाशे, श्यामादिनिवृत्तौ, रक्ताद्यु- 
त्पत्तो, उत्पन्तपाकजेषु क्रियाक्रमेण तदृद्वयणुकस्पैवोत्पत्तिरिति सर्व प्रमाण- 
शून्यमेव । | 

(३) बाधकोपपत्तेश्च | तथा ह्यापाकनिक्षिप्तेषु घटादिषु कुछाळस्य 
छिद्रप्रदेशेन निरीक्षमाणस्याक्षजं विज्ञानम्‌ “घट: पच्यते’ इति । न चेदं संशय- 
विपर्ययस्वरूपम्‌, तल्लक्षणालक्षितत्वात्‌, बाधकानुपपत्तेश्व । 

(४) तथा पाकोत्तरकालं स एवायं घटः इत्यबाध्यमानस्य प्रत्यभि- 
ज्ञानस्योपलब्धेः । | 

(५) अवस्थानम्‌ । उपरिस्थापितानाञ्च तृणकर्परादीनामपाताच्चाव- 
स्थायित्वम्‌ | यदि हि परमाणवः पच्येरन्‌ ऊध्वेस्थापितानां कपंरादीनाम्‌ 
पातः स्यात्‌, परमाणूनाञ्च धारणसामर्थ्यांभावात्‌ । 

(६) तदवेशत्वतत्परिमाणत्वतत्संख्यात्वोपरब्धेश्च । यदि चोत्न्न- 
पाकजाः परमाणवो द्व्यणुकादिप्रक्रमेण घटादिकमारभेरन्‌ तद्देशं, तावत्‌ परि- 
माणम्‌, तत्संख्या च न स्यात्‌, नियमहेतोरभावात्‌ | agani नियमस्त- 
स्मिन्नेव देशे, तावत्परिमाणम्‌, तत्संख्या च । एवं घटढादीनामवस्थायित्वम्‌ | 

(७) न च घटादेविनाशे कर्त्रादिभिविना पुनरूत्पत्तियुक्ता । अथेश्वरादेः 
सदूभावाद्‌ युक्तमिति चेत्‌ । तथा हीश्वर: कर्ता कारणम्‌, अदृष्टादिपरमाणव: 
कर्मेति | चैतद्‌ युक्तम्‌ । क्षित्यादिकार्येष्विवास्मदादिसम्बन्धादितः कार्यान- 
क्षस्य घटादिसम्पादनेऽपि सामर्थ्यातिवृत्तेः कुलालव्यापारवेयर्थ्यमेव स्यात्‌। 

(८) आवरणाभावश्च । तथाहि, वेगादग्निसम्बन्धादवयवक्रियाक्रमेण 
घटादेविनाशस्तथावेगाच्च चक्षु:सम्बन्धात्‌ काचाभ्रस्फटिकादे: क्रियाक्रमेण 
विनाशे तदृव्यवहितेन सम्बद्धस्य चक्षुषः प्रकाशकत्वमित्यावरणाभाव 
स्यात्‌ । अथ स्त्रच्छतया स्फटिकादिद्रव्यमिन्द्रियव्यवधायकं.न भवतीत्यपपन्न- 
मेवावृतस्यापि ग्रहणम्‌ । तहि घटादिद्रव्यमपि तथास्वभावतया तेजोद्रव्य- 
व्यवधायकं न भवतीत्यणुप्रवेशादन्तरदेशेऽप्युपपद्य॒त एव पाक: । अन्यथा 
ह्यावृतानावृतयोस्तुल्योपलब्धिः स्यात्‌, आवरणाभावस्योभयत्राविशेषात्‌ । 


(९) यदि चाणुप्रवेशाद्‌ द्रव्यस्य विनाशस्तहि बहिर्देशे शीतस्पर्शो- - 


पलम्भान्यथानृपपत्त्या उदकस्य निःसरणाद्‌ आधारस्य विनाशे तत्पातः 
स्यात्‌ । अथ सच्चिद्रद्रव्यमित्युदकस्य निःसरणम्‌, तहि तन्मार्गेणेव तेजो5णु- 
प्रवेशाद्‌ अन्तर्देशे पाकः सम्पद्यत इति कि तद्विनाशेनेत्यलम्‌ | 

सर्वमेतदबाधकमनेकान्तिकत्वात्‌ | तथा ह्यदकपरिपूर्णे घटे वेगवत 
सुचीद्रव्यसम्बन्धादवश्यं कण्ठप्रदेशे क्रिया | सा चोत्पन्ना द्रव्यारम्भकसंयोगप्रति 
afet विभागमारभत इति प्रत्यक्षसिद्धम्‌ । तस्मात्‌ संयोगविनाशे तदा- 
रब्धस्य द्रव्यस्य निवृत्तिः, तस्यापि द्रव्यान्तरारम्भकत्वात्‌ तन्निवृत्तौ तदारब्ध- 
निवृत्तिरिति विनाशकारणसान्निध्याद्‌ घटस्य विनाशः । अन्यथा हि विनाश- 
कारणसान्निध्येऽप्यविनारे कायस्य नित्यत्वमेव स्यात्‌ | उपलभ्यते तु घट 
इति अवस्थितसंयोगे द्र॑व्यान्तरारम्भो निश्चीयते | 

तत्र च प्रत्यक्षं 'स एवायम्‌ इति प्रत्यभिज्ञानम्‌ न व्यावृत्तम्‌ । उपरि- 
स्थापितद्रव्यस्य पातः, तद्वेशत्वम्‌, तत्संख्यात्वम्‌, तत्परिमाणत्वम्‌, प्रत्यक्षेण 
च कर्त्रादेरनुपलब्धिस्तत्रास्तीत्यनेकान्तादसाधनम्‌ । न च धटस्य विनाशेऽप्यु- 
दकस्यानाशितत्वं पातो वा दृश्यत इति (१) । 


परमाणुष्वेव रूपादीनामुत्पत्ति 

न च कायद्रव्ये रूपादिविनाश safaat सम्भवति, सर्वावयवेष्व- 
न्तबेहिश्च वर्तमानस्यारिनिना व्याप्त्यभावात्‌ । भणुप्रवेशादपि व्याप्तिन 
सम्भवति कार्यंद्रव्यविनाशादिति । 

२४ व्योमवत्यां 


अथ परमाणुषु पाकजा जायन्त इति किमत्रास्मदादीनां प्रमाणम्‌ ? 
घटादिषु पूर्वगुणविलक्षणस्य गुणान्तरस्योत्माद इति। स च घटादि 
वर्तमान: कथं परमाणुषु पाकजा जायन्त इति गमयेत्‌, तत्रार्निसंयोगेन तथा- 
नुपपत्तेः ? तदेवाह “न च कार्यद्रव्ये रूपादिविनाश उत्पत्तिर्वा सम्भवति* | 
कस्मात्‌ ? *सर्वावयवेष्वन्तबंहिरच वर्तमानस्याग्निना व्याप्त्यभावात्‌+ । 
तथाहि, अवयवी सर्वावयवेषु अन्तर्बहिश्च वर्तते । न चान्तदेंशेऽगेरनुप्रवेशो- 
ऽस्तीति व्याप्त्या सम्बन्धाभावाद्‌ अपाकप्रसङ्गः । 

अथ सूच्ष्मस्य तेजसोऽनुप्रवेशाद्‌ अन्तरदेशे पाकः सम्पद्यत इत्याह *अंणु- 
प्रवेशादपि व्यापिनं सम्भवति* | कस्मात्‌ ? *कार्यद्रव्यविनाशादितिः | 
तथाहि, वेगवद्द्रव्यसम्बन्धस्य अन्यत्र क्रियाहेतुत्वेनोपरम्भाद्‌ इहाप्यवयवे 
क्रियाजनकत्वम्‌ | सा चावयवान्तरेण विभागं द्रव्यारम्भकसंयोगप्रतिद्वनद्रिन- 
मारभते । तस्मात्‌ संयोगनिवृत्तौ तदारब्धस्य कायंद्रव्यस्य विनाशे तदा रब्ध- 
स्यापि निवृत्तिरितिक्रमेण धटस्याप्यवश्यं विनाशः | 


अथ घटावयवाः पत्र्यन्ते ? तत्राप्यन्तर्देशे पाको न स्यादिति तेजोऽणु- 
प्रवेशेन विनाशः । तदेवमुत्तरोत्तरावयवेषु अन्न्यणुप्रवेशात्‌ तद्विनाशे 
स्वतन्त्राः परमाणवः पच्यन्ते । 

न च कायंद्रव्ये पूर्वरूपादीनामवस्थाने रक्ताद्युत्पत्ति: स्यात्‌, गुणवति 
गुणान्तरप्रतिषेधात्‌ । अतो रक्ताद्युत्पत्त्यन्यथानुपपत्त्या ज्ञायते पूर्वरूपादि- 
निवृत्तिः । सा चाश्रयविनाशादेव कार्यद्रव्ये । तथा च सूत्रम्‌  रूपरसगन्ध- 
स्पर्शा द्रव्यातित्यत्वादनित्याः' (वे० qo ?) इत्याश्रयविनाशेन विनाशो- 
ऽभिहितः | “कायंद्रव्येऽरिनिसंयोगाच्च” (वै०स्‌० ?) “एतेन नित्येष्वनित्यत्वं 
व्याख्यातम्‌’ (वै० सू० ?) इत्यर्निसंयोगस्य नित्येष्वेव रूपादिनिवतंकत्वः 
मुक्तम्‌ । अतः कायंद्रव्ये गुणान्तर्रादुर्भावात्‌ ूर्वरूपादिनिवृत्तिज्ञायते । सा 
चाश्रयविनाशादेव, अग्निसंयोगस्य नित्यविषयत्वेन नियमात्‌ | 

एवं कपाळानामप्यवस्थाने पूवेरूपाद्यनिवृत्त रक्ताद्युत्पत्तिने स्यात्‌ | 
अतः कार्येऽपि कारणरूपानुविधायितया ्थामादिकमुत्पद्चते । तदेवं तत्कारणः 

पाकजोत्पत्तिप्रकरणम्‌ २५ 


कारणेष्वपि पूवंगुणविलक्षणस्य गुणान्तरस्योत्पत्तिर्वाच्या । . अन्यथा fe 
' तत्कार्येष्वपि न स्यात्‌ । 

सा चोत्पत्तिः पूर्वरूपादीनामवस्थाने न घटते, रूपवति रूपान्तरारम्भ- 
प्रतिषेधादिति पूर्वरूपादिनिवृत्तिर्वाच्या । सा चाश्रयविनाशादेवेति सकलस्यापि 
कार्यद्रव्यस्यापि विनाशः | 

न च परमाणुष्वपि पूर्वरूपादीनामवस्थाने रक्ताद्य त्पत्तिः स्यात्‌ । तद- 
भावात्‌ द्व्यणुकस्यापि कारणगुणपूर्वंक्रमेण श्यामादिकमेवोत्पद्यत इति विल- 
क्षणरूपाद्यसम्भव एव । दुष्टश्च कार्ये गुणान्तरप्रादुर्भावस्तेन परमाणुषु रूपादि- 
निवृत्तौ रक्तादयुत्पत्तिरिति। न च तत्राश्रथस्य विनाशः सम्भवतीत्यरिनि- 
संयोगस्यैव निवर्तकत्वम्‌, कारणान्तरस्यासम्भवात्‌ तस्येवोत्पादकत्वमिति । 

यदपीदं 'सच्छिद्रद्रव्यम्‌' इत्यृक्तं तत्र यदि कपाळरन्ध्रापेक्षया ? तस्या- 
न्तदेंशे पाको न स्यात्‌ | अथ तदवयवरन्ध्रापेक्षया ? तस्यान्त्देरे पाकाभावः । 
तदेवमुत्तरोत्तरावयवेष्वपि वाच्यं तावद्‌ यावद्‌ द्व्यणुकम्‌ । 


अथ तस्यान्त्देशाभावात्‌ पाको भविष्यतीति ? न । तस्यापि वेगवदर्नि- 
सम्बन्धेन अवश्यं विनाशोपपत्तेः । श्यामादिविनाशश्च विना रक्तादयुत्पत्तिनं 
स्यात्‌ । तद्विनाशश्चाश्रयविनाशादेवेत्यृक्तपू्व॑म्‌। स॒ च संयोगविनाशात्‌, 
सोऽपि विभागात्‌, विभागश्च क्रियात इति गृणान्तरप्रादुर्भाव एव क्रियादिः 
क्रमास्तित्वे प्रभाणमिति | 

अत्र तु प्रयोगः पार्थिवपरमाणुरूपादयः, संयोगजाः, विभागज- 
विभागशब्दजशन्दान्यत्वानित्यत्वे सति नित्यस्य विशेषगुणत्वात्‌, सुखादिवत्‌ | 
विभागजविभागशब्दजशब्देन व्यभिचारपरिहारार्थं तदन्यत्वे सतीति । 
सलिलादिपरमाणुरूपादिव्यवच्छेदाथंञ्च अनित्यपदम्‌ । सामान्यगुणव्यव- 
च्छेदार्थं विशेपगुणग्रहणम्‌ | अनित्यव्यवच्छेदर्च नित्यपदेनेति | 

अन्ये तु घटादिगता रूपादयः, पारम्पर्येणारिनिसंयोगजाः, साक्षाद्‌ 
घटमानत्वे सति अग्निसंयोगतद्भावभावित्वेनोत्पच्यसानत्वात्‌, श्रूयमाणाग्ति- 
शब्दवत्‌ (?) इत्यनुमानं ब्रूवते | न चासिद्धं विशेषणमुक्तत्यायात्‌ | 

यच्चेदं अग्निसंयोगस्य नानात्वे प्रमाणाभाव इति । एतदसत्‌ | तस्येव 

२६ व्योमवत्यां 


कार्यभेदेन नानात्वोपचारात्‌ । यदा इ्यामादिनिवतिका वल्लौ क्रियोत्पन्ना 
तदा प्राक्तनाकाशादिदेशेन विभागमारभते, तदेव तदवयवे रक्ताद्युत्पादके 
च वह्वौ कमेंत्येकः कालः (१), ततो विभागात्‌ संयोगविनाशोऽवयवकर्मणा 
च अवयवान्तराद्‌ विभागः क्रियते, रक्ताद्युत्पादकार्निकर्मणा च आकाशादि- 
देशेनेत्येकः काल: (२), ततः इयामादिनिवतंकस्याग्तेः परमाणुना संयोगः, 
श्यामादीनाँ विनश्यत्ता,  अवयवविभागाच्च द्रव्यारम्भकसंयोगविनादाः, 
इ्यामाद्युच्छेदकस्याग्नेविनश्यत्ता, रक्ताद्युत्पादकस्याग्नेः प्राक्ततसंयोगविनाशः 
परमाणुना च संयोगस्योत्पद्यमानतेत्येकः काल: (३), ततः श्यामादीनां 
विनाझस्तदुच्छेदकस्याग्नेविनाशः (कर्म ?) संयोगस्य विनश्यत्ता, रक्तादिजनक- 
स्यार्निसंयोगस्योत्पादो, रक्तादीनामुत्पद्यमानतेत्येकः कालः (४), ततो रक्ता- 
दीनामुत्पादः श्यामादिनिवर्तकार्निसंयोगस्य विनाश (५) इति अग्निसंयोगस्य 


` नानात्वम्‌ । न च ऽयामाद्य्‌ च्छेदकाग्निसंयोगस्य विनश्यदवस्थत्वाद्‌ रूपा- 


द त्पत्तावसमवायिकारणत्वमिति । 

अन्ये तु शयामादिनिवतंकस्याग्नेः कमंसमकालं तदवयवेऽपि कमंसञ्चिन्त- 
नात्‌ शयामादिनिवृत्तिसमकालमेव तत्संयोगस्य विनाश इति ब्रुवते | 

अथोत्पन्नपाकजेषु क्रियाक्रमस्य सद्भावे किं प्रमाणम्‌ ? कार्यद्रव्यस्यो- 
त्पत्तिरेव | अन्यथा हि क्रियामन्तरेण परस्परमप्राप्तानां द्रव्यारम्भकत्वं न 
स्यात्‌ । 

अथ परमाणूनां द्व्यणुकारम्भकत्वेमेवेति प्रमाणाभावः ? तन्न, एकत्व 
[मितर? वत्‌ | बहुत्वपक्षे बाधकसद्भावात्‌ द्वित्वसंख्योपेतानामेवारम्भकत्व- 
प्रसिद्धेः । तथाहि, बहुनामारम्भकत्वे शतादिसंख्योपेतानामप्यारम्भकत्वमेव 
स्यात्‌ | एवञ्च सति घटादिकार्यं परमाणुभिरारब्धमिति चेत्‌ । भङ्गेऽवान्तर- 
कार्यस्यानुत्पन्नत्वादूपलम्भो न स्यात्‌ । उपलभ्यते तु घटस्य विनाशे तद- 
वयवा इति, तदवयवेऽपि तदवयवा इति द्व्यणुकादिक्रमेणारम्भो निश्चीयते | 

अथ “द्रव्याणि द्रव्यान्तरमारभन्ते'' (Ao go १।१।१०) “संयोगानां 
द्रव्यम्‌’ (वे० Fo १।१।२७) इति च सूत्रव्याघातः ? न । द्विवचनबहु- 
वचनाभ्यां विग्रहाश्रयत्वातु | तथाहि, द्रव्ये च द्रव्याणीत्येकशेषः । कायंद्र व्याः 

पेक्षया तु बहुवचनम्‌ | बहूनि कार्यद्रव्याण्येव द्रव्यमारभन्ते । द्वित्वसंख्योपेता- 
aa च नित्यानि, न तु नित्यान्येव, कार्यद्रव्येऽपि सद्भावात्‌ | 

न चेकस्य क्रमयागपद्याभ्यामारम्भकत्वम्‌, एकस्वभावत्वात्‌ । तथा 
ह्यक: परमाणुने क्रमेण कार्य करोति, समर्थस्य क्षेपायोगात्‌, युगपत्‌ कृत्वा 
पुनरकरणे हेत्वभावः । 

न च समानपरिमाणतायां कार्यकारणभावो दृष्टः, क्षणभङ्गप्रतिषेधात्‌ 
कारणविभागाभावादविनाशित्वं कायंद्रव्यस्य च प्रसज्यते । 

तथा संयोगश्च संयोगौ च .संयोगाञ्चेति संयोगाः । तेषां द्रव्यं कार्य- 
मिति नित्यापेक्षया संयोगस्येव कायंद्रव्ये चानियम इत्यविरोधः | 

तदेवं द्वित्वसंख्योपेताः परमाणवः कायंद्र व्यमारभन्ते, एकत्वबहुत्वपक्ष 
बाधकश्रमाणसदुभावे सत्यारम्भकत्वात्‌ | द्वित्वन्तु दुव्यणुकारम्भकः, तन्तु 
द्वितथवत्‌ | न हि बहुभिस्तन्तुभिद्वितन्तुकमारभ्यते, नाप्येकेनेति सविशेषणस्य 
हेतोरसद्भावः | 

अथ दुव्यणुकानि द्वित्वादिसंख्योपेतानि अनियमेन किमिति कार्य नार- 
भन्ते ? बाधकोपपत्तेः | तथा हि द्वयोद्‌ व्यणुकयोरारम्भकत्वेऽणुपरिमाणोत्पत्ता- 
वेव कारणत्वमस्तीति व्यर्थारम्भप्रसङ्गः । 

न च दुव्यणुकद्वयस्य कारणपरमाण्वपेक्षया बहुत्वं सम्भवतीति वाच्यम्‌ | 
(कारणं ?) न, कारणावृत्तिबहुत्वस्य परिमाणोत्मत्तावकारणत्वात्‌ । कारण- 
वृत्ति च बहुत्वं महत्त्वोत्पत्तौ कारणमिति दृष्म्‌ । अन्यथा हि दृव्यणुकेऽपि 
महत्त्वं स्यात्‌ अकारणापेक्षितया बहुत्वस्य तत्रापि सम्भवात्‌ । तथा 
(द्व्यणुक ?) दूव्यणुकस्यापि बहुत्वसंख्योपेतस्येव महदारम्भकत्वमिति । परं 
द्व्यणुकस्येतत्‌ कल्पनीयमिति | एकस्य चारम्भकत्वं प्रतिषिद्धम्‌ । 

अथ चतुष्ट्वादिसंख्योपेतानामनियमेनारम्भकत्वमिति नेष्यते, साक्षाद्‌- 
घटाद्यारम्भकत्वप्रसङ्गात्‌ | तद्भङ्गे च अवान्तरकायंस्यानृपलब्धिरेवानृत्पन्न- 
त्वात्‌ | न च बहुत्वं बिना महत्त्वं सम्भाव्यत इति त्रित्वसंख्योपेतानामेवा- 
रम्भकत्वमु | तथाहि, द्व्यणुकानि, न्रित्वसंख्योपेतान्येव द्रव्यमारभत्ते, द्वित्व- 
चतुष्ट्वादिपक्षे बाधकप्रमाणसदभावे सति आरम्भकत्वात्‌, त्रितन्तुकारम्भे 
तन्तुत्रितयवत्‌ । 

२८ व्योमवत्यां 
अत्र तु कियता कालेन द्र्यणुके रूपाद्य त्पत्तिरिति क्रिया निरूप्यते । 


(१) तत्र स्वकारणाद्‌ दृव्यणुकस्य विनाशः, तत्कार्यस्य विनश्यत्ता, 
व्यामाद्यू च्छेदकारिनिसंयोगस्योत्पादः, श्यामादीनां विनश्यत्ता, रक्ताध्‌त्माद- 
काग्निसंयोगस्योत्पद्यमानता, विभागजविभागस्योत्पाद:, परमाण्वोराकाशादि- 
देशेन संयोगस्य विनश्यत्तेत्येषामेक: काल: | 

(२) ततस्त्र्यणुकस्य विनाशः, तत्कार्यस्य विनश्यत्ता, श्यामादीनां 
विनाशः, श्यामाय च्छेदकार्निसंयोगस्य विनश्यत्ता, रक्ताद्यू त्पादकाग्निसंयोग- 
स्योत्पादः, रक्तादीनामुत्पद्यमानता, आकाशद्व्यणुकसंयोगस्य विनाशः, उत्त र- 
संयोगस्योत्पद्यमानतेत्येषामेकः काल: | 

(३) ततस्तत्कार्यस्य विनाशात्‌ तत्कार्यस्य विनश्यत्ता, श्यामाद्य्‌ च्छेद- 
कारिनसंयोगस्य विनाशः, रक्तादीनामुत्पादः, रक्ताद्यूत्पादकाग्निसंयोगस्य 
विनव्यत्ता, तथोत्तरसंयोगस्येत्पादः, विभागविभागजविभागकमंणां विनश्यत्ता, 
क्रियाया उत्पद्यमानतेत्येषामेकः काल: | 

(४) ततस्तत्कार्यंविनाशः, तत्कार्यस्य विनश्यत्ता, विभागविभागज- 
विभागकर्मणां विनाशः, रक्ताय्‌ त्पादकारिनिसंयोगस्य विनाशः, क्रियाया 
उत्पादः, विभागस्योत्पद्यमानतेत्येषामेकः कालः | 

(५) ततसंतत्कार्यविनाशात्‌ तत्कायंस्य विनश्यत्ता, विभागस्योत्पादः, 
संयोगस्य विनव्यत्तेत्येषामेकः कालः | | 

(६) ततस्तत्कार्यविनाशात्‌ तत्कार्यस्य विनव्यत्ता, संयोगस्य विनाशः, 
उत्तरसंयोगस्योत्पद्यमानतेत्येकः काल: । 

(७) ततस्तत्कार्यविनाशात्‌ तत्कार्यस्य विनव्यत्ता, उत्तरसंयोगस्योत्पाद:, 
द्वयणुकस्योत्पद्यमानता, विभागकर्मणोविनव्यत्त्येत्येषामेक: काल: | 

(८) ततस्तत्कायेस्य विनाशात्‌ तत्कायंस्य विनव्यत्ता, द्वयणुकस्योत्पाद:, 
खूपादीनामृत्पद्यमानता, विभागकर्मणोविनाश इत्येषामेक: काल: । 

(९) तत उत्पन्ने दचरणुके कारणगुणपूर्वप्रक्रमेण नवमे क्षणे रूपाद्यु त्पत्ति- 
रिति | 

यदा तु कार्येविना्विशिष्टं [कालम्‌] अपेच्येत्यस्य द्रव्यनाशविशिष्ट 


` CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


पाकजोत्पत्तिप्रकरणम्‌ २९ 


[कालम्‌] अपेक्ष्य कारणयोर्वर्तमानो विभागः कार्य॑संयुक्ताकाशदेशेन विभाग- 
मारभत इति व्याख्यातम्‌, तदा इयामादिनिवृत्तिसमकालं विभागजविभाग- 
सद्चिन्तनात्‌ दशमे क्षणे guys रूपाद्य त्पत्तिरिति चिन्तनीयम्‌ | 


तथा च द्वथणुकविनाशे श्यामादिनिवृत्तिः, ततो रत्ताद्य त्पत्तिः, उत्तर- 
संयोगः, क्रियाविभागसंयोगविनाशः, परमाणूनाञ्च संयोगाद्‌ दुव्यणुकोत्पत्तौ 
कारणगृणपूर्वप्रक्रमेण खूपाद्य्‌ त्पत्तिरिति । शेषं पूर्ववदिति । इदमेकस्मिन्‌ 
परमाणौ द्रव्योत्पादिका[तद्विनाशिकेति च] क्रियाद्वयमधिक्रत्योक्तम्‌ । 

यदा त्वेकस्मिन्‌ परमाणौ द्रव्यविनासिकान्यस्मिश्च द्रव्योत्पादिकेष्यते 
तदा कथम्‌ ? 

(१) तत्र द्रव्यारम्भकसंयोगविनाशसमकालं द्वितीयपरमाणौ द्रव्या- 
रम्भकं कर्म, ततो द्रव्यारम्भकसंयोगविनाशाद्‌ द्व्यणुकस्य विनाशः, तत्कार्यस्य 
विनश्यत्ता, श्यामाय च्छेदकाग्निसंयोगस्योत्पादः, शयामादीनामुच्छिद्यमानता, 
रक्ताद्यत्पादकाग्निसंयोगस्योत्पद्यमानता, विभागजविभागस्योत्पादः, परमाणो- 
राकाशादिदेशेन संयोगस्य विनश्यत्ता, द्वितीयपरमाणो विभागस्योत्पादः 
[प्राक्तनसंथोगस्य | विनश्यत्तेत्येषामेकः कालः । 

(२) ततस्त्र्यणुकस्थ विनाशः, तत्कार्यस्य विनश्यत्ता, श्यासादीनां 
विनाशः, तदुच्छेदकार्निसंयोगस्य विनश्यत्ता, रक्ताय त्पादकारिनिसंयोगस्यो- 
त्पाद:, रक्तादीनामुत्पद्यमानता, - आकाशदुव्यणुकसंयोगस्य विनाशः, तस्य 
परमाणोराकाशादिदेशेन संयोगस्योत्पद्यमानता, द्वितीयपरमाणो प्राक्तनसंयोगः 
विनाशः, परमाणुना च संयोगस्योत्पद्यमानतेत्येषामेकः कालः । 

(३) ततस्तत्कार्यविनाशात्‌ तत्कार्यस्य विनव्थत्ता, श्यामाय च्छेदका ग्नि- 
संयोगस्य विनाशः, रक्तादीनामुत्पादः, परमाणोराकाशादिदेशेन संयोगः 
स्योत्पादः, विभागजविभागकर्मणोविनश्यत्ता, द्वितीयस्य परमाणोः परमाण्व- 


रेण संयोगस्योत्पादः, तद्विभागक्मणोविनञ्यत्ता, द्व्यणुकस्योत्पद्यमान- ` 


तेत्येषामेकः काल: | 
(४) ततस्तत्कायंविनाशात्‌ तत्कार्यस्य विनश्यत्ता, विभागजविभाग- 
कर्मणां विनाशः,  द्वितीयपरमाणावपि विभागक्मणोविनाशः, दुव्यणु- 

३० व्योमवत्यां 


कस्योत्पादः, रक्तादीनामुत्पद्यमानतेत्येषामेकः काल: | 

(५) ततो दुव्यणुकोत्पत्त्यनन्तरं पश्चमे क्षणे कारणगुणपृवंप्रक्रमेण 
रूपाद्‌ त्पत्तिरिति | 

तथा द्व्यणुकविनाशसमकालं द्वितीयपरमाणौ कमंसञ्चिन्तनात्‌ षटक्षणा 
पाकजोत्पत्तिः । तथा इथामादिनिवृत्तिसमकालं कर्मचिन्तायां सप्तक्षणा । 
रक्ताय त्पत्तिसमकाळं[क्मेचिन्तनात्‌ | अष्टक्षणा । तदनन्तरन्च[क्मेचिन्तायां] 
नवक्षणा इत्यादि चिन्त्यम्‌ । 

तत्रादौ दूव्यणुकानि पक्वापक्वैरपि परमाणुभिरारभ्यन्त इति पक्वा- 


पक्वान्युत्पञ्चन्ते | ततस्तैस्त्र्यणुकमित्यादिप्रक्रमेण घटस्य पक्वापक्वस्योत्पादः । ` 


ततः पुनरनुत्पन्नपाकजेषु क्रियादिक्रमेण द्रव्यविनाशे स्वतन्त्रेष पर- 
माणुषु रक्ताद्य त्पत्ति: । ततः पुनः क्रियाक्रमेण उत्तरसंयोगोत्पत्तौ दव्यण- 
कान्युत्पद्न्ते । तत्र च कारणगुणपूर्वप्रक्रोण पववेष्वेव रूपाय त्पद्यते । 
तेस्त्र्यणुकं पक्वमेवारभ्यते | पुनद्‌'व्यणुकान्तरेष्वप्येवमेव क्रमेण रूपादय त्पत्तिः, 
ततस्त्र्यणृकादेरिति वाच्यम्‌, यावद्‌ घटे विदिष्टरूपाद्य त्पत्तिरिति । 

नन्वर्निसम्बन्धस्यापि शेषाद्‌ अनुत्पन्नपाकजेष्विव परमाणषत्पन्तपाक- 
जष्वपि क्रिया किमिति नेष्यते ? घटादेरनुत्यत्तिप्रसङ्गात्‌ | यदि च परमाण- 
षृत्पन्तपाकजषु आरब्धकायषु क्रिया स्यात्‌, प्रतिक्षणमत्पत्त्यनन्तरं दव्यणकादिः 
विनाशे घटादेरुत्पत्तिनं स्यात्‌ | 

अथ सवषां परमाणूनां पाके सति दुव्यणकादिप्रक्रमेण घटाद्य त्पद्यत 
इति मनुषे, तदसत्‌ | उपरि स्थापितानां कर्परादीनां पातप्रसङ्गात्‌, पर- 
माणूनां धारणसामर्थ्यांभावात्‌ । न चेतदस्ति। तस्मात्‌ कार्योत्पत्त्यन्यथानु- 
पपत्त्या ज्ञायते, अनुत्पन्नपाकजेष्वेव क्रियोत्पद्चते नोत्पन्नपाकजेषु, उपभोगः 


प्रापकादृष्टस्य नियामकत्वादित्यलमतिविस्तरेण । 


अथ दूव्यणुकत्र्यणुकादीनां पक्वापक्वानामुत्पादपूर्वं पुनः पक्वानामेवेति 
कल्पनायां कि प्रमाणम्‌ ? कार्यस्य तथादर्शनमेव तथाहि, घटादिकार्य॑मादौ 
पकवापक्वमुपलभ्यते, पुनः पक्वमेवेति कारणकारणेष्वप्यनमेयः | अत्र च 
प्रयोगः, द्व्यणुकमादौ पक्वापक्वमुत्पद्यते, महतः पाथिवद्रव्यस्यारम्भकत्वात्‌, 

संख्यावैधम्यप्रकरणम्‌ ३१ 


कपालवत्‌ | तथा च त्र्यणुकमादौ पक्वापक्वमुत्पद्यते, महतः(?) पाथिवद्रव्यस्य 
कार्यत्वात्‌, घटवदिति | 

न च युगपदशेषपरमाणुषु कर्मोत्पत्तिद्वारेण पाकजोत्पत्तिर्व्याख्येया, 
शीघ्रपाकानुपलब्धेः, उपरि स्थापितानाञ्च पातप्रसङ्गाच्चेति । 
संख्यावेधस्यंस्‌ 

एकत्वादिव्यवहारहेतुः संख्या । 

सा पुनरेकद्रव्या चानेकद्रव्या च । तत्रेकद्रव्यायाः सलिलादिपर- 
साणुडपादीवामिव नित्यानित्यत्वनिष्पत्तयः । अनेकद्रव्या तु हित्वा- 
दिका परार्धान्ता । | 

अथेदानीमुद्देशक्रमेणावसरप्राप्ताया: संख्याया लक्षणपरीक्षार्थम्‌ *एक- 
त्वादिव्यवहारहेतु: संख्या* इत्यादिप्रकरणम्‌ । व्यवहृतिव्यंवहारो ज्ञानम्‌, 
व्यवह्लियतेऽनेनेति व्यवहारोऽभिधानम्‌ weg: संख्येत्युच्यमाने सर्वेऽपि 
पदार्थास्तथाभवन्तीत्येकादिग्रहणम्‌ । तथाप्येकादिरूपस्य व्यवहारहेतुत्वमाका- 
शात्मनोविद्यत इति विशेषणत्वे सतीति विशेषणमूह्यम्‌ । तथाप्येकत्वादि- 
सामान्यम्‌ एवं भवतीति द्रव्यविशेषणत्वे सति इति पदम्‌ [ऊह्यम्‌] । 
तथाहि, संख्या, इतरेभ्यो भिद्यते, द्रव्यविशेषणत्वे सत्येकादिव्यवहारहेतुत्वात्‌, 
यस्तु न भिद्यते न चासावेवम्‌, यथा रूपादिरिति । व्यवहारो वा साध्यः । 

तत्र संख्यायास्त्वाश्रयद्वारेण भेदनिरूपणार्थं लक्षणेन लक्ष्यमाणस्येकाने- 
कत्वोपलब्धौ संशये सति तसिरासाथंश्च +सा पुतरेकद्रव्या चानेकद्रव्या च* 
इति वाक्यम्‌ । एकमेव द्रव्यमाश्रयोऽस्या इत्येकद्रव्या । अनेकभेव [द्रव्यम्‌ | 
(अत्रापि नव्यद्रूपायाः ?) आश्रयोऽस्या इत्यनेकद्रव्या *तत्रेकद्रव्याया: 
सलिलादिपरमाणुरूपादीनामिव नित्यानित्यत्वनिष्पत्तय:* इत्यतिदेशं करोति ।, 

ननु चात्र नित्यत्वे साध्ये हेतुर्नास्ति, अनित्यत्वे तु दृशन्ताभाव इति 
न्यूनं वाक्यम्‌ ? नँ । व्यतिरेकमुखेन हेतोर्लाभात्‌, विग्रहभेदेन दृष्टान्तस्येति | 
तथाहि, निष्पद्यमानत्वाद्‌ अनित्यत्वमित्युक्ते ` सामर्थ्याद्‌ गम्यत एवानिष्पद्य- 
मानत्वेन नित्यत्वमिति । दृष्टान्तोऽपि सलिलमादौ यस्यासौ सलिलादिस्तस्य 
परमाणवः, तद्रूपादीनामिव नित्यत्वम्‌ । यथा हि, सलिलादिपरमाणुषु अनि- 

३२ व्योमवत्यां 


ष्पद्यमानत्वाद्‌ रूपादयो नित्यास्तद्वद्‌ एकत्वं नित्येष्वनिष्पद्यमानत्वेनेव 
नित्यमिति । 

अनित्यायान्तु सलिलस्यादिपाठापेक्षया पृथिवी, तस्याः परमाणवस्तद्र 
पाणामिवेति । दृष्टान्तस्तु यथा fe पाथिवपरमाणुरूपादयो निष्पद्यमानत्वाद्‌ 
अनित्यास्तद्वदेकत्वं कार्येषु निष्पद्यमानत्वादनित्यमिति । 

न च पार्थिवपरम।णुरूपादीनामिव एकत्वादीनामग्निसंयोगादुत्पत्तिः, 
वैलक्षण्याप्रतिपत्तेः । स्पर्श तु वेलक्षण्याप्रतिपत्तावप्यरिनसंयोगजत्वेऽनुमानमुक्तं 
पृथिव्यधिकारे | न च तत्सामान्यगृणेषु सम्भवतीति | 

अन्ये तु सलिलञ्च तदादिपरमाणवश्चेति तच्छब्दलोपेन समासं 
Had | अनित्यत्वे सलिळरूपादि दृष्टान्तः, नित्यतायाञच तदादिपरमाणुरूप- 
मित्यलम्‌ | 

अनेकद्रव्या तु, aada आदियंस्या: सा, द्वित्वादिका । परार्धमेवान्तेऽ- 
वसाने यस्याः सा परार्धान्ता | न हि परार्धादुर्ध्वमियत्ताव्यवहारः सम्भवती- 
त्यागमे पठ्यते | 
द्वित्वोत्पत्तिविनाशप्रकारो 

तस्थाः खल्वेकत्वेभ्योऽनेक विषयब्रुद्धिसहितेभ्यो निष्पत्तिरपेक्षाबुद्धि- 
विनाशाद्‌ विनाश इति । कथम्‌ ? यदा बोद्श्चक्षुधा समानासमान- 
जातीययोद्रेव्ययोः सन्निकर्षे सति तत्संधुक्तसमवेतसमवेतेकत्वसामान्ये 
ज्ञानोत्पत्तावेकत्वसामान्यतत्सम्बन्धतज्ज्ञानेभ्य . एकत्वगुणयोरनेकविष- 
यिणी एका बुद्धिरुत्पद्यते एकत्वसामान्यबुद्धेश्च विनश्यत्ता, ततस्ताम- 
पक्ष्यकत्वाभ्यां स्वाश्रययोद्वित्वमारभ्यते । 

*तस्याः खल्वेकत्वेभ्योऽनेकविषयबुद्धिसहितेभ्यो निष्पत्तिः, अपेक्षाबुद्धि 
विनाशाद्‌ विनाशः+ इति संख्षेपेणोत्पत्तिविनाशकारणं दशयति । ननु चात्र 
बहुत्वनिर्देशाद्‌ द्वित्वोत्पत्तिनं लभ्यते । न हि द्वित्वमेकत्वेभ्यो भवतीति | 
न । द्विवचनबहुवचनाभ्यां विग्रहाश्रयणात्‌ | तथा ह्येकत्वेऽनेकत्वानि चेत्येकः 
शेषः, प्रक्ृतिसारूप्यस्य विवक्षितत्वात्‌ । वचनसारूप्येण त्वेकेषाभ्युपगमे 
धवखदिरादिष्वेकशेषप्रसङ्गः स्यात्‌ । अत एकत्वरेभ्योऽनेकत्वसंख्योत्पत्ति रिव्यः 

गुणवैधर्म्यप्रकरणम्‌ ३३ 
नेन द्वित्वोत्पत्तिव्याख्यातैव । 


किविशिष्टेभ्य इत्याह अनेको विषयो यस्याः सा अनेकविषया, सा चासौ 
बुद्धिश्च तया सहितान्येकत्वानि तेभ्यः । निष्पत्ति रित्यपेक्षाकारणनिर्देशः | 


अन्ये तु त्रित्वाद्य त्पत्तिरेवात्र सङग्रहवाक्ये विवक्षिता । द्वित्वोत्पत्ति- 
श्चोरपारिशाद्‌ भविष्यतीति मन्यन्ते । तच्चासत्‌ । त्रित्वाद्य्‌ त्पत्तेरप्युपरि सद्भा- 
वेनानर्थंक्यप्रसङ्गात्‌ । 

एवञ्च संक्षेपेणोत्पत्तिविनाशकारणे प्रज्ञापिते विशेषाकाङक्षितया 
अज्ञस्य प्रश्नः कथमिति । केन रूपेण उत्पत्तिश्‍च विनाशश्च भवतीत्याह 
“यदा Ag इत्यादि । तथाहि, बुध्यत इति बोद्धा, तस्य बोद्धुरात्मनञ्चक्षुषा 
सह समानासमानजातीययोद्रंव्ययो: सन्निकर्षे सतीत्यनियमं दर्शयति +समाना- 
समान* इति समानजातीययोरसमानजातीययोरच द्रव्ययोः सन्निकषे सतीति । 
*तत्संयुक्तसमवेतसमवेतेकत्वसामान्ये* ज्ञानमुत्पद्यत इति । तेन चक्षुषा संयुक्तं 
द्रव्यं, तत्समवेतमेकत्वगृणम्‌, तत्समवेतञ्च तदेकत्वसामान्यम्‌, तस्मिन्‌ ज्ञान- 
मुत्पद्यते पूर्व, विशेषणत्वात्‌ । तथाहि, विशेषणज्ञानमादौ, कारणत्वात्‌, 
विशोष्यज्ञानन्तु पश्चात्‌, कार्यत्वात्‌ । 

अतएव एकत्वसामान्यज्ञानोत्पत्तौ सत्याम्‌, एकत्वसामान्यञ्च तत्‌ः 
सम्बन्धश्च, तजज्ञानञ्चेति एकत्वसामाच्यतत्सम्बन्धतज्ज्ञानानि, तेभ्योऽनेक- 
विषयिण्येका बुद्धिरुत्पद्यते । अनेकश्चासौ विषयश्चेत्यनेकविषयः, सोऽस्या 
विद्यते इत्यनेकविषयिणी । एका च न विषयभेदेऽपि भिद्यते | 

कश्चासावनेको विषय इत्याह “एक [त्व] गुणयोः+ इति | एक [त्व] 
गुणइचेक [त्व] गृणश्चेत्येक [त्व] गुणयोविषयभूतयोरयंथोक्ता बुद्धिरुत्पद्यते | 
*एकत्वसामाच्यबुद्धेच विनञ्यत्ता* | +ततस्तामपेक्ष्येकत्वाभ्यां स्वाश्रययो द्वित्व- 
मारभ्यते* अत्र च स्वाश्रययोरिति समवायिकारणनिर्देशस्तथा एकत्वाभ्यामित्य- 
समवायिकारणस्य, तामपेक्ष्येति अपेक्षाबुद्धेनिमित्तकारणत्वम्‌ | एकत्वसामाच्य- 
ज्ञानस्य च विनाशः । 

ततः पुनस्तस्मिन्‌ द्वित्वसामान्यज्ञानमुत्पद्यते । ततः पुनहित्वसा- 

३४ व्योमवत्यां 


मान्यज्ञानाद्‌ अपेक्षाबुद्धेविनश्यत्ता, द्वित्वसामान्यतत्सम्बन्धतजज्नानेभ्यो 
हित्वगुणबुद्धेरत्पत्तिरित्येकः कालः । 

ततः समुत्पन्ने द्वित्वे तत्संयुक्तसमवेतसमवायाद्‌ द्वित्वसामान्ये ज्ञान- 
मुत्पद्यते पूर्व॑म्‌, विशेषणत्वात्‌ । तस्मात्‌ सामान्यज्ञानाद्‌ अपेक्षाबुद्धेविनश्यत्ता 
विनाशकारणसान्निध्यम्‌ । ज्ञानस्य ज्ञानान्तरविरोधित्वात्‌ । द्वित्वसामान्य- 
तज्ज्ञानतत्सम्बन्धेभ्यो द्वित्वगुणबुद्धेरुत्पद्यमानतेति | द्वित्वसामान्याद्‌, द्वित्व- 
सामान्यज्ञानाद्‌ द्वित्वसामान्यगुणसम्बन्धाद्‌ द्वित्वंगणबुद्धेरुत्पद्यमानता उत्पत्ति 
कारणसान्निध्यम्‌ इत्येषामेकः काल: | 


दवित्वविनाशध्रकारः | 

तत इदानीमपेक्षाबुद्धिविनाशाद्‌ हित्वगुणस्य विनश्यत्ता, हित्व- 
गुणबुद्धितः सामान्यबुद्धेविनश्यत्ता, दवित्वगृणतज्ज्ञानततसम्बन्धेभ्यो द्वेद्रव्ये 
इति द्रव्यबुद्धेरुत्पद्चसानतेत्येकः कालः | 


तत इदानीमपेक्षाबुद्धेविनाशः | तद्‌विनाशाद्‌ द्वित्वगुणस्य विनश्यत्ता 
द्वित्वगृणबुद्धेरत्पादस्तत्सामान्यबुद्धेरपि विनश्यत्ता । +द्वित्वगुणतज्ज्ञानतत्स- 
म्बन्धेभ्यः+ इति । द्वित्वगृणश्च तज्ज्ञानञ्च तत्सम्बन्धशचेति तथोक्तास्तेभ्यो 
निमित्तेभ्यः द्वे द्रव्ये इति द्रव्यबुद्धेरत्पद्यमानतेत्येकः काल: । 


तदनन्तरं दे द्रव्ये इति ज्ञानोत्पादः, द्वित्वस्य विनाशः, हित्वगुण- 
बुद्धेविनश्यत्ता, द्रव्यज्ञानात्‌ संस्कारस्थोत्पद्यमानतेत्येकः कालः | 


तदनन्तरं द्रव्यज्ञानस्योत्पादः, = तस्माद्‌ द्वित्वगुणबुद्धेविनश्यत्ता, 
सामान्यबुद्धेविनाशोऽपेक्षाबुद्धिविनाशाद्‌ गुणस्य विनाशः, संस्का रस्योत्पद्यमात- 
तेत्येषामेकः कालः | 


तदनन्तरं द्रव्य | सामान्यात्‌ ? ज्ञानाद्‌ ] द्वित्वगणब॒द्धेविनाशः, द्रव्य- 
बद्धरपि संस्कारादिति । 


ततः संस्कारोत्पादे सति serge: (विनश्यत्ता ?) गुणबुद्धेविनाश:, 
ततो द्रव्यबुद्धरपि संस्काराद विनाश इति | 

ननु सवंमेतदसम्बद्धम्‌, संख्यासद्भावे प्रमाणाभावात्‌ । अथैकं द्वे त्रीणि 
इत्यादिव्यवहारः प्रमाणम्‌ । तन्न । अस्य कल्पनाज्ञानत्वात्‌ | न च कल्पना- 
ज्ञानमर्थव्यवस्थापनायालम्‌, तदभावेऽपि भावात्‌ । तथाहि, निमित्त- 
निविकल्पकज्ञानक्रमेण स्मरणानन्तरं सविकल्पकं ज्ञानमुत्पद्यते, न चार्थस्याव- 
स्थानम्‌, क्षणिकत्वाद्‌ इति निविषयत्वम्‌ | 

बाधकोपपत्तेश्व । तथा ह्यूत्पद्यमानं द्वित्वादि न द्रव्योत्पत्ते: पुर्वे- 
मुत्पद्यते, तदभावात्‌ । न समकालम्‌, कार्येकारणभावानुपपत्तिप्रसङ्गात्‌ | 
अथोत्तरकालम्‌ ? तत्रापि कि तत्‌ स्वभावाद्‌ विपरीताद्‌ वेति । तत्स्वाभाव्ये 
कि द्वित्वादिना, द्रव्यस्यैव तत्स्वरूपत्वात्‌ । विपर्यये तु, कथं तत्स्वभावात्‌ 
तस्योत्पत्तिः, एकस्माद्‌ बहुभ्यश्च ठ्वित्वोप्पत्तिप्रसङ्गात्‌, तत्स्वभावतायाः 
सवंत्राविरेषात्‌ । 

तथा वृत्त्यनुपपत्तेश्च | द्वित्वमनेकस्मिन्‌ वरतमानमेकदेशेन सर्वात्मना वा 
वतंते ? नेकदेशेन, तदभावात्‌ । न सर्वात्मना, उभयवृत्तित्वाभावप्रसङ्गात्‌ । 
न च येनेव स्वरूपेणेकवृत्तिस्तेनेव द्रव्यान्तरेऽपि, तयोरेकताप्रसङ्गाद्‌ इति 
वृत््यनुपपत्तेरसत्त्वम्‌ । 

तथोपलन्धिलक्षणप्रापस्य सर्वेरम्रहणात्‌ | यदि हि द्वित्वादेः सत्त्वम्‌, 
उपलन्धिलक्षणप्रप्तत्वाद्‌ रूपादिवत्‌ सर्वंपुरुषेगृह्यत, न तूपलभ्यते, तस्मान्ना- 
स्तीति । 

समानेन्द्रियग्राह्यत्वाच्च | येनेन्द्रियेण द्रव्यमुपलभ्यते तेनेव सँख्यापीति 
न ततोऽर्थान्तरम्‌ । भेदे तु रूपादीनामिव असमानेन्द्रिग्राह्मत्वमपि स्यात्‌ । 


इतोऽप्यसत्त्वं देशभेदेनानुपलब्धेः, तदग्रहे तद्बुद्ध्यभावाच्च, तथा 
ग्रहणानुपपत्तेश्च | तथाहि, द्वित्वमनेकत्र वर्तमानं कथमिन्द्रेण परिच्छिद्येत, 
युगपत्‌ सन्निकर्षद्वयस्य मनसानधिष्टितत्वात्‌ | अथ चक्षुरधिष्ठीयते, तथाप्यनेक- 
पदार्थंग्रहणप्रसङ्गः, तस्य मनोऽधिष्टितस्यानेकपदार्थः सम्बन्धात्‌ | 


यथा च संख्यासम्बन्धाद्‌ द्रव्येष्वेका दिव्यवहारस्तथेकत्वा दिगृणेष्वप्येका- 
दिव्यवहारे निमित्तान्तरकल्पनायां . तत्राप्येकादिव्यवहारस्य सम्भवादन- 

३६ व्यौमवत्यां 


वस्थाप्रसङ्ग: । अथेकत्वादावेकादिव्यवहारस्तत्स्वरूपतया ? द्रव्येऽपि तथा- 
भावप्रसङ्गः । अथेकत्वादिसामान्ये तत्सामान्यानुपपत्तेरेकादिव्यवहारः ¦ 
[तच्च] कल्पनाज्ञानमिति । 

तदेतत्‌ सर्व॑मसाम्प्रतम्‌। एकादिव्यवहारस्य बाधकासम्भवेन प्रामाण्यात्‌ | 
तथा ह्य का दिज्ञानमर्थान्वयव्यतिरेकानुविधानान्नीलादिज्ञानवदर्थजम्‌ । न 
चार्थाधीनतया निविकल्पकज्ञानोत्पत्तिसमकालमेव तस्योत्पत्तिः, ASA 
स्मरणस्य सहकारिणोऽभावात्‌ । नापि स्मृतिजमेव, अर्थस्यापि तत्र व्यापारो- 
पलब्धे: | न च स्मृतेरतिशयाधायकत्वमनतिशयनिवतंकत्वं वा, किन्तु ad- 
सद्भावे सति ज्ञानजनकत्वमेव । 

न चार्थस्येन्द्रियाणां वा अविचारकत्वात्‌ प्रागिव पश्चादप्यजनकत्व- 
मिति दूषणम्‌ । तथा वृत्त्यनुपपत्तेः, देशभेदेनाग्रहणात्‌, तदग्रहे तद्बुद्धयभा- 
वाच्चेति, पूर्वमेवावयविसमर्थनावसरे प्रतिषेधात्‌ | 

न चाबाध्यमानमपि एकादिज्ञानम्‌ अप्रमाणमिति न्याय्यम्‌, तीलादि- 
ज्ञानस्याप्यप्रमाणताप्रसङ्गात्‌ । अथ नीलं विना तज्ज्ञाने न स्यान्नीला- 
कारता ? तदेकत्वादिज्ञानेऽपि समानम्‌ । 


अथैकत्वादिज्ञानं शब्दाकारम्‌, न चार्थे तद्रूपतास्तीति निविषयत्वम्‌, 
न । नीळज्ञानस्यापि शब्दाकारतया निविषयताप्रसङ्गात्‌ । 


अथाद्यं नीलज्ञानं निविकल्पकमर्थंजम्‌, उत्तरन्तु सविकल्पकमनेकक्षण- 
व्यवधानाद्‌ अर्थापायेऽप्युत्पद्चते, अर्थस्म क्षणिकत्वाच्छब्दाकारातायाि तत्रा- 
सम्भवादिति निविषयत्वमिष्यत एव | 


तदसत्‌ । क्षणिकत्वस्य पूर्वमेव प्रतिषेधात्‌ | निविकल्पकज्ञानोत्पत्ता- 


aaia सविकल्पकज्ञानोत्पत्ता वन्वयव्यतिरेकाभ्यामिन्द्रियेण TT- 


स्मरणेन च सहकृतस्य व्यापारोपलब्धेः । तथाहि, इदन्तया ज्ञानोत्पत्तेस्त- 
न्द्रियस्य व्यापारो निइचीयते, अङ्गुल्या व्यपदिश्यमानत्वाद्‌ अथेस्य चेति । 
अन्यथा हीन्द्रियार्थयोरेकादिज्ञानोत्पत्तौ व्यापारमन्तरेण इदन्तयोपलब्धि- 
रङ्गुल्यादिना च व्यपदेशो न स्यात्‌ । अधेन्द्रियज्ञानं मनोविज्ञानक्रमेण 

सविकल्पकज्ञानोत्पत्तौ कारणमिति, इदन्तयोपलब्धिरङगुल्यादिना व्यपदेशो 
नार्थजाविति चेत्‌, न । एतस्मिन्‌ क्रमे प्रमाणाभावात्‌ । 


अथ Te सदभावसिद्धेर्यथा एकादिव्यवहारो न स्यादित्येषा 
कल्पना क्रियते, तदसत्‌, वृत्तिविकल्पादेर्बाधकस्य पूर्वमेव प्रतिषेधात्‌ | 
संख्यासऱद्रावसिद्धावेकादिव्यवहारस्य साक्षादर्थजत्वोपपत्तेः । 


शब्दाकारता तु सविकल्पकज्ञाने न सम्भवत्येव, साकारवाद प्रतिषेधस्य 
वक्ष्यमाणत्वात्‌ | केवलन्तु स्मृतिजनितत्वात्‌ सविकल्पकं ज्ञानं शब्दोल्लेखे- 
नोत्पद्यते, निविकल्पकन्तु उल्लेखशून्यम्‌, सङ्भेतस्मृतेरव्यापारात्‌ | 


न च वासनाप्रभवत्वम्‌, वासनायाः पूर्वमेव प्रतिषेधात्‌ । तथाहि, बोध- 
व्यतिरेकेणान्या वासना न सम्भवतीत्युक्तमेव अवयविसमर्थंनावसरे । या तु 
वेशेषिकोपगता स्मृत्यनुमेया वासना सा न कारणमेकादिव्यवहारे, तस्या 
परोक्षकारणतया स्मृतिविलक्षणत्वात्‌ | तथाहि, एकादिज्ञानम्‌ अपरोक्षम्‌ 
इन्द्रियव्यापारेण इदन्तयोत्पद्यते, न च स्मृतेरेतद्रूप [त्व |मस्तीति, न वासना- 
प्रभवम्‌ । तथा इत्थम्भूतवासनाप्रभवत्वेऽपि परम्परयार्थंव्यवस्थापकत्वम्‌ 
अर्थानुभवपुर्वंकत्वाद्‌ वासनाया: । या तु एकत्वादिशब्देभ्यो विकल्पाद 
वासन) सापि अर्थ व्यवस्थापयत्येव, शन्दस्यानुभवपूवंकत्वेनाभ्युपगमात्‌, ‘ae 
ृष्टवादित्वम्‌' इत्यनेन | 


यत्तु उत्पत्तिविकल्पनाद्‌ एकत्वादेरसत्वमित्युक्तम्‌, तदसत्‌, उत्तर- 
काळं तदुत्पत्त्यभ्युपगमात्‌ । अथ कि तत्‌ स्वभावाद्‌ विपरीताद्‌ वेत्युक्तम्‌, 
तत्र यदि तत्स्वाभांव्यं तदुत्पादनसामर्थ्यं विवक्षितम्‌, तदिष्यत एव । अथैः 
कत्वाद्याश्रयत्वं तन्नास्ति, उत्पत्तेः पूर्वं तदभावात्‌ । सिद्धे च संख्यासद्धावे 
प्रमाणतस्तस्याः कायंद्रव्ये कृतकत्वाद्‌ अवश्यमुत्पत्तिकारणं वाच्यम्‌ । तत्र च 


एकत्वद्वित्वाद्याश्रयस्य तज्जनकत्वे तदभावः स्यात्‌, दृष्टा चोत्पत्तिः, तस्मात्‌ 


द्रव्यमितरकारकोपचितम्‌ तेषां कारणमिति उत्पत्ति विकल्पानुपपत्तिः | 


यच्चेदम्‌, उपलन्धिलक्षणप्रापस्यानुपलब्धेवित्वादेरसत्वमिति, - तन्त, 
असिद्धत्वात्‌ | तथा च अद्रीयग्रा अपेक्षाबुद्ध्या सम्पादितं द्वित्वादि तस्यैवोप- 

३८ व्योमवत्यां 


लब्धिलक्षणप्राप्तम्‌, न पुरुषान्तरस्य, तस्येव तदुपलम्भात्‌ | पत्रोपलम्भस्तत्रैव 
रूपिद्रव्यें समवायिकारणत्वमिष्टं न तदभावेऽपीति | तस्मान्न सकळपुरुषा- 
पेक्षया तदुपलब्धिलक्षणप्राप्तमित्यसिद्धो हेतुः | 

यच्चेदम्‌, एकत्वादेनं द्रव्यव्यतिरेकेणास्तित्वं समानेन्द्रियग्राह्मत्वादिति । 
'तत्र प्रतिज्ञावाक्ये पदयोव्याघात:, यथा इदञ्च नास्ति चेति। न चेकत्वादेः 
पक्षीकरणं युक्तम्‌, अप्रसिद्धत्वात्‌ । प्रसिद्धञ्च पक्षी क्रियमाणं दृष्टं शब्दादि, न 
च परस्येकत्वादि प्रसिद्धमिति । | 

अथ परव्याप्त्या परस्यानिष्टापादनं प्रसङ्गसाधनमिति चेत्‌, तत्र यदि 
प्रमाणपूविका परप्रसिद्धिस्तयेव बाध्यमानत्वादनृत्थानं विपरीतानुमानस्य । 
अथाप्रमाणपूविका, तहि प्रमाणं विना प्रमेयस्याप्रप्तद्धेरेक|त्वा ]दीनां पक्षी- 
करणमयुक्तम्‌ | 

तथा समानेन्द्रियग्राह्मत्वादिति | येनेन्द्रियेण द्रव्यमुपलभ्यते तेनेव संख्या- 
पीति साधनस्य रूपादिभेंदैरनेकान्तिकत्वम्‌। तथाहि, येनेवेर्द्रियेण शुक्लरूपस्य 
ग्रहणंतेनेवपीतादेः, न च तस्य तस्माद्‌ भेदो उ्सत्त्वं वेति न च परस्य द्रव्यं प्रसिद्ध- 
मिति कथं तस्मादभेदः साध्यते ? अथ रूपमेव द्रव्यम्‌ ? न तहि समानेन्द्रिय- 
्राह्मत्वम्‌ रूपस्यकेन्द्रियग्राह्मत्वात्‌, संख्यायास्तु ्वीन्द्रियपरिच्छेद्यत्वादिति | 

अथ खूपादिसमुदायो द्रव्यम्‌, तथापि समानन्द्रियग्राह्यत्वमसिद्धम्‌, 
रूपादेः प्रतिनियतेन्द्रियग्राह्मत्वात्‌ । न च रूपादीनां प्रतिनियतेर्द्रिय- 
्राह्मत्वाद्‌ भेदः, शुक्लादिभेदानामेकताप्रसङ्गात्‌। कि तहि? प्रतिभासभेदात्‌, 
स चेहाप्यस्त्येव। तथा ह्येकत्र द्रव्यप्रतिभासोऽन्यत्र चेकत्वादिप्रतिभास 
इति | अथ संख्याद्रव्ययोः प्रत्यक्षेण भेदप्रसिद्धरेकतासाधनं प्रत्यक्षेण 
बाध्यमानत्वात्‌ कालात्ययापदिष्टं भवतीति | 

यच्चेदम्‌, उत्पन्नस्य द्वित्वादेग्रैहणानुपपत्तेरसत्त्वम्‌, तदसत्‌, इन्द्रिय- 
व्यापारेणास्य द्वित्वादेरपरोक्षस्य दृष्टत्वात्‌ । न च मनसानधिष्ितस्येर्द्रियस्य 
परिच्छेदकत्वं मुगपजृज्ञानोत्पत्तिप्रसङ्गात्‌ | अतश्चक्षुर्मनसाधिष्ठीयते T 
सम्बन्धस्तेषाम्‌, अणुपरिमाणसम्बन्धितया न युगपदधिष्ठायकं मन इति 


दवत्वादेरग्रहणमेव स्यात्‌ । अस्ति च ग्रहणमतर्चक्षुरेव मनसाधिष्ठीयते | 

चन्व वमप्यनकपदाथसम्बन्धाद्‌ युगपदनकज्ञानोत्पादकं स्यात्‌ ? त | करणस्यैक- 
प्रत्ययनिवृत्ती सामर्थ्यात्‌ । तथा ह्येकं करणमेकस्मिन कालेऽनेकां क्रियां न 
करोतीति, तस्माद्‌ युगपत्‌ प्रकाशनमेव घटादीनां न ग्रहणानीत्यु क्तपर्व॑म्‌ । 


यच्चेदम्‌, एकादिव्यवहारो गुणान्तरात्‌ स्वभावाद्‌ वेत्यक्तम, तत्रैकत्व- 
सामान्यवशादिति ब्रूमः | तथाहि, द्रव्ये गणसम्बन्धाद एकादिव्यवहारो ग॒णे 
च सामान्यसम्बन्धाद्‌ सामान्येऽपि गुणसम्बन्धात्‌ । न च ग्रहणपरम्परा 
बरेषणज्ञानस्य नियमेन ज्ञानपूर्वकत्वानभ्यूपगमात्‌ । अथ संयक्तसमवेत- 
समवायाद्‌ एकत्वसामान्य ज्ञानमुत्पद्यते, विशेषणत्वादित्यृक्तम | अनेकगणः 
विषयस्य विशोष्यज्ञानस्येवासंवेदनात्‌ | दवित्वस्योत्पत्त्यन्यथानुपपत्त्या 
तत्सद्भावसिद्ध: । तथाहि, यदि कारणगणपर्वप्रक्रमेण रूपादिवदुत्पद्यते 
द्वित्वं प्रथमाक्षसन्निपातवेळायामेव ग्रहणं स्यात्‌, चिरोत्पन्नत्वात्‌, गणना- 
वयथ्यञ्च। न चंतत्‌ । तस्मादनेकगृणविषयस्य ज्ञानस्यात्मर्वातनो5पि 
वि्वोत्पत्तौ कारणत्वं निश्चीयते, तदूविनाशाच्च विनाश: । अन्यथा हि 
समवाय्यसमवायिकारणयोविनाशाद्‌ विनाशाभ्यूपगमे तयोरनेककालमवस्थानात 
स्थायित्वमेव स्यात्‌, क्वचिन्नित्यत्वञ्च | तयोरविनाशादन्यस्य च विरोधिः 
गुणस्यासम्भवात्‌ | तस्मान्निमित्तकारणादेव विनाशः कल्प्यते | 

न चेवं घटादेनिमित्तकारणविनाशाद्‌ विनाशप्रसङ्गः, अदर्शनात्‌ । अत्र 
ठु समवाय्यसमवायिकारणयोरवस्थानेऽपि द्वित्वादेविनासास्य दृष्टत्वाद्‌ अपेक्षा- 
बुद्धिविनाशाद्‌ विनाशः कल्प्यते । अन्यथा हि रूपादिवदवस्थाने प्रथमाक्ष 
सन्निपातकाल एव ग्रहणं स्यादित्युक्तम्‌ | अथावस्थितस्यापि ह्वित्वादेव्यज्ञका- 
भावात्‌ [अनुपलम्भः |, उपलम्भस्तु इदानीमुत्पन्नस्यापि घटत इत्यपेक्षा- 
बुद्ध्यादेर्जनकत्वमेव न्याय्यम्‌ | तस्माद्‌ द्वित्वादिव्यवहारोत्तरकालं तदभावस्य 
संवेदनात्‌ तदुत्पत्तौ कारणान्तरस्यासम्भवे सति अपेक्षाबुद्धिविनाशस्य कारणत्व- 
मुक्तम्‌ । 

अथ पूर्वं द्वित्वसा मान्यज्ञानमनन्तरं गुणज्ञानं द्रव्यज्ञानञ्चेति कल्पनायां 
कि प्रमाणम्‌ ? विशेषणत्वमिति चेत्‌, न । विशेषणेऽपि विशेषणान्तरकल्पना- 
` यामनवस्थाप्रसङ्गात्‌ | तथाहि ९ द्रव्यें इति दरव्यज्ञानोत्पत्तौ गुणस्य विशेषण- 

Yo व्योमवत्यां 


त्वाद्‌ युक्तमादौ तजूज्ञानं गुणस्य च विशेषणत्वान्न तत्सामान्यज्ञान युक्तम्‌ । 
अभ्युपगमे वा, तस्याप्यन्यद्‌ विशेषणमित्यनवस्था स्यात्‌ ? न । नियमानभ्युप- 
गमात्‌ । तथाहि, विशेषणेश्वश्यं विरेषणान्तरकल्पनेति नियमः ्रतिषिध्यते- 
ऽनवस्थाभयात्‌ । न पुनविशेषणे विशेषणमेव नास्तीति । विवक्षितञ्चतद्‌ 


भाष्यकर्त्त:, द्रव्यविशेषणस्यापि गुणस्य सामान्यविशेषणाभिधानादिति । 


अथ संस्काराद्‌ द्रव्यबुद्धेविनाश इत्यत्र कि प्रमाणम्‌ ? कार्यस्याकस्मि- 
कस्यानपलब्धेः, द्रव्यज्ञानविनाशस्य प्रत्यक्षेण संवेदनात्‌ संस्कारस्य कारणत्व 
निइचीयते | तस्य च स्मृत्या सद्भावसिद्धिरिति वक्ष्यामः । 


त्रित्वाद्युत्पत्तिविनाशप्रकारः j 

एतेन त्रित्वाद्युत्पत्तिरपि व्याख्याता | एकत्वेस्योञ्नेकविषयबुद्धि- 
सहितेस्यो त्रित्वा दिनिष्पत्तिरपेक्षाबुद्धिविनाशाद्‌ विनाश इति । 

तदेवं द्वित्वस्योत्पत्तिविनाशकारणे प्रज्ञापिते सति *एतेन त्रित्वाद्युत्पत्ति- 
व्याख्याता» इत्यतिदेशं करोति | यथा हि, ह्वित्वमेकत्वाभ्यामनेकबुद्धिविषय- 
सहिताभ्यामारभ्यते तथा त्रित्वादेरप्येकत्वेभ्यो ने कबुद्धिविषयसहितिभ्यो- 
निष्पत्तिरिति । 

(१) उत्पन्ने च त्रित्वादौ तत्सामान्यज्ञानम्‌, ततोष्पेक्षाबुद्धेविनव्यत्ता, 
सामान्यतज्ज्ञानतत्सम्बन्धेभ्यो गुणबुद्धेत्पद्यमानतेत्येकः काल: | 3 

(२) ततस्त्रित्वादिगुणबुद्धेरुत्पाद:। गुणतज्ज्ञानतत्सम्बन्धेभ्यो द्रव्यबुद्ध- 
रुत्पद्यमानता, अपेक्षाबुद्धेविताश:, सामान्यज्ञानस्य विनद्यत्ता, गुणस्य 
विनश्यत्तेत्येषामेकः काल: | 

(३) ततो द्रव्यज्ञानस्योत्पादः, संस्कारस्योत्पद्यमानता, गुणज्ञानस्य 
विनव्यत्ता, सामान्यज्ञानस्य विनाशः, अपेक्षाबुद्धिविनाशाच्च गुणस्यापि नाश | 
इत्येकः काल: | 

४) ततः संस्काराद्‌ द्रव्यज्ञानस्यापीत्यतिदेशार्थ: । 

आदिपदेन तु शतसंख्यादेरवरोधस्तत्र च द्वित्वो्मत््यतिंदेशो न सम्भ र 
वत्येव । तथाहिं, द्रव्यशतस्य युगपदिन्द्रियेण सम्बन्धाभावातु तदुगतैकगुणा- 

गुणतरैधम्यंप्रकरणम्‌ ४१ 


नामग्रहणेञ्पेक्षाकारणाभावात्‌ कथं शतसंख्योत्पत्तिरिति । न चेन्द्रियेणैकत्व- 
सामान्यस्य एकस्मिन्‌ द्रव्ये संयुक्तसमवेतसमवायलक्षणस्य सम्बन्धस्योत्पत्ते- 
स्तस्यकताया द्रव्यान्तरगुणष्वपि सद्भावात्‌ तदाकृष्टानामेकेकगणानां यगपद- 
ग्रहणाच्छतसंख्योत्पत्तिरिति वाच्यम्‌ । ada तथाभावेन शतसंख्याद्यत्पत्ति- 
प्रसङ्गात्‌ | तथाहि, इन्द्रियस्येकत्वसामान्येन संयु क्तसमवतसमवायलक्षणस्य 
सम्बन्धस्याविशेषात्‌ तदुपग्रहादेकैकगणानां ग्रहणाभ्यूपगमे सर्वस्मिन्‌ द्रव्ये 
शतसख्याय्युत्पत्तिः स्यात्‌ । न चतत | तस्मादपेक्षाकारणाभावादनत्पत्ति- 
रिति । न चापेक्षाबुद्धि विनैवोत्पत्ति गणनाव यथ्यंप्रसङ्भादित्युक्तन्यायात्‌ । 
तदेतत्‌ सर्व॑मसत्‌, संख्याव्यवहारस्य वास्तवत्वात । शतसंख्यादिसद्भाव- 
सिद्धौ तस्याः कृतकत्वाद्‌ अवष्यमत्पत्तिकारणं वाच्यमिति अन्यस्यासम्भवाद्‌ 
विलक्षणैवापेक्षाबुद्धिः कल्प्यत इति | 


(१) तथा चेकस्मिन्‌ एकगुणे ज्ञानोत्पत्तौ सत्यां संस्कारस्योत्पादे द्वितीयै- 
कगुणज्ञानस्योत्प्यमानता, पूर्वज्ञानस्य विनव्यत्तेत्येक: कालः | 


(२) ततो द्वितीयेकगृणज्ञानस्योत्पादः, पुवंगुणस्मरणस्योत्पद्यमानता 
प्राक्तनसंस्कारसहकारिणा च ज्ञानेन संस्कारस्योत्पद्यमानता, प्राक्तनज्ञानस्य 
विनाश इत्येकः काल: । 

(३) ततः स्मरणस्योत्पादः, संस्कारस्योत्पादः, द्वितीयगणज्ञानस्य 
विनञ्यत्ता, स्मरणानुभवौ चापेक्षाबुद्धिः, ततो द्वित्वस्योत्पद्यमानतेत्येकः काल: | 

(४) ततो द्वित्वस्योत्पादात्‌ तज्ज्ञानस्योत्पद्यमानता, द्वितीयैकगुण- 
ज्ञानस्यापि विनाश इत्येकः कालः । 

(५) ततो द्वित्वगृणज्ञानस्योत्पादः, द्रव्यज्ञानस्योत्पद्यमानता, स्मरणस्य 
विनश्यत्तेत्येकः कालः । 

(६) ततो द्रव्यज्ञानस्योत्पादः, गृणज्ञानस्य बिनङ्यत्ता, स्मरणस्य विनाश 
तद्विनाशाद्‌ द्वित्वस्य विनस्यत्ता, तृतीयेकगृणज्ञानस्योत्पद्यमानतेत्येकः काल: | 

(७) ततस्तृतीयेकगृणज्ञानस्योत्पादः, द्रव्यज्ञानस्य विनञ्यत्ता, द्वित्व- 
गुणज्ञानस्य विनाशः, ` पूर्वेकगुणद्वित॑ये स्मरणस्योत्पद्यमानता, पुर्वंसंस्कार- 

६ 

४२ व्योमवत्यां 


सचिवेन एकगृणज्ञानेन संस्कारान्तरस्योत्पद्यमानता, द्वित्वगुणस्य विनाश 
इत्येकः कालः | 

(८) ततः स्मरणस्योत्पादः, संस्कारस्योत्पादः, एकगृणज्ञानस्य 
विनश्यत्ता, स्मरणानुभवौ चापेक्षाबुद्धिः, ` ततख्नित्वगुणस्योत्पद्यमानता, द्रव्य- 
ज्ञानस्य विनाश इत्येकः काल: । 

(९) ततख्नित्वगुणस्योत्पादः, तज्ज्ञानस्योत्पद्यमानता, एकगुणज्ञानस्य 
विनाश इत्येक: कालः | 

(१०) ततस्नित्वगृणज्ञानस्योत्पादः, द्रव्यज्ञानस्योत्पद्यमानता, स्मरणस्य 
विनश्यत्तेत्येकः काल: | 

(११) ततो द्रव्यज्ञानस्योत्पादः, गुणज्ञानस्य विनश्यत्ता, स्मरणस्य 
विनाशः, तद्विनाशात्‌ त्रित्वगुणस्य विनव्यत्ता, चतुर्थकगृणज्ञानस्योत्पद्य- 
मानतेत्येकः कालः । 

(१२) ततर्चतुर्थेकगुणज्ञानस्योत्पादः, द्रव्यज्ञानस्य विनश्यत्ता, गुण- 
ज्ञानस्य विनाशः, त्रित्वगृणविनाशः, संस्कारस्योत्पद्यमानतेत्ययं क्रमश्चतु- 
टवादिष्वप्यूह्मस्तावद्‌ यावदच्त्यद्रव्येकगुणे ज्ञानं कल्पनया तत्संस्कारेण च 
स्मरणस्योत्पद्यमानतेति । 

(१३) ततः प्राक्तताशेषैकगुणविषयस्मरणस्योत्पादः, अन्त्यद्रव्येक- 
गुणज्ञानस्य विनव्यत्ता, स्मरणानुभवौ चापेक्षाबुद्धिः, ततः शतसंख्याया 
उत्पद्यमानतेत्येकः कालः | | 

(१४) ततः शतसंख्याया उत्पत्तिः, तज्ज्ञानस्योत्पद्यमानता, अन्त्यः 
्रव्यस्येकगृणज्ञानस्थ विनाश इत्येकः कालः | 

(१५) ततो गुणज्ञानस्योत्पादः, द्रव्यज्ञानस्योत्पद्यमानता स्मरणस्य 
विनश्यत्तेत्येकः कालः । 

(१६) तदनन्तरम्‌ 'एतानि शतम्‌’ इति द्रव्यज्ञानस्योत्पादः, शुगः 
ज्ञानस्य विनश्यत्ता, संस्कारस्योत्पद्यमानता, स्मरणस्य विनाशः, तदनन्तर 
संस्काराद्‌ द्रव्यज्ञानस्यापीति । 

गुणवैवर्म्यप्रकरणम्‌ ४३ै 


> अन्ये तु, एकस्मिन्‌ एकगुणे ज्ञानं, तेन क्रियते संस्कारः, पुनद्वितीयेक- 
गुणे ज्ञानम्‌, तेन प्राक्तनेन चान्यः संस्कार इत्येषा कल्पना तावद यावदन्त्य- 
एण जानम्‌, ततः कल्पनया तत्संस्कारस्याभिव्यक्तत्वाद्‌ अशेषेकगुणविषयस्थ 
स्मरणस्योत्पत्ति:, अनुभवस्य विनव्यत्ता इत्यपेक्षाबुद्धि: शतसंख्याजनिकेति 
मन्यन्ते | न चान्तराले द्वित्वाद्यनुभवस्यापि संवेदनादनुभवेन बाधेति वाच्यम 
कारणांशस्येव कीर्तनात्‌ । तथाहि, एक गुणानुभवजनितः संस्कारः स्मृति- 
द्वारेण शतसंख्योत्पत्तौ कारणम्‌ । न चैवं हित्वाद्यनभव इति तस्यानु- 
पन्यासो नासत्त्वादिति । i ८ 


अथास्त्वेवमुत्पत्ति: शतसंख्याया:, ग्रहणन्तु कथमिति चिन्त्यते । तथाहि 
्रव्यशतस्य युगपदिन्द्रियेण सम्बन्धाभावात्‌ तद्वत्तिनी शतसंख्याप्यप्रत्यक्षेति, 
कथमेतानि शतमिति प्रत्यय: स्यात्‌ ? अथान्त्यद्रव्येणेन्द्रियस्य संयोगात्‌ 
तत्‌समवेता च शतसंख्योत्पन्नेति संयुक्तसमवायादुपलभ्यत एव | तदाकृष्टानि 
च पूर्वोपलब्धद्रव्याणीन्द्रियसंयोगाभावेषपि विशेषणविशेष्यलक्षणेनैव सम्बन्धेन 
'एतानि शतम्‌' इत्यपरोक्षज्ञानविषयाणि भवन्तीति । 


तहि सत्ताविशेषेणाङ्गष्टानामाकाशादीनामपि प्रत्यक्षता स्यात ? न 
अभिप्रायापरिज्ञानात्‌ । तथाहि 'एतानि शतम्‌ इत्यपरोक्षज्ञानस्य दृश्त्वादत्र 
कारणचिन्ता क्रियते | तत्र चान्यसम्बन्धस्यानुपलब्धे: शतसंख्याकृष्टानि विशे- 
षणविशेष्यभावेणेव प्रत्यक्षाणि । न चेवमाकाशादीन्युपलब्धपुर्वाणि, न च 
तेष्पपरोक्षं विज्ञानमस्तीति नेवं कल्प्यते | 

न चाद्यद्व्यस्येन्द्रियेण संयोगाच्छतसंख्योपलभ्यते, अन्त्यद्रव्ये समु- 
त्यादात्‌ | तथाहि, गणनाद्वारेण अन््यदरव्यस्येकगुणोपलभ्भाद्‌ उपलब्धैक- 
गुणेषु द्रव्येषु समवेता शतसंख्योत्पद्यते तेन पूर्वेष्वेवेति तत्संयोगेऽप्यसभ्भवाद्‌ 
अग्रहणम्‌ । 

न चात्रानुभवसहकारिणः संस्कारस्य संस्कारान्तरारम्भकत्वे घटादय- 
नुभवजनितसंस्कारस्यापि अनुभवान्तरसहकारिणः संस्कारारम्भकत्वप्रसद्ध:, 
अदृष्टकारितत्वाद्‌ वस्तुव्यवस्थाया: । . तथाहि, शतसंख्याद्युपभोगप्रापकादृष्ट- 

४४ व्योमवत्यां 


नियमाद्‌ अत्रैव विशिष्टसंस्कारोत्पततिर्नं घटादौ, तत्र हि कार्याभावादिति । 
कार्यस:ड्रावेन च कारणपरिकल्पना क्रियत इति । यत्रान्यथा असम्भवस्तत्रेंव 
नियामकत्वमदृष्टस्य न पुनदृष्टकारणप्रत्याख्यानमिति । तस्माददृष्टसद्भावेऽपि 
गणनोपलम्भाद्‌ अपेक्षाबुद्धेः कारणत्वं कल्प्यते । अन्यथा हि ईश्वरबुद्धेरदृष्टस्य 
एकगुणसहकारित्वेन शतसंख्याद्यारम्भकत्वे सवंद्रव्येषु शतसंख्याद्युत्पत्तौ 
रूपादिवच्चिरोत्पन्नत्वाद्‌ गणनामन्तरेणेवोपलम्भ: स्यात्‌ । न चास्ति । 


अथाभिव्यज्ञकाभावादनुपलम्भ इति चेन्न, [तत्‌] सद्भावे प्रमाणा- 
भावादित्युक्तोत्तरत्वात्‌ । 


न चान्यदीयबद्धिसम्पादितानि अन्यस्य प्रत्यक्षोपलब्धानीति ईश्वर- 
सम्पादितासु अस्मदादीनां प्रत्यक्षता न स्यात्‌ । तस्मादुक्तन्यायेनोत्पत्तिग्रहण- 
ञ्चेत्यलमति विस्तरेण | 


क्वचिदाश्रयविनाशादिति | कथम्‌ ? यदेकत्वाधारावयवे कर्मोत्पद्यते 
तदेवेकत्वसामान्यज्ञानमुत्पद्यते, कर्मणा चावयवान्तराद्‌ विभागः क्रियते, 
अपेक्षाबुद्धेश्चोत्पत्तिः | भतो यस्मिन्नेव काले विभागात्‌ संयोगविना- 
शस्तस्मिन्तेव काले द्वित्वमुत्पद्यते, संयोगविनाशाद्‌ द्रव्यविनाशः 
सामान्यबुद्धेश्चोत्पत्तिः । ततो यस्मिन्नेव काले सामान्यज्ञानापेक्षाबुद्ध- 
बिनाशस्तस्मिन्तेव काले आश्रयविनाशाद्‌ द्वित्वविनाश इति । 


विनाशमाह न परमपेक्षाबुद्धिविनाशात्‌ +क्वचिदाश्रयविनाशादिति* | 
* कथम्‌ ? * इत्यव्युत्पन्तप्ररतः | त॒त्र द्वित्वस्याश्रयविनाशेन विनाशाभिधाचात्‌ 
तत्समानतया अन्यत्रापि परिज्ञानं भविष्यतीति मन्यमानो द्वित्वस्येव विनाशः 
प्राह * [यदैकत्वाधारावयवे ]कर्मोत्पंद्यते ® । विभागस्योत्पद्यमानता, तवः 
कत्वसामान्ये ज्ञानमुत्पद्यते, अपेक्षाबुद्धेरुत्पद्यमानता, ततो विभागस्योत्मादः, 
द्रव्यारम्भकसंयोगस्य विनश्यत्ता, अपेक्षाबुद्धेरुत्पाद:, ढ्ित्वस्योत्पद्य़- 
मानता, एकत्वसामान्यज्ञानस्य विनव्यत्ता, तदनन्तरं संयोगस्य विनाशः, 
एकत्वसामान्यज्ञानस्य विनव्यत्ता, द्रव्यस्य विनश्यत्ता [द्रव्य ? द्वित्व] स्योत्पादः, 
तत्सामान्यज्ञानस्योत्पद्यमानतेत्येषामेकः कालः | 

गुणवैधर्म्यप्रकरणम्‌ं - ४५ 


ततः सामान्यज्ञानस्योत्पादः, अपेक्षाबुद्धेविन्यत्ता, द्रव्यस्य विनाशः, 
गुणस्य विनश्यत्ता, ततो द्रव्यविनाशाद्‌ गुणस्य विनाशः, सामान्यज्ञानाच्चा- 
पेक्षाबुद्धेरिति | न च भपेक्षाबुद्धिविनाशकार्यो गुणविनाशः समकालत्वादिति 
्रव्यविनाशस्येव कारणत्वं पूर्वकालत्वात्‌ | 


यदा तु अपेक्षाबुद्धिसमकालमेकत्वाधारावयवे कर्म चिन्त्यते तदा 
उभयविनाशादपि गुणस्य विनाशः सम्भवतीति ज्ञेयम्‌ । 

शोभनमेतद्विधानम्‌ वध्यघातकपक्षे । सहानवस्थानलक्षणं तु 
विरोधे द्व्यज्ञानानुत्पत्तिप्रसङ्भः । कथम्‌ ? गुणबुद्धिसमकालमपेक्षाबुद्धि- 
विनाशाद्‌ द्वित्वविनाशे तदपेक्षस्य द्वे द्रव्ये इति द्रव्यज्ञानस्यानुत्पत्ति- 
प्रसङ्गः इति । 

* शोभनमेतद्विधानम्‌ * इत्यादिना परपक्षप्रतिषेधद्वारेण स्वपक्षमुप- 
संहरति । शोभनं युक्तमेतद्‌ द्वित्वादयुत्पत्तिविधानम्‌ | कस्मिन्‌ पक्षे ? इत्याह 
* वध्यघातकपक्षे ® यदा हि एकस्य ज्ञानस्योत्पादोऽन्यस्य विनइ्यत्ता । 

* सहानवस्थानलक्षणे तु विरोधे द्रव्यज्ञानानुत्पत्तिप्रसङ्गः + इत्य- 
शोभनम्‌ । तथाहि, सहानवस्थानलक्षणे विरोधे द्वित्वसामान्यज्ञानसमकालम्‌ 
अपेक्षाबुद्धिविनाशात्‌ गुणबुद्धिसमकालं द्वित्वविनाशे तदपेक्षस्य दे द्रव्ये! 
इतिज्ञानस्यानुत्पत्तिप्रसङ्गः, तथा निर्हेतुकता च विनाशस्य । यदैव द्वित्व- 
सामान्यज्ञानस्योत्पादस्तदेव अपेक्षाबुद्धेविनाश इत्येककालत्वान्न सामान्यज्ञान- 
कार्योऽपेक्षाबुद्धिविनाशः | न चान्यत्‌ कारणमस्तीति निर्हतुकत्वं प्रसज्येत | 
न चेतत्‌ सम्भवतीत्युक्तमेव | 

लेङ्विकवज्ज्ञानमात्रादिति चेत्‌, स्यान्मतम्‌.। यथा अभूतं सूतस्य' 
इत्यत्र लिद्काभावेऽपि ज्ञानमात्रादनुमानम्‌ तथा गुणविनाशेऽपि गुणबुद्धि- 
मात्राद्‌ ‘g द्रव्ये’ इति प्रत्ययः स्यादिति । 

अथ यद्यपि गुणबुद्धिसमकालमपेक्षाबुद्धिविनाशात्‌ गुणस्य विनाशः, 
तथापि छैङ्भिकज्ञानवजज्ञानमात्राद्‌ 'द्वे द्रव्ये इतिज्ञानं भविष्यतीति परमत- 
Wed + लैङ्गिकंवज्ज्ञानमात्रादिति Ade मतमभिप्रेतं स्यात्‌ । यथा 

४६ व्योमवत्यां 


अभूतमविद्यमानं fog भूतस्य विद्यमानस्य लिङ्गिनो गमकमित्यत्र सूत्रे 
लिङ्गाभावेऽपि ज्ञानमात्रादनुमानमिष्टम्‌ । 

तथा हि, ज्ञानेन ज्ञानमनुमीयत इति ज्ञानस्य लिङ्गत्वादवक्थं ग्रहणम्‌, 
ततस्तस्य विनश्यत्ता, अविनाभावसम्बन्धस्मरणस्योत्पद्यमानता, तदनन्तरम- 
विनाभावसम्बन्धस्मरणस्योत्पादः, लिङ्गभूतस्य ज्ञानस्य विनाशः, तज्ज्ञानस्य 
विनश्यत्ता, परामशंज्ञानस्योत्पद्यमानता, ततः परामशाज्ञानस्योत्पादः, 
अविनाभावसम्बन्धस्मरणस्य विनश्यत्ता, छिङ्गज्ञानस्यापि विनाश इति 
निविषयात्‌ परामशाज्ञानमात्रादेव ज्ञातरि प्रतिपत्तिर्भवतीति दुष्टम्‌ । तथा 
गुणविनाशे गुणज्ञानमात्राद्‌ द्रव्यप्रत्ययः स्यादिति । 

अन्ये तु, यथा अभूतमविद्यमानं वर्षकर्म भूतस्य विद्यमानस्य वाय्वभ्र- 
संयोगस्य लिङ्गम्‌, तथा गुणविनाशेऽपि तज्ज्ञानमात्राद्‌ द्रव्यज्ञानमिति मन्यन्ते । 
न चेतद्‌ युक्तम्‌ | तथाहि न अविद्यमानं वर्षकर्म विद्यमानस्य वाय्वश्रसंयोगस्य 
सद्भावे लिङ्गम्‌ । कि तहि ? वर्षकर्मानुत्पादो व्यभिचारो स च 

स्वरूपेणास्त्येवेति कथमविद्यमानम्‌ ? अथ भावरूपतथा' तस्यासत्त्वम्‌, तहि 

भावस्याप्यभावरूपेणासत्त्वमिति सर्वस्यासत्त्वमेव स्यात्‌ । तस्माद्‌ वर्षकर्मा- 
नुत्पादो विद्यमान एव लिङ्गमित्युदाह्रणान्तरमेव न्याय्यम्‌ | 

न विशेष्यज्ञानत्वात्‌ । न हि विशेष्यज्ञानं सारूप्याद्‌ विशेषण- 
सम्बन्धमन्तरेण भवितुमहंति | तथाह सुत्रकारः समवायिनः श्वेत्याच्छ- 
वेत्यबुद्धः शवेते बुद्धिस्ते कार्यंकारणभूते' इति । 

प्रतिसमाधानमाह्‌ यदुक्तं लेङ्गिकज्ञानवत्‌ द्वे द्रव्ये इतिज्ञानं भविष्यः 
तीत्येतत्‌ «न विशेष्यज्ञानत्वात्‌ « तथाहि, द्वित्वानुरागेणोत्पद्यमानत्वात्‌ दे 
द्रव्ये इतिविशेष्यज्ञानमतो विद्यमानस्यैव गुणस्यात्र व्यापारः कल्पनीयः | 
तथाहि, यस्मान्न विशेष्यज्ञानं + विशेषणसम्बन्धमन्तरेण « विशेषणसम्बच्धं 
विना * भवितुमर्हति » इति तदुत्पत्तौ विशेषणतज्ज्ञानतत्सम्बन्धानां कारण- 
त्वम्‌ । अन्यथा हि सकळकारणानां विशेष्यज्ञानोत्पत्तौ (विशेष ?) व्यापारा- 


विशेषेण नियतस्येव विशेषणत्वं न स्यात्‌ । अतो विशेषणतञ्ज्ञानुतत्सम्बन्धानां , 


कारणत्वम्‌ | 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


गुणवैधर्म्यप्रकरणम्‌ ४७ 


तथा चाह सूत्रकारः 'समवायिनः ३वैत्याच्छवैत्यबद्धेः श्वेते बद्धिस्ते 
कार्यकारणभूते (Fo Fo ८।१।८ ) इत्यनेन सूत्रकारस्याप्ययम्थोऽभिप्रेत 
इति दर्शयति | तथाहि श्वेत द्रव्यम्‌ तस्य भावः इवैत्यम ₹वेतगुणस्तस्मात्‌ । 
कि विशिष्टात्‌ ? समवायिनः समवायेन सम्बन्धात्‌ । इवैत्यबद्ेरिति इवेत- 
गुणबुद॒ध: | एतस्मात्‌ कारणत्रयात्‌ शवेतबृद्धिविशोष्यज्ञानं वेत द्रव्यम 
उत्पद्चते । ते पुनविशेषणविशोष्यबुद्धी कार्यकारणभूते कार्यकारणस्वभावे इति । 

न तु लेङ्गिक ज्ञानमभेदेनोत्पद्यत इति। तस्माद्‌ विषमोऽयमुपन्यासः 

न च लक्धिकं ज्ञानं लिङ्गानरक्तमिति शिङ्गाभावेऽप्युत्पद्यत इत्याह 
* न तु लद्धिकंज्ञानमभेदेन « लिज्धानुरागेणोत्पद्यते । » तस्माद्‌ विषमोऽयम- 
पन्यासः इति । योऽयं लेङ्गिकज्ञानवद्‌ 'द्वे द्रव्ये’ इति भविष्यतीत्य्‌ पन्यास 
स विषमः समो न भवतीति । तथा हि, विशोष्यज्ञाने विहेषणानराग इति 
लक्धिके तु अनुरागाभाव इति वेषम्यम्‌ | 

यदू वा विषमोऽयमुपच्यासः, उपन्यस्यते साध्यसाधनयोरस्मिन्‌ व्याप्ति- 
रित्युपन्यासः | लेङ्भिकवदिति दृष्टान्त: । स च विषमः, लिङ्गानुरागशून्यतया 
तस्य अविशोष्यज्ञानत्वादिति | 

अन्ये तु ते विशेषणतज्ज्ञाने कार्यस्य विशेष्यज्ञातस्य कारणभूते | 
तस्माद्‌ गुण विना न द्रव्यज्ञानमिति मन्यन्ते | 

ते च विशेषणविशेष्यबृद्धी कार्यकारणभूते । न पुनः सर्व विज्ञानं तथा- 
भूतम्‌, प्रमाणाभावात्‌ । 

एतेन सङ्कुलनाज्ञानं निरस्तम्‌, विशेषणविशेष्यज्ञानव्यतिरेकेण ज्ञानान्तरे 
प्रमाणाभावादित्यलम्‌ । 

न । आशूत्पत्तेः, यथा शब्दवदाकाशमिति । अत्र त्रीणि ज्ञानान्या- 
शूत्पद्यन्ते तथा हित्वा दिज्ञानोत्पत्तावित्यदोषः । 

ननु द्वित्वोत्पत्तेः प्राक्‌ ज्ञानद्वयम्‌, एकत्वसामान्यज्ञानमपेक्षाज्ञानञ्च; 
उत्पन्ने तु द्वित्वे तत्सामान्यज्ञानम्‌, गृणज्ञानम्‌, ब्रव्यज्ञानञ्चेति ज्ञानपञ्चकं 
यदि क्रमेणोत्मद्य॒ते स कस्मान्नोपलभ्यते ? अनुपलम्भान्ञास्तीति परः, तन्नि- 

षेधार्थमाह “न आशात्पत्तेः* इति । यदुक्तं क्रमस्थासत्त्वमित्येतन्न, आशुभावित्वेन 
विद्यमानस्यापि क्रमस्यासंवेदनात्‌ । 

अथ ART: क्रमस्याग्रहणं कस्मिन्नपलब्धमित्याह +यथा शब्दवदा- 
काशमिति+* इत्यत्र शब्दज्ञानमाकाशाज्ञानं शब्दाकाशसम्बन्धज्ञानञ्चेति 
त्रीणि ज्ञानान्याशूत्पद्यन्ते इति क्रमस्याग्रहणम्‌, तथा द्वित्वादिज्ञानोत्पत्तौ 
आशुभावित्वेनेव क्रमाग्रहणमित्यदोषः । 


न च ज्ञानानां सहानवस्थानलक्षण एव विरोधे ज्ञानानामाशुभावित्वे- 
नोत्पत्ते; अविनष्टे हि गुणे द्रव्यज्ञानं भविष्यतीति प्रतिसमाधानमेतदिति 
वाच्यम्‌, शीघ्रं कारणसद्भावेन कार्यस्यापि तथाभावात्‌ | अवश्यं गुणबुद्धि- 
समकाछं गुणविनाशे तदायत्तस्य द्रव्यज्ञानस्यानुत्पत्तिरिति दूषणस्याप्यावृत्तेः । 
यदि ज्ञानयोः सहाविरोधेनावस्थानं नास्तीति सहानवस्थानं विवक्षितम- 
विवाद एव । 


वध्यघातकपक्षेऽपि समानो दोष इति चेत्‌, स्यान्मतम्‌ । ननु वध्य- 
घातकपक्षेऽपि तहि द्रव्यज्ञानानुत्पत्तिप्रसङ्गः । कथम्‌ ? द्वित्वसामान्य- 
बुद्धिसमक्रालं संस्कारादपेक्षाबुद्धिविनाशादिति। न। समृहन्ञानस्य 
संस्कारहेतुत्वात्‌ । समूहज्ञानमेव संस्कारकारणं नालोचनज्ञानमित्य- 
दोषः । 

अथेदानीं सहानवस्थानलक्षणविरोधाद्‌ वध्यघातकपक्षेऽपि समानं दूषण- 
मिति परमतमाशङ्कमान इदमाह *वध्यघातकपक्षेऽपि समानो दोष इति चेत्‌, 
स्यान्मतम्‌* अभिप्रेतमिति सङ्ग्रहवाक्यम्‌ | अस्य तु विवरणं श्वध्यघातक- 
पक्षेपि तहि दरव्यज्ञानानुत्पत्तप्रसङ्गः+ इति । तथाहि, यदि गुणबुद्धिसमकाछं 
गुणविनाशे द्रव्यज्ञानानुत्पत्तिस्तहि वध्यघातकपक्षेऽपि तस्यानत्पत्तिरेव कथम्‌ ! 
सामान्यबुद्धिसमकालं संस्कारादपेक्षाबुद्धिविनाशादिति । 

यथा हि, अपेक्षाबुद्धिद्वित्वं जनयति एवं संस्कारमपीति । ततस्तस्या 
विनव्यत्ता, द्वित्वसामान्यज्ञानस्योत्पद्यमानता, -ततो द्वित्वसामान्य्चार्ः 


.स्योत्पाद:, गुणज्ञानस्योत्पद्यमानता, अपेक्षाबुद्धेविनाशः, गुणस्य विनद्यत्ता, 

पाकजोत्पत्तिप्रकरणम्‌ ४९ 


ततो गृणज्ञानस्योत्पादः, अपेक्षाबुद्धिविनाशाद्‌ गुणस्य विनाश इति तदपेक्ष- 
त्वाद्‌ द्रव्यज्ञानस्यानुत्पत्तिरेव । न-। समूहुज्ञानस्य संस्कारहेतुत्वाद्‌ इति 
प्रतिसमाधानम्‌ । तथाहि, यदुक्तम्‌, अपेक्षाबद्धेः संस्काराद्‌ विनाश इति, 
तन्न | समूहुञ्ञानस्य पट्वभ्यासादरप्रत्ययस्य संस्कारहेतुत्वादिति | 


सङ्ग्रहोक्तेविवरणमाह *समूहुज्ञानमेव संस्कारकारणम्‌, न आलोचन- 
ज्ञानम्‌ * अपेक्षाज्ञानमिति | तस्माददोषः | किमत्र प्रमाणमिति चेत्‌, स्मरणा- 
नुत्पत्तिद्रेव्यज्ञानोत्पत्तिरच | तथाहि, यत्र स्मरणं तत्रैव संस्कारकल्पना क्रियते, 
न चात्र तदस्तीति | अभ्युपगमे द्रव्यज्ञानमेव न स्यात्‌ । तद्‌ दृष्टम्‌ । 
अतस्तदन्यथानुपपत्त्या अपेक्षाबुद्धेः संस्काराजनकत्वं निश्चीयते, प्रकारान्तरा- 
भावात्‌ | 

ज्ञानयौगपद्यप्रसङ्धः इति चेत्‌, स्यान्मतम्‌ । ननु ज्ञानानां वध्य- 
घातकविरोधे ज्ञानयोगपद्यप्रसङ्ग इति, न । अविनश्यतोरवस्थानप्रति- 
षेधात्‌ । ज्ञानायोगपद्यवचनेन ज्ञानयोर्युगपदुत्पत्तिरविनश्यतोश्च युगपद- 
वस्थानं प्रतिषिध्यते । न हि वध्यघातकविरोधे ज्ञानयोयुंगपदुत्पत्तिर- 
विनश्यतोश्च युगवदवस्थानमस्तीति । 

अथेदानीं वध्यघातकपक्षेपि पराशयमाशङ्कूते +ज्ञानयोगपद्यप्रसङ्ग 
इति चेत्‌ स्यान्मतम्‌* इति । सङग्रहोक्तेविवरणम्‌ *ननु ज्ञानानां वध्य- 
घातकविरोधे ज्ञानयोगपद्यप्रसङ्गः इति । तथा च यदि ज्ञानानां वध्यघातक- 
लक्षणो विरोधस्तदा एकस्यावस्थाने द्वितीयस्योत्पादाज्ज्ञानयौगपद्यं प्रसज्यत 
इत्य निष्टापादनम्‌ । 

तन्नानिष्टम्‌ । *अविनइ्यतोरवस्थानप्रतिषेधात्‌* । तथाहि, “ज्ञानाः 
यौगपदूयवचनेन प्रयत्नायौगपद्याच्च प्रतिशरीरमेकं मनः” (Go go 
३।२।३) इति सूत्रेण युगपदुत्पत्तिः, अविनञ्यतोश्च ज्ञानयोः परस्पराविरोधे- 
नावस्थानं प्रतिषिध्यते । वध्यघातकविरोधे तु उभयमपि नास्तीत्याह +न हि 
वध्यघातकविरोधे ज्ञानयोर्थुगपदुत्पत्तिरविनञ्यतोर्च युगपदवस्थानमस्तीतिः 
अदूषणमेतत्‌ | 

५० व्योमवत्यां 


परिमाणवेधस्यंम्‌ 

परिमाणं मानव्यवहारकारणम्‌ । तच्चतुविधम्‌, अणुभहद्दीघं 
ह्वस्वञ्चेति । तत्र महद्‌ द्विविधं नित्यमनित्यञच । नित्यमाकाशकाल- 
दिगात्मसु परममहत्त्वम्‌ । अनित्यं तर्यणुकादावेच । तथा च अण्वपि 
द्विविधं नित्यमनित्यश्च । नित्यं परमाणुमनःसु । तत्तु पारिमाण्डल्यम्‌ । 
अनित्यं द्व्यणुक एव | 

इदानीमुददेशक्रमेणावसरप्राप्तस्य परिमाणस्य लक्षणपरीक्षार्थं «परिमाण 
मानव्यवहारकारणम्‌* इत्यादि प्रकरणम्‌ । व्यवहृतिव्य॑वहारो ज्ञानम्‌, व्यव- 
ह्वियतेऽनेनेति व्यवहारोऽभिघानम्‌ तयोहेतु: परिमाणमित्युक्तेऽतिप्रस द्गस्तदर्थ 
मानपदम्‌ | तथापि मानव्यवहारहेतुत्वमाकाशात्मनोविदूयत इति विशेष- 
णत्वे सतीति विशेषणम्‌ । तथापि परिमाणत्वसामान्येन व्यभिचारपरिहारार्थ 
द्रव्यविशेषणत्वे सतीति विशेषणमभ्यूह्यम्‌ । तथा हि, परिमाणम्‌, इतरस्माद्‌ 
भिद्यते, द्रव्यविशेषणत्वे सति मानव्यवहारकारणत्वात्‌, यस्तु इईतरस्माद- 
परिमाणाञ्न भिद्यते न चासावेवम्‌, यथा रूपादिरिति। व्यवहारो वा 
साध्यः । 


तथा आवर्त्यमानमिदमेव वाक्यमनेकार्थमिति परीक्षापरत्वेन 
सम्बद्ध्यते | तथाहि, मानव्यवहारो विशष्यज्ञानत्वाद्‌ विशेषणमभेक्षते 
दण्ब्यादिज्ञानवत्‌ | न च रूपादीनामन्यतमस्तद्विरेषणं तद्व्यवहारविलक्षण- 
त्वादिति विलक्षणेनेव निमित्तेन भवितव्यमु । न चेदं कल्पनाज्ञानं वासना- 
प्रभवम्‌, तस्याः पुवंमेव प्रतिषेधात्‌ । 

+ तच्चतुविधम्‌ ५ इति विभागः । केन रूपेणेत्याह +अणुमहद्दीर् 
हस्वञ्चेति» | 

ननु चायुक्तं चालुविध्यं च॒तुरख्रादिभेदस्यापि सम्भवात्‌, तन्न, महत्व- 
स्यैव भवयवरचनाविशेषोपलम्भसहकारिणः चतुरस्रा दिव्यवहारसम्पा- 
दकत्वात्‌ | तथाहि, अवयवरचनाविशेषोपलम्भे सति चतुरस्रं aga परि- 
मण्डलमिति व्यवद्दारः, तदभावे च नेति न परिमाणान्तरसिद्धिः । 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


गुणवैधर्म्यप्रकरणम्‌ ५१ 


नन्वेवं दीघंत्वहस्वत्वव्यवहारोऽप्यवयवसंयोगविशेषोपलम्भादेव भविष्य- 
तीत्यलं दीर्घ॑त्वहस्वत्वपरिकल्पनया ? च, तदनुपळब्धावपि दीर्घत्वोपलब्चेः | 
तथाहि, मन्दमन्दप्रकाशे सत्यन्तरेणाप्यवयवरचनोपलम्भं स्थाण्वादौ 
दीर्घप्रतिभासो दृष्टः । न चैवं चतुरस्रप्रतिभास इत्यन्वयव्यतिरेकाभ्या- 
मित्यूह्यम्‌ । | 

तत्र महत्त्वाणुत्वयोरप्यवान्तरभेदात्‌ षड्विधमपि परिमाणमित्याह 
* महद्‌ द्विविधं नित्यमनित्यञ्च+ इति । # नित्यमाकाशकाळदियात्मसु * वतंते | 
पच्च *परममहत्त्वम न तस्मादूध्वं महत्त्वमस्तीति । +अनित्यं तर्यणुकादावेव+ 
इति । त्र्यणुकमादौ यस्य तत्तथोक्तम्‌, तत्‌ तस्मिन्नेव, तत्र हि उत्पत्तिः 
कारणसद्भावात्‌ | 
` तथान परं महद्‌ +अण्वपि द्विविधं नित्यमनित्यञ्चः । केष्वित्याह 
[ # परमाणुमनःसु « ] परमाणवङ्च मनश्चेतिपरमाणुमनांसि तेषु वतंते । 
* पारिमाण्डल्यम्‌ x इति तस्य नाम | तथा हि परिमण्डलानि परमाणुमनांसि 
तेषां भावः पारिमाण्डल्यम्‌, तत्‌ परिमाणमेव | तत्तु नित्यम्‌, उत्पत्तिविनाश- 
कारणानुपलब्धे: | तथाहि, परमाणूनां कारणासम्भवान्न तत्परिमाणकारणम्‌ 
अनेकत्वसंख्या प्रचयो वास्तीति । एतावत्तु कारणं परिमाणस्य | न च 
नित्यत्वादणूनां विनाशः सम्भवतीति तत्परिमाणस्य नित्यत्वमेव । » अनित्यं 
दृव्यणुक एव + इत्याश्रयान्तरव्युदासः । 

कुवलयामलकबिल्वादिषु महत्स्वपि तत्प्रकषंभावाभावसपेक्ष्य 
भाक्तोऽणुत्वव्यवहारः । दीर्घत्वह्वस्वत्वे च उत्पाद्यमहदणुत्वेकार्थसHसवेते | 
समिदिक्षुबंशादिष्वञजसा दीर्घेष्वपि तस्प्रकर्षभावाभावसपेक्ष्य भाक्तो 
ह्वस्वत्वव्यवहारः | 

ननु चायुक्तमेतद्‌, अन्पत्राप्यणुव्यवहारोपलब्धेः, न, तत्र मुख्यासम्भवेन 
उपचाराभ्युपगभात्‌ इत्याह + कुवल्यामलकबिल्वादिषु महत्स्वपि 
तत््रकर्षभावाभावमपेक्ष्य + परिमाणातिशयः । कुवल्याद्यपेक्षया तंस्माद्‌ वा 
प्रकर्षः, तस्य भावो विद्यमानता बिल्वादौ, तदभावमपेक्ष्यामळकेऽणुव्यवहारः | 
तथा तत्प्रकर्ष: कुवल्यापेक्षया परिमाणातिशयः, तस्य भावो विद्यमानता 

ष्र व्योमवत्यां 
आमलके, तदभावमपेक्ष्य कुवल्ये$णुव्यवहार: । यत्र हि वास्तवमणुत्व तत्र 
परिमाणातिशयस्याभावो द्रष्टव्यः । तस्यान्यत्राप्युपलम्भाद्‌ उपचारः 
प्रवर्तत एव | 

यद वा मख्यासद्भावे कि प्रमाणमित्याह # भाक्तोऽणृव्यवहारः + । 
यथा हि माणवके सिंहव्यवहारो मुख्यापेक्षः, तद्वदयमणुव्यवहारोऽप्युपचरि 
तत्वान्मुख्यपूर्वं इत्यणुत्वसिद्धः 1 तथा च कुवल्यादिषु अणुव्यवहारो 
मुख्यपुर्वंको भाक्तव्यवहारत्वात्‌, माणवके सिहव्यवहारवत्‌ | 

यथा च - महत्त्वाणुत्वयोनित्यानित्यभेदो नेवं दीर्घत्वह्रस्वत्वयोः, 
आश्रयान्तरानुपपत्तेः । क्व वा तयोवत्तिरित्या्ङ्कायामाह [ *दीर्घ॑त्वहस्वत्वे 
च+ | ates हृस्वत्वञ्चेति दीघंत्वहस्वत्वे । ते तु *उत्पाद्यमहदणुत्वे-. 
कार्थसमवेते+ उत्पाद्ये च ते महृदणुत्वे च उत्पाद्यमहदणुत्वे; ताभ्यां सहै 
कस्मित्नथे समवेते | तथाहि, त््यणुकादावुत्पा्यं महत्त्वं तत्रेव दींत्वम्‌ | 
द्व्यणुके चाणुत्वं तत्रेव हृस्वत्वमिति | परमाणूनां परिमण्डलत्वान्न ह्रस्वत्वम्‌ 
आकाशादेर्व्यापकत्वाच्च न दीर्घत्वम्‌, तद्विपरीतेषु तद्व्यवहारदशनात्‌ | 

अथ द्रयणुकेष्वेव [ कथं | हस्वत्वमित्युक्तमन्यत्रापि तद्व्यवहारोपः . 
लब्धे; ? तन्न, बाधकसङ्भावेन अन्यत्रोपचाराभ्युपगमादित्याह *समिदिक्षु- 
वंशादिष्वज्ञसा दीर्घेष्वपि तत्प्रकर्षभावाभावमपेच्य भाक्तो हृस्वत्वव्यवहारः* 
इति । तथाहि, समिदादिषु दीघंत्वोत्पत्तौ कारणसद्धावादञ्जसा मुख्यया वृत्त्या 
दीर्घत्वम्‌ । दीर्घेष्वपि हृस्वत्वव्यवहारो दृष्ट इति मुख्यासम्भवात्‌ उपचार 
कल्प्यते । तत्र च तत्प्रकर्षभावाभावो निमित्तम्‌ । तस्य वंशादे: प्रकर्ष 
समिदाद्यपेक्षया दीर्घत्वातिशयः, तस्य भावो विद्यमानता वंशादौ, तदभावम- 
dex इक्षौ ह्लस्वत्वव्यवहारः । समिधमपेक्ष्य इक्षौ दीघंत्वातिशयः, तर्त 
तदभावमपेक्ष्य समिधि हस्वव्यवहार: | 


- यद्वा मुख्यहस्वत्वस्य सद्भावे कि प्रमाणम्‌ ? उपचरितो ar 
व्यवहारः | तथाहि, समिदादिषु हस्वव्यवहार:, TAJAT भाक्तव्येवहार 
त्वात्‌, माणवके सिंहव्यवहारवदिति | 

परिमाणोत्पत्तिप्रकारः 

अनित्यं चतुविद्यसपि संख्यापरिमाणप्रचययोनि । 

एवं चातुविध्यमुक्त्वोत्पत्तिकारणमाह +अनित्यं चतुविधमपि संख्या- 
परिमाणप्रचययोनि+ इति। संख्या च परिमाणञ्च प्रचयरचेति संख्या- 
परिमाणप्रचयाः, ते योनिः कारणमस्येति । संख्यापरिमाणप्रचयैः समस्त- 
व्यस्तेजँन्यत इति वाक्यार्थः | तथा च सूत्रम्‌ “कारणबहुत्वात्‌ कारणः 
महत्त्वात्‌ प्रचयविशेषाच्च महदिति” ( वे० qo ७।१।९ ) । अनित्य- 
ग्रहणम्‌ नित्यव्युदासार्थम्‌ | चतुविधमिति न्यूनताव्यवच्छेदः | 

तत्रेश्वरबुद्धिमपेक्ष्योत्पन्ना परमाणुद्वयणुकेषु बहुत्वसंख्या तैरारब्धे 
व्यणुकादिलक्षणे कायंद्रव्ये रूपाद्युत्पत्तिसमकालं Aged दी्घेत्वन्च 
करोति । 

सुत्रार्यप्रक्रमस्य विवक्षित्वाद्‌ उद्देश [ क्रमा | तिक्रमेण महत्त्वोत्पत्तौ 
कारणमाह +तत्रेश्वरबुद्धिमपेक्ष्योत्पन्ता परमाणुद्वचणुकेषु बहुत्वसंख्या 
तैरारब्धे त्र्यणुकादिलक्षणे कायंद्रव्ये रूपाद्युत्पत्तिसमकालं महत्त्वं दीर्घत्वञ्च 
करोति । तथा चेश्वरबुद्धिनित्या सकलाथंविषया चेति एकेकगुणालम्बना- 
सत्येव | तामपेक्ष्येकेकगुणैः परमाणुद्वयुकेषु त्रित्वमारभ्यते । परमाणुद्वयणु- 
केष्विति द्वयणुकव्यवच्छेदाथंम्‌ | परमाणुभ्यामेव द्वयणुकमारभ्यते, न इृघणु- 
काभ्याम्‌, व्यर्थारम्भप्रसङ्गादित्युक्तम्‌ | अतः परमाणुद्वयणकारब्धे कार्यद्रव्य 
इति । तैरारब्धं रूपाद्यपि भवतीति तन्निषेधार्थं द्रव्यग्रंहणम्‌ । द्रव्यपदञ्च 
द्रव्यत्वे$पि वत्त॑त इत्यभिव्यक्तिविवक्षया तदप्यारब्धमिति कायंग्रहणम्‌ | त्र्यणु- 
कादिलक्षण इति । त्र्यणुकञ्च तदादिलक्षणं कारणकायंस्वरूपञ्चेति | यद्‌ वा 
सर्वमहद्द्रव्याणामादौ रक्ष्यत इत्यादिलक्षणम्‌, तस्मिन्तुत्पन्ते रूपाद्युत्पत्ति- 
समकालं द्वयणुकेषु वर्त॑मानं त्रित्वं महत्त्वं दीर्घत्वञ्च करोतीति । 

तथाहि, कार्यवस्तुनोऽसमवायिकारणपूर्वेकत्वं दृष्टमिति त्र्यणुकस्य सम- 
वायिकारणत्वाद्‌ अन्येनासमवायिकारणेन भवितव्यम्‌ । द्व्यणुकेषु च 
महत्त्वस्याभावान्न कारणगुणपूर्वकत्वम्‌ | अथाणृपरिमाणादेव त्र्यणुके महत्त्वम्‌, 
' कारणपरिमाणात्‌ कार्यपरिणामस्यातिशयोपलब्धेः । तथा च पटापेक्षया 

सृक्ष्मास्तन्तवस्तदपेक्षया तदंशव इति दृष्टम्‌ । एवं दृघणुकापेक्षया अतिशय- 
परिमाणसम्बन्धि त्र्यणुकं भविष्यतीति । 

तदसत्‌ | यच्छन्दवाच्यं कारणपरिमाणं तच्छब्दवाच्यं कार्येऽपीति 
त्र्यणुके द्रथणुकपरिमाणमेव स्यात्‌ | यथा महच्छब्दवाच्यात्‌ तन्तुगणाद्‌ 
उत्पद्यमानः पटस्तच्छन्दवाच्य इति। एवमणुपरिमाणादणुपरिमाणमेव 
स्यात्‌ | परमाणुपरिमाणाच्च हृधणुके$पि परिमाणमिति कल्पनायामणुत्व- 
स्यासम्भवे कथं तस्मान्महत्त्वमिति। न चाणृत्वस्यासम्भवे परमाणुरिति 
युक्तम्‌ । तथा चाणोरतिशयेनाणुः परमाणुरिति व्यपदिश्यते । अन्यथा हि 
विशेषणमनर्थकमेव स्याद्‌ व्यवच्छेद्याभावात्‌ । महत्त्वञ्चापेक्ष्याणुव्यवहारः, 
न च परमाणुरिति । न च महत्त्वम्‌ अणुपरिमाणस्य कारणत्वाभ्यपगमे । 
तस्मादण्वभावे परमाणुव्यवहारोच्छेदप्रसङ्गात्‌ न परमाणुपरिमाणं 
कारणम्‌ । 

इतश्च परमाणृपरिमाणस्याणुत्वोत्पत्तावणुत्वस्य महत्त्वोत्पत्तावसम- 
वायिकारणत्वमयुक्तम्‌ । अत्यन्तसमानजातीयस्यासमवायिकारणत्वोपलन्धेः । 
तथा चात्यन्तं समानजातीयमसमवायिकारणं यथा शुक्लतमाद्‌ रूपाच्छुक्लत- 
ममेव रूपम्‌ । अत्यन्तविजातीयञ्च यथा संयोगाच्छन्द इति । न चैवमण- 
परिमाणं महत्त्वोत्पत्तौ, परमाणुपरिमाणश्चाणृत्वोत्पत्ताविति। तस्यापि 
परिमाणत्वान्नात्यन्तं विजातीयत्वम्‌ | परमाणुत्वञ्चाणुत्वस्येव विशेषो5णु- 
त्वञ्च महत्त्वाज्ात्यन्तरमेवेति नात्यन्तसमानजातीयत्वम्‌ । 

न चात्र प्रचयः सम्भवति, रूपादीनां स्वकायें सामर्थ्यावधारणात्‌ । अतः 
संख्येवासमवायिकारणमिति कल्प्यते। प्रत्यासत्तिमंहती । तथा च महत्त्वं 
दीघंत्वञ्च त्र्यणुके वतंते त्यणुकश्च दृवघणुकेषु, त्रित्वमपि तेष्वेवेति कार्य- 
कारणेकार्थंसमवायळक्षणा प्रत्यासत्तिरिति । 

नन्वेवमीश्चरबुद्धेनित्यत्वाद्‌ द्वयणुकानाञ्च कालान्तरमंवस्थानाद्‌ 
अवस्थायित्वमेव, संख्याया नित्यद्रव्यसमवेतायाञ्च नित्यत्वमिति | नैष दोषः | 
संख्यायाः कार्यत्वादनश्यं विनाशित्वमिति । निहेतुकविनाइाप्रतिषेधेनास्या 
विनाशहेतोरभावात्‌ स्थितिहेत्वदृशभावाद्‌ विनाश: कल्प्यते | 

यद्वा ईश्वरशब्दो योगीश्वरे वर्तत इति तदुबुद्धेरनित्यत्वात्‌ तद्विनाशो 
घटत एव संख्यायाः | 

तथाहि, इचणुके क्रियोत्पन्ना, यदैव विभागमारभते, संयोगस्य विनव्यत्ता, 
तदेवेकत्वसामात्ये ज्ञानमुत्पद्यते, अपेक्षाबुद्धेरत्पद्यमानता, ततः संयोगस्य 
विनाशः, उत्तरसंयोगस्योत्पद्यमानता, अपेक्षाबुद्धेरुत्पादः, तरित्वस्योत्पद्यमानता, 
ततो दूव्यणुकस्य दृघणुकाभ्यां संयोगस्योत्पादः, त्यणुकस्योत्पद्यमानता, 
विभागकर्मणोविनञ्यत्ता, -त्रित्वस्योत्पादः, तत्सामाच्यज्ञानस्योत्पद्यमानता, 
ततस्त्र्यणुकस्योत्पादः, विभागकर्मणोविनाश:, त्रित्वसामाच्यज्ञानस्योत्पादः, 
महत्वदी घंत्वयोरुत्पद्यमानता, अपेक्षाबुद्धेविनश्यत्ता, त्ित्वगुणबृद्धेरुत्पद्यमानता, 
ततो महत्त्वदी्घत्वयोरुत्पादः, अपेक्षाबुद्धेविनाशः, त्रित्वगुणस्य विनइयत्ता, 
तरित्वगुणबुद्धेरत्पादः, द्रव्यज्ञानस्योत्पद्यमानता, ततो द्रव्यज्ञानसमकालं 
त्रित्वस्यापि विनाश इति । 

द्विबहुसिमसहद्धिश्वारब्धे कार्यद्रव्ये कारणभहत्त्वान्येव सहत्त्वमार- 
भन्ते न बहुत्वम्‌, सघानसंस्येश्चा रब्धेऽतिशयदर्शनात्‌ । 

महतत्वान्महत्वमुत्पद्य॒त इत्याह , ठिबहुभिमंहदृभिश्चारब्धे कायंद्रव्ये 
कारणमहत्त्वान्येव महत्त्वमारभन्ते # इति । द्वे च बहवश्च तेद्विबहुभिः । 
कि विशिष्ट: ? महद्भिः । आरब्धे कायंद्रव्ये कारणगतानि महत्त्वान्येव 
महत्त्वमारभन्ते न बहुत्वम्‌ | कथम्‌ ? समानसंख्यैः कारणैरारब्धे ais 
तिशयदर्शनात्‌ । 

तथाहि, स्थूलेश्चतुभिरारब्धं कार्यमेकम्‌, अन्यैश्च सूक्ष्मेश्चतुभिरेव | 
यत्तु स्थूळेरारब्धं तदतिशयेन महत्‌ सम्पद्यत इति महत्त्वस्यैव कारणत्वम्‌, 
संख्यायाइ्चोभयत्र साधारणत्वात्‌ कारणत्वे परिमाणस्याविशेषः स्यात्‌ । यत्र 
च द्रयोरारम्भकत्वं, तत्र बहुत्वासम्भवेन महत्त्वस्यैव कारणत्वमिति । 

अन्ये तु संख्यायाः परिमाणवदन्वयव्यतिरेकाभ्यामन्यत्र सामर्थ्यावधारः 
णाद्‌ इहापि कारणत्वमिति मन्यन्ते । यच्चेदं समानसंख्येरारब्धेऽपि एकत्रा- 


20 


25 


तिशयदर्शनं [न] तत्‌ संख्यायाः कारणत्वप्रतिषेधपरम्‌, परिमाणस्यापि अकाः | 

रणत्वप्रसङ्गात्‌ । तथा हि, यथा समानसंख्येरारब्धमपेक्ष्य तत्र परिमाणाति- 
शयस्तथा स्थूलतमैः समानसंख्येरारब्धमपेक्ष्य |तत्‌परिमाणेरसमानसंख्ये- 
रारब्धें] तत्परिमाणस्यानतिशयोपलब्धेः परिमाणस्याप्यकारणत्वं स्यात्‌ । तथा 
अधिकपरिमाणापेक्षयानतिशयसद्भावेऽपि एतत्‌ [चेत्‌ | कारणम्‌ अन्वयव्यति- 
रेकाभ्यां सामर्थ्यावगतेरिष्यते, तत्सद्भावे तस्य भावस्तदभावे चाभाव इत्ये- 
तत्‌ संख्यायामपि समानम्‌ | यदि चात्र महत्त्वोत्पत्तावकारणं संख्या, तहि 
स्थूळैस्त्रभिरारब्धमेकम्‌ अन्यत्‌ चतुभिरित्युभयत्रापि कारणपरिमाणस्या- 
विशेषात्‌ कार्यपरिमाणस्याविशेषः स्यात्‌ । न चैतत्‌ । चतुभिरान्धे परि- 
माणातिशयदर्शंनात्‌ । अतः संख्यापि कारणमिति। तथा समानसंख्ये: 
समानपरिमाणेरचारब्धे महत्त्वमुभाभ्यां सम्पद्यत इति युक्तम्‌, अन्यत्रोभयोः 
सामर्थ्यावधारणाद्‌, इह प्रत्यासन्नत्वाच्चेति। तथा च त्रितन्तुकादि 
परिमाणं त्रितन्तुकादौ ade । त्रितन्तुकादौ च तन्तुषु तत्परिमाणञ्च तत्संख्या . 
च तेष्वेवेति कारय॑कारणेकार्थसमवायलक्षणा प्रत्यासत्तिरिति। कथं 
तर्हीदं वाक्यम्‌ “कारणमहत्त्वान्येव महत्त्वमारभन्ते न बहुत्वमिति ? 
अवधारणप्रतिषेधाथंम्‌ । तथाहि, यदुक्तं समानसंख्येरारब्धेडतिशय [1|दर्शनात्‌ 
कारणमहत्त्वान्येव महत्त्वमारभन्त इति, एतन्न । बहुत्वस्याप्युक्तत्यायेन 
कारणत्वात्‌ । 

यद्‌ वा समानसंख्यैरान्धेऽतिशय|1|दर्शंनादिति महत्त्वस्य कारणत्वोपः 
दर्शन मेतत्‌, नावधारणमिति । 

प्रचयश्च तूलपिण्डयोर्वतंमानः पिण्डारमभकावयवभ्र शिथिलः 
संयोगापेक्षः, इतरेतरपिण्डावयवसंयोगापेक्षो वा द्वितूलके महत्त्वमारभते 
न बहुत्वमहत्त्वानि, समानसंस्पापलपरिमाणेरारब्धेऽतिशयदशंतात्‌ | 

प्रचयस्य कारणत्वमाह्‌ « प्रचयश्च तूरपिण्डयोवंतंमानः पिण्डारम्भर्कीः 
वयवं[श्र]शिथिळसंयोगापेक्षः, इतरेतरपिण्डावयवसंयोगापेक्षो वा feat 
महंत्त्वमारभते » इति | | 

तृलपिण्डश्च तूलपिण्डद्च तृलपिण्डौ, तयोर्व॑तमानः संयोगः प्रचयः । 
किविशिष्ट: ? पिण्डारम्भकप्रशिथिलसंयोगापेक्ष इति । पिण्डारम्भकारत 

गुणवैधर्म्यप्रकरणम्‌ ५७ 


प्रशिथिलसंयोगाश्च तानपेक्षत इति तदपेक्षः । इतरेतरपिण्डावयवसंयोगापेक्ष- 
श्चेति । वा समुच्चये, न तू विकल्पे, अपेक्षाकारणत्वेनाभ्युपगतयो रुभयोरप्यत्र 
सद्भावात्‌ | इतरस्य पिण्डस्येतरपिण्डावयवैः संयोगस्तथा इतरस्येतरावय- 
वेरिति । इतरेतरपिण्डयोर्वा येऽवयवास्तेषां संयोगास्तानपेक्षत इति तदपेक्षः | 
स च दुवाभ्यां तूलकाभ्यामारब्धेऽपि तूलके महत्त्वमारभत इति | 
त्रितूलकादावप्येतत्‌ समानम्‌ । प्रत्यासत्तिस्तु महती द्वितळकपरिमाणे द्वितलके 
वतते, द्वितूळके तु तूछपिण्डयो: संयोगोऽपि । तत्रैव बहुत्वमहत्त्वयोः सद्भा- 
वेऽपि कारणत्वप्रतिषेध इत्याह * न बहुत्वमहत्त्वानि + द्वितूलकादौ महत्त्व- 
मारभन्ते | कुतः ? » समानसंख्यापलपरिमाणेरारब्धेऽतिशयदर्शंनात | 


तथाहि, त्रिभिस्तूळपिण्डैः पञ्चपले: प्रशिथिलावयवसंयोगैरारब्धमेकम 

च तद्विपरीतैः। तत्र यत्‌ प्रशिथिलावयवसंयोगैरारब्धं तत्र परिमाणा- 
तिशयो दृष्ट इति प्रचयस्येव कारणत्वम्‌, न संस्यापलपरिमाणानाम्‌, तत्का- 
रणत्वे चोभयत्राविशेषः स्यात्‌ । 

अथ पलस्य सववत्र परिमाणाकारणत्वात्‌ प्रसक्त्यभावे न युक्तः प्रति- 
षेधः | तथाहि, पाषाणादौ पलातिशयसद्भावेऽपि परिमाणस्यातिशयाभावः | 
तूलपिण्डादौ च तदभावेऽपि अतिशयोपलब्धेन॑ पलस्य गुरुत्वविशेषत्वात्‌ 
कारणत्वम्‌ | किमर्थस्तत्र प्रतिषेधः ? व्यामोहप्रतिषेधार्थः । तथा च परे 
व्यामोहाद्‌ यद्येवंविधस्यापि पलस्य कारणत्वं प्रतिपद्येरंस्तदपि नास्ति, 
समानपलैरारग्धेऽतिशयादशंनात्‌ । 


अन्ये तु अस्येव दोषस्य परिहारार्थं पलशन्दस्य समानशन्दपर्यायतां 
ब्रुवते | समानसंख्यापलपरिमाणेरिति समानसंख्येः समानपरिमाणेरित्यर्थः । 

3 ननु चायुक्तमवधारणं प्रचयस्यैव कारणत्वमिति, बहुत्वमहत्त्वयोरप्य- 
न्यत्र सामर्थ्यावधारण सतीह प्रत्यासन्नत्वात्‌ । न च समानसंख्यापलपरिमाणे- 
रारब्धेऽपि एकत्रातिशयदर्शनं बहुत्वमहत्त्वयोः कारणत्वप्रतिषेधे हेतुः, अन्या- 
पेक्षयानतिशयसद्भावे प्रचयस्याप्यकारणत्वप्रसङ्गात्‌ | तथाहि, समानसंख्या- 
पळपरिमाणेः प्रशिथिलावयवसंयोगैर्चतुभिरारब्धमेकम्‌ अन्यच्च तथाविधैः 

4c व्योमवत्यां 


स्त्रिभिरिति | चतुभिरारब्धेऽतिशयदशंनात्‌ संख्यापि कारणम्‌ । तथा स्थूलै- 
mgh: प्रशिथिलावयवसंयोगेरारब्धमेकम्‌ अन्यच्च स्थूलतमेस्तथाविधेरे- 
वेत्यत्र कारणपरिमाणातिशयेन कार्यपरिमाणस्यातिशयोपलब्धे: परिमाणस्यापि 
कारणत्वम्‌ । यत्र तु समानसंख्यापरिमाणे: प्रशिथिलावयवसंयोगारब्धेमंहत्त्व- 
मारभ्यते तत्राविशेषेण त्रितयस्यापि कारणत्वम्‌, अन्यत्र सामर्थ्यावधारणे 
सतीह प्रत्यासन्नत्वात्‌ । वाक्यस्य तु व्याख्यानं पूर्ववत्‌ । 


हित्वसंख्या चाण्वोवंतंमाना दचणुकेइणुत्वमारभते | 


अणुत्वोत्पत्तौ कारणमाह + द्वित्वसंख्या चाण्वोर्वतंमाना इचणुकेऽणुत्वः 
मारभते इति । द्रचणुकाणुपरिमाणं कार्यम्‌ । तस्य हि समवायिकारणं 
द्वयनुकमित्यन्येनासमवायिकारणेन भवितव्यम्‌ । परमाणृपरिमाणस्य 
चारम्भकत्वप्रतिषेधेऽत्यस्य चासम्भवाद्‌ द्वित्वसंख्येवाण्वोरवतमाना कार्य- 
कारणेकार्थसमवायेन इचणकाणुपरिमाणोत्पत्तावसमवायिकारणमिति । अणु- 
शब्दशच सामान्यशन्दत्वात्‌ परमाणावपि वतंत एव, अणुत्वे सति परम इति 
विशेषणात्‌ | विनाशस्तु द्वित्वसंख्यायाः पूर्ववद्व्यास्येयः । 

महत्त्ववत्‌ त्र्यणुकादौ कारणबहुत्वमहत्वसमानजातोयप्रचयेभ्यो 
दीघेत्वस्योत्पत्तिः । अणुत्ववद्‌ द्व्यणुक द्वित्वसंश्यातो ह्वस्वत्वस्यो- 
त्पत्तिः । 

दीघंत्वोत्पत्तो कारणमाह *महत्त्ववत्‌ त्र्यणुकादौ कारणबहुत्वमहत्त्वः 
समानजातीयप्रचयेभ्यो दीर्घत्वस्योत्पत्तिः+ इति | यथा हि महत्त्वं कारणः 
बहुत्व [महत्त्व] समानजातीयप्रचयेभ्यो भवति एवं दीघ॑त्वमपीति । त्र्यणुके 
कारणबहुत्वादेव दीर्घ॑त्वम्‌, द्वितन्तुके कारणदीघंत्वादेवेति । त्रितन्तुकादौ 
बहुत्वदीर्घ॑त्वप्रचयैर्दीघ॑त्वमारभ्यते इत्यतिदेशार्थ: | तथा « अणुत्ववद्‌ [दवचणुके | 
द्वित्वसंख्यातो हृस्वत्वस्योत्पत्तिः ५ इति । यथा कारणान्तरासम्भवाद्‌ fact 
संख्या अणुत्वस्योत्पत्तावसमवायिकारणम्‌ एवं ह्वस्वत्वस्यापीति । 

अथ त्रप्रणकादिष वतँमानयोमंहर्वदीघंत्वयोः परस्परतः को विशेषः, 
द्व्यणकेषु चाणृत्बह्वस्वत्वयोरिति ? तत्रास्ति महत्तवदीघंत्वयो 

गुणवेधम्यंप्रकरणंम्‌ ५९ 


परस्परतो विशेषः, महत्सु दीर्घमानीयतां, दीर्घेषु च महदानीयतामिति 
विशिष्टव्यवहारदर्शनादिति । अणुत्वह्वस्वत्वयोस्तु परस्परतो विशेष- 
स्तद्‌र्दाशनां प्रत्यक्ष इति । 

एतच्चतुविधमपि परिसाणमुत्पाद्यसाश्रयविनाशादेव विनश्यतीति । 

अथ समानजातीयकारणजन्यत्वात्‌ + त्र्यणुकादिषु वर्तमानयोम॑हत्त्व- 
दीर्घत्वयोः परस्परतः को विशेषः, द्वयणुके[षु| चाणुत्वहस्वत्वयो: + 
इति | यतः कारणभेदात्‌ भिद्यन्ते पदार्था महत्त्वदीर्घत्वादौ तदभाव इति । 
तन्न । [प्रतिभा] सभेदेन महत््वदी घेत्वयोभेंदसद्भावे सति तञ्जनकयो: 
कारणसामग्रयोर्भेदोपपत्तेः । 

तथाहि; कार्यभेदेन सामग्रीभेदो ज्ञायते । स चेहास्त्येव प्रतिभास- 
भेदादित्याह + तत्रास्ति महत्त्वदीर्घत्वयोः परस्परतो विशेषः + । कुत: ? 
* महत्सु दीघ॑मानीयतां दीर्घेषु [च] मह[दिति ? दानीयतामिति विशिष्ट] 
व्यवहारदर्शनात्‌ । अन्यथा हि महत्त्व|]विशेषात्‌ ततो दीघंत्वेनातिशय्या- 
नयनं दीर्घषु च महत्त्वेनेति स्यात्‌ । दृष्टञ्चेतत्‌ | तस्माद्‌ दीघंत्वं महत्त्वाद्‌ 
भेदेन प्रतिपन्न महत्त्वञ्च दीर्घत्गदिति प्रतिभासभेदाद्‌ रूपादीनामिव भेद: । 

समानका रणजन्यत्वश्च समवाय्यसमवायिनिमित्तापेक्षया । (वि?)पाक- 
जेव्यंभिचरतीति नाभेदे हेतुः । सामग्रचपेक्षया तु समानकारणत्वमसिद्धम्‌, 
कार्यभेदेन तद्भेदोपपत्तेः । * अणृत्वहृस्वत्वयोस्तु (व्यवहार?)परस्परतो विशेष 
स्तदृदशिनाम्‌ * इति । योगिनां प्रत्यक्षस्तेषामतीन्द्रयार्थदशित्वात्‌ । हस्वत्व- 
सदूभावस्तु भाक्तव्यवहारेण पूर्व व्यवस्थापित इति विद्यमानत्वाद्‌ योगिनाम- 
वञ्यमितरपदार्थव्यावृत्ततया ग्रहणमित्यलम्‌ । l 

* एतच्चतुविधमपि परिमाणमुत्पाद्यमाश्रयविनाशादेव विनश्यतीति + | 
कारणान्तरप्रतिषेधार्थमवधारणम्‌ । उत्पाद्यग्रहणन्तु नित्यपरिमाण व्यवच्छेदार्थ- 
मिति । | 
पूथकत्ववेधम्यंम्‌ : 

पृथक्त्वमपोद्धारव्यवहारकारणम्‌ । तत्पुनरेकद्रव्यसनेकद्रव्यश्च | 
तस्थ तु नित्यानित्यत्वनिष्पत्तयः संख्यया व्याख्याताः । 

६० व्योमवत्यां 


एतावांस्तु विशेषः, एकत्वादिवदेकपृथकूत्वादिष्वपरसासान्याभावः 
संख्यया तु विशिष्यते, तद्विशिष्टव्यबहारदशंनादिति । 


इदानीमुद्देशकमेणावसरप्राप्तस्य पृथकूत्वस्य लक्षणपरीक्षार्थं + पृथक्त्व- 
मपोद्धारव्यवहारकारणम्‌* इत्यादिप्रकरणम्‌ । व्यवहृतिव्यंवहारो ज्ञानम्‌, 
व्यवह्मियतेऽनेनेति व्यवहारोऽभिधानं dated: पृथकत्वमित्युक्तेऽतिप्रसङ्गस्त- 
दर्थमपोद्धारम्रहणम्‌ | अपोद्धरणमपोद्धारः पृथककरणम्‌ । तथाप्यपोद्धार- 
व्यवहारहेतुत्वमाकाशात्मनोन॑ व्यावृत्तमिति विशेषणत्वे सतीति पदमृह्यम्‌ । 
पृथकत्वत्वसामान्यव्यवच्छेदार्थञ्च द्रव्य[पदमपी]ति । पृथक्त्वमितरेभ्यो 
भिद्यते, द्रव्यविरोषणत्वे सति अपोद्धारव्यवहारकारणत्वात्‌, यस्त्वितरेभ्यो न 
भिद्यते न चासावेवमू, यथा रूपादिरिति | व्यवहारो वा साध्यः । 


तथा परीक्षापरञ्च वाक्यम्‌ | अपोद्धारव्यवहारो हि विशिष्टव्यवहारः | 
स च नत्तें विशेषणाद्‌ भवतीति रूपादिव्यवहारविलक्षणत्वाद्‌ विलक्षणेनेव 
निमित्तेन भवितव्यम्‌, तथा रूपाद्यनुपलब्धौ पृथगिति व्यवहारदर्शनाच्चः। 


न चेदम्‌ अस्मात्पृथगिति व्यवहारो विशेषसम्बन्धाद्‌ भविष्यतीति 
वाच्यम्‌, अनित्येषु नित्यविशेषाणामभावात्‌ | अथानित्येष्वसाधारणधमंसम्बन्धः 
पृथगिति व्यवहारे निमित्तम्‌ ? तन्न, तद्विशिष्टतानुपलब्धेः । न हि पृथगिति 
व्यवहारे द्रव्यरूपादिकर्मसामान्यात्मिका असाधारणधर्मविशिष्टता प्रतिभाति । 

यच्चाभिहितं तेभ्योऽर्थान्तरं विशेषणं न पृथक्त्वम्‌ । अथेतरेतराभा- 
वस्तहि निमित्तम्‌ | तथाहि, 'इदमिदं न भवति’, 'इदमस्माद्‌ व्यावृत्तम्‌, 
पृथग्‌, अर्थान्तरम्‌, विलक्षणम्‌, इति प्रत्ययाः ada तन्निमित्ता एवेति ? न, 


पदार्थान्तरावधि विना एकत्वादिसंख्याविशिष्टस्य पृथगिति व्यवहारस्य ` 


ततो्थान्तरत्वात्‌। तथाहि, इतरेतराभावविशिष्टो व्यवहारः पदार्थान्त- 
रावधित्वेन प्रवते न चैकत्वादिसंख्यानुरक्तः । तद्विलक्षणश्चायमित्यर्थान्तर 
निमित्तः | 

अन्ये तु इतरेतराभावस्य प्रतिषेधार्थ x x x x x x > नानाप्रत्ययजनक- 
मिति । न । अनित्यद्रव्येषु नित्यस्य गुणस्यानुपलब्धेराश्रयविनादेन तद्‌विनादे 

गुणवैधम्य प्रकरणम्‌ ६१ 


सवंत्रानुपलब्धिरेव स्यात्‌ | अनित्यतायान्त्वशेषद्रव्याश्रितस्योत्पत्तिकारणाभावः, 
तेषां क्रमेणोत्पादात्‌ | न चान्यत्र समवेतमुपजातमन्यत्र समवैतीति अदर्शनात्‌ । 
एकस्य च नित्यस्यानेकवृत्तौ (द्रव्यत्व ?)सामान्यरूपता स्यात्‌। नच द्रव्यं 
द्रव्यमिति प्रत्ययवत्‌ पृथक्‌ पृथगिति पदार्थान्तरावर्धि विना प्रत्ययो दृष्ट: | 
सावधिकस्तु प्रत्ययो गुणादिष्वपीतरेतराभावनिमित्तो न सामान्यनिबन्धनः | 
तद्विलणश्चायमित्युक्तम्‌ । 

अथ पृथकत्वप्रत्यया विभिन्नस्वभावाः संख्यया विशिष्यन्त इति । 
अथ पूर्व द्वित्वादेरुत्पादोऽपेक्षाबुद्धिविनाशेन विनाशोपपत्तेन॑ द्विपृथक्त्वादि- 
कालेऽवस्थानम्‌, द्विपृथक्त्वादेश्च पुर्वमुत्पादे द्रव्यज्ञानसमकालं विनाशात्‌ 
द्वित्वोत्पत्तिसमकाले नावस्थानम्‌, अतो विशोष्यज्ञानोत्पत्तौ व्यापारानुपपत्ते- 
द्वित्वादेन॑ विशेषणत्वमिति | 

अथेकस्मिन्तेव काले विभिन्नपुरुषयोरपेक्षाबुद्धिद्वारेण उभयोरत्पत्ति- 
सम्भवाद्‌ युक्तं द्वित्वादेविशेषणत्वमिति चेन्न । पुरुषान्तरबुद्धिसम्पादितस्य 
द्वित्वादेः पुरुषान्तरेणाग्रहणात्‌ | गृहीतञ्च विशेषणमिति, ay दोषः, 
स्मयंमाणस्योपलक्षणत्वाभ्युपगमात्‌ । 

तथाहि, द्विपृथक्त्वोत्पादिकायाः स्वकारणात्‌ अपेक्षाबुद्धेरुत्पत्ति:, 
द्वित्वस्मरणस्योत्पद्यमानता, द्विपृथक्त्वस्योत्पद्यमानता, ततो द्वित्वस्मरण- 
स्योत्पाद:, द्विपृथक्त्वस्योत्पादः, अभेक्षबुद्धेविनश्यत्ता, द्विपृथक्त्वगुणबुदधे- 
रुत्पद्यमानतेत्येकः कालः । 

ततो द्वित्वस्मरणस्य द्विपृथक्त्वज्ञानजनकत्वमेवेति मन्यमाना गुणा- 
दिष्वपि 'एतस्मादयं व्यावृत्तो विलक्षणः' इत्यादिव्यवहारः पृथक्त्वनिमित्त:, 
स च निर्गुणत्वाद्‌ गुणादीनामुपचार इति मन्यन्ते। न च पृथगिति ज्ञानं 
निविषयं वासनाप्रभवम्‌, तस्याः पुर्वमेव प्रतिषेधात्‌ | 


लक्षणेन लक्ष्यमाणस्येकानेकत्वोपलब्धौ संशये सति तच्निरासार्थं विभाग- 
माह +तत्पुनरेकद्रव्यमनेकद्रव्यञ्च+ इति | एकमेव द्रव्यमाश्रयोऽस्येत्येक- 
द्रव्यम्‌ । अनेकमेव च द्रव्यमाश्रयोऽस्याविनश्यद [वस्थ]]्रव्यस्येत्यनेकद्रव्यम्‌ । 

६२ व्योमवत्यां: 


*तस्य तु द्विविधस्यापि नित्यानित्यत्वनिष्पत्तय: संख्यया व्याख्याता 
इत्यतिदेश: | तथाहि, एकपृथकत्वं नित्येष्वनिष्पद्यमानत्वान्नित्यम्‌ । कार्येषु 
च कारणगृणपूवंकमाश्रयविनाशादाशु विनश्यतीत्यतिदेशार्थः । ढिपृथक्त्वा- 
देद्वित्वादिवदपेक्षाबुद्धित उत्पत्तिविनाशस्तु तदूविनाशात्‌ । क्वचिदाश्रय- 
विनाशाच्च | शतपृथक्त्वाद्युत्पत्तिस्तु शतसंख्योत्पत्तिन्यायेनेत्यतिदेशः | 

नन्वेवं तहि शतसंख्यातो न विशेषः स्यादित्याशङ्कयाह *एतावांस्तु 
विशेषः, एकत्वादिवदेकपृथक्त्वादिष्वपरसामान्याभावः# इति | यथा हि, 
संख्यात्वव्यतिरेकेणापरमेकत्वादिसामान्यमस्ति नेवम्‌ एकपृथक्त्वादीति । 

अथानुगतज्ञानादयुक्तमेतत्‌, न, अन्यथा तदुपपत्तेः | तथाहि, द्रव्य- 
गुणकमनिमित्तमबाध्यमानमनुगतं ज्ञानं सामान्यसत्तां दशयति । पृथक्त्वे च 
एकत्वादिसंख्यावशादनुगतज्ञानं घटत इत्याह # संख्यया तु विशिष्यते + | 
कुतः ? ३ तद्विरिष्टव्यवहारदशँनात्‌ « | इदमेकं पृथक्‌, द्वे पृथक्‌, त्रीणि 
पृथगित्यादि । 

अथारोषद्रव्येष्वेकमेवास्तु पृथक्त्वं संख्यावद्‌ विशेषणज्ञानत्वाद्‌ विशेषण- 
मपेक्षते। न च खूपादीनामन्यतमं निमित्तं, तद्व्यवहारविलक्षणत्वादिति 
निमित्तान्तरेण भवितव्यमिति । 

[ इतःप्रभृति पृथक्त्वप्रकरणान्तः पाठः संयोगप्रकरणे आदशंपुस्तके 
आसीत्‌ किन्तु द्विपृथक्त्वोत्पादकप्रक्रियानिरूपकत्वादयं ग्रन्थस्तत्रासङ्गतो 
दुस्यतेऽतोऽत्र निवेशितोऽपि स्थानश्रष्टत्वात्‌ पाठभ्रष्टत्वाच्च सङ्गतिनेव 
दुस्यते | स च विद्‌द्धि: स्वयं योजनीयः । | 

ततक्रियया गुणबद्धरुत्पादो, द्रव्यबद्धेरुत्पद्यमानता, द्वित्वस्मरणस्यं 
विनश्यत्ता, अमेक्षाबुद्धेविनाशः, द्विपृथक्त्वगुणस्य विनव्यत्ता, ततो द्वे पृथगिति 
द्रव्यबुद्धरुत्पाद:, गुणबुद्धेविनश्यत्ता, द्वित्वस्मरणस्य विनाशः, अपेक्षाः 


बुद्धिविनाशात्‌ गुणस्य विनाशः, संस्कारस्योत्पद्यमानता, ततः संस्कारा. 


द्रव्यबद्धेविनाश इति । 
यद्‌ वा द्वित्वोत्पादिकाया अपेक्षाबद्धेरुत्पादः, द्वित्वस्योत्पद्यमानती 
द्विपृथक्त्वोत्पादिकायाश्चापेक्षाबुद्धरत्पद्यमानता, आ ततोहित्वस्मरणस्योत्साद 

गुणवैधर्म्यप्रकरणम ६३ 


तद्बद्धरुत्पद्यमानता द्विपृथक्त्वोत्पादिकायाइचापेक्षाबद्धेरत्याद द्विपथक्त्वस्यो- 


त्पद्यमानता, द्वित्वोपादिकाया अपेक्षाबुद्धेविनक्यत्ता, ततो द्विपथक्त्वस्योत्पाद 
द्वित्वगुणबुद्धेरुत्पाद:, द्वित्वगणात्तज्ज्ञानात तदेकाथंसमवायाच्च द्विपथक्त्वगण- 


बुद्धरुत्पद्यमानता, अपक्षाबुद्धेविनाश:, द्वित्वस्य विनव्यत्ता द्विपथक्त्वोत्पादि- 
कायाइ्चापेक्षाबद्धेविनस्यत्तेत्येकः काल: | 


ततो द्विपृथक्त्वगुणबुद्धेरत्पादः, द्रव्यबुद्धेरुत्पद्यमानता, द्वित्वगणस्य 
विनाशः, तदबद्धेविनश्यत्ता द्विपृथक्त्वोत्पादिकायाइचापेक्षाबद्धेविनाज्ञ 
द्विपृथक्त्वगृणस्य विनव्यत्तेत्येक: काल: | 


ततो द्वे पृथगिति द्रव्यबुद्धेरत्पादः, गुणबद्धेविनश्यत्ता, द्विपथक्त्व- 
गुणस्य विनाशः, द्वित्वगुणबुद्धेश्च विनाशः, संस्कारस्योत्पद्यमानता. तत 
संस्काराद्‌ द्रव्यबुद्धेविनाश . इति । अत्र तु विद्यमानस्य द्वित्वगणस्य स्वान- 
भवसहकारिणो द्विपृथक्त्वगुणज्ञानोत्पत्तौ व्यापार इति विशेषः । 


अन्ये त्वेकेकगुणालम्बनेका बुद्धिरुत्पद्यते, ठ्वित्वद्विपृथक्त्वयोरुत्पद्यमान- 
तेति मन्यन्ते | ततो द्वित्व द्विपृथक्त्वयोरुत्पादः, द्वित्वगणज्ञानस्योत्पद्यमानता 
ततो द्वित्वगुणज्ञानस्योत्पादः, द्विपृक्त्वज्ञानस्योत्पद्यमानता, अपेक्षाबुद्धे- 
विनश्यत्ता, ततो द्विपृथक्त्वगुणज्ञानस्योत्पादः, ्रव्यज्ञानस्योत्पद्यमानता, 
द्वित्वगृणज्ञानस्य विनश्यत्ता, अपेक्षाबुद्धेविनाशः, द्वित्व द्विपृथक्त्वयोविनव्यत्ता 
ततो द्रव्यज्ञानस्योत्पादः, द्विपृथकत्वगुणज्ञानक्य विनाशः, द्वित्वद्विपथक्त्वयोः 
विनाशः, संस्कारस्योत्पद्यमानता, ततः संस्काराद्‌ द्रव्यबृद्धेविनाश इत्यत्र तु 
विद्यमानस्य द्वित्त्रगुणस्य द्वे पृथगिति द्रव्यज्ञानस्योत्पत्तावपि व्यापार इति 
विशेषः । | 

अथ समवेतानामेव गुणकमंसामान्यानां विशेषणतोपलब्धेः कथं 
द्विपृथक्त्वादाववत्त॑मानं द्वित्वादि विशेषणमिति चेत्‌, बाधकोपपत्तेरुपचारे- 
TYP पदाथंसङ्कुरे । तथा च सूत्रं “गुणकमंसु गुणकर्माभावात्‌ गणकर्मापेक्षं 
न विद्यते ( वे० qo) इति, गुणकमंसु समवेतानां गुणकर्मणामभावात 
तदपक्षं मुख्यज्ञानं नास्तीति | 

६४ i व्योमवत्यां 
संयोगवेधम्यंम्‌ | 

संयोगः संयुक्तप्रत्ययनिमित्तम्‌ | स च द्रव्यगुणकमंहेतुः, द्रब्या- 
रम्भे निरपेक्षस्तथा भवतीति, सापेक्षेम्यो निरपेक्षेभ्यश्चेति वचनात्‌ । 
गुणकर्मारभ्भे तु सापेक्षः, संयुक्तसमवायादग्नेवेशषिकमिति वचनात्‌ । 


इदानीमुद्देशवतः संयोगस्य लक्षणपरीक्षार्थं *संयोगः संयुक्तप्रत्यय- 
निमित्तम्‌* इत्यादि प्रकरणम्‌ । प्रतीतिः प्रत्ययो ज्ञानम्‌, प्रतीयतेऽनेनेति 
प्रत्ययोऽभिधानम्‌, तयोनिमित्तं सर्वेऽपि पदार्था इति संयृक्तग्रहणम्‌ । तथापि 
संयुक्तप्रत्ययनिमित्तत्वमाकाशात्मनोविद्यत इति विशेषणत्वे सतीति कार्यम्‌ । 
अतः संयोग इतरेभ्यो fad, विशेषणत्वे सति संयुक्तप्रत्ययनिमित्तत्वात्‌, 
यस्त्वितरस्मादसंयोगान्न भिद्यते न चासावेवम्‌, यथा रुपादिरिति। परीक्षा- 
परत्वेनापि सम्बध्यते संयोगः संयुक्तप्रत्ययनिमित्तमिति वाक्यम्‌ । 


अथ विदिष्टोत्पादाद्‌ द्रव्यमेव संयुक्तव्यवहारनिमित्तम्‌ | तथाहि, विश्ले 
षक्षणात्‌ संस्लेषक्षणोत्पादे संयुक्तव्यवहारो दुष्टो नान्यथेति। तदसत्‌, 
विशिष्टताया व्यतिरेकानभ्युपगमे तस्या द्रव्यरूपतया सवंत्राविशेषात्‌ 
द्रव्यमात्रे संयुक्तप्रत्ययः स्यात्‌ । व्यतिरेके तु येन सता रूपादिविलक्षणेन संयुक्त 
इति व्यवहारः स एव संयोग इति न किञ्चिद्‌ बाध्यते, संस्लेषस्यात्र संयोग- 
रूपत्वादिति | नचायं व्यवहारो वासनानिमित्तस्तस्याः पुर्वमेव प्रतिषेधात्‌ | 

भर्थेक्रियामाह *स च द्रव्यगृणकमंहेतुः* इति । [संयोग] सद्भावे 
प्रमाणञ्चेदमिति । न हि तन्तुसंयोगादृते पटस्योपत्तिः, भेरीदण्डसंयोगञ्च विना 
शब्दस्य, हस्ततोमरादिसंयोगाभावे च तोमरकर्मण इति दृष्टश्च अतो संयोगो- 
ऽभ्युपगन्तव्यः । 

कथं पुनद्रंव्यारमभकत्वमस्येत्या ह +द्रव्यारम्भे निरपेक्षः+ इति । यद्यपि 
समवाय्यादिकारणमपेक्षते तथाप्यनपेक्षः पर्चादृभाविकारणानपेक्षणात्‌ । यथा 
च व्याख्यातमेतत्‌ “तथा भवति* नान्यथेति । कुतो ज्ञातमिति चेत्‌ ? *सापे- 
क्षेभ्यो निरपेक्षेभ्यश्चेति+ (to Fo ) वचनात्‌ । अस्य च सूत्रस्यायमर्थंः | 
पुवंमन्त्यतन्तुसंयोगोत्पत्तेः सापेक्षास्तन्तवः पटं नारभन्ते । तञ्ातीयानान्छु 

पटान्तरे सामर्थ्यावधारणादन्त्यतन्तुसंयोगसम्पादनायोपादीयन्ते । तढुत्पत्तौ 
चानपेक्षास्तदनन्तरमेवारभन्त इति द्रव्यारम्भे निरपेक्षः संयोग: । अत 
एवान्त्यसयोगव्यतिरेकेण नान्या शक्ति तस्याश्चरमसहकारिरूपत्वादित्युक्त 
पृथिव्यधिकारे । 

न च पूवंस्य विरलदेशक्षणस्य विनिवृत्तावविरलदेशक्षणस्य विशिष्टस्यो 
त्पादे पटव्यवहारादलं संयोगकल्पनयेति वाच्यम क्षणभङ्गस्य प्रतिषेधात्‌ | 
अवयवव्यतिरिक्तस्य चावयविनो व्यवस्थापनादिति । 

४ गुणकर्मारम्भे तु सापेक्ष: « पर्चाद्भाविनिमित्तापेक्षत्वादिति । pi 
WAT इत्याह + संयुक्तसमवायादग्नेवेंशेषिकम्‌' (Fo go) इति वचनात्‌ » 
अस्याथः, संयुक्तः पाथिवेन परमाणुनाग्निस्तत्र समवायादग्ने: सम्बन्धिनं 


वशेषिकगणमष्णस्पशंमपेक्षमाण पाथिवपरमाण्वग्तिसंयोगः पाकजानारभते । ˆ 


अग्ने: सम्बन्धिनमृष्णस्पशंमपेक्षमाणो वेशेषिकं रूपादिकमारभते । 


ननूष्णस्पशस्य चिरोत्पादान्न परचादुभावित्वमस्ति, पूर्वोत्पन्नकारका- 
पेक्षित्वं द्रव्यारम्भे संयोगस्येष्यत एवेत्यविशेष: स्थात ? न श्यामादिनिवत्ति- 
विशिष्टस्य पश्चाद्भावात्‌ । तथा हस्तात्मसंयोग: पश्चादभाविनं प्रयत्नम- 
पेक्षमाणो हस्ते कर्मारभते । 

नन्वेवमपि आत्ममनःसंयोगस्य बृद्धचाद्य॒त्पत्तौ न पङ्चादभाविनि- 
मित्तमस्ति, शरीरसम्बन्ध इति चेत्‌, न, तस्य परचादभावानपपत्ते: । यद्यपि 
 सहारावस्थायामात्ममनःसम्बन्धसद्भावेऽपि न ज्ञानम्‌, शरीरसम्बन्धे तु 
' भवति । तथापि शुक्रशोणितसम्बन्धसमकालं मन सम्बन्धाभ्यूपगमादवइ्यं 
प्राक्तनसंयोगस्य निवृत्तिरिति न तदपेक्षया शरीरसम्बन्धश्चरमभावी । परिः 
निष्पण्णेऽपि च शरीरे मनसः क्रियाद्वारेण सम्बन्धात्‌ तथा शरीरस्यापि 
भवतीति न तत्र पूर्वापरभावे प्रमाणमस्तीति । 
` ` न चेवमात्ममनःसम्बन्धस्यानपेक्षित्वमेव, सुखदुःखादीनां निमित्तः 
कारणानां तदुत्तरकाले भावात्‌ | तथाहि, इच्छोत्मत्तावात्ममनःसम्बन्धस्य 
सुखं स्मरणं वा पश्चाद्भावित्वादपेक्षाकारणम्‌, एवं द्वेषायुत्पत्तावपि दुःखादेः 

९ ` 

कारणत्वमभ्यूह्मम्‌ | शरीरसम्बन्धस्य तु नियमेन पर्चाद्भावित्वं निषिध्यते, 
न कारणत्वमिति । एवं कर्मोत्पत्तावपि संयोगस्य न सर्वत्र चरमभाविनिमि- 
त्तं? त्तत्वं] सम्भवतीति। तथा शाखादावुपरि पाषाणादिसंयोगाद्‌ गुरुत्वा- 
पेक्षादधोगमनम्‌, नदीख्रोतसि च द्रवत्वापेक्षात्‌ तृणोदकसंयोगात्‌ तृणादौ 


. गमनञ्च गरुत्वद्रवत्वयोः पर्चाद्‌भावित्वमस्तीति | 


नन्वेवं तहि “गणकर्मारम्भे सापेक्षः’ इत्ययुक्तं वाक्यम्‌ ? न, अयोगव्यव- 
च्छेदानभ्युपगमात्‌ | तथा च गुणकर्मारम्भ एव सापेक्षो न तु सापेक्ष एव, 
अनपे क्षितत्वस्याप्युपलब्धे: | 


अथ कथंलक्षण: कतिविधश्चेति ? अप्राप्तयोः प्राप्तिः संयोगः । 
स च त्रिविंधः। अन्यतरकमंजः, उभयकर्मजः, संयोगजश्च | तत्रान्यतर- 
कर्मजः क्रियावता निष्क्रियस्य, यथा स्थाणोः श्येनेन, विभुनाःच्च qu: । 
उभयकमंजो विरुद्ध दिकक्रिययोः सन्निपातः, यथा सल्लयोसषयोर्वा । 
संयोगजस्तु उत्पन्नमात्रस्य चिरोत्पन्नस्थ वा अक्रियस्य कारणसंयोगि- 
भिरकारणेः कारणाकारणसंयोगपुर्वक्ः कार्याकार्यंगतः संयोगः। स 


चकस्माद्‌ द्वाभ्यां बहुभ्यश्च भवति | एकस्मात्‌ तावत्‌ तन्तुवीरणसंयोगात्‌ 


हवितन्तुकवोरणसंयोगः द्वाभ्यां तन्त्वाकाशसंयोगास्यामेको दवितन्तुकाकाश- 
संयोगः । बहुभ्यश्च तन्तुतुरीसंयोगेभ्य एकः पटतुरीसंयोगः । 


#अथ कर्थलक्षणः कतिविधर्चेति » वाक्यं लक्षणस्य निर्णीतत्वाद्‌ 
व्यर्थम्‌ ? न, लक्षणान्तराभिधित्सया अस्योपपत्तेः । यद्यप्युपसजंनस्य प्राक्‌ 
लक्षणमुक्तम्‌, तथापि स्वातन्त्र्येण कथमस्य लक्षणमित्याशङ्का भवत्येव | 
परीक्षापरमेव तद्वाक्यमिति अन्ये । यद्‌ वा विपर्य॑स्तोऽयं कथंलक्षणमस्येति, 
न सम्भवत्येव संयोगस्य क्षणमिति मन्यन्ते । 


कतिविधश्चेति भेदार्थं प्रश्‍न: । तत्र लक्षणमाह + अप्राप्तयो: प्रासिं 
संयोगः+ इति । प्राप्ति: समवायोऽपि भवतीत्यप्राप्तयोरिति पदम्‌ । पर्यायः 
शब्दस्य च लक्षण[त्व|मिश्मेव । स च प्रत्यक्षेण गृह्यत इति न संयोगस्या- 
सम्भवेन लक्षणस्याश्रयासिद्धत्वमिति । 

*स च त्रिविधः+ इति. भेदप्रतिपादनं सामान्यलक्ष्णस्यासम्भवित्व- 
परिहारार्थम्‌ । केन रूपेण त्रेविध्यमित्याह «अन्यतरकमंज उभयकर्सजः 
संयोगजङ्च « संयोग इति । तत्रान्यतरस्मिन्‌ कर्म तस्माज्जातोञ्न्यतर- 
कर्मजः ब्यथा स्थाणोः श्येनेन + इति। «fT wa. इत्युदा- 
हुरणद्वयमवान्तरविशेषविवक्षया | तथाहि, स्येनस्थाणुसंयोगः कर्मणा संयोगेन 
च जन्यते । विभूनान्तु परमाणुभिः संयोगः कर्मणैवेति । संयोगकर्मणोइच 
व्यापाराविशेषेऽपि कर्मणेव व्यपदेशः संग्रहार्थम्‌ | अन्यतरकमंजत्वमुभयत्राप्य- 
स्तीत्यवबोधः | ATA] । 

नन्वेवं संयोगजः कर्मजस्चेति वाच्यम्‌, तद्विशेषत्वादन्येषामिति । 
सत्यम्‌ । तथापि कमंजस्येतावानेव भेद इति परिसंख्यार्थमन्यतरादिग्रहणम्‌, 
न संयोगस्य कारणत्वप्रतिषेधार्थपरम्‌ । तथा च प्रयत्नापेक्षाच्छयेनचरण- 
संयोगाच्चरणक्रियाया उत्पादः, विभागस्योत्पद्यमानता, व्येनावयविन्यस्व- 
कारणात्‌ क्रियाया उत्पद्यमानता, ततः ३येनचरणविभागस्योत्पादः, संयोगस्य 
विनश्यत्ता, श्येनावयविकमंणोच्प्युत्पाद:, विभागस्योत्पद्यमानता, तत: शयेन- 
चरणसंयोगस्य विनाशः, उत्तरसंयोगस्योत्पद्यमानता, श्येनावयविविभाग- 
स्योत्पादः, श्येनावयविकमंणा च श्येनस्थाणुसंयोगो जन्यते, प्रत्यासत्तत्वे 
सत्युभयोः सामर्थ्यावधारणात्‌ । अतः श्येनस्थाण्वोः समवायिकारणत्वम्‌, 
श्येनक्रियायास्तच्चरणस्थाणुसंयोगस्य चासमवायिकारणत्वम्‌ । प्रत्यासत्तिस्तु 
श्येनचरणसंयोगस्य महत्यपि सम्भवतीत्यन्यतरावरोधे न विशेषहेतुरस्तीति 
वक्ष्यामः । 

उभयकमंजोऽप्युभयोः कर्मणी ताभ्यां जात: । «यथा मल्ल्यो- 
्मेषयोर्वा, | अत्राप्यवयवकमंभ्यां विभागसमकालमवयविनः कर्माभ्युपगमे 
संयोगैरवयविकमंभ्याञ्च संयोगो जन्यत इति चिन्त्यम्‌ । यथा ह्यवयवकमं 
अवयवान्तरेण संयोगं करोति, एवं तदवयविनापि इतरावयवकर्मापि, 
इतरावयवकमंसंयोगवत्‌ तदवयविनापीति, संयोगत्रितयम्‌ । तच्च प्रत्याः 


सन्नत्वे सति सामर्थ्यावधारणात्‌ कारणमिति । मेषयोः समवायिकारणत्वम्‌ । ` 


[अन्नेव द्विपूथक्‍त्वोत्पादकप्रक्रियापाठो मातुकायामासीत्‌] संयुक्तप्रत्यये हि 

विशेष्यावयवावयविसंयोगस्य चासमवायिकारणत्वम्‌, शोषं निमित्तकारण- 
मिति । केवलोभयकर्मजत्वञ्च परमाणुद्वयसंयोगस्य द्रष्टव्यम्‌ । 

अन्ये तु उभयपदस्य लुप्तविभक्तिकस्य पूर्वोत्तरेण सम्बन्धात्‌ संयोग- 
कर्मजभेदस्यापि ग्रहणं भविष्यत्येवेति मन्यन्ते । तथाहि, संयोगकारणत्वेनो 
भयोरुपलम्भात्‌ कर्मणः स्वशब्देनोपादाने अन्यतरः संयोगो लभ्यत एव । 
अन्यतरश्च कर्म चान्यतरकमंणी ताभ्यां जातोऽन्यतरकमंजः। स॒ चोभय 
एकेन कमंणा सङ्गत्य द्वितीयेन जन्यते । द्वाभ्याञ्च संयोगः सद्वितीयाभ्या- 
मिति | तथोभयः केवलकर्मजोऽप्येकेन कमणा जन्यते द्वाभ्याञ्चेति | 
* संयोगजस्तु उत्पन्नमात्रस्य चिरोत्पन्नस्य वा  इत्युभयः । तस्य लक्षण- 
माह *अक्रियस्य« इत्यादि | 


अक्रियस्येत्ययं नियमः | कैः सहेत्याह *अकारणेः* । किविशिष्टे: ? 
«कारणसंयोगिभिः+ इति । कारणेन संयोगास्ते येषां तानि तथोक्तानि, 
ते: कारणसंयोगिभिरकारणेः सह अक्रियस्य यः संयोगः स॒संयोगजोऽन्यस्य 
कारण [स्या ]भावात्‌ । 


संग्रहोक्तेववरणमाह + कारणाकारणसंयोगपूर्वंकः कार्याकार्यगतः 
संयोग: इति | कारणमत्र समवायिकारणम्‌, स्वकार्यस्य तदपेक्षयान्यद- 
कारणम्‌ | तयोर्यः संयोगस्तत्पुवंकः कार्याकार्यंगतः संयोगः । प्रकृतस्य 
कारणस्य यत्‌ कार्य तत्संयुक्तञ्चान्यदकार्यं तयोः संयोगज इति । तत्र. 
चिरोत्पन्नस्योदाहरणं विभागजविभागावसरे वक्ष्यमाणमित्युत्पन्नमात्रस्यः 
विभागद्वारेणोदाहरणमाह +स चेकस्मात्‌+ इत्यादि | स च संयोगजसंयोगः, 
# एकस्माद्‌ द्वाभ्यां बहुभ्यश्च « | 'च' शाब्दादेकस्माद्‌ हो इति विभागः । 

*एकस्मात्तावत्‌ तन्तुवीरणसंयोगात्‌ द्वितन्तुकवीरणसंयोगः+ इति | 
तथा हि, तन्तोर्चीरणेन संसृष्टस्य तन्त्वन्तरेणाभिसम्बन्धे सति द्वितन्तुक- 
मुत्पद्यते। तस्य च ख्पाद्त्पत्तिसमकालं वीरणेन संयोगो जन्यत इति 
तरदुत्पत्तावसमवायिकारणमन्वेषणीयम्‌ | न चात्र क्रिया सम्भवलि; उभयो- 
निष्क्रियत्वात्‌ । रूपादीनाञ्ज A स्वकार्योत्मत्तावेवर . सामर्थ्यावधारणात्‌ I 

असमवायिकारणञ्च विना वस्तुभूतस्य कार्यस्योत्पत्तिर्नोपलब्धेति तंन्तुवीरण- 
संयोग एव समानजातीयत्वे सति प्रत्यासन्नत्वादसमवायिकारणमिति | 
प्रत्यासत्तिस्तु कार्थेकार्थंसमवायः कारणेकार्थसमवायर्चेत्य॒भयरूपा न 
सम्भवत्येवेति, कार्यकाथंसमवायस्यैव ग्रहणं कारणेनाव्यवधानादिति केचित । 
महती तु यत्र कारणवृत्तीनामेव कार्ये गुणारम्भकत्वं तत्रेव ग्राह्येति । 

न चेकस्यारम्भकत्वे “गृणाश्च गुणान्तरमारभन्ते' (वेः gor) इति 
सूत्रविरोधः । कारणवृत्तीनां समानजात्यारम्भकत्वमेव नियमात्‌ । तथाहि, 
ये कारणवृत्तयः समानजातीयमेवारभन्ते तेषामनेकत्वसंख्यायुक्तानामेवारमभ- 
कत्वमिति नियमः । तदैवं द्वितन्तुकवीरणयोः समवायिकारणत्वम्‌, तन्तु 
वीरणसंयोगस्यासमवायिकारणत्वम्‌ । शेषं निमित्तकारणमिति । 

द्वितन्तुकवीरणसंयोगस्योत्पत्तिः «द्वाभ्यां तन्त्वाकाशसंयोगाभ्या 
[ मेको | द्वितन्तुक्राकाशसंयोगः+ इति । तन्तोराकाशसम्बद्धस्य तन्त्वन्त- 
रेणाभिसम्बन्धे सति द्वितन्तुकमुत्पद्यते । तन्तुक्रिया च तन्त्वन्तरेणेवः 
चाकाशदेशेनापि संयोगं करोति, प्रतिबन्धकाभावात्‌ । उत्पन्ने तु द्वितन्तुके 
रूपादय त्पत्तिसमकालमाकाशेनापि संयोगो भवत्येव । किमत्र प्रमाणमिति 
चेत्‌, अनुमानम्‌ । : 

तथा हि, द्वितन्तुकं स्वकारणसंयोगिना संयुज्यते, तत्संयुक्तकारण- 
कार्यत्वात्‌, वीरणसंयुक्तद्वितन्तुकवत्‌ । आकाशं वा, स्वसंयुक्तकारणकार्येण 
संयुज्यते, तत्कारणसंयोगित्वात्‌, ह्वितन्तुकसंयुक्तवीरणवतृ | सिद्धे च संयोगे 
तंस्य कार्यत्वादुत्पत्तिकारणं चिन्त्यम्‌ । तत्र द्वितन्तुकाकाशयोः समवायि- 
कारणत्वमिति अन्येासमवायिकारणेन भवितव्यम्‌ । न च रूपाद्युत्पत्ति- 
समकालं द्वितन्तुके क्रिया सम्भवतीति तन्त्वाकाशसंयोगयोः समानजात्तीयत्वे 


सति प्रत्यासन्नत्वादसमवायिकारणत्वमिति । प्रत्यासत्तिस्तुभयरूपापि सम्भ- 


वतीति पूर्ववद्‌ ग्राह्या | 


*बहुभ्यश्च तत्तुतुरीसंयोगेभ्य एंक: पटतुरीसंयोग:« तन्तूनां तुर्या 


सह संयोगे सति अन्त्यतन्तुसंयोगानन्तरं पट उत्पद्यते । तस्यं तत्पटादयुत्पत्ति- 
समंकांलं तुर्या सह संयोगो गृह्यंते इं्युत्पत्तिकारणं वाच्यंम्‌ । ' तंत्र पटतुर्यो 


CC-0.Panini Kanya Maha Vidyalaya Collection 


20 


25 


25 


Digitized by Arya Samaj Foundation Chennai and eGangotri 


७० व्योमंवत्यां 


समवायिकारणत्वमन्यस्यासमवायिकारणस्यानुपलब्धेस्तुन्तुतुरीसंयोगानामसम - 
वायिकारणत्वम्‌ । प्रत्यासत्तिस्तु पूर्ववद्‌ बाच्येति । 


A चायक्तमेतत्‌, तन्तूनां पटोत्पत्तावकारणत्वात्‌ । कारणाकारण- 
संयोगपुवंकश्च कार्याकायंगत: संयोग: संयोगज इति तन्तोस्तन्त्वन्तरेणाभि- 
सम्बन्धे सति द्वितन्तुकमुत्मद्यते । .पुनस्तत्त्वन्तरेणाभिसम्बन्धेऽन्यत्‌ कार्यम्‌ 
इत्यनेककायंव्यवधानेन पटोत्पत्ते: कथं तन्तूनाँ पटोत्पत्तौ कारणन्वम्‌ ? न, 
आरन्धकायंस्यैव सहकार्यन्तरप्राप्तावारम्भकत्वे सति आरभ्यारम्भकवादः 
स्यात्‌, तत्र च मूर्तानां समानासमानदेशत्वम्‌ । तथा हि, तन्तुभ्यामारब्धं 
तन्त्वोवंत्तते । पुनरन्यसहिताभ्यामारब्धं तयोस्तत्र चेत्येवमृत्तरोत्त- 
रेष्वप्यूह्मम्‌ । र 


अथान्यसहिताभ्यामारब्धमेकस्मिन्नेव वत्तंत इत्येकद्रव्यवृत्तित्व स्यात्‌, 
“इह तन्तुषु पट:' इति प्रत्ययाभावश्च । तद्विनाशे चावान्तरकार्यानुपलम्भः, 
da आरभ्यारम्भकवादे दूषणं पृथिव्यधिकारे ज्ञेयम्‌ । तस्माद्‌ व्योमादि- 
सम्बन्धादवयवक्रियाद्वारेणावान्तरकाय॑विनाशे ततन्त्वन्तराभिसम्बन्धकालमव- 
स्थितसंयोगास्तन्तव: पुन: कार्यान्तरमारभन्त इत्येष न्यायस्तावद्‌ यावदन्त्य- 
तन्तुसंयोगात्‌ पटोत्पत्तिरिति | 


न चावान्तरकार्योत्पत्तिवेयथ्येमू, तदन्तरेणाभिप्रेतकार्यानुत्पत्तेः | 
यथा हि, विशिष्टस्थानप्रापिर्नावान्तरस्थानप्रासि विना सम्पद्यत इत्यकार- 
णत्वेऽपि तत्सदूभाव:, तद्वदवान्तरकार्यं विनाभिप्रेतकार्यं न सम्पद्यत इति, 
तस्मात्‌ तत्सद्भावोऽभ्युपगन्तव्यः । कारणत्वन्तु निषिध्यते तदपायेऽप्युत्प- 
त्तेरित्यलम्‌ | | 

“एकस्माच्च द्योरत्पत्ति; । कथम्‌ ? यदा पार्थिवाप्ययोरण्वोः 
संयोगे सत्यन्येन पाथिवेन पाथिवस्य अन्येनाप्येन चाप्यस्य युगपत्‌ 
संयोगौ भवतस्तदा ताभ्यां संयोगान्यां पार्थिवाप्ये द्व्यणुके युगपदारभ्येते । 
ततो यस्मिन्‌ काले दृव्यणुकयो: कारणगुणपुर्वक्रमेण . रूपाद्यत्पात्तस्त- 
स्मिन्नेव काले इतरेतरकारणाकारणगतात्‌ संयोगादितरेतरकार्याकायंगतो 

संयोग युगपढुत्पद्येते । किं कारणम्‌? कारणसंयोगिना हि अकारणेन 
कार्यमवश्यं संयुज्यत इति न्यायः | अतः पा्थिवद्व्यणुकं कारणसंयोगिना 
आध्येनाणुना सस्बद्धचते। आप्यसपि द्व्यणुकं कारणसंयोगिना पार्थिवेनेति। 
अथ इ्यणुकथोरितरेतरकारणाकारणसम्बद्धयोः कथं परस्परतः सम्बन्ध 
इति ? तयोरपि संयोगजास्यां संयोगाभ्यां सम्बन्ध इति । 
अथेकस्मात्‌ संयोगाद्‌ द्वयोः संयोगयोरुत्पत्तिः कथमित्याह * यदा पाथि- 

वाप्ययोरण्वोः संयोगे सत्यन्येन पाथिवेन परमाणुना सह पार्थिवस्य, [अन्येन] 
आप्येन चाप्यस्य युगपत्‌ संयोगो भवतस्तदा + ताभ्यां समानजातीयद्रव्य- 
सम्बन्धात्‌ + पा्थिवाप्ये द्व्यणुके युगपदारभ्येते#। ततो द्व्यणुकोत्पादा- 
नन्तरं यस्मिन्नेव काले कारणगृणपूर्परक्रमेण द्व्यणुकयो रूपादुत्पत्ति: 
» तस्मिन्नेव काले इतरेतरकारणाकारणगतात्‌ संयोगादितरेतरकार्याकार्यगतौ 
संयोगो युगपदुत्पद्येते+ | इतरः परमाणुः कारणं स्वकार्यस्य, इतरोऽ- 
कारणं तदपेक्षया | एवमन्योऽपीति । तद्गतात्‌ तत्समवेतात्‌ संयोगादित- 
रेतरकार्याकायंगतौ, इतरत्‌ पाधिवं दूव्यणुक कार्य स्वकारणस्य, इतरश्चा- 
प्यपरमाणुरकायं:, तथेतरदाप्यं द्व्यणुकं कार्यमितरश्त्र पाथिवपरमाणुरकार्यः, 
तद्गतौ संयोगौ युगपदुत्पद्येते। तत्र च द्व्यणुकपरमाण्वोः समवायि- 
कारणत्वमिति अन्यदसमवायिकारणं चिन्त्यम्‌ । न चात्र क्रिया सम्भवति, 
उभर्योनिष्क्रियत्वादिति परमाण्वोः संयोगः प्रत्यासन्नत्वे सति सामर्थ्यावधा- 
रणात्‌ कारणमिति । 

अथ पारथिवद्व्यणुकस्य आप्येनाणुना संयोगः, तथा आप्यस्य 
पार्थिवेनेति कि कारणम्‌, कि प्रमाणमित्याह्‌ « कारणसंयोगिना हि अकारणेन 
कार्यमवश्यं संयुज्यत इति न्यायः + प्रमाणम्‌ | तथा हि, पाथिवद्व्यणुक स्वकारण- 
संयोगिना संयुज्यते, तत्संयुक्तकारणका्यंत्वात्‌, वीरणसंयुक्तद्वितन्तुकवत्‌ | 
आप्यो वा परमाणुः स्वसंयुक्तकारणकारयेण संयुज्यते, तत्कारणसंयोगित्वात्‌, 
डवितन्तुकसंयुक्तवीरणवत्‌ । एवमितरत्रापि वाच्यम्‌ । यत एवमतः पार्थिव- 
द्व्यणुकं स्वकारणसंयोगिना आप्येनाणुना सम्बध्यते, आप्यसपि द्व्यणुकं 
पाथिवेनेति | 

५ अथ दव्यणकयोरितरेतरकारणाकारणसम्बद्धयोः* इति । इतरस्य 
पार्थिवदव्यणकस्य यत्‌ कारणम्‌ . तदितरस्याकारणम्‌, एवमाप्यद्व्यणुकस्य 
कारिणसितरस्य पा्थिवद्व्यणकस्याकारणम्‌। तत्सम्बद्धयोद्‌व्यणुकयाः परस्परत 
कथं सम्बन्ध इत्याह + तयोरपि संयोगजाभ्यां संयोगाभ्यां सम्बन्धः « इति । 
यौ तौ कार्याकायंगतौ संयोगावेकस्मात्‌ संयोगादुत्पन्नौ ताभ्याम्‌ | द्व्यणुकयो 
समवायिकारणत्वम्‌, कार्याकार्यंसंयोगयोइचासमवायिकारणत्वम्‌ । प्रत्यास- 
सत्तिस्त उभयरूपापि सम्भवतीति पूर्ववद्‌ ग्राह्या । अदृष्टादिश्च निमित्त- 
कारणमिति । 


_ न च दव्यणकस्य स्वकारणसंयोगिना परमाण्वन्तरेण द्व्यणकान्तरेणापि 


:ख्पाद्युत्पत्तिसमकाळमेकस्मादेव कारणाकारणसंयोगात्‌ संयोगो भविष्यतीति 
वाच्यम्‌ | तस्मिन्‌ काले द्व्यणुकस्य कारणसंयोगित्वाभावात्‌ । कारण- 
-संथोगिना चाप्यकार्येण संयोगः संयोगज इति | तस्मादाप्यद्व्यणुकस्य पाथि- 
Aq परमाणुना संयोगः पार्थिवस्य चाप्येनेति पूर्वमेवाभिधेयम्‌ । येन कारण- 
-संयोगित्वाद्‌ दृव्यणुकयोरपि संयोगः संयोगजो भवतीति | 


“ नाजः संयोगेऽस्ति, नित्यपरिमण्डलवत्‌ पृथगनभिधानात्‌। यथा 


कर्मजः संयोगः | विभूनान्तु परस्परतः संयोगो नास्ति युतसिद्ध्य- 
ावांत्‌ । सा परुनद्व॑योरन्यतरस्य वा पृथग्‌गतिमत्वं युताश्रयसमवाथयि- 
त्वञ्चेति । 


` दानीं विभागसूत्रेऽजसंयोगानभिधानान्न्यनत्वमित्याशङक्य परिहाराथ- 
माह +नाजः संयोगोऽस्ति नित्यपरिमण्डलवत्‌ पुथगनभिधानात्‌+ । यथा 
भगवानृषिः सकलार्थदर्शी * चतुविधं परिमाणमृत्पाद्यमक्त्वा आह * नित्यं 
प्ररिमाण्डल्यम्‌ » परमाणुपरिमाणमस्तीति * एवमन्यतरकर्मजादिसंयोगम्‌ * 
त्रिविधम्‌ | + उत्पाद्यमुक्त्वा पृथङ्‌ नित्यम्‌ + संयोगम्‌ । + ब्रयात्‌, नत्वेवमः 

ब्रवीत्‌, तस्मान्नास्त्यजः संयोगः+ । प्रतिज्ञातञ्च महषिणा यद्भावरूप॑ 
तत्सवेमभिधास्यामीति । 

ननु चात्र अजः संयोगो नास्तीति प्रतिज्ञावाक्ये पदयोर्व्याघात:, 
ates नास्ति चेति। न । अन्यथा प्रतिज्ञानात्‌ | तथा हि, परमाणुभिरा- 
काशादीनां संयोगो नित्यत्वेनाभ्युपगतः परेण, तस्याजत्वमेव निषिध्यते, न 
सद्भावः । परमाणुभिराकाशादीनां संयोगोऽजो न भवति, सर्वज्ञेन महषिणा 
भजातत्वेन पृथगप्रतिपाद्यमानत्वात्‌ । यच्च अजं तदजत्वेन पृथगुपदिष्टं यथा 
"नित्यं पारिमाण्डल्यम्‌’ इति | 


अथ संयोगस्याप्राप्तिविरोधित्वम्‌, तत्तु न सम्भवत्येव, आकाशादेवि- 
भुत्वेन तत्परित्यागानुपपत्तेः । न चाश्रमविनाझाद्‌ विनाशोऽत्र, आश्रयस्यापि 
नित्यत्वात्‌ । न चान्यद्‌ विनाशकारणमस्तीत्यजत्वमेव । अवचनन्लु व्यामोहा- 
दपि सम्भवतीत्यन्यथासिद्धम्‌ | अस्य प्रतिषेधार्थमाह +परमाणुभिराकाशादीनां 
प्रदेशवृत्तिरन्यतरकमंजः संयोगः+ इति । कथमाकाशापरित्यागेन परमाणोः 
संथोगा विभागाइच भवन्तीति चेत्‌ ? यथा वृक्षापरित्यागेन देवदत्तस्य । तथा 
हि, मूलप्रदेशाद्ध्वंप्रदेशमारोहतः पुरुषस्य वृक्षापरित्यागेनेव संयोगा 
विभागाश्चोपलभ्यन्ते, 'मूलप्रदेशे वृक्षेण संयुक्तः, मध्यप्रदेशे, अग्रप्रदेशे' 
चेति । न च प्रदेशस्यैव ते संयोगाः, वृक्षेण संयुक्तः इति प्रत्ययोपलम्भात्‌ । 
्रदेशेनेव संयोगे 'प्रदेशेन संयुक्तो न वृक्षेण' इति ज्ञानं स्यात्‌ । न चैत- 
दस्ति । वृक्षेण संयुक्त: इति ज्ञानस्य सर्व॑स्यामवस्थायामुपलब्धेः | 

यदि च संयोगस्य प्रदेशवृत्तित्वात्‌ प्रदेशेनेव संयोगो न वृक्षेणेति, तहि 
तेऽपि प्रदेशाः स्वावयवापेक्षया अवयविन इति तत््रदेशानां संयोगः, तेषामप्य- 
वयवित्वात्‌ प्रदेशानामिति तावद्‌ यावन्निर्देशाः परमाणवः । तेषाञ्च निष्प्र- 
देशत्वात्‌ संयोगाभावेन दुव्यणुकादिप्रक्रमेण कार्यमिति क्षित्यादेरसम्भव एव । 


अथ निष्प्रदेशत्वेऽपि सति परमाणूनां प्रदेशत्वाद्‌ इष्यत एव संयोगर्स्ताह 

द्व्यणुकानां संयोगाभावे न त्र्यणुकमिति दूषणं तदवस्थमेव । न च परमाणुषु 

वर्तमान: संयोगो द्व्यणुकादिसमवेतं द्रव्यमारभते, व्यधिकरणस्यारम्भकत्वे- 
१० 

७४ व्योमवत्यां 
ऽतिप्रसङ्गात्‌ ।. तस्मात्‌ संयोगस्य प्रदेशवृत्तित्वमाश्रयाव्यापकत्वमित्यवयवे- 
नावयविना च संयोगो धटत एव । 

न च प्राक्ततस्य मूलप्रदेशे वृक्षेण संयोगस्यावस्थाने सत्युत्तरसंयोगेन 
शक्यं भवितुमिति तदुविनारको विभागोऽपि सिद्धः । यथा चात्र वृक्षापरि- 
त्यागेनेव पुरुषस्यान्यतरकमंजाः संयोगा विभागाशच भवन्ति तद्वदाकाशा- 
परित्यागेनेव परमाणोः संयोगा विभागाइच भविष्यन्तीति व्यापकत्वमतन्त्रम्‌ । 


तदेवं परमाण्वाकाशादिसंयोगस्योत्पत्तिविनाशकारणोपपत्तेर्नाजत्व- 
मिति । यच्च सूत्रकारस्यावचनं व्यामोहादपि सम्भवतीत्युक्तम्‌, तदसत्‌, 
तदभिहितानां पदार्थानां प्रमाणान्तरेणापि तथाभावोपलब्धेः सम्यगृज्ञानसिद्धौ 
तद्विरुद्धस्य मिथ्याज्ञानस्य निवृत्तेः | 


अथ विभूनां परस्परतः संयोगो भविष्यतीति । तथा -ह्याकाशम्‌ आत्मा- 
दिना संयुज्यते, मूर्तसंयोगित्वात्‌, घटवत्‌ । अस्य प्रतिषेधा्थंमाह *विभूनान्तु 
परस्परतः संयोगो नास्ति, युतसिद्ध्यभावात्‌* | यत्र यत्र संयोगस्तत्र तत्र 
युतसिद्धिरुपलब्धा | सा च संयोगस्य व्यापिका व्यावतंमाना स्वव्याप्तं संयोगं 
गृहीत्वा व्यावतंत इत्यन्यथासिद्धं साधनम्‌ । 

"सा पुनः* युतसिद्धिः | *द्वयोरन्यतरस्य वा पृथगृगतिमत्त्वं युताश्रय- 
समवायित्वञ्चेति+ । द्वयोः पृथगृगतिमत्त्वमन्यतरस्य वेति, इयं नित्यानां 
युतसिद्धिः । दवयोर्यृताश्रयसमवायित्वमन्यतरस्य वेति, अनित्यानाम्‌ | अस्यास्तु 
विस्तरेण विचारो विभागावसरे द्रष्टव्यः । न च विभूनां पृथग्गतिमत्त्वम- 
मूत्तेत्वात्‌ । युताश्रयसमवायित्वमपि न सम्भवत्येवांकार्यत्वादिति । 
संयोगविनाशप्रकारः 

विनाशस्तु सवंस्य संयोगस्येकार्थसमवेताद्‌ विभागात्‌, क्वचिद्‌ 
आश्रयविनाशादपि । कथम्‌ ? यदा तन्त्वोः सयोगे सत्यन्यतरतन्त्वा- 
रम्भकंऽशो कर्मोत्पद्यते, तेन कमंणा अश्वन्तराद्‌ विभागः क्रियते, विभा- 
गाच्च तन्त्वारम्भकसांयोगविनाशः, संथोगविनाशात्‌ तन्तुविनाशः, IT 


'विनाशे तदाश्रितस्य तन्त्वन्तरसंयोगस्य विनाश इति । 

विनाशस्य च सहेतुकत्वात्‌ कुत: संयोगो विनश्यतीत्याह » विनाशस्तु 
सवंस्य संयोगस्येकाथंसमवेताद्‌ विभागात्‌ + इति । ययोरेव संयोगस्तंयोरेव 
विभागात्‌ संयोगस्य विनाश:, तेन सता तस्यानुपलब्धे: । [ अत्र क्वचिदा- 
श्रयविनाशादपि' इत्यादिः 'तन्त्वारमभक संयोगविनाश इति' इत्यन्तस्य 


प्रशस्तपादीयग्रन्थस्य व्याख्या न दृस्यतेऽतोऽनुमीयते ग्रन्थः पतित इति | 


संयोगविनाशा [त्‌ तन्तुविनाशः] तन्तुविनाशे तदाश्रितस्य [तन्त्वन्तर] 
संयोगस्य विनाश इति । यदा तन्तुसंयोगविनाशसमकाल तन्त्वन्तरेऽपि कर्म 
सम्भाव्यते तदा आश्रयविनाशविभागाभ्यामपि संयोगस्य विनाश इति ज्ञेयम्‌ । 


विभागवेधस्यंम्‌ 
विभागो विभक्तप्रत्यनिमित्तम, शब्दवि भागहेतुश्च । 


इदानीं विभागस्य लक्षणपरीक्षणार्थम्‌ + विभागो विभक्तप्रत्यनिमित्तम्‌ « 
इत्यादि प्रकरणम्‌ । प्रतीतिः, प्रत्ययो, ज्ञानम्‌, प्रतीयतेऽनेनेति प्रत्ययोऽभि- 
धानम्‌ | वद्धेतुत्वमच्येषामपीति विभक्तग्रहणम्‌ । तथाप्याकाशात्मभ्यां व्यभि- 


चारपरिहारार्थ [रव्य | विशेषणत्वे सतीति द्रष्टव्यम्‌ | तथाहि, विभागः, इतरेभ्यो-. 


भिद्यते, द्रव्यविशेषणत्वे सति विभक्तप्रत्ययनिमित्तत्वात्‌, यस्तु न भिद्यते 
न चासावेवम्‌, यथा रूपादिरिति । त॒था विभक्तप्रत्ययो विदोष्यज्ञानत्वान्नतें 
विशेषणाद्‌ भवतीति परीक्षापरं वाक्यम्‌ । न चास्य वासनाप्रभवत्वम्‌, तस्याः 
पूर्वमेव प्रतिषेधात्‌ | विरळदेशोंत्पादश्च क्षणभङ्गनिषेधादेव निषिद्धः | 


अथ संयोगस्थानुत्पादे विनाशे च विभक्तव्यवहारान्नान्यो विभाग इति 
चेत्‌, न, विभागं विना संयोगविनाशस्थेवाभावात्‌ | तथा हि गुणानामाश्रय- 
विनाशाद्‌ विरोधिगुणप्रादुर्भावाच्च विनाशोपलब्धेः, यत्राश्रयविनाशस्तत्र 
संयोगस्याविनाशान्त विभक्तप्रत्ययः स्यात्‌, दृष्टश्च संयोगविनाशस्तेन 
कर्मणो गुणविनारो सामर्थ्यादर्शनात्‌, अन्यस्य विनाशहेतोरभावाद्‌ विभागो- 
ऽभ्युपगन्तव्यः | संयोगाभावे च भाक्तो विभक्त प्रत्यय इति । 

अर्थक्रियामाह्‌ « शब्दविभागहेतुशच »। वंशदलविभागाच्छब्दोत्पत्तिः, 
विभागाञ्च विभागोत्पत्तिरिति वक्ष्यामः । । 

अथ कथंलक्षणः कतिविधिश्चेति वाक्यमिहापि सम्बध्यत इति ज्ञेयम्‌, 


` पूर्ववत्‌ प्रतिसमाधानात्‌ | 


प्राप्तिपुविका अप्राप्तिविभागः | स च त्रिविधः । अन्यतरकर्भज 
उभयकर्मजो विभागजश्च विभाग इति। तत्रान्यतरक्मजोभयकमंजौ 
संयोगवत्‌ । विभागजस्तु द्विविधः, कारणविभागात्‌ कारणाकारण- 
विभागाच्च । 

लक्षणमाह + प्रासिपूविका अप्राप्तिविभाग ५ । प्राप्ति: संयोगः पूर्व 
यस्याः सा तत्पूविका, अप्राप्तिविभागः। सांयोगानुत्पत्तिश्चाप्राप्तिनं च 
प्राप्तिपुविकेति | 

अथ प्रापे: पूर्वकालत्वात्‌ कि कारणत्वम्‌, सति भावो वा ? सति भाव- 
मात्रम्‌, न तु कारणत्वमिति केचित्‌ । तत्तु न बुध्यामहे । क्रियावदन्वयव्यतिरे- 
काभ्यां विभागजन्मनि संयोगस्यापि व्यापारोपलब्धेः। न हि क्रियावत्‌- 
संयोगाभावे विभागो भवति, तद्भावे तु भवतीति । न चान्वयव्यतिरेकिण 
संयोगस्य विभागकारणत्वे किञ्चिद्‌ बाधकमस्ति, यस्य भयादकारणत्वमिष्येत । 
स्वकार्यविरोधित्वन्तु गुणानासिष्टं शब्दादो । प्रत्यासन्नश्च संयोगो विभागोत्प- 
्तावित्यसमवायिकारणम्‌ । यथोक्ता चाप्राप्तिविभाग इति लक्षणे संयोगवदा- 
कषेपप्रतिसमाधानम्‌ । 

«स॒ च चिविधः* एव । +अन्यतरकर्मज उभयकमंजो विभागजह्च 
विभाग * इति ।. ¥ तत्रान्यतरकर्मजोभयकर्मजौ संयोगवत्‌ इति । एतेन 
कमणा विभागेन च विभागो जन्यते, यथा स्थाणो: श्येनेनेति । अत्र हि 
श्येनावयविनि स्थाणुना तच्चरणविभागसमकालं कमंसञ्चिन्तनाद्‌ उभयोः 
्रत्यासन्नत्वे सति व्यापारः सम्भवतीति चिन्तनीयम्‌ । विभनाञ्च मर्तैरिति 
केवलेककमंज: | तथा द्वाभ्यां कमंभ्यां विभागैँश्च विभागो जन्यते । यथा 
मल्ळयोमेंषयोर्वेति | यथा हि मेषशिरसि कर्मोत्पन्नं रिरोऽन्तराद विभागं 
करोति एवं तदवयविनापि इत्यवयवावयविविभागत्रयमवयविविभागोत्पत्तौ 


प्रत्यासन्नत्वे सति सामर्थ्यावधारणात्‌ कारणमिति | तथा विभागरहिताभ्यां 
विभागो जन्यते, यथा 

विभागजस्तु व्याख्यायते । एतद्‌ द्विविधं कारणभेदादित्याह + कारणः 
विभागात्‌ कारणाकारणविभागाच्च » इति । नन्वनेकस्मादपि कारणादेकं 
कार्यंमुत्पद्यमानं दृष्टमिति न कारणभेदाद्‌ भेदो युक्तः, तन्न, सामग्रीभेदस्य 
विवक्षितत्वात्‌ । तथा ह्येका कारणविभागोपलक्षिता, अन्या तु कारणा- 
कारणविभागोपलक्षिता सामग्रीति, तद्‌भेदाञ्च विभागस्य भेदो घटत एव, 
सामग्रीभेदेन कार्यस्य घटादेर्भेददर्शनात्‌, विसुद्धधर्माधिकरणत्वाच्च विभिन्न 
प्रतिभासविषयत्वात्‌ । तथाहि, कारणविभागपूर्वंको विभागः सक्रियस्येव, 
कारणाकारणविभागपूर्वंकस्तु निष्कियस्येवेति । तथा कारणविभागपुवंको 
विभागः शब्दमारभते, कारणाकारणविभागपुवंको विभागो विभागमेवेति 
धर्मभेदः | तद्‌ भेदाच्चान्यत्र भेदोपलब्धेरिहापि भेदोऽवश्यम्भावी | 


तत्र कारणविभागात्‌ तावत्‌ कार्याविष्टे कारणे कर्मोत्पन्नं यदा 
तस्यावयवान्तराद्‌ विभागं करोति न तदा आकाशदिदेशात्‌ । यदा तु 
आकाशादिदेशाद्‌ विभागं करोति न तदा अवयवान्तरादिति स्थितिः । 


अतोऽवयवकमसं अवथवान्तरादेव विभागसारभते, ततो विभा- 
maa द्रव्यारम्भकसंथोगविनाशः, तस्मिन्‌ विनष्टे कारणाभावात्‌ कार्या- 
भाव इत्यवयविविनाशः । तदा कारणयोर्वतमानो विभागः कार्यविनाश- 
विशिष्टं कालं स्वतन्त्रं वावथवमपेक्ष्य सक्रियस्येवावयवस्थ कार्यसंयुक्ता- 
दाकाशादिदेशाद्‌ विभागमारभते, न निषिक्गियस्यः कारणाभावात्‌, 
उत्तरसंयोगानुत्पत्तावनुपभोग्यत्वप्रसङद्भःः । 

न तु तदवयवक्रमं आकाशादिदेशाद्‌ विभागं करोति, तदारम्भ- 
कालातीतत्वात्‌ । प्रदेशान्तरसंयोगन्तु करोत्येव, अङ्गृतसंयोगस्य कर्मणः 
कालात्ययाभावादिति । 


कारणविभागात्‌ तावद्‌ विभागमाह + कार्याविष्टे & इत्यादिना | 
कार्येणाविष्टं व्याप्तमारब्धकार्यमिति यावत्‌, तस्मिन्‌, * कारणे कर्मोत्पन्तम्‌ + 


न कारणमात्रे । यदा » अवयवान्तराद्‌ विभागम्‌ + द्रव्यारम्भकसंयोगविरो-' 


धिनम्‌ । + करोति न तदा आकाश्ञादिदेशात्‌ «1 # यदा तु.आकाशादि देशात्‌, 

७८ व्योमव॑त्यां 
न तदा अवयवान्तराद्‌ * विशिष्टं विभागमिति । * स्थिति: * विभागजविभाग- 
चिन्ताया: प्रतिज्ञा वा । 


ननु सववंमेतदसाम्प्रतम, विपरीतार्थव्यवस्थायां प्रमाणोपपत्तेः । 
तथाहि, विशिष्टकारणकमं, अवयवान्तरविभागोत्पत्तिसमकालमाकाइदेशेन 
विभागमारभते, अवयवकमंत्वात्‌, यद्‌ यदवयवकमं तत्तदवयवान्तरविभागो- 
त्पत्तिसमकालमाकारादेशेनापि विभागमारभते, यथा पद्मावयवकर्म, तथा 
चेतत्‌ कमं, तस्माद्‌ यथोक्तसाध्यम्‌ | एवं विशिष्टावयवाः, अवयवान्तरविभा- 
गोत्पत्तिसमकालमाकारदेशेन त्रिभज्यन्ते, अवयवत्वात्‌, पद्मपत्रवत्‌ | अवयव- 
विभागोऽपि, आकाशदेशे विभागेन संहोत्पद्यते, अवयवविभागत्वात्‌, पद्मावय- 
वविभागवतु | एवमन्यदप्यूह्यम्‌ । न चात्र पक्षधर्मत्वादीनामुपछब्धेर्बाधक- 
मस्तीति । 


असदेतत्‌, बाधकोपपत्तः | तथा हि, यत्र विभागद्वयजनकत्वं कर्मणो 
GE तत्र द्रव्यविनाशः, द्रव्यारम्भकसंयोगाविनाशः, तद्विरोधिविभागानुत्पादः, 
अवयवस्यास्वातन्त्र्यम्‌, तद्वृत्तित्वञ्च कर्मण इति व्यापका धर्मा दुष्टाः। ते च 
व्यावतंमानाः स्वव्या्तं विभागद्वयजनकत्वं गृहीत्वा व्यावर्तन्त इत्यन्प्रथा- 
सिद्धम्‌ । न चेवं विशेषविरुद्धानुमानमेतत्‌, धर्माणामव्यभिचारात्‌ । यत्र हि 
व्यभिचारिणो धर्मास्तत्रेव विशेषविरुद्ानुमानमिति | 


Fal अन्यत्र कार्यविशेषेण कारणविशेषप्रसिद्धे: कार्यविशेषप्रतिपादनार्थ 
तत्‌ | एकत्र .दरव्यारम्भकसंयोगविरोधिविभागोऽन्यत्र विभागमात्रम्‌ । न तु 
दृष्टान्तदार्टान्तिकयोरवेधम्यंमात्रमेवेति । 


न च कार्यविशेषः कारणविशेषं व्यभिचरतीति द्रव्यारमभकसंयोग- 
विरोधिविभागसम्पादने विभागमात्रजनने च कमणो विशेषोऽभ्युपगन्तव्यः | 
स तु क्षणिकेकद्रव्यवृत्तित्ववादिनामुभयत्रापि सम्भवाद्‌ एकत्राकाशदेशे 

विभागजनकत्वमन्यत्राजनकत्वमेव i विशेष इति कल्प्यते । तेन यदि स्वतन्त्रा- 
वयवकम आकारादेशेन विभागं कुर्यात्‌, द्रव्यारम्भकसंयोगविरोधिनो 
विभागस्यानुत्त्तिरिति संयोगाविनाशे द्रव्याविनाश: स्यात्‌ । 

न चात्रावयवविनाशात्‌ कायंद्रव्यस्य च विनाशः, . तदवयवकमंणो- 
5प्याकाशदेशेन विभागजनकत्वाभ्युपगमेश्वयवान्तरेण विशिष्टविभागानुत्पत्तौ 
संयोगाविनाशेन तस्याप्यविनाशः स्यात्‌ । एवमुत्तरोत्तरावयवेष्वपि आश्रय- 
विनाशेन विनाशाभ्युपगमे द्वयणकस्याविनाश:, तदाश्रयस्य नित्यत्वात्‌ । 

अथ संयोगविनाशाद्‌ द्व्यणुकविनाशस्ताहि द्रव्यारम्भकसंयोगविरोधि- 
विभागो५भ्युपगन्तव्य:, तेन सता आश्रयाविनाशेनापि विनाशोपपत्ते: | 


तथाहि, द्रव्यारम्भकसंयोगविनाशाद्‌ विनष्टे समवायिकारणे तदाश्रितस्य 
कार्यद्रव्यस्य विनाशो घटत एवं तस्माद्‌ यत्र द्रव्यविनारास्तत्र अवयवकर्म 
आकाइदेशेन विभागं नारभत इति । प्रयोगस्तु, स्वतन्त्रावयवकर्म, अवयवान्त- 
रेण द्रव्यारम्भकसंयोगविरोधिविभागसमकालमाकाशदेशेन विभागं नारभते, 
अवयवकमंत्वात्‌, पद्मपत्रकमंवत्‌ । तथा, स्वतन्त्रावयवः, अवयवान्तरेण 
विरिष्टविभागसमकालं नाकाशदेशेन विभजते, अवयवत्वात्‌, पद्मपत्रवत्‌ | 
एवं विभागादेरपि पक्षीकरणेनानुमानमूह्यम्‌ । 

विशिष्टविभागानामुत्पत्तिश्चात्र द्रव्याविनाशेनेव निश्चीयत इति सपक्ष- 
धर्मत्वम्‌ पद्मावयव pate: | न च विशिष्टविभागसमकालमाकाशदेशेन 
विभागमारभमाणं किञ्चिदूपलब्धमिति विपक्षाभावादन्वयाव्यभिचारेणेव 
गमकत्वं ज्ञेयम्‌ । सामान्येन तु अवयवविभागसमकालमाकाशदेशेन विभाग- 
जनकत्वप्रतिषेधे साध्ये व्यतिरेकाव्यभिचारेणापि गमकत्वमिति । 


तथाहि, स्वतन्त्रावयवकमं, अवयवान्तरविभागसमकालमाकाशदेशेन 
विभागं नारभते, स्वतन्त्रावयवकमंत्वात्‌, यत्त्वारभते न तत्‌ स्वतन्त्रावयवकर्म, 


यथा पद्मपत्रकर्मति । तथा स्वतन्त्रावयवः, अवयवान्तरविभागसमकालं नाकाश- _ 


देशेन विभजते, स्वतन्त्रावयवत्वात्‌, यस्तु विभजते न चासौ स्वतन्त्रावयवः, 
. यथा पद्मपत्रमिति । स्वातन्त्यन्तु क्रियाक्रमेण द्रव्यविनाशे भवतीति पूर्व 
मेवोक्तम्‌ | न चेतत्‌ पद्मावयवसङ्कोचादिक्रयायां सम्भवति, द्रव्यविनाशा- 
दरांनात्‌ | 

अथ पद्मावयवकर्मापि अवयवविभागसमकालमाकारादेशेत विभाग- 
मार्‌मत इत्यतीन्द्रियत्वादनुमानं प्रमाणं वाच्यम्‌, प्रमाणं विना प्रभेया सिद्धेः | 

८० व्योमवत्यां 


तत्र यदि अस्वतन्त्रावयवकमंत्वं व्यतिरेकाव्यभिचारेण गमकमितरेतराश्रयत्वं 
स्यात्‌, एकाप्रसिद्धावितराप्रसिद्धेरिति । . 


नेतदेवम्‌, आकाशदेशेनास्वतन्त्रावयवकमंणो विभागजनकत्वे बाधका- 
भावात्‌ । तथाहि, स्वतन्त्रावयवकमंणो द्रव्यारम्भकसंयोगविरोध्युत्पादकत्वम्‌ 
आकाशदेशेन विभागजनकत्वे बाधकमस्ति, नेवमत्रेति । 


तथाहि, पद्मावयवकमं, आकाशदेशेन विभागमारभते तदारम्भकबाधका- 
ुत्पत्तौ कमंत्वात्‌, यद्‌ यदेवं तत्तदाकाशादिदेशेन विभागमारभते, यथा 
अनारब्धकार्य परमाणुक्मेति | अवश्यञ्च परमाणोराकाशादिदेशेन सम्बद्ध- 
स्योत्पन्नं कमं तत्संयोगनिवत्तंकं विभागमारभते, तदन्तरेण पूर्व॑संयोगावस्थाना- 
दुत्तरसंयोगानुत्पत्तौ द्व्यणुकादिघ्रक्रमेण कार्यानुत्पत्तिप्रसङ्गात्‌ | 


अन्ये तु अस्वतन्त्रावयवकमंणो यथा अवयवान्तरविभागसमकालम्‌ 
अकारणेन तृणादिना विभागजनकत्वम्‌, एवमाकाशादीनामपीति मन्यन्ते । 
तुणादिविभागश्च पद्मावयवस्य प्रत्यक्ष इत्युदाहरणम्‌ । न चेवं स्वतन्त्रावयव- 
कर्मणोऽपि अकारणेन विभागजनकत्वं प्रत्यक्षसिद्धमस्ति (विवादोपपत्ते- 
रित्यलम्‌ ?) । नापीदमसदुत्तरम्‌ । प्रसङ्गसमापेक्षायामुदाहरणेऽपि क्त्रचिदनु- 
मानोपन्यासाभ्युपगमात्‌ । 

अंत: स्वतन्त्रावयवकमं * अवयवान्तरादेव विभागमारभते, विभागाच्च 
्रव्यारम्भकसंयोगविनाशः, तस्मिन्‌ विनष्टे कारणाभावात्‌ कार्याभाव 
इत्यवयविविनाशः * | ततः स्वतन्त्रावयवस्याकादादेशेन विभागो वाच्यः | 
तदन्तरेण पूर्व॑संयोगस्यावस्थानाढुत्तरसंयोगानुत्पत्तौ कर्मणः कालान्तरावस्था- 
यित्वं नित्यद्रव्यसमवेतस्य च नित्यत्वं स्यात्‌ । न चेतदस्ति, कमणः क्षणिकः 
त्वोपलब्धेः । न च विनाशहेतु विना अस्य . विनाशः [तादुशविनाशस्य ] 
प्रतिषेधात्‌ | अतोऽन्यस्य विनाशहेतोरभावादुत्तरसंयोगस्यैवान्वयव्यतिरेकाभ्यां 
कर्मविनाशे सामर्थ्यावधारणात्‌ कारणत्वमिति । 


न चोत्तरसंयोगः पुर्वंस्याकाशदेशेन संयोगस्य प्रतिबन्धकस्यावस्थाने 
भवतीति तदुविनारहेतुविभागो निश्चीयते | न चासौ क्रियातः सम्भवत्युक्त- 

न्यायात्‌ । असमवायिकारणं विना च विभागस्योत्पत्तिनोंपलब्धेति अन्यस्या- 
समवायिकारणस्याभावात्‌ कारणयोव॑त॑मानो विभागः प्रत्यासन्नत्वे सति 
समानजातीयत्वादसमवायिकारणमिति । यत्र हि समानजातीयं नास्ति तत्र 
विजातीयमेवासमवायिकारणमिति कल्प्यते । क्रिया तु विद्यमानाप्यत्र बाधक- 
संदूभावादकारणमेव | तस्मात्‌ # कारणयोव॑त्तमानो विभाग; # कार्यसंयक्तात 
काय॑सयोगोपलक्षितात्‌ » आकाशादिदेशाद्‌ विभागमारभत + इति । आदि- 
पदेनात्मादेरवरो 


किमपेक्ष्य इत्याह * कार्यविनाशविदिष्टं कालम्‌ * इति । कार्यविनाशो 
द्रव्यविनाश:, तदूविशिष्टं कालम्‌ । तद्विनाशात्‌ स्वतन्त्रोऽवयवस्तं च 
अपेक्ष्यारभत इति | 

अन्ये तु कायंविनाशविशिष्टं कालमिति सामान्याभिधानात्‌ संयोगविनाश- 
विशिष्टमपेक्ष्य द्रव्यविनाशसमकालमारभत इति Fadi +स्वतन्त्रं वा 
अवयवमपेक्ष्य # इति । द्रव्यविनाशादूध्वं स्वातन्त्र्यमस्येति उपचारेण पूर्वं- 
मेवोच्यते | स्वतन्त्रभीइवरं वा, अवयवं वा, अपेच्ष्येति | 


कस्येत्याह + सक्रियस्थेव * इति । अथ कारणविभागस्योभयवृत्तित्वा- 
विशेषात्‌ सक्रियस्याकाशादिदेशेन विभागः, * न निष्क्रियस्य * इति । किमत्र 
नियामकम्‌ ? उत्तरसंयोगोत्पत्तिरिति | तथा हि, विभागात्‌ संयोगविनारो सति 
कर्म उत्तरसंयोगं करोति, तस्माद्‌ बिभाग: कमं च व्यावर्तते । निष्किये 
तृत्पन्नो विभागः कथमुत्तरसंयोगानुत्पत्तो व्यावर्तेत न च विभागात्‌ पूर्वं 
संयोगनिवृत्तावुत्तरसंयोगोत्पत्ति्थुक्ता, कारणस्य कमंणोऽभावात्‌ । असंयुक्तस्य 
चाकाशादिभिरवस्थाने तेषामसर्वंगतत्वं स्यात्‌ । न चान्यकमंसम्पादितः 
संयोगोऽन्यक्रियाजन्यस्य विभागस्य निवर्तको दृष्टः | तस्मात्‌ स्वकारणकमंकार्या 
उत्तरसंयोगाद्‌ विभागस्य निवृत्तिदृष्टेति । * उत्तरसंयोगानुत्पत्तावनुपभोग्यत्व- 
प्रसङ्ग; + इति । निष्प्रयोजनत्वस्य प्रसङ्गः, विनाशित्वप्रसङ्भश्चेति | 
तस्य हि परवेसंयोगनिवतंनाद्‌ उत्तरसंयोगोत्पत्तौ सप्रयोजनत्वं विनाशित्वञ्च 
"घटते | 

११ 

यद वा निष्कियस्थाकाशादिदेशेन विभागाभ्युपगमे सक्रियस्योत्तर- 
संयोगानुत्यत्ति:, कारणाभावात्‌, न तु निष्क्रियस्य विभागजविभागप्रतिषेधे 
कारणाभावो हेतुः, समवाय्यादिकारणानां सम्भवात्‌ । तथाहि, निष्क्रिया- 
वयवाकाशादे: समवायिकारणत्वम्‌, विभागस्यासमवायिकारणत्वम्‌, शेषं निमित्त- 
कारणमित्यस्ति कारणसद्भावः । तस्मादुत्तरसंयोगप्रतिषेधे कारणाभावो 
हेतुः । तथाहि, सक्रियस्याकाशादिदेशेन विभागानभ्युपगमे प्राक्ततसंयोगस्य 
प्रतिबन्धकस्यावस्थानाद्‌ उत्तरसंयोगानुत्पत्तिः, तदनुत्पत्तावनुपभोग्यत्वं निष्प्र- 
योजनत्वं विभागकमंणोरिति | 


अन्ये तु न निष्क्रियस्याकाशादिदेशेन विभाग इति | असदेतत्‌ | कुतः ? 
कारणाभावात्‌ । प्रमाणाभावादित्युक्ते परेण बाधकमाह उत्तरसंयोगानुत्पत्ता- 
वनुपभोग्यत्वम्‌ अविनाशित्वं विभागस्येति | 


अथ यद्यपि अवयवकर्म अवयवान्तरविभागसमकालमाकाशादिदेशेन 
विभागं नारभते तथापि कार्यविनाशादूर्ध्वमारप्स्यत इति तन्निषेधार्थमाह 
*न तु तदवयकमं आकाशादिदेशाद्‌ विभागम्‌ ५ आरभते, विरम्य व्यापार- 
प्रतिषेधात्‌ । तदेतदाह + तदारम्भकालातीतत्वात्‌ » इति । तस्य कर्मणो 
विभागारम्भककाल:, तस्य वा विभागस्यारम्भककालः तदारम्भकालः, 
तस्यातीतत्वादिति । 


- अथ कर्मणो विरम्य व्यापारप्रतिषेधे कथमुत्तरसंयोगः ? न, विरम्य 
व्यापारप्रतिषेधस्यापरिज्ञानात्‌। तथाहि, कर्म विभागं कृत्वा पुनविभागं 
नारभते, MOA कृत्वा पुनवेंगम्‌, न पुनः संयोगं नारभते इत्याह #उत्तर- 
संयोगन्तु | ? प्रदेशान्तरसंयोगन्तु | करोत्येव अङ्कृतसंयोगस्य कर्मणः 
[ काळात्ययाभावात्‌ |+ कालात्ययो विनाशस्तस्याभावादिति । दृष्टश्चात्र 


सद्भावेऽपि तस्य विनाशः । तेनोत्तरसंयोगजनकत्वं कमँणोऽभ्युपेयम्‌ | 
तस्मात्‌ तस्य निवृत्तिरिति । 


कारणाकारणविभागादपि कथम्‌ ? यदा हस्ते कर्मोत्पन्नम्‌ अवय- 
वान्तराद्‌ विभागमकुवंद्‌ आकाशादिदेशेभ्यो विभागानारभ्य प्रद शान्तरे 

संयोगानारभते तदा ते कारणाकारणविगागाः कर्म यां दिशं प्रति कार्या- 
रम्भाभिमुखं तामपेक्ष्य कार्याकार्यविभागानारभन्ते । तदनन्तरं कारणा- 
कारणसंयोगाच्च कार्याकायंसंयोगानिति । 

कारणाकारणविभागादपि विभागः कथं भवतीत्याह + यदा हस्ते कर्मोत्प- 
न्तम्‌ » इत्यादि | हस्ते स्वकारणात्‌ कर्मोत्पन्नमवयवान्तरविभागं द्रव्यारम्भक- 
संयोगविरोधिनमकुवंद्‌ आकाशादिदेशेभ्यो विभागानारभत इत्यादिपदेनात्मा- 
देरवरोधः | तांस्त्वारभ्य यदा पुर्वंसंयोगविनाशे सति प्रदेशान्तरैराकाशादिदेशै: 
संयोगानारभते तस्मिन्‌ काले «ते कारणाकारणविभागाः कार्याकार्य 
विभागानारभन्ते # इति । हस्तः शरीरस्य कारणम्‌ आकाशादि चाकारणं 
तद्विभागाः, कार्य शरीरं हस्तस्य भकार्यमाकाशादि, तद्दिभागानारभन्त इति । 
तदुत्पत्तौ शरीराकाशादेः समवायिकारणत्वम्‌, हस्ताकाशादिविभागानाञ्च 
असमवायिकारणत्वम्‌ । प्रत्यासत्तिस्तूभयरूपापि सम्भवतीति बाधकानुपपत्ते- 
ग्राह्या | कार्येकार्थसमवायान्न व्यधिकरणत्वम्‌, एवंविधायाः प्रत्यासत्तेरन्यत्र 
कमंण्युपलम्भात्‌ | 

अथ प्रत्यक्षेणेव हस्तपुस्तकविभागसमकालं शरीरस्यापि तेन विभागो- 
पलब्धे: कर्मवासमवायिकारणमिति कल्प्यते ? न, आशुभावित्वेन उत्पलपत्र- 
शतव्यतिभेदवत्‌ प्रत्यक्षाभिमानस्य भ्रान्तत्वात्‌ । यथा हि, युगपदुत्पलपत्रशतं 
व्यतिभिन्नमिति प्रत्यक्षज्ञानं ग्राहिणानुमानेन बाध्यमानत्वादप्रमाणम्‌, एवं 
तत्रापि हस्तविभागसमकालं शरीरस्यापि तेत विभाग इति योगपद्यज्ञानमनु- 
बानबाधितत्वादप्रमाणम्‌ । किमनुमानमिति चेत्‌ ? अवयवकमंणो विभिन्ना- 
श्रयत्वम्‌ | तथाहि, विवक्षितावयवकमं, स्वाश्रयव्यतिरिक्ताधारसमवेतमेव 
विभागं नारभते, कमंत्वात्‌, उभयाभिमतकमंवत्‌ । न च अनुष्णो5॑ग्नि:, 
कृतकत्वाद्‌ इत्यनुमानवत्‌ प्रत्यक्षेणास्थ विरोधः, पञ्चरूपत्वात्‌ | तथाहि, 
दुष्टमनुमानं प्रत्यक्षेण स्वविषयसहकारिणा बाध्यते, दुष्टश्व प्रत्यक्षमनुमानेनेति । 
तस्मादनुमानस्याबाधितविषयत्वाद्‌ विभागेऽपि आशुभावित्वेन यौगपद्यग्रहणम्‌, 
न अर्थतथाभावादिति | ृष्ट्चानेकक्षणशतव्यवधानेऽप्याशुभावित्वं भ्रमनि- 
मित्तम्‌ उत्पलपत्रशतव्यतिभेदे, कि पुनरेकक्षणव्यवधाने क्षणद्वयव्यवधानेवेति । 

तथाहि कारणाकारणविभागात्‌ संयोगविनाशे सति कार्याकार्यविभा- 
गाभ्युपगमाद्‌ एकक्षणव्यवधानम्‌, कारणविभागपूर्वंकस्य तु विभागस्य संयोग- 
विनाशे द्रव्यविनाशे चानन्तरं भवनमिति क्षणद्वयव्यवधानम्‌ | उत्पलपत्रा- 
वयवेषु तु वेगवत्सूच्यादिसम्बन्धात्‌ कर्मोत्पत्तौ विभागात्‌ संयोगविनाशे सति 
पत्रविनाशः, पुनः पत्रान्तरे सम्बन्धात्‌ अवयवकर्मोत्पत्तिरित्ययं क्रमः पत्रशते- 
ऽप्यूह्य इत्यनेकक्षणशतव्यवधानेऽप्याशुभावित्वस्य भ्रमनिमित्तत्वा भ्यु पगमात्‌ । 
एकक्षणव्यवधाने तु भविष्यत्येव | तस्माद्‌ आशुभावित्वेन यौगपद्याभिमानस्य 
श्रान्तत्वात्‌ कारणाकारणविभागाः कार्याकार्यविभागानारभन्त इति | 

» तददन्तरम्‌ + कार्याकार्यंविभागानन्तरस्‌, प्राकनसंयोगविनाशे सति 
कारणाकारणसंयोगश्च कार्याकार्यंसंयोगानारभन्ते, न: पूर्वस्‌, प्राक्ततसंयोगस्य 
प्रतिबन्धकस्यावस्थानात्‌ | इदन्तु चिरोत्पन्नानां संयोगजसंयोगस्य पूवं 
प्रतिज्ञातस्य विभागजविभागानन्तरभावित्वात्‌, समभानोपायतया च अत्रेव 
निरूपणमिति । 

अथ शारीरस्याकाशादिना विभाग: संयोगश्चेति कि प्रमाणम्‌ ? 
अनुमानम्‌ । तथाहि, शरीरम्‌, स्वकारणविभागिना विभजते, तद्बिभागि- 
कारणकार्यत्वात्‌, वीरणविभागितन्तुकार्यपटवत्‌ । आकाशादि वा, 
स्वविभागिकारणकार्यंण विभजते, तत्कारणविभागित्वात्‌, तन्तुविभागिवीरण- 
वत्‌ । एवं शरीरम्‌, स्वकारणसंयोगिना संयुज्यते, तत्संयुक्तकारणकार्ये- 
त्वात्‌, वीरणसंयुक्ततन्तुकार्यपटवत्‌ | सिद्धे तु शरीराकाशदिसंयोगे शरीरस्य 
तस्मिन्‌ काळे निष्क्रियत्वाद्‌ अवयवक्रियायारच सत्त्वेन आश्रयान्तरेणेव समवेत” 
कार्यजनकत्वप्रतिषेधात्‌, असमवायिकारणञ्च विना भावस्योत्पत्तेरदर्शनात्‌, 
अन्यस्य चासम्भवे सति कारणाकारणसंयोगात्‌ तस्योत्पत्तिः कल्प्यत इति । 
शरीराकाशादि समवायिकारणम्‌ | विशिष्टा च दिङ्निमित्तकारणमिति । ` 

यदिकारणविभागानन्तरं कार्यविभागोत्पत्तिः कारणसंयोगाच्चानन्तरं 
कार्यसंयोगोत्पत्तिः, | नन्वेवमवयवावयविनोर्युतसिद्धिदोषप्रसङ्क इति | 


' न, युतसिद्ष्यपरिज्ञानात्‌ । सा पुनद्वयोरन्यतरस्य वा प॒थगृगतिमत्त्वम्‌, 


इयन्तु नित्यानाम्‌, अनित्यानान्तु युतेष्वाश्रयेषु समवायो युतसिद्धिरिति | 

PRAT तयाग: (सद: । अण्बाकाशयोस्त्वाथयाब्तराभावेदप्यन्यतरस्थ 
as moega सतो mia पश $ aga ar थो 
घु रवात aama सिद्धो । तन्तुपटयोरनित्ययोराक्चयान्त- 


राभावात्‌ परल्परतः सथोगविधागाभाव इति । दियादीनान्लु gaai- 
qe पटा Cees peerage छरेण a hee ee माट 
RETAANE परस्परण संयोगावभागाभाव डात | 


एवं निर्णीते विभागजविभागे पूर्वपक्षवादी असद्दूषणमाह + यदि 
नरणावभायानन्तरं कार्यविभागोत्पत्तिः कारणसंयोगाच्चानन्तरं कार्यसंयो- 
गोत्पत्ति: ५ न समकालम्‌ । + नन्वेवम्‌ अवयवावयविनोर्युतसिद्धिदोषप्रसङ्ग 
इति + । न युक्तमेतत्‌ | कुतः ? + युतसिद्ध्यपरिज्ञानान्‌ & । न परेण qa- 
ति। तर्थाह्‌, परस्परसंयोगविभागयोग्यता यृत- 
अवयवानां हि पदार्थान्तरैः संयोगविभागयोग्यता तथा अवयविनः 
सम्भवत्यंव न तु परस्परमित्यव्यभिचारः। सम्भवे वा युतसिद्धिरेवेति न 
समवायः स्यात्‌ । अस्ति चासाविति वक्ष्यामः । 


(fe ` 
दिद्धावज्ञाता यत एवमाह 


इदन्तु सामान्यलक्षणं युतसिद्धेविशेषलक्षणाल्लभ्यत एव, विशेषस्य सा- 
मान्यव्याप्तत्वदिति विशेषरक्षणमाह्‌ + सा पुनद्व॑योरन्यतरस्य वा पृथग्गति- 
मत्वम्‌ » इतीयं नित्यानां युतसिद्धिः । eat: परमाण्वोः पृथग्गतिमत्त्वं युत- 
सिद्धिः, आकाशपरसाण्वोइचान्यतरस्य पृथग्गतिमत्त्वमिति | तच्च परस्परं 
संयोगविभागजननयो्यत्वं विवक्षितम्‌ । ' अन्यथा हि इच णुकारम्भकयोः पर- 
माण्वोद्वर्यणुके ब्रजति गमनोपलब्धेद्व्यणुकेन सह्‌ यूतसिद्धिः स्यात्‌ । 


अनित्यानान्तु युतेषु पृथग्भूतेष्वाश्रयेषु समवायो युतसिद्धिरिति । 
नन्वेवमपि अवयवावयविनोर्युताश्रयसमवायाद्‌ युतसिद्धिः स्यात्‌ । तथाहि, 
अवयवी अवयवेषु वर्तते अवयवाइ्च स्वावयवेष्विति युताश्रयसमवायः ? न, 
अभिप्रायापरिज्ञानात्‌ | यदा [ ? था | घटतदाश्रयव्यतिरेकेण आश्रयान्तरे 
समवायः पटस्य, पटतदाश्रयव्यतिरेकेण ` घटस्य नेवमवयविनोऽवयव- 
व्यतिरेकेण आश्रयान्तरे समवायः, तस्मान्न युतसिद्धिः । अत्रापि द्रयोर्यृता- 
श्रयसमवायित्वम्‌ . अन्यतरस्य वेत्यनुवतंते | दृयोयंथा घटपटठयोरन्यतरस्य, 

८६ व्योमवत्याँ 
यथाकाशघटयोरन्यतरस्य, घटस्य युतेष्वाश्रयेष्वसमवायो नाकाशस्य, 
अनाश्रितत्वात्‌ | 

नन्वेवं तहि नित्येष्विवानित्येष्वपि पृथग्‌्गतिमत्त्वस्य सम्भवात्‌ सेवास्तु, 
कृतं युताश्रयसमवायित्वेनाव्यापिना । नेतदेवम्‌, अनित्येषु पृथग्‌गतिम- 
त्वस्यान्वयव्यतिरेकाभावाद्‌ युताश्रयसमवायित्वमेव | ततूसद्भावात्‌ सेव 
युतसिद्धिरित्याह + त्वगिन्द्रियशरीरयो: पृथग्‌गतिमत्त्वं नास्ति ० । युतेषु तु 
समवायोऽस्तीति # परस्परेण संयोग: सिद्ध: «| तथाहि, त्वगिन्द्रियशरीरयो- 
रामरणं विभागानुपपत्ते: पृथग्गतिमत्त्वाभावे$पि परस्परेण संयोगप्रसिद्धेयुंता- 
श्रयसमवायित्वमेव युतसिद्धि:, तयोरितरेतराश्रयपरिहारेण स्वाश्रयेष्वेव 
समवायात्‌ | एवम्‌ उत्पन्नमात्रस्य घटादेगंतिमत्त्वाभावेऽपि रूपाद्युत्पत्तिसम- 
कालम्‌ आकाशादिना संयोगोपलब्धेरन्यतरस्य युताश्रयसमवायित्वमेव 
युतसिद्धि: । 

नित्यानान्तु युताश्रयसमवायाभावेऽपि संयोगविभागोपलब्धे: पृथगृगति- 
मत्त्वमेव युतसिद्धिरित्याह + अण्वाकाशयोस्तु + युताश्रयसमवायित्वाभावे5पि | 
+ अन्यतरस्य पृथगूगतिमत्त्वात्‌ संयोगविभागौ सिद्धौ + इति । 

एवमनित्यानां युताश्रयसमवायित्वस्य, नित्यानान्तु पृथग्‌गतिमत्त्वस्या- 
न्वयोपदशंनान्तरं व्यतिरेकमाह « तन्तुपटयोरनित्ययोराश्रयान्तराभावात्‌ 
परस्परतः संयोगविभागाभाव इति « यद्यपि तन्तवोंऽशुषु वर्तन्ते तथापि पटद्रव्ये 
न तन्तुव्यतिरेकेण आश्रयान्तरमस्तीति युताश्रयसमवायित्वाभावः | तदभावान्न 
परस्परेण संयोगविभागाविति | विशिष्टञ्च पृथग्गतिमत्त्वस्य घटपरमाण्वोस्तु 
उभयसम्भवाद्‌ उभयावरोधोऽन्यतरावरोधो वेति, उभयाव रोध एव [? इव] 
भन्यतरावरोधे विशेषहेत्वभावात्‌ | तथाहि, नित्ये परमाणौ पृथग्‌गतिमत्त्वम्‌ 
अनित्ये तु घटे युताश्रयसमवायित्वम्‌ उभयोरुभयत्रान्वयव्यतिरेकाभ्यां समर्थंनाद्‌ 
अत्र सम्भवेन ग्रहणं न्याय्यम्‌ | यत्र चानित्यमेव तत्र पृथग्गतिमत्त्वसदूभावेऽपि 
युताश्रयसमवायित्वस्यावरोधः, यथा घटाकाञशयोद्व॑योर्वा घटयोरित्यलमति- 
विस्तरेण । तस्मात्‌ कारणविभागानन्तरं कार्यंविभागः, कारणसंयोगान्तरं 
कार्यसंयोगो युतसिद्धिरिति अपरिज्ञातयुतसिद्धेवेंचनमिति | 

गुणवैधम्यंप्रकरणम्‌ ८७ 

विभागविनाशप्रकारः 

विनाशस्तु सर्वस्य विभागस्य क्षणिकत्वात्‌, उत्तरसंयोगावधि सद्‌ 
भावात्‌ क्षणिक इति । नतु संयोगवद्‌ ययोरेव विभागस्तयोरेवसंयो- 
गाद्‌ विनाशो भवति । कस्मात्‌ ? संयुक्तप्रत्ययवद्‌ विभक्तप्रत्ययानुवृत्त्य- 
भावात्‌ । तस्माद्‌ उत्तरसंयोगावधि सद्भावात्‌ क्षणिक इति। 

अथेदानीं विनाशमाह + विनाशस्तु स्वस्थ विभागस्य क्षणिकत्वात्‌ + 
इत्यादिना । ननु क्षणिकत्वम्‌ आशुतरविनाञित्वम्‌, तत्र [? =a] विभागस्य 
विनाशे साध्ये साध्यान्न विशिष्यते ? न, व्यवहारस्य साध्यत्वात्‌ । तथाहि, 
विभागो, विनाशीति व्यवहत्तंव्यः, क्षणिकत्वात्‌ । यद्‌ वा क्षणिकत्वम्‌ 
आशुतरविनाशकारणसंयोगित्वम्‌, तस्माद्‌ विभागस्य विनाशे साध्ये न 
साध्याविशिष्टता | अथ कि तद्‌ विनाशकारणम्‌ ? उत्तरसंयोगः | कथम्‌ ? 
*उत्तरसंयोगावधि सद्भावात्‌ + । उत्तरसंयोग एवावधिः सीमा सद्भावे यस्य 
इत्युत्तरसंयोगं यावत्‌ सद्भावः, तदनन्तरमभाव इत्यन्वयव्यतिरेकाभ्यामुप- 
लब्धम्‌ । «न [तु] संयोगवत्‌+ अस्य विनाश इति । यथा हि, ययोरेव 
संयोगस्तयोरेव विभागात्‌ संयोगस्य विनाशो नेवम्‌+ ययोरेव विभागस्तयोरेव 
संयोगात्‌ +विभागस्य विनाशः । कि तहि ? तयोरन्येन वा स्वकारणकमंजः, 
तत्संयोगजो वा संयोगोऽस्तु तस्माद्‌ विनश्यतीति ।` 

अथ संयोगस्य विभागमात्राद्‌ अविनाशवदू विभागस्यापि संयोगमात्रेण 
अविनाशः किमिति नेष्यत इत्याह *संयु क्तप्रत्ययवद्‌ विभक्तप्रत्ययानुवृत्त्य- 
भावात्‌+ अस्य विनाशप्रसङ्गात्‌ | यथा हि, संयोगे विभागमात्रोत्पादे संयुक्त- 
्रत्ययानुवृत्तिः संयुक्तं संयुक्तम्‌’ इति दृष्टा नेवं विभागस्य संयोगमात्रोत्पादे 
विभक्तप्रत्ययानुवृत्तिरस्ति । +तस्माद्‌ उत्तरसंयोगावधिसद्‌भावात्‌ क्षणिकः » 
इत्युपसंहारः | 

' अन्ये, न तु संयोगवदवस्थितो विभागः। कस्मात्‌ ? ययोरेव 

संयोगादस्य विनाशप्रसङ्गात्‌ | यथाह्मवस्थितः संयोगस्तयोरेव विभागाञ्निवतंते, 
विभागोऽप्येबं तयोरेव संयोगान्निवरतेत । इष्यत एवेति चेत्‌ ? तदसत्‌, 
संयुक्तप्रत्ययवद्‌ विभकतप्रत्ययानुवृत््यभावात्‌ T ह्यर्थान्तरेण विभागे संयुक्त- 

८८ व्योमवत्यां 


प्रत्ययानवत्तिवद अर्थान्तरेण संयोगे विभक्तप्रत्ययानुवृत्तिरस्तीति । यच्चा- 
प्रातिज्ञाने तद्‌ बाधकसद्भावात्‌ संयोगाभावे द्रष्टव्यमिति । अन्यथा हि पिण्डस्य 
देशान्तरगमने मरणे वा अवस्थितत्वाद्‌ एक पिण्डग्रहणेऽपि ग्रहणं स्यात्‌ । न 
चैतदस्ति । तस्माद्‌ विद्यमानक्रिये द्रव्ये विभक्तप्रत्ययो मुख्यो$न्यदा तु तत्सा- 
मान्याद्‌ भाक्त इति । 


ववन्िदायविनाशादेच विनश्यतीति । कथम्‌ ? यद हित 
कारणावयवेऽशो कर्मोत्पञ्चम्‌ अंश्वन्तराद्‌ विभागमारभते तदे स्त 
रेऽपि melee विभागाच्च तल्त्वारस्भकसंथोगविनाशस्तन्तुकयंणा 
तन्त्वन्तराद्‌ विभागः feud इत्येकः क 
विभागात्‌ तस्तुसंयोगविनाशस्तल्मिन्नेव 
विनाशः, तस्मिन्‌ विनष्टे तदाश्चितत्थ तरवस्तरविभागल्य ` विनाश: 
इति । 


gn- 

एवं ताह उत्तरविभागावुत्प्तिप्रसक्कः कारणविभागाभाषात, तत 
प्रदेशान्तरसंग्रोगवति संयोगाथाव इत्यतो विरोधिमुणासस्थवात्‌ TAT 
श्चिरकालावस्थाबित्वम्‌, निष्यद्रव्यसमवेतश्थ च नित्यत्वसिति दोष 
कथस्‌ ? यदा द्व्यणुकारम्भकपरसाणो कर्णोत्पञ्ञन्‌ अण्बन्तराद्‌ विभाग 
करोति सदेवाण्वन्तरेऽपि कर्म, ततो यस्मिन्नेव काले विभागाद्‌ 
दरव्यारस्भकसंयोगविनाशस्तदैवाण्वन्तरकर्मणा द्व्यणुक्काण्योधिभाशः 
क्रियते, ततो यस्मिन्येव काले विभागाद्‌ द्व्यणुकाणुसंघोगस्थ विनाश- 
स्तस्मिन्नेव काले संयोगविनाशाद्‌ द्व्यणुकस्य विनाशः, तस्मिन्‌ 
विनष्टे तदाश्चितस्थ द्व्यणुकाणुचिभागस्थ विनाशः । ततश्च विरोधि- 
गुणासम्भवान्नित्यद्रव्यससवेतकर्मणो नित्यत्वसिति ? तन्त्वंश्वन्तरवि- 
भागाद्‌ विभाग इत्यदोषः । आश्रयविनाशात्‌ तन्त्वोरेव- विभागो 
विनष्टो न तत्त्वंश्‍वन्तरविभाग इत्येतस्मादुत्तरो विभागो जायते | 
अङ्गुल्याकाशविभागाच्छरीराकाशविभागवत्‌ तास्मन्तेव काले कमं 
संयोगं कृत्वा विनश्यतीत्यदोषः । | 

गुणवैधर्म्यप्रकरणम्‌ ८९ 


एवं संयोगाद्‌ विभागस्य विनाशं प्रतिपाद्य आश्रयविनाशेंन विनाशमाह 
५ क्वचिच्चाश्रयविनाशाद्‌ विनश्यति + इत्यादिना । कथमित्यव्युत्पन्नप्रर्ना- 
नन्तरमाह + यदा द्वितन्तुककारणावयवेंऽशौ + इत्यादि | द्वितन्तुकस्य कारणं 
तन्तुः, तस्यावयवोंऽश॒स्तस्मिन्‌ स्वकारणात्‌ कर्मोत्पन्नं यदा अं्वन्तराद्‌ 
विभागं ( द्रव्यारम्भकसंयोगस्य विनाशात्‌ तन्तुविनाशस्तस्मिन्‌ विनष्टे 
तदाश्रितस्याविरोधिनमारभते') [आरभते] तस्मिन्नेव काले » तन्त्वन्तरेऽपि 
कर्मोत्पद्यते, विभागाच्च तन्त्वारम्भकसंयोगविनाशः, तन्तुकर्मणा तन्त्वन्तराद्‌ 
विभाग: क्रियते ४ इत्यनयोरेकः कालः । # ततो यस्मिन्नेव काले विभागात्‌ % 
तन्तुसंयोगस्य द्वितन्तुकारम्भकस्य विनाशस्तस्मिन्नेव काले तन्त्वारम्भकस्यां- 
शुसंयोगस्य विनाशात्‌ तन्तुविनाशः। x तस्मिन्‌ विनष्टे तदाश्रितस्य तन्त्वन्तर- 
विभागस्य विनाशः # अन्यस्य विनाशकारणस्याभावात्‌ । तदैव द्वितन्तुकस्या- 
प्याश्रयविनाशात्‌ संयो गविनाशाच्च विनाश इति । 
एवमाश्रयविनाशाद्‌ विनाशेऽभिहितेऽनिष्टमुपपादयति + एवं तहि उत्तर- 
विभागानुत्पत्तिप्रसङ्ग + इति । उत्तरविभागस्तन्तोराकाशादिदेशेन विभागः, 
तस्यातुत्पत्तिः । # कारणविभागाभावात्‌ # । कारणयोस्तन्त्वोविभागः । यद्‌ 
वा कारणञ्च तद्‌ विभागश्च, तस्य द्रव्यविनाशसमकालमभावाद्‌ आकाशदेशेन 
विभागस्यानुत्पत्तिः । न च संयोगविनाशमपेक्ष्य द्रव्यविनाशसमकाळं कारण- 
विभागस्य विभागारम्भकत्वम्‌, विनश्यदवस्थस्यासमवायिकारणत्वानभ्युप- 
गमात्‌ | यथाश्चुतग्नन्थे वाचोद्यमेतत्‌ | 


ततश्च तन्तोराकाशादिदेशेन विभागानुत्पादे तत्संयोगस्य प्रतिबन्धः 
कस्यावस्थानान्न कर्म॑ उत्तरसंयोगं कुर्यादित्याह ¥ प्रदेशान्तरसंयोगवति 
संयोगाभावः + इत्यतः प्रदेशान्तरसंयोगस्य विरोधिगुणस्यासम्भवात्‌ कमंणः 
कालान्तरावस्थायित्वम्‌ | तस्य च क्षणिकत्वं प्रमाणसिद्धमित्ति व्याघातः | 
तथा नित्यद्रव्यसमवेतस्य कर्मणो नित्यत्वमिति दोषः। कथमित्याह 
* यदा द्वयणुकारम्भक परमाणौ » स्वकारणात्‌ कर्मोत्पन्नम्‌ अण्वन्तराद्‌ 


१. बन्धनीमध्यगतोऽसङ्गतो ग्रन्थो मातृकायां विद्यतेऽस्माभि्यंथामति मूलमनुसृत्यात्र 
पाठः परिकल्पित इति ज्ञेयम्‌ | 

विभागं द्रव्यारम्भकसंयोगविरोधिनम्‌ आरभते # तदैवाण्वन्तरेऽपि » अनारम्भके 
कर्म उत्मद्यते | ततोऽनन्तरं * यस्मिन्नेव काले विभागात्‌ + द्रव्यारम्भकसंयोग- 
स्य विनाझस्तदैवानारम्भकाणुकमंणा + द्रचणुकाण्वोविभागः क्रियते, ततो 
परस्मिन्नेव काले विभागात्‌ * दृथणुकस्याणुना * संयोगस्य विनाशस्तस्मिन्नेव 
काले + संयोगस्य द्रव्यारम्भकस्य विनाशात्‌ + द्वयणुकस्य विनाशः ५ । तस्मिन्‌ 
दव्यणके विनष्टे * तदाश्रितस्य द्व्यण॒क[ण्‌ ]विभागस्य विनाशः * ततः कारण- 
विभागाभावाद उत्तरविभागानृत्पत्तौ तत्संयोगस्याव्यावृत्तेनं कर्म उत्तरसंयोगं 
करोतीति, विरोधिगुणस्यासम्भवात्‌ परमाणुसमवेतस्थ कमणो नित्यत्वं 
स्यादिति । प्राक्तनचोद्यस्य प्रतिसमाधानमाह्‌ + तन्त्वंश्वन्तरविभागाद्‌ विभाग 


इत्यदोषः «| 


ननु तन्त्वंशुविभागस्तन्तुक्रियाकार्यो न भवत्येव, अंशो द्वितन्तुकोत्प- 
्तावाकाशादिंवदकारणत्वात्‌ । नाप्यंशुक्रियाकार्यः, तन्तूत्पत्तौ तन्त्वन्तरस्या- 
काशवदेवाकारणत्वात्‌ । कारणे चोत्पन्नं कर्म कारणान्तरविभागसमकाल- 
कारणेन विभागं नारभते, विशिष्टविभागानुत्पत्तिप्रसङ्गादित्युक्तम्‌ | न च 
कारणं विना कार्य भवतीति तन्त्वंशुविभागासम्भव एव | नेतदेवम्‌ | अंशु- 
क्रियाजनिताद्‌ विभागात्‌ तस्योत्प्त्यभ्युपगमात्‌ | तथाहि, अंशुक्रियाजनितो 
विभागः संयं।गविनारविशिष्टं कालमपेक्ष्य तन्तुविनाशसमकालम्‌ आकाशादि- 
देशेनेव तन्त्वन्तरेणापि विभागमारभते । तन्तुविनाशविशिष्टञ्चापेक्ष्य 
द्वितन्तुकविनासमकालश्चाश्रयनिनाशात्‌ तन्त्वोरेव परस्परं विभागो विनष्टौ 
न तन्त्वन्तरविभागोंऽशुक्रियाजनिताद्‌ विभागाद्‌ उत्पन्नो विनष्ट इत्येकस्मात्‌ 
तन्त्वन्तरविभागाद्‌ उत्तरो विभागस्तन्त्वाकाशादिविभागो जायते । + अङ्गुल्याः 
काशबिभागाच्छरीराकाशविभागवत्‌ « इत्युदाहरणम्‌ | यथा अङ्गुल्याकाशादि- 
विभागाद्‌ हस्ताकाशविभागः, तस्माच्च विभागाच्छरीराकाशविभागस्तद्वद्‌ 
इहाप्यंशुक्रियाजनिताद्‌ विभागात्‌ तन्त्वंशुविभागः, तस्माच्च विभागात्‌ 
तन्त्वाकाराविभागो जायत इति । तस्मिन्नृत्पन्ने प्राक्तनसंयोगस्य प्रतिबन्धः 


कस्याभावात्‌ कम उत्तरसंयोगं कृत्वा तस्माद विनञ्यतीति न कालान्तरा- 
वस्थायित्वं दोषः | 

नन्वेतस्मिन्‌ पक्षे कथमुत्तरसंयोगात्‌ तन्त्वाकाशादिविभागस्य 
निवृत्तिः, तन्तुकमंणा पारम्पर्येणाप्यजनितत्वात्‌ ? न, विभागजनिते विभागे 
नियमानुपळब्धेः । अन्ये तु तन्तावुत्पन्षा क्रिया तन्त्वन्तरेणेव तदारम्भकेणां- 
शुनापि विभागं करोत्येव, पारम्पर्येणांशोरपि कारणत्वात्‌ । आकाशादिश्च 
पारम्पर्येणापि द्वितन्तुकोत्पत्तावकारणमिति | तन्तुक्रिया अवयवान्तरविभाग- 
समकालं न तेन विभागं करोतीति । यद्‌ वा अंशुक्रिया अं्वन्तरादिवत्‌ 
तन्त्वन्तरेणापि विभागमारभते, अंशुकायेण सहैव कार्यारम्भकत्वात्‌ | अतश्चा- 
श्रयविनाशात्‌ तन्त्वोरेव विभागो विनष्टो न तु तन्त्वन्तरविभागः । तस्मात्‌ 
तन्त्वाकाशादिविभागो जायते अङ्गुल्याकाशादिविभागाच्छरीराकाशादि- 
विभागवत्‌ । 


ननु अङ्गुल्याकाशविभागाद्‌ हस्ताकाशविभागः कारणाकारणविभा- 
गस्य कार्याकार्यविभागारम्भकत्वात्‌, नत्वङ्गुेः शरीरं कार्यमिति । अतो 
यद्यपि अङ्गुल्याकाशविभागस्य शरीराकाशविभागेन सह आकाशवृत्तित्वात्‌ 
प्रत्यासत्तिरस्ति तथाप्यकारणत्वमेव । तस्माच्छरीरारम्भकत्वाद्‌ उपचारेण 
हस्त एव शरीरमिति युक्तम्‌ । एतावच्चोदाहरणम्‌, यथा अङ्‌गुल्याकाश- 
विभागात्‌ कारणाकारणविभागाद्‌ हस्ताकाशविभागस्तथा तन्त्वंशुविभागात्‌ 
तन्त्वाकाशविभाग इति | 


अथ वा अशश्‍्वन्तरविभागोत्पत्तिससकालं तस्मिन्नेव तन्तौ 
कर्मोत्पद्यते, ततांऽश्वम्तरविभागात्‌ तन्त्वारम्भकसंयोगविनाशः, तन्तु- 
कर्मणा च तन्त्वन्तराद्‌ विभागः क्रियते इत्येकः कालः । ततः संयोग- 
विनाशात्‌ तम्तुविनाशस्तद्विताशाचच तदाश्रितयोविभागकर्मेणोर्युगपद्‌ 
विनाश; । ८ 


*अथ ate इति विभागस्याश्रयविनाशन विनाशे प्रकारान्तरोप- 
त्यासः, न तु प्रकृताक्षेपसमाधानम्‌, कालान्तरावस्थायिनि द्रव्ये कमणः 
कालान्तरावस्थायित्वोदुभावनात्‌ । अतः + अश्वन्तरविभागोत्पत्तिसमकालं 
तस्मिन्नेव तन्तौ + विभज्यमानांशो कमं उत्पद्यते । ततोऽनन्तरम्‌. अंशु- 

विभागात्‌ + तन्त्वारम्भकसंयोगविनाश: तन्तुकमंणा च तन्त्वन्तराद्‌ विभागः 
क्रियत इत्येकः कालः, ततः संयोगविनाशात्‌ तन्तुविनाशः + । तन्त्वन्तर- 
विभागाच्च तत्संयोगविनाशः, ततो द्वितन्तुकस्योभयविनाशाद्‌ विनाशः, 
तन्तुविनाशाच्च » तदाश्चितयोविभागकर्मणोर्युगपद्‌ विनाशः » इति | 


तन्तुनीरणथोर्वा संयोगे सति द्रव्यानुत्पत्तो पुर्वोक्तेन विधानेना- 
श्रयविनाशसंयोगाम्यां तन्तुवीरणविभागविनाश इति । 


अथ नित्यद्रव्यसमवेतस्य नित्यत्वं स्यादित्याक्षेपप्रतिसमाधानद्वारकं 
वाक्यम्‌ » तन्तुवीरणयोर्वा + इत्यादि । यथा हि, तन्तुवीरणयोः संयोगे सति 
रव्यानुत्पत्तिविजातीयत्वात्‌, एवं दूव्यणुकाण्वोरपि सयोगाद्‌ द्रव्यं नोत्पद्यते । 
तथाहि, एकद्व्यणुकमनित्यम्‌ अन्यश्च परमाणुनित्य इति विजातीयत्वम्‌ | 
विजातीयसंयोगश्च द्रव्यानारम्भक इति दुव्यणुकाण्वोः संयोगेऽपि द्रव्यानुत्पत्तौ 
परमाणावुत्पन्नं कार्य | ? कम | द्रव्यारम्भकसंयोगविरोधिविभागानुत्पाद- 
कत्वाद्‌ आकादादिदेशेनापि विभागमारभते वीरणकर्मवत्‌ | एवं प्राक्तनसंयोग- 
निवृत्तावुत्तरसंयोगं कृत्वा विनश्यतीति » पूर्वोक्तेन विधानेन + विनाशः । 


यदू वा पुर्वोक्तविधानेनेत्ययमर्थः, तन्त्वारम्भकेऽशौ कर्मोत्पत्तिसमकालं 
वीरणेऽपि कर्म, अंशुकमंणा च अंश्वन्तराद्‌ विभागः क्रियते । वीरणकर्मणा 
च तत्त्वन्तरादित्येकः काल: 1 ततो विभागाद्‌ अंशुसंयोगविनाशे वीरण- 
विभागाच्च वीरणतन्तुसंयोगविनाशः, ततो द्रव्यारम्भकसंयोगविनाशात्‌ 
तन्तुविनाशः । तन्तुवीरणसंयोगविनाशे च उत्तरसंयोगः, ततरचाश्रयविनाश- 
संयोगाभ्यां तन्तुवीरणविभागविनाश इति । 


अन्ये तु वा' शब्दस्योपमार्थत्वात्‌ तन्तुवीरणयोरिव दव्यणुकाण्वो: 
संयोगे सति द्रव्यं नोत्पद्यते, ्रव्यानुत्पत्तौ च ्व्यणुकाणुविभागस्य परमाणु- 
कर्मणा द्व्यणुकारम्भकसंयोगविनाशसमकालं जनितस्य कथं विनाश: ? 
पुर्वोक्‍्तेन विधानेनेति, आश्रयविनाशेनेत्यर्थ: । यदा तु परमाणौ कर्मोतत्तौ 
परमाण्वन्तरविभागोत्पत्तिसमकालम्‌ अस्मिन्नेव दव्यणके कमंसञ्चिन्तनं तदा 
Tina विधानेन आश्रयविनाश्ाद्‌ विभागकर्मणोर्युगपद्‌ विनाश इति | 

द्व्यणुकारम्भके च परमाणौ कर्मोत्पत्तिसमकालम्‌ अनारम्भके$पि कर्मसञ्चि- 
न्तनात्‌ तदाश्रयविनाशसंयोगाभ्या तन्तुवीरणविभागविनाशवद विनाश 
इत्यलम्‌ । 


परत्वापरत्ववेधस्यंम्‌ 


परत्वमपरत्वश्च परापराभिधानप्रत्ययनिसित्तम्‌ । aa द्विविधं 
famed कालकृतऱ्च । तत्र fenga देशविशेषप्रत्यायकम्‌ । कालकुतरच 
वयोभेदप्रत्यायकम्‌ । 


इदानीं परत्वापरत्वयोळंक्षणपरीक्षार्थम्‌ + परत्वम्‌ इत्यादि प्रकरणम । 
अभिधानश्च प्रत्ययश्चेति, तयोनिमित्तम्‌ +परत्वमपरत्वञ्च + इत्युक्तेउतिप्रस- 
ङ्गः, तदर्थ परापरग्रहणम्‌ । तथापि परापराभिधानप्रत्ययनिमित्तत्वम्‌ 
आकाशात्मनोन व्यावृत्तमिति विशेषणत्वे सतीत्यूह्मम्‌ । तथा सामान्यमपि 
विशेषणत्वे सति परापरामिधानप्रत्ययनिमित्तमतो द्रव्यग्रहणम्‌ | तथाहि, पर- 
त्वापरत्वे, अन्यस्माद्‌ भिद्येते द्रव्यविशेषणत्वे सति परापरामिधानप्रत्ययनिमि- 
तत्वात्‌, यस्त्वितरान्न भिद्यते .न चासावेवम्‌, यथा रूपादिरिति | व्यवहारो 
वा साध्य: । अत्र च अभिधानपदेन संख्यादिलक्षणेष्वपि करणव्युत्पत्त्याभि- 
धानम्‌, भावव्युत्पत्त्या च ज्ञानमित्युभयरूपो व्यवहारः प्रत्ययश्च विवक्षित 
इति ज्ञापयति | एकसिमिश्च प्रकरणे गुणद्वयनिरूपणम्‌ एकोत्पत्तेरितरोपायापे- 
क्षिकत्वात्‌, पृथगभिधाने तु ग्रन्थबहुत्वं स्यादिति सङ्ग्रहत्वादेकदाभिधानम्‌ । 


परत्वापरत्वयोः सद्भावे कि प्रमाणमित्यपेक्षायां परत्वमपरत्वञ्च परा- 
पराभिधानप्रत्ययनिमित्तमिति वाक्यं परीक्षापरत्वेन च योजनीयम्‌ । तथाहि, 
परापराभिधानप्रत्ययः, विशेषणपूर्वकः, विशेष्याभिधानप्रत्ययत्वात्‌, दण्डीति 
विशेष्याभिधानप्रत्ययवत्‌ | न च रूपादीनामन्यतमं विशेषणम्‌, तद्व्यवहारवि- 
छक्षणत्वात्‌ | अबाध्यमाचच्च ज्ञानं निमित्तं विना न सम्भवत्येव । वासना तु 
निमित्तं तत्र न भवतीत्युक्तम्‌ | अथ द्रव्यमेव विशिष्टोत्पादवशात्‌ परापरव्यवहा- 
रजनकम्‌ ? तन्न, क्षणिकत्वप्रतिषेधात्‌ | अभ्युपगमेन तूच्यते, विशिष्टताया 
व्यतिरेकाभ्युपगमे विशिष्ट व्यवहारजनकत्वे. च संज्ञाभेदमात्रम्‌ । अव्यतिरेकेलु 

समानदेशावस्थितपिण्ढे समानवयसि च परापरव्यवहार: स्यात्‌, द्रव्यसद्‌- 
भावस्याविशेषात्‌ । अतः परापरव्यवहारे रूपादिविलक्षणं निमित्तमस्तीति 
ज्ञातम्‌ । 


तद्‌ द्विविधं कारणभेदादित्याह + दिकूकृतं कालक्कतञ्च # इति । ननु 
दिकूकालयोः सर्वोत्पत्तिमतां निमित्तिकारणत्वाभिधानाद्‌ विशेषाभिधाना- 
सम्भव एव ? न, दिक्कालपिण्डसंयोगयोस्तच्छब्दवाच्यत्वेन तत्क्रृतत्वोपपत्ते- 
दिकपिण्डसंयोगकृतं दिकक्ृतम्‌, काळपिण्डसंयोगक्ृतञ्च कालक्कतमिति | तथा- 
नयोः परस्परं भेदमाह +तत्र दिककुतं देशविशेषप्रत्यायकम्‌ इति | देश- 
विशेषः प्रत्यायकोऽस्येति, देशविशेषं वा प्रत्याययतीति कालकृताद्‌ भिद्यते । 
* कालकुतळ्च वयोभेदप्रत्यायकम्‌  , इति । वयोभेदः प्रत्यायको यस्येति 
वयो भेदप्रत्यायकम्‌, वयोभेदं वा प्रत्याययतीति दिकूकृताद्‌ भिद्यते | 


तत्र दिककृतस्योत्पत्तिरभिधीयते । कथम्‌ ? एकस्यां दिश्यवस्थि- 
तयोः पिण्डयोः संयुक्तसंयोगबद्वल्पभावे सति एकस्य द्रष्टुः सन्निक्रुष्ट- 
Hata कृत्वा 'एतस्माद्‌ विप्रकृष्टोऽयम्‌' इति परत्वाधारेऽसन्निकृष्टा 
बुद्धिरुत्पद्यते । ततस्तामपेक्ष्य परेण दिकूप्रदेशेन संयोगात्‌ परत्वस्यो- 
त्पत्तिः । 


तथा विप्रकुष्ट्चार्वाध कृत्वा 'एतस्मात्‌ सन्निकृष्टोऽयम्‌' इत्यप- 
रत्वाघारे इतरस्मिन्‌ सन्निकृष्टा बुद्धिरुत्पद्यते । ततस्तामपेक्ष्व अपरेण 
दिकप्रदेशेन संयोगाद्‌ अपरत्वस्योत्पत्तिः । 


*तत्र दिकूकृतस्योत्पत्तिरभिधीयते + । + कथम्‌ + इत्यव्युत्पन्नप्रहनानन्तर- 
माह * एकस्यां दिश्यवस्थितयोः पिण्डयोः » इत्यादि । पिण्डयोरिति समवायि- 
कारणनिर्देशः | एकस्यां दिश्यवस्थितयोः, न विभिन्नदिइयवस्थितयोरिति 
नियमश्रतिपादनम्‌ । + संयुक्तसंयोगबह्वल्पभावे सति + इति भूप्रदेशान्‌ अधिः 
कृत्य | एततसंयुक्तेन सह संयोगास्तेषां बह्वल्पभाव इति एकस्मिन्‌ पिण्डेसंयुक्त- 
संयोगाल्पीयस्त्वम्‌, अन्यस्मिस्ततो बहुत्वम्‌ | तस्मिन्‌ सति + एकस्य द्रष्टुः * 
न विभिन्नस्य | »सन्निक्ृष्टमर्वाध कृत्वा एतस्माद्‌ विप्रकृष्टो$्यमिति 

परत्वाधारे » उत्पत्स्यमानपरत्वे । + बुद्धिरुत्पद्यते, तामपेक्ष्यपरेण दिकप्रदेशेन- 
संयोगात्‌ + परत्वोत्पत्तिरिति । दिकप्रदेशयोः परापरव्यपदेशस्तत्सम्पाद- 
कत्वादुपचारेण । 

विप्रकृष्टश्व पिण्डमर्वाध कृत्वा इतरस्मिन्‌ पिण्डसंयुक्तसंयोगाल्पीयस्त्वा- 
Aaaa han बुद्धिरुत्पद्यते । तां सक्निक्ृष्टां बुद्धिमपेक्या अपरेण 
दिकृप्रदेशेन योगाद्‌ परत्वोत्पत्तिरिति । पिण्डः समवायिकारणम्‌, दिकपिण्ड- 
संयोगोऽसमवायिकारणम्‌, विशिष्टा च बुद्धिनिमित्तकारणमिति । ; 

ननु चात्र सञ्चिक्रृष्टमर्वाध कृत्वा विप्रकृष्टे बुद्धिः, विप्रकृष्ट्यार्वाध कृत्वा 
सन्निकृष्टे बुद्धिरिति विप्रक्ृष्सन्निक्ृष्बुद्ध्यों: परस्परापेक्षित्वाद्‌ उभयाभाव- 
प्रसङ्ग: । तन्न। नि्विकल्पकज्ञाने प्रतिभातस्यावधित्वेनाभ्यूपगमात्‌ | तथाहि, 
सन्निकृष्टविप्रकृध्योः प्रत्यक्षेणेव निविकल्पकावभासे सति 'एतस्मादयं afal- 
कृष्टो विप्रकृष्टश्च' इति सविकल्पक ज्ञानं भवत्येव | 

अन्ये तु निविकल्पावभासजनितसंस्कारजस्मृत्युपस्थापितयोः सञ्चिक्- 
ष्टविप्रकृष्टयो: परस्परावधिभावो घटत इति ब्रूवते । तस्मान्न परस्परापेक्षित- 
त्वादुभयाभाव इति स्थितम्‌ । 

कालकृतयोरपि कथम्‌ ? वरतंमानकालयोर नियत दिग्देश | संयुक्त |यो- 
युंवस्थविरयो रूढशमथुकार्कश्यवलिपलितादिसान्निष्ये सत्यकस्य द्रष्टु- 
युँवानमर्वाध कृत्दा स्थविरे विप्रकृष्टाबुद्धिरुत्पद्यते । ततस्तामपेक्ष्य परेण 
' कालप्रदेशन संयोगात्‌ परत्वस्योत्पत्तिः । स्थविरत्चार्वाध कृत्वा युनि 
सन्निकृष्टा बुद्धिरुत्पद्यते । ततस्तामपेक्ष्प अपरेण कालप्रदेशेन संयोगाद्‌ 
अपरत्वस्योत्पत्तिरिति । . 

कालकृतयोरपि परत्वापरत्वयोः कथमुत्पत्तिरित्याह्‌ + वतँमानकालयो: + 
इत्यादि । वतमानः कालो ययोः पिण्डयोस्तौ च तथोक्तौ तयोरित्युभयत्रापि 
दिकूकालक्ृतपरत्वापरत्वयोरत्पत्तौ नियमः । * अनियतदिगदेशयोः » इति । 
न नियतो दिगदेशो ययोस्तो तथोक्तौ तयोरिति कालक्ृृतयोरुत्पत्तावनियमोप- 
दृशम्‌ । + युवस्थविरयोः « इति वयोमेदोपदंनारथंम्‌, समानवयसि परापर्‌- 

व्यवहारादर्शनात्‌ | [ + रूण्श्मश्रुकाकंश्यवलीपलितादिसान्तिध्ये सति + | 
sema च कार्कश्यञ्च वलयश्च परितानि च तान्यादियेंषां तानि, तथो- 
क्तानि, तेषां सान्निध्ये सतीति। रूढ़शमश्चकार्कश्यादि सान्निध्यं सन्निकृष्ट- 
बुद्धेः कारणम्‌, वलीपलितादिसान्निध्यञ्च विप्रकृष्टबुद्धेरिति। # एकस्य द्रष्टुः % 
इति। यो हि द्रष्टा परत्वापरत्वे द्रष्टमभिवाञ्छति तस्य | » युवानमर्वाध कृत्वा 
स्थविरे विप्रकृष्टा बुद्धिरुत्पद्यते « । तां विप्रकृष्टां बुद्धिमपेक्ष्य परेण कालप्रदेशेन 
योगात्‌ परत्वस्योत्त्ति रिति । विप्रकृष्टञ्च स्थविरमवधि कृत्वा यूनि “एतस्मात्‌ 
स्थविरादयं सन्निकृष्टः इति सन्निकृष्टा बुद्धिरुत्पद्यते । + तामपेक्ष्य अपरेण 
कालप्रदेशेन [सं] योगाद्‌ अपरत्वस्योत्त्तिरिति + । सन्निक्ृष्टविप्रक्ृष्ट- 
पिण्डयोः समवायिकारणत्वम्‌, कालपिण्डयोः संयोगस्य चासमवायिकारणत्वम्‌, 
सन्निक्ृष्टविप्रकृष्टबुद्ध्योर्च निमित्तकारणत्वमिति | 

ननु चायुक्तमेतत्‌ आहारोपयोगे सति पाकजोत्पत्तिन्यायेनेकस्मिन्नहन्यु- 
पजातत्वाविशेषेण सन्निकृष्टविप्रक्ृष्टबुद्धयोरभावात्‌ परत्वापरत्वयोरसम्भवः | 
नेतदेवम्‌ । जन्मनः प्रभृति एकस्यां शरीरसन्ततावादित्यपरिवर्तनापेक्षया 
तदुपपत्तेः | तथाहि, एकस्य जनःप्रभृत्ि भयांस्यादित्यपरिवतंनानि अपर- 
स्याल्पीयांसीति तदपेक्षया सन्निकृष्टविप्रकृष्टबुद्ध्योर्भावः | स्थविरे भयां- 
स्यादित्यपरिवतंनानीति विप्रकृष्टबुद्धिः, यनि चाल्पीयांसीति सन्निकृष्ट द्धिः | 
तदपेक्षया परत्वापरत्वयोरुत्पत्तिरिति शरीरसन्तानस्यादित्यपरिवर्तनापेक्षया 
घटत एवेतत्‌ | दिकक्ृ तपरत्वापरत्ववैलक्षण्यञ्चानयोनिमित्तान्तरासम्भवे सति 
कालकृतत्वमिष्टम्‌ | न हि तस्मादेव निमित्ताद्‌ व्यतिकरः सम्भवतीति | 


तदेवं परत्वापरत्वयोरत्यादे व्यवस्थिते सूत्रेणाभिसम्वन्धोपदशंनळ्च | 
तथा च सुत्रम्‌ “एकदिककालाभ्यां सन्निकृष्टविंप्रकृष्टाभ्यां परमपरञ्च 
(व० go) इति । एका दिक्‌ कालश्च ययोस्तौ तथोक्तौ ताभ्यामिति समवा- 
यिकारणनिर्देशः | एकदिगभ्यामिति दिककतपरत्वापरत्वापेक्षमैव नियमः | 
एककाछाभ्यां वर्तमानकालाभ्याम्‌ उभयत्रापीति । न हि असद्‌भ्यां सदसद्‌- 
भ्याञ्च परत्वापरत्वे जायेते । सन्निकृष्टविप्रकृष्टाभ्यामिति समवायिकारणो- 
मसजनतया सन्निकृष्टविश्नकृश्बुदृष्योनिमित्तकारणत्वमुक्तमेव । तथाहि, 

“Treat बुद्धघपेक्षम्‌' [ वे० go] seme कारणे 
qd इति । “कारणपरत्वात्‌ कारणापरत्वाच्च परत्वापरत्वे”” (वे० सू०) 
इत्यसमवायिकारणं दर्शयति । - | 

ननु च कारणपरत्वात्‌ कारणापरत्वाच्च यदि कार्ये परत्वापरत्वे 
भवतस्तहि रूपादिवच्चिरोत्पन्नत्वात्‌ सञ्चिक्रृष्टविप्रक्कष्टबुद्धि वित्तापि समाने देशे 
समाने वयसि च पिण्डे तयोग्रंहणं स्यात्‌, न चैतदस्ति । अथ अनभिव्यक्तितो- 
ऽनुपळब्धिः ? तत्न, सद्भावे प्रमाणाभावात्‌ । सक्िक्कष्टविप्रक्कष्बुद्धचादिसद्धावे 
चेदानी मुत्पन्नमात्रस्यापि ग्रेहणमुपपद्यत एव । तस्माद्‌ दिक्‌पिण्डसंयोगः काल- 
पिण्डसंयोगशच परत्वापरत्वसम्पादकत्वादुपचारेण परत्वापरत्वे इत्यभिधीयेते । 
न च परत्वापरत्वयोः परस्परापेक्षितत्वाद्‌ असम्बद्धमुत्पत््यादिनिरूपणमिति 
वाच्यम्‌, सर्वत्र परस्परापेक्षितत्वानुपलब्धेः । तथाहि, न बीजाङकुरयोः 
परस्परापेक्षित्वम्‌, बीजविनाशे सति कालान्तरे दुव्यणुकादिप्रक्रमेण अङ्कु- 
रस्योत्पत्तेः | एवमङ्कुरविनाशे सति उत्त रोत्तरकार्याणां पुर्वपुवंविनाशे सति 
भावात्‌, नाङ्कुराद्‌ बीजमिति परस्परापेक्षित्वाभावः । तथा पितृपुत्रयोः 
घमंशरीरयोश्च न परस्परापेक्षित्वं, यत एवोपलब्धिस्तत्कारणत्वानुपलब्धेः | 
कार्यान्तरे तु कारणत्वं न प्रतिषिध्यते इत्यलमतिप्रसङ्गन | 


` विनाशस्त्वपेक्षाबुद्धिसंयोगद्रव्यनाशात्‌ । भभेक्षाबुद्धिविनाशात्‌ 
तावदुत्पन्ने परत्वे यस्मिन्‌ काले सासान्यबुद्धिरुत्पच्चा भवति ततोऽपेक्षा- 
बुद्धेविनश्यत्ता, सामान्यतज्ज्ञानतत्सम्बन्धेभ्यः परत्वगुणबुद्धेरुत्पद्यसान- 
तेत्येकः कालः । ततोऽपेक्षाबुद्धेविनाशो गुणबुद्धेश्चोत्पत्तिः, ततोऽपेक्षा- 
बुद्धिविनाशाद्‌ गुणस्य विनश्यत्ता, गुणज्ञानतत्सम्बन्धेभ्यो द्र व्यबुद्धेरत्पद्य- 
मानतेत्येकः कालः | ततो द्रव्यबुद्धेरुत्पत्तिर्गृणस्य विनाश इति । 


. तदेवं परत्वापरत्वयोरुत्पत्तिमत्त्वादवस्यं विनाश इति, तस्य सहेतु- 
कत्वात्‌ कारणं ` वाच्यमित्याह + विनाशास्त्वपेक्षाबुद्विसंयोगद्रव्यविनाशात्‌ + 
इति त्रेधा, त्रितयविनाशाच्चापरः' पक्ष इति सप्तधा विनाश: | 


तत्रापेक्षाबुद्धिविनाशात्‌ तावदु विनाशमाह्‌ * उत्पन्ने परत्वे + स्वकारणाद्‌ 
१३ 

विशेषणत्वात्‌ पूर्वं तत्संयुक्तसमवेतसमवायात्‌ सामान्यबु्धिरुत्पद्यते । सा 


च यस्मिन ' काले समुत्पन्ना भवति' तदैव तत्सामान्यज्ञानात्‌ = अपेक्षाबुद्धे- 
विनव्यत्ता # विनाशकारणसान्निध्यम्‌ । # सामाच्यतज्ज्ञानतत्सम्बन्धभ्यः परत्व- 
गुणबुद्धेरुत्प्यमानता ५ उत्पत्तिकारणसान्निध्यमित्येकः कालः । ततोऽभेक्षा- 
बुद्धेविनाशो गुणज्ञानस्योत्पादोऽेक्षाबुद्धिविनाशाद्‌ गुणस्य विनश्यत्ता 
सामान्यज्ञानस्य विनश्यत्ता, गुणाइच तजूज्ञानञ्च तत्सम्बन्धश्चेति तेभ्यो द्रव्य- 
बुद्धेरुत्पद्यमानतेत्येकः कालः | ततो द्वव्यबुद्धरुत्पत्ति रपेक्षाबुद्विविनाशाद्‌ 
गुणस्य च विनाशोऽन्यस्य विनाशकारणस्यातुपलब्धेः । 


संयोगविनाशादपि कथम्‌ ? अपेक्षाबुद्धिससकालमेव परत्वापरत्वा- 
धारे क्मोत्पद्यते, तेन कमणा दिकपिण्डविभागः क्रियते, अपेक्षाडुद्धितः 
परत्वस्योत्पत्तिरित्येकः कालः । ततः सामान्यबुद्धेरुत्पत्तिदिक्‌ पिण्डसंयोग- 
स्थ च विनाशः। ततो यस्मिन्‌ काले गुणबुद्धिरुत्पद्यते तस्मिन्नेव काले 
दिक पिण्डसंयोगविनाशाद्‌ गुणस्य विनाशः । 


संयोगविनाशादपि कथं विनाश इत्यव्युत्पन्नप्रशनानन्तरंमाह + अपेक्षा- 
बुद्धिसमकालमेव परत्वापरत्वाधारे कर्मोत्पद्यते + विभागपरत्वापरत्वयो- 
सुत्पद्यमानतेत्येकः कालः । ततः + तेन कर्मणा दिकूपिण्डविभागः क्रियते # 
परत्वस्य चोत्पत्तिः, सामान्यबुद्धरुत्पद्यमानता, दिक्‌पिण्डसंयोगस्य विनद्यंत्ता । ` 
* ततः सामान्यबुद्धेरुत्पत्तिदिक्‌पिण्डसंयोगस्य च विनाश: ५ सामान्यज्ञानादः 
पेक्षाबुद्धेविनश्यत्ता, गृणबुद्धेरुत्पद्यमानता, संयोगविनाशाद्‌ गणस्य विनश्यत्ता | 
* ततो यस्मिनु काले गुणबुद्धिरुत्पच्यते तस्मिन्तेव काले  दिक्‌पिण्डसंयोगस्य 
असमवायिकारणस्य विनाशाद्‌ *गुणस्य* परत्वस्य विनाशः । (सामात्यः 
ज्ञानादपेक्षाबुद्धरपि विनाशः । अत एवापेक्षाबद्धिविनाशो गणविनाशस्य 
कारण समकालत्वात्‌ ।) 


द्रव्यविनाशादपि कथम्‌ ? परत्वाधारावयवे कर्मोत्पन्ने यस्मिन्तेव 
काले$वयवान्तराद्‌ विभागं करोति तस्मिन्तेव काले$पेक्षाबद्धिर्त्पद्यते | 


१. प्रकरणसङ्गत्यभावात्‌ पङ्क्तिरियमत्र न सङ्गच्छते पूवेप्रकरण एवासी दित्यनुमीयते | 

ततो विभागाद्‌ यस्मिन्नेव काले संयोगविनाशस्तस्मिन्नेव काले परत्व- 
मुत्पद्यते | ततः संयोगविनाशाद्‌ द्रव्यविनाशस्तद्विनाशाच्च तदाश्चितस्य 
गुणस्य विनाशः 

द्रव्यविनाशादपि कथं विनाश इत्याह + परत्वाधारावयवे कर्मोत्पन्नम + 
यस्मिन्‌ कालेऽवयवान्तरविभागं द्रव्यारम्भकसंयो [ गिन ? गविरोधिन ] 
मारभते संयोगस्य विनश्यत्ता | तस्मिन्नेव काले स्वकारणादपेक्षाबद्धिरुत्पद्यते 
परत्वस्योत्पद्यमानता | विभागाद्‌ यस्मिन्‌ काले संयोगस्य ऱव्यारम्भकस्य 
विनाशो द्रव्यस्य विनश्यत्ता तस्मिन्नेव काले परत्वमुत्पद्यते । तत्सामान्य- 
ज्ञानस्योत्पद्यमानता, ततः संयोगविनाशाद्‌ द्रव्यविनाशः, सामान्यज्ञानस्यो- 
त्पादोध्पेक्षाबुद्धेविनश्यत्ता, परत्वगुणस्यापि विनश्यत्ता । ततो द्रव्यविनाशात्‌ 
तदाश्रितस्य गुणस्य विनाश: | सामान्यज्ञानादपेक्षाबुद्धेशच विनाश इति 
पूर्वकालत्वादाश्रयविनाश एवं गुणविनाशे कारणमिति । 

द्रव्यापेक्षाबुद्ध्योयुंगपद्‌ विनाशादपि कथम्‌ ? यदा परत्वाधारावयवे 
कर्मोत्पद्यते तदंबापेक्षाबुद्धिरुत्पद्यते, कर्मणा चावयवान्तराद्‌ विभागः 
क्रियते, परत्वस्योत्पत्तिरित्येकः कालः । ततो यस्मिन्नेव कालेऽवयव- 
बिभागाद्‌ द्रव्यारम्भकसंयोगविनाशस्तस्मिन्तेव काले सामान्यबुद्धि- 
रुत्पद्यते | तदनन्तरं संयोगविनाशाद्‌ द्रव्यविनाशः, सामान्यवृद्धेश्चा- 
पेक्षाबुद्धिविनाश इत्येकः कालः। ततो द्रव्यापेक्षाबुद्धयोविनाशात्‌ 
परत्वस्य विनाशः । 

रव्यापेक्षाबृद्धयोर्युगपद्‌ विनाशादपिं कथं परत्वापरत्वयोविनाशस्तदाह्‌ 
+ यदा + परत्वाधारस्योत्पत्स्यमानपरत्वस्यावयवे कर्मोत्पद्यते विभागस्यो- 
त्पद्यमानता तदैवापेक्षाबुद्धिरुत्पद्यते, परत्वस्योत्पद्यमानता, कमणा चावय- 
वान्तराद्‌ द्रव्यारम्भकसंयोगविरोधिविभागः, संयोगस्य विनश्यत्ता, परत्व- 
स्योत्पत्तिस्तत्सामान्यज्ञानस्योत्पद्यमानतेत्येकः कालः | +ततो यस्मिन्नेव 
काले + विभागाद्‌ द्रव्यारम्भकसंयोगविनाशो द्रव्यस्य विनश्यत्ता, 
+ तस्मिन्नेव काले सामान्यबुद्धिरत्पद्यते  । अभेक्षाबुद्धेविनश्यत्ता । ७ तद~ 
नन्तरं संयोगविनाशाद्‌ द्रव्यविनाशः, सामान्यबुद्धेरचापेक्षाबुद्धिविनाशः » 

गुणस्य विनश्यत्तेत्येक: काल: । + ततो द्रव्यापेक्षाबुद्धयोविनाशात्‌ + तदाः 
श्रितस्य *परत्वस्य विनाशः+ इति । एकेकस्यान्यत्र गुणविनाशे सामर्थ्याव- 
धारणादुभयोरत्र पूर्वंकाळभावित्वे सति कारणत्वं निश्चीयते | 


्रव्यसंयोगविनाशादपि कथम्‌ ? यदा परत्वाधारावयवे कर्मोत्पन्नम्‌ 
अवयवान्तराद्‌ विभागं करोति तस्मिन्नेव काले पिण्डकमपिक्षाबुद्धघो- 
युंगपदुत्पत्तिः । ततो यस्मिन्नेव काले परत्वस्थोत्पत्तिस्तस्मिन्नेव काले 
विभागाद्‌ द्रव्यारम्भकसंयोगविनाशः, पिण्डकर्मणा दिकूपिण्डस्य च 
विभागः क्रियत इत्येकः कालः। ततो यस्मिन्नेव काले सामान्य- 
बुद्धिरुत्पद्यते तस्मिन्नेव काले व्रव्यारम्भकसंयोगविनाशात्‌ पिण्डविनाशः, 
पिण्डविनाशाच्च पिण्डसंयोगविनाशः। ततो गुणबुद्धिसमकालं faoz- 
दिक्‌पिण्डसंयोगविनाशात्‌ परत्वस्य नाशः । 

संयोगद्रव्यविनाशादपि कथं परत्वापरत्वयोविनाश इत्याह * यदा * 
्रव्यावयवे |? परत्वाधारावयवे] कर्मोत्पन्नमवयवान्तराद्‌ विभागं करोति 
संयोगस्य विनश्यत्ता, तस्मिन्नेव - काले पिण्डेऽपि समवायिकारणे कर्म 
चापेक्षाबुद्धिश्च स्वकारणात्‌ तयोर्थुगपदुत्पत्तिः, दिकूपिण्डविभागपरत्वा- 
परत्वयोर्त्पद्यमानतेत्येकः कालः । ततो यस्मिन्नेव काले परत्वमुत्पद्चते 
तत्सामान्यज्ञानस्योत्पद्यमानता, तस्मिन्नेव कालेऽवयवविभागाद्‌ द्रव्यारम्भक- 


संयोगविनाशः, द्रव्यस्य विनश्यत्ता, पिण्डकर्मणा च दिकूपिण्डविभागः' 
क्रियते, संयोगस्य विनव्यत्तेत्येक: काल: । ततो यस्मिन्नेव काले. 


सामान्यबुद्धिसुत्पद्यते गुणबुद्धरुत्पद्यमानता, अपेक्षाबुद्धविनव्यत्ता, तत्समकालं 
संयोगविनाशात्‌ पिण्डविनाशः, विभागाच्च दिक्‌पिण्डसंयोगविनाश:, 
गुणस्य विनव्यत्ता । ततो गृणबुद्धिसमकालं पिण्डसंयोगयोविनाशात्‌ परत्वस्य 
विनाशः, सामान्यबुद्धशचापेक्षाबुद्धिविनाश इति । अतएव समकाछत्वादपेक्षा- 
बुद्धिविनाशो न कारणम्‌, पिण्डसंयोगविनाशयोस्चान्यत्र सामर्थ्यावधारणे 
सति पूवंकालभावित्वात्‌ कारणत्वमिति । = 

संयोगापेक्षाबुद्ध्योर्युगपद्‌ विनाशादपि कथम्‌ ? यदा परत्वमुत्पद्यते 
तदा परत्वाधारे कमं, ततो यस्मिन्नेव काले परत्वसामान्यब द्िरुत्पद्यते 


> 

तस्सिस्नेव काले पिण्डकर्मणा दिक्‌पिण्डविभागः क्रियते । ततः सामान्य- 
बुद्धितो$पेक्षाबुद्धिविनाशो विभागाच्च .दिक्‌पिण्डसंयोगविनाश इत्येकः 
कालः । ततः संयोगापेक्षाबुद्ध्योविनाशात्‌ परत्वस्य विनाशः । 

संयोगापेक्षाबुद्ध्योयुंगपद्‌ . विनाशादपि .कथं विनाश इत्याह * यदा 
परत्वमुत्पद्यते » स्वकारणपरत्वसामान्यज्ञानस्योत्पद्यमानता, # तदा परत्वा- 
धारे #. स्वकारणात्‌. कमं; विभागस्योतद्यमानता, - * ततो यस्मिन्नेव काले 
परत्वसामान्यबुद्धिरुत्पद्यते * गृणबुद्धेरुत्पद्यमानता, अपेक्षाबुद्धेविनव्यत्ता; 
# तस्मिन्नेव ' काले पिण्डकमंणा दिकपिण्डविभाग: क्रियते तत्संयोगस्य 
विनश्यत्ता । # ततः सामान्यबुद्धितोऽपेक्षाबुद्विविनाशो विभागाच्च दिकपिण्ड- 
संयोगविनाशः # गुणस्य विनव्यत्तेत्येक: काल: । » ततः संयोगापेक्षाबुद्ध्यो- 
विनाशात्‌ परत्वस्य विनाश: # इति । 


त्रयाणां समवाय्यसमवायिनिमित्तकारणानां युगपद्‌ विनाशादपि- 


कथम्‌ ? यदापेक्षाबुद्धिरुत्पद्यते तदा पिण्डावयवे कमं, ततो यस्मिन्नेव काले 
कर्मणावयवान्तराद्‌ विभागः क्रियतेऽपेक्षाबुद्धः परत्वस्य चोत्पत्तिस्तस्मि- 


aAa काले पिण्डेऽपि कर्म, ततोऽवयवविभागात्‌ पिण्डारम्भकसंयोग-` 


विनाशः, पिण्डकर्मणा च दिक पिण्डविभागः क्रियते, सामान्यबुद्धेश्चोत्प- 
त्तिरित्येकः कालः । ततः संयोगविनाशात्‌ पिण्डविनाशः, विभागाच्च 
. दिकपिण्डसंयोगविताशः, सामान्यज्ञानादपेक्षाबुद्धोवनाश इत्येतत्‌ सवं 
युगपत्‌, त्रयाणां समवाय्यसमवायिनिमित्तकारणानां विनाशात्‌ परत्वस्य 
विनाश इति । 

त्रयाणां समवाय्यसमवायिनिमित्तानाँ युगपद्‌ 'विनाशादपि कथं विनाश 
इत्याह ` *यदापेक्षाबुद्धिरुत्पद्यते+ परत्वस्योत्पद्यमानता । +तदा पिण्डा- 
वयवे कम» विभागस्योत्पद्यमानता । ततो यस्मिन्नेव कालेऽवरयवान्तराद्‌ 
द्रव्यारम्भकसंयोगविरोधिविभाग: ` क्रियते, अवयवकमंणा . संयोगस्य 
बिनश्यत्ता, .परत्वस्योत्पत्तिः, तत्सांमान्यंज्ञानस्योत्द्यमानता, तस्मिन्नेव काले 
स्वकारणात्‌ पिण्डेऽपिं कर्म; “विभागस्योत्मद्यमानता, ' ततो विभागात्‌ पिण्डा- 
` रमभकसंयोगबिनाशः,. सिण्इस्यः विनव्यत्ता; पिण्डकमंणा च विभागः क्रियते । 


CC-0.Panini Kanya Maha Vidyalaya Collection. 


10 


20 


25 


15 


25 


Digitized by Arya Samaj Foundation Chennai and eGangotri 


१०२ व्योमवत्यां 


दिकृपिण्डसंयोगस्य विनश्यत्ता सामान्यबुद्धेश्चोत्पत्ति:, अपेक्षाबुद्धेविनव्यत्ता 
गुणबुद्धरुत्पद्यमानतेत्येकः काल: । ततः संयोगविनाशात्‌ पिण्डविनाश 
विभागाच्च दिक्‌पिण्डसंयोगविनाश:, सामान्यज्ञानादपेक्षाबुद्धेविनाश इत्येतत 
सव युगपद्‌ भवतीति । तत्र त्रयाणां समवाय्यसमवायिनिमित्तानां विनाशात 
परत्वस्य विनाश इति । अन्यत्र हि व्यस्तानां कारणत्वोपलब्धे समुदिताना- 
मत्र सम्भवाद्‌ गुणविनाशे कारणत्वमिति सम्भाव्यमानानेककारणत्वो- 
पन्यासः । 
बुद्धिवेधम्यंम्‌ 

बुद्धिर्पलब्धिरज्ञानं प्रत्यय इति पर्यायाः । 

अथेदानीं बुद्धरवसरप्राप्ताया लक्षणपरीक्षार्थं * बद्धिरुपलब्धि: + इत्यादि 
भ्रकरणम्‌ । बुद्धिरिति पदम्‌ आवत्त्यंमानं लक्ष्यनिर्देशो लक्षणनिदेशइ्च 
भवति | तथाहि, बृद्धिरिति लक्ष्यनिर्देशः | बुद्धिरुपलब्धिज्ञान॑ प्रत्यय इति 
पर्याया लक्षणम्‌ | 

अथ आकाशे [पर्यायशब्दरूपत्वात्‌] वतमानाः कथं व्यधिकरणत्वात 
बुद्धलक्षणम्‌ ? वाच्यवाचकभावेन तद्धर्मत्वात । लक्षणवैचित्यज्ञापनाथंच्चात्र 
पर्यायलक्षणाभिधानम्‌ | तथाहि, न परम्‌ असाधारणत्वात्‌ कार्यकरणादिः 
लक्षणम्‌ पर्यायात्मकञ्चेति । 

अथ शब्दानां पुरुषेच्छानुविधायितया अर्थान्तरेऽपि वृत्तिः सम्भवतीति . 
व्यभिचारः ? न, अनादिकालप्रवाहायातत्वेन विशेषितत्वात्‌ । तथाहि, 
बुद्धिरितरस्माद्‌ भिद्यते अनादिकालप्रवाहायातेत्यम्भूतपर्यायाभिधेयत्वात्‌ 
यस्त्वितरस्मान्न भिद्यते न चासावेवम्‌, यथा रूपादिरिति । व्यवहारो वा 
साध्यः | 

ननु बुद्धरन्येऽपि पर्याया विद्यन्त इति तत्रिहारेणामीषामेव लक्षण- 
त्वेनाभिधाने विरोषहेतुबंक्तव्यः q चायं विशेषोश्त्रैव विप्रतिपत्ते 
लक्षणार्थमपीदं वाक्यं सामर्थ्यात्‌ तन्निरासपरं भवतीति | 

जया च सांख्याः, प्रधानस्याद्यो विकारो बुद्धिः, बीजस्योच्छनतेव | 


CC-0.Panini Kanya Maha Vidyalaya Collection 


Digitized by Arya Samaj Foundation Chennai and eGangotri 
A 
गुणवेघर्म्यप्रकरणम्‌ १०३ 


प्रधानञ्च सत्त्वरजस्तमसां साम्यावस्था, तद्विकारो वैषम्यम्‌ । उपलब्धिस्तु 
सुखदुःखाकारपरिणतायां बुद्धावात्मनः प्रतिबिम्बोदयो भोगः | तदाह, 
विविक्तदृक्परिणतौ बुद्धो भोगोऽस्य ` कथ्यते | 
प्रतिबिम्बोदयः स्वच्छे यथा चन्द्रमसोऽम्भसि ॥।(आसुरिः)इति । 
विविक्तदृग्‌विषयाकारपरिणतेन्द्रियाकारपरिणतियंस्याः सा तथोक्ता, 
तस्यां बुद्धौ सत्यामात्मनो भोगः कथ्यते । कि रूपः ? प्रतिबिम्बोदयः, न 
वास्तवः । यथा चन्द्रमसः प्रतिबिम्बनं स्वच्छे, न कलुषाम्भसि; एवं विशिष्ट- 


परिणामोपचितायां बुद्धावात्मन इति । वास्तवे हि भोगे पुरुषस्य पुर्वस्वरूप- ` 


निवृत्तौ स्वरूपान्तरापत्तिविकारः स्यात्‌ । तत्र चाचेतनत्वादनेकदूषणमिति । 
अन्ये त्वन्यथा भोगं मन्यन्ते | यथा हि, 
पुरुषोऽविक्कतात्मेव स्वनिभासिन चेतनम्‌ । 
मनः करोति सान्निध्यादुपाधिस्फटिकं यथा ।।(विन्ध्यवासी)इति | 
सान्निध्यादुपाधिरुफटिकमतट्रूपं स्वनिर्भासं स्वाकारं करोति | एवमयं 
पुरुषोऽविकृतस्वरूपोऽचेतनं मनः स्वनिर्भासं चेतनमिव करोति सान्निध्यात्‌, 
न पुनर्वस्तुतस्तस्य चैतन्यं विकारित्वात्‌ । ज्ञानन्तु विषयाकारपरिणतेन्द्रिया- 
कारतया बुद्धेः परिणाम: । तदा भोगोत्सुकं पुरुषं मत्वा बुद्धेराकृतिः 
सम्पद्यते | तदाकूतसंवेदनाच्चेन्द्रियाणां पूर्व॑स्वरूपनिवृत्तेविषयाकारपरिणामः । 
अन्यथा हि पूर्वरूपापरित्यागे प्रागिव पश्चादपि विषयावबोधो न स्यात्‌ | 
विषयाकारपरिणामइ्च प्रतिकमंव्यवस्थातो नीलस्येदं पीतस्येदमिति ज्ञेयम्‌ । 
अन्यथा हि विषयाकारं विना परिणामस्याविशेषादियं व्यवस्था न स्यात्‌ | 
एवं विषयाकारपरिंणतेन्द्रियेषु तदाकारतया बुद्धेः परिणामः । 
तथासिद्धयादिप्रत्ययाः पञ्चाशद्‌ बृद्धेः परिणामविशेषा एव । 
अष्टधा सिद्धिनंवधा तुष्टिः पञ्चविपयंयभेदाः | 
तथाश क्तिरष्टाविशतिधेत्यसिद्धितुष्दयोर्भेदाः ॥ 
सपदरीकादशोन्द्रियवधाश्चेति पञ्चाशद्‌ भवन्तीति पर्यायत्वं बुद्ध्यादि 
शब्दानां न सिद्धाः, विभिन्नार्थवाचकत्वात्‌ | अभिन्नप्रवृत्तिनिमित्तार्चेकार्थः 
वाचकाः शब्दाः पर्याया इति । re 

तदेतदसाम्प्रतम्‌, एषाँ प्रयोंगतः पर्यायताप्रतीतेः । - तथाहि, बुद्धः, 
उपलब्धः, ज्ञातः, IAT; :इत्येकस्मिन्तर्थे प्रयुज्यमानाः. प्रतीयन्ते | 
विभिन्नाथंतायान्तु उपलब्धो न बुद्धः, -ज्ञातो न प्रतीत. इति संवेदनं स्यात्‌ । 
नःचैतदस्ति। न च प्रधानासत्त्वस्य वक्ष्यंमाणंत्वात्‌ तद्विकारस्य बुद्धेः 
सद्भावः । तंदभावादात्मंनि - बुद्धेनँ : बिम्बनम्‌, - उंपलब्धिस्तत्परिणामो वा, 
ज्ञान, प्रत्ययश्वेति । यदि न'वास्तवो भोग: स्थात्‌, न॑ संसार्यात्मनो मुक्ताद्‌ 
विशेषः, स्त्रनिष्ठायार्चितेरुभयत्राविशेषात्‌ । ` “ की: 
न च व्यापित्वाविशेषात्‌ संसार्यात्मन एवं . बुद्धेविशेषेण सान्निध्यात 
प्रतिबिम्बनं- नेतरस्येति वाच्यम्‌ । भोग्यभोक्तृत्वसम्बन्धस्तु भोगस्यावास्तव- 
त्वाद्‌ AA: । न च कमेव नियामकम्‌, तस्य बुद्ध्या सम्पादित्वात्‌ । तथाहि, 
बुद्ध्या सम्पादितं कर्म पुरुषेण विशिष्टसम्बन्धाभावाद्‌ अशेषपुरुषोपभोग्यं 
स्यात्‌ | न'च बुद्धः कत्तृ त्वम्‌, अचेतनत्वात्‌ । ` चेतन्यं हि ` [प्रधानं ? न] 
क्रियाकरणे वत्तंत इति | कत्तृत्वं हि स्वातन्त्र्यम्‌ [तत्र] करणत्वं पारतन्त्र्यं 
न स्यात्‌, स्वातन्त्र्यपारतन्त्र्योविधिप्रतिषेधरूपत्वादिति पुरुषस्यैव कतृंत्व- 
मभ्युपेयम्‌ । न च तस्य पूर्व॑मङृत्वा ada: परिणामित्वम्‌, कारकसाकल्ये 
कायकरणात्‌, तद्वेकल्ये चाकरणात्‌ ।- “ साकल्यवैकल्ययोश्चाविर्भावतिरो 
भावाभ्यां नात्मनस्तथाभावस्ततोऽन्यत्वात्'। अतः 'पुरुषस्य कत्तृत्वे युक्त 
वास्तवं भोक्तृत्वम्‌ | अन्यथा हि भोगक्रियामकुरवंतः कथमुदासीनस्य भोक्तुतंवं 
स्थात्‌, भोगस्य सुखदुःखवेदनारूपत्वात्‌ | तदाधारता तु भोक्तुत्वमिति । 
यच्चेदं पुरुषस्य भोगोत्सुंकतां मन्यमानायां बद्धेराकंतिः सम्पद्यते 
तत्संवेदनाच्चेन्द्रियाणामिति, ` असदेतत्‌ अचेतंनत्वात । अचेतनां हिं बुद्धि 
स्तथेन्द्रियाणि, 'तेषामाकूतंसँवेदनाभावे कंथ, नियतां विषयांकारतया 
परिणामः ? पुरुषस्य तु चिद्रपताव्यतिरिकेण  नापरां भोगोत्सुकतास्ति । 
यश्चायमिन्द्रियाणां विषयाकारपरिणामस्तस्य ` विषयांकारतायां न प्रतिकर्म- 
व्यवस्था प्रमाणम्‌, तदन्तरेणांपि तद्भावात्‌ इति वक्ष्यमाणन्यायांत | यदि च 
बुद्ध: पुवरूपनिवृत्ताविन्द्रियाकारतया ' परिणामस्तहि ' स्वरूपस्याव्यतिरेकांै 


'बुदधेरोतपत्तिनिवृत्तिश्चेति । अन्यत्वे प्रतिसत्थानाद्यभाव एव । न ह्येकेनोप- 

लब्धमर्थमन्य: प्रतिसन्धातुमर्हतीति | परिणामास्तु बुद्धेस्तादात्म्येन वर्तन्त 
इति तेषामनेकत्वे बुद्धरप्यनेकत्वम्‌, विपयंये तादात्म्यविरहात्‌ । 

यदपीदं बुद्धेः परिणामविशेषाः पञ्चाशत्‌ प्रत्ययाः, तदबुद्धिपूर्वंकम्‌ 
तत्परिणामविशेषानामानन्त्यात्‌ । न च तेषामेष्वेवान्तर्भावः प्रतिनियत 
लक्षणावरोधस्यानुपलब्धेरित्यलमतिप्रस ङ्गेन | | 


सा चानेकप्रकारा, अर्थानन्त्यात्‌ प्रत्यर्थनियतत्वाच्च । 


तदेवं बुदध्यादिपर्यायाः परपक्षव्युदासे सति लक्षणमिष्यन्त इति स्थिते 
लक्षणेन लक्ष्यमाणस्येकानेकत्वोपलब्धोविप्रतिपत्तेशच संशये सति तन्निरासार्थं 
+ सा चानेकप्रकारा » इति वाक्यम्‌ | कुत एतत्‌ ? + अर्थानन्त्यात्‌ प्रत्यर्थ 
नियतत्वाच्च + । 

ननु चार्थानन्त्यमर्थंधर्मं इति व्यधिकरणत्वम्‌ ? न, अन्यथा तदुपपत्तेः । 
तथाहि, बृद्धरर्थानन्त्यमित्यर्थोपदर्शंनम्‌, एतत्साधनञ्च अनन्तार्थत्वादिति । 
अर्थोऽनन्तो यस्याः सा तथोक्ता, तस्या भावोऽनन्तार्थत्वमिति । अर्थस्तु 
अर्थ्यतेऽनेनेति कारकसामग्र्यं न कारकेकदेशः, तद्भेदेऽपि कार्यस्याभेदोप- 
लब्धे: । तथाहि, अनेककारकसम्पाद्यं घटादि एकं दृष्टमिति । सामग्री तु 
प्रतिकार्यनियतत्वान्न तद्भेदं व्यभिचरतीति | भतोऽनेकप्रकारा बृद्धिरनन्तार्थ- 
त्वात्‌, अनन्तकारकसामग्रीजन्यत्वात्‌ घटादिवदिति | यश्चेको न चासावनन्त- 
कारकसामग्रीजन्यो यथा घट इति । न तु कमंव्युत्पत्त्या अनन्तकमंकारक- 
जत्यत्वं साधनं विवक्षितमिति व्याख्येयम्‌, प्रत्यर्थनियतत्वादित्यनेन गतार्थ- 
त्वात्‌ | तथाहि, अर्थमर्थं प्रति नियतं यावद्भेदभिन्नं कर्मकारकं तावद्भेद- 
भिन्ना बुद्धय इति बृद्धिरनेकप्रकारा प्रत्यर्थनियतत्वाद्‌ घ्राणादिवत्‌ | 


अन्ये तु पूर्वस्मिन्नेव वाक्ये कमंव्युत्पत्त्या अनन्तकर्मकारकजन्यत्वं ` 


साधनं लभ्यत एवेति प्रत्यर्थनियतत्वं प्रत्यात्मवृत्तित्वं विवक्षितमिति 
मन्यन्ते | तथाहि, अर्थतेऽस्मिक्तित्यात्मा इत्यर्थः तं प्रति नियतत्वं प्रत्यात्म- 
वृत्तित्वमेव । सामान्यस्य तु अनन्तात्मवृत्तित्वान्न प्रत्यात्मनियतत्वमस्तीति 
सम्भवेऽपि बुद्धेविशेषगुणत्वाद्‌ विशेषगुणत्वे सतीति विशेषणमभ्यूह्यम्‌ । 

` अन्ये तु. रूपज्ञानं रसज्ञानमित्यादिबुद्धेर्नानात्वस्य प्रत्यक्षेणैव प्रसिद्धेरी- 
इवरबुद्धेरस्मद्बुद्धेश्‍च परस्परभेदज्ञापनार्थम्‌ अर्थानन्त्यात्‌ प्रत्यर्थनियतत्वाच्चेति 
पदद्दयमिति ब्रुवते |. तथाहि, ईषवरबुद्धिरनन्ताथंत्वादस्मद्बुद्धेभिद्यते, अस्मद्‌- 
बुद्धिश्च प्रत्य्थनियतत्वादीशवरबुद्धेरिति । अत्र च बुद्धेरनेकत्वं सामान्येन 
प्रतिज्ञातमित्ययं विशेषः कुतो लभ्ग्रत इति चिन्त्यम्‌ । 


अथ बुद्धिव्यतिरेकेणार्थस्य सद्भावे प्रमाणाभावाद्‌ अयुक्तमर्थानन्त्यं 
्रत्यर्थनियतत्वञ्चेति । तथाहि, विज्ञानं स्वयम्प्रकाशरूपत्वादात्मानं प्रकाश- 
यति, अर्थास्तु जडात्मानः, तेषां कथं प्रकाशः ? यदि ज्ञानं प्रगृहीतं प्रकाशक- 
मिष्येत तस्यापि ज्ञानान्तरेण ग्रहणाभ्युपगमे ज्ञानपरम्परायामपक्षीणत्वाद्‌ 
अभिप्रेतस्यार्थस्याप्रकाशनमेव । न च पूर्वज्ञानाग्रहणेऽपि अर्थस्येव ग्रहणमिति 
वाच्यम्‌ | तेषामासन्नत्वे सति ग्राह्मलक्षणप्राप्तत्वात्‌ । तदाह, 


ता ग्राह्मलक्षणप्राप्तामासत्तां जनिकां धियम्‌ । 
अगृहीत्वोत्तरं ज्ञानं गृहणीयादपरं कथम्‌ ॥ ( प्र.वा.२।५१५ ) 
अथागृहीतमेवार्थप्रकाशकम्‌ ? एवं तहि सन्तानान्तरोदुभूतानामपि स्वेषां 
प्रकाशक स्यात्‌ | यथा हि, स्वसन्ततावुपजातमज्ञातमेवार्थप्रकाशकम्‌, एवं 
सत्तानान्तरेऽपि स्यादविशेषात्‌ । अथ स्वसम्बेद्यस्वसन्ततौ विज्ञानमर्थ- 
प्रकाशकम्‌ ? एवं ताहि बोधशरीरादर्थान्तरस्य वस्तुनोऽप्रकाश एव । तथाहि, 
यद्यमी पदार्थाः प्रकाशरूपाः कथं बोधादू व्यतिरिच्यन्ते ? बोधस्येव तद्रूपः 
त्वाद्‌, अप्रकाशरूपतया च सर्वदा न प्रकाशः स्यात्‌ | अतो ज्ञानमेव, प्रकाराः 
स्वरूपत्वादिति व्यवहियते | प्रकाशरूपतया हि सत्त्वं व्याप्तम्‌ । सा च 
व्यावत्तमाना बाह्याथभ्यः स्वव्याप्तं सत्त्वं गृहीत्वा व्यावत्त॑त इत्यसत्त्वं बोधः. 


` व्यतिरेकिणाम्‌ | 


न च बोधस्य बोधरूपतया सर्वत्राविशेषाद विशिष्टाथंप्रकाशंकत्व॑: 
स्यात्‌ | अथ नीलस्येदं पीतस्येदमिति प्रतिकमंव्यवस्थातः साकारं विज्ञानः 
मिष्टम्‌ ? तहि विज्ञानमेवास्तु तदाकारमलं बाह्याथंकल्पनयेति | तदुक्तम्‌ 

चियो नीलादिख्पत्वे बाह्योऽर्थः किंनिबन्धन्‌ः । ( प्र.वा.२।४०३ ) इति 

तथा विज्ञानकालेऽर्थस्यासद्भावाद्‌, अथंकाले तु ज्ञानस्येति कथं. तयो- 
गराह्मग्राहकभावः, सदसद्रूपयोस्तदभावात्‌ | एकस्मिञ्च काले द्योरुत्पत्त्यभ्यु- 
पगमे कि ग्राह्य किञ्च ग्राहकमित्यविशेषात्‌ | न च विज्ञानाथंयो: स्वात्मन्येव 
पर्यवसाने अर्थाधीनताया: प्रतिपत्तुमशक्यत्वाद्‌ ्राह्मग्राहकभावः । तथा 
अवयविप्रतिषेधद्वारेण रूपादिसमुदायमात्रम्‌, तच्च समुदीयमानेभ्यो नार्थान्तर- 
मिति व्यवस्थायामर्थाभाव एव, समुदायस्य परमाथ॑सत्त्वेनाप्रतिभासनात्‌ । 
ये तु परमार्थसन्तः परमाणवस्तेऽस्मदूदर्शनविषया न भवन्त्येव, अतीन्द्रियः 
त्वात्‌ । कार्यश्चापरमार्थ॑सत्त्वात्‌ प्रतिभासमानमरिङ्गमेव | तस्मादनादिवास- 
नावशाद्‌ विज्ञानांश एव ग्राह्मग्राहकप्रविभागः | एतदाह, 

अविभागोऽपि बुद्ध्यात्मा विपर्यासितदर्शने: | 

ग्राह्मग्राहकसंवित्ति भेदवानिव लक्ष्यते ॥ ( प्र.वा. २२५४) 


न तु परमार्थतः | तदाह, 


नान्योऽनुभाव्यो बुदृध्यास्ति तस्या नानुभवोऽपरः । 
गराह्मग्राहकवेधुर्यात्‌ स्वयं सैव प्रकाशते ॥ (प्रवा. २।३२७ ) 


ननु तहि नीलमहं वेद्मि चक्षुषेति प्रतिभासः कथम्‌ ? तथाहि, नील- 
मिति कर्म, अहमीति कर्ता, वेद्मीति क्रिया, चक्षुषेति करणम्‌ । एतेषां पर- 
स्परव्यावृत्तवपुषां प्रतिभासनाद्‌ अभेदप्रतिपादनमुन्मत्तभाषितम्‌ ? नेतदेवम्‌ । 
तैमिरिकस्य द्विचन््रदर्शनबदस्याप्युपत्तः | यथा हि, तेमिरिकस्थार्थाभावेऽपि 
तदाकारं विज्ञानमुदेति एवं कर्मादिष्वविद्यमानेष्वपि अनादिवासनावशात्‌ 
तदाकारं विज्ञानमिति । . अथ तैमिरिकस्य केशादिज्ञानं बाध्यमानत्वाज्ञि- 
विषयम्‌, न चेवमेतत्‌, तदसत्‌, बाध्यवाधकभावस्येवासम्भवात्‌ । तथाहि, न 
विज्ञानमर्थेच बाध्यते, प्रतीयमानाप्रतीयमानाभ्यां बाध्यत्वेऽतिप्रसङ्गात्‌ । 
प्रतीयमानेन हि बाधायां सर्व विज्ञानं बाध्यं स्यात्‌, एवमभ्रतीयमानेनापीति । 

अथ ज्ञानेनेव ज्ञानं बाध्यते, तत्रापि न विभिन्नविषयेण, रूपज्ञानेन 
रसादिज्ञानस्यापि बाधप्रसङ्गात्‌ | समानविषयत्वे तु सम्पांदकत्वमेव स्यान्न 
बाधकत्वम्‌ । न, च विज्ञानस्योत्पत्तिविनाशो. वा बाधात्‌, ; सर्वस्यापि तथाः 

भावभ्रसङ्गात्‌ । अथ विषयान्तरोपसपंणा मिथ्यापत्तिर्बाधः ? तदसत्‌, 
विषयस्य कमंकारकरूपत्वात्‌, यत्रोत्पद्चते ज्ञानं स एव तस्य विषय इति 
विषयान्तरोपसपंणमसिडम्‌ । विज्ञाने बाध्यबाधकसद्भावस्यैवा प्रसिद्धेन 
मिथ्याज्ञानमस्तीति | नापि संविदि सम्यकृत्वम्‌, प्रमाणाभावात्‌ । 
अथ अर्थक्रियासंवाद: प्रमाणम्‌ ? न, तत्रापि संवादकापेक्षायामनव- 
स्थाप्रसङ्गात्‌, संवादकश्च विना न सम्यक्त्वसिद्विरिति। न चार्थक्रियापि 
बोधाद्‌ भिद्यते, सवंस्यापि प्रतिभासमानस्य बोधादव्यतिरेकात्‌ । यथोक्तम्‌, 
प्रकाशमानस्तादात्म्यात्‌ स्वरूपस्य प्रकाशक: । 
यथा प्रकाशोऽभिमतस्तथा धीरात्मवेदिनी ॥ 
(प्र. वा. २।३२९) इति । 
यदि च पदार्थानां निजं स्वरूपादि यथैकस्य प्रतिभासस्तथा सर्वेषा- 
मपीति विसंवादो न स्यात्‌ ? न चेतदस्ति। तथाहि, 
मन्त्राद्ुपप्लुताक्षाणां यथा मुच्छकलादयः | 
अत्यथेवावभासन्ते तद्रूपरहिता अपि ॥ (प्र. वा. २।३५५) इति । 


अथ चोपप्छुतचक्षुषामत्यथा प्रतिभासस्तत इति कि प्रमाणम्‌ ? 
अनुपप्लुतचक्षुषा तथेव दर्शनमिति | तदाह, 

तथेव दशनात्तेषामनुपप्ुतचक्षुषाम्‌ । 

दुरे यथा वा मरुषु महानल्पोऽपि दुस्यते ॥ (प्र. वा. २।३५६) इति | 

मव्यवस्थामेवोत्तरार्धेन दशयति, एवमेकशो dem विचार्यमाणेषु 
भावेषु रूपं न व्यवतिष्ठते | यथा हि, तन्तुषु विचायंमाणेषु पटस्याव्यवस्थानम्‌, 
अंशुव्यतिरेकेण तन्तूनाम्‌, इत्याद्यह्मम्‌ । कथं तहि शाक्या: स्नानादि- 
क्रियासु प्रवतन्ते, बाह्या्थस्यासत्वादिति ? लोकव्यवहारानुसारितया | यथाहि, 
अपरीक्षका बाह्ममर्थम्‌ अविद्यावशात्‌ प्रतिपद्यमाना: प्रवर्तन्ते तद्वत्‌ परीक्षका 
अपीति, 'लोकव्यवहारं प्रति सदृशौ बालपण्डितौ' इति न्यायात्‌ । 


 तदेतदसत्‌, अर्थैविशेषादुत्त्तिमन्तरेण बुद्धिविशेषस्याभावप्रसङ्गात्‌ | 
रूपज्ञानं रसज्ञानमित्यादि परस्परं व्यावृत्तस्वरूपाणि ज्ञानानि प्रथन्त इत्यर्थः 

वशेषोऽभ्युपगन्तव्यः । अथ वासनाविशेषाद्‌ विज्ञानविशेष: ? तस्या अपि 
विशिष्टज्ञानजनकत्वेऽपि ज्ञानाद्‌ व्यतिरेके च संज्ञाभेदमात्रम्‌ । अव्यतिरेके तु 
ज्ञानरूपोभयं सवंत्राविशिष्टमिति रूपज्ञानं रसञज्ञानमित्यादिवैचित्र्याभावः | 
न चाकारविशेषाद्‌ विज्ञानविशेषः, तस्याप्यसम्भवात्‌ । तथाहि, ज्ञानमात्रस्य 
वास्तवाकारतायां नीलदिज्ञानं वास्तवाकारत्वात्‌ प्रमाणम्‌, द्विचन्द्रादि- 
- ज्ञानञ्चावास्तवाकारत्वादप्रमाणमिति विशेषव्याघातः, वास्तवाकारतायाः 
सर्वंत्राविरेषात्‌ । अथावास्तवाकारम्‌, तथापि : विशेषाभ्युपगमहानिः, 
वादिप्रतिवादिनोश्च जयपराजयव्यवस्था न स्यात्‌, उभयोरप्रमाणेन प्रवृत्तेर- 
विशेषात्‌ । 

न चावास्तवस्य विज्ञानतादात्म्यम्‌, सदसद्रूपयोः खरविषाणयोरिवै- 
कत्वादशँनात्‌ | अत एव, 

सहोपलम्भनियमादभेदो नीलतद्धियोः । 
(धर्मकीर्तेरिति प्रज्ञाकर ATO Jo १२७) 

इत्येकत्वसाधनमुन्मत्तभाषितम्‌ । असतः सत्तादात्म्ये सत्वम्‌, 
असत्तादात्म्ये तु तद्रूपत्वमिति | तथा परप्रसिद्धया नियमेन सहोपलभ्य- 
मानत्वं भेदेनेव व्याप्तमिति विरुद्धं स्यात्‌ । अथ साहाय्यं यौगपद्यं वा 
विवक्षितं सहोपलभ्यमानत्वम्‌ ? तथापि तयोभेदेनेव व्याप्तत्वाद्‌ विरुद्धत्वम्‌ | 
तथा सर्वज्ञः स्वचित्तेन सहोपलभते परचित्तम्‌, न च तस्य तस्मादभेद इति 
व्यभिचारः, सर्वेषां सवंज्ञताप्रसङ्गात्‌ | न चेकस्यैवोपलम्भनियमो हेतुः, 
अशन्दार्थत्वात्‌, साध्याविशिष्टत्वाच्च | तथा अनेकरूपाद्यवयवस्य हि तस्यार्थ 
स्योपलम्भे स्वरूपासिद्धोऽपीति । | 


अथ बाह्यार्थाभावादेकोपलम्भनियमः ? तन्न, इतरेतराश्रयत्वप्रसङ्गात्‌ । 
तथा चेकोपलम्भनियमात्‌ बाह्यार्थाभावसिद्धिः, तत्सिद्धेश्‍चेकोपलम्भ- 
नियमसिद्धिरित्येकाभावादितराभाव: । अथेकेनेवोपलभ्यमानत्वं साधनम्‌ ? 
न, अन्यवेदनाभावस्याप्रसिद्धे: । अर्थस्तु तत्समानक्षणैरन्येरप्युपलभ्यत इत्येके- 
नैवोपलभ्यमानत्वमसिद्धम्‌ | सच्चन्द्रासच्चत्दरदृष्टान्तो सदसतोरेकत्वविरोधात्‌ 
साध्यविकल:, साधनविकलश्च, असतरचन्द्रस्य सत्त्वेनोपलम्भाभावात्‌ । 

>. तथा ज्ञानं ग्राहकस्वरूपम्‌, नीलादि ग्राह्यस्वरूपमित्यनयो: शक्ल- 
पीतयोरिव स्वभावभेदाद्‌ भेद: । अभेदे हि बोधोऽपि नीलस्य ग्राह्य 
नीलञ्च बोधस्य ग्राहकमिति स्यात्‌ | न चेतदस्ति, कारणभेदाच्च नीलाद्‌ 
बोधोऽर्थान्तरम्‌ । तथाहि, 'बोधाद्‌ बोधरूपता', “इन्द्रियाद्‌ विषयप्रति 
_नियम:', 'विषयादाकारग्रहणम्‌’ इति भेदादेषां भेद एव । अथ न कारण- 
“भेद: ? कि तहि ? व्यावृत्तिभेदमात्रमु । भबोधव्यावृततिर्बोधः, निराकारता- . 
व्यावृत्तिः साकारत्वम्‌, अतद्रूपव्यावृत्तिविषयप्रतिनियम इति । एवं ताहि 
नीळावबोधचक्षुषामाकारबोधविषयप्रतिनियमेषु व्यावृत्तिस्वरूपेषु व्यापारा- 
सम्भवाद्‌ अकारणत्वमेव, व्यावृत्ते रवस्तुरूपत्वात्‌ | अथ व्यावृत्ताद्‌ बोधादबो- 
धादिव्यावृत्तिर्नान्या, तहि बोधस्येकरूपत्वात्‌ कारणभेदप्रतिपादनमसम्बद्धं 
स्यात्‌ | अतः कारणभेदादेव नीलतद्बोधयोभेदः । चित्रप्रतिभासे तु नील- 
पीताद्यनेकाकारं विज्ञानं बोधमात्रतायां कथं स्यादिति चिन्त्यम्‌ । तथा हि 
तेषामाकाराणामेकबोधतादात्म्यादेकत्वमु, तत्तादात्म्ये वा बोधस्यानेकत्वमिति 
दुनिवार: प्रसङ्गः । 
भथ यावन्तस्तत्राकारास्तावन्त्येव ज्ञानानीति ? तहि तेषां प्रतिनि- 
यताकारत्वात्‌ चित्रप्रतिभासाभावः । न चाकारसद्भावे प्रतिकर्मव्यवस्था 
प्रमाणम्‌, अन्यथापि भावात्‌ | तथाहि, सकलकारकजन्यत्वाविशेषेऽपि नीलस्य 
THOT व्यापारात्तेनेव व्यपदेशो नाकारापंकत्वादिति । सर्वेषां जनकत्वा- 


विशेषेऽपि अर्थस्येवाकारापंकत्वे विशोषहेतुर्वाच्यः । अथार्थस्य कर्मरूपतया 


व्यापारात्‌ त्रस्थवाकारापकत्वम्‌ ¦ ताहि कमंरूपतैवास्तु व्यपदेशनियमे हेतुः, 
किमाकारेणासम्भविना कल्मितेनेति | तथाहि; नीलादेरसाधारणाकारार्पकत्वे 
बोधरूपता न स्यात्‌, साधारणाकारापंकत्वे तु प्रतिकर्मव्यवस्थाभाव इति । 

. ,अथ समारोपिताकारं विज्ञानमिति नायं दोषः ? तदसत्‌, आत्मनो- 
ऽवस्थितस्याभावे कथं ज्ञानात्मनि आकारः समारोप्यते । न तावदनुत्यन्नस्य 
विनष्टस्य वा समारोपकत्वम । न चोत्पत्तिसमकालम्‌, आत्मलाभकाले 
समारोपणे व्यापारासम्भवात्‌ । तस्मादाकारसदभावे प्रमाणाभावादर्थविशेषा- 


'देवायं. विशेषः इति युक्तम्‌ । 

अथाप्रकाशस्वरूपत्वादर्थानां. क[मं?थं |प्रकाश: ?.. तद्विषग्रज्ञानोत्पाद 
एव । तथाहि, यस्मिन्‌ विषये ज्ञानमुत्पन्नं स एवोपलब्धो नेतर.इति विष्य 
विषयिभावस्य नियामकत्वम्‌, अतो ज्ञानमर्थंप्रकाशो न तु प्रकाशकमिति । 
कि गृहीतमर्थप्रकाशकमुत अगृहीतमित्यादिविकल्प: परमतास्पर्शी, चक्षुरादे 
कारकजातस्यार्थप्रकाशकत्वाभ्यूपगमात्‌ | यत्र च ज्ञानं विशेषलिङ्ग वा तत्र 
गुहीतस्यार्थपरिच्छेदे व्यापारोऽभ्यूपगम्यत एव । तस्य च आत्मान्तःकरण- 
सम्बन्धाद्‌ ग्रहणम्‌, नावश्यम्‌ तत्रापि ज्ञानान्तरमित्यनवस्थाभावः । | 


न. चोत्पन्ने ज्ञाने संवेदनाभावस्याविशेषात्‌ सन्तानान्तरऽप्यर्थप्रकाशः ? 
नियतात्मसम्बन्धस्य नियामकत्वात्‌ । तथाहि, यस्मिन्नात्मनि समवेतं तज्‌- 
ज्ञानमुपजातं स एव द्रष्टा नान्यः, ` तत्र विवक्षितज्ञानसमवायात्‌ । यस्य तु 
स्वसंवेद्यं ज्ञानं निराधारं तस्य सन्तानान्तरेऽर्थप्रकाश | स्त?:क |स्मान्न भवतीति 
चिन्त्यम्‌ | कार्यकारणभावस्तु क्षणिकत्वे सति पूर्व प्रतिषिद्ध एव । 


यच्चेदं स्वसंवेद्यं विज्ञानम्‌ इत्यर्थान्तरस्यासंवेदनमेव, तदसत्‌, विकल्पानु- 
पपत्तेः | तथाहि, यदि स्वसंवेद्यमात्मान्तःकरणसंयोगादुपलभ्यं तदिष्टमेव। 
अथ तदेव ज्ञानं. प्रमाणं प्रमेयं फलञ्चेति, तन्न, अन्यत्र त्रितयस्याभेदा- 
दर्शनात | भेदेत्वनेकं दण्डाद्यदाहरणम्‌ | अतो न ज्ञाने करणकर्मणेरभेदः 
स्वसंवेद्यत्वम्‌, नापि क्रियाक्मणोरिति । तस्मात्‌ ज्ञानान्तरसंवेद्यं संवेदनं 
वेद्यत्वात्‌ -घटादिवत्‌ | 

यच्चेदं प्रकाशस्वरूपत्वाद्‌ आंत्मनेव प्रकाशते प्रदीपवत्‌ इत्युक्तम्‌ 


तंत्र यदि प्रकाशकत्वं बोधरूपत्वंः विवक्षितं तदा साधनविकळमुदाह्रणम्‌, 
प्रदीपे बोधरूपत्वस्यासम्भवात्‌ | अथ प्रकाशकत्वं भास्वररूपसम्बन्धित्वं तद्‌ 


विज्ञाने नास्ति, “अतो ज्ञानान्तरस्य .- तद्विषयस्योत्पाद एव ज्ञानस्य परिच्छेदः 


इति । 


यच्चेदं कि .प्रकाशस्वरूपास्तदूविपरीता वा पदार्था ज्ञानन प्रकाशन्त 
इत्युक्तम्‌, तत्र यदि प्रकाशस्वरूपत्वं बोधरूपत्वं तन्नास्ति, अर्थानामबोधं- 
रूपत्वात्‌ । तेषां कथं प्रकाश: ? तद्विंषयज्ञानोत्पादात्‌ । यद्विषयं ज्ञानमुत्पन्नम्‌ 

असावर्थः परिच्छिन्न इति. व्यवहारः । तस्मान्निराकारत्वे विज्ञानस्य विषय- 


विषयिभावो नियामक इति, 
धियो नीलादिरूपत्वे बाह्योऽर्थः किनिबन्धनः । (प्र. वा. २।४३३). 


इत्यपास्तमेव | 

यच्चेदं ग्राह्मग्राहकयोरेककालानुभवाभावेन दूषणम्‌, तदप्यपास्तम्‌, 
क्षणिकत्वानभ्युपगमात्‌ । यो हि क्षणिकत्वं मन्यते तस्यायं दोषो ज्ञानकाले- 
$थंस्यासद्भावोश्थंकाले ज्ञानस्येति तयोरग्राह्मग्राहकभावानृपपत्तिरिति । तथा 
अवयविनः पूर्वमेव व्यवस्थापनात्‌, न रूपादिसमुदायस्यापरमार्थत्वेन विज्ञान- 
विषयत्वमिति | परमाणूनां सदूभावसिद्धेविज्ञानमात्रमेवेति अदूषणमनभ्यू- 
पगमात्‌ | अतो यदाह विज्ञानवादी एवं 'ग्राह्मग्राहकप्रविभागः कल्पनाव- 
शादिति', तदप्यपास्तमेव, बोधरूपव्यतिरेकेण बाह्यार्थस्य चक्षुरादिना प्रति- 
भासनात्‌, प्रवृत्तिनिवृत्त्योशच तद्विषयत्वादिति । तथाहि, अर्थावरोधे सति 
अ्थक्रियाथिनस्तदभिमुखाः Tadd चेति दृष्टम्‌ । न च भ्रान्त्यैव प्रवृत्तिः, 
अविसंवादोपलब्धे: | 

अथ प्रवृत्तिनिवृत्त्योरर्थंक्रियायाश्च विज्ञानादव्यतिरेक एव, तन्न, वस्तु- 
रूपतया प्रतिभासमानानां परस्परब्यावृत्तात्मनां ज्ञानाभेदे प्रमाणाभावात्‌ । 
अर्थानभ्युपगमे च संवादानुत्पत्तिः । व्यापारव्याहाराभ्याञ्च सन्तानान्तरा- 
नुभवात्‌ अर्थाकारे संवादः, तन्न, तस्यासत्त्वात्‌ । न चोत्पादनाविशेषेण 
संवादः | रूपज्ञानान्तरं रसज्ञानोत्पत्तौ विसंवादप्रसङ्गात्‌ । 


. अथ स्वसन्ततौ व्यापारव्याहारयोः स्वचिततेहापूर्वकत्वेनोपलम्भात्‌ 
सन्तातान्तरे$पि तत्यूवंकत्वानुमानमिति सन्तानरान्तरसिद्धिः, न, प्रतीयमानः 
ो्व्मापारव्याहारयोः स्वचित्तादभेदे परचित्तपुर्वकत्वाभावप्रसङ्गात्‌, भेदे च. 
वहिमुंखावभासित्वेन प्रतीयमानत्वे कथं न बाह्याथंसद्भाव: ? | 
न च स्वसंविद्वादिनो$विनाभावग्रहणाभावे$नुमानप्रवृत्तियुक्ता |. तथा 
हि, व्यापारव्याहारः प्रतिभासिज्ञानात्मनश्चित्तान्तरपूवेकतां गृह्लाति, आत्मन्येव 
Tiama एतत्कारणमृपि , चित्तं न, तत्कारणतां गृह्णाति, .नाप्युभाभ्यां 

वासनाक्रमेण विकल्पज्ञानं कार्यकारणभावग्राहकमिति वाच्यम्‌, अनुभवानु- 
रूपत्वाद्‌ वासनायाः कथं कार्यकारणभावाग्रहे तदध्यवसायिविकल्पं - इति | 
न चातद्रूपसमारोपितो विकल्पः,' तस्थ पारम्पर्येणाप्यर्थाविषयत्वे कार्यकारण- 
भावाग्रहेऽनुमानाप्रवृत्तिरेव । तस्मादुभयोलिङ्गलिङ्गिनोरिदमस्य ` व्याप्य- 
मिदमस्य व्यापकमित्यविनाभावग्रहे सति. अनुमान प्रवर्तत इति’ बोधादन्यो- 
ऽर्थोऽभ्युपगन्तव्यः | 

यच्चेदं नीलमहं वेद्मीति ज्ञानं तैमिरिकस्य द्विच॑न्द्रदर्शनवद्‌ भ्रांन्त- 
मिति, असदेतत्‌, अबाध्यमानत्वात्‌ | तथाहि, तैमिरिकस्य तिमिरविनाशा- 
दूर्ध्व॑मेकत्वज्ञाने सति द्विचन्द्रदर्शनं भ्रान्तमिति प्रतिभाति, अनत्पन्नतिंमि- 
रस्यात्यस्य, नेवं नीलमित्यादि ज्ञाने विपरीतार्थंग्राहकप्रंमाणानपपत्तेनं 
मिथ्यात्वमिति । | 

ननूक्तं, कि केन बाध्यते ? ज्ञानं ज्ञानेनेति | तथाहि, उदंकज्ञानंस्योदके 
विषयः स॒वंजनप्रतीतः, तत्परित्यागेन विषयान्तरे मरीच्यादांवुत्पन्तं तद्‌- 
ग्राहिणा ज्ञानेन बाध्यते मिथ्यात्वविशिष्टतया ज्ञाप्यते मिथ्येदं ममोदकज्ञानः 
मुत्पन्नमिति, तञ्जनितसंस्कारनिवृत्तिर्वा । तथाहि, मरीचिज्ञाने सति उदक- 
ज्ञानजनितसंस्कारनिवृत्तौ कालान्तरेऽपि उदकं मया दृष्टमिति स्मरणानुत्पत्तौ 
तद्देशाभिमुख्येन प्रवृत्यमाव इति | बाधकानभ्यूपगमे च ज्ञानस्य सत्येतर- 
विवेकानुपपत्तेर्वादिप्रतिवादिनोज॑यपराजयव्यवस्था न स्यादित्युक्तम्‌ । 

' यत्तु ममन्त्राद्युपप्लुताक्षाणाम्‌ इत्यादि वाक्यम्‌, तन्न परिहाराहंम्‌, 
स्वत एव प्रतिभासस्यान्यथात्वाभ्युपगमात्‌ | तथाहि, मुच्छकलादयोऽन्यथा 
प्रतिभासन्ते न स्वरूपेणोपप्लुतचक्षुषाम्‌, न सर्वेषामितीष्यत एवेदं मिथ्या- 
ज्ञानम्‌, बाधकोपपत्तेः । इष्टञ्च बाधकं 'तथैव दर्शनं तेषामनुपप्छुतचक्षुषामू' 
इति । दूरे च मरुषु अल्पोऽपि महानुपलभ्यते सन्निकृष्ट चाल्प एवेति, 
अनेन तस्य बाधा । न च तेनेवास्य बाधा, प्रमातुमात्रस्य सवंदेशेष्वतद्रूप- 
तया प्रतिभासनात्‌ । महत्त्वञ्च देशविशेष एव प्रतिभासते नान्यत्रेत्यसदेव | 
तदेव हि पदार्थानां स्वरूपं यदविसंवादि स्वस्थात्मनामर्थक्रियासम्पादकञ्चेति। 


अतो मृच्छकलादयो येन 'ख्पेणाविप्लुतचक्षुषांप्रतिभासन्तेऽ्थक्रियाच्च ` 


१९ 

सम्पादयन्ति तेनेव रूपेण सन्तो न रूपान्तरेणेति । कथम्‌ ? अर्थानामव्यव- 
स्थानात्‌ । अथ स्वप्नावस्थायामर्थानामसत्त्वेषपि प्रतिभासो विशिष्टार्थक्रिया 
च रेतसो ari: सम्भवतीति | नन्वेवं तहि स्वप्नावस्थायामर्थानामसत्त्वं 
कथं ज्ञातमिति वाच्यम्‌ । यदि जाग्रदवस्थायामनुपलम्भात्‌ ? तहि येषामुप- 
लम्भस्तेषां सत्त्वमायातम्‌ | अन्यथा हि जाग्रदवस्थायामनृपलम्भेन स्वप्ना- 
वस्थायामसत्त्वं न स्यात्‌ | अतः प्रतीयमानत्वात्‌ स्वप्नावस्थायामिव जाग्रदव- 
स्थायामप्यसत्त्वमिति न वाच्यम्‌, प्रतिभासमानत्वस्य साधनस्य सद्भावेऽपि 
असत्त्वस्य साध्यस्यानिश्चयात्‌, प्रतीयमानत्वञ्च बोधेऽस्ति न चासत्त्वमिति 
व्यभिचारः । तथा अर्थानांमसत्त्वे प्रतीयमानत्वस्य साधनस्यापक्षधमंत्वं 
स्यात्‌ | उदाहरणे प्रतीयमानत्वेन नासत्त्वम्‌, अपि तु प्रमाणतोऽनुपछब्धे- 
रित्यन्यथासिद्धञ्चेति । न च ‘aa विज्ञानम्‌, इति वादिनः स्वप्नावस्था 
जाग्रदवस्था चेति विशेषः सम्भवति, उभयत्रापि स्वसंवेद्यस्य ज्ञानस्यावस्था- 
नाभ्युपगमात्‌ । ब्रतवश्च (?) पूर्वं निरस्ता एव । तस्मादक्षादिजनितज्ञान- 
समवायो जाग्रदवस्था, तद्विपरीता तु स्वप्नावस्थेति युक्तम्‌ । 

यच्चेदं बुदृध्या विवेचनाद्‌ भावानामसत्त्वम्‌ इत्युक्तम्‌, तदसत्‌, स्वबुद्धि- 
प्रतिभासमानवपुषामसत्त्वे बोधस्याप्यसत्त्वप्रसङ्गात्‌ । तथाहि, रूपादयः 
परस्परस्वरूपपरिहारेण व्यवस्थिताः स्वबुद्धिविषयाः, पटादयोऽप्येवम्‌ । अतोः 
यद्यपि पटस्तन्त्वादिबुद्धौ न प्रतिभासते तथापि स्वबद्धिविषयत्वात्‌ परमार्थः 
सन्नेव | तदेवं पटादयः परस्परव्यावृत्तबृद्धिविषया विदिष्टार्थक्रियाकारिणङ्चेति 
परमार्थसन्त एव । 

न च प्रमाणं विना प्रमेयसिद्विरिति विज्ञानव्यतिरेकिणामसत्त्वे प्रमाण- 
मभिधेयम्‌ । प्रमाणं विना च पदार्थातामसत्त्वसिद्धौ सत्त्वमपि स्यात्‌, 
प्रमाणाभावस्योभयत्राविशेषात्‌ | अथ अर्थानामसत्त्वसिद्धौ ग्राह्मलक्षणायोगः 
प्रमाणम्‌ ? न, तस्यापि भावधमंत्वे विरुद्वत्वम्‌, अभावधमंत्वे चाश्रया सिद्धत्वम्‌, 
उभयधमंत्वे तु व्यभिचारादसाधनत्वमिति, व्यधिकरणत्वाच्च । तथाहि, 
ग्राह्मलक्षणस्यायोगो न ग्राह्मधमं इति, कथं तस्यासंत्त्व साधयेत्‌ ? स्वरूपा" 
सिद्धश्च, ग्राह्मलक्षणस्य सद्भावात्‌ । तथा च, महत्त्वादि ग्राह्मलक्षणं वक्ष्य- 

मानमिति । साध्याविदिष्टञ्च, ग्राह्मलक्षणायोगस्यापि साध्यत्वात्‌। न च 
प्रमाणान्तरमस्तीति । 

एतेन शून्यवादोऽपि निरस्त एवेति न पृथगभिधीयते । तथाहि, 
सर्वार्थानामसत्त्वे विज्ञानस्यापि ग्राह्मग्राहकाकाररहितत्वाद्‌ असत्वे च, सर्व 
शून्यमिति स्यात्‌, तच्च निरस्तमेव, प्रमाणाभावेन प्रमेयस्यासिद्धे, बोध- 
्यार्थानाञ्च प्रमाणतो व्यवस्थापनादिति । तदेवं बोधव्यतिरेकेणार्थसद्भाव- 
सिद्धेरर्थानन्त्यात्‌ प्रत्यर्थनियतत्वाच्च बुद्धेरनेकत्वं युक्तमिति । 

अन्ये तु आत्मनः परिणामविशेषो बुद्धिस्तद्रूपतया चानित्या, आत्म- 
रूपतया तु नित्येति भतम्‌ । तस्य निरासार्थ सा चानेकप्रकारेति वाक्यं 
मन्यन्ते | तथाहि, बृद्धेरनेकत्वादात्मनोऽप्यनेकत्वम्‌, अभेदात्‌, आत्मैकत्वे 
वा बुद्धेरेकत्वम्‌ | न च भेदाभेदपक्षः सम्भवति, अनेकान्तवादस्य पूर्वमेव 
प्रतिषेधात्‌ । अतो बुद्धेर्गुणत्वादनेकत्वेऽप्यात्मनस्तथाभावो न भवतीति दिग्‌- 
वाससां मतं निषिद्धम्‌ । | 

तस्याः सत्यप्पेनकविधत्वे समासतो हे विधे । विद्या चाविद्या 
चेति । तत्राविद्या चतुविधा संशयविपर्ययानध्यवस/यस्वप्नलक्षणा | 

नन्वेवं तहि बुदृधेरानन्त्यात्‌ कथं तत्त्वज्ञानविषयत्वमित्याह + तस्याः 
सत्यप्यनेकविधत्वे समासतः » संक्षेपतो द्विविधेति परिज्ञानं कार्यमिति । केन 
रूपेण द्वैविध्यमित्याह « विद्या चा विद्या चेति » | 

अन्ये तु वेदान्तमते विद्याविद्ययोः श्रवणात्‌ बुद्धेरानन्त्यश्रतिपादन- 
मागमविरुद्धं स्यादित्याशङ्कानिषेधार्थमाह 'तस्याः सत्यप्यनेकविधत्वे 
समासतः” संक्षेपतो द्वेविध्यमिष्यत एव “विद्या चाविद्या चेति' | 

विद्या हि देशकालावस्थादिभेदेनाबाध्यमानोऽध्यवसायः। तद्विपरीतार्था 
चाविद्येति, न तु प्रमाणाप्रमाणत्वे विद्याविद्यत्वे, व्यभिचारात्‌ | तथाहि, 


यदि प्रमीयतेऽनेनेति प्रमाणमिति विवक्षितम्‌ संशयादेरप्यात्मान्तःकरणाधिगमे' 
प्रमाणत्वमस्तीति व्यभिचारः । सर्वेषु च प्रत्यक्षादिज्ञानेषु कारणत्वानुः' 


पपत्तेरव्याप्तश्च | फलविवक्षायान्तु न स्मृतेः ` प्रमाणफलत्वमिति विद्यात्वं 
न स्यात्‌ | | 

गुरवस्तु विशिष्टव्यवहारकारणं विज्ञानं विद्या, विपरीतञ्चाविद्येति ब्रुवते । 
तत्र यदि प्रवृत्तिनिवृत्तिलक्षणो विशिष्टव्यवहारो विवक्षितस्तदा संशयादि- 
ज्ञानेष्वपि भावादतिव्याप्तिः । न च पक्षे सवंत्रास्तीति अव्याप्तिश्च । अथ 
देशादिभेदेनापि सम्यकूतया मयोपलब्धमिति ज्ञानं विशिष्टव्यवहारः ? तज्जन- 
कत्वमपि न सर्वेषु विद्याभेदेष्वस्तीत्यव्यापिः । तथा च सम्यङ मयोपरब्ध- 


: मिति व्यवहारो न सर्वेषु विद्याभेदेषु विद्यत इत्यव्यापकत्वमेव | 


तत्राप्यविद्या चतुविधेति क्रमातिक्रमेणाविद्यायाः स्वरूपनिरूपणमर्थ- 
प्रकाशस्य विवक्षितत्वात्‌ तदुच्छेद्यत्वज्ञापनार्थमिति चान्ये, अविद्या हि 
विद्यया समुच्छिद्यत इति । 


अथ केन रूपेण चतुविधा ? + संशयविपर्ययानध्यवसायस्वप्नलक्षणा * 
स्वरूपेति | ननूहुज्ञानमप्यस्ति, तस्यान्तर्भावो न विद्यायां नाप्यविद्यायाम्‌, 
उभयत्रापि चातुविध्याभिधानात्‌ | न युक्तमेतत, संशयनिश्चयव्यतिरेकेणोह- 
ज्ञानस्यासंवेदनात्‌ | अथास्ति संशयादुर्ध्वं बाह्यालिप्रदेशे सम्बन्धोपलब्धेः 
स्थानुपक्षप्रतिषेधे सति पुरुषेणानेन भवितव्यमिति सम्भावनाप्रत्ययः ? स॒ तु 
तस्मिस्तदिति रूपत्वान्निरचय एव । तथा हि, किमयं स्थाणुः स्यात्‌ 
पुरुषो वेत्युभयप्रसङ्गे सत्येकस्य प्रतिषेधात्‌ तदन्यस्याप्रतिषिद्धस्यावस्थानं 
भवत्येव । 

अथ व्यधिकरणविशेषोपलम्भान्न युक्तो निश्चयः, तदसत्‌, संयोगि- 
विशेषस्याभ्युपगमात्‌ | यथा हि, काकनिलयनादयो विशेषाः संयोगिति स्थाणौ 
निश्चयमुत्पादयन्ति, एवं :बाह्यालीप्रदेशे पुरुषेऽपीति । तत्सम्बन्धस्तु समवेत 
एव विशेष , इति न व्यधिकरणत्वम्‌ । अथ नायं स्थाणुः बाह्यालीप्रदेश- 
सम्बन्धित्वात्‌, इति विषयात्‌ साधनान्न निणंयः, तन्न, व्यापारापेक्षया पुरुष- 
विषयत्वस्यापि सम्भवात्‌ । ज्ञानान्तरत्वे तु ऊहज्ञानस्याव्यभिचायंर्थज्ञानत्वात्‌ 


: प्रमाणरूपतायां प्रमाणान्तरमभिधेयम्‌, प्रमाणं विना तत्फलस्यानुपपत्तेः, 


व्यभिचारि वा प्रमाणसामान्यलक्षणं स्यात्‌ । अथ इद्धियार्थसल्चिकर्षाद्येव 
प्रमाणमूहोत्पत्तौ ? कथं तहि ज्ञानान्तरम्‌, प्रत्यक्षफलत्वादित्यलम्‌ । 

अन्ये तूहस्य सद्भावेऽपि समानतन्त्रप्रसिद्धतया लाभाद्‌ इहानभिधानम्‌ 
इति ब्रुवते । न च प्रत्यक्षादेरप्यनेनेव न्यायेन लाभः, स्वमताभावे समान- 
तन्त्रतासिद्धेरभावात्‌ | 
संशयवेधस्यंम्‌ 

संशयस्तावत्‌ प्रसिद्धानेकविशेषयोः सादृश्यमात्रदशंनात्‌, उभय- 
विशेषानुस्मरणात्‌, अधर्माच्च किस्विदित्युभयावलम्बी विमर्षेः संशयः । 


अथ संशयस्येतरस्माद्‌ भेद-विषयविभागनिरूपणार्थ * संशयस्तावत्‌ « 
इत्यादिप्रकरणम्‌ । 


संशयस्तावद्‌ ब्याख्यायतेश्वसरप्राप्तत्वादिति । प्रसिद्धा अनेके विशेषा 
ययोस्तौ तथोक्तौ तयोरिति विषयनिरूपणम्‌ । न तु प्रसिद्धी च तावनेक- 
विशेषौ चेति कमंधारयपरिग्रहः, संशयस्य च धमिविषयत्वात्‌ | अथ एकस्येव 
धभिणस्तत्र सदूभावाद्‌ उभयोः कथं विषयत्वसम्भवः ? पक्षोपत्यासाद- 
दोषः | तथाहि, यत्रानेके विशेषाः प्रसिद्धास्तत्रेव संशय इति नियम्यते, न 
त्वेकस्मिन्नेव काले तयोविषयत्वम्‌, एकस्य तत्रासम्भवात्‌ | कालभेदेन तु 
उभयोविषयत्वम्‌ । यद्‌ यत्र सम्भाव्यते, संशयोत्पत्तौ स तस्य विषय इति | 


कारणमिह + सादृ्यमात्रदशंनात्‌ » इति । सादृश्यमात्रं दृश्यतेऽस्मि- 
न्निति सादृश्यविशेषि[न?त]| धर्मिदर्शनं लभ्यत इति व्याख्येयम्‌ । न तु 
सादृश्यमात्रस्य दर्शनमित्यभ्युपगमेन धर्मोपलम्भाद्‌ धमिणि संशयस्य व्यधि- 
करणत्वात्‌ । अत्र सादृश्यमात्रदशनात्‌' इति मात्राभिधानेनात्यन्तविशेषा- 
नुपर्लाब्ध दर्शयति, सामान्यस्य विशेषसहितस्योपछम्भेऽपि संशयादरशंनादिति | 
न च सामाऱ्योपलम्भं विना विशेषानुपलब्धिः संशयजनिकेत्युभयाभिधानम्‌ । 
तथापि :नावाद्यारूढस्य वृक्षादिषूभयसद्भावेऽपि न संशय इति» उभय- 
विशेषानस्मरणात्‌ + इति पदम्‌ | विशेषानुस्मरणञ्च न पूर्वोक्तं विना संशय- 
जनक दृष्टमिति समुदितं कारणम्‌ | तदेवं सामान्यदर्शनाद्‌ विशेषादर्शनाद्‌ 
उभयविशेषानुस्मरणाद्‌ भधर्मादिभ्यश्चोत्पद्यमानत्वात्‌ संशय इतरेभ्यो भिद्यत 


20 


25 


इति कारणात्मकं लक्षणम्‌ । तथा च सूत्रम्‌ 'सामान्पप्रत्यक्षाद्‌ विशेषाप्रत्य- ` 

क्षाद्‌ विशेषस्मृतेश्च संशय:' (togo २1२1१७) इति । सामाच्यं प्रत्यक्षं 
यस्मिन्‌ धर्मिण्यसो तथोक्तस्तस्मादिति । प्रत्यक्षणन्चशच दृढप्रमाणवचन:, 
अत्रानुमानिकस्यापि संशयस्याभ्युपगमात्‌ । विशेषाप्रत्यक्षादिति विशेषानुप- 
लब्धेस्तत्स्मृतेश्च संशय इति | 

ननु चायुक्तमेतत्‌, देवदत्तस्य स्वप्रियतमां परित्यज्य ब्रजतो देशव्यव- 
धानात्‌ त्रितयसद्भावेऽपि तत्र संशयानुपलब्धेः । तथाहि, स्त्रीत्वसामान्योप- 
लम्भेऽप्यनेकादिविशेषोपळम्भात्‌ तत्स्मरणाच्च कि मदीया अन्यदीया वेति 
संशयो न दुष्टः, परपक्षप्रतिषेधकस्य देशकालविशेषस्य बाधकस्योपलब्धेः, 
एकस्मिन्‌ देशे काले चान्या न सम्भवतीति । अतोऽस्य व्यवच्छेदार्थं बाधक- 
साधकप्रमाणाव्यवस्थातचेति पदं कायंम्‌ ? न । विशेषानुपलब्धिपदेनेव 
निरस्तत्वात्‌ | तथाहि, विशेषानृपलन्धिपदेन समस्तविशेषानुपलब्धिविवक्षिता । 
सा चात्र नास्ति, देशकालविरोषस्य निर्चितत्वात्‌ । अतो विशेषानुपलब्धि- 
पदेनेवास्य निरस्तत्वादिति व्यवच्छेद्याभावं मन्यमानो मुनिर्न विशेषान्तर- 
माहेति । 

तस्य स्वरूपमाह कि स्विदित्युभयावलम्बी विमर्शः संशयः+ इति । 
संशीतिः संशयः, संशय्यतेऽनेनात्मा सुप्त इव भवतीति निरुक्तिलंक्षणम्‌ | 
विमर्शं विमर्शः, किमिदमेव आहोस्विदेवं न भवतोति प्रत्ययः । स चोभय- 
माऊम्बते तच्छीलचेत्युभयावलम्बी विमर्श: संशय इति । न चोभयोविषयत्वं 
घटत इत्युभयोल्लेखीति व्याख्येयम्‌ । अतो विमर्श इतरस्माद्‌ भिद्यते, संशय 
इति वा व्यवहतंव्यो, विमर्शरूपत्वात्‌, कि स्यादित्युभयालम्बित्वाद्‌ वेति । 

*स॒ च द्विविधः" इति विभागः। केन रूपेण ? »अन्तबंहिश्व* 
ननु पञ्चविधत्वात्‌ संशयस्य द्वैविध्यमनृपपन्नम्‌ ? न, अस्यैवावान्तरभेदेन 
तदुपपत्तः | तथाहि, समानधर्मोपपत्तेः, अनेकधर्मोपपत्ते:, विप्रतिपत्तेश्चेति 
बाह्यख्जिविधः संशय: । उपलन्ध्यनुपलब्ध्योश्च मनःपरिच्छेदयत्वादात्तरो 
द्विविध इति | अभिम्रेतञ्चेतद्‌ भाष्यकर्तुयंत आह 'समानोऽनेकक्चधमो- 


 जञयस्थः, उपलन्ध्यनुपलब्धी पुनज्ञातृस्थे' इत्यविरोधः । सङग्रहानभ्युपगमे च 


प्रतयक्षाप्रत्यक्षविषयभेदेनापि संशयस्य भेदात्‌ पञ्चत्वमसम्बद्धं स्यात्‌ | 

अथानेनैव . सडग्रहादनभिधानम्‌ ? तहि द्वैविध्येनेव सङग्रहान्न पञ्चत्वम- 
भिधीयते, तस्य हि तद्भेदत्वादिति । 

अनेकश्च धमों साधारणत्वात्‌ संशयहेतुनं भवत्येव, विरुद्धविशेषे: सहान- 
पलम्भेन तत्स्मरणाजनकत्वात्‌ | नापि विरुद्वाव्यभिचारी संशयहेतुस्तस्येवा- 
सम्भवादिति वक्ष्यामोऽनेकान्तिकावसरे । 

अन्तस्तावद्‌ आदेशिकस्य सम्यङ मिश्या चो द्दिश्य पुनरादिशत स्त्रिषु 
कालेषु संशयो भवति किन्नु सम्यङ मिथ्या वेति । 


तत्र अन्तःसंशयस्य स्वरूपनिरूपणार्थम्‌ » अन्तस्तावदादेशिकस्य + 
इत्यादि | यथा हि, आदेशिकेन विशिष्टं निमित्तमुपलभ्यादिष्टमेकदा 'वृष्टिर्भ- 
विष्यतीति’ सम्यक्‌ जातमन्यदा तु विपरीतम्‌ | पुनस्तथेवादिशतस्त्रिषु कालेष॒ 
असत्सु तस्मिन्‌ ज्ञाने संशयो भवति किन्नु सम्यङ मिथ्या वेति । अथ ज्ञानस्य 
सामान्यदर्हनविशेषानुस्मरणकालेऽवस्थानाभावात्‌ कथं संशयविषयत्वम्‌ ? 
तथाहि, तस्मिन्‌ ज्ञाने भविष्यद्वृष्टिविषयत्वं समानो धर्मंस्तद्विशिष्टे ज्ञाने 
ज्ञानमुत्पद्यते, तस्य तु विनश्यत्ता, सम्यक्त्वासम्यक्त्वविरेषस्मरणस्योत्पद्य- 
मानता, ततो विरेषस्मरणकाले ज्ञानमतीतं कथं विषयः ? तदुपलक्षितात्मनो 
विषयत्वाददोषः । तथा च, किन्नु सम्यक्‌ ज्ञानवानहं मिथ्याज्ञानवान्‌ वेति 
संशयः । 

अन्ये तु विद्यमानस्येवातीतस्यापिं विषयत्वमस्तीति ब्रुवते | 

बहिद्विविधः, प्रत्यक्षविषये चाप्रत्यक्षविषये च । तत्राप्रत्यक्षविषये 
तावत्‌ साधारणलिङ्ग दशंनादभयविशेषानुस्मरणाद्‌ अधर्माच्च संशयो 
भवति । यथा अटव्यां विषाणमात्रदर्शनाद्‌ गोगेवयो वेति ! 

+ बहिद्विविधः + केन रूपेण ? # प्रत्यक्षविषये चाप्रत्यक्षविषये च « 
इति.। + तत्राप्रत्यक्षविषये तावत्‌ » अभिधीयते संशयः ¥ साधारणलिङ्ग- 
दर्शनात्‌ + इति। यल्लिङ्गं विरुद्धविरेषैः सहोपळब्धं तद्दर्शंनाद्‌ विशेषानु- 


पलब्धे:, « उभयविशेषानुस्मरणादधर्मात्‌ * दिक्कालादिभ्यश्च संशयो भवति । 
५ यथाटव्या विषाणमात्रदर्शंनात्‌ «= तद्गतविशेषानुपलब्धस्तत्स्मरणात्‌ 


संयो भवति + गौगंवयो वेति « | 

अथ प्रत्यक्षादस्य विशेषः कथम्‌ ? सामान्यविशेषितस्य धमिण: प्रत्यक्षत्व 
विशेषलक्षणा[न ]भिधानात्‌ (?) । अथ कि गोगवयविषाणेषु . सामान्यम्‌ ? 
तुल्यावयवरचनायोग: । यथाभूता हि अवयवरचना गोविषाणे दृष्टा तथा 
गवयविषाणेऽपीति। ये. तु गोविषाणविशेषा गवयविषाणविशेषाश्च पूर्वोप- 
लब्धास्तेषामत्रानुपलम्भ इति । अतः सादृश्यमात्रविशेषितं विषाणमुपलभः ` 
मानस्य विशेषानुपलब्धेस्तत्स्मरणाच्च कि गौः स्यात्‌, गवयोवेति संशय: | 

प्रत्यक्षविषये$पि स्थाणुपुरुषयोरूध्वंतामात्रसादृश्यदशंनात्‌ वक्र? ता] 
दिविशेषानुपलब्धितः स्थाणुत्वादिसामान्यविशेषानभिव्यक्तावुभयविशेषा- 
तुस्मरणादभयत्राकृष्यमाणस्यात्मनः प्रत्ययो दोलायते किन्नु खल्वयं 
स्थाणुः स्थात्‌ पुरुषो वेति । 

 प्रत्यक्षविषयेऽपि स्थाणुपुरुषयो रूध्वंतामात्रसादृक्यदर्शंनात्‌ वक्र[?ता] 
दिविशेषानुपलब्धितः « इति। आदिपदेन काकनिल्यनादयः . स्थाणौ 
शिर: पाण्यादयश्च पुरुषेषु विशोषास्तेषामनुपलम्भादिति । स्थाणत्वमादिर्य- 
स्यत्यादिपदेन पुरुषत्वग्रहणम्‌ । तच्च सामान्यमेव विशेषः । तस्यान- 
भिव्यक्तिवयंज्ञकस्य शिरः पाण्यादेरनुपलम्भात्‌ । अतस्तद्‌ » अनभिव्यक्तावृ- 
भयविशेषानुस्मरणादुभयत्र + स्थाणौ पुरुषे च, + आक्ृष्यमाणस्यात्मनः 
प्रत्ययो दोलायते + नेककोटौ व्यवतिष्ठते । स च किस्वरूप इत्याह + किन्नु 
खल्वयं स्थाणुः स्यात्‌ पुरुषो वेति + । छ 

अथ किमिदमेकं ज्ञानम्‌, आहोस्विदनेकमिति । यद्चनेकं क्रमेणोत्पद्यते 


स्थाणुरित्येकं पुरुष इति चान्यत्‌ afg यत्‌ तस्मिस्तदिति रूपं तत्‌ सस्यक्‌ 


ज्ञानम्‌, विपरीतन्तु मिथ्याज्ञानमिति संशयोच्छेद: ? न, अनेकत्वानभ्युप- 
गमात्‌ | तथाहि, एकमेव किमयं स्थाणुः स्यात्‌ पुरुषो वेति विरुद्धोल्लेखि 
ज्ञानम्‌, विरुद्वविशषानुस्मंरणोपलक्षितसामग्रीजन्यत्वात । एकस्तु संस्कारो 
विशेषानुभवात्‌ पुवपुवसंस्कारसचिवादुत्पद्य॒त इत्येकं स्मरणं विरुद्धविंशष- 
विषयं जनयत्येव । 

Yat प्रतिनियतविशेषानुभवजनिताः संस्काराः संशग्रोपभोगप्रापका- 
दृष्टनियमिता: संस्कारमारभन्ते तस्मादनेकविशेषविषयं स्मरणमिति, विषयः 

संशयोत्पत्तावविशेषात्‌, प्रत्यक्षत्वञ्चोभयत्रापि समानमिति । सत्यम । तथापि 
सामान्यविशेषितस्य लिङ्गोपलम्भात्‌ साध्यधमंविशेषिते धर्मिणि संशयाभ्यपग- 
मोऽन्यत्र च अलिङ्गभूते साध्यधर्मरहिते सामान्यवति प्रत्यक्षे धर्मिणीति विशेष: | 
किञ्चित्‌ साधर्म्यन्तु न निषिध्यते, सामान्यलक्षणाक्रान्तिरचान्वयव्यतिरे- 
काभ्यामुपलभ्यते, प्रत्यभिज्ञानाच्च । तथा हि, ममात्र संशयज्ञानमत्पन्नमिति 
पश्चाद्‌ विजानातीति सविषथत्वमस्य | > 
विपयंयवेधम्यंम्‌ 

विपर्ययोऽपि प्रत्यक्षानुमानविषय एव भवति । 

अथ विपर्ययस्य कारणस्वरूपविषयविभागनिरूपणार्थ न परं संशयो 
* विपर्ययो$पि प्रत्यक्षानुमानविषय एव भवति « इत्येवमादि प्रकरणम्‌ | यद्वा, 
संशयस्य प्रत्यक्षानुमानविषयत्वाभ्यपगमाद्‌ विपर्ययस्य विषयाभावादसम्भवो 
भाभूदित्याह “विपर्ययोऽपि प्रत्यक्षानुमानविषय एव भवति’ इति । न च 
विषयाभेदादेकत्वम्‌, स्वरूपभेदस्य कारणभेदस्य च सम्भवात्‌ । आगमिकेऽपि 
विषये विसंवादोपलब्धेविप्यंयदर्शनाद्‌ व्याहतमवधारणं प्रत्यक्षातुमानविषय 
एव विपर्यय इति ? न, निविषयत्वप्रतिषेधपरत्वात्‌ | 

यच्चेदम्‌ असत्यपि प्रत्यक्षे प्रत्यक्षाभिमान इति वाक्यं तदन्यथा 
व्याख्येयमिति केचित्‌ | 

अन्ये तु पराभ्युपगतस्य कल्पनाज्ञानस्य निरासार्थ "विपर्ययोऽपि प्रत्यक्षा- 
qma विषय va’ । न तु सर्वेः सविषयः क्वचिदविषयस्यापि सम्भवात्‌ | 
यत्र हि विषयोऽन्वयव्यतिरेकाभ्यामुपलभ्यतेऽसौ सविषयोऽन्यस्तु निदिषयो 
. न तु सवं इति। 

अन्ये तु प्रत्यक्षानुमानविषयो भवत्येव विपयंय इत्यभवनप्रतिषेधो 
विवक्षितो नित्यविपर्ययव्यवच्छेदार्थमिति ब्रूवते | तदयुक्तं व्याख्यानम्‌, तस्ये- 
वासिद्धेः । न च नित्यस्य प्रत्यक्षानुमानविषयत्वं व्यापारादृते सम्भाव्यत इति 
कथमस्यात्र अभवनप्रतिषेध इत्यलम्‌ । 

प्रत्यक्षविषये तावत्‌ प्रसिद्धानेक्विशेषयोः . पित्तकफानिलोपहते न्द्र 


यस्यायथार्थालोचनाद्‌ असन्निहितविषयज्ञानजसंस्का रापेक्षादात्मनसोः ` 


१६ 

संयोगाद अधर्माच्चार्तास्मस्तदिति प्रत्ययो विपयंयः । यथा गव्येवाश्व 
इति । 

असत्यपि प्रत्यक्षे प्रत्यक्षाभिमानो भवति, यथा व्यपगतघनपटल- 
मचलजलनिधिसदृशवपुरम्बरमञ्जनचूणंपुञजश्यामं शार्वरं तम इति । 

प्रत्यक्षविषये तावद्‌ विपयंमाह | + प्रसिद्धानेकविशेषयो: # | प्रसिद्धा 
अनेका विशेषा ययोस्तौ तथोक्तौ तयोरिति विषयनिरूपणम्‌ । | » पित्तकफा- 
निलोपहतेन्द्रियस्य » इति] पित्तञ्च कफश्चानिलश्चेति पित्तकफानिरास्तैरुप- 
हतानीन्द्रियाणि यस्यासौ स॒ तथोक्तस्तस्य विपर्ययो भवति | केभ्य इत्याह 
» अयथार्थालोचनात्‌ « इत्यादि । अयथार्थमालोच्यतेऽनेनेत्ययथार्थालोचनं 
सादृव्यज्ञानम्‌ । 

यद्वा आलोचितिरालोचनम्‌, अयथांर्थश्च तदालोचनञ्चेत्युपचारेण 
सादूइयज्ञानमयथार्थालोचनहेतुत्वाद्‌ विवक्षितम्‌, तस्मात्‌ | असन्निहितरचासौ 
विषयश्चेति तथोक्तस्तस्मिन्‌ ज्ञानम्‌, तस्माज्जातोऽसन्निहितविषयज्ञानजः, 
स चासौ संस्कारश्चेति | संस्कारकायंत्वात्‌ स्मृतिः संस्कारपदेन विवक्षिता | 
तत्संस्कारमपेक्षत इत्यात्ममनःसंयोगस्तदपेक्षः । तस्मादसमवायिकारणाद्‌ 
अधर्माच्च विपर्ययः । स च कि स्वरूपः ? + अतस्मिस्तदिति प्रत्ययः « 
इति | तथाहि, अतस्मिस्तदिति प्रत्ययः, इतरस्माद्‌ भिद्यते, विपर्यय इति वाः 
व्यवहृतंव्यः, अयथार्थालोचनादिभ्य उत्पद्यमानत्वांदिति । यस्त्वेवं न भवति 
न चासावुक्तकारणेभ्यो निष्पद्यते (तस्मिस्तदिति प्रत्ययश्च ?) यथा संशया- 
दिरिति | तस्योदाहरणं + यथा गव्येवाश्च इति + | यथाहि, दूराद्‌ विषाणा- 
दिविशेषमनृपलभमानस्याश्वसादृक्यविशेषितपिण्डोपलम्भाद अश्वानस्मरणाच्च 
गव्थेवाश्वोऽयमिति ज्ञानमुत्पद्यते, तथा मरीचिषूदकज्ञानम्‌, शुक्तिकायां 
रजतज्ञानमिति । i | 


ननु चायुक्तमेतत्‌, विपयंयज्ञानसम्पादकस्य कारकस्यैवासम्भवात्‌ः। 
तथाहि, इन्द्रियाणि सम्यकज्ञानसम्पादनायोत्पन्नानि तस्मिस्तदिति रूपत्वात्‌ , कथं 
मिथ्याज्ञानं कुर्युरिति | न च काचकामलादिदोषवशाद्‌ विपरीतज्ञानजनकत्वम्‌ 
दुस्य कारकस्य कार्याजनकत्वातु | यथा हि, शालिबीजस्य तैलादिनाभ्यक्तस्य 

शाल्यङ्कुराजनकत्वम्‌, न पुनयंवाङकुरसम्पादकत्वम्‌ । एवमिन्द्रियाणां 
सम्यकज्ञानसम्पादकत्वमेव स्यात्‌, न विपरीतञज्ञानोत्पादकत्वमिति । न च 
रजतादिज्ञानस्थ शुक्तिकाद्यालम्बनत्वे प्रमाणमस्ति । तस्मात्‌ सादुश्यज्ञाना- 
नन्तरं स्वाकारपरिश्रष्टं स्मरणमुत्पद्यते इदं रजतमिति । तथाहि, इदमिति 
सादृश्यज्ञानं रजतमिति स्मरणं तदित्याकारशान्यम्‌ । 


नेतद्युक्तम्‌, रजताथिनः प्रवृत्तिनिवृत्त्योरभावप्रसङ्गात्‌ । अथ ज्ञान- 
योर्भेदेऽपि इदमेव रजतमिति सामानाधिकरण्यं मन्यमानः प्रवतंते ? तहींदमेव 
` व्यधिकरणयोः सामानाधिकरण्यज्ञानं मिथ्याज्ञानमिति । अथ इदमिति 
सादुश्यं तत्र रजतमिति भेदाप्रतिभासे सति प्रवृत्तिर्वेष्यते ? तन्न, प्रतिपत्त्य- 
भावस्याप्रवर्तकत्वात्‌ । तथाहि, रजतार्थी इदमेव रजतमिति मन्यमानः 
प्रवतंते, नेतरथा । इदमिति ज्ञानस्यापरोक्षतानिर्देशो न ज्ञानान्तरम्‌ । 
अन्यथा हि इदं रूपम्‌ अयं रस इत्यादावपि स्मृतिप्रमोषः स्यात्‌ | 

यच्चेदं रजतमिति ज्ञानस्य शुक्तिकाद्यालम्बनत्वे प्रमाणाभाव इत्युक्तम्‌, 
तदसत्‌, प्रत्यभिज्ञानादेः सम्भवात्‌ | तथाहि, इयं शुक्तिका मम रजतमिति 
प्रतिभाता । तथा नेदं रजतमिति ज्ञानस्य शुक्तिकाविषयत्वाद्‌ रजतमिति 
ज्ञानस्य तद्विषयत्वम्‌ । अन्यथा हि रजतमिति ज्ञानस्य शुक्तिकाविषयता- 
मन्तरेण नेदं रजतमिति प्रतिषेधो न स्यात्‌ प्रसक्तचभावात्‌ । अप्रसक्तस्य 
च निषेधे नायं घटादिरित्यपि स्यात्‌ । तथा च सति सर्वत्र प्रति- 
षेधपरम्पराप्रसङ्गः । न चेतदस्ति । तस्माजृज्ञानद्वारेण रजतं तत्र प्रस॒क्त- 
मिति निषिध्यते । 

यच्चेदम्‌ उत्पत्तिकारणाभावादित्युक्तम्‌, तदसत्‌, दोषानुगुहीतस्येन्द्रिया- 
देज्ञानजनकत्वात्‌ । यथाहि, दोषाभावे सतीन्द्रियं भावव्यतिरेकाभ्यां सम्यक्‌- 
ज्ञानस्य जनकमुपरब्धं तथा दोषसद्भावे सति मिथ्याज्ञानस्यापीत्युभयरूपस्य 
कारय॑स्येन्द्रियव्यापारेणोपलन्धेरुभयार्थमिन्द्रियाणां सर्गो निरचीयते । मिथ्या- 
त्वञ्चास्य स्वविषयपरित्यागेन विषयान्तरोपसर्पणात्‌ । 

अथालौकिकं रजतमेवास्य विषयमिति विषयान्तरोपसर्पणमसिद्धम्‌ ? 
तन्न, अलौकिकरजताध्यवसाये सति भ्रंवृत्तिनिवृत्त्योरभावप्रसङ्गात्‌ । अथा- 

लौकिकस्यापि लौकिकतां मन्यमानः प्रवर्तते | कथं तहि मिथ्याज्ञानस्य- 
सम्भव इति ? न चेतस्मिन्‌ पक्षे fread ममोत्पन्नं ज्ञानमिति बाधकं 
ज्ञानं स्यात्‌, प्रत्यभिज्ञानाद्यसम्भवश्च | अस्ति प्रत्यभिज्ञानं शुक्तिकादौ, ममात्र 
रजतज्ञानमुत्पन्नम्‌, मिथ्यात्वप्रतिपत्तिइचेति कथं मिथ्याज्ञानस्यासम्भवः ? 

यदि चेदं रजतमिति ज्ञानं रजतालम्बनमेव स्यात्‌, तस्योपलब्धिलक्षण- 
प्राप्तत्वात्‌ समीपवत्तिनः कथमग्रहणम्‌ ? यद्‌ वस्तूपलब्धिलक्षणप्राप्तं दुरस्थे- 
नाप्युपलभ्यते तदवश्यं समीपर्वात्तना गृह्यत एव, इन्द्रियादेस्तादवस्थ्यात्‌ | न 
चेतदस्ति | तस्माद्‌ रजतादिज्ञानं शुक्तिकादावुत्पन्नमिति । 

अन्ये तु यदेव रजतमन्यदेशकालविशेषितमुपलब्धं तदेवान्यदेशादि- 
विशेषितमुपळभ्यत इति. मिथ्यात्वं ब्रुवते। तदसत्‌, तस्यात्रा- 
विद्यमानतया विषयत्वासम्भवात्‌ । तस्मा दिन्द्रियव्यापारविषयोऽङ्गल्यादिना 
व्यपदिश्यमानश्च शुक्तिकादिरेव विषयः । अन्यथा विषयांन्तरोत्पन्नं रजतज्ञानं 
कथं शुक्तिकाज्ञानेन बाध्येत ? विभिन्नविषयत्वे बाध्यबाधकभावस्यैवासम्भ- 
वात्‌ | अतो रजतज्ञानं शुक्तिकायामुपजातं शुक्तिकाज्ञानेन स्वविषयसहकारिणा 
बाध्यते मिथ्यात्वविशिष्टतया ज्ञाप्यते, विषयान्तरोपसपंणात्‌ । रजतज्ञानस्य 
तु रजतं विषयः सर्वंजनप्रती तस्तत्त्यागेन शुक्तिकायामुत्पद्यमानत्वाद्‌ व्यभिचा- 
Rag । एतेन निविषयं कल्पनाज्ञानमेतद्‌ इत्यपास्तम्‌, विषयस्य शुक्तिकादे: 
प्रमाणतो व्यवस्थापनात्‌ । 

* असत्यपि प्रत्यक्षे प्रत्यक्षाभिमानः + इत्यादिना निविषयं विपर्ययः 
माहेति केचित्‌ । 

उदाहरणन्ठु * यथा व्यपगतघनपटलम्‌, अचलजलनिधिसदृशवपु:, 
अम्बरम्‌, Farge शार्वरं तमः+ इति । व्यपगतानि घनानां 
पटलानि यस्मिन्‌ अम्बरे तत्‌ तथोक्तम्‌ । तथा न चलोऽचलः, स चासौ 
जळनिधिश्च तेन सदृशा तुल्यं वपु: स्वरूपमस्येति | तच्च जुलनिधिसदृशव- 
पुरम्बरमिति ज्ञानम्‌ अम्बरस्यातीन्द्रियत्वात्‌ उक्तरूपस्यापि न जलनिधिना 
Veet सम्भवतीति निविषयः प्रत्यक्षाभिमान: । तथा adat भवं 
शावरं तमः । किविशिष्टम्‌ ? अञ्चतचूर्णपुञ्जख्याममिति | न चाभावरूपस्य 

तमसः श्यामरूपसम्बन्धित्वमस्तीति निविषयत्वम्‌ । सविषयत्वाभ्युपगमेऽपि 
देशकाळविशेषितस्य तेजसोऽभावस्यालम्बनत्वाददोषः । 

तथा स्वाश्रयादू विनिवृत्ताशचक्षुरश्मयः स्वात्मीयं गोलकरू पं यथोक्तेन 
जलनिधिना सदृशवपुरम्बरमित्युपलम्भं जनयन्ति | आदर्शात्‌ प्रतिस्खलितानां 
स्वमुखग्रहणवदिति | यथा हि, आदर्शात्‌ प्रतिस्खलिताइचक्षुरश्मय: स्वमुखे 
विपर्ययमुत्पादयन्ति आदर्शमुखमिति तद्वद्‌ इहापि ` दूराद्‌ वितिवृत्ताः 
स्वगोलकमेवाम्बरमित्युपदशयन्ति । 

अनुमानविषयेऽपि वाष्पादिभिर्धूमाभिमतेवंह्वयनुमानम्‌, गवय- 
विषाणदर्शनाच्च गौरिति । 

अनुमानविषयेऽपि विपर्ययमाह + वाष्पादिभिः » इत्यादिना । अत्रादि- 
पदेन नीहारमशकावर्तादिग्रहणम्‌ । तैः किम्भूतैः + धूमाभिमतैः » धूमरूप- 
तया ज्ञातैरः्न्यनुमानमिति | तथा « गवयविषाणदशंनाच्च गौरिति » ज्ञानं 


विपर्ययः | अत्र लु लिङ्ग विपर्ययज्ञानमिन्द्रियजम्‌, तद्व्यापारजञ्चानु- 
मानिकम्‌ । 


त्रयीदर्शनविपरीतेषु शाक्यादिदशंनेषु इदं श्रेय इति मिथ्याप्रत्ययो 
विपर्ययः । शरीरेन्द्रियमनःसु आत्माभिमानः, कृतकेषु नित्यत्वदशंनम्‌, 
कारणवेकल्ये कार्योत्पत्तिज्ञानम्‌, हितमुपदिशत्सु अहितमिति ज्ञानम्‌, 
अहितमुपदिशत्सु हितमिति ज्ञानम्‌ । 


इदानीमसहुर्श॑नाभ्यासाद्‌ विपर्ययमाह + त्रयीदर्शनविपरीतेषु शाक्यादि- 
दर्शनेषु इदं श्रेय इति मिथ्याप्रत्ययः « इत्यादिना | त्रयाणां समाहारस्त्रयी 
रूढिवशाद्‌ क्रग्‌र्यजुःसामलक्षणा . गृह्यते | त्रय्येव दर्शनम्‌, तद्विपरीतानि 
शाक्यादिदर्शनानीत्यादि पदेन | नैशना ? जेना | दिदर्शनस्यावरोधः । तेषु 
* इदं श्रेय: इति । सर्वं क्षणिक[मिति] ज्ञानम्‌, शून्यं निरात्मकमिति 
ज्ञानं श्रेयःसाधकत्वाच्छ्रेय इति शाक्यदशंनाभ्यासाद्‌ विपर्ययः । क्षणिकादि- 
पक्षे बाधकस्योक्तत्वात्‌ । . एष्वर्थेष्वनेकान्तज्ञानेन दशने विपयेय: | तथे- 
तरेष्वप्यूह्मः | .न च शाक़्यादिदर्शनविपरीतत्वात्‌ त्रय्यामपि विपर्यय इति 


CC-0.Panini Kanya Maha Vidyalaya Collection. 


20 


25 


15 


25 


Digitized by Arya Samaj Foundation Chennai and eGangotri 


१२६ व्यौमवत्यां 


` वाच्यम्‌, प्रधानार्थेष्वात्मादिषु अर्थेषु बाधकानुपपत्ते: । शाक्यादिदशंनेषु 


क्षणिकत्वादिपदार्थेषक्तं बाधकमबाध्यमानमिति | 

अन्ये तु त्रयाणां प्रत्यक्षानुमानागमानां समाहारस्त्रयी, तदेव qad- 
ऽनेनेति दर्शनम्‌, तद्विपरीतानि शाक्यादिदर्शेनानि, तैर्बाधोपपत्तेः । तदुप- 
लक्षितं वा वैशेषिकदर्शनम्‌, तद्विपरीतानि शाक्यादिदशंनानि, बाध्यमानत्वा- 
दित्युक्तम्‌ | 

तथा + शरीरेन्द्रियमनःसु _ आत्माभिमानः + विपर्ययः । शरीर- 
मेवात्मेति विपर्ययो लौकायतिकानाम्‌ । इन्द्रियाण्येवात्मेति इर्द्रियचेतन्यवा- 
दिनाम्‌ | मनश्चेतन्यवादिनां मन एवेति | 

+ कृतकेषु नित्यत्वदर्शनम्‌ « विपर्ययो मीमांसकानाम्‌ । तथाहि, 
क्षित्यादेः कृतकत्वं पूवमेव व्यवस्थापितम्‌, तत्र च नित्यत्वदर्शनं तेषामिति | 
यद्वा सांख्यानामयं विपर्ययः । कृतकेषु घटादिषु नित्यत्वद्शनमिति, न 
समुत्पद्यते भावो न स्वात्मानं जहातीति । 

उक्त » कारणवेकल्ये कार्योत्पत्तिज्ञानम्‌ # विपर्ययः स्वभाववादिनाम्‌ | 
तथा च, निरुक्तं क्षित्यादिवेचित्रयं कर्त्तारमन्तरेण स्वभावत एव भवतीति | 
एतच्चासत्‌, कार्यत्वस्य स्वकतृंपूर्वकत्वेन व्याप्तस्योपलम्भात्‌ । क्षित्यादावपि 
कतृंपुवंकत्वस्थ व्यवस्थापितत्वात्‌ स्वभाववादिनां विपर्यंयज्ञानमेतत्‌ । तथा 
चेतनमधिष्ठातार बिना कार्यस्यानुपलब्धेः, जैमिनीयानां शौद्धोदनेः 
शिष्याणाश्च कर्तारं विना क्षित्यादिकार्यविज्ञानं विपर्ययः | 

प्रधाने प्रलीनयोशच धर्माध्मयोरभिव्यक्तत्वान्न कार्योत्पत्तौ व्यापारः 
सम्भवतीति Tener कार्योत्पत्तिज्ञानं विपय॑य: सांख्यानाम्‌ । 

सौगातानाञ्च कारणवैकल्ये कार्योत्पत्तिज्ञानं विपर्ययः । कथम्‌ ¦ 
उत्पत्तिविनागयोस्तादात्म्यात्‌ । क्षणिकत्वे सति यदैव कार्योत्पादस्तदेव 
कारणस्य विनाशः, स चोत्पत्तेर्नार्धान्‍्तरमिति | सहोत्पन्नयोनं कार्यकारण 
भाव इति कारणवेकल्यें कार्योत्पत्तिज्ञानं विपर्ययः | 

तथा सर्वमिदं कार्यं परमेशपूवंकं, तदाराधनञ्च परमस्य श्रेयसः 

साधनम्‌ । वेदानाञ्च स्वरूपेऽप्यर्थे प्रामाण्यमित्येवं + हितमुपदिशत्सु + 
वेशेषिकेषु नेवं भवतीति ज्ञानं विपर्ययो मीमांसकसौगतजेनानाम्‌ । 

यदा तु न परमशिवादे: सद्भाव इति वेयात्याद्‌ वदन्ति वेशेषिका- 
स्तदा Ad परमार्थतो हितमिति हितमुपदिशत्सु वेशेषिकेषु अहितमेवेदमिति 
ज्ञानं विपर्ययस्तेषाम्‌ | 

यद्वा संसार्यात्मनां नानात्वम्‌, परमशिवर्चेतेभ्यो भिन्नः, तदाराध- 
नाच्चास्मदादे: श्रेयो भवतीत्येवं हितमुपदिशत्सु वेशेषिकेषु अहितमिति ज्ञानं 
विपर्ययः । 

द्वेतवादिनां तदर्था [न ]भ्युपगमेन च वचनेन हितमिति ज्ञानं विपर्ययः । 
तेषां क्षित्यादिकार्यंपरमाणुभिद्‌ व्यणुकादिप्रक्रमेणारब्धमीरवरकतृंकञ्चेति 
एवं हितमुपदिशत्सु, वेशेषिक्रेषु नेवमेतत्‌ प्रधानपूर्वकत्वाज्जगत इति ज्ञानं 
विपर्ययः सांख्यानाम्‌, प्रधानस्तित्वे प्रमाणाभावात्‌ । 

अथास्ति उअन्वयपरिमाणशक्तिप्रवत्त्युपकार्योपकारकभाववेश्वरूप्येभ्यः 
प्रधानम्‌ । तथाहि, सर्वेमिदं शरीरादिकार्य सुखदुःखमोहान्वितमुपलभ्यते, 
यच्चान्वितं तदेकस्मात्‌ कारणादुत्पद्यमानं दृष्टम्‌, यथैकस्मात्‌ मृत्पिण्डात्‌: 
मृदन्वितमनेकघटादि | तथाचानुमानम्‌, भुवनादिकायंम्‌ एकस्मात्‌ कारणा- 
दुत्पद्यते अन्वितत्वात्‌ घटादिवत्‌ | तथा चास्य पक्षधमंत्वं सुखदुःखादि- 
समन्वयस्य सर्वेषु शरीरादिषु भावात्‌ । न च अतत्स्वभावात्‌ कारणात्‌ 
सुखादेरुत्पत्तिरिति शरीरादेः सुखदुःखमोहात्मकत्वम्‌, तज्जनकत्वात्‌, तथा 
प्रसादादिजनकत्वोपलब्धेश्च तत्स्वभावत्वम्‌ । सुखादयस्तु सत्त्वरजस्तमसां 


परिणामविशेषास्ततो्थात्तरं न भवन्ति, -कार्यस्य कारणाद्‌ भेदानुपपत्तेः ।' 
अतः सत्त्वरजस्तमांस्येव शब्दाद्यात्मना व्यवतिष्ठमानानि. सुखदुःखमोहात्मकं 
कार्यमपजनयन्तीति शब्दादयोऽपिः न सत्त्वादिभ्यो व्यतिरिच्यन्ते । सत्त्वरज- 


स्तमसाञ्च साम्यावस्था प्रधानम्‌ । 

तथा परिमितत्वाच्च । यत्‌ परिमितं तत्‌ एकस्मात्‌ कारणादुत्पद्यते 
यथाङकुरादि बीजात्‌ । परिमितत्वश्च इयत्तावधारणविषयत्वम्‌ । तथा शरी- 
रादि कार्यम्‌ एकस्मादुत्पद्यते परिमितत्वात्‌ अङ्कुरादिवत्‌ | 


CC-0.Panini Kanya Maha Vidyalaya Collection. 


10 


20 


25° 


20 


25 


Digitized by Arya Samaj Foundation Chennai and eGangotri 


१२८ . व्योमवत्यां 


शक्तिप्रवृत्तेश्च | शक्त्या हि कारणं कार्याथिनोपादीयत इति सर्व कार्य 
स्वकारणे शक्तिरूपतया व्यवस्थितं तावद्‌ यावत्‌ प्रधानमिति । नन्वेवं सवं- 
स्यापि काय॑स्य प्रधानादभेदे विद्यमानत्वात्‌ कथमुत्पत्तिविनाशाविति ? असतः 
खरविषाणादेरिव काय॑त्वानुपपत्तेः सत एवाविर्भावतिरोभाविति ब्रूमः । 
शक्तिरूपतया हि व्यवस्थितं कार्य परं व्यक्तिरूपतामापद्यते | पुनस्तु तिरोभावे 
शक्तिूपतया व्यवतिष्ठते, न सन्निरुध्यत इति | 

तथा परस्परमुपकार्योपकारकभावेनावस्थितानाम्‌ आसन्दिकाङ्गानामेः 
कस्मात्‌ कारकाद्‌ उत्पत्तेरुपलम्भाच्छरीरादेरपि तथाभावोपछब्धेरेककारण- 
पुर्वंकत्वं साध्यते । 

तथा दध्यादिवैश्वरूप्यस्यैकस्मात्‌ क्षीरादुत्पत्तेरुपलम्भाच्छरीरादिवैचि- 
तरयस्याप्येककारणपुर्वंकत्वं साध्यते । यच्चैक कारणं तत्‌ प्रधानमिति | 
तस्माच्च महान्‌, महतोऽहङ्कारः, तस्मात्‌ पञ्चतन्मात्राणि एकादशेन्द्रियाणि, 
तेभ्यो भूतानीति । 

सवंमेतदसत्‌, अन्वयादेर्गमकत्वानुपपत्तेः । तथाहि, शरीरादेरेककारण- 
qira साध्येऽन्वितत्वमहेलुः सन्दिग्धत्वात्‌ । अथ सुखदु:खादिसमन्तवितत्वं 
हेतुः, तन्न, स्वरूपासिद्धत्वात्‌ | तथाहि, सुखःखादीनां पूर्वमेवात्मगुणत्वेन 
प्रतिपादितत्वात्‌ शरी रादिगुणत्वमसिद्धम्‌ | घटादिदृष्टान्तोऽपि साधनविकलः | 
तत्रान्वितस्येककारणपुवंकत्वेन व्याप्तस्यानुपलम्भात्‌ । अथ मुदन्वितत्वं 
घटादावस्ति, तच्चासिद्धम्‌, पक्षे प्रत्यक्षेण च शरीरादेरुपादानं प्रतिनियत- 
जातीयमनेकमुपलभ्यत इति, कालात्ययापदिष्टश्च साधनम्‌ । 

एवं परिमितत्वमियत्तावधारणविषयत्वमसिद्धम्‌, अवान्तरभेदेन शरीरा" 
देरानन्त्यात्‌ | अथ वर्गापेक्षया परिमितत्वम्‌, तथाप्यनेकान्तिकत्वम्‌, परदृष्ट्या 
नित्येष्वपि भावात्‌ | सत्त्वरजस्तमांसि च परिमितानि न चैककारणपूर्वंकाः 
नीति, प्रधानस्येव तद्रूपत्वात्‌ । तथा एककारणपूर्वकत्वाभावेऽपि परमाण्वा- 
दीनि वर्गापेक्षया परिमितानीति । अङ्कुरादेरपि भौमानलसम्बन्धादू बीजाः 
वयवक्रियाक्रमेण पू्वद्रव्यविनाशे सति दुव्यणुकादिप्रक्रमेणोत्पादाद्‌ एककारणः 
पुर्वकत्वमसिद्धम्‌ | 

यच्चेदं शक्तानां कारणानां कार्योत्पत्तौ व्यापाराच्छक्तिरूपतया कार्यस्या- 
वस्थानमित्युक्तम्‌, तदसत्‌, शक्तेश्वरमसहकारिरूपतया कार्यादर्थान्तरत्वात्‌ । 
न च कार्यकारणयोरेकत्वम्‌, विभिन्नप्रतिभासविषयत्वात्‌ | प्रतिभासभेदश्च 
पदार्थानां भेदव्यवहारे हेतुः । तत्सद्भावेऽप्येकत्वाभ्युपगमे सर्वेषामेकताप्रसं- 
ga चतुविशतितत्त्वानीति स्यात्‌ । तथा स्वरूपभेदो$थंक्रियाभेदरच कार्य॑- 
कारणयोः । सूक्ष्ममनेकञ्च समवायिकारणम्‌, अधिकमेकञ्च कार्यमिति, तस्य पूर्व 
कारणेष्वसत्त्वम्‌, अनुपलम्भात्‌ | अथानभिव्यक्तेरनुपलम्भः ? सद्भावे कि 
प्रमाणम्‌ ? उत्पत्तेरिति चेत्‌, न, विद्यमानस्योत्पत्तेरयोगात्‌ | अथ अविद्यमानः 
स्योत्पत्तौ खरविषाणादीनामुत्पत्तिः स्यात्‌ ? [न,] कारणाभावात्‌ । येषां हि 
कारणमस्ति जनकं तेषामेवोत्पत्तिनं खरविषाणादिष्वेतदस्ति, कार्थाभावेनेव 
कारणाभावप्रतीतेः | एवं तन्तुषु घटादेमृंत्‌पिण्डे च पटादेरनुत्पत्तिर्वाच्या, 
प्रतिनियतसामग्रूयाः प्रतिनियतकार्यजनकत्वात्‌ । तन्तूपलक्षिता हि सामग्री 
पटस्यैव जनिकोपलब्धा, अन्या तु अन्यस्येत्युपादानेषु कार्यनियमो, न सत्त्वा- 
दिति | यच्चोत्पद्चते तदुत्पत्तेः पूवंमसत्‌, न पुनर्यद्‌ यदसत्‌ तदुत्पद्यत इति 
व्याप्तिः । 

यच्चोत्पञ्चमानत्वेन हेतुना सत्त्वम्‌, तदसत्‌, तस्यासाधारणत्वेनागम- 
कत्वात्‌ | तथाहि, सति आकाशादौ, असति च खरविषाणादो, उत्पद्यमानत्वं 
नास्तीति । 

यच्चायं व्यपदेशोऽङकुरो जायते, घटं कुविति अयमपि मुख्ये बाधक- 
प्रमाणसदुभावाद्‌ भाक्तो द्रष्टव्यः | तथाहि, यदि विद्यमानस्येव घटस्य कमंत्व- 
मङ्कुरस्य च कतंंत्वमिष्येतोत्पत्तिव्याहता स्यात्‌, विद्यमानत्वादेव कारक 
व्यापारवैयर्थ्यंञ्च । अथाभिव्यक्त्यर्थं व्यापारः, तदसत्‌, अभिव्यक्तेरपि विद्य- 
मानत्वात्‌ | अथाभिव्यक्तिरविद्यमानेव क्रियते ? तहिं सदुत्पद्यत इति व्याह- 
तम्‌ । अभिव्यक्तेस्तु स्वरूपोपलम्भस्य अविद्यमातस्येवोत्पत्तेः | न चावरण- 
व्यपगमोऽभिव्यक्तिः, आवरणस्यैवानुपलब्धेः | तस्माद्‌ विद्यमानस्य उत्पत्त्यर्था- 
सम्भवाद्‌ उपचरितमंङकुरादेः स्वजनिकतृत्वं कमंत्वञ्चेति व्यपदेशस्यान्यथा- 
सिद्धत्वम्‌ । ` ; 

१७ 

TA उपकार्योपकारकभावापन्नत्वादेकका रणपुवंकत्वमित्युक्त [तद- 
प्यसत्‌,] यदि परस्परापेक्षाणामेककायंजनकत्वमुपकार्योपकारकभावो विव- 
क्षितः, स च तित्येष्वस्तीति व्यभिचारी, साध्यविकलद्च दृष्टान्तः, विभिन्न- 
कारकजन्यत्वादासन्दिकाङ्गानाम्‌ । 


_ तथा दध्यादिवेश्‍वरूप्यमप्युक्तकारणपूवक न भवति, स्वावयवकायंत्वात्‌ । 
तथाहि, स्वावयवेभ्यो दध्युत्पद्यते, न क्षीरात्‌ | भौमानलसम्बन्धादवयवक्रिया- 
त्यायेन विनष्टे हि क्षीरे पुनः उत्पन्नपाकजेद्‌ व्यणुकादिक्रमेण दध्यादेरुत्पत्ति- 
रित्यतो वेश्वरूप्यस्येककारणपूर्वंकत्वाभावः ।. प्रत्यक्षेण च पक्षे प्रतिनियत- 
जातीयमनेकं कारणमुपलब्धमिति कालात्ययापदिष्टञ्च वेइवरूप्यमिति । 


न च किञ्चितूकार्यमेकस्मादेव कारणादुत्पद्यमानमुपलब्धमिति अविद्यः 
मानसपक्षस्य अन्वयादेविपक्षे. सद्भाव: । तदेवमन्वयादीनामगमकत्वात्‌ 
प्रधानासिद्धौ बुद्ध्यादेरसम्भव एव | प्रतिहृतञ्च प्रधानवादोऽस्मद्गुरुभिविस्त- 
रेणेति नेह प्रतन्यते | अतः सांख्यानामयं विपर्ययः प्रधानपूर्वकम्‌ जगदिति । 


तथा शरीरस्य परिमाणभेदेन भेदोपपत्ते: शरीरमेवात्मेत्यभ्युपगमे 
प्रतिसन्धानं न स्यादित्यात्मनः दारीरादिव्यतिरेकेण नित्यत्वं प्रतिपत्तव्यमिति 
हितमुपदिशत्सु वैशेषिकेष्वहितज्ञानं विपयंयो लौकायतिकानाम्‌ । समानञ्चै- 
तत्‌ सौगतजैनानाम्‌ | तथाहि, सङ्गोचविकासधर्मकत्वादात्मनः सपरिणामत्वे- 
ऽन्यत्वेन भेदोपपत्तेः स्मरणं न स्यात्‌ । बोधाच्च बोधरूपतेति प्रतिबन्धः 
प्रतिषेधाद्‌ बोधमात्रेऽप्यात्मनि स्मरणानुत्पत्तौ श्रेयोबुद्धेरभाव इत्यलं 
विस्तरेणेति । 

. अनध्यवसायोऽपि प्रत्यक्षानुमानविषये (एव) सञ्जायते । तत्र 
प्रत्यक्षविषये तावत्‌ प्रसद्ार्थेष्वप्रसिद्ाथेषु वा व्यासङ्गाद[ न ] थित्वाद्‌ 
वा किमित्यालोचनमात्रमनध्यवसायः । यथा बाहोकस्य पनसादिष्वनध्य” 
बसायो भवति । तत्र सत्ताद्रव्यत्वप्रृथिवीत्ववृक्षत्व(रूपादि:) शाखाद्य- 
पेक्षोऽध्यवसायो भवति | पनसत्वमपि पनसेष्वनुवृत्तमा स्रादिभ्यो व्यावृत्त 
प्रत्यक्षमेव, केवलन्तूपदेशाभावाद्‌ विशेषसंज्ञाप्रतिपत्तिन भवति | 

इदानीमनध्यवसायस्य कारणस्वरूपविषयविभागनिरूपणार्थ न परं 
विपयंयः + अनध्यवसायोऽपि प्रत्यक्षानुमानविषये सञ्जायते ५ इत्यादि 
प्रकरणम्‌ | अनध्यवसितिरनध्यवसायः, ज्ञानमनिश्चयात्मकम्‌ | तच्च संशया- 
दिभ्योऽर्थान्तरम्‌, कारणभेदाद्‌, विषयभेदाच्चेति । 

* [तत्र] प्रत्यक्षविषये तावत्‌ + व्याख्यायते ।. + प्रसिद्धार्थेष्वप्रसि- 
द्ार्थेषु च विषयेषु भवतीत्यतः संशयाद्‌ भिद्यते । संशयो हि प्रसिद्धार्थष्वेव 
भवतीति । अथ प्रसिद्धार्थेषु कुतः कारणादनध्यवसाय इत्याह + व्यासङ्गाद- 
[न]थित्वाद्‌ वा + इति । यथा[व्यासङ्गात्‌ ]इषुकारस्य इषावासक्तमनसो 
महति गतेऽपि राजनि 'किन्नामायं गतः' इत्यनध्यवसायः । अ|न]थित्वात्‌ 
स्वानुष्ठाननिरतस्य तपस्विनो महत्यपि राजन्यनध्यवसायः 'किन्नामायं 
गतः इति | 

न चायं संशयः, तस्योभयोल्लेखित्वात्‌, -सामान्योपलम्भादिभ्यश्चो- 
त्पद्यमानत्वाच्च । इत्यतोऽनध्यवसाय इतरस्माद्‌ भिद्यते यथो क्तकारणजन्य- 
त्वात्‌ । यथोक्तं वा ज्ञानम्‌ अनध्यवसाय इति व्यवहुत्त॑व्यम्‌ उक्तकारणेभ्यो 
निष्पद्यमानत्वात्‌ | यस्तु न भिद्यते न चेवं व्यवह्रियते, न चासावुक्त- 
कारणेभ्यो निष्पद्यते | यथा संशयादिरिति । 

तस्य स्वरूपमाह » किमित्यालोचनमात्रम्‌ & कि नामेति ज्ञानं विशेष- 
संज्ञोल्लेखशून्यमनध्यवसाय इति । 


अप्रसिद्धार्थेषु « थथा बाहीकस्य पनसादिष्वनध्यवसायो भवति + बाहीको 
हिठकः [ ? हिरठकः ] तस्य पनसादिषु सङ्केताभावाद्‌ विशेषसंज्ञोल्लेख- 
शून्यं 'किन्नामायम्‌' इति ज्ञानमुत्पद्यते । तत्र हि सत्ताद्रव्यत्वपृथिवीत्ववृक्ष- 
त्वरूपादिशाखाद्यपेक्षोऽध्यवसायः.+ एव । तथाहि, सन्नयम्‌ इति निश्चय- 
ज्ञानम्‌ | तथा द्रव्यं पृथिवी वृक्षो रूपादिमांश्छाखादिमांश्चेति अध्यवसाय 
एव । तथा पनसत्वमपि नि्विकल्पकबोधे « पनसेष्वनुवृत्तमाम्रादिभ्यो व्यावृ- 
तत प्रत्यक्षमेव + | 

नन्वेवं तहि क्व विषयेऽनध्यवसाय इत्याह्‌ * केवरून्तूपदेशाभावात्‌ « 
सङ्केताभावाद्‌ विशेषसंज्ञोल्लेखिनी पनसोज्यमिति + प्रतिपत्तिनं भवति » इति। 


CC-0.Panini Kanya Maha Vidyalaya Collection. 


20 


25 


25 


Digitized by Arya Samaj Foundation Chennai and eGangotri 
१३२ व्योमवत्यां 


नन्वेवं तहि प्रतिपत्त्यभावोऽतध्यवसायः स्यात्‌, तस्य चाभावरूपत्वाद्‌ अवि- 
दयायामन्तर्भावोऽनुपपन्नः ? नेतदेवम्‌, किक्नामायमित्यनिश्चयात्मकज्ञानस्य 
संशयादिविलक्षणस्थानुभूयमानतयापलापायोगात्‌ । तस्य चाविद्यालक्षणयुक्त- 
त्वादविद्यायामन्तर्भाव इति | 


अनुमानविषयेऽपि नारिकेलद्रीपवासिनः सास्नामात्रदर्शनात्‌ को नु 
खल्वत्र प्राणी स्यादित्यनध्यवसायो भवति । 
` =+अनुमानविषयेऽपि नालिकेरद्वीपवासिनः * अक्ृतसमयस्य पिण्डानुप- 
लम्भे # सास्नामात्रदर्शनात्‌ को नु खल्वत्र प्राणी स्यादित्यनध्यवसायो भवति 
y हि सङ्केताप्रतिपत्तावपि सास्ना प्रामाण्याविनाभूतोपलब्धा, तदुपल- 
म्भात्‌ पिण्डानुपलम्भेऽपि अविनाभावसम्बन्धस्मरणानन्तरं परामशाज्ञाने सति 
को नु खल्वत्र प्रदेशे प्राणीति, किन्नामात्र. प्राणीति स्यादित्यनध्यवसायः | 


उपरतेर्द्रियग्रामस्थ प्रलीनमनस्कस्येन्द्रियद्वारेणेव यदनुभवनं मानसं 
तत्‌ स्वप्नज्ञानम्‌ । 

तदेवमनध्यवसायस्य कारणादिभेदेन भेदमभिधाय स्वप्ननिरूपणमाह 
» उपरतेन्द्रियग्रामस्य + इत्यादि | उपरतः स्वविषयग्रहणं प्रति निवृत्त इन्द्रियाणां 
ग्रामो यस्यासौ तथोक्तस्तस्य । « प्रलीनमनस्कस्य+ इति । प्रलीनं नेन्द्रियदेशेन 
संयुक्तं मनो यस्यासौ तस्य प्रलीनमनस्कस्य । + इन्द्रियद्वारेणेव यदतुभवतं 
मानसम्‌+ उत्पद्यते, + तत्‌ स्वप्नज्ञानम्‌ » इति | मनसि भवं मानसं तच्च 
स्मरणसुखाद्यपि भवतीति तन्निवृत्त्यर्थमनुभवनपदम्‌ | अनुभवनश्च बा ह्येन्द्रियज- 
मपीति मानसग्रहणम्‌ | तथापि सुखदुःखाद्यनुभवेरव्यभिचारस्तदर्थंमुपरतेन्द्रिय- 
रामस्येति | सुखाद्यनुभवश्चेम्ट्रियज एव मनसस्तत्र व्यापारात्‌ । अथोपरतेन्द्रि- 
थग्रामस्य मानसं स्वप्नान्तिकमपि भवतीति व्यभिचारः, तन्न, तस्य स्मृतिरू- 
पतया अनुभवनपदेनेव व्यवच्छिन्नत्वात्‌. । 


अन्ये त्वस्य व्यवच्छेदाथमविद्यासामान्यलक्षणमनुवतंयन्तीति । 
न. च तिमीलिताक्षस्य नीलपीतादिज्ञानमुपरतेन्द्रियग्रामस्य ` भवतीत्या- 
शङ्कनीयम्‌, विष्यसान्निध्ये सतीन्दरियान्तरेण तस्य ज्ञानोत्पादात्‌ | यदा हिं 

विषयसान्निध्येषपि नेन्द्रियेण ज्ञानं तदैवोपरतेन्द्रियग्रामः पुरुषोऽमिधीयत 
इति | न च चक्षर्व्यापारं विना नीलपीतादिष्वनुभवनं सम्भवतीति स्मरण- 
मेतन्नाय्यम्‌, तच्चानुभवपदेनेव व्यवच्छिन्नम्‌ । नन्वेवमप्युपरतेन्द्रियग्रामस्य 
मानसानुभवनत्वात्‌ स्वप्नज्ञानम्‌ इतरस्माद्‌ भिद्यते इत्युक्तं व्यभिचाराभावः, 
किमर्थं प्रलीनमनस्वस्येन्द्रियद्वारेणेवेति पदद्वयम्‌ ? लक्षणान्तराथंम्‌ । तथाहि, 
प्रलीनमनस्कस्य यदनुभवनं मानसं तत्‌ स्वप्नज्ञानमिति द्वितीयं लक्षणम्‌ । 
प्रलोनमनस्कस्य स्वप्नान्तिकमपि भवतीत्यनुभवनपदम्‌ | अनुभवनश्च सुखादिषु 
भवतीति प्रलीनमनस्कपदम्‌ | 


अतः प्रलीनमनस्कानुभवत्वात्‌ इतरस्माद्‌ भिद्यते, तथेन्द्रियद्वारेणेवोत्प- 
द्यमानत्वे सति मानसानुभवनत्वादिति । इन्द्रियद्वारेणेवोत्पद्यते स्वप्नान्तिक- 
मतोऽनुभवनमिति । अनुभवनञ्च सुखादावपि भवतीति इन्द्रयद्वारेणेवेति 
पदम्‌ | 

कथम्‌ ? यदा बुद्धिपूर्वादात्मनः शरीरव्यापारादहनि खिन्नानां 
प्राणिनां निशि विश्रामार्थमाहारपरिणामाथं वा अदुष्टकारितप्रयत्ना पेक्षा- 
दात्मान्तःकरणसम्बन्धान्मनसि क्रियाप्रबन्धादन्तह दये निरिन्द्रिये 
आत्मप्रदेश निश्चलं मनस्तिष्ठति तदा प्रलीनमनस्क इत्याख्यायते । 


प्रलोने च तस्मिन्तुपरतेस्ब्रिथग्रामो भवति । तस्यामवस्थायां प्रबन्धेन 
प्राणापानसन्तानप्रवृ्तावात्ममनःसंयोगविशेषात्‌ स्वापाख्यात्‌ संस्कारा- 
च्चेन्द्रिद्ठारेणेव असत्सु विषयेषु प्रत्यक्षाकारं स्वप्तज्ञानमुत्पद्यते । 

अथ कथं स्वप्नज्ञानमुत्पद्यते, पुरुषश्चोपरतेन्द्रियग्रामः प्रलीनमनस्करच 
भवतीत्याह + यदा + इत्यादि । यदान्तहुँदये न बाह्ये, निगंतानीन्द्रियाणि 
यस्यासौ तंथोक्तस्तस्मिन्नात्मप्रदेशे, निश्चलं क्रियाशूत्यं मनस्तिष्ठति तदा 
पुरुषः प्रलीनमनस्क इत्याख्यायते । 


अन्ये त्वागमाभिमतम्‌- अधोमुखं कमल निरिन्द्रियात्मभ्रदेशस्तत्र निश्चलं 
मनस्तिष्ठतीति ब्रुवते । 


स च विशिष्टात्मसम्बन्ध: क्रियाप्रबन्धात्‌ क्रियासन्तानाद्‌ भवति | क्रियाः 

प्रबन्धरचात्मान्तःकरणसंयोगाददृष्टकारितात्‌ प्रयत्तापेक्षादुत्पद्यते । तथाहि, 
मनःसमवायिकारणम्‌, आत्ममनः संयोगोऽसमवायिकारणम्‌, अदृष्टका रितप्रयत्नो 
निमित्तकारणमित्येवं मनसि क्रियाप्रबन्धाद्‌ विशिष्टात्मप्रदेशेन संयोगः स्वा- 
पाख्यः सम्पद्यते । 

स च कदा ? * निशि » इति बाहुल्यापेक्षया तस्य । किमर्थञ्च भव- 
तीति +विश्रामार्थमाहारपरिणामार्थं वा « इति । पुरुषभेदापेक्षया समस्तं 
व्यस्तञ्चेतद्‌ विवक्षितम्‌ | कस्यचिदेकं प्रयोजनं कस्यचिदुभयमपि भवतीति | 
किविशिष्टस्य प्राणिनः ? अहनि खिन्नस्य | कुतः ? शरीरव्यापारात्‌ । स च 
नावाद्यारूढस्यापि सम्भवति न च तस्मात्‌ खेदः, तदर्थम्‌ + बुद्धिपुर्वात्‌ + 


'बुद्धिश्व स्मरणेच्छाद्वारेण व्यापारोत्पत्तौ कारणं न साक्षात्‌ । तथापि. 


शरीरान्तरेषु बुद्धिपूर्वको व्यापारो नियोगद्वारेण सम्भवति, न च तस्मात्‌ 
खेदस्तदर्थम्‌ + आत्मनः + स्वशरीरस्थेति। एवमुक्तक्रमेण निरिन्द्रियप्रदेश- 
सम्बद्धं प्रलीनं मनोऽपदिश्यते । प्रलीने च तस्मिन्‌ उपरतेन्द्रियग्रामः पुरुषो 
भवति, मनसानधिष्ठितानामिर्द्रियाणां स्वविषये व्यापारासम्भवात्‌ । जीव- 
नन्लु तस्यामवस्थायामनुमीयते । + प्रबन्धेन + सातत्येन, प्राणापानसन्ता- 
नस्य प्रवृत्तौ सत्याम्‌ । तथाहि, प्राणापानसन्तान्रवृत्तिः प्रयत्नकार्या न 
चेच्छाद्वेषपुवंकः प्रयत्नोऽत्र सम्भवत्यतो जीवनपूर्वंकः प्रयत्नोऽनुमीयत इति 
वक्ष्यामः प्रयत्नाधिकारे । 


` अथैवं प्रलीनमनस्कस्योपरतेन्द्रियग्रामस्यात्मनः कुतः स्वप्नज्ञानमुत्पद्यत 
इत्याह + आत्ममतःसंयोगविशेषात्‌ « असमवायिकारणातु, स्वाप इत्याख्या 
संज्ञा यस्यात्ममनःसंयोगविशेषस्यासौ तथोक्तस्तस्मात्‌ । + संस्काराच्च “इति । 
संस्कारः स्मृत्युत्पत्तिद्वारेण स्वप्नज्ञानोत्पत्तौ कारणमिति । 


यद्वा स्वापाख्यादिति संस्कारविशेषणम्‌ । यो हि संस्कारः स्वापाव- 
स्थायांस्मृतिद्वारेण स्वसंज्ञानहेतुभवत्यसो carrer इति । तस्माद्‌ 


दिक्कालदिभ्यश्चेन्द्रयद्वारेणेव असत्सु अविद्यमानेषु विषयेषु हस्त्यादिषु 
प्रत्यक्षाकारं प्रत्यक्षमिव स्वप्नज्ञानमुत्पद्चते । 

- अन्ये तु कुड्यादय एव हस्त्यात्मना व्यवस्थिताः स्वप्नज्ञानस्यालम्बने- 
मिति मन्यन्ते । यच्चेदम्‌ असत्सु विषयेषृत्पद्यते स्वप्नज्ञानमित्युक्तं तदपि 
हस्त्यादिस्वरूपापेक्षया, तेन हि रूपेण तेषामसत्त्वादिति । 

तदेतदसत्‌, कुड्यादेरालम्बनत्वे प्रमाणाभावात्‌ । न च स्वप्नोत्थितस्य 
‘Wad कुड्यादयो हस्त्यादिरूपतया प्रतिभाता' इति प्रत्यभिज्ञानम स्ति । 
नापीर्द्रियाणां कुड्यादिषु हस्त्यादिज्ञानजन्मनि व्यापारः सम्भवति, तदुव्या- 
पारोपरमे सति तत्र ज्ञानस्य भवनात्‌ । मनसोऽपि बहिविषये स्वातन्त्र्येण 
व्यापारः प्रतिषिद्ध एव | तस्माञ्निविषय एव स्वप्नज्ञानमिति । 

अथ स्वप्नज्ञानं न विपर्ययादिभ्योऽर्थान्तरम्‌ | तथाहि, स्वप्नज्ञानम्‌ अत- 
स्मिस्तदित्यु त्पद्यमानं विपर्ययज्ञा नमेव | किमयं स्थाणुः पुरुषो वेत्यु भयोल्लेखित्वे 
सति संशयज्ञानम्‌ । किनामायमिति चोत्पादेऽनध्यवसाय इति न स्वप्नज्ञान- 
मेतेभ्योऽर्थान्तरम्‌ | पृथगभिधानन्तु शुभाशुभसूचकत्वादिति । 

नैतद्‌ युक्तम्‌, कारणादिभेदेनास्य विपर्यया दिभ्योऽर्थान्तरत्वादिति 
केचित्‌ | तथाहि, विपर्ययज्ञान प्रत्यक्षानुमानविषये पित्तकफानिलोपहतेन्द्रियस्य 
पुरुषस्योत्पद्चते | संशयस्तु सामान्योपलम्भादितः प्रत्यक्षानुमानविषये प्रसिद्धो- 
भयविशेषस्य भवतीत्येवमनध्यवसायस्यापि विलक्षणमेव कारणमुक्तम्‌ । तद्वि- 
परीतानि तु स्वप्नज्ञानोत्पत्तौ कारणानीति कारणभेदाद्‌ भेदः । लक्षणभेदे- 
ऽप्यभेदाभ्यृपगमे सर्वत्र तथाभावप्रसङ्गः । तथात्यन्ताप्रसिद्धेऽप्यर्थं स्वप्तज्ञान- 
मुत्पद्यते, न चेवं विपयंयादाविति । तस्मादुभयोल्लेखित्वादिसद्भावेऽपि 
स्वप्नलक्षणोपपत्तेः संशयादिविलक्षणं स्वप्नज्ञानमेवैतदित्यभ्युपगन्तव्यम्‌ । 


तत्तु त्रिविधम्‌ । संस्कारपाटवात्‌ धातुदोषात्‌, अदुष्टाच्च | 


तत्र संस्कारपाटवात्‌ तावत्‌ कामो क्रुद्धो वा यदा यमर्थमादृतश्चिन्त- 
यन्‌ स्वपिति तदा सेव चिन्तासन्ततिः प्रत्यक्षाकारा सञ्जायते । 


घातुदोषात्‌, वातप्रकृतिस्तद्दुषितो वा आकाशगमनादीन्‌ पश्यति । 
fassi: पित्तदृषितो वा अग्निप्रवेशकनकपर्वतादीन्‌ पश्यति । श्लेष्स- 
प्रकृतिः श्लेष्मदूषितो वा सरित्समुद्रप्रतरणहिसपर्वेतादीन्‌ पश्यति | 

यत्‌ स्वयमनुभूतेष्वननुभूतेषु वा प्रसिद्वार्थेष्वप्रसिद्वार्थष्‌ वा यच्छभा- 
वेदकं गजारोहणच्छत्रलाभादि तत्‌ सवं संस्कारधर्माभ्यां भवति। विपरी- 
तञ्च तैलाभ्यञ्जनखरोष्ट्रारोहणादि तत्‌ सवंमधर्मंसंस्काराभ्यां भवति । 

अत्यन्ताप्रसिद्धार्थेष्वदृष्टादेवेति | 

तस्य कारणभेदाद्‌ भेदमाह + तत्तु + स्वप्नज्ञानम्‌ । ५ त्रिविधम्‌ संस्कार- 
पाटवाद्‌ धातुदोषाद्‌ अदृष्टच्च + इति | संस्कारपाटवात्‌ तावत्‌ स्वप्नज्ञान- 
माह + कामी » यस्यामङ्गनायामनुरक्तस्तामादृतोऽतिशयेन प्रयत्नयुक्तश्चिन्त- 
यनू, क्रुद्धो वायं शत्रु प्रयत्नाच्चिन्तयन्‌ स्वपिति | + सेव + सुप्तस्य, # चिन्ता- 
सन्ततिः प्रत्यक्षाकारा संञ्जायते # नादृष्टात्‌ | 

धातुदोषात्‌ स्वप्नमाह + वातप्रकृतिः  वातमधिकं निमित्तमपेक्षमाणैः 
परमाणुभिरारब्धः, वातदुषितशच तथाविधाहारोपगमाद्‌ आकाशादिगमनानि 
पश्यति | एवं पित्तप्रक्ृतिरित्यादावपि द्रष्टव्यम्‌ । 

अदृष्टकारितं AE + यत्स्वयमनुभूतेष्वननृभूतेषु + अर्थेषु, 
* प्रसिद्धेष्वप्रसिद्धेष वा + शुभावेदकमुत्पद्यते स्वप्नज्ञानं तददृष्टात्‌ | तत्र यद्‌ 
गजारोहणच्छत्रलाभादिशुभावेदकं + तत्‌ सर्व संस्कारधर्माभ्याम्‌ + उत्पद्यते । 
संस्कारो हि पूर्वानुभवजनितः, स च स्मृत्युत्पत्तिद्वारेण स्वप्नज्ञानोत्पत्तौ 
कारणम्‌ । 

विपरीतमशुभावेदकम्‌ + तेलाभ्यज्ञनखरोष्ट्रारोहणादि + तच्चाधर्म- 
संस्काराभ्यां भवति । 

अत्यत्ताप्रसिद्धेष॒ अननुभूतेष्वदृष्टादेव स्वप्नज्ञानमुत्पद्यते । तथाहि, 
ब्र्मादिपदारूढ्मात्मानं पश्यतीति । 

स्वप्नास्तिकं यद्यप्युपरतेन्द्रियग्रामस्य भवति तथाप्यतीततज्ञान- 
्रबन्धप्रत्यवेक्षणात्‌ स्मृतिरेवेति भवत्येषा चतुविधा अविद्येति । 


भथ स्वप्नान्तं स्वप्नज्ञानमेव, आहोस्विदर्थान्तरमित्याह + स्वप्नान्ति- 
Re स्वजात्ते स्वप्नावसाने भवं स्वप्नान्तिकम्‌ । » यद्यप्युपरतेन्द्रियग्रामस्य- 


भवति तथापि +स्मृतिरेवेति। ५ अतीतज्ञानप्रबन्धप्रत्यवेक्षणात्‌ « इति | 

अतीतश्चासी ज्ञानप्रबन्धश्‍च तस्मिन्‌ प्रत्यवेक्षणरूपत्वात्‌ स्मृतिरेवेति । 
एवं यथोक्तरूपा चतुविधा भवत्यविद्येत्युपसंहार: । 


अन्य तु $ एषा + यथा मया व्याख्याता तथा चतुविधा भवत्यविद्या । 
अन्यथा हि विविधेवेति। 


विद्यापि चतुविधा, प्रत्यक्षलेङ्गिकस्मृत्यार्षलक्षणा | 


अथेदानीं विद्यास्वरूपनिरूपणार्थ न केवलमविद्या + विद्यापि 
चतुविधा + इत्यादि प्रकरणम्‌ । केन रूपेणेत्याह + ्त्यक्षळेङ्गिकस्मृत्याषं- 
लक्षणा » तत्स्वरूपेति । प्रत्यष्टिः प्रत्यक्षम्‌, लिङ्गदर्शनात्‌ सञ्जायमानं 
लङ्भिकम्‌, स्मरणं स्मृतिः, ऋषीणामिदं (ज्ञानम्‌?) आर्षमिति । 


ननु शाब्दज्ञानस्यापि विद्यारूपत्वादिहानुपन्यासे कि प्रयोजनम्‌ ? 
विप्रतिपत्तिज्ञापनमिति | तथा हि, शाब्दमनुमानेऽन्तर्भ॑वतीति केचित्‌, अन्ये 
तु प्रमाणान्तरमिति वेशेषिकाणां विप्रतिपत्तिस्तेनेहानभिधानम्‌ । अत्र तु 
विद्याविभागपरेणापि वाक्येनोपसर्जनतया तज्जनकमपि सामग्रयां प्रतिज्ञातमेव | 
प्राधान्येन तु करणव्युत्पत्तिद्वारेण प्रत्यक्षादिविभागाभ्युपगमे विद्याविभागनि- 
रूपणमुपसजंनतया स्यात्‌, तत्तु न युक्तम्‌, बुद्धिभेदस्य पूर्वं प्रतिज्ञातस्येह 
निरूपणात्‌ । | 


तत्राक्षमक्षं प्रतत्योत्पद्यत इति प्रत्यक्षम्‌ । अक्षाणोर्द्रियाणि घ्राण- ` 


रसनचक्षुस्त्वकछोत्रमनांसि षट्‌ । तद्धि द्रव्यादिषु पदार्थषूत्पद्यते । द्रव्ये 
तावत्‌ त्रिविधे महत्यनेकद्रव्यवत्त्वोद्भुतरूपप्रकाशचतुष्टयसन्निकर्षाद्‌ 
धर्मादिसामग्र्ये च स्वरूपालोचनमात्रम्‌ । 

तत्र प्रत्यक्षस्य निरूपणार्थंमाह * अक्षमक्षं प्रतीत्योत्पद्यत इति 
प्रत्यक्षम्‌ +। प्रतिगतमक्षं प्रत्यक्षमिति प्रादिसमासः, अत्यथाव्ययीभावसमासा- 
भ्युपगमे प्रत्यक्षं रूपम्‌, प्रत्यक्षाः पुमांसः, प्रत्यक्षा स्त्रीति लिङ्गभेदो वचन- 
भेदश्च न स्यात्‌ । अक्षमक्षमिति वीप्साविधानं सकलेन्द्रियावरोधार्भ्रम्‌ । 
अथाक्षमिति सामान्यशाब्दात्‌ सकलेन्द्रियावरोधो भवत्येव ? त, सामान्यशब्द- 
स्योभयथापि प्रवृत्तेः | तथाहि, ब्राह्मणो न हुन्तव्यः इति सकलब्राह्मणा- 

१८ 

पेक्षया प्रतिषेधः, ब्राह्मणात्‌ भोजय' इति ्राह्मणविशेषापेक्षया नियोगः | 
तस्माद्‌ व्याप्त्यथं वीप्साकरणमिति । अथ वीप्सासद्भावेऽपि व्याप्तिनोपलब्धा । 
यथा अन्तर्वेद्यां ग्रामः, ग्रामो रमणीयः, [रमणीयः] पुरुषः, पुरुषं गुणविशेष 
इति वीप्साकरणमत्र | सत्यम्‌ तथाप्यल्पसंख्यायोगिनि पदाथ व्याप्तावेव 
बीप्सोपलब्धेति | 

अन्ये तु द्वितीयाक्षपदमवधारणार्थंमिति मन्यन्ते । अक्षमेव प्रतीत्य प्राप्य 
यदुत्पदचते ज्ञानं तत्प्रत्यक्षम । अथ ज्ञानस्यानुत्पन्नत्वाद्‌ अक्षण प्रापिर्नास्तीति 
कथमक्षं प्राप्योत्पद्यते ? उपचारस्य विवक्षितत्वाददोषः । यथाहि, शिशुरयं 
मातरं भक्षयित्वोपजात इति । अतएवाक्षाश्रितं कार्यमिति, [तत्त्वेन] तज्‌- 
ज्ञानमिति | इन्द्रियरूपादिङ्चेन्धियाश्चितो न च ज्ञानमिति । 


नन्वेवमपि संशयज्ञानञ्चचाक्षं प्रतीत्योत्पद्यत इत्यतिप्रसङ्गः ? तन्न, 


` विद्यासामान्यलक्षणानुवृत्तिस्तु विशेषलक्षणेऽनुक्तेऽपि लभ्यत इति । वक्ष्यति 


च 'यदवितथमव्यपदशयं ज्ञानमुत्पद्यते तत्प्रत्यक्षं प्रमाणमिति । न वितथमवि- 
तथमित्यनेन त्रिपय॑यसंशाग्ज्ञानयोव्युंदासः । वितथं हि संशयज्ञानं विपयंय- 
ज्ञानञ्चेति । 


अन्ये तु प्रतितन्त्रच्यायेन व्यवसायात्मकपदमनुवतंनीयमिति मन्यन्ते | 
अव्यपदश्यमिति, व्यपदेशः शब्दस्तस्येदं व्यपदेश्यम्‌, न व्यपदेशयमव्यपदेश्यम्‌ 
अशब्दजन्यं ज्ञानमिति । नन्वक्षं प्राप्य नोत्पद्यते शाब्दज्ञानमित्यनेनेव 
व्यवच्छिन्नम्‌ ? न, ईन्द्रियसहकारिणा शब्देन यञ्जन्यते तस्य व्यवच्छेदार्थः 
त्वात्‌ | तथाहि, अकृतसमयो रूपं पश्यन्नपि चक्षषा रूपमिति न जानीते 
रूपमिति शब्दोच्चारणानन्तरं प्रतिपद्यत इत्युभयजं ज्ञानम्‌ | 


ननु च शब्देन्द्रिययोरेकस्मिन्नेव काले व्यापारासम्भवादयुक्तमेतत्‌ | 
तथाहि, मनसाघिष्ठितनतु श्रोत्रं शब्दं गृह्वाति, पुन: क्रियाक्रमेण चक्षुषा सम्बन्ध 
सति रूपग्रहणम्‌ | न च शब्दज्ञानस्यै तावतृकाळमवस्थानं सम्भवतीति कथमु- 
भयजं ज्ञानम्‌ ? अत्रेका शरोत्रसम्बद्धे मनसि क्रियोत्पन्ञा विभागमारभते, 
विभागाच्च यदेव संयोगस्य विनश्यत्ता तदैव शृब्दज्ञानस्योत्पद्यमानता, तत 

शब्दज्ञानस्योत्पाद:, संयोगस्य विनाशः, उत्तरसंयोगस्योत्पद्यमानता ततो 
विषयसम्बद्धेन चलुषा सह संयोगस्योत्पादो रूपज्ञानस्योत्पद्यमानता, ततः 
स्वज्ञानसहायशब्दसहकारिणा चक्षुषा रूपज्ञानमुत्पद्यते इत्युभयजं ज्ञानम्‌ । 


यद्‌ वा गृहीतस्य शब्दस्यार्थपरिच्छेदे व्यापार इत्ययं नियमो नाव्यं 
ग्रहणसहकारिणा इति, कालान्तरेणापि मनसर्चक्षुषा सम्बन्धे रूपशब्दस्य 
गृहीतत्वात्‌ भवत्येवोभयजं ज्ञानम्‌ । कार्यसद्भावेन च कारणकल्पना क्रियते । 
तच्चेहोपलब्धमित्यनेन क्रमेणोत्पत्तिर्चिन्त्यते । तथा शाब्देन व्यपदेशाच्चक्षषा 
पश्यतापि रूपमिति मया न ज्ञात रूपशब्दाच्च प्रतिपन्नमित्यभयजं ज्ञानम्‌ । 
यदि शब्दस्य व्यापारादप्रत्यक्षं तहि इन्द्रियव्यापारान्न शाव्दमिति प्रमाणान्तर- 
फळं स्यात्‌ ? नेतदेवम्‌, प्रत्यक्षलक्षणेऽव्यपदेश्यमिति विशेषणवच्छन्दलक्षणे- 
ऽनिन्द्रियजमिति विशेषणाश्रवणात्‌ शब्दे सहकारिनियमा भाव: । शाब्दं हि 
ज्ञानं शब्दादिन्द्रियसहकारिणः, तद्रहिताद्‌ वा भवतु सर्वथा तज्जनकं शाब्दं 
प्रमाणं भवति । 


अत्र चाक्षं प्रतीत्योत्पद्चते यज्ज्ञानं तप्प्रत्यक्षमिति वाक्ये विवरणवाक्येष 
चतुष्टयादिसन्निकर्षाभिधानात्‌ षोढा सम्बन्धो लभ्यत एव । स॒ च संयोग 
संयुक्तसमवायः, संयुक्कसमवेतसमवायः, समवेतसमवायो, विशेषणविशेष्यभाव- 
श्चेति । 

नन्वेवमपीन्द्रियार्थसन्निकर्षपदेनेव व्यवच्छिन्नम्‌ | अथेन्द्रियं मनोऽ- 
श्चात्मा तत्सन्निकर्षाद्‌ अनुमानादिज्ञानमपि भवतीति प्रत्यक्षफलं स्यात्‌ ? 
न, ज्ञानमात्रोत्पत्तावन्तःकरणस्येन्द्रियत्वानुपपत्तः । करणत्वादिविशेषणस्या- 
परोक्षज्ञानजनकल्त्रमिन्द्रियलक्षणमित्युक्तम्‌ | न चानुमानज्ञानमिद्धिग्राह्यश्थे 
भवतीति । तदेवमिन्द्रियं प्रतीत्यार्थ यदवितथमव्यपदेश्यं व्यवसायात्मकं 
ज्ञानमुत्पद्यते, तद्‌ यतो भवति तत्‌ प्रत्यक्षमिति फल्विशेषणपक्षः । एतानि 
त्वव्यभिचारित्वादीनि व्यवच्छेदकानि अतीतेऽपि विशेष्यज्ञाने बुद्धिसमारोपणाद्‌ 
भवन्तीति । 


सामग्रीविशेषणपक्षे तु न साक्षादव्यभिचारित्वादिविशेषणयोगः | अथा- 

क्षमक्ष प्रतीत्योत्पद्यते सामग्री, तस्याः कारकसाकल्यरूपत्वात्‌ । साकल्यन्तु 
चरमसहकारिप्राप्तावेव न पूरवंमित्युत्पद्यत एव । तथा ज्ञातेऽनयेति ज्ञान- 
मक्षादपलक्षिता सामग्र्येव अव्यभिचारि, व्यवसायात्मिका, अव्यपदेश्यपदेन _ 
ज्ञानजनकत्वेन सामग्रयास्तद्‌ व्यपदेश इति सामग्रीविशेषणपक्षेऽपि विशे- 
षणयोगः ? सत्यम्‌, तथापि अव्यभिचारित्वादिविशेषणानि फलस्य, तद्द्वारेण 
तु सामग्र्या भवन्तीति परं फलविशेषणपक्षः | 


स्वरूपविशेषणपक्षस्तु निरस्त एव, प्रमाणशब्दस्य करणा्थंत्वात्‌ | 
तथाहि, प्रमीयतेऽनेनेति प्रमाणम्‌, येन कर्तृंकमंविलक्षणेन प्रमा क्रियते । 
स्वूपविशेषणपक्षे तु न जन्यजनकरूपतया प्रमाणस्य प्रामाण्यम्‌, किन्त्वव्य- 
भिचारित्वादिधर्मोपितत्वेनेव । तच्चातिव्यापकमव्यापकञ्च । तथा च 
परामर्शादिज्ञानस्याप्येवं रूपमस्ति, न च तस्य प्रत्यक्षत्वम्‌, भनुमितिजनक- 
त्वेनानुमानत्वात्‌ । साग्रयास्तु प्रत्यक्षत्वेनाभिमतायाः प्रत्यक्षत्वं न छभ्यत 
इत्यव्याप्तिः । 


सौगतानान्तु प्रमाणफल्योरव्यतिरेक इति तत्पक्षे स्वरूपविशेपणतैव 
घटते | तथा[हि], सौत्रान्तिकानामाकारः प्रमाणं प्रमेयोऽर्थः स्वसंवित्‌ 
फलमिष्यत इति ज्ञानं स एव प्रमाणफलव्यवहारः कल्पनं वा । न चेतद्‌ 
यक्तम्‌, क्रियाकरणयोरभेदानुपलब्धेः | न च बोधे विषयाकारः सम्भवतीत्यु- 
क्तम्‌, कथं तस्य प्रामाण्यम्‌ ? न च मेयरूपतया विषयपरिच्छेद्ये प्रामाण्यं 
युक्तम्‌, विषयस्यात्यन्तपरोक्षतया तेन सह प्रतिबन्धानुपलब्धेः । यदि चागू- 
हीतप्रतिबन्धो व्यापारो विषयविशेषं गमयेत्‌ अतिप्रसङ्गः स्यात्‌ | तथा च 
रूपाकारस्य रूपवद्‌ रसादिव्यवस्थापकत्वमपि स्यात्‌, उभयत्रापि प्रतिबन्धा- 
नुपलम्भस्याविशेषात्‌ । न चाकारमात्रसंवेदनवादिनो विषयविशेषान्तरम्रहणर्म्‌ 
आकारे सम्भवति, विषयस्यात्यन्तपरोक्षत्वेऽवस्थितस्य प्रतिस॒न्धातुरभावे च 
अन्वयव्यतिरेकयोरत्यन्तपरोक्षत्वात्‌ । 


परकीयञ्च ्रत्यक्षलक्षणं गुरुमिविस्तरेण निरस्तमिति नोक्तम्‌ । 


अक्षशब्दस्यानेकार्थत्वादाह + अक्षाणीन्द्रियाणि »। तानि तु + घ्राणरसनः 

चक्षुस्त्वक्‌छ्धोत्रमनांसि » न कर्मेन्द्रियाणि पराभ्युपगतानि । निविषयज्ञानस्य 
प्रतिषेधेन स्मृतिव्यवच्छेदार्थमाह + तद्धि ३ प्रत्यक्षं यस्मात्‌ + द्रव्यादिषु पदार्थ- 
षत्पद्यते # तस्मान्न निविषयमिति । अत्र च आदिशब्देन गुणकमंसामान्यानि 
गृह्यन्ते | समवायोऽपीत्यन्ये । 


अन्ये तु इन्द्रियस्यार्थेन सन्निकष॑प्रतिपादनार्थ 'तद्धि द्रव्यादिषु पदार्थेषू- 
त्पद्यते, प्रत्यक्षम्‌ | तस्मादस्तीन्द्रियेण संयुक्तसमवायादिसम्बन्धः । 


यतो वा द्रव्यादिषु पदार्थेषूत्पद्यते प्र त्यक्षमतो + द्रव्ये तावत्‌ » व्याख्यायत 
इति । कि विदिष्टे ? ४ त्रिविधे + तिस्रो विधा यस्य तत्‌ तथोक्तं तस्मिन्‌ | 
+ महति + महत्त्वाधिकरणे + स्वरूपालोचनम्‌ # निविकल्पकं ज्ञानमुत्पद्यते | 
कुतः ? [ + अनेकद्रव्यवत्त्वोदृभूतरूपप्रकाशचतुष्टयसस्निकर्षात्‌ * | अनेकद्रव्य- 
[त्वं ? ad] च [उद्भूत] era प्रकाशश्च चतुष्टयसन्निकर्षश्चेति 
तथोक्तस्तस्मात्‌ । + धर्मादिसामग्रथे च * इति | अनेकश्च द्रव्यञ्चेत्यनेकद्रव्य 
तद यस्यास्ति तत्‌, तद्वत्‌ तस्य भावोऽनेकद्रव्यवत्त्वम्‌ । ख्पञ्चात्र रूपविशेषो 
विवक्षितः। तथा च सूत्रम्‌ “महत्त्वादनेकद्रव्यवत्त्वाद्‌ रूपविशेषाच्च द्रव्यं 
प्रत्यक्षम' (fo go ४।१।६) इति | अपरोक्षज्ञानसङ्कावे सति समस्तं 
व्यस्तञ्चेदं प्रत्यक्षज्ञानस्य कारणं विवक्षितमित्युक्तं वाय्वधिकारे । चतुष्टय- 
सन्निकर्षश्च आत्मा मनसा संयुज्यते, मन इन्द्रियेण, इन्द्रियमर्थनेति चतुष्टय- 
सञ्चिकर्षस्तस्मात्‌ | धर्मादिसामग्नचे चेति आदिपदाद्‌ दिक्कालादेग्रंहणमिति | 

अथास्त्वेवं निविकल्पकज्ञानोत्पत्ति: | सद्भावे कि प्रमाणम्‌ ? सविकल्प- 
कज्ञानोत्पत्तिरेव । अन्यथा हि विशिष्टार्थानुपलब्धौ विशिष्टस्य सद्धृतस्मरण- 
स्यानपपत्ते: सविकल्पकं ज्ञानं न स्यात्‌, तस्य तत्कार्यत्वात्‌ । न च सद्धेत- 
स्मरणमेव तस्य निमित्तम्‌, अक्षणिकत्वे सति अर्थस्य निविकत्पज्ञानोत्पत्ता- 


विव सविकल्पकज्ञानोत्पत्तावन्वयव्यतिरेकाभ्यां व्यापारोपलब्धेरित्युक्तच्यायात्‌ | 


सामान्यविशेषद्रव्यगुणकर्म विशेषणापेक्षादात्ममनःसच्निकर्षात प्रत्यक्ष- 
मुत्पद्यते सद्द्वव्यम्‌,पृथिवी, विषाणो,-शुक्लो गोगंच्छतीति । 
तदेवं निविकल्पकं प्रतिपाद्य सविकल्पकं विशेष्यज्ञानमाह "सामान्य- 

१४२ व्योमंवंत्यां 
विशेषद्रव्यगुणकर्मविशेषणापेक्षात्‌५ इत्यादिना । सामान्यञ्च सामान्य- 
विशेषश्च द्रव्यञ्च गुणश्च कमं चेति तथोक्तानि । तान्येव विशेषणानि, तान्य- 
पेक्षत इति तदपेक्षः समुच्चये | न केवलं स्वरूपालोचनमात्रमुक्तका रणभ्यो 


निष्पद्यते, सामान्यादिविशेषणापेक्षञ्च तत एवोत्पद्यत इति | 


ननु चतुष्टयसन्निकर्षस्यापवादं विना ऊर्ध्वं सवंत्रानुवृत्तेरभ्युपगमाद्‌ 
व्यर्थम्‌ आत्ममनःसन्निक्ष॑स्याभिधानम्‌ ? न, अनन्तरज्ञानेऽप्यस्यासमवायि- 
कारणत्वज्ञापनाथंत्वात्‌ | | 

तत्र सदिति सत्ताविशेषणं द्रव्यमिति सामान्यम्‌, विशेषापेक्षं पृथिवीति, 
तथा विषाणीति द्रव्यविशेषणम्‌, शुक्ल इति गुणविशेषणापेक्षम, गौरिति 
सामान्यविशेषविशेषणापेक्षम्‌, गच्छतीति क्रियाविशिष्टं ज्ञानमित्युदाहरणानि | 


रूपरसगन्धस्परशष्वनेकद्रव्यसमवायात्‌ स्वगतविशेषात्‌ स्वाश्रय- 
सन्निकर्ाच्नियतेर्द्रियनिमित्तमृत्पद्यते । शब्दस्य त्रयसन्निकर्षाच्छोत्रसम- 
वेतस्य तेनेवोपलब्धिः | संख्यापरिभाणपृथक्त्वसंयोगविभागपरत्वापरत्व- 
सनेहद्रत्ववेगकमंणांप्रत्यक्षदरव्यसमवायाच्चक्षुःस्परशनाभ्यां ` ग्रहणम्‌ । 
बुद्धसुलडुःखेच्छाद्वेषप्रयत्नानां द्रयोरात्ममनसो; संयोगादरुपलब्धिः । 


गुणादिषु प्रत्यक्षमाह + रूपरसगन्धस्पर्शषु + विषयेषु अनेकद्रव्येण 
सह समवायात्‌ | +स्वगतविरोषात्‌+ च, यत्‌ कृता क्विद्‌ विषये तेषामुप- 
लन्धियंदभावाच्चानुपलब्धि: स उद्भवसमास्यातो रूपादिधर्म: सहकारिविशेष- 
स्तस्मात्‌ । » स्वाश्रयसन्निकर्षात्‌ » च । स्वाश्रयेण द्रव्येण संयुक्तमिन्द्रियं 
तत्समवायात्‌, धर्मादिसामग्रये च सति प्रतिनियतेन्द्रियनिमित्तमुत्पद्यते 
us eT तथसल्लिकर्षात्‌ + इति । आत्मा मनसा संयुज्यते मन 
इच्द्रियेणेति त्रयस्य सन्निकर्षः । # शरोत्रसमवेतस्य + इति | इन्द्रियार्थसन्नि- 
कर्षोषप्युपदशित एव । तेनैव श्रोत्रेणोपलब्धिनेन्द्रियान्तरणेति । 
"५ छ नयश्नासौ सननिकर्षसचेतीन्दरयथंसन्निक्ोऽप्युपलभ्यते | 
तस्माच्छोत्रसमवेतस्य तेनेवोपलन्धिरिति । 
संख्यापरिमाणपृथकूत्संयौगविभागपरत्वापरत्वस्नेहदरवत्ववेगकर्मणाम्‌ * 

ग्रहणम्‌ । कुतः ? + प्रत्यक्षद्रव्यसमवायाच्चक्षुःस्पर्शनाभ्याम्‌ + तत्समवायात्‌ 
संख्यादीनां ग्रहणमिति । + बुद्धिसुखदुःखेच्छद्वेषप्रयंत्नानां द्वयोरात्मनसोः + 
सन्निकर्षादुपलब्धि: । बुदृध्यादयो हि आत्मनि समवेतास्तत्सम्बद्धेन मनसा 
गृह्यन्ते । 


सावद्रव्यत्वगुणत्वकमंत्वादीनामुपलम्याधारसमवेतानामाश्रयग्नाहके- . 


रिन्द्रियग्रेहणमित्येतदस्मदादीनां प्रत्यक्षम्‌ । 


सामान्ये प्रत्यक्षमाह [ * भावद्रव्यत्वगुणत्वकमंत्वादीनामृपलभ्याधार- 
समवेतानामाश्रयग्राहकेरिर्द्रयेग्रहणम्‌ + | भावश्च द्रव्यत्वञ्च कर्मत्वञ्च तथो- 
क्तानि, तान्यादिर्येषामित्यादिपदेन पृथिवीत्वोतक्षेपणत्वादीनां ग्रहणम्‌ । 
उपलभ्यश्चासावाधारश्च, तत्समवेतानामाश्र यग्राहकेरिन्द्रियेग्रहणम्‌ । येने- 
वेन्द्रियेणाश्रयग्रहणं तेनेव तत्समवेतानां सत्तादीनां ग्रहणमिति । तथाहि, सत्ता 
द्रव्ये ACHAT संयुक्तसमवायेन चक्षु:स्पशँनाभ्यामुपलभ्यते । गन्धरसरूपस्प- 
UT समवेता धघ्राणरसनचक्षुस्त्वगिन्द्रियेरुपलभ्यन्ते संयुक्तसमवेतसमवाथेन | 
शब्दे तु समवेतसमवायाच्छरोत्रेण | सुखादि तु संयुक्तसमवेतसमवायान्मनसा 
गृह्यते । गुणत्वमप्येवम्‌ । अतः सत्तायां गुणत्वे च सर्वेन्द्रियं ज्ञानमिति । 
द्रव्यत्वं संयुक्तसंमवायेन चक्षुःस्पशनाश्यामुपलभ्यते । कमंत्वञ्च संयुक्तसमवेत- 
समवायात्‌ | रूपत्वादावप्येवं ग्रहणम्‌ । इत्येतदस्मदादीनां प्रत्यक्षम्‌ # इत्यु- 
संहारः । 

अस्सद्विशिष्टानान्तु योगिनां युक्तानां योगजधर्मानुगृहीतेन मनसा 
स्वात्मान्तराकाशदिवक[लपरमाणुवायुमनस्सु तत्समवेतगुणकमंसासान्य- 
विशेषेषु समवाये चावितथं स्वरूपदर्शनमुत्पद्यते । वियुक्तानां garaga- 
यसच्निकर्षाद्‌ योगजधर्मानुग्रहसामर्थ्यात्‌ सुक्ष्मव्यवहितविप्रक्कष्टेषु प्रत्यक्ष- 
मुत्पद्यते । | 

तथास्मदूविरिष्टानां योगिनां केष्वर्थेषु कथञ्च प्रत्यक्षमुत्पद्य॒त इति 


व्याख्यायते | तत्र युक्तानां समाध्यवस्थानां योगजधर्मानुगृहीतेन तत्सहकारिणा 
मनसा अपरोक्षस्वरूपददाँनं जृन्यते। केष्वर्थेषु ? स्वात्मा चात्मान्तरञ्चा- 

काशञ्च दिक च कालच वायुश्च परमाणवश्च मनश्वेति तथोक्तानि तेषु । 
तथा न परं स्वात्मादिषु संयुक्तेत मनसा योगिनामपरोक्षग्रहणं तत्समवेतेषु 
गणकर्मसामान्यादिविशेषेषु संयुक्तसमवायेन, समवाये च संयु क्तविशेषणविशे- 
्यभावेन ग्रहणम्‌ | अतएव समवायस्य पृथगभिधानं विभिन्नसन्निकषंपरिच्छे- 
त्वात्‌ | गुणकमंसु परमाण्वादिगतेषु यत्सामान्यं तत्र संयुक्तसमवेतसम- 


वायेन । 

अथ योगी यदा स्वमन्तःकरणं गृह्णाति तदा कि करणम्‌ ? आत्ममनः- 
संयोगः, तस्मिन्‌ मनःपरिच्छेद्ये मन एव करणमिति । परकीयेन च मनसा 
सुच्मशरीरस्थं मनः प्रेय॑मभिसम्बन्धयति, तत्सम्बद्ठञ्च तद्गृह्णातीति । 


+ वियुक्तानां पुनश्चतुष्टयसन्निकर्षात्‌ « अस्मदादीनामिव प्रत्यक्षमुत्प- 
चते ज्ञानम्‌ । केष्वर्थेषु ? सूक्मव्यवहितविप्रकृष्टेषु + इति । सूक्ष्माः परमा- 
णवो व्यवहिता नागभुवनादयो विप्रकृष्टा मेर्वादयस्तेष्वपरोक्षं ज्ञानम्‌ | 
असमाध्यवस्थानां योगजधर्मानुग्रहसामर्थ्यात्‌ तदुत्पद्यते, योगीर्द्रियाणां हि 
घर्मविशेषानुग्रहेण सवंत्राप्रतिबन्धात्‌ । चतुष्टयसन्षिकषंग्रहणमुदाहरणार्थम्‌, 
तरयसन्निकर्षेणापि ग्रहणात्‌ | तथा हि योगी ब्रह्‌ मादिभाषितं योगजधर्मानुग्रहाद- 
प्रतिबध्यमानसन्तानन्यायेन श्रोत्रदेशमागतं गुह्नाति त्रयसन्निकर्षेण | 


नतु सर्वेमेतदसत्‌, योगिनां सद्भावे प्रमाणाभावाद्‌, बाधकोपपत्तेश्च | 
तथा च न योगी अतीन्द्रियाथंद्रष्टा प्राणित्वाद्‌ अस्मदादिवत्‌ । योगीन्द्रियाणि 
वा न सर्वेविषयाणि इन्द्रियत्वाद्‌ अस्मदादीन्द्रियवत्‌ | नेतद्‌ युक्तम्‌, स्वतन्त्रे 
योगिनामप्रसिद्धतया प्राणित्वादिहेतोराश्रया सिद्धत्वात्‌ । अथ पर्याप्त्या 
परस्यानिष्टापादनमेतत्‌ ? तत्र यदि सम्यक्‌ प्रमाणेन परप्रसिद्धिस्तेनेव बाध्य- 
मानत्वादनुत्थानं तत्प्रतिषेधहेतूनाम्‌ । न च कार्येणैव कारणस्य व्याघातः, 
तदन्तरेणापक्षधमंतया तन्मूलस्य हवतोरप्रामाण्यप्रसङ्गात्‌। अथ प्रमाणं 
विनेव परेणाभ्युपगता योगिन इति प्रतिषिध्यन्ते | तहि प्रमाणाभावेनेव 


अमेयस्याप्रसिद्धेव्य॑र्थ तत्प्रतिषेधानुमानम्‌ | 


अस्ति च योगिनां सदुभावेध्तुमानम्‌ | तथाहि, अस्मदादीनां प्रत्यक्षेणा- 

नुपलभ्यमाना: परमाण्वादयः कस्यचित्‌ प्रत्यक्षाः प्रमेयत्वाद्‌ घटादिवदिति | 
पक्षीकृतेषु परमाण्वादिषु प्रमेयत्वस्य हेतोः सदृभावात्‌ पक्षधमंत्वम्‌ । तथा 
कस्यचित्‌ प्रत्यक्षेण साध्येन प्रमेयत्वस्य हेतोर्घ॑टादौ व्याप्तेरु्पलम्भः । न 
चास्य प्रत्यक्षागमाभ्यामस्ति बाधा । नायं सत्प्रतिपक्ष इत्यव्यभिचारित्वाद्‌ 
गमक एव । 


सर्वश्चानमानं सामान्येन व्यासिग्रहणापेक्षं प्रवतंमानं पक्षे विशेषं प्रसांध- 
यतीत्यतः कस्यचित प्रत्यक्षमेव परमाण्वादेः सामान्येन साध्यते | यस्य च 
प्रत्यक्षाः परम Maes: सोऽस्मदादिविलक्षणो योगी | 


तथा अभ्यासवशाद्‌ बुद्धेस्तारतम्यमुपलभ्यमानं क्वचिद्‌ विश्रान्तं तार- 
तम्यशन्दवाच्यत्वादणृपरिमाणतारतम्यवत्‌ । यत्र विश्रामस्तेऽस्मदादि- 
विलक्षणा योगिनः इत्यनुमानस्य तु निदिष्टतायां योगिसद्भावसिद्धेः । शेषं 
वचनमात्रं न बाधकमित्युपेक्ष्यते । 


तत्र सामान्यविशेषेषु स्वरूपालोचनमात्रं प्रत्यक्षं प्रमाणं, प्रमेया 
द्रव्यादयः पदार्थाः, प्रमाता आत्मा, प्रमितित्रेव्यादिविषयं ज्ञानम्‌ । 
सामान्यविशेषज्ञानोत्पत्तावविभक्तमालोचनमात्रं प्रत्यक्षं प्रमाणम्‌, अस्मिन्‌ 
नान्यत्‌ प्रमाणान्तरमह्ति, अफलरूपत्बात्‌ । 


तदेवं योगिनामयोगिनाञ्च प्रत्यक्षं व्याख्याय सिष्यव्युत्पादनाय वित्रति- 
पत्तिनिरासार्थश्च प्रमाणफलविभागं निरूपयति + तत्र सामान्यविशेषेषु स्वरूपा- 
लोचनमात्रम # इत्यादिनां । सामान्यविशेषेषु दरव्यत्वगणत्वकमंत्वादिषु 
स्वरूपालोचनमात्रम | आलोचितिरालोचनं निविकल्पकं ज्ञानम्‌ । ® प्रत्यक्ष 
प्रमाणम्‌ + तदूपलक्षिता सामग्री प्रत्यक्ष प्रमाणमिति । मात्राभिधानात्‌ 
्ञानान्तराभावं दशयति [+ प्रमेयाः » इति ।] प्रमीयन्त इति प्रमेया 
प्रमाणपरिच्छेद्या द्रव्यादयः पदार्थाः, प्रमिणोतीति प्रमाधारत्वात्‌ प्रमाता 
आत्मा. प्रमितिः प्रमाणादिसाध्या प्रतीतिद्रेव्यादिविषयं ज्ञानं फलम्‌ । इत्यव- 
मितरेतरव्यावृत्तलक्षणयोगित्वात्‌ प्रमाणादयः परस्पर विभिन्ना इति तदभेद- 
वादिनो निरस्ता भवन्ति । 

१९ 

अथ प्रमाणफलयोव्यरतिरेकाभ्युपगमात्‌ सामान्यविशेषेषु स्वरूपालो चनस्य 
प्रमारूपत्वादुत्पत्तौ कि प्रमाणमित्याह + सामान्यविशेषज्ञानीत्पत्तावविभक्तम्‌» 
विशेषणज्ञानशूत्यम्‌, आलोच्यतेऽनेनेत्यालोचनमात्रम्‌ । इन्द्रियार्थंसन्निकर्षा- 
द्यपलक्षितं कारकसामाग्रयं प्रत्यक्ष प्रमाणं, प्रमेयं सामान्यविशेषा इति । अथ 
तस्मिन्नपि स्वरूपालोचने कस्मान्न ज्ञानान्तरमिष्यत इत्याह न तस्मिन्‌ 
स्वरूपालोचनेऽन्यत्‌ प्रमाणान्तरं ज्ञानान्तरमस्तीति, अफलख्पत्वाच्निष्प्रयो- 
जनत्वादिति | तथाहि, विशोष्यज्ञानं विशेषणानुरक्तम्‌, अन्यथानुपपद्यमानं 
विशेषणज्ञानसत्तां दर्शयति | न चैवं विशेषणज्ञाने विशेषणानुरागोऽस्ति | 
ज्ञानान्तराभ्युपगमे चानवस्था स्यादिति विशेष्यज्ञानानुत्पत्तिरेव | दुष्टञ्च 
विशेष्यज्ञानम्‌, अतो न विशेषणज्ञाने ज्ञानान्तरमस्तीति । 


अन्ये तु 'सामान्यविरेषेषु स्वरूपालोचनमात्रम्‌/ इति मात्राभिधानेन 
निरावारं प्रत्यक्षं प्रमाणफलमिति ब्रुवते । सामान्यविशेषाइच द्रव्यादय एवा- 
नुगतव्यावृत्तज्ञानविययत्वादुपचारेण विवक्षिताः । अत्र हि ज्ञानविशेषस्याकार- 
प्रतिषेधेऽन्यत्राकारभ्युपगमः स्यात्‌ । शेषं पूर्ववत्‌ । यथा ज्ञाने नाकारः 
सम्भवति तथोक्तं ज्ञान[कार |वाद प्रतिषेधावसरे । 


अथवा सर्वषु पदार्थेषु चतुष्टयसन्निकर्षाद्‌ यद्‌ अवितथमव्यप देश्यं 
ज्ञानमुत्पद्यते तत्प्रत्यक्षं प्रमाणम्‌, प्रभेया द्रव्यादयः पदार्थाः, प्रमाता 
आत्मा, प्रमितिर्गृणदोषमाध्यस्थदशनमिति । 


४ अथवा « इति प्रमाणफलविभागे प्रकारान्तरोपद्शंनम्‌, न तु विकल्प- 
नार्थम्‌ । हेयादिज्ञानोत्पत्तावपि द्रव्यादिज्ञानं प्रमाणमिति वाक्यार्थं: | तदाह 
+ सर्वेषु पदार्थेषु + द्रव्यादिषु, + यदवितथमव्यपदेश्यं ज्ञानमुत्पद्यते तत्प्रत्यक्षं 
प्रमाणम्‌, प्रमेया द्रव्यादयः पदार्थाः, प्रमाता आत्मा, प्रमितिर्गृणदोषमाध्यस्थ्य- 
दशनमु ५ इति । गुणदर्शनमुपादेथज्ञानम्‌, दोषदर्शनं हेयज्ञानम्‌, उपेक्षणीय- 
ज्ञानञ्च माध्यस्थ्यदर्शनमिति | 


ननु द्रव्या विज्ञानोत्पत्तावनेककालव्यवधानेनोपादेया दिज्ञानस्योत्पत्ते: कथं 
दरव्यादिज्ञानफलत्वमु ? पारम्पर्येणेति । तथाहि, द्रव्यत्वादिजातीयस्य पूर्व 

सुखदुःखसाधनत्वोपलब्धेस्तज्ज्ञानानन्तरं यद्‌ यद्‌ द्रव्यत्वादिजातीयं तत्तत्‌ 
सुखसाधनमित्यविनाभावस्मरणम्‌, तथा चेदं द्रव्यत्वादिजातीयमिति परामर्द- 
ज्ञानम्‌, तस्मात्‌ सुखसाधनमिति विनिश्चयः । तत उपादेयज्ञानम्‌, अतः 
पारम्पर्येण द्रव्यादिज्ञानफलत्वम्‌, समानज्चैतद्वेयोपेक्षणीयज्ञानोत्पत्तावपीति । 

अथोपादेयादिज्ञानस्य सुखसाधनत्वादिविनिशचयाद्‌ विषयभेदो वक्तव्य: । 
अन्यथा ह्यनुमानफलत्वमेव स्यात्‌, प्रत्यक्षफलत्वञ्च सुखदुःखादिसाधनत्वादि- 
विनिश्चयानन्तरमिन्द्रिया य॑सन्निकर्षे णोपादेया दिज्ञानस्योत्पत्तेः ? सत्यम्‌, तथापि 
विषयभेदो विशेषणभेदात्‌ । सुखादिसाधनत्वविशेषणं सुखसाधना दिज्ञानात्‌, 
तस्माच्चोपादेया दिज्ञानमिति । 

fgata सञ्जायमानं AETR । 

प्रत्यक्षानन्तरमुद्देशवतो लेङ्गिकस्य लक्षणपरीक्षार्थमाह +लिङ्गदर्शनात्‌ 
सञ्ञायमानं लैङ्गिकम्‌ ५ इति । यद्यपि लिङ्गदर्शनात्‌ संस्कारो विपर्ययज्ञानं 


संशयज्ञानञच भवति तथापि विद्यासामान्यलक्षणानुवृत्तौ विशेषलक्षणस्याभि- , 


धानान्नातिप्रसङ्गः | 
यद्‌ वा अवितथं व्यवसायात्मकमव्यपदेशयमिति विशेषणमिहाप्यनुवतं- 
नीयम्‌ । अविनाभावसम्बन्धस्मरणन्तु विद्यारूपलिङ्गदशनात्‌ सञ्जायते 
तद्व्यवच्छेदार्थं द्रव्यादिषूत्पद्य॒त इत्यनुवर्तनीयम्‌ | तदेवं लिङ्गदशंनाद्‌ 
यदव्यभिचारित्वादिविशेषणं ज्ञानमनुमेये तद्‌ यतः परामशाज्ञानोपलक्षितात्‌ 
कारकसमूहाद्‌ भवति तल्लैङ्भिकमिति । परामशंज्ञानं वा लिङ्गदशनाद्‌ 
यथोक्तविशेषणज्ञानमुत्पद्चते साधकतमत्वापेक्षयानुमानम्‌ । 
लिङ्ग पुनः 

यदनुमेयेन सम्बद्धं saa तदन्विते । 

तदभावे च नास्त्येव तल्लिज्च मनुमापकम्‌ ॥ 

विपरीतमतो aq स्यादेकेन द्वितयेत वा । 

विरुद्धासिद्धसन्दिग्धमलिङ्ग काश्यपोऽब्रवीत्‌ ॥। 


कि पुनलिज्ञमित्याह » लिङ्ग पुनः यदनुमेयेन सम्बद्धम्‌» इत्यादि । 

अन्‌मेयः पक्षः [प्रत्ययाद्यधर्म ? प्रतिपिपादयिषितधर्मं | विशिष्टो धर्मी तेन 
व्याप्त्या सम्बद्धम्‌ MA विवरणवाक्यसहचरितपदाल्लभ्यते । 


अन्यथा हि पक्षैकदेशे वर्तमानस्यानुमेयेन साहचर्यं स्यात्‌ । यथा नित्याः 
परमाणवो गन्धवत्त्वाद्‌ अतोऽस्य व्यवच्छेदः सहचरितपदेन | 


अन्ये तु पुनरिति वीप्साभिधानस्य विवक्षितत्वाल्लिङ्गं पुनः पुनयंदनृ- 
मेयेन सम्बद्धमिति पक्षे व्यासिल॑भ्यत इति ब्रूवते | 


अनुभेयेन सम्बद्धमेवेत्यवधारणाद्‌ भागासिद्धव्युदास इति चान्ये । 
तदसत्‌, यत एवकारकरणं ततोऽन्यत्रावधारणमिति त्यायाभ्युपगमेनानुमेय- 
सर्म[धृतं ? व्याप्तं] स्यात्‌(न ?) िङ्गम्‌ । अनुमेयो हि लिङ्ग न जहातीति 
व्याप्त्या पक्षे सम्बन्धो ज्ञायते | लिङ्गस्य त्वनवधारणादन्यत्रापि वृत्तिज्ञायत 
इति व्यर्थं तदन्विते प्रसिद्धमिति पदमवधारणार्थं क्रियते । तत्रापि तदन्विते 
्रसिदधमेवेत्यवधारणाभ्युपगमे सपक्षैकदेशवृत्तेरगमकत्वप्रसङ्गात्‌ | अथ विपक्ष- 
वृत्तिप्रतिषेधार्थ तदन्वित एव प्रसिद्धमित्यवधार्यते । नन्वेवमनवधारणेनेव 
विपक्षाद्‌ व्यावृत्तिसिद्धेः व्यर्थं “तदभावे च नास्त्येव इति पदम्‌ । तथानु- 
मेयेनेव सम्बद्धमित्यवधारणं बाधितम्‌ । अथ समुच्चीयमानावधारणमेतत्‌ | 
तथाहि, पक्षे वृत्तौ सिद्धायां विपक्षादेव व्यकच्छेदार्थमवधारणम्‌; तथाप्यवः 
धारणस्य विद्यमानज्ञापकत्वाद्‌ विपक्षादत्यन्तं व्यावृत्तिस्ततोऽपि लभ्यत इति 
व्यर्थं “तदभावे च नास्त्येव’ इति पदम्‌ । तस्यापि विद्यमानज्ञापकत्वादिति | 
न चान्वयोपदर्शने सति व्यतिरेकाभिधानम्‌, व्यतिरेकाभिधाने त्वन्वयस्या- 
प्रतिपादनम्‌, एकाभिधानेनापरस्यार्थादापन्नत्वात्‌ स्वशब्देन पुनवचनं पुतरुफ- 
मेव स्यादित्येवंविधार्थकथनार्थम्‌ “तदभावे च नास्त्येव’ इति वचनमशन्दार्थेः 
त्वात्‌, परार्थानुमानस्य चाप्रस्तुतत्वात्‌, तत्रैष न्याय इति । तस्मादवधारणं 
विनेव प्रकारान्तरेण पक्षैकदेशवृत्तिव्युदासो वाच्यः | 


येषान्तु सर्व वाक्यं सावधारणमिति मतं तल्लक्षणे ह्येतद्‌ दूषणमनि- 
वायंमूह्यम्‌ | यथा, 


अन्नुमेयेश्थ तत्तुल्ये सदृभावोऽसति नास्तिता’ 

इति । अनुमेयः पक्षस्तत्र सद्भावः, तत्तुल्यः सपक्षस्तत्र चेति । 
अथशब्दः “च' शाब्दस्थाने। असति विपक्षें नास्तिता व्यावृत्तियंस्य 
तल्लिङ्गमिति | विपक्षस्तु ततोऽन्यः, तद्विरुद्धस्तदभावो वा, त्रिविधोऽ- 
प्यसतीत्यनेनावरुद्धः, साध्याभावरूपतायाः सवंत्र समानत्वात्‌ । तत्रानुमेये 
एव सद्भाव इत्यवधारणेऽसाधारणस्य गमकत्वप्रसङ्गः । न चास्माद्‌ 
भागासिद्धिव्युदासः, पदान्तरवेयर्थ्यंञ्च | अथानुमेये सद्भाव एवेत्य- 
योगव्यवच्छेदः ? तथापि सद्भावस्यानवधारणाल्लिङ्गस्याच्यत्रापि वृत्ति- 
लभ्यत इति व्यर्थं ‘adel सद्भाव: इति पदम्‌ । अथावधारणार्थं 
क्रियते ? तत्रापि तत्तुल्य एव सद्भाव इत्यवधारणं पूर्वोत्तरव्याघातः । अथ 
पक्षे वृत्तौ सिद्धायां विपक्षादेव्येवच्छेदार्थ [स |मुच्चीयमानावधारणमेतत्‌ ? 
तथापि 'असति नास्तिता’ इति न कार्यम्‌, अवधारणेन गतार्थत्वात्‌ | न च 
तुल्ये सद्भाव एवेत्यवधारणं युक्तम्‌, सपक्षेकदेशवृत्तेरपि गमकत्वाभ्युप- 
गमात्‌ | अथ असत्येव नास्तीत्यवधारणार्थं पदम्‌ ? तथापि विपक्षैकदेशवृत्ते- 
गंमकत्वप्रसङ्गः, तस्य हि विपक्ष एव नास्तितेति। असति चास्त्येवेत्यव- 
धारणम्‌ ? तथापि नास्तिताया विपक्षव्यतिरेकेणान्यत्रापि सद्भावो लभ्यत 
इत्यसाधारणादेगंमकत्वप्रसङ्ग: । तस्मात्‌ सर्व वाक्यं सावधारणमिति पक्षे 
दूषणमेतदनिवार्यम्‌ । 


विस्तरेण चावधारणपक्षोऽस्मद्गुरुभिनिरस्त इति नेह प्रतन्यते । 


अथास्तु अवधारणं विनेव सहचरितपदात्‌ भागासिद्धिव्युदासस्तथाप्येत- 
रपं विरुद्धासाधारणयोरस्तीति तद्व्यवच्छेदार्थं “प्रसिद्धश्च तदन्विते इति । 
तेनानुमेयसमानधर्मेणान्वितो युक्तस्तस्मिन्‌ तदन्विते प्रसिद्धम्‌ । न चेवं 
विरुद्धासाधारणाविति | तथाप्यनेकान्तिकस्य पक्षधमंत्वं सपक्षे सत्त्वश्वास्ती ति 
“तदभावे च नास्त्येव' इति पदम्‌ । तस्य साघ्यसमानधमंस्याभावो यस्मिन्‌ 
धमिणि तत्रात्यन्तं नास्त्येवेति । न चेवमनेकान्तिकम्‌ । 


नन्वेवमपि प्रकरणसमकालात्ययापदिष्टयोस्त्रेलक्षण्योपपत्तेगमकत्वप्रसङ्गः | 
तथा च अनुष्णस्तजोऽवयवी कृतकत्वात्‌ घटवदिति सत्यपि त्रेलक्षप्ये प्रत्यक्षे- 

णोष्णताग्राहिणा बाध्यमानत्वात्‌ कालात्ययापदिष्ट: । प्रकरणसमस्तावत्‌ 
नित्यः शब्दः अनुपलभ्यमानानित्यधर्मकत्वात्‌ आकाशादिवत्‌, अनित्यः शब्द: 
अनुपलभ्यमातनित्यधमंकत्वात्‌ घटवत्‌ | अत्रापि त्रेलक्षण्यसद्भावेञप्यगमकत्वं 
सत््तिपक्षत्वात्‌ । अतरचानयोव्य॑वच्छेदार्थमबाधितविषयत्वमसस्प्रतिपकषत्वञ्च 
समातत्त्रगतमभ्यूह्मम, “च? शब्दस्यानुक्तसमुच्चयार्थत्वात्‌ । 
अन्ये तु प्रतिज्ञादोषेण गतार्थत्वान्न कालात्ययापदिष्टो हेत्वाभासान्तरम्‌ । 
तथा च नित्यानित्यविशेषानुपलब्धेरितरेतरवाद्यभिप्रायेण असिद्धेऽन्तर्भाव इति 
ब्रवते । तच्चासत्‌, प्रतिज्ञादोषसदभावेऽपि हेतोर्दुष्टपक्षोपन्यासानन्तरमुप- 
न्यासात्‌ काळात्ययापदिष्टत्वमुच्यते | अथ बाधाविनाभावयोविरोधान्न प्रत्यक्षेण 
त्रिलक्षणस्य बाधा, अभ्युपगमे वा न त्रेलक्षण्यमिति, तन्न, तेजोऽवयविनोऽ- 
नुष्णत्वे साध्ये कृतकत्वस्य हेतोस्त्रेलक्षण्यसद्भावेऽपि पक्षेण विपरीतार्थोप- 
स्थापनाद्‌ बाधितविषयत्वेनाविनाभावस्येवाप्रसिद्धेः । प्रत्यक्षव्यवस्थापितेन च 
वपुषा सर्वप्राणभृतामर्थक्रियाजनको5ग्निन॑ रूपान्तरेणेति स्वविषयसहकारि 
प्रत्यक्षम, न चेवमनुमानमिति बाध्यते । 
अथ दुष्टस्थेवानुमानस्य प्रत्यक्षेणैव बाधनाद्‌ थेन दोषेण दुष्टं तदेवास्तु 
दुषणमल प्रत्यक्षबाधया । न, प्रत्यक्षेण दुषणस्येव ज्ञापनात्‌ । तथाहि, विप- 
रीताथंमुपस्थापयता प्रत्यक्षेणोपंदशितं बाधितविषयमेतदनुमानमिति । अथ 
ार्यस्यानुषणत्वे साध्ये तैजसपरमाणूनामुष्णानुष्णत्वे प्रमाणाभावात्‌ सन्दिग्ध- 
व्यतिरेकित्वेन कृतकत्वस्यागमकत्वं न कालात्ययापदिष्टत्वादिति चेत्‌, नेत- 
देवम्‌, यो हि परमाणुषूष्णत्वमभ्युपगम्य तत्कार्येऽनुष्णत्वं प्रसाधयेत्‌ तं प्रति 
व्यतिरेकनिश्चयोपपत्तेः । न च सन्दिर्धव्यतिरेकस्यापि उष्णपक्षोपन्यासाच- 
न्तरमभिधानात्‌ कालात्ययापदिष्टत्वं विरुध्यते । न चायं नियमो यत्रैकं 
कण तत्रान्यन्नास्तीति। यथानेकविरोषणा सिद्धत्वादिहेतोरिति । 
यच्चेदं तत्वानुपलब्धेरितरेतरवाद्यभिप्रायेणासिद्धत्वम्‌ इत्युक्तम्‌, तदसत्‌, 
उभयो: सन्दिरधत्वात्‌ | तथाहि, सामान्योपलम्भादिसद्भावे सति विशेषानुपल- 
गी पुर्वमुपजात: संशयः, तत्रैकः सन्दिग्ध: परप्रतारणा- 
परायण संश[य?यितं] हेतुमेव धरमिनिणयार्थमुपादत्ते, तथेतरोऽपि सन्दिग्धः | 

तदेवमुभयोः संशयान्नान्यतरस्यापि असिद्धतोद्भावने सामर्थ्यमिति । यदि 
चान्यतरोऽपि नित्यानित्यविशेषोपलम्भं प्रमाणेन ब्र्यात्‌ तदा असिद्धत्वमेव न 
प्रकरणसमत्वमिति | न च सन्दिग्धावस्थायां विरुद्धाव्यभिचारिण: प्रयोग इति 
तस्माद्‌ व्यतिरेकः ? नापि विरुद्धाव्यभिचारी सम्भवतीति वक्ष्यामः | 


तदेवमनयोरव्यंवच्छेदार्थम्‌ अबाधितविषयत्वमसत्प्रतिपक्षितत्वन्च रूपान्त- 
स्मभ्युपगन्तव्यम्‌ । अन्यथा हि [प्रत्य ? त्र्य] वयवं वाक्यं स्यान्न पञ्चाव- 
यवम्‌, अवयवद्वयस्येतद्‌व्यवच्छेदार्थपरत्वादिति । 


नन्वेवमपि न्यूनं लक्षणवाक्यम्‌, केवलान्वयिनः केवलव्यतिरेकिणश्चा- 
व्यापनादिति । अस्ति च तयोः साध्यसाधनत्वम्‌ । तथा च यत्र सामान्यमेव 
साध्यं तत्र सामान्यमेव हेतुः । यथा अभिधेयो विशेषः प्रमेयत्वात्‌ सामान्य- 
वदिति । विशेषाणामभिधेयत्वे साध्येऽनमिधेयस्य वस्तुनोऽसम्भवाद्‌ विपक्षा- 
भावः । प्रमाणेन हि विपक्षमुपलभ्य तस्माद्‌ व्यतिरेकं वचनेनोपपादयतस्तत्रा- 
भिधेयत्वप्रमेयत्वयोः प्राप्तस्तस्य सपक्षत्वमेव स्यादिति न विपक्षाद्‌ व्यति- 
रेकोऽस्तीत्यतोऽन्वयाव्यभिचारेणैव गमकत्वम्‌ । 


तथा जीवच्छरीरं निरात्मकं न भवति, अप्राणादिमत्त्वप्रसङ्गाद्‌, यद्‌ 
यद्‌ निरात्मकं तत्तदप्राणादिमद्‌ यथा घटादि, न च तथा जीवच्छरीरम्‌, 
तस्मान्निरात्मकं न भवतीति, सर्वस्य निरात्मकत्वाभ्यू पगमाञ्जीवच्छरीरस्य 
नेरात्म्यप्रतिषेधे साध्ये न सपक्षोऽस्ति । प्राणादिमत्त्वञ्च विपक्षादेवात्यन्तव्या- 
वृत्तम्‌, अतो व्यतिरेकाव्यभिचारेणैव गमकत्वम्‌ । न चेवमसाधारणम्‌, तस्य 
विपक्षादिवत्‌ सपक्षादपि व्यावृत्तेव्यंभिचारेणागमकत्वात्‌ | अथ नेरात्म्यप्रति- 
षेधेनात्र सात्मकत्वं विवक्षितम्‌, न चात्मा प्रसिद्ध इत्यप्रसिद्धविरोषणः पक्षः, 
तन्नेरात्म्येशपि समानम्‌, अप्रसिद्धत्वादात्मनः कथं तत्प्रतिषेधः? न च 
कल्पनासमारोपितस्य प्रतिषेधः, वास्तवत्वेन प्रतिपादनात्‌ । प्रत्यक्षादिप्रमाणे- 
रच आत्मा प्रतिपादकस्य प्रसिद्धस्तदपेक्षया न अप्रसिद्धविरेषणता पक्षदोषः । 
्रतिपाद्यापेक्षया तु नेतद्‌ दूषणम्‌, अप्रतिपन्ततत्त्वस्य प्रतिपाद्यत्वात्‌ | सपक्षे 
ठु अप्रसिद्धत्वं न व्यृतिरेकिणो दूषणम्‌, तस्य व्यतिरेकाव्यभिचारेणेव गमकः 

१५२ व्योमवत्याँ 
त्वात । अयं सपक्षाभाव एव सपक्षस्तस्मिन्ननुवृत्तावन्वयोपपत्तिः, व्यावृत्तौ तु 
असाधारणत्वमेव । तदुक्तम्‌, | 

निवृत्तियेदि तस्मिन्न हेतोवृत्ति: किमिष्यते । 

सापि न प्रतिषेधोऽयं निवृत्तिः कि निषिध्यते ॥(प्र.वा.४ २२४) इति । 

अस्यार्थः । तस्मिन्‌ सपक्षाभावे हेतोयंदि निवृत्तिर्नास्ति, वृत्तिः 
स्यात्‌, तदव्यावृत्तिरूपत्वात्‌ | ृत्तप्रतिषेधे तु निवृत्तिरेव स्यादिति । न च 
विधिप्रतिषेधव्यतिरेकेणापरः शाब्दो व्यवहारः सम्भवतीति मूकताप्रसङ्गः । 
तदेतदसत्‌, पक्षाभावस्यापि साध्यानधिकरणत्वेन विपक्षत्वात्‌, तस्माच्च 
निवृत्तिरेव अप्राणादिमत्त्वादिति हेतोः । 


न च कल्पनासमारोपितत्वात्‌ पक्षादिव्यवस्थायाः कल्पिते सपक्षे 
हेतोवृत्तावन्वयव्यतिरेकित्वम्‌, व्यावृत्तौ त्वसाधारणत्वमिति दूषणम्‌, वास्त- 
वत्वात्‌ पक्षादिव्यवस्थाया: | कल्पितत्वे तु कथं हेतुतदाभासव्यवस्था, कल्प- 
नायाः सर्वत्राविशेषात्‌ । अथ घटादौ कि सात्मकत्वव्यावृत्त्या प्राणदिमत्त्वव्या- 
वृत्तिरुत वस्तुस्वाभाव्यादिति सन्दिग्धो व्येतिरेकः। न च घटादौ सात्मक- 
त्वस्य सदसत्त्वे प्रमाणमस्ति | नेतदेवम्‌, प्राणादिमत्त्वस्य कार्यविशेषस्याभा- 
वेन तत्कारणविशेषस्य सात्मकत्वस्य तत्र व्यावृत्तिप्रसिद्धेः | तथा हि, प्राणा- 
दिमति शरीरे प्राणादुत्पादनसमर्थात्मसम्बन्धविशेषः सात्मकत्वं साधयति, 
तदभावस्तु प्राणादिकार्याभावेनेव ज्ञायते घटादाविति । 


नेवं कार्यस्य कारणपूर्वकत्वेनोपल [ म्भ? ब्ध] त्वादन्वयोपपततेः 
कथं केवलव्यतिरेकित्वम्‌ ? न, कार्यविशेषेण कारणविशोषे साध्येऽन्वयाभावात्‌ | 
जीवच्छरीरे. हि प्राणाद्ुत्पादनसमर्थात्मसम्बन्धविशेषः साध्यस्तेन चान्वयाभाव 
एव | यस्य तु सवं निरात्मकमिति पक्षः स कथं घटादौ (कि ?) सात्मकल 
व्यावृत्तं न वेति सन्देहं ब्रूयात्‌ ? 

नापि बुद्ध्यादिनिवृत्तावेव प्राणादिनिवृत्तिर्घटादाविति वाच्यम्‌, आदि“ 
शब्देन सर्वेषामवरोधात्‌ । तदुत्पादनसमर्थश्च आत्मसम्बन्धविशेषः साध्यस्तदः 
भावे तु कथं बुद्ध्यादीनामुत्पत्तिः, जीवच्छरीरे कारणाभावेन कार्यस्याभार्वः 

प्रसङ्गात्‌ । क्षणिकत्वे च सति कार्यकारणभाव: पूर्व प्रतिषिद्ध इति न बोधाद्‌ 
बुद्ध्यादीनामुत्पत्तिः | तदेवं प्राणादिकार्यविशेषः कारणविशेषे साध्ये व्यति- 
रेकाव्यभिचारेणेव गमक इति । ८ 

ननु शशविषाणादिवच्छरीर्‌॑ प्राणादिमत्त्वेन साध्यं स्यादिति दृषणम्‌, 
तदभावायत्तव्यावृत्तेः प्रतिपत्तुमशक्यत्वादिति । प्राणाद्युत्पत्तौ च कारणत्वाभ्यु- 
पगमेन कार्यविशेषव्यावृत्त्या यदि कारणविशेषव्यावृत्तिरिष्यते संज्ञाभेदमात्र 
स्यात्‌, विपय॑ये तु स न स्यात्‌ तदभावायत्त प्रतिपत्त्यभाव इत्यलम्‌ | 


नन्वेवं कथमनयोलेक्षणवाक्येनावरोध: ? वाक्यभेदेन | तथाहि, 'यदनुमे- 
येन सम्बद्धं विपक्षाभावे च तदन्वित एव प्रसिद्धमिति केवलान्वयी, पक्षधमंत्वे 
सति सपक्षाभावात्‌ तदभाव एव नास्त्येवेति केवलव्यतिरेकी | सामान्यलक्षणन्तु 
सति साधने साध्यस्यावश्यम्भावनियमः, साध्यसाधनत्वमनुमापकत्वपदेनोक्त- 
मिति | लिङ्गभासनिरूपणार्थमाह 3 
# विपरीतमतो aq स्यादेकेन द्वितयेन वा । ` 
विरुद्धासिद्धसन्दिग्धमलिझूगं काञ्यपोऽब्रवीत्‌ Ul % इति । 


अत इत्युक्तरूपाल्लिङ्गाद्‌ यद्‌ विपरीतमेकेन धमेण धमंद्वितयेन, ‘ay’ 
शब्दात्‌ त्रिभिश्चेति, तदलिङ्गं लिङ्गप्रतिरुपकमिति काञ्यपोऽञ्रवीत्‌ | 
विरुद्धासिद्धसन्दिग्धमिति विशेषसंज्ञानिर्देशः । तत्र धमंद्रयसद्भावे$पि 
सन्दिग्धो न विपक्षाद्‌ व्यावृत्त इत्येकेन . धर्मण विपरीत: । विरुद्धस्तु पक्ष- 
धर्मत्वसद्‌भावेऽपि न सपक्षे ada नापि विपक्षाद्‌ व्यावृत्त इति धमंद्वयेन 
विपरीतः | असिद्धस्त्वेकेन द्वाभ्यां त्रिभिश्च विपरीतो भवतीति । 


तत्र नित्यः शब्दः सामान्यवत्त्वे सति चाक्षुषत्वादित्येकेन विपरीतः । 
तथा च, अस्य सपक्षे घटादौ सदृभावेऽपि विपक्षाच्च सामान्यादर्व्यावृत्तावपि 
न पक्षधमंत्वमस्तीति । तथा नित्यः शाब्दोऽप्रमेयत्वादिति द्वितयेन विपरीतः, 
अप्रमेयत्वस्य हि विपक्षादेव व्यावृत्तिनं सपक्षे सद्भावो नापि पक्ष इति । 
त्रिभिश्च विपरीतो यथा अनित्यः शब्दः अकार्यत्वादित्यस्य हि न शब्दे पक्षे 
सद्भावो न सपक्षें घटादौ नापि विपक्षाद्‌ व्यावृत्तिरिति । 

५९७. 

यदतुसेयेनार्थेन देशविशेषे कालविशेषे वा सहचरितम्‌, अनुमेय- 
धर्मान्विते चान्यत्र सर्वस्मिन्नेकदेशे वा प्रसिद्धम्‌, अनुमेयविपरीते च 
सर्वेस्मिन्‌ प्रमाणतोऽसदेव तदप्रसिद्धार्थस्थानुमापक लिङ्गं भवतीति । | 

पवस्य सङग्रहवाक्यस्य स्पष्टार्थं विवरणमाह्‌ + यदनुमेयेनार्थेन # इत्यादि | 
अनुमेयेन सम्बद्धमित्यस्य विवरणमनुमेयेतार्थेन परिच्छेद्यमानेन सहचरितम- 
जहद्वृत्तीति । * देशविशेषे कालविशेषे वा + सर्वस्मिन्‌ देशे सर्वेस्मिश्व काल 
इति । प्रसिद्धञ्च तदन्विते इत्यस्य विवरणम्‌ + भनुमेयधर्मान्विते चान्यत्र 
सर्वस्मिन्नेकदेदी वा प्रसिद्धम्‌ + इति । अनुमेयः पक्षस्तस्य धर्मस्तेन तत्समान- 
'धमेंणान्वितो युक्त: सपक्षस्तस्मिन्‌ सवंत्रेकदेशे वा प्रसिद्ध इत्यादि नियमः | 
तदभावे च नास्त्येवेत्यस्य विवरणम्‌ # अनुमेयविपरीते च सर्वस्मिन्‌ प्रमाण- 
तोऽसदेव » इति । अनुमेयविपरीतोऽनुमेयधमंरहितो विपक्षस्तस्मिन्‌ सवंत्रा- 
सदेव, 'प्रमाणतः' इति प्रमाणेन साध्यव्यावृत्त्या साधनव्यावृततिर्वाच्येत्युप- 
दर्शयति | 'अनुमापकम्‌' इत्यस्य विवरणम्‌ यदेतदुक्तरूपं लिङ्ग - # तद- 
प्रसिद्धार्थस्यानुमापकम्‌ & भवतीति | 

यत्तु यथोक्तात्‌ त्रिरूपाल्लिद्गादेकेन धर्मेण द्वाभ्यां वा विपरीतं 
तदनुमेयस्याधिगमे लिङ्ग न भवतीत्येतदेवाह सूत्रकारः “अप्रसिद्धोऽनप- 
देशोऽसन्‌ सन्दिग्धश्चानपदेशः” इति | 

द्वितीयस्य सङ्ग्रहवाक्यस्य विवरणम्‌ +यत्तु यथोक्तात्‌ त्रिरूपाल्लिङ्गात्‌ * 
इति | अबाधितविषयत्वात्‌ सत्प्रतिपक्षत्वसहितादेकेन धर्मेण द्वाभ्यां वा 
वर्मभ्यां त्रिभिश्च विपरीतं तदनुभेयस्याधिगमे कत्त॑व्ये लिङ्ग न भवतीति | 
*एतदेवाह सूत्रकारः, « “अप्रसिद्धोऽनपदेशोऽसन्‌ सन्दिग्धश्च'' (वै. सू.)इति 
सूत्रितत्वोपदशंनम्‌ । 
अप्रसिद्धोऽनपदेश्ः' इति बिरुद्धावरोधः, तस्य सपक्षऽपरसिद्धत्वात्‌ | 
असन्‌ इत्यसिद्धः, तस्य हि पक्षधमंत्वेनासत्त्वात्‌ | 'सन्दिगधश्वानपदेशः 
इत्यनंकान्तिकसडग्रह: | कालात्ययापदिष्टप्रकरणसमयोश्चप्रसिद्धपदेनैवावरोधः+ 
ह ह नाव्‌ समानतन्त्रन्यायेन गा 
ग्रह: | | 

विधिस्तु यत्र यत्र धूमस्तत्र तत्राग्निरगन्यभावे च धमोऽपि न भवतीति । 
एवं प्रसिद्धसमयस्यासन्दिग्धधूमंदर्शनात साहचर्यानुस्मरणात्‌ तदनन्तर- 
सग्न्यध्यवसायो भवतीति । एवं सर्वत्र देशकालाविनाभृतमितरस्य- 
लिङ्गम्‌ । 


यथोक्तरूपं लिङ्ग नागृहीताविनाभावस्य गमकमित्यविनाभावस्वरूपोप- 
दशंनार्थम्‌ +विधिस्तु यत्र यत्र धूमः+ इत्यादि वाक्यम्‌ । विधिव्याप्तिर- 
विनाभाव इति । 

अथ यदि सामान्ययोरविनाभावः सिद्धसाधनम्‌, अपास्तविरोषस्य 
सामान्यस्य सिद्धत्वात्‌, नियतदेशावच्छेदेन विशेषार्थिनां प्रवृत्तिनिवृत्त्योर- 
भावप्रसङ्गः । न च विशेषयोरविनाभावः, तेषामानन्त्येनाप्रसिद्धेस्तदायत्तस्या- 
विनाभावस्याप्रसिद्धेः । [मनुष्य ? अनुक्त] धर्माणाञ्च सर्वं एव विशेषाः 
प्रतिपत्तुं न शक्यन्त इति यावतामुपलम्भस्तावत्स्वेवाविनाभावग्रहणे च 
नागृहीताविनाभावस्य विशेषान्तरस्योपलम्भादनुमानं स्यात्‌ । 


नेतद्‌ दूषणम्‌, सामान्यवतोरविनाभावग्रहणाभ्युपगमात्‌ । यद्यप्यग्ति- 
विशेषा धूमविशेषाश्चानन्त्येनावस्थितास्तथापि  तेष्वेवावस्थितमग्नित्वं 
धूमत्वञ्च सामान्यम्‌ उपग्राहकमस्तीति तदुपग्राहकवशाद्‌ भूयोदरशेनबलादर्नि- 
धूमयोदेंशादिव्यभिचारेऽप्यव्यभिचारग्रहणम्‌ | तथाहि, प्रातमंध्याह्वादिभेदेन 
कालस्य भेद, समविषमादिभेदेन च देशभेद धुमस्याग्निना साहचर्योप- 
लब्धेद शान्तरे कालान्तरे च Asher विनापि भविष्यतीत्याशङ्का न स्थात्‌ । 
अत एव न कुलालस्य रासभेन व्यासिग्रहणप्रसङ्गः, कालान्तरे च तेन 
विनाप्युपलम्भात्‌ | 
अन्ये तु व्यासिग्रहणकाले प्रतिपत्तुर्योगिन इव अशेषविषयं परिज्ञानम- 
स्तीति ब्रुवते । अन्यथा हि सर्वो धूमोऽरिनि विना न भवतीति व्याप्तिस्मरणं 
न स्यात्‌ | विवेकेन चाप्रतिभासः समानाभिव्याहारात्‌। यथा धान्यराशिनिक्षि- 
पाया धान्यव्यक्तरिति । 
तदेवं ‘aq aa’ इति वीप्सार्थस्य विवक्षितत्वात्‌ * यत्र यत्र धूमस्तत्र 

१५६ व्योमवत्यां 

तत्राग्तिरुत्यभावे च धमो$पि न भवतीत्येवं प्रसिद्धसमयस्य * गृहीताविना- 
भावस्य प्रतिपत्तरसन्दिधधमदर्शनातन्तरं साहचर्यानुस्मरणम्‌ थत्र यत्राह 
धममद्राक्ं तत्र तत्राग्तिरस्तीति # साहचर्यानुस्मरणात्‌ » तदनन्तरम्‌ अग्नि- 
रध्यवसीयते अनेनेति » अग्न्यध्यवसायः # परामशंज्ञानम्‌ । तस्माच्चार्नि- 
प्रतिपत्तिरिति । 

अन्ये तु परामशंज्ञानस्याभावमेव ब्रूवते | तच्चासत्‌, अविनाभावसम्बन्ध- 
स्मरणस्यानियतत्वा्नियतप्रदेशेऽग्निप्रतिपत्तिन स्यात्‌ । उपनयवयथ्यञ्च 
उपतयार्थस्यान भ्युपगमात्‌ | तस्माद्‌ व्युत्पत्त्या उपचारेण वा 'अर्न्यध्यवसायः 
परामशाज्ञानं व्याख्येयमिति | 

अन्ये तु कार्यकारणभावात्‌, स्वभावाच्च नियामकादविनाभावग्रहणमिति 
मन्यन्ते | तच्चासत्‌ । कार्यकारणभावेऽप्यवश्यं भूयोदशनबलादेवाविनाभाव- 
ग्रहणमिति वाच्यम्‌ । अन्यथा हि देशान्तरे कालान्तरे वा अग्नि विनापि धूमो 
भविष्यतीत्याशङ्का स्यात्‌ । अथाग्निधूमयोः कार्यकारणभावावगतौ कथमरिन 
विना धूमस्य सम्भव इत्याशङ्का, तस्य निहेतुकत्वप्रतिषेधनावश्यं स्वकारणा- 
देवोत्पत्तेरिति । सत्यमेतत्‌, यदि नाम सर्वो धूमोऽग्निकार्यं इति ज्ञानमपि 
भूयोदर्शनं विना न भवतीति तदभ्युपगन्तव्यम्‌ । 

न चान्नेरसाधारणं कार्य धूमः, तस्य धुमान्तरादप्यृत्पत्त्यभ्युपगमात्‌ । 
तथा हि गोपालघुटिकादिषु चिरनिवृत्ते वह्नौ धूमक्षणादेव धूमोत्पत्तिरिति 
कथम्‌ भततूकार्यस्य धूमस्योपलब्धेरःनूयनुमानम्‌ ? अथाग्निकार्यस्योपलम्भा- 
दनुमानमिति चेत्‌, न, अग्निप्रतिपत्ति विना धूमे तज्जन्यत्वविनिइचयस्या- 
सम्भवात्‌, प्रतिपत्तौ वा किमनुमानेन ? धमस्वरूपप्रतिपत्ति वच्चागुहीतानलस्य 
नारिकेलट्रीपवासिनो धूमेअग्निजन्यत्वप्रतिपत्तिदृंश, तथा प्रयोगानुपपत्तेश्च | 
तथाहि, पवंतस्यारिनिमत्त्वे साध्ये कार्यत्वमनेकान्तिकमेव । अथ धूमस्याग्नि- 
मत्व साध्येत ? तत्रापि कायंत्वमनेकान्तिकमेव | धमत्वे सति कार्यत्वं हेतुः ¦ 
तहि धूमत्वमेव समर्थमिति व्यर्थविरोष्यता हेतोदोषः । न चाग्निकायेत्वं 
वूमस्याग्निसम्बन्धात्‌ पुवद्रव्यनिवृत्तावुत्पन्नपाकजेद्वेयणुकादिप्रक्रमेणोतत्त" 


- रित्यलम्‌ | 

तथा वृक्षत्वशिशपात्वयोन॑ तादात्म्यप्रतिबन्धः, [तथाच सति] साध्य - 
साधनभावानुपपत्तिप्रसङ्गात्‌ । तथाहि, धर्मिण्यपलब्धे तत्तादात्म्या- 
दुभयोरप्युपलम्भे कथं साध्यसाधनभावः ? तदुपलम्भऽप्यनुपलब्धौ तु तादा- 
त्म्यं न स्यादिति । अथ सामान्यविशेषवत्त्वादनुमानस्य समारोपव्यावृत्त्योगंम्य- 
गमकभावः ? तत्र च तादात्म्यतदुत्पत्त्योरसम्भव एव । तादात्म्याभ्युपगमेऽपि 
न साध्यसाधनत्वमेकताप्रसङ्गादिति | तथा उभयोस्तादात्म्याविशेषेऽपि शिश- 
पात्वेन वृक्षत्वस्य प्रतिपत्तिवद्‌ वृक्षत्वेन शिशपात्वप्रतिपत्तिरपि स्यात्‌ । 


न च तादात्म्यतदुत्पत्ति लक्षणप्रतिबन्धाभ्युपगमे रूपदर्शनात्‌ स्पर्शानु- 
मानम्‌, उदयादस्तमयप्रतिपत्ति; = कृत्तिकोदयाच्च रोहि[प्य?ण्युदया | 
qari (न) स्यात्‌, तादात्म्यतदुत्पत्त्यभावात्‌ । अथ एकसामग्रथधीनतया 
रूपात्‌ स्पर्शानुमानम्‌ ? तदसत्‌, समानक्षणयोगंम्यगमकभावोपलब्धेः | तथाहि, 
रूपक्षणात्‌ समानकालः स्पर्शोऽनुमीयते न पूर्वः | तत्र चैकसामाग्रचधीनत्वा- 
सम्भव एव । न च रूपस्पर्शयोः परस्परोत्पत्तौ कारणत्वे प्रमाणमस्ति, 
इतरान्वयस्येतरत्रानुपलब्धे रित्यलमतिप्रसङ्गै न । 

* एवं qda देशकालाविनाभूतमितरस्य साध्यस्य, + लिङ्गम्‌ « 
इत्युपसंहारः । देशाविनाभूतं यथा केदारगिरिमारोहृतां कलकलाशब्दश्रवणा- 
दशनिपातानुमानमिति । 


अथ अस्य सूत्रेणासडग्रह: | तथा च सूत्रम्‌ “अस्येद कार्य कारणं संयोगि 
समवायि विरोधि चेति लैङ्गिकम्‌” (वै. सू) । च च कलकला- 
शब्दोऽशनिपातका्यः, तदन्तरेणापि स्वकारणादेवोत्पत्तेः । नापि कारण- 
मशनिपातस्य, प्रतिबन्धकाभावविशिष्टगुरुत्वकायंत्वात्‌ | उभयोर्चाद्रव्यत्वाञ्ञ 
संयोगित्वम्‌ । परस्परमेकस्मिच्चर्थ समवायाभावात्‌ स्वात्मन्यनारम्भकत्वान्न 
समवायित्वम्‌ । परस्परविरोधाभावाच्चाविरोधित्वमित्यर्थान्तरत्वम्‌ । 


अथ कार्यादे: कथं लिङ्गत्वम्‌ ? अविनाभूतत्वात्‌ | तथाहि, कार्य कारण- 
पू्वंकत्वेनोपलम्भादूपलभ्यमानं सद्‌ गमकम्‌ । यथा हि विशिष्टनदीपूरोपलम्भाद्‌ 
उपरिष्टाद्‌ वृष्टो देव इति | तथा च बहुलस्वरूपफेंनफेनिळपणंकाष्ठा दिवहन- 


CC-0.Panini Kanya Maha Vidyalaya Collection. 


20 


25 


25 


Digitized by Arya Samaj Foundation Chennai and eGangotri 


१५८ व्योमवंत्यां 


विशिष्टस्य नदीप्रस्य वृष्टिकायंत्वेन पूर्वमुपलम्भात्‌ पुनस्तदुपलम्भे सति युक्त- 
मनुमानम्‌ अयं नदीपूरः वृष्टिकार्यः विशिष्टनदीपुरत्वात्‌ पूर्वोपलब्धनदीपूर- 
वदिति । पुरस्तूभयतटव्यापकोदकसंयोग:, स पारम्पर्येण वृष्टिकायै इति 
कारणमपि, कार्यजनकत्वेन पु वमुपल्व्धेरूपलभ्यमानं तल्लिङ्गम्‌ | 

यथा च विशिष्टमेघोन्नतिवंषेकमंण इति | अथ कारणस्यावश्यं कार्य- 
जनकत्वेनानुपलम्भात्‌, कार्याणाञ्च अनियतात्‌ कारणादुत्पत्तेव्यंभिचार: | 
तथाहि, मेघोन्नतिसदुभावेप्येकदा वृष्टिने दृष्टा । कार्यञ्च अनियतात्‌ कारणा- 
दुत्पद्यमानं दृष्टम्‌ । यथा वृश्चिकाद्‌ वृश्चिको जायते, गोमयात्‌, सर्पाच्चेति । 
एवमन्यत्राप्यनियतं कारणमभ्यूह्यम्‌ इति कथं कार्यात्‌ कारणविशोषप्रतिपत्तिः, 
कारणाच्च कार्यविशेषस्येति ? नेतदेवम्‌, कारणविशेषस्य कार्यंविशेषगमकत्व- 
मित्यभ्युपगमात्‌ | यस्तु विद्यमानमपि विशेषं नावबुध्यते तस्यापराधो नान- 
मानस्थेत्यदोषः | 

तथा धूमोअने: संयोगी, अथ संयोगस्योभयनिष्ठत्वाविशेषे कथमेकं 
नियमेन साधनमितरच्च साध्यमिति व्यवस्था ? तदविनाभावेऽपि समानम 
तस्याप्युभयनिष्ठत्वात्‌ कथमेषा व्यवस्था स्यात्‌ ? अथ यस्योपलम्भादनमेये 
प्रतिपत्तिस्तदेव साधनं नान्यदिति चेत्‌, संयोगित्वेऽपि समानमेतत । अविना- 
भूतस्यावान्तरविशेषनिरूपणात्‌ । 


समवायी चोष्णस्पर्शो वारिस्थं तेजो गमयतीति । विरोधी च यथा 
अहिविस्फूर्जनविशिष्ठो नकुलादेलिङ्गमिति | 


शास्त्र कार्यादिग्रहणं निदशंनार्थं कृतं नावधारणार्थम । कस्मात ? 
व्यतिरेकदर्शनात्‌ | तद्‌ यथा अध्वर्य रों भावयन्‌ व्यवहितस्य होर्तालङ्ग 
चन्द्रोदयः समुद्रवृद्ध: कुभुदविकाशस्थ च, शरदि जलप्रसादोऽगस्त्योदय- 
स्येत्येवमादि तत्सर्वम्‌ 'अस्येदम इति सम्बन्धमात्रवचनात सिद्धम | 


अथ सुव कार्यादिग्रहणमुदाहरणार्थमवधारणा रै वेत्याह + शास्त्रे कार्यादि- 
ग्रहण निदर्शनार्थं कृतं नावधारणाथम्‌ » । कथमेतजज्ञायते ? + व्यतिरेक 


दर्शनात्‌ » । + तदृ यथा अध्वर्युर श्रावयन्‌ व्यवहितस्य होतुलिद्धम्‌ * 

इति । न च होतुरों श्रावयेति शब्द: कारणं कार्यं वा, अन्वयव्यतिरेका- 
भावात्‌ | तथा च होतारं विनेवोपपत्ति:, होतुरचानेन विनापीति । संयोगा- 
दिष्वप्यन्तर्भावानुपपत्तिः । स॒ च यागभूमावेवास्याविनाभावो न च देशान्तरे 
इति । तथा चायमध्वर्युरपि दूरदेशेन होत्रा तद्वान्‌ ओं श्रावयेति शब्दकतं- 
त्बात्‌, पूर्वोपलब्धाध्वर्युवत्‌ । + चन्द्रोदयः समुद्रवृद्धे: कुमुदविकाशस्य च + 
लिङ्गम्‌ | समुद्रस्य च वृद्धिरवयवोपचयः, स॒ च स्वावयवेभ्यो निष्पद्यते न 
चन्द्रोदयात्‌ । कुमुदविकाशोऽप्यवयवानामारब्धकार्याणां परस्परं विभागो 
रव्या रम्भकसंयोगाविरोधिक्रियाकार्य इति । कारणञ्चात्राभिव्यङ्गयस्य जनकं 
विवक्षितं न प्रतिपत्तेः, सर्वेषां कारणभाव एवान्तर्भावप्रसङ्गात्‌ । + शरदि- 
जळप्रसादोऽगस्त्योदयस्य » लिङ्गम्‌ । अस्यापि तत्कार्यादिष्व|न |न्तर्भावः । 
शरदि जळप्रसादोऽगस्त्योदयवान्‌ जळप्रसादत्वात्‌ पूर्वोपलब्धेवंविधजलप्रसाद- 


बत्‌ । + इत्येवमादि + इत्यादिपदेनोदयादि | रुदयादे रप्तश्चा ]स्तादे लिङ्ग 


मित्यूह्मम्‌ । 


अथ कथमेषां सूत्रेण सङग्रहस्तदाह + तत्सवंम्‌ 'अस्येदम्‌' इति सम्बन्ध- 
मात्रवचनात्‌ सिद्धम्‌ # | तथाहि, इदमस्य गमकम्‌, 'इदमस्य गम्यम्‌, इति 
सामान्येन सर्वलिङ्गपरिग्रहः | विशेषापेक्षया तु “इदमस्य कार्य” कारण- 
मित्यादि योज्यम्‌ । 


अन्ये त्ववधारणार्थमेतत्‌ सूत्रमिति मन्यन्ते । शास्त्रे कार्यादिग्रहणं निद- 
शंनाथंम्‌' इति वाक्यमन्यथा व्याख्यायन्ते। तथाहि, तदुक्त परेः “व्यतिरेकः 
दर्शानाच्छास्त्रे कार्यादिग्रहणं निदर्शनार्थ कृतमिति ज्ञायते' इत्येतन्न, किन्त्व- 
वधारणार्थं सर्वेषामत्रैवान्तर्भावेन व्यतिरेकदर्शंनस्यासिद्धत्वात्‌ | तथा च होतरि 
सन्निहितेऽध्वर्युरों श्रावयेति शब्दमुच्चारयति यागभूमौ, न तेन विनापि, इति 
कथं न तस्य कारणत्वम्‌ ? एवं चन्द्रोदयोऽपि समुद्रवृद्धेः कारणमन्वयव्यतिरे- 
कवत्त्वात्‌, तथा च तेन सता जलनिघेवृद्धिने तदभाव इति कार्येण मेघपट- 
छान्तरितशचन्द्रोऽनुमीयते । गृहीतव्यापिकस्य देशान्तरेऽपि चन्ट्रोदयोपलम्भा- 
दम्भो निधेव्‌ःदृध्यनुमानम्‌ | एवं कुमुदविकाशेऽपीति । यद्‌ वा रस्मिद्वारेण 


CC-0.Panini Kanya Maha Vidyalaya Collection. 


15 


20 


25 


20 


25 


Digitized by Arya Samaj Foundation Chennai and eGangotri 


१६० व्योमवत्यां 


संयोगित्वमेव | तथा अगस्त्योदयो5पि जलप्रसादस्य कारणम्‌ संयोगि वा 


रहिमद्वारेणेति। | 
पक्षद्वये च गुणदोषनिरूपणं स्वत एव कार्यं परीक्षकैरिति । 

तत्तु द्विविधम्‌, दृष्ट सामान्यतो दुष्टः । तत्र दृष्टं प्रसिसाध्ययो- 
जात्यमेदेऽनुमानम्‌ । यथा गव्येव सास्नामात्रमुपलभ्य देशान्तरेऽपि 
सास्तामात्रदर्शनाद्‌ गवि प्रतिपत्तिः ।  ध्रसिद्धसाध्ययोरत्यन्तजातिभेदे 
लिङ्गातुमेयधमंसामाभ्यानुवृत्तितोऽनुमानं सामान्यतो दृष्टम्‌ । यथा 
कर्षकवणिग्राजपुरुषाणा-चच प्रवृत्तेः फलवत्त्वमुपलभ्य वर्णाभमिणामपि 
दुष्ट प्रयोजनमनुदिश्य प्रवर्तमानानां फलानुमानमिति । 

भेदमाह » तत्‌ + अनुमानम्‌ । # द्विविधम्‌ + । केन रूपेण ? « दृष्टं सामा- 
न्यतो दृष्टळ्च « इति । «तत्र दृष्टं प्रसिद्धसाध्ययोर्जात्यभेदेऽनुमानम्‌ * प्रसि- 
द्धश्च साध्यर्चेति प्रसिद्धसाध्यौ, तयोः प्रसिद्धसाध्ययोदृंटान्तदार्टान्तिकयो- 
जात्यभेदे सति यदनुमानं तद्‌ दृष्टम्‌ । यथा हि साध्यधर्मो दृष्टान्तधमिणि 
प्रत्यक्षाहंस्तथा दार्छान्तिकेऽपीति साध्यधर्माभेदो न तु जातेः सामान्यस्य | 
तथाहि, ब्राह्मणक्तृंकं चित्रादिकार्यं प्रतिपद्य पुनः क्षत्त्रियादिकतूंकस्या- 
प्युपलम्भात्‌ केनचित्‌ कर्त्रा सम्पादितमेतत्‌, चित्रादिकार्यत्वात्‌ पूर्वोपलब्धैवं- 
विधचित्रादिकायंवदित्यनुमानं जातेः सामाच्यस्य भेदेऽपि दृष्टमेव, साध्यधर्म- 
स्यानुमानात्‌ पूर्व अध्वंञ्च प्रत्यक्षग्रहणाथंत्व्रात्‌ । 


अन्ये तु प्रसिद्धौ च तौ साध्यौ चेति प्रसिद्धसाध्याविति समासं 
Rad | तत्र दृष्टान्तधमीं प्रसिद्धत्वात्‌ साध्यो न भवति, दारष्टान्तिकश्च न 
प्रसिद्ध इति कथमेतत्‌ ? उपचारस्य विवक्षितत्वाददोषः | तथा हि, दृष्टान्तघर्मा 
साध्यसमानधर्माधिकरणत्वादुपचारेण साध्यः, दार्शन्तिकस्त्वनुमानाद्‌ध्वं 
प्रसिद्धि यास्यतीति पूर्वमपि प्रसिद्ध: । दोषं पूर्ववदिति । 

अस्योदाहरणं यथा गव्येव सास्नामुपलभ्य पुनर्देशान्तरे गोपिण्डव्यवधाः 
S Td गवि प्रतिपत्तिः गौरियं सास्तावत्त्वात्‌ पूर्वोपलब्धसास्ना- 

वदिति | 

सामान्यतो FES + प्रसिद्धसाध्ययो: + दृष्ान्तदार्टान्तिकयोरत्यन्तं सकैथा 
जातिभेदे साध्यधर्मभेदेऽनुमानम्‌ । तथा च साध्यधर्मोऽनमानात पर्वमध्वंञ्च 
सर्वदा अप्रसिद्ध एवेति । अथ साध्यधमंस्य भेदेऽविनाभावस्यैवाप्रसिद्धेः कथः 
मनुमानमित्याह्‌ * छिङ्गानुमेयधमंसामान्यानुवृत्तितः ५ इति। लिङ्गञ्च 
अनुमेयधर्मशच तयोः सामान्येनानुवृत्ति:, यत्र यत्रेदं साधनसामान्थम्‌, तत्र 
तत्रेदं साध्यसामान्यमिति, तद्ग्रहणेऽनुमानं प्रवतंत एव । यथा कर्षकवणिग्‌ 
राजपुरुषाणां प्रवृत्तेरभिप्रेतफलत्वेन फलवत्त्वमुपलभ्थ, वर्णाश्रमिणामपि, 
कि विशिष्टानाम्‌ ? दृष्टं भिक्षालाभादिकं प्रयोजनमनुहदिश्य प्रवर्तमानानामभि- 
प्रेतफलानुमानम्‌ | तथाहि, वर्णाश्रमिणाञ्च प्रवृत्ति: अभिप्रेतफलेन फलवती 
प्रक्षापूवेकारिप्रवृत्तित्वात्‌ कर्षकादिप्रवृत्तिवत्‌ | 

न च दृष्टप्रयोजनापेक्षया सिद्धसाधनमिनि दूषणम्‌, दृष्ट प्रयोजनमनुद्दि- 
इयेति पक्षविशेषणेन निरस्तत्वात्‌। ये तु दृष्टमेवोहिश्य प्रवतंते ने ते पक्षी- 
क्रियन्त इति | नाप्यदृष्टफलेन फलवत्त्वं साध्यते येन दृष्टान्तः साध्यविकलो 
हेतुश्च विरुद्धः स्यात्‌ | कि तहि ? सामान्येनाभिप्रेतफलेन फलवत्त्वं साध्यते 
तच्च कर्षकादिप्रवृत्तावस्त्येवेति न दृष्टान्तस्य साध्यविकलत्वं विरुद्धत्वं 
वा हेतोर्दोषः | 

सर्वानुभानेषु समानञ्च विशेषविरुद्धानुमानमित्यनुमानमात्रस्योच्छेद- 
प्रसङ्गः । अथेष्यत एवानुमानस्याप्रामाण्यम्‌ । तथा च सामान्ये सिद्धसाधनं 
विशेषेऽनगमाभावः | धर्मिणोश्च सम॒दाये साध्ये न हेतोः पक्षधर्मत्वम्‌, न 
चान्वयः सम॒दायस्यान्यत्रावृत्तेः । अथ समुदायेकदेशेऽपि वर्तमानः समुदायं 
ada इत्युपचर्यते, तहि प्रमाणस्य गौणत्वाद्‌ अनुमानार्यनिरचयो दुळ॑भः | 
तथा हि, प्रमाणं प्रत्यक्षम्‌, गौणम्‌ अनुमानम्‌, (वा) उपचरितपक्षधमपिक्षित्वात्‌ | 
गौणमित्यप्रमाणम्‌ । धर्मस्यापि साध्यत्वेऽन्वयसद्भावेऽपि न पक्षधमंत्वं समु- 
दायस्यान्यत्र । अथ प्रतिपाद्यमानधर्मविरिष्टो धर्मी साध्यः ? तेन चान्वया- 
भाव एवेति सर्वंमन॒मानमप्रमाणम्‌ | 
` तदेतदसत, प्रतिपाद्यधमंविशिष्टस्य धमिणः साध्यत्वे पक्षधमंत्वोपपत्ते 
अन्वयस्तु साध्यसमानधमेंण | नहि एकत्र देशे हेतोवृंत्ति: व्यतिरेकस्तु तदभावे 

२१ 

व्यावृत्तिरिति । लिङ्गोपलम्भाच्च साध्यधर्मिणि प्रतिपत्तेदृष्टत्वाद्‌ इत्यम्भूता- 
न्वयपरिकल्पना क्रियते । अनभ्युपगमे [वा?च ] व्यभिचारिज्ञानमेव न स्यात्‌, 
ततु दृष्टमिति विशेषः । विरुद्धेन तु नियंतंविशेषध्रतिषेधे विशेषान्तरोपगमः स्यात्‌। 
समस्तविदोषप्रतिषेधे तु तन्नियतस्य सामान्यस्याप्यसिद्धिः । साधनसामाच्य- 
व्यापकं वा अवश्यं [साध्य] सामान्यं सिध्यतीति । अतः [साध्य] सामान्य- 
स्येव आस्षिप्तविशेषस्यैव अनुमानात्‌ प्रसिद्धेवेर्णाश्रमिणां फलन्तु अदृष्ट 
विशेषातीतमेवं सिध्यतीति । 


तत्र fagat प्रमाणम्‌, अनुमेयं ज्ञानं फलम्‌, प्रमेयोऽग्निः, प्रमाता 
आत्मा | अथवा afamada प्रमाणं प्रमितिरग्नौ गुणदोषसाध्यस्थ्य- 
दर्शनम्‌, इत्येतत्‌ स्वनिश्चयारथंमनुमातम्‌ | 


झिष्यव्युत्पादनाय प्रमाणफलविभागं दर्शयति + तत्र लिङ्गदर्शनं प्रमाणम्‌ 
अनुमेयं ज्ञानं फलम्‌, प्रमेयोऽर्निः प्रमाता, आत्मा » इति । नतु छिङ्गदशंनं 
व्यधिकरणत्वात्‌ कथमञ्निज्ञानोत्पत्तौ प्रमाणम्‌ ? ` व्यापारापेक्षया तद्विषय- 
त्वात्‌ | यथा हि धूमज्ञानं धूमविषयम्‌ आत्मलाभापेक्षया, तथा अग्निप्रति- 
त्तौ व्यापारापेक्षया भग्निविषयमपीति | स्वावयवसमवेतस्य चक्षुषः समुत्पादे 
व्यापारापेक्षया रूपविषयत्वमिवेति । 


नन्वेवमेकस्मिन्‌ विषये व्यापारापेक्षया करणादिव्यवस्थातुपपत्तिः ! 
विभिन्नलक्षणयोगित्वेन तदभावात्‌ | तथाहि, प्रमाधारत्वं प्रमातुर्लक्षणमुक्तम्‌, 
एवं प्रमितेविषयः प्रमेयम्‌, तद्व्यतिरिक्तञ्च प्रमाजनकं प्रमाणम्‌, तत्साध्यञ्च 
फलमित्येंवं लक्षणभेदादेषां भेद इति.। 


# अथवा » इति प्रमाणर्फलविभागे प्रकारान्तरमाह + अग्निज्ञातमेव 
प्रमाणं प्रमितिरःनौ गुणदोषमाध्यस्थ्यदर्शनम्‌ « इति 1 अग्निज्ञाने स॒त्यवित्ा- 
भावसम्बन्धस्मरणात्‌ परामरांज्ञानात्‌ सुखंसाधनत्वावबोधे सति उपादेयज्ञानम्‌, 
दुःखसाधनत्वावबोधें च हेयज्ञानम्‌, यस्य नेदं सुखसाधनं नापि दु:खसाधनम्‌ 
इत्येवं बोधस्तस्योपेक्षणीयज्ञानमिति । अग्निज्ञानफलत्वश्चोषादेयादिज्ञानस्य 
पारम्पर्येणेति पुंवद्‌ वाच्यम्‌ । AR wis 

* इत्येतत्‌ स्वनिश्चयार्थमनुमानम्‌ इत्युपसंहारः परार्थानुमान- 
संसूचक: | 

शब्दादीनासप्यनुमाने$न्तर्भावः समानविधित्वात्‌ । यथा प्रसिद्धः 
समयस्यासन्दिग्धलिङ्गदशंनप्रसिद्ध्यनुस्मरणास्यामतीद्ियेष्थे भवत्यनु- 
मानमेवं शब्दादिभ्योऽपीति । श्ृतिस्मृतिलक्षणोऽप्याम्नायो वक्तप्रामाण्या- 
पेक्षः, तद्वचनादाम्नायभ्रामाण्यम्‌, लिङ्गाच्चानित्यो बुद्धिपुर्वा वाकयकृति- 
वंदे gfagat ददातिरित्युक्तत्वात्‌ । 

अथेदानीं प्रमाणविभागस्य न्यूनतापरिहाराय तत्सामान्यलक्षणस्य 
व्यभिचारपरिहारार्थं # शब्दादीनामप्यनुमानेऽन्तर्भावः » इत्यादि प्रकरणम्‌ । 
ननु पूर्वमन्येषामनुमानेऽन्तर्भावस्यानुक्तत्वात्‌ 'अपि' गब्दवेयथ्यंम्‌ ? न, 
अनुमानपदेनाभिसम्बन्धात्‌ । न परं प्रत्यक्ष एव अनुमानेऽप्यन्तर्भाव इति | 
प्रमाणविभागश्च विद्याविभागपरेणापि वाक्येन पुवंमुपर्दाशत एव । तत्र च 
शब्दादीनामपि प्रमाणानां सदुभावादनुपपन्नोऽयमित्याशङ्का, तद्‌व्युदासार्थमन्त- 
भावप्रकरणम्‌ | तथा शब्दादेः कारकजातस्यानुमानसामग्रथामन्तर्भावे तत्फल- 
स्यापि फलेऽन्तर्भावो ज्ञायत एव | 

तत्र शब्द आदौ येषां तानि तथोक्तानि, अतस्तेषामनुमानेऽन्तर्भावो 
लक्षणेक्यमिति तद्गुणसंविज्ञानबहुव्ीह्मभ्युपगमे शन्दस्याप्यनुमानेऽन्तर्भावः । 
अतद्गुणसंविज्ञाने दाब्दं विना अपरेषामिति | 

अन्तर्भावव्यवहारे च * समानविधित्वात्‌ « समानलक्षणयोगित्वादिति 
हेतूपन्यासः कथं साध्यान्न विशिष्यते ? लक्षणेकत्वस्य तद्व्यवहारादन्यत्वात्‌ | 
समानो विधिरुपायो लक्षणं येषां तानि तथोक्तानि, तेषां भावस्तत्त्वं 
तस्मादिति | तदेवाह * यथा [प्रसिद्धसमयस्यासन्दिग्ध | लिङ्गदशनप्रसिद्ध्य- 
नस्मरणाभ्याम्‌ अतीन्द्रिये$्थे भवत्यनुमानमेवं शब्दादिभ्योऽपीति ५ । यथा 
हि गुहीतसम्बन्धस्य लिङ्गदशंनानन्तरम्‌ अविनाभावसम्बन्धस्मरणं ताभ्याम- 
तीन्द्रयेऽथे परिच्छेद्ये भवत्यनुमानम्‌ । अनुमीयतेऽनेनेति परामशंज्ञानमेवोप- 
चारेण व्युत्पत्त्या वा, तद्‌ विवक्षितम्‌ । “एवं शब्दादिभ्योऽमीति दार्ष्टान्ति 
कव्याख्यानम्‌ । 


CC-0.Panini Kanya Maha Vidyalaya Collection. 


20 


25 


20 


Digitized by Arya Samaj Foundation Chennai and eGangotri 
१६४ व्योमवत्या 

अन्ये तु परामशज्ञानस्यासत्त्वमेवेति मन्यन्ते । तच्चासत्‌, अविनाभाव- 
सम्बन्धस्मरणस्य अनियतत्वान्नियतदेशे प्रतिपत्तिनँ स्यात्‌, उपनयवयथ्यंञ्चे- 
त्युक्तमतः पूर्वमेव न्याय्यम्‌ । 

अत्र तद्गुणसंविज्ञानपक्षे दाब्दस्याप्यनुमानेऽन्तर्भावः । तथा च शब्द- 
श्रवणात्‌ समयानुस्मरणे सति परामशंज्ञानं तस्मात्‌ परोक्षार्थप्रतिपत्तिरिति । 
अयं गोशब्दः ककुदादिमदर्थेवान्‌ गोशब्दत्वात्‌ पूर्वोपछब्यैवंविधगोशब्दवदिति, 
सम्बन्धावगमेनाथंप्रतिपादकत्वाच्च TAT | 


तदेतदसत्‌, गोशब्दस्य ककुदादिमदर्थवत्ताया: प्रतिपादयितुमशक्य- 
त्वात्‌ । तथाहि, शब्दस्यार्थेन अन्यसम्बन्धाभावाद्‌ वाच्यवाचकत्वेनार्थ- 
प्रतिपादकत्वे साध्ये गोशब्दत्वमहेतुः, प्रतिपादकत्वस्य प्रतिपत्त्यवसेयत्वात्‌, 
स्वाभाविकसम्बन्धानुपपत्तेच । धूमो हि स्वाभाविकसम्बन्धेन सवंप्राणभूता- 
मनुमेयार्थप्रतिपादक:, न चेवं शब्दः, पुरुषेच्छासम्पादितसमयापेक्षस्या्थे- 
प्रतिपादकत्वात्‌ | स्वाभाविकसम्बन्धे हि विनापि wed म्लेच्छादिशब्दः - 
श्रवणादुअर्थप्रतिपत्तिः स्यात्‌ । सद्धेतापेक्षस्य तु अर्थप्रतिपादकत्वे स एवास्तु, 
अलं नित्यसम्बन्धेनेति । न च नित्यसम्बन्धाभावेऽतिप्रसङ्गः, नेमित्तिक- 
शब्दानां द्रव्यत्वादिनिमित्तसद्भावे सत्येव Teal, यादृच्छिकशब्दानान्तु 
पुरुषेच्छा[नु| विधानादिति।. यत्र च विशिष्टनुपूर्वीमत्त्वसद्भावस्तदेव 


नियमेन वाचकम्‌, इतरच्च वाच्यमिति व्यवस्था सङ्कतज्ञानस्योभयनिषठत्वा- 
विशेषादिति | 


सङ्घृतस्तु शब्दाद्‌ वृद्धव्यवहारतश्च प्रतीयते । तथाहि, “इदमस्य 
वाचकम्‌ , इदमस्य वाच्यम्‌' इति वाक्यात्‌ सङ्भतप्रतिपत्तिः । वृद्धव्यवहाराद्‌ 
यथा 'देवदत्त ! गामभ्याज शुक्लां दण्डेन' इति प्रयोगाद्‌ अव्युत्पन्नोऽत्वयः 
व्यतिरेकाभ्यां देवदत्तादिशब्देषु सङ्केतं प्रंतिपद्यते । वृद्धव्यवहत णामपि 
सद्धप्रतिपत्तिरन्यतो व्यवहारादित्यनांदित्व॑ परिहारः । यद्‌ वा आदिपुरुष: 


साक्षादृद्रश केषाधित्‌ सङ्चैतकर्ता अस्तीति । वाक्यरूपस्तु शब्दोऽथंप्रतिपत्तौ 


समयमपि नापेक्षत इति सम्बन्धबलेनाथंप्रतिपादकत्वमसिद्धम्‌ । 

न च शब्दस्यानुमानत्वमेव निषिध्यते, विवक्षाकाश[1? योर |धिगमे 
लिङ्गत्वात्‌ | यथाहि, आकाशाधिगमे सव: शम्दोऽनुमानम्‌, विवक्षाकार्यस्तु 
विवक्षाधिगमेऽपीति । न च शब्दज्ञानवल्ले ङ्गिकज्ञानमाप्तोक्तत्वमपेक्षते | 


तथाहि, शब्दज्ञाने किमिद' सम्यङ मिथ्या वेति संशयोतत्तावाप्तोक्तमनाप्ोक्त 
[चा? वा]न्वीक्षते, लैङ्गिकन्तु पक्षधर्म॑त्वादिकमिति व्यतिरेकः । 


तदाह # श्रुतिस्मृतिलक्षणोऽप्याम्नायो वक्तृप्रामाण्यापेक्षः इति | न च 
परं लौकिकः शब्दो वक्तृप्रामाण्यमपेक्षते श्रुतिस्मृतिलक्षणोऽपीति । 


ननु वक्तृप्रामाण्येनाम्नायप्रामाण्याभ्यूपगमे बहुनामन्योऽन्याश्रयत्वं 
स्यात्‌ । तथाहि, “अर्थप्राप्त्या आप्तोक्तत्वं शब्दे निश्चीयते निशचयाच्चार्थाव- 
बोधे सति प्रवतंमानस्यार्थप्राप्तिरिति । तथा पौरुषेये वचसि सत्यासत्यत्वो- 1० 
पलब्धेवेदेऽपि पुरुषानुप्रवेशे तदाशङ्कायामप्रामाप्यमेव स्यात्‌। नच 
साक्षादतीन्द्रियाथंद्रष्टा पुरुषः सम्भवतीति कथं तद्वाचकानि वचांसि 
तत्पूर्वकानीति ? 

यदि चान्यस्माद्‌ वेदवाक्यादर्थं प्रतिपद्य वचनरचनां कुर्यात्‌, तस्यापि 
नित्यत्वेन किञ्चिद्‌ बाधितं स्यात्‌, अनित्यत्वे तु तत्कर्तुरप्यन्यस्माद्‌ वाक्या "° 
दर्थावबोध इत्यनवस्था स्यात्‌ | न चातित्यत्वं वेदवाक्यानां प्रमाणप्रसिद्धमिति 
कथं वक्तृविशेषपेक्षं प्रामाण्यम्‌ ? | 


अथंप्रतिपत्तौ च शब्दस्य स्वाभिधाशक्तिबलेनेव व्यापारो नापोक्तत्वम- 
पेक्षमाणस्येति । सा च तस्य स्वात्मभूतैव, न पश्चात्‌ परेण सम्पाद्यत इति 
स्वत एव प्रामाण्यम्‌ । न चाप्तोक्तत्वं शक्यते प्रतिपत्तुं प्रति[पक्षा ! बन्धा] 
देरविषयत्वात्‌ | अप्रामाप्पन्तु दुष्टपुरुषप्रणीतत्वापेक्षमिति परत: । 


20 


तथा सर्वप्रमाणानामपि प्रामाण्ये न परापेक्षिता सम्भवति, स्वकारणे- 
भ्योर्ञ्यावबोधस्वरूपाणामुत्पत्ते: । यदि चाविद्यमानमर्थपरिच्छेदकत्वं परि- 
निष्पन्ने विज्ञाने कारकान्तरादुत्मद्यते, प्रतिपद्येमहि परतः प्रामाण्यम्‌, न 
चेतदस्तीत्याह्‌, 

स्वतः सर्वप्रमाणानां प्रामाण्यमिति गृह्यताम्‌ । 

न हि स्वतोऽसती शक्ति: कर्तुमन्येन शक्यते ॥ (इलो. वा. २।७६) 

न च ज्ञानस्यार्थपरिच्छेदकत्वं कारणगुणपूवंकम्‌, इन्द्रियेषु तदभावात्‌, 
तदाह, ` 

व्यापारः कारकाणां हिं दृष्टो जन्मातिरेकतः । 

प्रमाणेऽपि तथा मा भूदिति जन्म विवच्यते ॥ (इलो. वा. पृ० १५१) 

यथा हीन्द्रियाणां जन्मव्यतिरेकणापरो व्यापारो नेवं ज्ञानस्य, अनन्तर- 
मेव फलसम्पादकत्वात्‌ | ga परेणापि विशेषणादिज्ञानस्य विरोष्यादिज्ञान- 
जन्मनि प्रामाप्यमिति । अथोपजातमपि ज्ञानं न कारकपरिशुद्धेर्वोधं विना 
अर्थपरिच्छेदकत्वभाक्‌ ? तहि तत्रापि कारकपरिशुद्धिग्रहणं वाच्यमित्यन- 
वस्था । तदाह, 

जातेऽपि यदि विज्ञाने तावन्नार्थोऽवधारयते । 

यावत्‌ कारणशुद्धत्वं न प्रमाणान्तरागतम्‌ ॥ (इलो० वा० Jo ६०) 

तत्र ज्ञानान्तरोत्पादः प्रतीच्यः कारणान्तरात्‌ । 

यावद्धि न परिच्छिन्ना शुद्धिस्तावदसत्‌ समा ॥ (इलो० वा० Jo ६०) 

तस्यापि कारणे शुद्धे तजृज्ञानस्य प्रमाणता | 

तस्याप्येवमितीत्त्यञ्च न कश्चिद्‌ व्यवतिष्ठते ।। (इलो ० वा० Fo ६१) 


अथ विद्यमानमपि प्रमाणस्य प्रामाण्यं न प्रमाणान्तरसंवाद' विना 
अभाणव्यवहारकारणम्‌ ? तहि प्रमाणपरम्परायामुपक्षीणशक्तेविवक्षितज्ञाने 


प्रमाणव्यवहारो न स्यात्‌ । तदाह, 


सम्मत्या यदि चेष्येत पुर्वपुवंप्रमाणता | 
भमाणान्तरमिच्छन्तो न व्यवस्थां लभेमहि ॥ (इलो० वा० Jo ६८) 
यदि च कस्यचित्‌ स्वत एव प्रामाण्यमिष्येत परम्‌, आदयस्यैवास्तु इत्याह, 
कस्यचित्तु यदीष्येत स्वत एव प्रमाणता | 
शरथमस्य तथाभावे प्रद्वेषः कि निबन्धनः 1 


( इलो. वा. पृ. ६९ ) 

प्रथमोत्तरयोः परस्परापेक्षं प्रामाण्यमित्यभ्युपगमे चेतरेतराश्रयत्वं 
स्यात्‌ । अतः स्वत एव प्रामाण्यम्‌ अप्रामाण्यन्तु परत: । तथाहि, छौकिका- 
नामेव शब्दानामप्रामाण्यमू, पुरुषदोषानुप्रवेशात्‌, वैदिकानान्तु तदभावाद- 
maaga नास्तीति । 


अथेन्द्रियाणां काचकामलादिदोषवशादप्रामाण्यं न स्वरूपतः | तथाहि, 
काचकामलादिदोषसद्भावे सति मिथ्याज्ञानजनकत्वं न तदभाव इति | 

ज्ञौ चावबोधकत्वेन मिथ्यामतेरौत्सगकमानत्वं न निवृत्तमिति 
बाधकप्रत्ययान्मिथ्यात्त्रावगतौ व्यावतंते । न चास्मत्पक्षे शुक्तिकाज्ञानेनापि 
[अ] शुक्तिकाज्ञानस्य बाधायामनवस्था, कारकशुद्धिग्रहणपरम्परा वेति 
वाच्यम्‌, अवबोधकत्वेनौत्सगिकस्य प्रमाणत्वस्य दोष ? ] दर्शनमात्रेणेव 
[व ? नव] स्थानात्‌ | तदाह, 

यदा स्वतः प्रमाणत्वं तदान्यं नेव मृग्यते । 

निवर्तते च मिथ्यात्वं दोषज्ञानादयत्नतः 11 (इलो० ato Jo ६१) 

दोषज्ञाने त्वनुत्पन्ने नाशङ्का निष्प्रमाणिका | 

एवं त्रिचतुरज्ञानजन्मनो नाधिका मतिः ॥ (इलो० वा० Jo ६४) 
इत्यनवस्थापरिहारः । 

तदेतत्‌ सर्वमविदितार्थंम्‌, सर्वप्रमाणानामुत्पत्तौ set च परापेक्षितोप- 
लब्धे: । तथाहि आप्तोक्तत्वमपेक्षमाणः शब्दोऽ्थे सम्यग्‌ ज्ञानमुपजनयति, 
न तदन्तरेणेति दृष्टम्‌ । यच्च बहूनामच्योन्याश्रयत्वमुक्तम्‌, तञ्च युक्तम्‌ 
आप्तोक्तत्वस्यागृह्ममाणस्यैव शब्दसहकारित्वाभ्युपगमात्‌ । अर्थप्राप्तौ च 
प्रमाणान्तरेण पश्चात्‌ तद्ग्रहणमिष्यत एव | तथाहि, लौकिकशब्दानामर्थ- 


प्राप्त्याप्तोक्तत्वं निचीयते । प्रत्यक्षेणापि गृह्यत इत्यन्ये । तथा च श्रीत्रव्या- 


पाराद्‌ वाक्यश्रवणे सति चाणक्योक्तं कालिदासोक्तञ्चतदित्यबाध्यमान 
प्रत्ययो दुष्टः, वैदिकवाक्यानान्तु प्रधानार्थेषु अविसंवादादाप्तोक्तत्वनिरचयः । 


यदि dread वचसि द्वेविध्योपलब्धे्ेदेऽपि पुरुषानुप्रवेशेऽप्रामाण्यशङ्का 
स्यादिति दूषणम्‌, तत्न, तत्कर्तुर्दोषाभावातु | तथाहि, यस्य रागादिदोषीऽस्ति, 

१६८ व्योमवत्यां 


तदवचनमेवाप्रमाणमित्युपलब्धम्‌, वेदकतुँश्च तत्सद्भावे प्रमाणाभावः | 
साक्षादतीन्द्रियाथंद्रष्टा पुरुषः सम्भवतीत्युक्तमधस्तात्‌ । अतः तद्वचनादा- 
म्नायस्य (वेदराशेः ?] प्रामाण्यम्‌’ इति सूत्रकारेणोक्तम्‌ | 

अथ शन्दस्यानित्यत्वे सत्याप्तोक्तत्वेन प्रामाण्यं स्यात्‌, तत्तु नास्तीः 
त्याशङ्कुयाह « लिङ्गाच्चानित्य |: शब्दः] (ào qo) इति । परं प्रत्यक्षे- 
णोच्चारणात्‌ प्राग्‌ ऊर्ध्वं्चानुपलम्भादनित्यः शब्द इति प्रतीयते, लिङ्गाच्चेति 
तत्त वक्ष्यामः शब्दपरीक्षायाम्‌ । वेदानाश्चानित्यत्वेऽनुमानम्‌, अनित्यानि 
वेदवाक्यानि वाक्यत्वादुभयाभिमतवाक्यवत्‌ । तथा + बुद्धिपूर्वा वाक्य- 
कृतिः ४ वाक्यरचना, वेदे [बुद्धिपूर्वा] वाक्यरचनात्वाद्‌ उभयाभिमतवाक्य- 
रचनावत्‌ | यच्चेदं वेदरचनायाः सर्वदा अन्यथात्वोपलम्भादिति वेधर्म्येण 
प्रत्यवस्थानम्‌, तत्‌ सर्वानुमानेषु समानमिति | एवं (वेदे ?) + बृद्धिपूर्वो 
ददातिः # [वेदे बुद्धिपुर्वो ददातिशब्दः ददातीत्युक्तत्वाद्‌ उभयाभिमत- 
ददातीतिशब्दवत्‌ | 

या चेयं पुरुषानुप्रवेशे सत्यप्रामाण्यशङ्का, सा नित्यत्वेऽपि न निवतंते, 
श्रोतुः पुरुषस्य तत्राप्यनुप्रवेशात्‌, तद्वेगुण्येन चाप्रामाण्योपलब्धेः । तथाहि, 
श्रोतुरप्रतिभादेमिथ्याज्ञानोत्पत्तौ कारण [त्वं | तदभावश्च सम्यग्‌ ज्ञानोत्पत्ता- 
वित्युपलब्धमेव । न च नित्यत्वं वेदानाम्‌ एकान्तेन प्रामाण्यहेतुः, तद्भावेऽपि 
श्रत्रान्तःकरणयोः प्रतिपत्तुदोषानुप्रवेशेन क्वचिदप्रामाण्यात्‌ । 

स्वाभिधाशक्तिबलेनेव शब्दस्य प्रामाण्यमित्यभ्युपगमे च अडगुल्यग्रे 
करिणस्तिष्ठन्तीत्येवमादेरप्रामाण्यं न स्यात्‌ । अथानाप्तप्रणीतत्वेन विसंवा- 
दादप्रामाण्यमेषाम्‌ ? तहि यदाप्तप्रणीतम्‌, तदेव प्रमाणमिति प्राप्तम्‌ । यथा 
हि पुरुषगतस्य रागादेरप्रामाण्येऽन्वयव्यतिरेकाभ्यां व्यापारस्तथा तदूगुणादेः 
प्रामाण्येऽपीत्युभयं परतः । 


अभिधानस्य च वणं [त्वा ? 1] नुपूर्वीसङ्केतव्यतिरेकेण अतीन्द्रिय 
शक्तिनं विद्यते, तस्याः पूर्वमेव प्रतिषेधात्‌, वणंत्वादिसद्भावे च कार्यकरणात्‌ 
स च परत एव प्रतिनियतजातिसम्बन्धस्यादृष्टकार्यत्वात्‌ । सङ्भृतस्याः 
प्यन्यत्‌ कारणमुक्तमिति | 

गुणवैधम्यंप्रकरणम्‌ १६९ 


यत्तु साक्षादूदर्शनादिः पुरुषस्य रागादिविनाशे व्याप्रियते न ज्ञानोत्पत्ता- 
वित्युक्तम्‌, तदसत्‌, सम्यग्ज्ञानोत्पत्तावन्वयव्यतिरेकोपपत्ते: । यथार्थद्रष्टा 
तच्छिष्याणामुपदेश चेति समुदितमाप्तलक्षणं यथार्थोपदेशे हेतुस्तदन्तरेणानु- 
पदेशात्‌ | यदि चान्वयव्यतिरेकवतोऽपि यथार्थदशित्वादे रागादिविनाश एव 
व्यापारः ? तहि रागादेरप्येतद्विनाशकत्वमेवेत्युभयं परतः स्यात्‌ | तस्माद्‌ 
रागादेरप्रामाण्योत्पत्ताविव यथार्थोपलम्भादेरपि सम्यज्ज्ञानोत्पत्तौ व्यापा- 
रोऽभ्यूपगन्तव्यः | 

तथेन्द्रियाणामपि काचकामलादिदोषसद्भावे [ऽपि ?] मिथ्याज्ञानमेव 
तदभावे सम्यग्ज्ञानजननादुभयं परतः। परेणाप्यभावस्य कारणत्वमनेकधे- 
षम्‌ । यथा सदुपलम्भकप्रमाणपञ्चकव्यावृ त्तर्मानसज्ञानोत्पत्तौ पक्षधमंताद्यनत- 
मापायें च लिङ्गस्य मिथ्याज्ञानोत्पत्तावित्यादि । अथ काचकामलादेर्दोषस्य 
मिथ्याज्ञानोत्पत्तौ कारणतोपलन्धेः, तदभावे तस्येवानुपलब्धिनं सम्यग्ज्ञान- 
मिति चेत्‌, न, अन्वयव्यतिरेकवतोऽकारणत्वेऽतिप्रसङ्गात्‌ [यदि ? तथा] च 
दोषाभावेऽन्वयव्यतिरेकवानपि न सम्यञ्ज्ञानोत्पत्तौ कारणं, तत्सदूभावेऽपि न 
मिथ्याज्ञानोत्पत्तावित्युभयं स्वतः स्यात्‌ । सर्गश्चेन्द्रियाणामुभयरूपस्य 
कार्यस्योपलब्धेरुभयार्थमिति ज्ञायेत | 

ननु दोषसदूभावे सति इन्द्रियं मिथ्याज्ञानं जनयति, तदभावे च 
सम्यग्‌ ज्ञानमित्यभ्युपगमाद्‌ उभयाभावे च उभयविकल विज्ञानं कुर्यादि- 
त्येतदचोद्यम्‌, उभयविकलस्येन्द्रियस्यासम्भवात्‌ | यथा हि पूव॑मसतां दोषाणा- 
मुत्पत्तिकूध्वंच्च प्रध्वंस इति नास्त्यृभयविकलमिन्द्रियम्‌ | न चोभयविशेष- 
विकलं ज्ञानत्वसामान्यं सम्भवति, सामान्यवतो विशेषयोगात्‌ । यथा गोत्व- 
सामान्याधारस्य शावलेयादिविशेष इति | , 

यच्चेदं न कारणगुणपूर्वंकं परिच्छेदकत्व॑ तदिष्यत एव, अनुभव- 
ज्ञानस्येन्द्रयादुतपननस्यार्थपरिच्छित्तिरूपत्वात्‌। तज्जत्कज्चेन्द्रियादिकारक 
कारकान्तरापेक्षञ्चेति परतः प्रामाण्यम्‌ । कारकसामग्रथन्तु न पश्चाद्‌- 
भाविनिमित्तमपेक्षत इति । तदपेक्षया तूभयं स्वत इति न मिथ्याज्ञानं 
परतः स्यात्‌ | 
२२ 

१७० 'व्योमवत्यां 


अथ ज्ञातृव्यापारो ज्ञानं तच्च अर्थपरिच्छेदेऽनपेक्षमिति स्वतः ? 
नन्मिथ्याज्ञानेऽपि समानम्‌ | अथ मिथ्याज्ञानं दोषमपेक्षते ? तहि सम्यग्‌ 
ज्ञानमपि तदभावाद्यपेक्षत इति । न च ज्ञातृव्यापारः सम्भाव्यते, अर्थप्रति- 
पत्तेरन्यथाभावात्‌ | तथा हि सर्वं कारकं चरमसहकारिसद्भावे सति कार्य 
करोतीति न तस्मादन्यो व्यापारः, सदूभावेऽपि नित्यतायां सर्वकार्योत्पत्ति- 
प्रसङ्गस्तस्यातपेक्षकारणत्वाभ्युपगमात्‌ | अनित्यत्वे तु तदुत्पत्तावपि 
निर्व्यापारस्य कारणत्वायोगादन्यो व्यापारस्तदुत्पत्तावप्यन्य इत्यनवस्था 
स्यात्‌ । चरमसहकारिरूपे तु व्यापारे नायं दोषस्तत्‌ सद्भावे कायं- 
करणं न तदभाव इति | | 

यच्चेदं कारकशुदधग्रैहणापेक्षितायां दूषणम्‌, तदपास्तम्‌, अनभ्युपगमे 
नेति । अथ प्रमाणस्य प्रामाण्यं विनेव प्रमाणं विज्ञायत इति, तदसत्‌, सर्वस्य 
प्रमेयस्य प्रमाणपरिच्छेद्यत्वोपलब्धेः । तथा च प्रामाण्यं प्रमाणपरिच्छेद्य 
प्रमेयत्वाद्‌ घटादिवत्‌ | न चानवस्था, सवंत्रावश्यं प्रामाप्यग्रहणानभ्युप- 
गमात्‌ । यत्र हि ज्ञानोदये सति किमिदं सम्यडमिथ्या वेति संशयोत्पत्तिस्तत्रैव 
प्रमाणान्तरापेक्षा, अर्थंप्रासिपर्यन्तव्यवहारसम्भवे वा अपेक्षाविनिवृत्तेर्नान- 
वस्थादिदोषः । 

यदि च ज्ञानधमंत्वात्‌ प्रामाण्यस्य स्वसंवेद्यत्वमिष्येत, अप्रामाण्यमप्येव 
स्यादिति कथं परतः ? तथा मिथ्याज्ञानोत्पादे न प्रवर्तते मिथ्यात्वस्य प्रतिपन्न 
त्यात्‌, सम्यगूज्ञानोत्पत्ती च सम्यक्ताध्यवसाये किमिदं सम्यङ्‌ मिथ्या वेति 
संशयाद्यभावः | | 

यच्चेदम्‌ अवबोधकत्वेन श्रमाणस्य प्रामाण्यं दोषादर्शनमात्रेणवावतिष्ठत 
aD तत्र यदि दोषादर्शनदोषज्ञानानुत्पत्तिन॑ तया प्रामाण्यं ज्ञाप्यते, नापि 
Fa ~ Sa ? अथ दोषदर्शनस्य बाधकः 
= in छि तदभावज्ञानस्य प्रामाण्यज्ञापकत्वमिष्येत, त 
5, तो तिन पी त आत त्यया 
भ्ामाप्यमु, उत्पत्तौ ज्ञप्तौ च परापेक्षित्वाः T Fe 

१ त्वाभ्युपगमात्‌ | 

गुणवैधर्म्यप्रकरणंम्‌ १७१ 


अथ इन्द्रियादिकारकेषु विद्यमानं सम्यक्त्वं न कारणगुणप्रक्रमेण 
ज्ञानेषूत्पद्यत इति स्वतः ? तदप्रामाण्येऽपि समानम्‌ । तत्रापि हि विपर्य॑यादि- 
रूपता न इन्द्रिया[दिषु |विद्यमाना जायत इति । 

बोधात्मक्प्रमाणापेक्षया तु स्वतः प्रामाण्यं विवक्षितमित्यभ्युपगमस्य चोद- 
नाया वक्तृविशेषापेक्षं प्रामाण्यमित्यभ्यृपगमेनाविरोधाद्‌ अविवाद एव स्यात्‌, 
अस्य हि समर्थनार्थम्‌ अन्यप्रमाणानां परतः प्रामाण्योपदर्शंनात्‌ । न च चोद- 
नायाः स्वतः प्रामाण्याभ्युपगमे, चोदनाजनितं ज्ञानं प्रमाणम्‌, दोषवजिते: 
कारकेर्जन्यमानत्वात्‌, रिङ्गात्‌ प्रत्यक्षबुद्धिवदिति परीक्षार्थं प्रयासो घटते । अथ 
अपरेषां व्यामोहव्यावर्तंनद्वारेण सम्यगज्ञानसम्पादनार्थ परीक्षावाक्यम्‌ ? तज्ज- 
नितज्ञानेऽपि व्यामोहे सति अन्या परीक्षा स्यादित्यनवस्था | सा चोक्तन्यायेनेव 
परिहियत इति कथं न परतः प्रमाणस्य प्रामाण्यमुत्पद्चते ज्ञायते वेति । 


शेषश्चात्र दूषणप्रतिसमाधानम्‌ अस्मद्गुरुभिविस्तरेणाभिहितमिति नेहो- 
क्तम्‌ | अतः शब्दस्याप्तोक्तत्वेन प्रामाण्यान्नानुमानेऽन्तर्भावः । 

अथ शब्दानामर्थेन प्रतिबन्धाभावाद्‌ अप्रामाण्यमेव | तथा च दृइ्य- 
विकल्प्यावर्थावेकीकृत्य तत्समारोपेण श्रोतुः प्रवृत्तिनिवृत्ती इत्युक्तम्‌ । योऽयं 
विकल्पगत आकारः, स एव बाह्योऽर्थ इति मन्यमानः प्रतिपत्ता प्रवतंते, न 
बाह्यार्थप्रतिपत्तौ अर्थदशंने सति विवक्षाक्रमेण, . शब्दोत्पत्तिकालेऽर्थस्य क्षणि- 
कत्वेनातिक्रान्तत्वात्‌ । 

्रत्यक्षानुमानविषय [स्या ? 1]तिरिक्त] ?]विषयाभावाच्च, न शब्दः 
प्रमाणान्तरम्‌ । तथा हिं स्वलक्षणविषयं प्रत्यक्षं सामान्यविषयमतुमानम्‌ | 
प्रमेयद्वैविध्यात्‌ प्रमाणद्वैविध्यमिति कथं शब्दोऽ्थान्तरत्वे सति प्रमाणम्‌ ? 


यदि चेन्द्रयिण समानविषयः शब्दो भवेदन्धानन्धयोरविशेषः स्यात्‌ । 


तदाह्‌, 
अन्यदेवेन्द्रियग्राह्ममन्यः शब्दस्य गोचरः | 


शब्दात्‌ प्रत्येति भिन्नाक्षो न तु प्रत्यक्षमीक्षते॥ 
अन्यदेव रूपादिस्वलक्षणमिन्द्रयग्राह्मम्‌, तस्मादन्यः शब्दस्य गोचरोऽ- 

पोह [विषय] इति गृह्यताम्‌ | यतः शब्दात्‌ प्रत्येति भिन्नाक्ष: प्रध्वस्तनयन:, 
न तु प्रत्यक्षं यथा भवति तथेक्षते । समातविषयत्वे वा अनन्धस्येवान्धस्यापि 
शब्दादपरोक्षैव प्रतिपत्तिः स्यात्‌ । तथात्वे इन्द्रियाग्निसम्बन्धादिवद्‌ दाह- 
शब्दादपि दाहार्थप्रतिपत्तिः स्यादित्याह, 
अन्यथैवाग्निसम्बन्धाद्‌ दाहं दग्धोऽभिमन्यते । 
अन्यथा दाहशब्देन दाहार्थः सम्प्रतीयते ॥ 

तस्मान्नेर्ट्रियेण समानविषयत्वं शब्दस्य | तथा पदादिशब्दस्य स्वलक्षण- 
विषयत्वे तस्य निर्भागतया शुक्लादिशब्दानामपि पर्यायता भवेत्‌ । अपोह- 
विषयत्वे तु नायं दोषः, विभिन्नानां समारोपव्यवच्छेदपरत्वादिति । 

वास्तवार्थेविषयत्वे च शब्दानां पुरुषेच्छावशेन अनियतार्थत्वं न स्यात्‌ । 
व्यवहारस्तु शब्दान्मया प्रतिपन्तं शब्देन च प्रतिपादयामीति, प्रतिपाद्यप्रति- 
पादकयोस्तैमिरिकद्वयद्विचन्द्रदर्शनवद्‌ भविष्यतीति | यथैकस्तेमिरिकश्चन्द्रद्ययं 
प्रतिपद्य प्रतिपादयति, अपरश्च प्रतिपद्यते, तथा सर्वत्र व्यवहत्तृणामयं शब्दो 
व्यवहार इति। अथ परीक्षकास्तहि शब्दार्धाध्यवसाये सति मिथ्यात्वं 
मन्यमानाः प्रवर्तत्ते ? लोकव्यवहारानुसारितया, 'लोकव्यवहारं प्रति सदुशौ 
बाळपण्डितो' इति न्यायात्‌ | मिथ्याज्ञानस्य चार्थप्रतिपादकत्वं क्वचिदुप- 
लब्धम्‌ । यथा मणिप्रदीपप्रभयोमँणिबुद्ध्याभिधावतो मिथ्याज्ञानाविशेषेऽपि 
विशेषोर्थक्रियां प्रति । 

तदेतदसत्‌, शब्दादर्थाध्यवसाये सति प्रवर्तमानस्य अर्थाविसंवादेत 
अक्षजज्ञानवद्‌ अभ्रान्तत्वेन प्रामाण्योपपत्तेः | तथा हि इन्द्रियज्ञानस्थापि 
सम्यक्त्वे न अर्थाविसंवादं विना प्रमाणान्तरमस्ति, स च शाब्दज्ञानेऽप्यस्तीति 
कथमप्रमाणम्‌ ? 

प्रतिबन्धोऽपि कार्यविशेषोपलब्धेरिन्द्रियाणामिव शाब्दस्याप्यर्थेन वाच्यः । 
स च वाच्यवाचकालम्बनं सद्धेतज्ञाममेव, अन्यस्यासम्भवात्‌ । तस्य च 
विशेषाणामानन्त्येऽपि एकसामान्यस्योपगरहादुपपत्तिरित्युक्तमेव । यदि च 


शब्दानामप्रामाण्यम्‌, प्रमाणादिस्वरूपावबोधार्थं शास्त्रमनर्थकं स्यात्‌, प्रमाणाः 
दिस्वरूपस्य पारम्पर्येणापि तस्मादप्रतीतेः । 

यदि च विवक्षासूचकत्वेनेव प्रामाण्यमिष्येत, तहि सर्ववाक्यानां तत्राव्य- 
भिचारादविशेषेण प्रामाण्ये वादिप्रतिवादिनोविवादे जयपराजयव्यवस्था न 
स्यात्‌ | अथ यदृवार्क्यमर्थप्रतिब[न्धां!द्वां] विवक्षां सूचयति, तदेव प्रमाणं न 
aiaa चेत्‌, न, शब्दवद्‌ विवक्षाणामपि एकान्तेन अर्थंप्रतिबन्धाभावात्‌ | 
तथा च अर्थ दर्शनानुस्मरणक्रमेण विवक्षाकाले नार्थस्यावस्थानमस्तीति । अतो 
बाह्यार्थाध्यवसाये सत्येव प्रवतंन्ते न 'दृश्यविकल्प्यावर्थावेकीकृत्य तत्समा- 
रोपेण' इति। 


न च दुश्यस्यानुपलब्धेविकल्प्येनैकीकरणं युक्तम्‌, उपलभ्यमानपदार्थ हि 
चन्द्रादौ द्वि्वादिसमारोपस्यान्यत्रोपछब्धेः, शब्दार्थप्रतिपत्तौ बाधकानुपपत्तेश्व 
FIT कल्पना | 


यच्चेदं विवक्षाक्रमेण शब्दोत्पत्तिकाले नाथंस्यावस्थानमस्तीति, तद- 
पास्तम्‌, क्षणिकत्वानभ्युपगमेन । 

अथ सामान्यविद्येषव्यतिरिक्तविषयाभावादप्रमाणत्वं शब्दानाम्‌, तदसत्‌, 
एकान्तेन प्रमाणेषु व्यवस्थानभ्युपगमात्‌ । तथा च, आगमादात्मा प्रतीयते, 
पुनरुत्पादलिङ्गैः योगबलाच्च प्रत्यक्षतोऽपीति संप्लवः | क्वचिद्‌ व्यवस्था 
च । यथा आगमस्य भेध्यामेध्यप्रतिपत्तौ, इन्द्रियाणां स्वविषयेष्विति । अतः 
्रत्यक्षादिविषयेऽपि शब्दस्य प्रवृत्तेन विषयान्तराभावस्तदप्रामाण्ये हेतुरिति । 
विषयद्वैविध्येन च प्रमाणद्वित्त्वावधारणे दूषणं गुरुभिविस्तरेणाभिहितमिति 
नेहोच्यते । 


यत्त शब्दानां स्वलक्षणविषयत्वेः अन्धानन्धयोरविशंषप्रसङ्ग इत्यु 
तदसत्‌, विषयैकत्वेऽपि करणभेदेन श्रतिप्त्योर्भेदात्‌ । अन्धस्य हि शब्दाद्‌ 
रूपविषयं विज्ञानमुत्मद्यते, न तु चाक्षुषमिति । यस्य च भपरोक्षं चाक्षुषं 
विज्ञानमस्ति, असौ अनन्धः । शब्दों हि व्यवहितमप्यर्थं प्रकाशयति, सन्नि- 
कृष्टश्व इन्द्रियम्‌ इत्यनयो विभिन्नप्रतिपत्तिजनकत्वम्‌ | 


यत्त त्वगिन्द्रियाग्निसम्बन्धादिव दाहशब्दादपि दाहार्थः सम्प्रतीयतेत्यु, 
म्‌, तत्र यदि दाहो दुःखम्‌, तत्प्रतीयत एव दाहृशन्दात्‌ । न चैवं श्रोतुर्द:खि- 

त्वप्रसङ्ग:, दुःखासमवायात्‌ | यस्य हिं दुःखं समवेतमुपजातम्‌, स एव दुःखी, 
न तु दाहशब्दाद्‌ आत्मनि समवेतं दुःखमुत्पद्यते । कि तहि? परात्मसमवेत- 
मपि ततो विजानातीति | स्फोटादिलक्षणस्तु दाहस्त्वचोऽग्निसम्बन्धादुपजा- 
यते, न दाहशब्दादिति | तस्मादेधारिनिसम्बन्धादुत्पन्नस्फोटादिकार्य॑स्तञ्रनित- 


दुःखम्‌ आत्मान्तःकरणसम्बन्धाद्‌ अनुभवतीति दुःखीत्यतिदिश्यते । 


दाहशन्दञ्च अन्यथेव अनुत्पन्नस्फोटादिकार्यो दुःखं परात्मगतं प्रतिपद्यते, 
इत्यदूषणमेतत्‌ | 

न च स्वलक्षणस्य निर्भागतया शुक्लादिशब्दानां पर्यायत्वप्रसङ्गः, 
धमंधमिणोव्यंतिरेकातू प्रत्ययभेदस्य भेंदळ्क्षणत्वादित्युक्तम्‌ | तस्माद्‌ भिन्न- 
प्रवृत्तिनिमित्तानां शब्दानामेकार्थत्वेऽपि न पर्यायत्वमिति । 


न चापोह: शब्दार्थः, तस्येवासम्भवादिति वक्ष्यामः | 


यत्तु वास्तवार्थविषयत्वे पुरुषेच्छावरोन अनियतार्थत्वं न स्याति, 
तदसत्‌, नेमित्तिकशब्दानां निमित्तवशेन प्रवृत्ते्नानियताथंत्वमू, यादृच्छिका- 
नान्तु पुरुषेच्छावशेन अनियतार्थत्वमिष्यत एव, बाधकानुपपत्तेच न तैमिरि- 
कस्य द्विचनद्रदशंनवच्छान्दो व्यवहारः | तथाहि, तैमिरिकस्य द्विचन्द्रदशंने 
तिमिरोत्पत्ते: meda बाधकमस्ति, अनुपजाततिमिरस्य तु सवंदा, न चेवं 
शब्दव्यवहारे | 


यत्तु मिथ्याज्ञानाविशेषे$प्यथक्रियासिद्धि, यथा मणिप्रदीपप्रभयो- 
Ram, तदपरिज्ञानात्‌ | तथाहि, समीपर्वात्तनो यन्मणावेव विज्ञानं तदे- 
ार्थक्रियाजनकम्‌, न प्रभायामिति । शाब्दजञानन्तु अथप्रातिपर्यन्तव्यवहारोप- 


लब्धेरिन्द्रियजज्ञानवद्‌ श्रान्तं न भवतीति | 


sa न च वास्तवसम्बन्धाभावे शब्दानाम्‌ अदृवशब्दादश्वाध्यवसायों 
गाशब्दाच्च गव्यध्यवसाय इति विकल्पनियमो घटते, दृष्टर्चासाविति | 
तथाश्वशन्देऽपि सम्बन्धाग्रहे सम्बन्धिप्रत्ययो न स्यादित्यलमतिविस्तरेण । 


तदेवं तादात्म्यतदुत्पत्तिप्रतिबन्धस्य पुवेमेव प्रतिषेधात्‌ शब्दानात्तु 

समयवशेनार्थंप्रतिपादकत्वाद्‌ उपपन्नम्‌ भनुमानादर्थान्तरत्वे सति 
प्रामाण्यमिति । | 


प्रसिद्धाभिनयस्य चेष्टया प्रतिपत्तिदर्शनात्‌ तदप्यनुमानमेव 

अथ चेष्टाप्रमाणान्तरमिति केचित्‌, तन्निषेधार्थमाह « प्रसिद्धाभिनयस्य 
चेष्टया प्रतिपत्तिदर्शनात्‌ तदप्यनुमानमेव + प्रसिद्धोइभिनयहचेश कायिको 
व्यापारो<र्थविशेषाविनाभूतो यस्यासौ तथोक्तः, तस्य चेष्टया अर्थविशेषे प्रति- 
पत्तिः । यथा मुखाञ्जलिसंये'गाद्‌ विशिष्टात्‌ पिपासाप्रतिपत्तिः, तस्य तया 
पू्वंमविनाभावोपळव्धेः | तथा च, अयं पिपासान्वितः, विशिष्टमुखाज्ञलि- 
संयोगवत्त्वात्‌, तदन्येवंविधदेवदत्तवत्‌ | अतः पक्षधम॑त्वादिबलेन गमकत्वाद्‌ 
एतदप्यनुमानमेवेति । एवमन्यापि चेष्टा नाद्यशास्त्रप्रसिद्धा अनुमानेऽन्त- 
भावनीयेति | 

आप्तेनाप्रसिद्धगवयस्य गवा गवयध्रतिपादनादुपमानमाप्तवचनमेव | 

अथोपमानं प्रमाणान्तरमिति केचित्‌, तन्निषेधार्थमाह + आप्तेना- 
प्रसिद्धगवयस्य गवा गवयप्रतिपादनाद्‌ उपमानमाप्तवचनमेव + इति | 
आप्तेन प्रसिद्धगोगवयसारूप्येण अ ]प्रसिद्धगवयस्य गवा गवयप्रतिपाद- 
नादिति । यथा गौरेवं गवय इत्युपमानमिष्टम्‌ | तद्‌ आप्तवचनमेव न 
प्रमाणान्तरमिति । न चास्य उपमारूपत्वात्‌ प्रमाणान्तरत्वम्‌, विध्यर्थवादा- 
दिभेदेनापि प्रमाणानन्त्यप्रसङ्गात्‌ | अथ सत्यप्यवान्तरभेंदे नामीषाम्‌ आप्तो- 
पदेशाद्‌ भेदः, तदुपमानेऽपि समानम्‌ | 


अथ वाक्यादुपलब्धसादुश्यस्याटव्यामटतो गवयाथिनो मदीया गौरनेन 
सदृशीति ज्ञानमुपमानम्‌, असदेतत्‌, फलाभावात्‌ | अज्ञाननिवृत्तिः फल- 
मित्युक्तम्‌, निवृत्तेः प्रध्वंसत्वात्‌ । तथाहि, यदि ज्ञानानुत्पत्तिः, विपरीतं 
वा ज्ञानमज्ञानम्‌ उभयथापि तन्निवृत्तिः प्रध्वंस एव | प्रमाजनकञ्च प्रमाणम्‌ । 
न च हेयादिबुद्धयः फलम्‌, तदपाये सति कालान्तरेण सुखदुःखादिविनिर्च- 
यानन्तरमुत्पत्तेः | न च सादुश्यस्य प्रमेयत्वम्‌, तजृज्ञानस्याफरत्वातु | अभ्यु- 
पगमे वा अन्यत्‌ प्रमाणं वाच्यमिति । 

अथ गवयज्ञानमुपमानं मदीया गौरनेन सदृशीति ज्ञानफलम्‌, सादृश्या- 
वच्छिन्न: पिण्डः, तदवच्छिन्नं वा सादृश्यं प्रमेयमिति । न चेदं ज्ञानमिन्द्रि- 
यजम्‌, अटव्यां व्यवस्थितस्य गृहावस्थितपिण्डविषयत्वेनोत्पत्ते: । न चानु- 
मानजम्‌, लिङ्गव्यापारानुपलब्धेः | गोसादृश्यन्तु गवये गृह्ममाणमप्यसिद्धम्‌, 
व्यघिक्ररणत्वात्‌। तथा च, मदीया गौरनेन सदुशी, अस्य तत्सदृशत्वाद्‌ 
इति व्यधिकरणतैव | अनुपपद्यमानस्यार्थस्याभावाद्‌ नार्थापत्तिजम्‌ । शब्दं 
विनाप्युत्पत्तेनं शाब्दम्‌ । अभावस्य च नियतविषयत्वम्‌ । न चेद' स्मरणम्‌, 
गवयसादुश्यस्य गोपिण्डे पूवंमननुभूतत्वात्‌ । अतः प्रमाणान्तरफलमेतदित्या- 
शयः परस्य | ; 
यदि च गोसादुश्यावच्छिन्नं गवयपिण्डम्‌ इन्दरियार्थंसन्निकर्षदेवोपलभ्यते, 
तदा प्रत्यक्षफलमेव, न प्रमाणान्तरफलम्‌ । तत्र कि स्मरणापेक्षमिन्द्रियमेवं 
ज्ञानं जनयति, . अनपेक्षं वा ? अनपेक्षस्य ज्ञानजनकत्वेऽप्रसिद्धगोपिण्डस्य 
स्मरणेऽप्येतत्‌ स्यात्‌ । अथ पिण्डमात्रस्मरणे, अश्वादिपिण्डस्मरणे [ऽपि] 
स्यात्‌, अथ गवयसादुश्यावच्छिन्नस्मरणापेक्षं जनकम्‌, तत्रापि यदि स्मरण- 
मात्रमपेक्षेत, गजादिस्मरणेऽपि स्यात्‌ । अथ गोपिण्डस्मरणापेक्षम्‌, तत्रापि 
कि गोपिण्डमात्रस्मरणमपेक्षते, गवयसादृश्यावच्छिन्नं गोपिण्डस्मरणं वा | 
गोपिण्डमात्रस्मरणेऽवादिपि[ण्डस्मरणेऽपि ? ण्डेऽपि] स्यात्‌ । गवयसादृश्या- 
वच्छिन्नगोपिण्डस्मरणापेक्षितवे पूर्वमेवानुभवो वाच्यस्तदन्तरेण संस्का रानुत्पत्तेः 
स्मरणस्येवाभावात्‌ । अतः सविकल्पकज्ञानाभावेऽपि गवयसादुझ्यावच्छिन्ते 
गोपिण्डे पूर्वमनुभवो$भ्युपगन्तव्य: | येन हि संस्कारोत्पत्तौ स्मरणाद्‌ मदीयया 
गवा सदृशोऽयं गवय इति ज्ञानं स्यात्‌ | gia गवयसादृश्यावच्छिन्नगोपिण्डे5- 
नुभवप्रसिद्धो गवयोपलम्भाद्‌ मदीया गौरनेन सदृशीति कथमेतत्‌ स्मरणं 
न स्यात्‌ ¦ तथा पृष्टो ब्रवीति एतत्सदृशी मयोपलब्धा, न तु प्रमाणान्तरं 
निदिशतीति मन्यमानः प्रशस्तो भगवान्‌ अन्तर्भावमाहेति । 
अन्ये तु यथा गोगंवयस्तंथेति वनेचरवाक्यात्‌ सादृश्योपलम्भे सति 
उप्रजातसंस्कारस्याटव्यां परिश्रमतो गोशादृस्यावच्छिन्नगवयदशंने सति 
अविनाभावसम्बन्धस्मरणानन्तरं तथा चायं गोसदृश इति ज्ञानमुपमातं 

मन्यन्ते। तस्माच्चानन्तरं गवयना [मे ? मायमि ]ति संज्ञासंज्ञिसम्बन्धप्रतिपत्तिः। 
फलं संज्ञासंज्ञिरूपम्‌, संज्ञावच्छिन्नो वा पिण्ड: प्रमेयमिति । न च वाक्यादेव 
सङ्भृतप्रतिपत्तिगंवयपिण्डस्य परोक्षत्वात्‌, 'प्रत्यक्षं संज्ञाकमं' (to qo) इति 
सूत्रव्याघाताच्च । 

न युक्तमेतत्‌, वाक्यादेव सङ्केतस्य प्रतीतत्वात्‌ | तथाहि, सादृश्य- 
वाक्यस्यायमर्थो यो गोसदृशः, स गवय इत्येवं व्यवहतंव्यः | स च वाक्यादुपल- 
SSA: सादृश्यावच्छिन्नं पिण्डमुपलभमानः परं व्यवहरति ‘अयं गवयः’ इति, 
न तु सङ्केतं प्रतिपद्यते प्रतिपिण्डम्‌, अन्यत्रापि सद्भेतप्रसङ्गात्‌ | तथाहि, 
यत्र यत्र गोत्वं पश्यसि, तत्र तत्र गोशब्द: प्रयोक्तव्यः, तस्माच्च असावर्थः 
प्रतिपत्तव्य इति सङ्केतग्रहे सति गोपिण्डोपलम्भादयं गौरिति प्रतिपद्यते, न तु 
गोना [ मे ? मायमि] ति, व्यवहाराभावप्रसङ्गात्‌ । न तु सूत्रव्याघातः, 
्रत्यक्षशब्दस्य दुढप्रमाणोपलक्षणत्वात्‌ । दुढप्रमाणपरिच्छिन्नेऽर्थे संज्ञा 
saat । यथा देशान्तरव्यवस्थितोऽपि पिता स्वपुत्रस्थ नाम करोति 'यज्ञदत्त 
नामासौ' इति । 

अथ जातिशन्दस्य प्रत्यक्ष एवार्थे सङ्केतः, न, अतीन्द्रियेषु असङ्केत- 
प्रसङ्गात्‌ | दृष्टञ्च मनः शब्दस्यातीन्द्रियेशप मनसि दृढप्रमाणपरिच्छि्ने 
सङ्केतः । तथा अयं गवय इति कथं पुनर्भवान्‌ जानातीति परेण पृष्टो वने- 
चरेण ममाख्यातमिति वचनमेव निर्दिशति, न तु सादृश्यात्‌ प्रतिपन्चमिति । 
कारकेण च व्यपदेशः | यथा चक्षुषा प्रतिपन्नमनुमानाच्च प्रतिपन्तमिति, 
तथा निविषयवाच्यप्रमाणमुपमानम्‌ | अथास्ति संज्ञासंज्ञिरूपं प्रमेयम्‌, न, 
सम्बन्धप्रतिपत्तः फलत्वे सम्बन्धिनः प्रमेयत्वानुपपत्तेः । अथ सम्बन्ध इव 
सम्बन्धिनः प्रतिपत्तिरेव उभयनिष्ठतया उपचारेणाभिधीयते । तथापि न 
संज्ञासंज्ञिरूपं प्रमेयम्‌, संज्ञायास्तदभावात्‌ | अथ स्वयमुच्चार्य शब्दं प्रतिपद्यते, 
न, विवक्षाक्रमेण शब्दोत्पत्तिकाले सादृश्यज्ञानस्य प्रमाणस्यासम्भवात्‌ । अथ 
जगतो विस्तीर्णतया क्वचिदुत्पन्नो गवयश्ब्दः प्रमेयः, न, तस्याश्रूयमाणस्य 
्रमेयत्वानुपपत्तेः । अथ अप्रतिबन्धन्यायेन दूरस्थस्यागमने ब्रह्मभाषितस्यागमनं 
स्यात्‌ । 

3३ 

न च सन्निहितः क्वचित्‌ तदेव शब्दमुच्चरति, असंवेदनात्‌ । अथ 
स्मृतिसमारोपितस्य गवयशब्दस्य प्रमेयत्वम्‌, न, तत्कल्पनायां कारणाभावात्‌ । 
सादृइ्यज्ञानानन्तरं अयं गवयनामेति प्रतिपद्यते, न चान्तराले तत्स्मृतेरनुप्रवेशे 
प्रमाणमस्तीति | संज्ञावच्छिन्नस्य तु पिण्डस्य प्रमेयत्वेन सम्बन्धज्ञानं स्यात्‌, 
तस्योभयालम्बनत्वादिति । तथा परेणापि अनुमानादुपमानस्य भेदमुपदर्शयता 
“यथा तथेत्युपसंहारादुपमानसिद्धर्ना विशेषः' इति वाक्यरूपमुपमानमिष्टमेव | 
तस्य चागमेऽन्तर्भावो न दोषायेति । 


दशनार्थादर्थापत्तिस्तदप्यनुमानमेव | 


अथ अर्थापत्तेरनुमानेऽन्तर्भावार्थं + दशना [र्थाद ]र्थापत्तिस्तदप्यनुमान- 
मेव + इति वाक्यम्‌ | दृश्यत इति दशां तस्मादुपलभ्यमानादर्थादन्यथानुप- 
पद्यमानाद्‌ अर्थस्यापतिः प्राप्ति: प्रसङ्ग इति | तदुक्तम्‌, 


प्रमाणषट्कविज्ञातो यत्रार्था नान्यथा भवेत्‌ । 
भृष्टं कल्पयेदन्या सार्थापत्तिरुदाहृता ॥ 


(इलो. वा. ४५० Jo) 


इति षड्भेदा अर्थापत्तिः । तत्र प्रत्यक्षपूविका तु यथा स्फोटादिलक्षणं 
कायंमुपलभ्य तदन्यथानुपपत्त्या वह्लेर्दाहिका शक्तिः प्रतीयते। न चात्र 
प्रमाणान्तरेण अविनाभावग्रहणम्‌, शक्तेः प्रमाणान्तरागोचरत्वात्‌ । अनुप- 
लब्धाविनाभावश्च रिङ्ग न भवत्येव | अत: प्रमाणान्तरमेतत्‌ । 


अनुमानपूर्विका तु यथा धूमादरिन प्रतिपद्य तदन्यथानुपपत्त्या तद्विशेषः 
प्रतीतिरिति | उपमानपूविका च यथा अटव्यां गवयदशनान्तरं मदीया गौरनेन 
सदृशीति गां प्रतिपद्य तदन्यथानुपपत्त्या वाहदोहादिसामध्यंप्रतिपत्तिः | 
अर्थापत्तिपूचिका तु रूपोपलम्भान्यथानुपपत्त्या अवगतस्य चक्षषः परिच्छेदिका 
शक्तिः प्रतीयत इति । आगमपूविका तु जीवति देवदत्ते गृहे नास्तीति 
वाक्यादू गृहेऽसत्त्वं प्रतिपद्य तदन्यथानुपपत्त्या बहिर्भावप्रतिपत्तिः । नव 
बहिर्भावाविनाभूतं किञ्चिल्लिङ्गमस्तीति प्रमाणान्तरफलमेतत्‌ | 

अभावपूरविका तु यथा सदुपलम्भकप्रमाणपञ्चकव्यावृत्त्या देवदत्तस्य 
गृहेञ्सत्त्वं प्रतिपद्य तदन्यथानुपपत्त्या बहिर्देशसम्बन्ध: प्रतीयते । 

अन्तर्भावमाह + तदप्यनुमानमेव + न प्रमाणान्तरम्‌॥ तथा च 
स्फोटादिकार्येण अग्नेरतीन्द्रिया शक्तिः प्रतीयते, इत्यसदेतत्‌, तस्याइचरमसह- 
कारिव्यतिरेकेण पूवमेव प्रतिषेधात्‌ । प्रतिबन्धकाभावविशिष्टोऽग्निसंयोग एव 
अग्नेः शक्तिः, तत्सद्भावे कार्यकरणात्‌ । अग्नित्वन्तु निजा शक्तिः, सापि 
THAT | यच्चानुमानात्‌ सामान्यावबोधे सत्यर्थापत्तितो. विशेषावबोध इति, 
तदपास्तमेव, सामान्यविशेषस्य साध्यत्वादिति वदता । उपमानस्य तु TAL 
गादभेदेऽपि तत्पूविकार्थापत्तिरनुमानमेव, व्यासतः पूर्वमेव ग्रहणात्‌ | तथा च 
सादुश्यावच्छिन्नो गोपिण्डो वाहादिसमर्थः, तत्पिण्डत्वात्‌ पूर्वोपलब्धेवंविध- 
गोपिण्डवत्‌ । अर्थापत्तिपूविकापि अर्थापत्तिरनुमितानुमानमेव | तथा च रूपो- 
पलब्धि: करणकार्या क्रियात्वात्‌, छिदिक्रियावदिति। चक्षुः प्रसिद्धम्‌, 
तच्चानुमितं शक्तिमत्‌ करणत्वात्‌ वास्यादिवदिति । 

या चेयं जीवति देवदत्ते गुहे नास्तीत्यन्यथानुपपत्त्या बहिर्भावप्रतिपत्तिः, 
साप्यनुमानमेव, व्याप्तेः पूर्वमेव ग्रहणात्‌ । तथाहि देवदत्तो बहिदेशसम्बन्धी 
जीवनसम्बन्धित्वे सति गृहेऽतुपलभ्यमानत्वाद्‌ विष्णुमित्रवत्‌ | जीवनसम्ब- 
face देवदत्तस्य अर्थापत्तिवादिनापि आगमादेव प्रतिपत्तव्यम्‌, अन्यथा 
अर्थापत्तिनं प्रवर्तेत | समानञ्चेतदभावपूविकायामप्यर्थापत्ताविति । 

प्रमाणपञ्चका्ावेनापि जीवतो देवदत्तस्य गृहेऽसत्त्वप्रतिपत्तौ बहिदेंश- 
सम्बन्धोऽनुमीयते । एवमन्यदप्युदाहरणमर्थापत्तेरविवराभावोपदशंनेन अनुमान 
एव अन्तर्भावनीयम्‌, तथोत्पत्ति विना अन्यथानुपपत्तेरुपदशँयितुमशक्यत्वा- 
दिति । 


अथ विरोधिनः सर्पादेविस्फूजनादिशब्दश्रवणाद्‌ तदनुमितौ विरोधिन्येव 


नकुलादौ प्रतिपत्तिः प्रमाणान्तरमिष्टं कैर्चित्‌ । तदनुमितानुमानमेव, 
व्याप्तेः पूवंमेव ग्रहणात्‌ । प्रयोगस्तु विस्फूर्जनशब्दो भुजङ्गकार्यो विस्फूर्जन- 


शब्दत्वात्‌ पूर्वोपलब्धैवंविधविस्फूर्जनशब्दवत्‌ | एवमनुमितः सर्प: सन्निहितेन . 


विरोधिना तद्वान्‌, विस्फूर्जनदब्दकर्तृत्वातू पूर्वोपलब्धेवंविधाहिवदिति । 

सम्भवोऽप्यविनाभाविस्वादनुमानमेव । 

सम्भवः प्रमाणान्तरमिष्टं परै: । तन्निषेधार्थं + सम्भवोऽप्यविना- 
भावित्वादनमानमेव # इति वाक्यम्‌ | यत्र हि सहस्रं तत्रावश्यं [शातं] सम्भव- 
तीत्यविनाभावस्य ग्रहणात्‌ । तथा च सहस्र स्वसमुदायि शतवत्‌ सहजत्वात्‌ 
पूर्वोपलब्धसहस्नवत्‌ | 

अभावोऽप्यनुमानमेव । यथा उत्पन्तं कायं कारणसद्भावे लिङ्गम्‌, 
एवमनुत्पन्तं कार्य कारणासद्भावे लिङ्गम्‌ । 

का्यानुत्पादेन कारणाभावः प्रतीयत इत्यभावरूपतयेव प्रमाणान्तरमिति 
केचित्‌ । तन्निषेधार्थं न परं सम्भवः # अभावोऽप्यनुमानमेव * इति । ५ यथा 

10 उत्पन्न कार्यं कारणसद्भावे लिङ्गम्‌ » अविनाभावस्थ पूर्वमेव ग्रहणात्‌, तथा 

» अनुत्पन्नं कार्यं कारणासदूभावे + कार्यानुत्पादस्य कारणाभावेनाव्यभिचारात्‌ | 
तथा च कार्यानुत्पत्ति: कारणाभाववती कार्यानत्पत्तित्वाद्‌ उभयाभिमत- 
कार्यानुत्पत्तिवत्‌ | 


अथ सदुपलम्भकप्रमाणपञ्चकव्यावृत्त्या वस्तुनोऽभावस्य ग्रहणमिति 
5 प्रमाणान्तरमभावः। यथा हि, भावांशपरिच्छेदे भावस्य व्यापारस्तथा 
तदभावपरिच्छेदे अभावस्याप्यभ्युपगन्तव्यः । तदुक्तम्‌, 
| ्रत्यक्षाद्यवतारस्तु भावांशो Weld यदा । 
व्यापारस्तदभावस्याप्यभावांशे जिघृक्षते ॥ 
(इलो० वा० Jo ४७८) 
20 तथा हि, न प्रत्यक्षेणाभावस्य ग्रहणम्‌, तेन सम्बन्धाभावात्‌ । 
सम्बद्धं व्तमानञ्च गृह्यते चक्षुरादिना । 
(इलो० aro Jo १६०) 
त्यक्षाभावादनुमानस्याप्य|प्र वृत्तिः, तस्य सम्बन्धिग्रहणापेक्षित्वातु | 


एवं शब्दस्यापि । उपमानार्थापत्त्योश्चाव्यापारात्‌ प्रमाणपश्चकाभावेनव 
प्रमेयाभावस्यं ग्रहणमिति । तदुक्तम्‌ 

प्रमाणपञ्चक यत्र वस्तुरुपे न जायते | 
वस्तुसत्तावबोधार्थ तत्रामावप्रमाणता ॥ 
(इलो ० वा० Jo ४७३) 
नन्वेवं तहि व्यवहितेः्प्यर्थे प्रमाणपञ्चकव्यावृत्तेः सद्भावादभावग्रहण- 
प्रसङ्ग: ? न, वस्तुग्रहणप्रतियोगिस्मरणादेरपि व्यापारात्‌ । तदुक्तम्‌, 
गृहीत्वा वस्तुसद्भावं स्मृत्वा च प्रतियोगिनम्‌ । 
मानसं नास्तिताज्ञानं जायतेऽक्षानपेक्षया ॥ 
(इलो ० वा० Jo ४८२) 
वस्तुनो भूतलादेः सदूभावं गृहीत्वा प्रतियोगिनं घटञ्च स्मृत्वा इन्द्रिय- 
व्यापारं fada मनसा प्रतिपद्यते नह भूतले घटोऽस्तीति | तथा देवकुलं दृष्टवा 
बहिनिर्गतो [हस्तिना ]देशान्तरव्यवधानाद्‌ इन्द्रियसम्बन्धं विनापि परेण 
ृष्टस्तदेव [हस्तिनः |नास्तितां प्रतिपद्यते | तदुक्तम्‌, 


वस्तुमात्रं गृहीत्वापि पश्चात्‌ किञ्चित्‌ स्मरन्नपि । 
तत्रान्येनास्तितां पृष्टस्तदेव प्रतिपद्यते ॥ 
(इलो ० वा० पृ० ४८३) 
तथा, 


प्रत्यक्षादेरनुर्त्पत्ति: प्रमाणाभाव उच्यते । 
सात्मनः परिणामो वा विज्ञानं वान्यवस्तुनी ॥ 
(इलो० वा० Jo ४७५) 


सवंमेतदसत्‌, प्रत्यक्षादिनेव अभावस्य प्रतीतेः | तथा च, अक्षव्यापाराद्‌ 
इह भूतले घटो नास्तीति ज्ञानम्‌ अपरोक्षमुत्पदयमातं दृष्टम्‌ । अथ इन्द्रियाणां 
भूतलग्रहणे व्यापारो नाभाव इति चेत्‌, न, भूतलग्रहणे प्रमाणाभावात्‌ | 
विशेषणस्य हि gf ग्रहणं पञ्चाद्‌ विशेष्यस्य, भूतलञ्च विशेष्यमिति न तस्य 
पूर्वं ग्रहणे प्रमाणमस्ति । उपेत्यवादेन तूच्यते, यदि वस्तुमात्रग्रहणे सति 
प्रतियोगिस्मरणं घटावरुद्धभूतलोपलम्भेऽपि 'तत्स्मरणे नास्तिताज्ञातप्रसङ्गः । 

अथ विदिष्टवस्तुग्रहणे सति प्रतियोगिस्मरणम्‌, तहि येन विशेषणेन विशिष्टं 
तद्‌ वस्तु पूर्वं प्रतिपत्तव्यमिति किम्‌ इन्द्रियादेव प्रतीयते, घ्रामाणान्तराद्‌ 
वेति । इन्द्रियादेव प्रतिपत्त्यभ्युपगमे कथं नाभावः प्रत्यक्षविषयो विशिष्टता- 
यास्तद्रूपत्वात्‌ । न चानुमानादेर्व्यापारे प्रमाणमस्ति | 


यदि च अन्यया प्रमाणपञ्चकव्यावृत्त्येव विशिष्टता प्रतीयते, तत्राप्यन्य- 
वस्तुग्रहणाभ्यूपगमे विशिष्टताग्रहणमेवाभ्युपेयमित्यनवस्था स्यात्‌ । तस्मादि- 
न्द्रियेणेव इतरपदार्थंविविक्तं भूतलमुपलभ्य प्रतियोगिनं स्मरतीत्यभ्युपगमे 
घटाभावस्य प्रतोतत्वाद्‌ अलं प्रमाणपञ्चकव्यावृत्त्येति | 


सदंशप्रकाशकस्येव असदंशेऽप्यन्वयव्यतिरेकाभ्यां व्यापारोपलञ्धेनं 
प्रमाणपञ्चकापरिच्छेच्ये वस्तुनि अभावस्य प्रमाणतेति वाच्यम्‌ । न चेन्द्रियेण 
सम्बन्धाभावादग्रहणम्‌, तस्य कार्येणेव सद्भावसिद्धेः | तथा च परेणापि 
अपरोक्षज्ञानसद्भावेन इन्द्रिया थेयोर्योग्यतालक्षण: सम्बन्धोऽभ्युपगतः, स च 
ख्पादावि[वाभा ]वेऽप्यभ्युपगन्तव्यः, कार्यस्योभयत्राविशेषात्‌ तथा वेशेषिकेरपि 
अपरोक्षज्ञानसद्भावेन इन्द्रियाथंयो: षोढा सम्बन्धोऽभ्युपगत इत्यभावेन 
विशेषणविशेष्यभावोऽ्त्येव, तेन हि सता अपरोक्षज्ञानोत्पत्तेः । 


सुदुपरम्भकभ्रमाणपञ्चकव्यावृत्त्या तु अभावग्रहणे कथं षडेव प्रमाणानी- 
त्यवधारणम्‌, भ्रमाणाग्रहे तस्यानुपपत्तेः | न हि सदुपलम्भकप्रमाणाभावस्य 
परिच्छेद्यत्वे अन्यत्‌ तस्य परिच्छेदकं प्रमाणमस्ति । अथ प्रमाणपञ्चका- 
आवस्यानेकत्वात्‌ कश्चित्‌ कस्यचिद्‌ ग्राहको भवति ? एवं तहि तस्याप्यन्येन 
ग्रहण तस्याप्यननेत्यनवस्था स्यात्‌ । न च प्रमाणव्यक्तेरनेकत्वात्‌ तदग्रहे 
तन्निष्ठस्य षडेवेत्यवधारणस्य सम्भवः स्यात्‌ । वेशेषिकाणान्तु प्रमाणव्यक्ती- 
नामानन्त्येऽपि एक लक्षणमुपग्राहकमस्तीति युक्तं प्रमाणग्रहणे सत्यव- 
घारणमिति । 

यच्चेदं देवकुलमात्रै दृष्टवा निष्क्रन्तोऽन्येन पृष्टस्तदैव हस्त्यादे- 
वास्तिता अतिपचत त्युक्तम्‌, तन्न, अस्य स्मरणत्वात्‌ । यद्यपि पूर्व हस्ती" 
त्यादि सविकल्पक ज्ञानं नोत्पन्नम्‌; तथापि हस्त्याद्यभावविशिष्टे देवकुले fafa- 

कल्पक ज्ञानमुत्पन्नम्‌ | अन्यथा हि यदाहं देवकुलमद्राक्षम्‌, न तदा तं समीप- 
वत्तिनं हस्तिनमिति प्रश्‍नानन्तरं स्मरणं न स्यात्‌ । तत्तु दृष्टम्‌ । यस्य 
वस्तुनः पूर्वं नाभावः परिच्छिन्नस्तत्र परप्रशनानन्तरं संशेते, न निरीक्षितं 
मया कि तत्र देवदत्तोऽस्ति उत नास्तीति a चेदानीमभावं निश्चिनोति 
आगमस्यापि प्रमाणान्तरेणार्थंतथाभावप्रतिपत्तिः । नाप्तोपदेशेन कदाचित्‌ 


सम्भवात्‌ | अतः पूवमेव हस्त्याद्यभावस्य प्रतीतिर्युक्तमेतत्‌ स्मरणं न मया तत्र. 


हस्ती दृष्ट इत्यादि | अभावस्य च प्रमेयत्वं क्षणभङ्गावसरे व्यवस्थापितमेवेति । 
तथेतिह्यमप्यवितथमाप्तोपदेश एवेति । 
अथ अनिदिष्टप्रवक्तुकं प्रवादपारम्पर्यं यथा इह वटे यक्षः प्रतिवसतीति, 
अस्यापि यदि प्रमाणान्तरेण अर्थतथाभावप्रतिपत्तिर्नं आप्तोपदेशावर्थान्तरत्व- 
मित्याह + तथेतिह्ममवितथमाप्तोपदेश एव %। तथा हि पूर्वंप्रमाणानि 
नार्थान्तरम्‌, तथा ऐतिह्यमपि अवितथं यथार्थमाप्तोपदेश एव, न प्रमाणान्तरम्‌ । 
विपर्यये तु अप्रामाण्यमिति | 


पः्चावयवेन वाक्येन स्वनिश्चितार्थप्रतिपादनं परार्थानुमानम्‌ | 
qarala वाक्येन संशयितविपर्यस्ताव्युत्पञ्चानां परेषां स्व निश्चितार्थं 
प्रतिपादनं परार्थानुसानं विज्ञेयम्‌ । 


अथ प्राक्‌ सूचितस्य परार्थानुमानस्य व्याकरणार्थं + पञ्चावयवेन इत्यादि 
प्रकरणम्‌ । परार्थानुमिति[ रिति ]लक्ष्यनिर्देशः । » पञ्चावयवेन वाक्यन 
स्वनिङ्चितार्थप्रतिपादनम्‌ + इति लक्षणम्‌ । स्वनिश्चिताथ: साध्यः, प्रतिपा- 
यते$नेनेति स्वनिरिचतार्थप्रतिपादनं लिङ्गम्‌, तत्‌ पञ्चावयवेन वाक्येन सहितं 
परार्थमनमानम्‌ । प्रतिपत्तिर्वा प्रतिपादनम्‌, स्वनिर्चितार्थविषयं ज्ञानं 
पञ्चावयवेन वाक्येन जनितम्‌, यतः कारकसमूहाद्‌ भवति तत्‌ परार्थानुमान 
मिति साध्यार्थवाक्यार्थवादिनां व्याख्यानम्‌ | लिङ्गवाक्याथेपक्षे तु अरथ्य॑तेऽनेनेः 
त्यर्थो लिङ्गम्‌, प्रतिपाद्यत इति प्रतिपादनम्‌, पञ्चावयवेन काक्येन प्रतिपा- 
द्यमान fag परार्थानुमानमिति। यद्वा. स्वनिड्चितार्थप्रतिपत्तिः प्रतिपा- 
दनमु, तच्च प॒ञ्चावयवेन वाक्येन जनितं परार्थानुमानमिति | 

अथ विशिष्टवस्तुग्रहणे सति प्रतियोगिस्मरणम्‌, तहि येन विशेषणेन विशिष्ट 
तद्‌ वस्तु पूर्वं प्रतिपत्तव्यमिति किम्‌ इन्द्रियादेव प्रतीयते, प्रामाणान्तराद्‌ 
वेति | इद्धियादेव प्रतिपत्त्यभ्युपगमे कथं नाभावः प्रत्यक्षविषयो विशिष्टता- 
यास्तद्रूपत्वात्‌ | न चानुमानादेर्व्यापारे प्रमाणमस्ति | 


यदि च अन्यया प्रमाणपञ्चकव्यावृत्त्येव विशिष्टता प्रतीयते, त॒त्राप्यन्य- 
वस्तुग्रहणाभ्युपगमे विशिष्टताग्रहणमेवाभ्युपेयमित्यनवस्था स्यात्‌ । तस्मादि- 
न्द्रियेणेव इतरपदा्थंविविक्तं भूतलमुपलभ्य प्रतियोगिनं स्मरतीत्यभ्युपगमे 
घटाभावस्य प्रतीतत्वाद्‌ अल प्रमाणपञ्चकव्यावृत्त्येति । 


सदंशप्रकाशकस्येव असदंशेऽप्यन्वयव्यतिरेकाभ्यां व्यापारोपलन्धेनं 
प्रमाणपञ्चकापरिच्छेद्ये वस्तुनि अभावस्य प्रमाणतेति वाच्यम्‌ | न चेन्द्रियेण 
सम्बन्धाभावादग्रहणम्‌, तस्य कार्येणेव सदृभावसिद्धेः । तथा च परेणापि 
अपरोक्षज्ञानसद्भावेन इन्द्रियाथंयोर्योग्यतालक्षण: सम्बन्धोऽभ्यूपगतः, स च 
रूपादावि[वाभा |वेऽप्यभ्युपगन्तव्यः) कार्यस्योभयत्राविशेषात्‌ तथा वैशेषिकैरपि 
अपरोक्षज्ञानसदृभावेन इन्द्रियार्थयोः षोढा सम्बन्धोऽभ्युपगत इत्यभावेन 
विशेषणविशोष्यमावोऽ्त्येव, तेन हि सता अपरोक्षज्ञानोत्पत्ते: | 


सडुपरुम्भकश्रमाणपश्चकव्यावृत्त्या तु अभावग्रहणे कथं षडेव प्रमाणानी- 
त्यवधारणम्‌, भ्रमाणाग्नहे तस्यानुपपत्ते: । न हि सदुपलम्भकप्रमाणाभावस्थ 
परिच्छेदयत्वे अन्यत्‌ तस्य परिच्छेदकं प्रमाणमस्ति । अथ प्रमाणपञ्चका- 
भावस्यानेकत्वात्‌ करिचित्‌ कस्यचिद्‌ ग्राहको भवति ? एवं तहि तस्याप्यन्येन 
ग्रहण तस्याप्यनेनेत्यनवस्था स्यात्‌ । न च प्रमाणव्यक्तेरनेकत्वात्‌ तदग्रहणे 
तन्निष्ठस्य षडेवेत्यवधारणस्य सम्भवः स्यात्‌ । वेशेषिकाणान्तु प्रमाणव्यक्ती- 


नामानन्त्येऽपि एकं रषणमुपग्राहकमस्तीति युक्तं प्रमाणग्रहणे सत्यव- 
धारणमिति । 


यच्चेदं देवकुलमात्रं द्वा निष्करान्तोऽन्येन पृष्टस्तदेव हस्त्यादे- 
लि नास्तिता श्रतिपद्यत UOT, तन, अस्य स्मरणत्वात्‌ । यद्यपि पूर्व हस्ती" 
“यादि सविकल्पक ज्ञानं नोत्पन्नमु; तथापि हस्त्याद्यभावविशिष्टे देवकुले निर्वि 

कल्पक ज्ञानमुतमञ्चम्‌ | अन्यथा हि यदाहं देवकुलमद्राक्षम, न तदा तं समीप- 
बत्तिनं हस्तिनमिति प्रश्‍नानन्तरं स्मरणं न स्यात । तत्त दृष्टम्‌ । यस्य 
वस्तुनः पुव नाभावः परिच्छिन्नस्तत्र परप्रइनानन्तरं संशेते, न निरीक्षितं 
मया कि तत्र देवदत्तोऽस्ति उत नास्तीति। न चेदानीमभावं निश्चिनोति 
आगमस्यापि प्रमाणान्तरेणार्थंतथाभावप्रतिपत्तिः । नाप्तोपदेशेन कदाचित 


सम्भवात्‌ | अतः पूर्वमेव हस्त्याद्यभावस्थ प्रतीतेर्यक्तमेतत स्मरणं न मया तत्र. 


हस्ती दृष्ट इत्यादि | अभावस्य च प्रमेयत्वं क्षणभङ्गावसरे व्यवस्थापितमेवेति । 
तथेतिह्यमप्यवितथमाप्तोपदेश एवेति । 


अथ अनिदि्टप्रवक्तूकं प्रवादपारम्पर्यं यथा इह वटे यक्षः प्रतिवसतीति, 
अस्यापि यदि प्रमाणान्तरेण अर्थतथाभावप्रतिपत्ति्नं आप्तोपदेशावर्थान्तरत्वः 
मित्याह + त्थेतिह्ममवितथमाप्तोपदेश एव +। तथा हि पुकँप्रमाणानि 
नार्थान्तरम्‌, तथा ऐतिह्यमपि अवितथं यथार्थमाप्तोपदेश एव, न प्रमाणान्तरम्‌ । 
विपर्यये तु अप्रामाण्यमिति । 


पश्चावयवेन वाक्येन स्वनिश्‍्चितार्थंप्रतिपादनं परार्थानुमानम्‌ । 
पञ्चावयवेनेव वाक्येन संशयितविपर्यस्ताव्युत्पन्नानां परेषां स्वतिश्चिताथं- 
प्रतिपादनं परार्थानुसानं विज्ञेयम्‌ । 


अथ प्राक्‌ सूचितस्य परार्थानुमानस्य व्याकरणार्थं + पञ्चावयवेन इत्यादि 
प्रकरणम्‌ । परार्थानुमिति[रिति लक्ष्यनिर्देशः । # पञ्चावयवेन वाक्येन 
स्वनिर्चितार्थप्रतिपादनम्‌ # इति लक्षणम्‌ | स्वनिर्चितार्थः साध्यः, प्रतिपा- 
दयतेऽनेनेति स्वनिञ्चितार्थंप्रतिपादनं लिङ्गम्‌, तत्‌ पञ्चावयवेन वाक्येन प्रहित॑ 
परार्थंमनुमानम्‌ । प्रतिपत्तिर्वा प्रतिपादनम्‌, स्वनिश्चितार्थविषयं ज्ञानं 
पञ्चावयवेन वाक्येन जनितम्‌, यतः कारकसमूहाद्‌ भवति तत्‌ परार्थानुमान- 
मिति साध्यार्थंवाक्यार्थवादिनां व्याख्यानम्‌ | लिङ्भवाक्यार्थपक्षे तु अर्थ्यतेऽनेने- 
wat रिङ्गम्‌, प्रतिपाद्यत इति प्रतिपादनम्‌, पञ्चावयवेन काक्येन प्रतिपा- 
mi fog परार्थानुमानमिति । यद्वा. स्वनिर्चितार्थप्रतिपत्तिः प्रतिपा 
दमु, तच्च पञ्चावयवेन वाक्येन जनितं परार्थातुमानमिति । 

नन्वेतस्मिन्‌ पक्षे कथं स्वार्थाद्‌ विशिष्यते परार्थानुमानम्‌, चक्षुरादिना 
शब्देन वा लिङ्गं प्रतिपद्य तस्मात्‌ साध्यं प्रतिपद्यत इति कुतः स्वार्थपरार्थ 
इति भेदः ? न च परसम्पादिताच्छन्दाल्लिङ्ग प्रतिपद्यत इति विशेषः, 
चक्षुरादेरपि परसम्पादितत्वात्‌ शब्दरूपतावैलक्षण्यन्तु वैधम्यंमात्रमेव । अतः 
साध्यवाक्यार्थपक्षो दोषानुपपत्ते(र?)ग्राह्म इति। तथा च केवलं लिङ्गं 
चक्षुरादिना प्रतिपन्नं साध्यप्रतिपत्तौ स्वार्थानुमानमशन्दसहितम्‌, शन्दसहितन्तु 
परार्थानुमानमिति विशेषः। तस्मादित्यनेन समर्थलिङ्गपरामर्शानन्तरम्‌ 
अनित्य एवायम्‌ इति साध्यप्रतिपत्तः संवेदनाच्च साध्यमेव वाक्यार्थः | 
तस्मादित्येवमन्तमेव वाव्यम्‌ । रोषञ्च अभिप्रायनिवेदनमिति, न त्वार्थम्‌, 
साध्यवाक्यार्थपक्षे बाधकानुपपत्तेरित्यलमतिविस्तरेण । 

पुर्वस्य सङ्ग्रहवाक्यस्य विवरणम्‌ 'पञ्चावयवेनैव वाक्येन, न द्वयवयवेन 
दशावयवेन वेति । केषाम्‌ ? « संशयितविप[रीता ? स्ता] व्युत्पन्नानाम्‌ 
* स्वनिश्चिता्थप्रतिपादनं परार्थानुमान विज्ञेयम्‌ । 


अथ निरवयवत्वाद्‌ वाक्यस्यानुपपन्नमेतत्‌ पञ्चावयवेनेति | तथा च 
वर्णानां न समुदितानामथंप्रतिपादकत्वम्‌, क्रमभाविनामाशुविनाशित्वेत 
समुदायासम्भवात्‌ | न व्यस्तानाम्‌, एकस्मादेवार्थप्रतीतावन्येषामुच्चारण- 
वैयर्थ्यात्‌ । उपलभ्यते च शब्दाद्‌ उच्चरितार्थप्रतिपत्ति: | अतस्तदन्यथानुप- 
Te वर्णकलापादतिरिच्यमानः स्फोटात्मा प्रतीयत इति । तथा गौरिति 
शब्दोच्चारणाद्‌ अभिन्नाकारं विज्ञानं ्रोत्रव्यापारादुत्पद्यमानं दृष्टम्‌ । त चेदं 
संदायविपयंयव्यतिरेकादवयविज्ञानवद्‌ अभिन्नमर्थ विना भवतीति । वर्णोच्चा- 
रणन्तु स्फोटस्वरूपाभिव्यक्तये क्रियत इति न व्यर्थम्‌ | 

असदेतत्‌, पुवंवर्णानुगृहीतस्यान्त्यवणंस्य स्वानुभवसहकारिणोऽ्थप्रति- 
7 i पणे ज्ञानम्‌, तेन क्रियते संस्कारः; gafa- 

ay पवर्णसंस्कारसहकारिणा संस्कार इति क्रमेण 
al S 5 पुवसस्काराभिव्यक्तावशेषवर्णानुस्मरणे सति अन्त्यः 
| न चव घटाद्यनुभवजनितसंस्कारस्य अनुभवान्तरसहृकारिणः 
एस्कारारम्मकत्वेनातिप्रसज्ध:, तत्र विशिशदृष्ठ भावात्‌ | तदभावस्तु कार्या- 

भावेनेव ज्ञायत इति । अत्र च कार्यस्य सद्भावाद्‌ विशिष्टोऽदृष्टः कारणत्वेन 
कल्प्यत इति | 


अन्ये तु शब्दार्थोपभोगप्रापकादृष्वनियमिताः पूवंवर्णानुभवजनित- 
संस्काराः पूर्ववर्णष्वेक स्मरणमारभन्ते तत्सहकारी चान्त्यो वर्ण: पदम । यद्वा 
संस्कारमेकं विचित्रमारभन्ते, तस्माच्च पूर्ववर्णेष्वेक स्मरणमिति | 


अन्ये तु पूव॑वर्णानां तजज्ञानानाञ्च अतीतानामपि अन्त्यवणंसहकारि- 
त्वम्‌, अन्वयव्यतिरेकोपपत्ते: | यथा हि, वतँमानस्य कारणत्वम्‌ अन्वयव्यतिरे- 
काभ्यां विज्ञातम्‌, एवमतीतस्यापीति । यद्‌ वा ूर्व॑वणंविनाशास्तजूज्ञान- 
प्रध्वंसाइच समीपर्वातनो$न्त्यवर्णसहकारिण इति क्षीणार्थापत्तिः । एवंविधः 


कल्पनानभ्युपगमे च वर्णोच्चारणवेयर्थ्यंमेव स्यात्‌ । न च स्फोटाभिव्य [क्त ? | 


ज्ञक |मुच्चारणम्‌, समस्तव्यस्तविकल्पानुपपत्ते। न समस्तेरभिव्यज्यते, 
समुदायानभ्युपगमात्‌, न व्यस्तैः, एकेनेवाभिव्यक्तो शेषोच्चारणवैयथ्य- 
सङ्गात्‌ । अथ कल्पना आश्रीयते, सा अर्थप्रतिपत्तावपि समर्थत्यलं 
स्फोटपरिकल्पनया | अभिन्नाकारश्च ज्ञानमन्त्यंव्णेविषयं वर्णत्वविषयं वा | 


यद्‌ वा घनावस्थितिप्रत्यक्षेष्विव वर्णेषु श्रान्तमभिन्नाकारं विज्ञान- 
मिति न स्फोटसिद्धिः । शन्दाभिव्यक्ताविव स्फोटाभिव्यक्तावपि दोषां इति 
समानतया शब्दपरीक्षायामेवाभिधास्यन्त इत्यलम्‌ । 


वाक्यकल्पना त्वेकस्मिन्‌ पदे ज्ञानस्योत्पादः, संस्कारस्य सङ्कतस्मर- 
णस्य च उत्पद्यमानता, ततः संस्कारस्य सङ्केतस्मरणस्य च उत्पादः, पदार्थ- 
प्रतिपत्तरुत्पद्यमानता, पदज्ञानस्य विनश्यत्ता, ततः पदार्थप्रतिपत्तेरुत्पत्ति:, 
स्मरणस्य विनश्यत्ता, पदज्ञानस्य विनाशः, संस्कारस्य द्वितीयपदज्ञानस्य च 
उत्पद्यमानता, ततो द्वितीयपदज्ञानस्योत्पादः, पुवंसंस्कारसचिवेन पदार्थः 
ज्ञानेन संस्कारस्योत्पादः, संस्कारान्तरस्योत्पद्यमानता सङ्धेतस्मरणस्या- 
प्युत्पद्यमानता, पदार्थप्रतिपत्तेविनश्यत्ता, पुवंसङ्केतस्मरणस्य विनाशः, ततो 
द्वितीयपदज्ञानसंस्कारस्योत्पादः  सद्धेतस्मरणस्याप्युत्पाद., पदज्ञानस्य 
विनश्यत्ता, पदार्थप्रतिपत्तेरुत्पद्यमानता, पूर्वपदार्थप्रतिपत्तेविनाश इत्ययं 

३४ 

न्यायस्तावद यावदन्त्यपदे ज्ञानम्‌ । तेन च कल्पनया तत्सस्काराभिव्यक्तेर 
शेषपदार्थविषयं स्मरणं जन्यते । तेन च स्वानुभवेन च विशिष्टमन्त्यपदमेव 
वाक्यम्‌, तस्माच्च वाक्यार्थप्रतिपत्तिरिति । 

ननु पदज्ञानोत्पत्तेः FAY अदृष्टवशात्‌ पदपदार्थेविषयस्मरणोत्पादाभ्युप- 
गमे तस्य पदज्ञानात्‌ सङ्गेतस्मरणकाले चावस्थानमिति पदार्थंप्रतिपत्तेरूध्वं 
कथं वाक्यार्थप्रतिपत्तिः ? न च पदार्थंप्रतिपत्ति विनेव वाक्यार्थप्रतिपत्तिः, 
अदर्शनात्‌ । भथ पज्ञानादुर्ध्वं कल्पनया तत्संस्कारेण स्मरणं जन्यते ततः 
पदज्ञानस्य विनइयत्तेति सङ्केतस्मरणकाले तस्यानवस्थानात्‌ पदार्थप्रतिपत्त्य- 
भावे न 'वाक्यार्थप्रतिपत्तिरिति दूषणं तदवस्थमेव ? 

असदेतत्‌, वाक्ये सङ्घोतानुपपत्ते; | अन्त्यपदं वाक्यमेव, तद्‌ अन्त्यार्थस्तु 
वाक्यां इति | यदा च पुर्ववणंतज्ज्ञानादुध्वं कल्पनया तत्संस्कारेण स्मरणं 
जन्यते, ततः पदज्ञानस्य विनव्यत्तेत सङ्केतस्मरणाभावविरिष्टोऽन्त्यो वर्ण: 
पदम्‌, तदेषा कावयकल्पना | अन्यथा पूर्वंवर्णेष ज्ञानद्वारेण संस्काराद्‌ 
विचित्रस्मरणानुगुहोतोऽनत्यो वर्ण: पदमित्यभ्युपगमेन पदार्थज्ञानानन्तरं 
पदज्ञानं स्यात्‌, वर्णज्ञानव्यवधानात्‌ | 

अन्ये तु पूर्वार्थस्य प्रतिसमाधानार्थमन्त्यपदज्ञानानन्तरं कल्पनया 
तत्संस्कारः सङ्केतानुभवजनितसंस्काररच एकं स्मरणमारभते, ततः पदार्थ- 
ज्ञानस्योत्पाद:, पदज्ञानस्य विनश्यंत्ता, स्मरणानुभवयोश्चाविरोध इत्ति | ततः 
स्मरणानुभवविरिष्टाद्‌ अन्त्यपदाद्‌ वाक्यार्थप्रतिपत्तिरिति । 


अन्ये तु यद्यपयन्त्यपदज्ञानानन्तरं सद्धेतस्मरणात्‌ पदार्थावबोधे सतिं 
पदज्ञानं विनष्टम्‌, तथापि पुनस्तस्मिन्नेव ज्ञानमुत्पद्यते, ततः कल्पयां 
तत्सस्कारात्‌ स्मरणोत्पादे सति अन्त्यपदाद्‌ वाक्यार्थप्रतिपत्तिरिति । | 

असदेतत्‌, शब्दस्य विरम्य व्यापारप्रतिषेधात्‌ । एकदा पदं स्वविषय 
ज्ञानं कृत्वा पुननं करोतीति । 


अन्य तु प्रतिज्ञादिपदस्य पदान्तरोच्चारणकालेऽपि आकाशे पदान्तर 
रम्भकत्वेनावस्थानं तावद्‌ यावदन्त्यपदम्‌, ततः पञ्चभिः पदे 

वाक्यम्‌ अवयविभूतमारभ्यते, ततो वाक्यार्थप्रतिपत्तिरिति । निरस्तञ्चेतद्‌ 
अनुभवेन | न हि पुर्वपुवपदस्योत्तरोत्तरपदकाळे aise वाक्यकालेऽ- 
नुभवोऽस्तीति । 

अन्ये तु एकस्मिन्‌ पदे ज्ञानम्‌, तेन क्रियते संस्कारः, gafada- 
पदज्ञानम्‌, तेन प्राक्तनेन संस्कारेणान्यः संस्कार इति तावद्‌ यावदन्त्यपदे 
ज्ञानमिति; ततः प्राक्तनसंस्काराभिव्यक्तौ पदचतुष्टयविषयं स्मरणमुत्पद्यते, 
तद्विशिष्श्वान्त्यपदं वाक्यमिति । न चात्रानुभवेन विरोधः, करणांशस्मैव 
कीतँनात्‌ । 

अन्ये स्मरणेनानुभवस्याविरोधं मन्यमानाः कल्पनामाश्रयत्ते । पद- 
ज्ञानात्‌ सङ्घतस्मरणस्योत्पाद:, पदार्थप्रतिपत्तेरुत्पद्यमानता, तत: पदार्थ- 
ज्ञानस्योत्पाद: पूर्वपदज्ञानस्य विनश्यत्ता, द्वितीयपदज्ञानस्योत्पद्यमानता, ततो 
द्वितीयपदज्ञानस्योत्पाद:, पदार्थज्ञानस्य विनश्यत्ता, पदज्ञानस्य विनाशः, 
सङ्केतस्मरणस्योत्पद्यमानतेत्यनेन क्रमेण अन्त्यपदज्ञाने सति वाक्यार्थेप्रति- 
पत्ति: । न चात्र पूर्वपदपदार्थानुस्मरणेन प्रयोजनमस्ति, तत्कार्यस्य विनश्य- 
दवस्थपदज्ञानेनेव कृतत्वात्‌ | पूर्वपदानुरक्ते हि द्वितीयपदे ज्ञानमुत्पन्नम, 
तदनुरक्तं तृतीयपदमिति अशेषपदानुरक्तम्‌ अन्त्यपदं वाक्यमिति | 


एतच्चासत्‌, पूर्वपदान्‌ रागस्यान्त्यपदेऽप्रतिभासतात्‌ | यथा हि, दण्डीति 
ज्ञानं दण्डानुरक्तमेव, नेवं द्वितीयादिपदज्ञानं पूर्वपदानुरक्तमिति । न चायं 
नियमः सम्भवति पूर्वपदानन्तरमेव द्वितीयादिपदोच्चारणम्‌, कतिपयकालः 
व्यवधानेऽपि उच्चारणेऽर्थप्रतिपत्तिदर्शंनादिति पूर्वेव कल्पना न्याय्या । 


अथास्त्वेवं वाक्य॑परिकल्पना वाचकत्वन्तु निषिध्यते, अन्वयव्यतिरेका- 
भावात्‌ | पदार्थेभ्यस्तु वाक्यार्थप्रतिपत्तिः। यत्र हि प्रमाणान्तरेणापि पदार्थ 
प्रसिद्धिस्तत्रान्तरेणापि वाक्यं वाक्यार्थप्र त्तिपतिदुंष्टा | यथा, 


पश्यतरचक्षुषा रूपं हेषाशान्दश्च शुण्वतः । 
खुरनिक्षेपशन्दञ्च इवेतोऽइवो धावतीति धीः ॥ 


(Rete ato qo ९४) 

तथा च दूराच्चक्षुषा श्वेत रूपमुपलभ्य हेषाशब्देन वा अइवत्वजाति- 
मनुमिनोति, खुरनिक्षेपशब्देन च धावनक्रियामवगत्य वाक्यं विनापि 
वाक्यार्थ प्रतिपद्यते | सत्यपि च वाक्ये पदार्थानामप्रतिपत्तेनं वाक्यार्थप्रति- 
पत्तिः, यथा प्रसिद्धपदार्थे: कविभिविरचिते वाक्य इति । तस्मादभिहित- 
पदार्थानाम्‌ भाकाङक्षायोग्यतासस्षिधिद्वारेण वाक्यार्थंगमकत्वमिति । 

न युक्तमेतत्‌, शन्दस्याप्रामाण्यप्रसङ्गात्‌। तथा च पदरूपस्य तावद्‌ 
अप्रामाण्यम्‌, अनुवादकत्वात्‌ । तदुक्तम्‌, 

पदमभ्यधिकाभावात्‌ स्मारकान्न विशिष्यते । 
यच्चाधिक्यं भवेदेतत्‌ स॒पदस्य न गोचरः ॥ 
(इलो० वा० Jo ४१२) 

वाक्यन्तु पारम्पर्येणाप्यवाचकमिति कथं शब्दः प्रमाणं स्यात्‌ ? अथ 
पदेरभिहितानाञ्च पदार्थानां गमकत्वादिति पारम्पर्येण शब्दः प्रमाणम्‌ ? तहि 
श्रोत्रपरिच्छिन्नस्य शन्दस्यार्थंपरिच्छेदे व्यापारादिति पारम्पर्येण प्रत्यक्षस्यापि 
चोदनाविषये सन्निधिप्रामाण्योपपत्तेः कथं चोदनेव धर्मे प्रमाणम्‌ । प्रमाणमेव 
चोदनेति नास्यावधारणस्य व्याघातः | वाक्यस्यार्थपरिच्छेदकत्वानभ्युपगमे च 
प्रमाणान्तरासम्भवात्‌ पदार्थानां प्रत्यक्षा दिष्वन्तर्भावर्चिन्तनीयः । 

तत्रेन्द्रियाथसन्निकर्षण सह व्यापारानुपलब्धेन प्रत्यक्षेऽन्तर्भावः । अवि- 
नाभावस्यानुपपत्तेर्नानुमाने । अनुपपद्चमानार्थासम्भवान्नार्थापत्तौ । उपमाना- 
भावयोश्च नियतविषयत्वमेंव | प्रमाणान्तरस्य च अनभ्युपगमादयुक्तमेतत्‌ | 

न च पदानां स्वार्थप्रतिपत्तावेव चरितार्थत्वम्‌, उक्तन्यायेन वाक्यार्थः 


श्रतिपत्तावपि व्यापारात्‌ । विरम्य व्यापारस्तु एकमर्थ पुनस्तमेव 
एकमथ प्रतिपाद्य पुन 
प्रतिपादयन्तीति प्रतिषिद्धः । ie 


: यच्चेदं विनापि वाक्यं वाक्यार्थप्रतिपत्तिरित्युक्तम्‌, तदपरिज्ञानात्‌ । 
r हि जनिता वाक्यार्थप्रतिपत्ति:, प्रत्यक्षानुमानसम्पादिता: AAA 
धावतीति बुद्ध: । यदपीद॑ पदार्धाप्रतिपत्तौ सत्यपि वाक्येन वाक्यार्थः 

१ तदसत्‌, पर्वपदार्थस्मरणानुगृहीतस्य अन्त्यपदस्य वाक्यत्वाच्च 
अवरयमर्थप्रतिपादकत्वमिति ४ | 

अन्विताभिधानन्तु न सर्वपदानाम्‌, एकेनैव क्रियाकारकसंसर्गान्वितस्य 
पदार्थस्याभिधाने शेषपदोच्चारणवैयर्थ्यप्रसङ्गात्‌ । अथ अन्त्यं पदमन्विता- 
भिधायकम्‌ ? तस्यापि पूर्वपदानपेक्षित्वे तदुच्चारणवेयर्थ्यम्‌, सापेक्षित्वे तु न 
अस्मत्सिद्धान्ताद्‌ भेदः | 
भवयवोद्देशः प्रतिज्ञावेधम्यंच्च । 

अवयवाः पुनः प्रतिज्ञापदेशनिदर्शेनानुसन्धानप्रत्यास्तायाः । तत्रा- 
नुमेयोदेशोषविरोधी प्रतिज्ञा । प्रतिपिपादयिषितधर्म विशिष्टस्य धामणोऽ- 
पदेशविषयसापादयितुम्‌ उद्देशमात्र प्रतिज्ञा । यथा द्रव्यं वायुरिति । 


अविरोधिग्रहणात्‌ प्रत्यक्षानुमानाभ्युपगतस्वशास्त्रस्ववचन विरोधिनो 
अनुमेयो हेशा निरस्ता भवन्ति । यथा अनुषणो$ग्निरिति, प्रत्यक्षविरोधी, 
घनसम्बरस्‌ इत्यनुमानविरोधो, ब्राह्मणेन सुरा पेया इत्यागसविरोधो, 
वेशेषिकस्य सत्‌ कार्यम्‌ इति ब्रुवतः स्वशास्त्रविरोधी, न शब्दोऽ्थ- 
प्रत्यायक इति स्ववचनविरोधो । 

के पुनरवयवास्तदाह + प्रतिज्ञापदेशनिदशनानुसन्धानप्रत्याम्नायाः « 
वाक्येकदेशत्वात्‌ | न पुनः परोपगता जिज्ञासादयः, तेषामशान्दरूपत्वात्‌ । 

तत उपदेशक्रमेणावसरप्राप्तायाः प्रतिज्ञायास्तावल्लक्षणमुच्यते + अनुमेयो- 
हेशो$विरोधी प्रतिज्ञा « इति । अनुमेय: प्रतिपिपादयिषितधमंविशिष्टो धर्मी । 
धर्मविशिष्टता हि अस्तित्वाद्यपेक्षया सर्वपदार्थेष्वस्तोति प्रतिपिपादयिषित- 
पदम्‌ । यो हि धर्म: प्रतिपादयितुमिष्टः, तद्विशिष्टो धर्मी पक्षः । तस्योद्देशमात्र 
्रत्यक्षाद्यविरुद्धं परेषाम्‌ अनिरिचतार्थाभिधायकं वचनं प्रतिज्ञेति । अपदेशस्य 
हेतोविषयापादनम्‌ अर्थः प्रयोजनमस्येति प्रयोजनोपन्यासः । प्रयोगस्तु, प्रतिज्ञा 
इतरस्माद्‌ भिद्यते, प्रत्यक्षाद्यविरुद्धानुभेयोददशत्वात्‌, यस्तु न भिद्यते, न 
चासावेवं यथा उदाहरणादिरिति । अनुमेयोद्देशो वा प्रतिज्ञेति व्यवहतंव्यः, 
यथोक्तानुमेयोदेशत्वात्‌, यश्चैवं न व्यवहियते, न चासावेवम्‌, यथा अपदेश 
इति | उदाहरणन्तु « यथा द्रव्यं वायुरिति #। 


. ननु च असाधनाङ्गं प्रतिज्ञावचनम्‌, तदन्तरेणापि सम्बन्धवचनमात्रा-. 

दथप्रतीतेः | तथाहि, यद्‌ यत्‌ कृतकम्‌, तत्तद्‌ अनित्यं दृष्टम्‌, यथा घटः, 
तथा च कृतकः शब्द इत्यत्र सामर्थ्यादेव प्रतितज्चार्थसिद्धेव्यंर्थ तदभिधानम्‌ । 
अत्र च प्रमेयस्य प्रमाणेनेव सिद्धे: सामर्थ्यं किरूपमिति चिन्त्यम्‌ । न प्रत्यक्ष 
स्वरूपम्‌, इद्रियार्थसन्चिकर्षण विप्रतिपत्तिविषयस्यापरिच्छेदात्‌ । एवमाग- 
मेनापीति | अथानुमानमेव सामर्थ्यं तदवद्यमर्थंप्रतिपत्तौ पक्षधमंत्वादिकम- 
Gad इति प्रतिज्ञावचनमन्तरेण सपक्षासपक्षाप्रविभागे सति तदर्थाप्रतीतेनं 
गमकमिति | अथ अभिधीयमानानुमानव्यतिरेकेण अन्यदनुमानं प्रस्तुतानुमान- 
सामर्थ्यम्‌, न, तस्यापि अविनाभावानपेक्षित्वे न गमकत्वम्‌, प्रतिज्ञावचनञ्च 
विना तदर्थाप्रतीतेरिति पुवंदोषानुषङ्गात्‌ । न चाभिप्रेतार्थप्रतिपादनाय 


अनुमानोपन्थासकाले तदर्थंसिद्धयेऽनुमानान्तरं पश्यामः । 


न च कृतकत्वानित्यत्वयोः सामान्येन व्याप्त्यभिधाने समर्थसाधनस्य 
शब्द एवोपसंहाराद्‌ विज्ञायते अत्रैवानित्यत्वम्‌ अस्याभिप्रेतमिति, सम्बन्धाभि- 
धानस्य विरुद्धाविरुद्धाभिप्रायेणापि समानतया विवेकप्रतिपत्ते रभाव्रस ङ्गात्‌ । 

अथ यद्यत्‌ कृतक तत्तन्नित्यं दृष्टमिति व्याप्तिवचने विरुद्धवादी, 
अनित्यत्वेन च कृतकत्वस्य व्याप्तिवचने तत्त्ववादीति विनिश्चयः, तन्न, 
कृतकत्वनित्यत्वयोर्व्याप्ते: प्रतिपादयितुमशक्यत्वात्‌ | तथा च, न कृतकेष 
घटादिषु नित्यत्वम्‌, नित्येषु चाकाशादिषु कृतकत्वमिति दृष्टान्तदोषेण 
गताथंत्वात्‌ कथं बिरुद्धत्वम्‌ ? यदा च नित्यः शब्द इति प्रतिज्ञाय कृतकत्वा- 
नित्यत्वयोर्व्याप्ति जूते, तदा अभिप्रेतार्थविपरीतेन व्याप्तिकथनाद्‌ विरुद्ध- 
वाद्ययमिति विशेषाध्यवसायो भवत्येव । | 

ननु नित्या नित्याभिप्रायेणेवापि नित्यः शब्द इति वचनसम्भवात्‌ परतिज्ञा 
वचने सत्यपि तत्त्वातत्त्ववादिनोरनिश्‍चय एव, न, वचनेनेवाभिप्रायविशेष- 
सिद्धेः । न हि वक्तणां वचनादुते$भिप्रायावबोधे प्रमाणान्तरमस्तीति नित्यः 
i एव निइचीयते, अभिभ्रायान्तरकल्पनायां प्रमाणाभावात्‌ । 

वादिप्रतिवादिनोजंयपराजयव्यवस्था प्रारिनके: क्रियते । यत्राप्यन्यथा 


प्रतिपद्यमाना विचित्राभिप्रायतया प्रकरणार्थमन्यथा qa, तत्रापि वचन- 


तिशीत अभिप्रायविशेषोःनुमेय:, विवक्षान्तराद्‌ वचनान्तरानुत्पत्तेः | 

अभ्युपगमे वा सम्बन्धवचनादपि अनिइचय एव स्यात्‌ कि नित्य[त्व] 
विवक्षातः कृतकत्वानित्यत्वयोः सम्बन्धवचनम्‌, उत अनित्यत्वविवक्षात इति | 
अथ हेतुतदभावव्यवस्थाया वास्तवसम्बन्धापेक्षित्वाद्‌ विपरीतविवक्षयापि 
कृतकत्वानित्यत्वयोरस्त्येव सम्बन्ध इति गमकत्वम्‌ ? तहि नित्यत्वाभि- 
प्रायेणापि एवंसम्बन्धमुपदर्शयतः तत्त्ववादित्वं स्यात्‌, प्रकारान्तरेण सम्बन्धो- 
पदर्शनस्येवाभावात्‌ | तथा प्रतिज्ञावचनं विना सन्दिग्धविपर्य्ताव्युत्पन्नपुरुष- 
विशेषाणां प्रमेयविशेषेषु आकाङक्षाप्रतिपत्तौ वादिनो विशेषेण पुरुषमात्रस्य 
रमेयमात्रप्रतिपादनाय प्रवर्तमानस्य उन्मत्तवादित्वं स्यात्‌ | | 
अथ विवादात्‌ पुरुषविशेषस्य प्रमेयविशेषापेक्षित्वप्रतिपत्ति: ? तहि 
प्रतिज्ञा अभ्युपगतैव, विवादस्य तद्रूपत्वात्‌ । । प्रतिज्ञा हि प्रतियोगिप्रतिज्ञान्तरम- 
पेक्षमाणो विवादः, साधनसहिता तु प्रतिज्ञेति । न च शास्त्रादेव यथोक्त- 
विशेषप्रतिपत्तिः, अनुमानोपन्यासकाले तस्याप्रमाणत्वात्‌, प्रामाण्ये वा 
किमनुमानेनेति ? तस्मात्‌ परार्थानुमानमिच्छता अवश्य॑ कार्य प्रतिज्ञा- 
वचनमिति । यच्चेदम्‌ 
अर्थादयंगतौ शक्तिः पक्षहेत्वभिधानयोः । 
नार्थे तेन तयोर्नास्ति स्वतः साधनसंस्थितिः ॥ (प्र. वा. ४१५) 
इत्युक्तम्‌ | तत्र अर्थंस्यार्थंगतौ सामर्थ्यं न निषिध्यते, केवलयोश्च पक्षहेत्व- 
भिधानयोर्नार्थपरिच्छेदे सामर्थ्यम्‌, अवयवान्तरसद्‌भावे च स्वार्थोपस्थापन- 
वारेण सामर्थ्यमिष्यत एव । अन्यथा हेत्वभिधानस्यापि असामर्थ्ये परार्था- 
नुमानस्याप्रवृत्ति रेव | ः 
अथ हेतुवचनं स्वयमसमर्थमपि समथंहेतुसंसुचकत्वात्‌ परप्रतिपत्तावुप- 
[हीयतेगैदीयते] न चेवं प्रतिज्ञेत्याह्‌, 
साध्याभिधानात्‌ पक्षोक्तिः पारम्पर्येण नाप्यलम्‌ । 
शक्तस्य सूचकं हेतुवचोऽशक्तमपि स्वयम्‌ ॥ (प्र. वा. ४।१७) 
तत्र पक्षोक्तिः प्रतिज्ञावचतं पारम्पर्यणाप्यलं समर्थं न भवतीति 
असाधनाङ्गमिति । साध्ये साध्याभिधानमस्ाधारणमेव, सपक्षांसपक्षयोर- 


CC-0.Panini Kanya Maha Vidyalaya Collection. - 


20 


25 


n 


— 
© 


20 


Digitized by Arya Samaj Foundation Chennai and eGangotri 

१९२ ब्योमवत्यां 
प्रसिद्धेः | तथा साध्याभिधानस्य पक्षोक्तेः पर्यायत्वात्‌ साध्याविरिष्टता चेति । 
अथ साध्यानुपयोगित्वात्‌ साध्यानभिधानम्‌, तदप्यवयवान्तरसहितस्य साध्य- 
प्रतिपादकत्वादसिद्धम्‌, विपर्यये तु अनेकान्तिकम्‌, केवलस्य हेंतुवचनस्यापि 
असाधकत्वात्‌ । तथा प्रतिज्ञावचनमपि असाधनाङ्गमिति वदता अभ्युपगतैव 
प्रतिज्ञेति व्याघातः । 

अथ स्वप्रतिपत्तौ प्रतिज्ञावचनस्यानुपलम्भात्‌ परप्रतिपत्तावनुपादानम्‌ ? 
एवं तहि हेतुवचनस्यापि भदर्शनादनुपादानं स्यात्‌ । अथ हेत्वर्थस्योपलम्भाद्‌ 
युक्तं हेतुवचनम्‌ ? तहि प्रतिज्ञार्थस्योपलब्धेः कार्य प्रतिज्ञावचनम्‌ । यथा 
त्वर्थः कारणं साध्यप्रतिपत्तौ, एवं प्रतिज्ञार्थः कर्मेत्युभयो: कारणत्वा- 
विशेषात्‌ पक्षस्यावचने प्रमाणं नास्तीति । उपस्थापिते च कमणि करणानां 
प्रवृत्तेरपलम्भात्‌ तदुपस्थापनार्थमवइ्यं कार्य प्रतिज्ञावचनमित्यलं विस्तरेण । 

* अविरोधिग्रहणात्‌ प्रत्यक्षानुमानाभ्युपगतस्वशास्त्रस्ववचनविरोधिनोऽ- 
नुमेयोहशा निरस्ता भवन्ति + इति व्यवच्छेद्यं दर्शायति । यो ह्यनुमेयोद्देशो 
न प्रत्यक्षादिना विरुध्यते, सा प्रतिज्ञेति | 

अन्ये तु प्रत्यक्षाद्यविरुद्धोञ्नुमेयस्तस्योद्देश: प्रतिज्ञेति व्याख्यां कुवंते । 
यद्यपि अनुमेयस्य साध्यस्य साधनाहँतया प्रत्यक्षादिविरोधाभावान्न 
व्यवच्छेद्य[त्व]मस्ति, तथापि किम्भूतं साध्यमित्यपेक्षायां स्वरूपोपवणंनाथं 
प्रत्यक्षाद्यविरुद्धपदम्‌, प्रत्यक्षशन्देनैव विशिष्टर्थप्रतीतौ इन्द्रिया्थसन्निकर्षा- 
दिपदवदिति । तच्चासत्‌, अविरोधिपदस्योहेशपदेन सामानाधिकरण्यात्‌, 
कर्मणः करणन विरोधाभावाच्चेति | यथाभूतमुपलभ्यमानं कमं तथाभूतः 
मनुपछभ्यमातमपि इति उद्द्योतकरपादैरुक्तम । प्रतिज्ञा तु करणमिति 
युतस्तत्र विरोधः | > | 

तत्र प्रत्यक्षविरोधी + यथा भनुष्णोऽग्तिः + इति । [अनु?उ]ष्णतायाः 
स्त्वगिद्रियेण प्रतिभासनात्‌ । + घनमम्बरमित्यनुमानविरोधी * आकाशस्य 
अनुमानादेव अमूत्तंत्वविभुत्वप्रसिद्धे | घनं निविडावयवमित्युद्देशस्तेन 
विर्‌ध्यत एव, घनत्वे सति अस्मदादीनामसञ्चारप्रसङ्गाच्चेति । अभ्युपगतः 
शास्त्रविरोधी यथा + वेशेषिकस्य + सवंकायंमुत्पत्ते: पुर्व स[दुत्पद्यत!त्‌] 

इति qaa: | वशेषिकशास्त्रे हि असदुत्पद्यत इति प्रसिद्धम्‌ । » न शब्दोऽर्थः- 
प्रत्यायक इति स्ववचनविरोधी » । यदि हि शब्दोः्थंप्रत्यायको न भवति 
कथमस्याथस्य ज्ञापनाथ शब्दोच्चारणं न विरुध्येत इति । 

अथ प्रमाणन्रित्वे सति कथं विरोधबहुत्वम्‌ ? लोकप्रसिद्धचपेक्षया | 
यद्यपि आगमविरुद्धस्य प्रत्यक्षविरुद्धस्य चामी भेदास्तथापि स्ववचनविरुद्ध 
स्वशास्त्रविरुद्वश्चेत्यादिव्यपदेशो जनानाम्‌ अतस्तथैवाभिधानम । अनमानस्य 
तु अनुमानान्तरेण विरोधासम्भवेऽपि स्वकीयानमानस्य बळवत्वादयं व्यपदेशोऽ- 
नुमानेन प्रतिज्ञा बाध्यत इति । 


हेतुवेधम्यंम्‌ 

लिङ्गवचनसपदेशः । यदनुमेयेन सहचरितं तत्समानजातोये च 
सर्वत्र सामान्येन प्रसिद्ध, तद्विपरीते च सवंस्मिन्नसदेव तल्लिङ्गमुक्तम्‌ । 
तस्य वचनमपदेशः । यथा क्रियावत्त्वाद गुणवत्त्वाच्च, तथा च तदनु- 
मेयेऽस्ति तत्समानजातीये च सर्वस्मिन्‌ गुणवत्त्वम्‌ असर्वस्मिन्‌ क्रिया- 
वत्त्वम्‌ | उभथमप्येतद्‌ अद्रव्ये नास्त्येव, तस्मात्‌ तस्य वचनमपदेश 
इति सिद्धम्‌ । 

प्रतिज्ञानन्तरं हेतुलक्षणमाह + छिङ्गवचनमवदेशः ५ इति । अर्थ- 
लक्षणत्वाद्‌ वचसामिति लिङ्गक्षणानुवादेन अपदेशस्य लक्षणाभिधानमिति । 
+ यदनुभेयेन सहचरितं तत्समानजातीये संत्र च सामान्येन प्रसिद्धम्‌ + 
यथाभूतो धर्म: पक्षे तत्समानः सपक्षे प्रसिद्धो न पुनविशेष:, अन्यधर्माणा- 
मन्यत्रावृत्तेः | ada चेति व्यापकाव्यापकभेदं दर्शयति । » तद्विपरीते 
च + विपक्षे ada नास्त्येवेति विपक्षादत्यन्तव्यावृत्ति दशयति | प्रकरण- 
समकालात्ययापदि्योश्च व्युदासः पूर्वंवदित्येतत्‌ + लिङ्गमुक्तम्‌ ५ इति 
लक्षणानुवादः | तस्य वाचकं वचनं तृतीयान्तं पश्चम्यन्तं वा अपदेशः | 


तथा च अयमितरस्मात्‌ भिद्यते यथोक्तरिङ्गवचनत्वात्‌, यस्तु न भिद्यते ` 


न चासावेवम, यथा प्रतिज्ञादिरिति | 
तस्य व्यापकाव्यापकस्वरूपोपदशंनार्थम्‌ उदाह्रणद्व्यम्‌ + यथा क्रिया- 
4 

ब्योमवत्यां 


वत्त्वाद्‌ गुणवत्त्वाच्च ५. इति । च शब्देन प्रकारान्तर॑ क्रियावत्वेन गुणवत्वेन 
चेति दर्शयति । अनयोलक्षणेताभिसम्बन्धोपदशंनार्थमनुवादः। तथा च तत्‌ 
क्रियावत्त्वं गुणवत्त्वक्नानुमेये पक्षेऽस्ति । तत्समानजातीये च सपक्षे सवंस्मिन्‌ 
गुणवत्त्वम्‌ असर्वस्मिन्‌ क्रियावत्त्वमस्तीति । + उभयमप्येतद्‌ अद्रव्ये + सत्तादौ 
नास्त्येवेति तस्य गुणवत्त्वस्य क्रियावत्त्वस्य च यथोक्तम्‌ „ वचनमपदेश इति 
सिद्धम्‌ x | i 


हेत्वाभासनिरूपणम्‌ 

एतेनासिद्धविरुद्धसन्दिग्धानध्यवसितवचनानामनपदेशत्वसुक्त भवति। 
तत्रासिद्धश्वतुविधः, उभयासिद्धोऽन्यतरासिद्धस्त-द्टावासिद्धोऽनुमेया- 
सिद्धश्चेति | तत्रोभयासिद्धः, उभयोर्वादिप्रतिवादिनोरसिद्धो यथा 
अनित्यः शब्दः सावयवत्वादिति । अन्यतरासिद्धो यथा अनित्यः शब्दः 
कार्यत्वादिति। तद्धावासिद्धो यथा धूमभावेनारन्यधिगतो कतेंव्यायामु- 
पन्यस्यमानो वाष्पो धूमभावेनासिद्ध इति । अनुमेयासिद्धो यथा पाथिवं 
द्रव्यं तमः कृष्णरूपवत्त्वादिति | 


* एतेन » सामर्थ्याद्‌ अपदेशाभासा निरस्ता भवन्तीति स्ववाक्ये 
परिवजंनार्थ परवाक्ये चोद्धावनार्थ संलच्यते । तत्रेदं सामान्यलक्षणम्‌, 
अपदेशवदाभासमानाः सम्यङ्‌ मतौ भपदेशाभासाः । [अहेतु|रवि?रपि वि] 
पयेस्तबुद्धेहेतुव[दा?द्‌] भासते इति सम्यङ्मताविति पदम्‌ । एतरिमिश्च 
पक्षेञ्यतरासिद्धस्य सम्यङ्मतौ हेतुवदाभासमानत्वं चिन्त्यम्‌ | तस्य हि पक्षः 
वर्मत्वादिमत्वमित्यतो हेतुवदाभासमानत्वाद्‌ हेत्वाभासा इति सिद्धं लक्षणम्‌ । 
यस्य ठु हेतुरपि तस्य पक्षधमंत्वाद्युपदशंनेन हेतुत्वप्रतिपत्तौ यत्तः कायंस्त- 
तप्रतिपत्तह्यंथंप्रतिपत्तो कारणत्वादिति | अत एव अन्यतरासिद्धो यद्यपि वस्तु" 
वृत्त्या हेतुस्तथापि पक्षधर्मतया परेणाप्रतिपन्नत्वाद्‌ असिद्धबुद्धि जनयतीति | 
प्रतिपन्ने च प्रमाणतः पक्षधमंत्वेन साध्यसिद्धेर्भावाद हेतुरेवेति । 


अतये तु अहेतव: पक्षधर्मताद्यन्यतमख्पाननुविधानात्‌ समानधर्माणो 
हुत्वाभासा इति | 

गुणवैधर्म्यप्रकरंणमे १९५ 


अथ कियतां पुनरेवमनपदेशत्वमित्याह + असिद्धविरुद्धसन्दिग्धानध्यव- 
सितवचनानामनपदेशत्वमुक्तं भवति # इति । + तत्रासिद्धशुचतुविधः + .इति 
विभागः । सामाच्यलक्षणञ्च  आशङ्क्यमानपक्षवृत्तित्वम्‌ भर्थाल्लभ्यते । 
आशड्क्यमाने हि पक्षे वृत्तिः सर्वस्य विशेषणासिद्धादिप्रपञ्चस्यास्तीति पक्ष- 
व्यापीदं सामान्यलक्षणम्‌ | न चेवं पक्षावृत्तित्वं तस्य असमर्थविशेषणादि- 
भेदेषु असम्भवात्‌ । 

केन रूपेण चतुविध इत्याह # उभयासिद्धोऽन्यतरासिद्धस्तद्भावासिद्धो- 
ऽनुमेयासिद्धश्चेति » । तत्र « उभयोर्वादिप्रतिवादितोरसिद्धो यथा अनित्यः 
शब्दः सावयवत्वादिति + शब्दे हि सावयवत्वं नित्यानित्यवादिनों प्रसिद्ध 


मिति । +अन्यतरासिद्धो यथा अनित्यः शब्दः कार्यत्वादिति + मीमांसकस्य ` 


हि प्रत्यभिज्ञानादिकमुपलभमानस्य शाब्दे कार्यत्वं तावदसिद्धं यावद्‌ अन्यतर- 
पक्षव्युदासद्वारेण प्रमाणतो (न?) व्यवस्थाप्यत इति निश्चीयते। निश्चिते 
तु पक्षधमंत्वे ततः साध्यं प्रतिपद्यत एव । ¥# तदृभावासिद्धो यथा धूमभावे- 
नाग्न्यधिगतो » इति। धूमत्वेनानिर्चितं वाष्पादिकमुपलभमानस्यारन्यघि- 
गतौ कतंव्यायां तदृभावासिद्धो धूमभावस्यानिर्चितत्वादिति । + अनुमेया- 
सिद्धो यथा पार्थिवं द्रव्यं] तमः कृष्णरूप|त्वा?वत्त्वा| दिति । 

सांख्याभ्यूपगतस्य तमसोऽप्रसिद्धत्वाद्‌ अयमाश्रयासिद्धो न तु अभाव- 
रूपतमोऽपेक्षया । तस्य तु प्रमाणेन प्रसिद्धेः पक्षीकरणे कृष्णरूप[त्वं!वत्त्वं ] 
स्वरूपासिद्धं, नत्वाश्रयासिद्धमिति | 

नन्वेवं विशेषणासिद्धादिप्रपञ्चस्यासङ्ग्रहणादयुक्तोऽयं विभागः ? न, 


उभयासिद्धेऽत्यतरासिद्धे वा अन्तर्भावात्‌ | तथा च उभयोविशेषणासिद्धो [यथा] 


नित्यः शब्दःअनभिधेयत्वे सतिबाद्येन्द्रियप्रत्यक्षत्वात्‌ । बाह्येन्द्रियप्रत्यक्षत्वे च 
सति अनभिधेयत्वादिति उभयोविशोष्यासिद्धः । अन्यतरविशेषणासिद्धो [यथा] 
नित्यः शब्द: कृतकत्वे सति अमूर्तत्वात्‌ | एवमन्येष्वपि पुरुषविशेषाभिप्रायेण 
असिद्धत्वाचूह्यमिति । असमर्थविशेषणासिद्धो [यथा] नित्यः शब्द: प्रमेयत्वे 
सति कृतकत्वात्‌ । विपयंयेण असमर्थविशेष्य [सिद्ध] इति । व्यधिकरण- 
विशेषणासिद्धो [यथा] नित्यः शब्द: चाक्षुषत्वे सति कृतकत्वात्‌ । विपर्ययेण 

१९६ ; भ्योमवत्यां 


व्यधिकरणविशेष्यासिद्ध इति । विरुद्धविशेषणासिद्धो[यथा] [अ?] नित्य: 
शब्द: कायंत्वे सति अमूतंत्वादिति । अन्यथासिद्धविशेषणासिद्धो [यथा] 
नित्य: शब्द: अभ्यस्यमानत्वे सति अमूतंत्वादिति । 

नन्वेवमपि एषामुभया सिद्धेऽत्यतरासिद्धेऽन्तर्भाववत्‌ तढ्भावा[सिद्धा] नु- 
मेयासिद्वयोरप्यन्तर्भावः स्यादिति कथं चातुविध्यम्‌ ? तयोरवान्तरभेंदापेक्षया 
तद्भावासिद्धः, परार्थानुमानस्य प्रस्तुतत्वाद्‌ उभयासिद्धोऽन्यतरासिद्धश्चेति 
भिद्यते | एवम्‌ अनुभेयासिद्धोऽपीति चातुविध्यम्‌ । 

अन्ये तूभयासिद्धं यत्र विशेषणं विशोष्यञ्च असिद्धमिति । अन्यतरा- 
सिद्धन्तु विशेषणासिद्धं विशोष्यासिद्धं वेति मन्यन्ते । न चेतद्‌ भाष्यकर्तुरभि- 
प्रेतम्‌, वाद्यभिप्रायेण उदाहरणोपन्यासात्‌ । 

अन्ये तु स्तार्थानुमानस्य तद्भावासिद्धो$नुमेयासिद्धरचेति भेदः 
सकळलभेदसङ्ग्राहकः, परार्थानुमानस्य तूभयासिद्धोऽन्यतरासिद्धशचेति । अत्र 
तु स्वार्थानुमानेन परार्थस्य भेदनिरूपणमिष्टमेव, स्वातन्त्र्यन्तु निषिध्यते | 


यो हि अनुभेयेऽविद्यमानोऽपि तत्समानजातीये सर्वस्मिन्‌ नास्ति 
तद्विपरीते चास्ति स विपरीतसाधनाद्‌ विरुद्धो यथा यस्माद्‌ विषाणी 
तस्माद्‌ अश्व इति । 
विरुद्धलक्षणमाह + यो ह्यनुमेये + पक्षे व्याप्त्या अविद्यमानोऽपि तत्समा- 
नजातीये “च सपक्षे + सर्वस्मिन्‌ नास्ति तद्विपरीते च + विपक्षेऽस्ति रस 
विपरीतसाधनाद्‌ विरुद्धो यथा यस्माद्‌ विषाणी तस्माद्‌ अश्व इति ५ | 
विषाणिनां पिण्डं पक्षीकृत्य अश्वोऽयम्‌ इति साधयतो _विषाणित्वाद्‌ इति 
हेतुविरुद्ः, अस्य हि अनशवेनेव व्याप्तत्वात्‌ । अयन्तु विपक्षैकदेशवृत्तिः | 
विपक्षव्यापकः नित्य शब्द: कार्यत्वाद्‌ इति । अविद्यमानः 
सपक्षो विपक्षव्यापक: सव कार्य स्वज्ञकतुंकं प्रमेयत्वादिति । विद्यमानसपक्षो 
विपक्षेकदेशवृत्तिः, जीवच्छरीरं सात्मक कार्यत्वा दिति । अतश्चतुविधः | 


परतु सन्ननुमेय तत्समानास्मानजातीययोः साधारणः सन्नेव सन्देह- 
जनकत्वात्‌ सन्दिग्धो यथा यस्माद्‌ विषाणी तस्माद्‌ गौरिति । 

एकस्मिश्च द्रयोहेत्वोर्यथोक्तलक्षणयोविरुद्वयोः सन्निपाते सति 
संशयदशनादयमन्यः abaa इति कचित्‌ । यथा मूतंत्वामुतंत्वं प्रति 
मनसः क्रियावत््वास्पशंवत्त्वयोरिति । 


नन्वयससाधारण एव अचाक्षुषत्वप्रत्यक्षत्वचत्‌ संहतयोरन्यतरपक्षा- 
सम्भवात्‌, ततश्चानध्यवसित इति वक्ष्यामः । 


ननु शास्त्रे तत्र तत्र उभयथा दशनं संशयकारणमपदिश्यत इति, न, 
संशयो विषयद्वंतदर्शनात्‌ । संशयोत्पत्तो विषयद्वंतदर्शनमेच कारणम्‌, 
तुल्यबलत्वे च तयोः परस्परविरोधात्‌ नि्णंयानुत्पादकत्वं स्यान्न तु 
संशयहेतुत्वम्‌ | न च तयोस्तुल्यबलत्वमस्ति अन्यतरस्यानुमेयोद्वेशस्या- 
गमबाधितत्वाद्‌ अयन्तु विरुद्धमेद एव । 


५ यस्तु सन्ननुमेये # व्याप्त्या » तत्समानासमानजातीययोः सपक्ष 
विपक्षयोः सन्नेव, स॒ सन्दिग्धोऽनेकान्तिकः । + सन्देहजनकत्वात्‌ » इति 
कार्योपन्यासो न तु लक्षणम्‌, इन्द्रियादिष्वपि सदुभावेनातिव्यापकत्वात्‌ | 
उदाहरणन्तु + यथा यस्माद्‌ विषाणी तस्माद्‌ गौरिति + विषाणिनं पिण्डं 
पक्षीकृत्य गौरिति साधयतो विषाणित्वादिति हेतुरनेकान्तिकः, पक्षत्रयवृत्ति- 
त्वात्‌ | अयन्तु सपक्षव्यापकत्वे सति विपक्षेकदेशवृत्तिः । अगौरयं विषाणि- 
त्वात्‌ इति सपक्षैकदेशवृत्तित्वे सति विपक्षव्यापकः | सपक्षविपक्षैकदेश- 
वृत्तिश्च नित्यः शब्दः अस्पर्शंवत्त्वात्‌ इति चतुविधोऽनेकान्तिकः | 

अथ चातुविध्यमनुपपन्नम्‌, अनेकान्तिकस्य लक्षणञ्चाव्यापकम्‌, विरुद्वा- 
व्याभिचायंसाधारणयोरव्यापनाद्‌ इत्याशङ्काप्रतिषेधार्थस्‌ =+ एकस्मिश्च 
द्रयोः + इत्यादि प्रकरणम्‌ । द्वयोहेत्वोविभिन्तधर्मिस्थयोः सन्निपाते संशया- 
दर्शनात्‌ यथा नित्यः शब्दः कार्यत्वात्‌, नित्यमाकाशम्‌ अकार्यत्वाद्‌ इति 
एकस्मिन्‌ धर्मिणीति पदम्‌ । तथाथाप्येकस्मिन्‌ धर्मिणि द्वयोः सन्निपाते$पि 
न संशयो यथा अनित्यः शब्दः कार्यत्वात्‌, नित्यस्त्वमूर्तका्यंत्वादिति तदर्थ 
* यथोक्तलक्षणयोः » ।' 

तथाप्यविरुद्वार्थसाधकयोरेवंविधयोरपि न संशयहेतुत्वं यथा नित्यः 

१९८ व्योमवंत्यां 
शब्द: कार्यत्वात्‌, आश्रितो गुणत्वात्‌ । अतो + विरुद्धयोः + विरुद्धायंसाधकयो: 
सन्निपाते संशयस्य दर्शनात्‌ » अयमन्यः सन्दिग्धः + अनेकान्तिक इति केचित्‌ । 
उदाहरणन्तु « यथा मूर्तत्वामूर्तत्वं प्रति मनसः क्रियावत्त्वास्पर्शवत्त्वयोरिति # । 
मूतं मनः क्रियावत्त्वात्‌ छत्रवत्‌ इत्येकः, अमूर्तं मनः अस्पशंवत्त्वात्‌ आकाशवत्‌ 
इत्यपरः | उभयोइच प्षधर्मान्वयव्यतिरेकवत्त्वोपलब्धेः कि मूर्त मनः स्या- 
दुत अमूत॑मिति संशय: | 

तदसत्‌, अभयोः प्रयोगासम्भवात्‌ । तथाहि, एकस्मिन्‌ साधने प्रयुक्त 
तस्य निर्दुष्टतायां साध्यसिद्धेरन्यस्य उपन्यासानुपपत्तिः, दुष्टतायां वा सैव 
अस्य अभिधेयेति । न च परस्परविरुद्धार्थसाधकत्वमेव अनुमानयोर्दोष:, प्रमा- 
णेन उभयोरेकत्र सदृभावसिद्धौ विरोधस्याभावप्रसङ्गात्‌ । अव्यभिचार्यानुमा- 
नयोश्च अवश्यमर्थव्यवस्थापकत्वम्‌, भव्यभिचारस्य तल्लक्षणत्वात्‌, विपर्यये 
तु व्यभिचारित्वमेव | यथा मूर्तं मनोऽस्पशंवत्त्वे सति क्रियावत्त्वात्‌, अमूतंश्च 
क्रियावत्त्वे सत्यस्पर्शवत्त्वात्‌ इति समस्तयोः प्रयोगः | 


तत्रापि असाधारणमित्याह्‌ + नन्वयमसाधारण एव अचाक्षुषत्वप्रत्यक्ष- 
त्ववत्‌, संहृतयोरन्यतरपक्षासम्भवात्‌ » इति । यथा हि, रूपातीर्द्रियगुणव्यति- 
रेकेण अन्यगुणानां गुणव्यवहारे साध्यसामाच्यवत्त्वाद्‌ द्रव्यत्वे सति नियमेनाचा- 
शुषत्व॑ हेतुर्न सपक्षे रूपादावस्ति, नापि विपक्षे घटादावित्यसाधारणः; 
तद्वत्‌ सहचरयोः क्रियावत्त्वास्पर्शवत्त्वयोरन्यतरपक्षासम्भवादित्यन्यतरस्मिन्‌ 
सपक्षे विपक्षे वा असम्भवाद्‌ असाधारणत्वम्‌ | न चास्यासङ्ग्रह इत्याह 
* ततश्चानध्यवसित इति वक्ष्यामः + । 


तड्‌ वा चाक्षुषत्वप्रत्यक्षत्ववत्‌ इति वैधम्योंदाहरणम्‌ । यथा हि गुणः 
शब्द: सामान्यवत्त्वाद्‌ द्रव्यत्वे सति नियमेन अचाक्षुषप्रत्यक्षत्वात्‌ अन्धादिव- 
दिति ie सपक्षेकदेशे वर्तमानस्य विपक्षादत्यन्तं व्यावृत्तिनँ चैवं क्रियाव- 
त्वास्पशवत्त्वयोरित्याहू + संहतयोरन्यतरपक्षासम्भवात्‌ + इति | 

एवं विरद्धाव्यभिचारिणोऽसाधारणस्यच संशयहेतुत्वे निराकृते सूत्रविरोध- 
पुइभावयन्नाह + ननु(च!)शास्त्रेतत्र तत्रोभयथा दर्शन संशयकारणमपदिव्यते * 

इति । तत्र तत्र शास्त्रे तस्मिस्तस्मिन्‌ सूत्रे ‘gee geag (वै० go) 
दृष्टवा संशयो भवति । दुष्टञ्च मनसि क्रियावत्त्वं पुनदुंष्टेन तुल्यं ada इति 
geag अस्पशंवत्त्वम्‌ | अतो विरुद्वसाधनाभिसम्बद्धं मनो दृष्टवा संशेते कि 
मूर्तम्‌ उत अमूर्त मन इति । यथा दृष्टम्‌ अयथादृष्टञ्च' (वे० qo) उभयथा 
दृष्टत्वात्‌ संशय इत्यसाधारणस्य च संशयहेतुत्वमुक्तम्‌ । यथा दृष्टं पक्षे, 
पुनरयथा दृष्ट सपक्षे, विपक्षे च न दृष्टम्‌, अत उभयथा दुष्टत्वात्‌ संशयः । 

यद्‌ वा यथादृष्टं क्रियावत्त्वेन पुनरयथादृष्टम्‌ अस्पशंवत्त्वेन, अत 
उभयथा उभाभ्यां सह दुष्टत्वात्‌ संशय इत्युक्ते परेणाह न युक्तमेतत्‌, 
संशयस्य विषयद्वेतदर्शना दुत्पत्तेः | अस्यैव विवरणम्‌ + संशयोत्पत्तौ विष- 
यद्वेतदर्शनमेव कारणम्‌ + इति | विषयद्वैते दृश्यत इति विषयद्वैतदर्शनँ सामा- 
न्यमेव | विषयस्य at ad द्वैविध्यं यस्य, तत्‌ तथोक्तं सामान्यं तदूद्शनमेव, 
विरुद्धविरेषानुवृत्तिहेतुत्वात्‌ संशयकारणं न विरुद्धहेतुसन्निपात:, असाधारण- 
धर्मों वा, विरुद्धविशेषे: सहानुपलम्भेन तस्य तत्स्मारकत्वानुपपत्तेः | 
विरुद्धविशेषानुस्मृतिहेतुर्च धर्म: संशयकारणं न परस्परविरोधी समानबल 
इति । समानबळत्वे च + तयो[:परस्पर |विरोधात्‌ » इतरस्येतरेण प्रतिबन्धात्‌ 
* निर्णयानुत्पादकत्वं स्यान्न (तु?) संशयहेतुत्वम्‌ » तेलादिनाभ्यक्तस्य शालि- 
बीजस्य स्वाङ्कुरानुत्पादकत्ववदिति मअभ्युपगम्यैतदुक्तम्‌ । परमार्थतो 
+न च तयोस्तुल्यबलत्वमस्ति « अन्यतरस्य अमूर्तं मन इति « अनुमेयोहे- 
शस्यागमविरोधित्वात्‌ « इति | तथा चागमः 'तदभावादणु मनः (वै. सू.) 
इति | मूर्तत्वञ्च अव्यापिपरिमाणसम्बन्धित्वमेव | 

अथेदं वचनमप्रमाणम्‌ ? तहि मनः सद्भावासिद्धेराश्रयासिद्धमनुमान- 
मिति यंथोक्तलक्षणानुपपत्तिः । न च मृतंत्वानभ्युपगमे युगपजृज्ञानानुत्प- 
त्यापि मनःसदूभावसिद्धिः, अमूर्तस्य सकलेन्द्रियाधिष्ठायकत्वेन युगपज्‌- 
जञानोत्पत्तिप्रसङ्गात्‌ । भतः प्रतिज्ञावचनस्यागमेन विरोधाद्‌ अमूर्तानुमानं 
न यथोक्तलक्षणमिति | अयन्तु विरुद्धभेदः प्रतिज्ञावसरेऽभिहित एव । 
विरुद्धाद्‌ भिद्यते इति विरुद्धभेदः कालात्ययापदिष्ट:, दुष्टपक्षोपन्यासानन्तरसु- 
पन्यासात्‌ । 

सत्रद्वितयञ्च एकधर्मिविषयत्वेन संशयप्रतिपादनार्थमिति व्याख्येयम्‌ । 
तथा च, नियतसामान्यवस्तु प्रतिनियतविशेषे: सहचरितमेकदा दृष्टं पुनस्त- 
ततुल्यम्‌ अन्यविशेषाविनाभूतम्‌, अतः कालान्तरे देशव्यवधानवशात्‌ तद्‌- 
दुष्ट्वा dad किमिदमेवम्‌ आहोस्विदेवं न भवतीति । तथा एकधमिं- 
विषयत्वेऽपि । 'यथादृष्टम्‌' इति किञ्चित्‌ सामान्यवद्वस्तु केनचिद्‌ विशेषेण 
सह दुष्टम्‌, 'अयथादृष्टम्‌' तदेवोपलन्धिविशेषशून्यं विरोषान्तरसहितं दृष्टम्‌, 
अत उभयथा दृष्टत्वादुभाभ्यां सह दृष्टत्वाद्‌ उभयशून्यस्योपलब्धौ तत्स्मरणे 
तु असति, संशयो भवतीति | यथा देवदत्तं सकेशमुपलभ्य पुननिंष्केशम्‌, 
अतः कालान्तरे तमेव वेष्टितशिरसमुपलभमानस्य किमयं सकेशो निष्केशो 
वेति संशयो भवतीति | 


यश्च सन्ननुमेये तरतमानासमानज।तोययोरसन्नेव सोऽन्यतरासिद्धो- 
ऽनध्यवसायहेतुत्वाद्‌ अनध्यवसितः | यथा, सत्‌ कार्यम्‌ उत्पत्तः इति । 
भयम्‌ अभ्रमिद्धोऽनपदेश इति वचनादवरुद्धः । 


ननु चायं विशेषः संशयहेतुरभिहितः शास्त्रे तुल्यजाती येष्वर्थान्तर- 
सूतेषु विशेषस्योभयथा दृष्टत्वादिति ? न, अन्यार्थत्वात्‌ । शब्दे विशेष- 
दर्शनात्‌ संशयानुत्पत्तिरित्युक्ते नायं द्रव्यादीनामन्यतमस्य विशेषः 
स्याच्छावणत्वस्‌, किन्तु सामान्यमेव सम्पद्यते । कस्मात्‌ ? तुल्यजातीये- 
वर्थान्तरःृतेषु ५व्यादिभेदानाम्‌ एकंकशो विशेषस्योभयथा दृष्टत्वा- 
दित्युक्त न संशयकारणम्‌ । अन्यथा षट्स्वपि पदार्थेषु संशयप्रसङ्कात्‌ | 
तस्मात्‌ सामान्यप्रत्ययादेव संशय इति । 


समस्तसपक्षे तु असाधारणस्यानध्यवसित्वमाह + यश्च सन्नगुभेये 
वत्समानासमानजातीययोः » सपक्षविपक्षयोः । + असन्नेव(च?) सोऽत्यतराः 
सिद्धोऽनध्यवसायहेतुत्वात्‌ » निश्चयानुपादकत्वात्‌ | अतस्तद्धेतुत्वाद्‌ * अतः 
व्यवसितः ४ । ब्यथा सत्‌ कार्यम्‌ उत्पत्तेः + इत्युदाहरणम्‌ । सकलं कार्यः 
के प्राक्‌ स[दूभनु!दूउ ]त्पद्यमानत्वादिति हेतुनं[प्रत्या?आ_]काशादी 

न चास्य सूत्रेणासङ्ग्रह इत्याह + 'अयमप्रसिद्धो$नपदेश:' (वे. सू.) 
इति वचनादवरुद्ध: = सपक्षविपक्षयोरप्रसिद्धत्वादिति । एवमसाधारणस्य 
संशयहेतुत्वे निरस्ते सूत्रविरोधमुद्भावयन्नाह » ननु चायं विशेषः संशय- 
हेतुरभिहितः शास्त्रे, तुल्यजातीयेषु + सपक्षेषु । + अर्थान्तरभूतेषु + 
[विशेषेषु ?विपक्षेषृ] च । + विशेषस्य & असाधारणधर्मस्य । + उभयथा 
दृष्टत्वात्‌ # सपक्षे विपक्षे च दृष्टत्वात्‌ इति । अनेनासाधारणस्य संशय- 
हेतुत्वमुक्तमित्याङक्याह + Te । सूत्रस्य ५ अन्या्थंत्वात्‌+ सत्तासम्बन्धि- 
त्वात्‌, अर्थशब्दवाच्यत्वाच्च कि द्रव्यं गुणः कर्म वा शब्द इति संशयः । न 
परं सत्तासम्बन्धात्‌, श्रावणत्वाच्च +इत्युक्ते+ सूत्रकारेण, परो ब्रूते 
श्रावणत्वविशेषस्योपब्धेः कथं शब्दे संशय इत्याशङक्याह + नायं द्रव्यादी- 
नामन्यतमस्य » इति । न द्रव्यस्य गुणस्थ कर्मणो वा विशेषः श्रावणत्वम्‌ | 
* किन्तु सामान्यमेव सम्पद्यते | कस्मात्‌ ?# यस्मात्‌ गुणत्वे शब्दस्य साध्ये 
+तुल्यजातीयेषु + रूपादिष शुक्लत्वादिविशेषो गुणत्वेन सहचरितो दृष्टः । 
» अर्थान्तरभूतेषु « (च?) उत्क्षेपणादिषु कमंत्वेन सहचरित उत्क्षेपणत्वादि- 
विशेषो qgan पृथिव्यादिषु . पृथिवीत्वादिद्र॑व्यत्वेनेति | <द्रव्यादि- 
भेदानाम्‌ + द्रव्यगुणकर्मणाम्‌ | ४ एकेकशः * प्रत्येकम्‌ । »विशेषस्योभयथा 
ृष्टत्वात्‌+ द्रेव्यत्वगुणत्वादिसहच रितस्य दुष्टत्वात्‌ | उपलभ्यते च दब्दे 
श्रावणत्वं विरोषस्तद्‌ द्रव्यत्वादिविषयं स्मरणं भवत्येव । अतः कि द्रव्यस्य 
सतोऽयं विशेषः श्रावणत्वम्‌, गुणस्य कर्मणो वा, इत्युक्तेन न्यायेन संशय- 
कारणं श्रावणत्वम्‌, न तु असाधारणत्वैन । + षट्स्वपि पदार्थेषु & असा- 
धारणधर्मोपलब्धौ » संशयप्रसंङ्गात्‌ | उत्क्षेपणत्वादिविशेषानुपलब्धेर्च 
संशयकारणत्वम्‌ अन्वयव्यतिरेकाभ्यामुपछब्धम्‌ न तदुपलब्धे: । 


न च सर्वस्माद्‌ व्यावृत्तं विशेषमुपलभमाचस्य विरुद्धविरेषानस्मृतेर- 
भावात संशयो यक्त:, सदभावेऽप्यनच्छेदः स्यात्‌, निर्णयोत्पत्तिकारणा- 
भावात । » तस्मात सामान्यप्रत्यक्षादेव संशयः * न विशेषदर्शनादित्युपसंहारः | 


यद वा विशेषवत्त्वस्योभयथा सपक्षविपक्षाविशेषितस्योपलब्धेस्तदुपलम्भाः 
च्च शब्दे संशयः । न संशयकारणम्‌ असाधारणो धर्मः, षट्स्वपि पदाथेषु 
२६ 

संशयप्रसङ्गादिति | शेष पुववत्‌ । 

द्विविधं निदर्शनं साधम्येंण वेधम्येंग च। तत्र अनुसेयसासान्येन 
लिद्गसामान्यस्यानुविधानदर्शनं साधम्यंनिदर्शनम्‌ । तद्‌ यथा, यद्‌ यत्‌ 
क्रियावत्‌ तत्‌ तद्‌ द्रव्यं दृष्टं यथा शर इति । अनुमेयविपर्यये च लिङ्गस्या- 
भावदर्शनं वेध्यनिदशेनम्‌ | तद्‌ यथा, यद्‌ यद्‌ अद्रव्यं तत्‌ तत्‌ क्रियावन्न 
भवति यथा acfa । 

अथापदेशानन्तरं निदशंनस्वरूपनिरूपणार्थम्‌ ३ द्विविधं निदर्शनम्‌ + 
इत्यादि प्रकरणम्‌ । द्विविधमिति विभागो निदर्शनमिति निरुक्तिलंक्षणम्‌ । 
maid साध्यसाधनयोबंहिव्यासिरस्मिन्‌ इति निदर्शनं दृष्टान्तः । तथा 
निदश्यंते साध्यसाधनयोर्व्याष्षिरनेनेति निदर्शनं व्यासिप्रतिपादकं दृष्टान्त- 
वचनम्‌ । तथाहि, निदानम्‌ इतरस्माद्‌ भिद्यते यथोक्तदष्टान्तवचनत्वात्‌, 
यस्तु न भिद्चते न चासावेवं यथा प्रतिज्ञादिरिति । 

तत्‌ केन रूपेण द्विविधम्‌ ? + साधर्म्येण वैधर्म्येण च + इति । + तत्रा- 
नुमेयसामान्येन « साध्यसामान्येन । + लिङ्गसामान्यस्य » साधनसामान्यस्य | 
* अनुविधानदशंन साधर्म्यनिदशंनम्‌ + । साधनसामाच्यं व्याप्यम्‌, व्यापकञ्च 
साध्यसामान्यमिति । «यद्‌ यत्‌ क्रियावत्‌ तत्तद्‌ द्रव्यं दृष्टं यथा शरः + 
इत्युदाहरणम्‌ | अत्र हि द्रव्यत्वव्याप्तौ क्रियावत्त्वं साधनमस्तीति। 
5 अनुमेयविपयंये * साध्यविपयंये, + लिङ्गस्य » साधनस्य, + अभावदशंतं 
defan तद्यथा | यद्‌ यद्‌ अद्रव्यं तत्‌ तत्‌ क्रियावन्न भवति | 
यथा ws । सत्तायां हि द्रव्यत्वव्यावृत्या क्रियावत्त्वव्यावृत्तिरस्तीति 
वेधर्म्योदाहरणम्‌ | 

अनेन निदशंनाभासा निरस्ता भवन्ति । तद्‌ यथा नित्यः शब्दः 
असूत्तत्वात्‌ यद्‌ अमूतं दृष्टं तन्नित्यम्‌, यथा परमाणः, यथा कमं, यथा 
स्थालो, यथा तमः अम्बरवदिति । यद्‌ यद्‌ द्रव्य तत्‌ तत्‌ क्रियावद्‌ 


` 


ति ' च लिङ्गानुमेयोभयाश्रयासिद्धाननुगतविपरीतानुगताः 
साधम्यनिदशंनाभासाः । 


यवतित्यं तम्मूतं दृष्टं यथा कर्म, यथा परमाणुः, यथाकाशं यथा 

तमः घटवत्‌, यन्निष्क्रियं तद्‌ अद्रव्यं दृष्टञ्चेति लिद्धानमेयोभयाद्या- 
e a 

वृत्ताश्रयासिद्धाव्यावृत्तविपरोतव्यावृत्ता वेध्म्यनिदर्शनाभासा इति । 


* अनेन [निदर्शनाभासा:| # निदर्शनवदाभासन्त इति निदर्शनाभा- 
सास्तत्समानधर्माण: । % निरस्ता भवन्ति + इति स्ववाक्ये परिवर्जनार्थ पर- 
वाक्ये चोद्भावनार्थ निरूप्यन्ते । #तद्‌ यथा नित्यः शब्द: अमूतंत्वात्‌, 
[यद्‌?] यद्‌ अमूर्तं दृष्ट तन्नित्यं |दृष्टं?] यथा परमाणुः » इति । साधनस्याः 
मूतंत्वस्य परमाणावभावात्‌ साधनविकलमुदाहरणम्‌ | अस्मिन्नेव साध्ये 
यथा कर्मेति साध्यविकलम्‌, नित्यत्वस्य कमंण्यभावात्‌ । 'यथा स्थाली' 
इत्युभयविकलम्‌, नित्यत्वस्यामूर्तत्वस्य च स्थाल्यामभावात्‌ । 'यथा तमः' 
इति धर्मासिद्धम्‌, सांख्याभ्युपगतस्य तमसोऽप्रसिद्धत्वात्‌ | 'अम्बरवत्‌' इति 
साध्यसाधनाधिकरणत्वेऽपि अ[न|नुगतो वचनदोषः। यद्‌ यद्‌ अमूर्त दुष्ट 
तत्तन्नित्य दृष्टं यथा अम्बरमिति वचनं विना अगुगतस्याप्रतीतेः । 


यद्‌ वा सम्यगृदुष्टान्तोऽपि भआकाशासत्त्ववादिनो न साध्यसिद्धि 
करोति यावन्न प्रमाणतो व्यवस्थाप्यत इत्याभास उच्यते । 


अन्ये तु आभासावसरे सम्यगादुष्टान्तोपद्शंनम्‌ आभासानाम्‌ आभास- 
ताज्ञापनार्थम्‌ । इत्थम्भूतं हि निदानम्‌, एततृ्‌प्रतिरूपकाणि च तदाभासा 
इति । 


* यदू यद्‌ द्रव्यं तत्तत्‌ क्रियावद्‌ दृष्टम्‌ # इति च विपरीतानुगमः | तथा 
च एवं ब्रुवतो द्रव्यत्वं व्याप्यं क्रियावत्त्वञ्च व्यापकं स्यादिति विपरीता 
व्याप्यव्यापकभावप्रतिपत्तिः । न चेतदस्ति, आकाशादौ क्रियावत्त्वं विनापि 
रव्यत्वोपलब्धेः | समव्यापिकेऽपि साधनस्य व्यापकत्वाभिधाते साध्यस्य प्रति- 
पत्तिनँ स्यादिति दूषणम्‌ | विषमव्याप्तिके विपरीतानुगमो दोषो न समव्यापिके 


इति चान्ये । अत्रोपसंहारवाक्यं लिङ्गञ्च, भनुमेयश्च, उभयञ्च, आश्रयद्वेति 


लिज्भानुमेयो भयाश्रया:, ते असिद्धा येषु आभासेषु ते तथोक्ताः, ते च अननु- 
गताइच, विपरीतानुगताश्चेति + लिज्भानुमेयो भयाश्रयासिद्धाननुगतविपरीतानु- 
गताः साधम्यंनिदर्शनाभासाः २ । 

वेधम्य॑निदर्शनाभासान्‌ दर्शयति + यदनित्यं तन्मूतँ दृष्टं यथा कम » 
इति साधनाव्यावृत्तम्‌,. तस्य हि भमूर्तत्वादिति। तस्मिन्नेव साध्ये 'यथा 
परमाणुः? इति साध्याव्यावृत्त व्यतिरेकोदाहरणम्‌, परमाणोनित्यत्वादिति । 
यथा आकाशम्‌' इत्युभयाव्यावृत्तम्‌, अमूर्तत्वस्य नित्यत्वस्य च तत्राव्यावृत्ति- 
रिति । 'यथा तमः' इति धर्मासिद्धम्‌, सांख्याभ्युपगतस्य तमसोऽप्रसिद्धत्वा- 
दिति। 'घटवत्‌' इत्युभयाव्यावृत्तावपि अव्यतिरेकः, यद्‌ यन्नित्यं न भवति 
तत्तदमूर्त न भवतीति वचनं विना व्यतिरेकस्याप्रतिपत्तेः । घटासत्त्ववादिनो 
वा प्रमाणेनाप्रतिपादितो न साध्यसिद्धि करोतीति आभास उच्यते, 

* यन्िष्कियं तद्‌ अद्रव्यं दृष्टम्‌ + इति व्यतिरेकः | साध्यव्यावृत्त्या हि साधन- 

व्यावृत्तिर्वाच्या, न तु साधनव्यावृत्त्या साध्यव्यावृत्तिः, क्रियावत्त्वाभावेऽपि 
आकाशादी द्रव्यत्वस्य साध्यस्याव्यावृत्तेः, साधनाभावो हि व्यापकः साध्या- 
भावो व्याप्य इति । एतेषामुपसंहारः, लिङ्गञ्च, अनुमेयश्च, उभयञ्चेति 
लिङ्गानुमेयोभयानि, तानि अव्यावृत्तानि येषु आभासेषु ते लिङ्गानुमेयो- 
भयाव्यावृत्ताः, ते च आश्रयासिद्धञ्च अव्यावृत्तश्च विपरीतव्यावृत्तञ्चेति 
* लिज्ञानुमेयोभयाव्यावृत्ताश्रयासिद्धाव्यावृत्तविपरीतव्यावृत्ता वेधम्य॑नि- 
दशंनाभासा: « इति। 

निदशेने$नुमेयसामान्येत सह qea लिङ्गसामान्यस्य अनुमेये- 
3न्वानयनमनुसन्धानस्‌ । अनुमेयधसंमात्रत्वेनाभिहितं लिद्धःसामान्यमन- 
पलब्धशक्तिक निदर्शने अनुमेयधर्मसामान्येन सह दृष्टम्‌ अनुमेये येन 
बचनेनानुसन्धीयते तदनुसन्धानम्‌ । तथा च वायुः क्रियावानिति। 
अनुमयाभावे च तस्थासत्त्वमुपलभ्य, न च तथा वायुनिष्क्रिय इति । 

Sa ह आभासेनिदर्शनमुपदद्य अनुसन्धाननिरूपणार्थभाह + निदशने- 
*नुमेयसामान्येन पह» इत्यादि । » निदशंने » दृष्टान्ते । + अनुमेयसामान्येन + 
रा ससामान्यन । » सह दृष्टस्य लिङ्गसामान्यस्य अनुमेये + पक्षे + अन्वानयन- 
मतुसन्थानम्‌ » । आनयनं प्रतिपादनमन्यस्यापि सम्भवतीति लिङ्गस्येति पदम्‌ | 
तथापि लिङ्गस्य निदर्शने तद्व्युदासाय अनुमेयपदम्‌ | 
अनुमेये च गृहीताविनाभावस्य CEE आ 

लिङ्गस्य प्रतिपादकं हेतुवचनमपीति निदर्शने' 

5नुमेयसामान्येन सह दृष्टस्य लिङ्गसामान्यस्येति पदम्‌ । अतः अनसन्धान- 
मितरस्माद्‌ भिद्यते निदर्शने गृहीतव्याप्तिकस्य लिङ्गस्यानुमेयेऽन्वानयन- 
रूपत्वात्‌, यस्तु न भिद्यते न चासावेवं यथा प्रतिज्ञादिरिति । 


सङ्ग्रहोक्तेविवरणमाह » अनुमेयधमंमात्रत्वेनाभिहितं लिङ्गसा मान्यम्‌ + 
न तु समर्थमिति मात्राभिधानेन दर्शयति । » अनपलब्धशक्तिकम्‌ + इति | 
अनुपलब्धा शक्तिरविनाभावो यस्य तत्‌ तथोक्तम्‌ । पुनः + निदशंनेऽनमेय- 
घमसामान्यन सह दृष्टम्‌  । [अनुमेय पक्षे] येन वचनेन 'अनु' पश्चात्‌ 
सन्धीयते पक्षधमंतया ख्याप्यते तद्‌ अनुसन्धानम्‌ । 


तदपि द्विविधम्‌, साधर्म्येण वैधर्म्येण च । तत्र अनुभेयसामान्येन सह 
लिङ्गसामान्यस्य निदर्शने सत्त्वमुपलभ्याभिसन्धत्ते तथा चायं क्रियावान्‌ वायु- 
रिति | वेधम्य॑निदर्शने तु अनुमेयस्य द्रव्यत्वस्याभावे च तस्य क्रियावत्त्वस्या- 
सत्त्वमुपलभ्य न च तथा वायुनिष्किय इत्युपसंहारः । निष्क्रियत्वप्रतिषेधेन 
क्रियावत्त्वमुपसंह्रतीति | पृथगूवचनन्तु प्रतिषेधाभिप्रायेणैव । 

ननु व्यर्थमनुसन्धानवचनम्‌, तदन्तरेणापि हेतुवचनाद्‌ गृहीतव्याप्तिकात्‌ 
साध्यसिद्धः ? न, अनेन विना अबाधितविषयत्वस्याप्रतिपत्तेः | हेतुवचनन्तु 
कारणमात्रोपस्थापकम्‌, न तु गृहीतव्याप्तिकस्य अन्तर्व्याप्तिप्रतिपादक- 
मिति | यथाभूतेन द्रव्यत्वाविनाभाविना प्रमाणान्तराविरुद्धेन क्रियावत्त्वेन 
क्रियावान्‌ करः, तथा च वायुरित्यततर्व्यासिप्रतिपत्तिः | तदभावे तु बहिर्व्याति- 
सद्भावेऽपि न गमकत्वम्‌ | यथा शब्दस्य अनित्यत्वे साध्ये सामान्यवत्त्वे सति 
चाक्षुषप्रत्यक्षः,- तस्य कालात्ययापदिष्ट| स्यःत्वं |चेति। अत एवात्रोपनयवचनं 
न निविषयत्वादप्रमाणम्‌ । 


न चोपसंहार विना धमिविशेषेण सम्बन्धाप्रसिद्धौ तत्रेव साध्यविशेष- 
प्रतिपत्तिः स्यात्‌ । स्वार्थानुमानकाले च उपनयार्थस्योपलब्धेः कार्य तद्‌- 
वचनम्‌, स्वप्रतिपत्त्यनुसारेण परार्थानुमानप्रवृत्तेः । न च स्वप्रतिपत्तावेंतस्या- 
सत्वम्‌, अविनाभावसम्बन्धस्मरणानन्तरं पंरामशंज्ञानस्यानुभवात्‌ । अनभ्यु- 
पगमे च सम्बन्धस्मरणस्यानियतत्वात्‌ नियतप्रदेशे प्रतिपत्तिं स्यादित्युक्तम्‌ | 

तस्माद्‌ अयमित्यपरोक्षतानिदेशस्याविनाभावसम्बन्धस्मरणानन्तर- 
मुपलब्धेरस्ति परामर्शज्ञानम्‌, भतस्तदुपन्यासार्थं कार्यमनुसन्धानवचनमिति | 

अनुमेयत्वेतो दिष्टि चानिश्चिते च परेषां निश्चयापादनार्थ 
प्रतिज्ञायाः पुनर्वचनं प्रत्याम्नायः । प्रतिपाद्यत्वेनो दिष्टे चानिश्चिते च 
परेषां हेत्वादिभिरवयवेराहितशक्तीनां परिसमाप्तेन वाक्येन निश्चया- 
पादनार्थं प्रतिज्ञायाः पुनवंचनं प्रत्याम्नायः, तस्माद्‌ द्रव्यमेवेति । 

अथ प््रत्याम्नायस्वरूपोपद्शनार्थम्‌ + अनुमेयत्वेनो दिष्टे + इत्यादि 
प्रकरणम्‌ । » अनुमेयत्वेन & भनुमानयोग्यत्वेन । + उद्दिष्टे चानिरिचिते[च] 
परेषाम्‌ » संशयितविपर्यस्ताव्युत्पन्नानाम्‌ | पुनः + निश्चयापादनार्थं प्रतिज्ञायाः 
[पुनः ]वचनं प्रत्याम्नाथः # । 

सङ्ग्रहोक्तेविवरणमाह अनुमेये धर्ममात्रे + प्रतिपाद्यत्वेन + साध्यत्वेन, 
# उद्दिष्टे चानिश्चिते च परेषामु + । कि विदिष्टानाम्‌ ? + हेत्वादिभिर- 
[1(वयवेरा |हितिशक्तीनाम्‌ + इति । आहिता शक्तिरविनाभावो यस्य लिङ्गस्य 
यैस्तेस्तथोक्तैस्तेषाम्‌ । एतस्मात्‌ साधनाद्‌ भविष्यति साध्यसिद्धिरित्येवं 
कतास्थानामिति[भावः| । + निशचयापादनार्थं प्रतिज्ञायाः पुनर्वचनं 
प्रत्याम्नायः « इति । पुनरुक्तमात्रव्यवच्छेदार्थं प्रतिज्ञायाः पुनर्वंचनमिति 
पदम्‌ | तथापि अनित्यः शब्दोऽनित्यः शब्द इति पुनरुक्तव्यु दा पार्थं निश्चया- 
पादनार्थमिति पदमु | अविप्रतिपन्नस्य एतस्मादपि निश्चयो भवतीति तदर्थ 
परेषामिति । तथापि तेषां मध्ये कस्यचिद्‌ एकावयवोपदर्शनेन अन्वयव्यतिरे- 
कानुस्मरणद्वारेण अर्थप्रतिपत्तिभवतीति + परिसमाप्तेन वाक्येन # इति 
ग्रहणम्‌ | यस्मिन्नवयवे सति वाक्यं परिसमाप्यत इति | तदेवं प्रत्याम्नायः 
इतरस्मादू भिद्यते यथोक्तलक्षणत्वादिति । 

ननु भ्रतिज्ञावचनस्य तु विनाशित्वेन अवस्थानासम्भवात्‌ कथं पुनर्व॑चत- 
मिति ? तत्समानशब्दोच्चारणात्‌ | यथा क्षणिकत्व्ेऽपि कमणः पूर्वं समानाभि- 
गपकरणात्‌ पुन्‌ त्यतीति व्यपदेशस्तद्वतु प्रतिज्ञासमान [शब्द] प्रयोगकरणात्‌ 
पु्वंचनमिति व्यपदेशो भवत्येव । अतिशये “पुन: शाब्दो विवक्षित इतिं 
प्रतिज्ञा पक्षस्तस्य पुनवचनं घटत एच | 

लिङ्गवाक्यार्थवादिनस्तु प्रतिज्ञायतेश्नेनेति प्रतिज्ञा लिङ्ग तस्य 
पुनर्वचनं प्रत्याम्नाय इति । 


उदाहरणन्तु +तस्माद्‌ द्रव्यमेवेति + | एतेन यद्रव्यत्वप्रतिपादक- 
प्रमाणाभावोऽप्यूपदशित एव । 


अथ व्यर्थं प्रत्याम्नायवचनम्‌, सम्बन्धाभिधानादेव विवक्षितार्थप्रसिद्धेः । 
तदुक्तम्‌, 


“'डिण्डिकरागं परित्यज्याक्षिणी निमील्य चिन्तय तावत्‌ कि इयतार्थ- 
. प्रतिपत्तिभंवति नवेति । यदि इह भवति किमनया शब्दमालया ? न भवतीति 
न वाच्यं दृष्टत्वात्‌’ ( हेतुविन्दुः, बडोदा, पृष्ठ. ५६ ) 


नेतदेवं, प्रतिज्ञावचनं विना अन्वयव्यतिरेकाप्रसिद्वौ सम्बन्धाभिधान- | 


स्यागमकत्वेन पूर्वमेव व्यवस्थापितत्वात्‌ 


न ह्योतस्मिन्नसति परेषामवयवानां समस्तानां व्यस्तानां वा aa- 
वाचक्रत्वमस्ति । गम्यमानार्थत्वादिति चेन्न, अतिप्रसङ्गात्‌ । तथाहि, 
प्रतिज्ञानन्तरं हेतुमात्राभिधानं कतंव्यम्‌, विदुषामन्वयव्यतिरेकस्मरणात्‌ 
तदर्थावगतिर्भविष्यतीति । तस्मादन्रेवार्थपरिसमाप्तिः | 


१, डिण्डिका नग्नाचार्याः । ते निष्फलमुपर्यपरि* नामलेखने प्रसक्तास्ततस्तेषामिव “परेणोक्ते 
तस्योपरि मया अवश्यमयुक्ततया निष्फलमपि अभिधानीयम्‌ इत्यस्थानाभिनिवेशं त्यवत्वा 
अक्षिणी निमील्य बहिविक्षेपमुपसंहृत्य चिन्तय तावत्‌ किमियता पक्षधर्मसम्बन्धवचनमात्रकेण 
वाक्येन साध्यस्य प्रतीतिः स्यान्नवेति । मावे प्रतीतेः, कि प्रपञ्चमालया प्रतिज्ञोपनयनिगमन- 
लक्षणया, बालप्रतारकतदूपयोगवर्णनलक्षणया वा | ( अर्चटभट्ट इता हेतुविन्दुटीका, वड़ोदा, 
पृ. ७१, पं. १-१४ 1 

`* उपरीति। प्रकरणादन्यक्कतस्य नाम्न इति द्रष्टव्यम्‌ । तथाहि ते कस्यचिद्‌ राजपुत्रस्य 

महामात्रस्य चा योगिनान्येन सजातीयेन कृतं नाम थत्वा अहोपुरुषिकया धनाशया चोदिता 

अन्यथा वा तदुत्साहवर्घनं नाम क्रत्वा तल्लिखितुं प्रयुञ्जतेऽत एव नामलेखनमिति णिचा 
नष्टम्‌ । ( दुर्वेकमिश्रकृतहेतुविन्दुटीकाटीका आरोकः, वड़ोदा, पृ. ३२०, पं. ७-१० । 

कथम्‌ ? अनित्य शब्दः इत्यनेन अनिश्चितानित्यत्वमात्रविशिष्टः 
शब्दः कथ्यते । प्र यत्नानन्तरीयकत्वादित्यनेन अनित्यत्वसाधनं धर्ममात्रः 
मभिधीयते । इह यत्‌ प्रयत्नानन्तरीयकं तदनित्यं दृष्टम्‌, यथा घट 
इत्यनेन साध्यसामान्येन साधनसामान्यस्य अनुगममात्रमुच्यते । नित्यम्‌ 
अप्रयत्नानन्तरीयक दृष्टम्‌, यथा आकाशम्‌ इत्यनेन साध्याभावेन [सह] 
साधनस्य असत्त्वं प्रदश्यते । तथा च प्रयत्नानन्तरीयकः शब्दो दृष्टः, न 
च तथा आकाशवदप्रयत्नानन्तरीयकः शब्द इत्यन्वयव्यतिरेकाभ्यां दृष्ट- 
सामर्थ्यस्य साधनसामान्यस्थ शब्देऽनृसन्धानं गम्यते । तस्माद्‌ अनिन्यः 
शब्द इत्यनेन अनित्य एव शब्द इति ध्रतिपिपादयिषितार्थपरिसमाप्ति- 
गम्यते । 

तस्मात्‌ पञ्चावयवेनेव वाक्येन परेषां स्वनिश्चितार्थ्रतिपादनं 
कियत इत्येतत्‌ परार्थानुमानं सिद्धमिति। 

अथ प्रतिज्ञादरेवार्थप्रतिपादकत्वमस्तु, कि प्रत्याम्नायेन, तथाहि, 
्रतिज्ञावचनेविषयव्यवस्थापनाद्‌ हेतूदाहरणाभ्यां वहिर्व्यासिप्रसिद्धौ उपनये- 
नान्तर्व्याप्त्युपदशंने सति अवश्यमभिप्रेतार्थसिद्धिरिति । सत्यमेतत्‌, तथापि 
अवश्यम्भाविनोऽथस्य प्रतिज्ञादिना प्रतिपादितस्य प्रतिपादनार्थमवऱ्यं कार्य 
निगमनमित्याह «न ह्येतस्मिन्‌ इति। न पुर्वेषामवयवानां समस्तानां 
तदथवाचकत्वमस्ति। व्यस्तानामितरेतरव्यावृत्तस्वार्थव्यवस्थापने चरितार्थः 
्वमित्यत्यदतो वाच्यं यस्य सहकारिणां पु्वेपदानां समस्तानामपि स्मृत्युप- 


स्थापितानां वाक्यार्थप्रतिपादकत्वमिति | 


अथ साधनस्य अन्त्व्यापिबहिरव्याप्त्यभिधाने सति साध्यविशेषो गम्यत 
एवेत्याह + गम्यमानाथंत्वादिति चेन्न, अतिप्रसङ्गात्‌ | तथाहि, प्रतिज्ञातत्तरं 
हैतुमात्राभिधानं कृतँव्यम्‌ + स्वत एव विदुषां हेतूपलम्भे सति अन्वयव्यति- 
रेकानुस्मरणं, तस्माच्चार्थाधिगतिर्भविष्यतीति विशेषाभिधानवैयर्थ्यं स्यात्‌ | 

अथ पर प्रतिपादयता वचनेनेव प्रतिपादनं कार्यमिति शेषाणां प्रयोगः ? 
nt गदा निगमनमपि कार्यम्‌ । न च प्रतिपाद्याभिप्रायेण 

* 2 MATT साक्षादप्रतीतेरव्यवस्थापनाच्च । तथाहि, 

कश्चिदेकस्मादेव अवयवादर्थ प्रतिपद्यते, कश्चिद्‌ द्वाभ्याम, अन्यस्त्रिभिरित्य- 
नवस्थितत्वात्‌ प्रतिपाद्यानां तदभिप्रायानिश्चये प्रयोगानपपत्तिरेव स्यात । 
अतः परं प्रतिपादयता स्वप्रतिपत्त्युपायोपदर्शनं कार्यमिति पञ्चानां प्रयोगो 
युक्त: | तथाहि, प्रदेशस्थं धूममुपलभ्य अविनाभावसम्बन्धं स्मृत्वा तथा 
'चायं धूमवानिति परामृशति, ततः साध्यं प्रतिपद्यते तस्मादरिनिमानिति 
निगमनार्थस्याप्यु पलब्धेः परप्रतिपादनाय तदुपन्यासो युक्त एवेति पञ्चानां 
प्रयोग: कार्य इत्याह भाष्यकारः +तस्मादत्रेवार्थपरिसमाप्तिः+ इति । 


अन्ये तु अन्तर्व्याप्तिप्रतिपादनार्थ निगमनमिति मन्यन्ते । अनुसन्धानात्‌ 
पक्षव्यापकत्वप्रसिद्धौ विपरीतप्रसङ्गप्रतिषेधार्थं निगमनमिति | 

विपरीतार्थव्यवस्थापकप्रमाणस्याप्रामाण्योपदशने सति पक्षे व्याप्त 
प्रतीयत एव । यत्र च परपक्षाप्रतिषेधस्तत्र हेतोन॑ गमकत्वम्‌ । यथा मर्खो5- 
सौ तत्ुत्रत्वात्‌ उपलभ्यमानततुत्रवदिति | अत्र हि तत्पुत्रस्य अमखंत्वे न 
किञ्चिद्‌ बाधकमस्तीति तत्साधकप्रमाणाभावश्च निश्चित एवेति अन्यथा सिद्धं 
साधनमेतत्‌ । 

अथाविनाभूतस्य प्रमाणविरोधाभावान्न युक्तं विपरीतप्रमाणस्याप्रामा- 
प्योपदर्शंनमिति चेन्न, तदन्तरेणाविनाभावस्यैवाप्रसिद्धेः | तथाहि, नित्यत्व 
प्रतिपादकप्रमाणस्य प्रामाण्ये सति न शब्दे कृतकत्वस्यानित्यत्वेन व्याप्तिः 
स्यादिति। न च परपक्षप्रतिषेधकादेव स्वपक्षसिद्धिः, व्यधिकरणत्वात्‌, 
हेतोरपि वैयर्थ्यप्रसङ्गाच्चेति । परपक्षप्रतिषेधे तूपदशितबहिव्यापिकं पक्षे 
चोपलभ्यमानं भवत्येव साधनमिति तिगमनप्रयोगः कार्य: । . | 

अथ प्रतिज्ञावचनमेव परपक्षप्रतिषेधसहायं साधनमिति चेन्न, तस्य 
साध्यमात्राभिधायकत्वात्‌, साध्यम्‌ इति अहत्यर्थ, शक्यार्थे वा कृ[त्यरता |भि- 
धानात्‌ कथं तद्वचनात्‌ तस्य सिद्धि: ? तस्माद्‌ बहिर्व्याप्तिवदन्तर्व्याप्ति समर्थयता 
भबाधितविषयत्वासत्प्रतिपक्षत्वप्रतिपादनार्थमेव अवयवान्तरमभिधेयम्‌ । 


अथ प्रकरणसमकालात्यापदिष्टयोरपि बहिर्व्याप्तिसदुभावात्‌ गमकत्वं 


स्यात्‌, अस्ति च तयोः पक्षव्यापकत्वे सत्यन्वयव्यतिरेकसदृभाव इति ? अयुक्त 


3७ 

२१० 


[मेतत्‌, ] तादात्म्यतदुत्पत्तिलक्षणप्रतिबन्धायत्तस्तु अव्यभिचारो न भवती- 
त्युक्तं व्याप्तिसमर्थनावसरे । तस्मादुक्तन्यायेन अत्रेवार्थपरिसमापतिरिति । 


एवं विभिन्नप्रकरणेषु अवयवानां स्वरूपोपदशंनेऽपि एकत्र तत्स्वरूप- 
परिज्ञानापेक्षया Seq: #कथम्‌ ५ इति। » अनित्य: शब्द इत्यनेन 
अनिश्चितानित्यत्वमात्रविशिष्टः शब्दः कथ्यते » इति प्रतिज्ञेषा । ० प्रयत्ना- 
नन्तरीयकत्वादित्यनेन अनित्यत्वसाधनधर्मंमात्रमभिधीयते # न तु समर्थमिति 
हेतुवचनम्‌ । .» इह यत्‌ प्रयल्नानन्तरीयकं तदनित्यं दृष्टं यथा घट 
इत्यनेन साध्यसामान्येन (सह ?) साधनसामान्यस्यानुगममात्रमुच्यते # इति 
साधर्म्योदाहरणम्‌ | +नित्यम्‌ अप्रयत्नानन्तरीयकं दुष्टं यथा आकाशम्‌ 
इत्यनेन साध्याभावेन [सह] साधनस्यासत्त्वं [व्याख्यायते ? प्रदश्यंते] इति 
वैधर्म्योदाहरणम्‌ । » तथा च प्रयत्नानन्तरीयकः शब्द: # न च तथा प्रयत्ना- 
नन्तरीयको न भवतीति, *अन्वयव्यतिरेकाभ्यां दृष्टसामथ्येस्य साधनसामान्य- 
स्य शब्देऽनुसन्धानं गम्यते+ । +तस्मादनित्यः [एव ? शब्दः] इँत्यनेन 
अनित्य एव शब्द इति प्रतिपिपादयिषितार्थपरिसमापतिगंम्यते+ इत्यभिप्रेताथ 
सिद्धिर्भवतीति | अतः + पञ्चावयवेनेव वाक्येन परेषां स्वनिरिचितारथंप्रति- 
पादनं क्रियते इति सिद्धम्‌ | | 


अत्र च शब्दविशेषस्य पक्षीकरणे प्रयत्नानन्तरीयकत्वं साधनं विवक्षित- 
मिति ज्ञेयम्‌ । अन्यथा हि शब्दमात्रपरिग्रहे प्रयत्नानन्तरीयकत्वं भागासिद्ध 
स्यात्‌ | न हि प्रयत्नानन्तरं सवंशब्दानाँ जन्मास्तीति । 
निणंयवैधम्यंम्‌ 

विशेषदशंनजमवधारणज्ञानं संशयविरोधी निर्णयः । एतदेव 
प्रत्यक्षमनुमानं वा । यद्विशेषदर्शनात्‌ संशयविरोध्युत्पद्यते स प्रत्यक्ष 
निर्णयः । यथा स्थाणुपुरुषयोरूध्वंतामात्रसादृश्यालोचनाद्‌ विशेषेष्वः 
TAAT उभयविशेषानुस्मरणात्‌ किमयं स्थाणुः पुरुषो afa 
संशयोत्पततो सत्यां? | शिरःपाण्यादि[ विशेष? ]दर्शनात्‌ पुरुष एवायमित्यः 


वधारणज्ञानं प्रत्यक्षनिणृंयः । 

विषाणमात्रदर्शनाद्‌ गौर्गवयो वेति संशयोत्पत्तौ सास्नामात्रदर्शताद 
गोरेवायमित्यवधारणज्ञानमनुमाननिर्णयः । 

अथ निर्णयो विद्यान्तरमिति केचित्‌ । तन्निषेधार्थं + विशेषदर्शनजम„ 
इत्यादि प्रकरणम्‌ । परार्थानुमानानन्तरमस्यान्तर्भावनिरूपणमत्रापि अन्तर्भाव- 
ज्ञापनार्थम्‌ । निर्णय इति रक्ष्यनिर्देशोऽवशिष्टं लक्षणम्‌ । अवधारणज्ञानं हि 
विपयंयज्चानमपि भवति न तु विशेषदर्शनाज्जायते । विशेषदर्शनजं [चोभ ? 
च संश] यज्ञानमपीत्यवधारणग्रहणम्‌ । 

तथापि विशेषदर्शंनजमवधारणज्ञानं निर्णय इत्युक्ते व्यभिचाराभावाद्‌ 
व्यथ संशयविरोधीति पदम्‌ ? न, विशिष्टनिणंयलक्षणार्थत्वात्‌ । यद्यपि 
विशेषदर्षानजमवधारणज्ञानमिति सकलनिर्णयव्यापीदं सामान्यलक्षणं तथापि 
संशयविरोधीति पदं संशयपुर्वंकस्य निणंयस्य लक्षणार्थंम्‌ | तथा च नैयायिकैः 
रक्तं 'विमुश्य पक्षप्रतिपक्षाभ्यामर्थावधारणं निर्णय:” (न्या. सू. १।१।४१) 
इति संशयपुवकस्य लक्षणम्‌ | विमृश्येति विमशं कृत्वा, पक्षप्रतिपक्षाभ्यामिति 
तद्वचनाभ्याम्‌, स पुनः साधनदूषणाभ्यां निर्णय इति । 

अथ विशेषदरांनात संशयो व्यावतंते, न निर्णयादिति कथं तद्विरोधि- 
त्वम्‌ ? उपचारेण, निर्णयकारणस्य संशयविरीघित्वात्‌ निर्णयस्तद्विरोधीत्यु- 
क्तम्‌ । 

अस्यान्तर्भावमाह + एतदेव प्रत्यक्षमनुमानं वा न ज्ञानान्तरम्‌ । 


प्रत्यक्षसामग्रीजन्यं हि प्रत्यक्षमनुमानसामग्रीजन्यन्तु अनुमानमिति । +यद्‌ ` 


विशेषदशंनात्‌ संशयविरोध्युत्पद्यते स निणंयः « इति प्राक्तस्य विवरणम्‌ | 

अत्र +स्थाणुपुरुषयो रूध्वंतामात्रसादृश्यालोचनाद्‌ विशेषेष्वप्रत्यक्षेषृभय- 
विशेषानुस्मरणात्‌+ [किमयं | स्थाणुः पुरुषो वेति संशयोत्पत्तौ सत्यां शिरः 
पाण्यादिविशेषदर्शनात्‌ पुरुष एवायमित्यवधारणज्ञानम्‌ +इन्द्रयार्थंसत्निकर्षा- 
Sad: प्रत्यक्षनिर्ण॑यः+ । + विषाणमात्रदर्शंनात्‌ « इति पिण्डव्यवधानेऽपि 
सादुश्यविरिष्टविषाणदर्शंनात्‌ । *गौगंवयो वेति संशयोत्पत्तौ+ सत्याम्‌ | 
*सास्तामात्रदर्शंनात्‌ » अविनाभावसम्बन्धस्मरणे सति परामशज्ञानानन्तरम्‌ । 
*गौरेवायमित्यवधारणज्ञानं अनुमाननिर्णयः + । 

स्मृतिवेधम्यंम्‌ 
लिद्धदर्शनेच्छानुस्मरणाद्यपेक्षादात्ममनसोः संयोगविशेषात्‌ पट्व- 
म्यासादरप्रत्ययजनिताच्च संस्काराद्‌ दृष्टश्रुतानुभुतेष्वथंषु शेषानुव्यव- 
साथातुस्मरणेच्छाद्वेषहेतुरतीतविषथा स्मृतिरिति । 


अथ स्मृतेः कार्यकारणविषयस्वरूपनिरूपणार्थं *लिङ्गदर्शनेच्छा [नु] 
स्मरणाद्यपेक्षात्‌ » इत्यादि प्रकरणम्‌। [ « लिङ्गदर्शनेच्छानुस्मरणाद्चपेक्षात्‌ + | 
लिङ्गदशंनञ्च इच्छा च अनुस्मरणञ्चेति तथोक्तानि, तान्यादिर्येषामित्यादि- 
पदेन प्रणिधानादेग्रहणम्‌, तान्यपेक्षत इति तदपेक्षस्तस्मात्‌ । # आत्ममनसोः 
संयोगविशेषात्‌ « इत्यसमवायिकारणनिर्देशः । लिङ्गदर्शनेच्छानुस्मरणाद्य- 


: पैक्षात्‌ # पट्वभ्यासादरप्रत्ययजनिताच्च संस्कारात्‌ # इति निमित्तकारण- 


निदेश: । « दृष्टश्षतानुभूतेष्वर्थषु » इति दृष्ट: प्रत्यक्षेण, श्रुतः शब्देन, अनुभूतो- 
ऽनुमानेन । 
अन्ये तु दृष्टरचक्षुषा, अनुभूतस्त्वगिन्द्रियेणेति । 


तत्र लिङ्गं दर्शयति + शेषानुव्यवसायानुस्मरणेच्छाद्वेषहेतुः + इति | 
उपयुक्ताल्लिङ्गाद्‌ अनुमेयः शेषः, सोऽनव्यवसीयते अनेनेति शेषानव्यवसाय 
परामशज्ञानम्‌, तस्य हेतुरविनाभावसम्बन्धस्मरणम्‌, तथा पदस्मरणाद्‌ 
वाक्यस्मरणम्‌, सुखस्मरणादिच्छो दुःखस्मरणाद द्वेष इति | « अतीतविषया # 


इति स्वरूपकथनम्‌ | अतीतो विषयो यस्याः सा तथोक्तेति । 


25 


नन्वयुक्तमेतत्‌, विद्यमानेऽपि वस्तुनि स्मरणस्य दर्शनादित्यव्यापि 
अतिव्याप्तिश्च अनुमानादेरतीतविषयत्वादिति । 


अथ चोदनेव भूतं भविष्यन्तं विप्रृष्टादिकमर्थं प्रकादायति वान्यत्‌ 
किञ्चन इन्द्र्यादिकमिति चेन्न, अनमानस्यापि अतीताद्यर्थप्रकाशकत्वेनो- 
TMC! तथा च, मेघोन्नत्या भविष्यति वृष्टिरित्यनुमीयते, नदीपूराच्च 
विशिष्टाद्‌ उपरिष्टाद वृष्टिरित्युक्तम्‌ । प्रत्यक्षञ्चात्र अविनाभावग्राहकमभ्युपे 
पम्‌, अन्यथा व्या्ग्रहणाभावेऽनुमानमेव न प्रवर्तेत । न चानमानेनैवाविता- 
THM, अनवस्थाप्रसङ्गात्‌ । वर्तमानेन.चाविनाभावग्रहणे कथम्‌ अतीता- - 

द्यर्थानुमानं स्यात्‌, अन्येनाविनाभावग्रहणेऽन्यस्यानुमितौ अतिप्रसङ्गात्‌ । 
तस्मादतीतविषयत्वं व्याख्येयमुपचारेण । यत्र हि विषयेऽनुभवोऽतीतस्तत्र 
स्मृतिरुत्पद्यत इति | 


अन्ये तु अतीतो व्यवहितो विषयो यस्यानुभवस्यासौ अतीतविषयः, 
q विषयो यस्याः सा अतीतविषयेति प्राप्ते सति एकस्य विषयस्य लोपो 
द्रष्टव्य इत्यतीतानुभवविषयत्वं लभ्यत इति मन्यन्ते । 


अथ अर्थजत्वमेव स्मृतेः कस्मान्नेष्यते ? अर्थविनाशेऽप्युत्मादात्‌ | 
न च यद्देशकालालिङ्गितेऽनुभवज्ञानमुत्पन्नं तदालम्बनमेव न्याय्यम्‌, स्मृति- 
काले तस्याविद्यमानतया विषयत्वाभावात्‌। बाह्येनद्र्याणाञ्च स्मृतिजन्मनि 
प्रत्येकं व्यभिचारादन्तःकरणस्य व्यापारो निश्चीयते । न च तस्य स्वात- 
त्त्र्येण बहिविषये व्यापारः सम्भवतीति अनथेजत्वमेव न्याय्यम्‌ । अवश्यञ्च 
अथ॑जत्वे सति अव्यभिचारित्वादिधर्मोपेतत्वात्‌ प्रमारूपतायां स्मृतेः प्रमाणा- 
दुत्पत्तिर्वाच्या । अनुमानादेश्च व्यापारातुपछब्धेरन्तःकरणस्य स्वातन्त्र्येण 
तदुत्पत्तौ प्रामाण्ये सति स्मृतेरपरोक्षत्वं स्यात्‌, न चेतदस्ति, तस्माञ्निविष- 
यत्वमेव । 


आर्षज्ञानवेधर्म्यम्‌ 

आम्नायविधातणामृषीणामतीतानागतवतं मानेष्वती खियेषु धर्मा- 
दिष ग्रन्थोप निबद्धेषवतुप निबद्धेषु च आत्ममतसोः संयोगाद्‌ धर्मविशे- 
बाच्च यत प्रातिभं यथात्मनिवेदनं ज्ञानमुत्पद्यते तद्‌ आषंमित्या'चक्षते । 
तत्त प्रस्तारेण देवर्षीणाम्‌, कदाचिदेव लौकिकानाम्‌, यथा कन्यका 
ब्रवीति श्वो मे भ्राता आगन्तेति हृदयं मे कथयतीति । 

अथ आषज्ञानस्य कारणविषयश्रमाणनिरूपणारथंम्‌ » आम्नायविधातृ- 
णाम्‌ * इत्यादि प्रकरणम्‌ । आम्नायो वेद: श्रुतिस्मृतिलक्षण:, तस्य विधा- 
तारः कर्तारः, तेषामूषीणामुत्पद्यते * यत्‌ प्रातिभं ज्ञानम्‌ # इति - प्रतिभया 
संस्कारविशेषेण निर्वत्तितम्‌ । + यथात्मनिवेदनम्‌ # यथा तस्य ISTE 
स्यात्मा स्वरूपं तन्निवेदनम्‌ तदालम्बतमुत्पद्यते * तद्‌ आष॑मित्याचक्षते = । 

११४ व्यौमवत्यां 
केष्वर्थेषूत्पद्यते ? » अतीतानागतवतंमानेषु & | किविशिष्टेषु ? » अतीन्द्रियेषु 
धर्मादिषु + आदिपदेन परमाण्वादेग्रहणमिति । + ग्रन्थोपनिबद्वेष्वनुपनिबद्धेषु 
च « प्रत्योपनिबद्धेषु आर्त्मादियु], अनुपनिवद्धेषु च [परमाष्वादिषु इयन्‌ धर्म 
इति । कुतः कारणादेषु यथार्थविज्ञानम्‌ ? + आत्ममनसोः संयोगात्‌ + 
असमवायिनः # धमंविशेषाच्च # निमित्तादिति | #तत्तु प्रस्तारेण* ऋषीणाम 
तस्तदाषंम्‌ | तत्तु कदाचिदेव लौकिकानामप्यर्षीणामेवंविधं विज्ञानमस्तीति । 
किम |स्मदादीनां?त्र] प्रमाणमित्याह # कदाचिदेव लोकिकानाम्‌ + तत्‌ प्रातिभं 
ज्ञानमिति । * यथा कन्यका ब्रवीति खो मे भ्राता आगन्तेति x । न चेन्द्रियजं 


तत्‌, [aq व्यापारं विनाप्युत्पत्तेः | 


अथ बाह्येन्द्रियाणां व्यापारासम्भवेऽपि अन्तःकरणस्य व्यापारात्‌ 
्रत्यक्षफळत्वम्‌ | सम्बन्धोऽपि इन्द्रियेण सह श्रातुः संयुक्तविशेषणविशेष्य- 
भावः | तथाहि, तद्‌विशिष्टमात्मान देशं कालं वा आलम्ब्योत्पद्चते ज्ञान- 
मेतद्‌ इत्युक्तं परेः । तच्चासत्‌, अस्यापरोक्षत्वा[नुप?]पत्तेः । यत्र हि 
अपरोक्षज्ञानं तत्रेव इन्द्रियव्यापारकल्पना क्रियते । न चात्र तदस्तीति | 
न च बहिविषये विशेषणेऽपि मनसः स्वातन्त्र्येण व्यापारः सम्भवतीत्युक्तम्‌ । 
लिङ्गलिङ्भिसम्बन्धानुस्मरणाननुभवाच्च नानुमानजम्‌ । शब्दं विनाप्युतत्तेन॑ 
शाब्दम्‌ | अतः प्रमाणान्तरफलमेतत्‌ । तथा प्रश्ने कृते सति न प्रत्यक्षादिकं ` 
निदिशति, अपि तु + हृदयं मे कथयतीति + ब्रते । 


अथ कस्मात्‌ प्रत्यक्षानुमानानन्तरमार्षज्ञानस्य न निरूपणम्‌ ? अस्मदा- 
दीनां तेन व्यवहाराभावात्‌ | यतस्तत्त प्रस्तारेण ऋषीणामेव, कदाचिदेव 
लोकिकानामिति । 


सिद्धदशंनस्य विद्यान्तरत्वनिरास 

faaata न ज्ञानान्तरम्‌ | कस्मात ? ्रयत्नपुर्वकम्‌ अञ्जनपादले- 
पखड्गगुलिकादिसिद्धानां दृश्यद्रष्टणां सुक्ष्मव्यव हितविप्रकरष्टेषवर्थषु 
यद्‌ दशन तत्मत्यक्षमेव । अथ दिव्यान्तरिक्षभौमानां प्राणिनां प्रहतः 
क्त्रस-ब्वारादिनिमित्तं धर्माधर्म विपाककदशंनमिष्टं तदप्यनुमानमेव । अथ 

लिद्धानपेक्षं धर्मादिषु दर्शनमिष्टं तदपि प्रत्यक्षाषंयोरन्यतरस्मिन अन्त- 
भूतसित्येवं बुद्धिरिति । 

Rea विद्यान्तरमिष्टं परेस्तन्निषेधार्थमाह + सिद्धदर्शनं न 
ज्ञानान्तरम्‌ » इति । आ्षंज्ञानानन्तरमस्य अन्तर्भावनिरूपणम्‌ आर्षेऽप्यन्त- 
भावार्थम्‌ | यत्‌ सिद्धानां दर्शनमुत्यद्यते तत्प्रत्यक्षमेव । केष्वर्थेषु ? + सूक्ष्म- 
व्यवहितविप्रकृष्टेषु = इति । सूक्ष्माः परमाणवः, व्यवहिता नागभुवनादयो- 
ऽस्मदादीन्द्रियापेक्षया | न तु सिद्धेन्द्रियाणां व्यवधायकमस्तिः। विप्रक्रृष्टा 
मरर्वादयः, तेषु । सिद्धानां कि विशिष्टानाम्‌ ? मुक्तात्मव्यवच्छेदार्थं + दुश्य- 
्रष्ट्रणाम्‌ » इति । किञ्च तेषां सऱ्धावे प्रमाणमित्याह + दृश्यानाम्‌ | 
कदाचिद्‌ अज्ञनादिवियुक्ता: प्रत्यक्षेणाप्युपलभ्यन्ते | का पुनस्तेषां सिद्धिरित्याह 
* अ्ननपादलेपखड्गगुलिकादिसिद्धानाम्‌ + इति । आदिपदेन चिन्तामणि- 
प्रभृतीनां ग्रहणम्‌ । अज्जनादिवशाच्च सिद्धेन्द्रियाणां सूकष्मादर्थप्रकाशनम्‌, 
अतः +तत्‌ प्रत्यक्षमेव + [न] ज्ञानान्तरमिति । 

अथ ज्योतिषामयनं दृष्ट्वा प्राणिनां शुभमशुभं वा भविष्यतीति ज्ञानं 
प्रमाणान्तरमिष्टं तन्निषेधार्थम्‌ + दिव्यान्तरिक्षभौमानाम्‌ « इत्यादि | 
दिवि भवं दिव्यमुल्कापातादि, अन्तरिक्षे भवच्चान्तरिक्षं दिग्दाहादि, भूमौ 
भवं भौमं भूसञ्चलनादि, तेषाम्‌ । #ग्रहनक्षत्रसश्चारादिनिमित्तम्‌ » उपलभ्य 
प्राणिनां धर्माधर्मयोविपाकः फलदानसामथ्यं तद्दशँनं[ न] ज्ञानान्तरमिष्टम्‌ 
# तदप्यनुमानमेव + लिङ्गदशनानु[ बन्ध |स्मरणादिजन्यत्वात्‌ | 

यद्‌ वा दिव्यान्तरिक्षभौमानां सुरसिद्धमनुष्याणां प्राणिनां ग्रहनक्षत्र- 
सञ्चारादिनिमित्तमपलभ्य धर्माधमंयोविपाकदशँतमिष्टं तदप्यनुमानमेवेति | 

अथ लिङगानपेक्षं धर्माधर्मादिषु दर्शनमिष्टं तदपि यदि इन्द्रियार्थ- 
सन्तिकर्षादपरोक्षमत्पद्यते प्रत्यक्षमेव । अथेन्द्रिया्थसश्चिकर्ष fada धर्म- 
विरोषादुत्पद्यते तथाप्यार्षमित्याह +प्रत्यक्षाषय रन्यतरस्मिन्ञन्तर्भतमिति = । 
* एवं बुद्धिरिति » उपसंहारः परोपगताया बुद्धेविनाशपर इति | 

अनुग्रहलक्षणं सुखम्‌ | त्रगाद्यभिप्रेतविषयसाज्निध्ये सति इष्टोप- 

लब्धीन्द्रियार्थसन्निकर्षाद्‌ धर्माद्यपेक्षाद्‌ आत्ममनसोः संयोगाद्‌ अनुग्रहा- 
भिष्वद्धनयनादिप्रसादजनकमुत्पद्यते तत्‌ सुखम्‌ । अतीतेषु विषयेषु 
स्मृतिजम्‌ । अनागतेषु सडूल्पजम्‌ । यत्तु विदुषाम्‌ असत्सु विषयानु- 
स्मरणेच्छासङ कल्पेष्वाविभंवति तद्‌ विद्याशमसन्तोषधर्म विशेषनिमित्त- 
मिति । 

. अथ बुद्धेरनन्तरं सुखस्य कार्यकारणस्वरूपोपदर्शनाथंम्‌ » अनुग्रहलक्षणं 
सुखम्‌ + इत्यादि । अनुग्रहलक्षणमनुग्रहस्वरूपम्‌ | यस्मिन्नुत्पन्ने सति आत्मा 
अनुगृहीतमात्मानं मन्यत इति । +स्रगाद्यभिप्रेतविषयसान्निध्ये सति « 
इति। स्रगादयश्च ते अभिप्रेतविषयाइचेति तेषां सान्निध्यम्‌ । अनभिप्रेता 
रागादयः सुखहेतवो न भवन्तीति अभिप्रेतग्रहणम्‌ | इष्टोपलब्धिएच इन्द्रिया- 
थंसन्निकर्षरचेति तथोक्तं तस्मात्‌ । धर्माद्यपेक्षादित्यादिपदेन दिक्‌कालादेग्रं- 
हणम्‌ । तान्यपेक्षत इति तदपेक्षस्तस्मात्‌ । इष्टोपलब्धीन्द्रियार्थसन्निकर्षाद्‌ 
धर्माद्यपेक्षाद आत्ममनसोः संयोगात्‌ असमवायिकारणाद्‌ आत्मनि सुख- 
मुत्पद्यते । + अनुग्रहाभिष्वङ्गनयनादिप्रसादजनकम्‌ + इति कार्यनिरूपणम्‌ | 
अनुगृहीतिरनृग्रहः सुखविषयं ज्ञानम्‌, आसत्तिरभिष्वङःगः, नयनादिप्रसादः 
प्रसन्नता | आदिपदेन मुखादिप्रसन्नता गृह्यत इति । तदेतत्‌ असाधारणत्वा- 
दितरस्माद्‌ भेदकमिति ज्ञेयम्‌ । न च ad विवेकिनः स्वरूपतो दुःखम्‌, 
अनुग्रहात्मकस्य सुखस्याप्यनुभवात्‌ | अतएव न दुःखाभावे सुखव्यवहार 
इति वाच्यम्‌ | विभिन्नकारणजन्यस्य तीव्रतरादिभेदभिन्नस्य प्रतिभासनात्‌ | 
एवं दुःखस्थापि न सुखाभावरूपतेति | 

यदेतदुक्तं सुखं तत्‌ सन्निहिते वस्तुनि इन्द्रियार्थसन्निकर्षादुत्पद्यते, 

पु स्मरणसद्धल्पाभ्यामित्याह + अतीतेषु » सुखसाधनेषु, 
*स्मृतिजम्‌, अनागतेषु सद्धूल्पजम्‌ » इत्येतद्‌ हेयमुपदशितम्‌ | 

* यत्तु. विदुषामसत्सु [विषयानुस्मरणेच्छासङ्कल्मेषु | + विषयातुस्म- 

रणञ्चेच्छा च सद्धुल्परचेति तथोक्ताः, तेष्वविद्यमानेष्वाविर्भवति तदुपादेय- 

मेव । + विद्याशमसन्तोषधमंविशेषनिमित्तम्‌ ५ इति कारणोपन्यासः | विद्या 


Sami तस्मातु तत्त्वज्ञानिनां सुखमु । तथा शमो रागादिविनाशः, 

तस्माच्च शान्तमनसां सुखम्‌ । सन्तोषो विषयेष्वलम्प्रत्यय:, तस्माच्च सुखम्‌ । 
केषाञ्चिद्‌ धर्मविशेषाच्चेति | 


अन्ये तु विद्यया जनितः सः शमः, तस्मात्‌ सुखमिति । शेष पूर्ववत्‌ | 
galada 

उपघातलक्षणं दुःखम्‌ | विषाद्यनभिप्रेतविषयसान्निध्ये सति अनिष्टो 

लब्धीर्दरियार्थसञ्षिक्रर्षाद्‌ अधघर्माच्यपेक्षादात्ममनसोः संयोगाद यद 

अमर्षोपघातदेन्यनिमित्तमुत्पद्यते, तद्‌ दुःखम्‌ । अतीतेष सर्पव्याघ्रचौरा- 
दिषु स्मृतिजम्‌ | अनागतेषु सङ्कुहपजमिति । 

दु:खनिरूपणार्थमाह « उपघातलक्षणम्‌ + उपघातस्वरूपं दुःखमिति | 
उपहुन्यतेऽनेनेति उपहतमात्मानं मन्यत इति । कारणमाह [ + विषाद्यनभि- 
प्रेतविषयसान्निध्ये aft. | विषादयश्च तेऽनभिप्रेतविषयाइ्चेति, तेषां 
सान्निध्ये सतीति | अभिप्रेताइच विषयादयः सुखहेतव एवेत्यनभिप्रेतग्रहणम्‌ । 
[ * अनिष्टोपलब्धी न्द्रियार्थंसस्तिकर्षादधर्माद्पेक्षात्‌ + | अनिष्टोपलब्धिश्च 
इन्द्रियार्यसन्निकर्षश्चेति तथोक्तः, तस्मादधर्मापिक्षादित्यादिपदेन दिक्कालादे- 
ग्रहणम्‌ । तस्मादनिष्टोपलब्धीन्द्रिया्थंसन्निकर्षाद्‌ अधर्माच्ेक्षादात्ममनसोः 
संयोगादसमवायिकारणाद्‌ आत्मनि समवेतं यद्‌ उत्पद्यते तद्‌ दुःखम्‌ । 
अमर्षोपघातदैत्यानां निमित्तं कारणम्‌, तदितरस्माद्‌ भेदकमिति ज्ञेयम्‌ | 
अतीतेष सर्पादिष्विति कार्यनिरूपणम्‌ | अमर्षोऽसहिष्णुता, उपहृतिरुपघातो 
द:खालम्बनं ज्ञानमिति । दैन्यं दीनरूपता दुःखादुत्पद्यत इति । तदेतद्‌ 
असाधारणत्वाद इतरस्माद्‌ भेदकमिति ज्ञेयम्‌ । » अतीतेषु सर्पेव्याघ्रचौरा- 
दिष + द:खसाधनेषु, + स्मृतिजम्‌, अनागतेषु सद्धुल्पजमिति «| 


इच्छावधस्यम 
स्वार्थ परार्थं वा अप्राप्तप्रार्थनेच्छा । सा चात्ममनसो: संयोगात्‌ 
सुखाद्यपेक्षात्‌ स्मृत्यपेक्षाद वा उत्पद्यते । प्रयत्नस्म तिधर्माधमं हेतुः । 
कामोऽभिलाषः, रागः सङ्कल्पः, कारुण्यम्‌, वराग्यम्‌, उपधा, भाव इत्यव- 
मादय इच्छाभेदाः । मंथुनेच्छा कामः अभ्यवहारेच्छा अभिलाषः, पुनः 
२८ 


CC-0.Panini Kanya Maha Vidyalaya Collection. 


20 


25 


20 


Digitized by Arya Samaj Foundation Chennai and eGangotri 
२१८ ब्योमवत्यां 


पुर्नावषयानुरञ्जनेच्छा रागः, अनासन्ञक्रियेच्छा सङ्कल्पः, स्वार्थसनपेक्ष्य 
परदुःखप्रहाणेच्छा कारुण्यम्‌, दोषदर्शनाद्‌ विषयत्यागेच्छा वराग्यम्‌, 
परवञ्चनेच्छा उपधा, अन्तनिगुढेच्छा भावः । चिकोर्षा जिहोर्षत्यादि- 
क्रियाभेदाद्‌ इच्छाभेदा भवन्ति । 

इच्छायाः कार्यकारणस्वरूपनिरूपणार्थं + स्वार्थं परार्थं वा # इत्यादि । 
अप्राप्ते वस्तुनि प्रार्थनारूपत्वादिच्छेति । स्वार्थं परार्थं वेति विप्रतिपत्ति- 
निरासार्थं विभागकथनम्‌, न केवलं स्वार्थमेव परार्थमपि । उत्पत्ति- 
कारणमाह + सा चात्ममनसोः संयोगात्‌ * असमवायिकारणादुत्पद्चते | 
किमपेक्षात्‌ ? + सुखाद्यपेक्षात्‌ स्मृत्यपेक्षाद्‌ वा » इति । « प्रयत्नस्मृति- 
धर्माधमंहेतुः + इति कार्यनिरूपणम्‌ । शुद्धाभिसन्धिधंमहेतुर्दुष्टाभिसन्थि- 
₹चाधमंहेतुरिति | 

अन्येऽपि गुणा: कामादयः सन्ति [च शब्दे ? ते च] कि न सूचिता इति 
चोद्यस्य परिहारार्थ॑मन्तर्भावं निरूपयति + कामोऽभिलाषो रागः weer: 
कार्यं वेराग्यम्‌ उपधा भाव इत्येवमादय इच्छाभेदाः + तद्विशेषा इति । 
मेथुनेच्छा कामः, तत्सद्भावे कामीति व्यपदेशात्‌, नेच्छामात्रमिति । अभ्यव- 
हरणेच्छा अभिलाषः, अभिलाषलक्षणेच्छा । सामान्येन सर्वस्मिन्‌ वस्तुनि 
अभ्यवहरणमादानं विवक्षितम्‌ । तदिच्छा अभिलाष इति चान्ये । + पुनः 
पु्तविषयानुरञ्जनेच्छा रागः + तेन हि सता रागीति व्यपदेशात्‌ | अनासन्न- 
क्रियायाम्‌ अनागतक्रियायामिच्छा सङ्कूल्पः । + स्वार्थमनपेक्ष्य परदु:खप्रहा- 
णच्छा » तद्विनाशेच्छा कारुण्यम्‌ । दोषदशंनाद्‌ विषयेषु परित्यागेच्छा 
वराग्यम्‌ । तत्‌ सद्भावे विरक्तव्यवहारात्‌। + परवञ्चनेच्छा उपधा । 
अन्तनिगूढेच्छा भाव: + इति । यद्यपि इच्छा सर्वा अन्तनं बाह्येति; तथापि 
इयमन्यापेक्षया कथञ्चिद्‌ विज्ञायत इत्यन्तनिगृढेत्युच्यते । + चिकीर्षा 
जिहीषत्यादि्रियाभेदादिच्छाभेदा भवन्ति+ कर्ततमिच्छा चिकीर्षा, 
हतुमिच्छा जिहीर्षति । डु 


देषवेधम्यंम्‌ 
प्रज्वलनात्मको द्वेषः । यस्मिन्‌ सति प्रज्वलितमिवात्मानं सन्यते; 

स द्वेष: । स चात्मसनसोः संयोगाद्‌ दुःखापेक्षात्‌ स्मृत्यपेक्षाद वोत्पद्यते । 
प्रयत्नस्मृतिधर्साधमंहेतुः । द्रोहः, क्रोधः, मन्युरक्षमा aad इति 
द्वेषमेदाः । 

द्वेषनिरूपणार्थमाह[*प्रज्वलनात्मक:* |प्रज्वलनस्वरूपो द्वेषः । + यस्मिन 
सति प्रज्वलितमिवात्मानं मन्यते, स द्वेषः + इति पूर्वस्य विवरणम्‌ । 
«स चात्मनसोः संयोगात्‌ असमवायिकारणात्‌, + दुःखापेक्षात्‌ 
्मृत्यपेक्षाद्‌ वा # आत्मन्युत्पद्यत इति । + प्रयत्नस्मृतिधर्माधमंहेतुः « इति 
कार्यनिरूपणम्‌ | यथा हि द्वेषाद्‌ वधादौ प्रवत्तमानस्याधर्मो भवत्येवं यजनादौ 
प्रवत्त॑मानस्य धर्मोऽपीति । भेदनिरूपणार्थमाह श्द्रोहः क्रोधो मन्युरक्षमा 
अमषं इति द्वेषभेदाः « तद्विशेषा इति । स्वामिनोऽपकारो द्रोहः, क्रोधस्तु 
यस्मिन्तुत्पन्ने शरीरेन्द्रियावयवानां विकारः सम्पद्चते। मन्युरपक्ृतस्याप- 
कतुंमसमर्थस्य कण्ठाक्षविकारजनकः । अक्षमा असहिष्णुता । अमर्षोऽप- 
कतुवंर्षादिव्यवधानेनाप्य[प ]करणम्‌ | 

नन्वेते सुखदुःखेच्छाद्वेषाः कथं विज्ञानाद्‌ व्यतिरिच्यन्ते, समानकारण- 
जन्यत्वाद्‌ अन्तर्मुखाकारतया प्रतीयमानत्वाच्चेति कारणभेदेन हि पदार्था 
भिद्यन्त इत्युक्तम्‌ । [ तदुक्तम्‌ | 

तदतद्रूपिणो भावास्तदतद्रूपहेतुजाः । 
तत्सुखादि किमज्ञानं विज्ञानाभिन्नहेतुजम्‌ ॥ 
( प्र. वा. २।२५१) इति । 

तथाहि, केचिद्‌ भावस्तद्रूपिणो धान्यादिरूपिणः, अन्येऽतद्रूपिणस्तद्‌- 
विधर्माण इति | कस्मात्‌ ? तदतद्रूपहेतुजत्वात्‌ | धान्यरूपात्‌ कारणा दुत्पन्ना- 
स्तद्रूपिणः, अन्ये तु विलक्षणा अतद्रूपिणः, इत्युक्ते सत्याह यद्येवं तत्सुखादि- 
विज्ञानेनाभिन्नहेलुजं किमज्ञानमिष्टम्‌ ? नैतदेवम्‌, अभेदे साध्ये समवाय्य- 
समवायिनिमित्तापेक्षयापि समानकारणजन्यत्वस्य व्यभिचारात्‌ । तथाहि, 
एकस्मात्‌ समवायिकारणादुत्पद्यन्ते पाकजाः परस्परं विभिन्नाइचेति । 
असमवायिकारणन्तु पाथिवपरमाण्वर्निसंयोगस्तेषामेक एव । तथा एकोऽ- 
प्युष्णस्पशंस्तेषा निमित्तकारणमिति, तदपेक्षयापि व्यभिचारः | सामग्रयपेक्षया 

त्वसिद्धं समानकारणजन्यत्वम्‌, तस्याः प्रतिकार्यनियतत्वात्‌ । उक्तञ्च एकत्र- 
स्रगाद्यपलक्षिता सामग्री कारणम्‌, अन्यत्रान्यथाभूतेति । तथा प्रतिनियतजाते 
प्रागभावस्य चानप्रवेशे सर्वत्र सामग्रीभेदो भवत्येवेति । अन्तमुखाकारतया 
प्रतीयमानत्वज्च ज्ञानधमेव्येभिचारीति । अस्ति च धर्मंधर्मिणोर्भेद इत्युक्तम्‌ । 
तथा ज्ञानस्यानुत्पत्तिविनाशाभ्यां व्यभिचारः, तयोरन्तमुखाकारतया प्रतीय 


मानत्वम्‌, न च बोधरूपतेत्यलमतिप्रसङ्गेन । 


= 


प्रयत्नवेधम्यंम्‌ 

gaa: संरम्भ उत्साह इति पर्यायाः a हिविधो जोवनपुर्वकः, 
इच्छाद्वेषपूर्वकश्च । तत्र जीवनपूर्वकः सुप्तस्य प्राणापानसन्तानप्रेरकः, 
प्रबोधकाले च अन्तःकरणस्पेन्द्रियान्तरभ्राप्तिहेतुः । अस्य जोवनपू्वं- 
कस्य आत्ममनसोः संयोगाद्‌ धर्माधमपिक्षादुत्पत्तिः । इतरस्तु हिताहित- 
प्राप्तिपरिहारसमर्थस्य व्यापारस्य हेतुः, शरीरविधारकश्च। सच 
आत्ममनसोः संयोगाद्‌ इच्छापेक्षाद्‌ द्वेषापेक्षाद्‌ वोत्पद्यते । 

अथ प्रयत्नस्य कारणस्वरूपविभागनिरूपणार्थमाह + प्रयत्न: संरम्भ 
उत्साह इति पर्यायाः « लक्षणम्‌, असाधारणत्वात्‌ | तथाहि, प्रयत्न इतर- 
स्माद्‌ भिद्यते, अनादिकालप्रवाहायातेत्थम्भूतपर्यायाभिधेयत्वात्‌, यस्तु न 
भिद्यते, न चासावेवम्‌, यथा रूपादिरिति । स द्विविधः कारणभेदादित्याह 
*जीवनपूर्वेक इच्छाद्वेषपुर्वकश्च+ जीवनं पुर्व कारणमस्येति जीवतपूर्वंकः | 
स कथं विज्ञायत इत्याह ३ सुतस्य प्राणापानसन्तानप्रेरकः » इति । येयं 
सुप्तस्य प्राणापानसन्तानक्रिया, सा प्रयत्तकार्या[शरीर ]क्रियात्वात्‌, जाग्रद- 
वस्थायां प्राणक्रियादिवदिति । न परं प्राणादिसन्तानप्रेरकः + प्रबोधकाले 
चान्तःकरणस्येन्दर्यान्तरेण प्राषिहेतुः + इति। यथा हि प्रबोधसमये 
ेनेवेन्द्रियेणोपलम्भस्तेनेव सम्बन्धार्थमन्तःकरणस्य निरिन्द्रियात्मप्रदेशे 
वर्तमानस्यांव्यं कर्माभ्यपेयम च प्रयत्नकार्यं परिगुहीतान्तःकरण- 
कमत्वात्‌, जाग्रदवस्थायां तत्कमंवत्‌ । अत एव नादुष्टस्येवात्र कारणत्वम्‌, 


अनुमानेन प्रयत्नकार्यत्वोपलन्धेः | कारणान्तरासम्भवे चादृष्टस्येव [निमित्त] 
कारणत्वमिष्यत इति । 

स्थिते हि सद्भावे जीवनपूर्वकस्योत्पत्तिकारणमाह + आत्ममनसो 
संयोगात्‌ « असमवायिकारणाद्‌ विरिष्टधर्माधर्मापिक्षादत्पत्तिरिति | इतरस्तु 
इच्छाद्वषपूवक: * हिताहितप्रापतिपरिहारसमर्थस्य व्यापारस्य * कायिकव्यापा- 
रस्य हेतुः । तथा * शरीरविधारकश्च * । तेन हि प्रतिबद्धं शरीरे गुरुत्वं न 
पतनमारभते | तस्योत्पत्तिकारणमाह्‌ + आत्ममनसोः संयोगात्‌ « असमवायि- 
कारणात्‌ | » इच्छापेक्षाद्‌ द्वेषापेक्षाद्‌ वोत्पद्यते » इति । 


गुरुत्ववेधम्यंम्‌ 
गुरुत्वं जल मूम्योः पतनक्मकारणम्‌ | अप्रत्यक्षम्‌, पतनकर्मानमेयम्‌, 


संयोगभ्रयत्तसंस्कारविरोधि । अस्य च अबादिपरमाणुरूपादिवन्नित्या- 
नित्यत्वनिष्पत्तयः । 


गुरुत्वस्य लक्षणपरीक्षार्थं + गुरुत्वं जलभूम्यो:« इत्यादि प्रकरणम्‌ । 
अप्रत्यक्षत्वे सति पतनकर्मकारणत्वाद्‌ गुरुत्वम्‌ इतरस्माद्‌ भिद्यते | वेगोऽपि 
पतनकर्मका रणमित्यप्रत्यक्षग्रहणम्‌ | जलभूम्योरिति आश्रयनिरूपणम्‌ | इतर- 
पदापेक्षं वा लक्षणम्‌ । जळभूम्योरेव वत्त॑मानत्वे सति पतनकर्मकारणत्वाद्‌ 
गुरुत्वम्‌ । रसोऽपि जलभूम्योरेव वर्तते, न तु पतनकारणम्‌, अभ्युपगमे 
[area] कारणातिशयेन कार्यातिशयस्य अन्यत्रोपलब्धेः पाषाणादे रसातिशया- 
भावेन पातातिशयाभावः, पिप्पल्यादौ च तत्सद्भावेन सद्भाव: स्यात्‌ । स 
नास्तीति न रसः कारणं पतनोत्पत्तौ । रूपादेश्च कारणत्वे अनछादा वपि 
सद्भावात्‌ पातः स्यात्‌, न चास्तीत्यतो खूपादिव्यतिरिक्तं कारणमनुमीयत 
इत्यत आह + पतनकर्मानुमेयम्‌ « इति । आद्यस्य हि पतनकमणोऽसमवायि- 
कारणं गुरुत्वम्‌, द्वितीयादेस्तु संस्कारोऽपीति। स॒ चासौ जलभूम्योरेव 
वत्तंते | 

नन्‌ त्वगिन्द्रियस्थ व्यापारात्‌ पञ्चपलं दशपलमिति प्रतिभासनाद्‌ 
Teed प्रत्यक्षम्‌ ? न, त्वगित्द्रियेण सम्बन्धोपपत्ते: पृथिव्यादिगुरुत्वस्यापि 
प्रत्यक्षताप्रसङगात्‌ | अथ आधेयगतमेव गुरुत्वं परिच्छिनत्ति त्वगिन्द्रियम्‌ 
च तत्‌ पृथिव्यादिगुरु्वेऽस्तीति | नन्वेवमपि मक्षिकादिगुरुत्वं परिच्छिन्यात्‌, 

तस्याप्याधेयगतत्वादिति । न च तस्य अविशिष्टत्वादपरिच्छेद:, प्रत्यक्षद्रव्यस- 
मवायस्याविशेषात्‌ । अथ अधोगतिहेतुत्वं वेशिष्टयम्‌ ? तहि त्वगिन्द्रियसम्ब- 
aq अघोगतिविशेषमुपलभमानस्य पञ्चपलं दशपलमित्यानुमानिक एव 
प्रत्ययः | 

अथ दशपलेस्तन्तुभिरारब्धे पटे गुरुत्वातिशयस्यानुपलब्धेः, कारण एव 
गुरुत्वम्‌, न तु कार्य | तदसत्‌, उभयत्रापि पातोपलब्धे: । न च स्वगतगुरुत्वा- 
भावेऽपि आश्रयान्तरगुरुत्वादेव पतनम्‌, वाय्वादेरपि पातप्रसङ्गात्‌ । तस्मादु- 
भयत्रापि कार्येण सद्भावसिद्धगुंरुत्वमस्तीति । अवनतिविशेषानुपलम्भश्च 
कार्ये मक्षिकादिगुरुत्वसम्पकणापि समान इति । तथाहि, TIT मीयमानेषु 
मक्षिकादिसम्पकेऽपि अवनतिविशेषा नोपलभ्यन्ते, न च तद्गरुत्वस्यासत्त्व- 
मित्यलम्‌ | ह). 

अथ गुरुत्वस्य पातहेतुत्वे किमिति सर्वदा पातो न भवति ? प्रतिबन्धा- 
दित्याह + संयोगप्रयत्नसंस्कारविरोधि + इति । वृन्तफलसंयोगेन प्रतिबद्ध न 
T पतनमारभते, प्रयत्नप्रतिबन्धाद्‌ आकाशावस्थितेषु शकुनिषु गरुत्वं न 
Tae करोति, [धनुनिक्षिप्तेषु शरेषु गुरुत्वं. न पतनं करोति वेगाख्य]संस्का- 
अतिबन्धात्‌, एषामपाये फलादिषु पातदशनात्‌ । 


* तस्थ चाबादिपरमाणुरूपादिवच्नित्यानित्यत्वनिष्पत्तयः ५ इति | 
अबादयश्च ते परमाणवर्चेति तथोक्ताः, तत्परमाणुरूपादीनामिवेति। यथा 
जा परमाणुरूपादीनामनिष्पद्यमानत्वान्नित्यत्वम्‌, एवमेव गुरुत्वं नित्येष्वनि- 
षपत्ते नित्यम्‌, अनित्ये तु कारणगुणपुवंप्रक्रमेण निष्पद्यमानत्वात तद्रपवदेवानि- 
ERT SES 


A द्रवत्ववेधम्यम्‌ 
ph स्यन्दनकर्मकारणम्‌ | त्रिद्रव्यवृत्ति । तत्तु द्विविधम्‌, सांसि- 
कम्‌, नमित्तिकःच्च । सांसिद्धिकमपां विशेषगुणः । नेमित्तिकं पृथिवी- 


तेजसोः सामान्यगुण: । सांसिद्धिकस्थ गुरुत्ववश्चित्यानित्यत्वनिष्पत्तयः । 
agaaa सांसिडिकत्वमयुक्तमिति.. जरेत, न, दिव्यतेजः- 

संयुक्तानासाप्यानां परमाणूनां परस्परं संयोगो द्रव्यारम्भकः सङ्काताख्यः, 
तेन परमाणुद्रवत्वस्य प्रतिबन्धात्‌ कार्ये हिमकरकादो द्वत्वानृत्पत्तिः । 

नेमित्तिकश्व पृथिवीतेजसोरग्निसंयोगजम्‌ । कथम्‌ ? सपिजतु- 
मधूच्छिष्टादीनां कारणेषु परमाणष्वरिमिसंयोगाद्‌ वेगापेक्षात्‌ कर्मोत्पत्तौ 
तज्जेभ्यो विभागेभ्यो द्रव्यारम्भकसंयोगविनाशात्‌ कार्येद्रव्यनिवृत्तावरिन- 
संयोगाद्‌ ओष्ण्यापेक्षात्‌ स्वतन्त्रेषु परमाणुषु द्रवत्वमुत्पद्यते । ततस्तेषु 
भोगिनामदुष्टापेक्षाद्‌ आत्माणुसंयोगात्‌ कर्मोत्पत्तो तज्जेभ्यः संयोगेभ्यो 
द्व्यणुकादिप्रक्रमेण कारंद्रव्यमुत्पद्यते, तस्मिश्च रूपाद्युत्पत्तिसमकालं 
कारणगुणप्रक्रमेण द्रवत्वमुत्पद्यत इति । 

द्रवत्वस्य लक्षणपरीक्षार्थमाहशद्रवत्वं स्यन्दनकमंकारणम्‌+ इति। स्यन्दन- 
कर्म वक्ष्यमाणम्‌ | तत्कारणं द्रवत्वमित्युक्ते वेगेन व्यभिचारः, तदर्थं त्रिद्रव्य- 
वृत्तीति । तथापि त्रिद्रव्यवृत्तित्वं वेगस्यापि सम्भवतीति नियमेनेति पदमूह्यम्‌ । 
erg नियमेन त्रिद्रव्यवृत्ति, न तु स्यन्दनकर्मकारणम्‌ । अतो द्रव्यत्वम्‌, 
इतरस्मा दुभिद्यते, नियमेन त्रिद्रव्यवृत्तित्वे सति स्यन्दनकर्मकारणत्वादिति | 

तत्त द्विविधमिति विभागः । केत रूपेण ? सांसिद्धिकं नेमित्तिक- 
Safa । तयोः परस्परं वैलक्षण्यनिरूपणार्थमाह * सांसिद्धिकमपां विशेषगुणः, 
नैमित्तिकं पृथिवीतेजसोः सामान्यगृणः « इति परस्परभेदः । + सांसिद्धि- 
` कस्य गरुत्ववन्नित्यानित्यत्वनिष्पत्तयः » इति । यथा गुरुत्वं नित्येष्वनिष्पद्य- 
मानत्वाजित्यम्‌ अनित्येषु निष्पत्तेरनित्यं कारणगुणपूर्वकमाश्रयविनाशाच्च 
विनश्यति, एवं सांसिद्धिकद्रवत्वमपीत्यतिदेशार्थ: | 

ननु चायुक्तमेतद्‌ अपां सांसिद्धिकद्रव्यत्वमिति, हिमकरकादावनुप- 
लम्भात्‌ ? # तदाह्‌ सङ्घातदशंनात्‌ सांसिद्धिकत्वमयुक्तमिति चेत्‌, « नेतदेवम्‌। 
अन्यत्र सरिले सांसिद्विकद्रवत्वस्योपलब्धरैः, आप्यपरमाणुषु तत्सङ्भावसिद्ध 
हिमकरकादौ तस्यानुत्पादात्‌ प्रतिबन्धकमस्तीति निश्चीयते । तच्च अन्यस्यानु- 
पलम्भाद दिव्यतेजःसंयोग एवेत्याह « दिव्यतेजःसंयुक्तानामाप्याना परमाणूना 
परस्परं संयोगो द्रव्यारम्भकः » । स च » सङ्चाताख्यः, तेन परमाणुद्रवत्वस्य 
प्रतिबन्धात्‌ कार्ये हिमकरकादौ द्रवत्वानुत्पत्तिः* इति । तेजःसङ्भावसछु 

स्फोटादिकार्यानुमेयः । तथा च हिमकरकासम्बन्धादुपलभ्यते स्फोटादिलक्षणं 
कार्य शरीरे वृक्षादौ च दाह इति । विलयनश्चास्य दिव्यतेज:सम्बन्धातू | 
अवयवे क्रिया, ततो विभागस्तस्मात्‌ संयोगनिवृत्तौ द्रव्यविनाशे सति 
परमाणवः कार्यमारभन्ते | तत्र च दिव्यतेजःसंयोगस्य प्रतिबन्धकस्य 
निवृत्तेः परमाणुद्रवत्वं कार्ये द्रवत्वमारभते । 

न चेदं नेमित्तिकम्‌, सपिरादाविव पुनः संग्रहानुपलब्धेः । यथाहि 
नेमित्तिकद्रवत्वं सपिरादाविति द्रुतस्य संग्रहः, तथेहाऽपि स्यात्‌। न 
चैतदस्तीति | 

* नेमित्तिकञ्च पृथिवीतेजसोरग्निसंयोगजम्‌ #। कथमित्यव्युत्पन्नप्रश्‍न: । 
तत्राह सर्पिरादीनां कारणेष्वित्यादिपदेन सूत्रोक्तानां संग्रहः । तथाहि 
सपिर्जेतुमधूच्छिष्टानां पाथिवानामर्निसंयोगाद्‌ द्रवत्वमद्धि: सामान्यम्‌ | 
त्रपुसीसलोहरजतसुवर्णानां तैजसानामर्निसंयोगादुद्रवत्वमद्भिः सामान्यमिति 
(Fo Fo २।१।५४-५५) | अतः सपिरादिकारणेषु च परमाणुष्वग्निसंयोगा- 
पेक्षाद्‌ वेगापेक्षात्‌ कर्मोत्पत्तौ सत्यन्ततो विभागा जायन्ते । तेभ्यो विभागेभ्यो 
द्रव्यारम्भकसंयोगविनाशः, ततः कायंद्रव्यतिवृत्तिस्तस्याञ्च सत्यामग्नि- 
संयोगाद्‌ ओष्ण्यापेक्षात्‌ स्वतन्त्रेषु परमाणुषु द्रवत्वमुत्पद्यते । परमाणवः 
समवायिकारणम्‌, अग्निसंयोगोऽसमवायिकारणमुष्णस्पर्णो निमित्तकारण- 
मिति । ततोऽनन्तरमुत्पन्नद्रवत्वेषु » भोगिनामदुष्टापेक्षादात्माणुसंयोगात्‌ * 
कमोत्पद्यत इति। परमाणुः समवायिकारणम्‌, आत्माणुसंयोगोऽसमवायिः 
कारणम्‌, भोगिनामदृष्टो निमित्तकारणमिति । ततो विभागेभ्यः प्राक्ततः 
संयोगविनाशे सति तेभ्यः कमंभ्यः परमाण्वन्तरेण संयोगा जायन्ते । तेभ्यः 
संयोगेभ्यो इचणुकाण्युतपद्यन्ते। तदादिक्रमेण त्रयणुका दिकार्यमुत्पद्यते | 
तस्मिश्च द्वयणुकादौ + रूपाद्युत्पत्तिसमकाल कारणगुणपूर्वक्रमेण द्रवत्वमुत्पद्यत 
इति # पाकजोत्पत्तिन्यायोउत्र द्रष्टव्य: | एतावांस्तुविशेष:, तत्रावश्यं रूपादि- 
निवृत्तिनं चेवं द्रवत्वस्येति | 
स्नेहवैधम्यम्‌ 
oe । संग्रहमूजादिहेतुः । अस्यापि गुरुत्वव- 

स्नेहस्य लक्षणपरीक्षार्थ + स्नेहो5पां विशेषगण सङ्ग्रहमृजादिहेतुः » 
इति । अपां विशेषगृणो रूपादिरपीति सङग्रहमृजादिहेतुरिति पदम्‌ | सङ्ग्रह 
पिण्डीकरणम्‌ | मृजा तु विशदत्वम्‌ । तद्धेतुत्वादितरस्माद भिद्यते । 

ननु स्नेहस्याभिनवपल्लवादावृपलम्भाद्‌ उदकविशेषगुणत्वमसिद्धम्‌ ? 
न, सयुक्तसमवायेनोपलम्भात्‌ | संयुक्तं हि पल्लवादिना उदकं तत्समवेत- 
स्नेहो गृह्यते, तदपाये तस्यानुपलब्धेः, तथा स्नानोत्तरकालं केशादौ 
स्निग्धप्रत्ययदर्शनात्‌ | यथा च संयोग्याश्रयवैगण्याभावे सर्वस्मिन्नुदके स्निग्ध- 
ज्ञान नवं सवस्यां पृथिव्यामिति | अस्यापि गरुत्ववन्नित्यानित्यत्वनिष्पत्तय 
इति | नित्येषु नित्योऽनित्येषु कारणगुणपूर्व:, आश्रयविनाशाद्‌ विनश्यतीति | 
संस्कारवैधर्म्यम्‌ 

संस्कारस्त्रिविधो वेगो भावना स्थितिस्थापकश्च। aa 
वेगो सूतिमत्सु wag द्रव्येषु निमित्तविशेषापेक्षात्‌ कर्मणो जायते, 
वियनदिकृक्कियाप्रबन्धहेतुः स्पशंवद्द्व्यसंथोगविशेषविरोधो क्वचित्‌ 
कारणगुणपुर्वक्रमेणोत्पद्यते । 

संस्कारनिरूपणार्थमाह ४ संस्कारख्निविधः # | केन रूपेण ? वेगो भावना 
स्थितिस्थापकत्वेनेति । विभाग एवासाधारणत्वाल्लक्षणमिति, तल्लक्षण- 
वेचित््यज्ञापनार्थंमेतत्‌ । तत्र वेगस्य समानजातीयात्‌ भेदमाश्रयञ्च निरूप- 
यन्नाह = मृतिमत्सु * इत्यादि | मूतिमत्सु द्रव्येषु । न ज्ञायते कियत्सु, तदर्थ 
* पञ्चसु # । तथापि न ज्ञायते केषु, तदर्थं # मूर्तिमत्सु + इत्याश्रयनिरूपणम्‌ । 
यद्‌ वा संस्कारत्वे सति पञ्चसु मूतिमत्स्वेव वर्तमानत्वाद्‌ वेग इति लक्षणम्‌ | 

कारणमाह*निमित्तविशोषापेक्षात्‌ HAN जायते* इति। संयोगविभागयोः 
कमँजत्वमिति निमित्तविशेषापेक्षादिति विशेषणम्‌ । निमित्तविशेषो नोदना- 
भिघातसंयुक्तसंयोगाः, तदपेक्षादिति । कर्म असमवायिकारणम्‌, स्वकारण- 
विशेषो नोदनादिनिमित्तकारणम्‌, वेगाधारस्तु समवायिकारणमित्य- 
साधारणत्वाल्लक्षणं चेदम्‌ । कार्यमाह नियतायां दिशि क्रियाप्रबन्धस्य 
क्रियासन्तानस्य हेलुरिति । 

ननु चायुक्तमेतत्‌, अतियतदिग्देशस्य ्रमणाख्यस्यापि कर्मणः कारण- 

त्वात, सत्यमेतत्‌, तथाप्यदोषः, नियतदिकक्रियाप्रबन्धस्येव हेतुरित्यवधार- 
णानभ्युपगमात्‌ | सोऽपि नियतायामेव दिशि क्रियाप्रबन्ध इति चान्ये । अनि- 
यतदिकक्रियाप्रबन्धहेतुरित्यवधारणस्यात्र पूर्वरूपतां मन्यमाना व्याख्यान्तरं 
कुर्वते | तस्य विनाशकारणमाह्‌ * स्पशंवदूद्रव्यसंयोगविशेषविरोधी + इति । 
स्पशंवद्द्रव्यसंयोगमात्रविरोधित्वे वायुसंयोगेन विरोधादिषोगंमनं न स्यात्‌, 
तद्धेतोवेगस्य विनाशादिति विरोषग्रहणम्‌, कठिनावयवसंयोगेनादावपि 
तद्विनाशोपलब्धेः | 


नन्वेवमप्याकाशे प्रक्षिप्तस्येषोनिबिडावयवसंयोगस्य वेगविनाशकस्या- 
भावादपातः स्यात्‌, न, अनेककार्यकरणे स्पशावदुद्रव्यसंयोगमात्रेणापि विना- 
शस्यान्वयव्यतिरेकाभ्यामुपलम्भात्‌ । तथा च क्षिप्तस्येषोरवेगविनाशोपलब्धे- 
रवश्यं कारणमभिधेयम्‌, निहेतुकविनाशप्रतिषेधात्‌ । अतो वायुसंयोगेनाप्यनेक- 
कार्यकरणे सतिं विरुध्यते, अदृष्टप्रक्षयाद्‌ वेति । » क्वचित्‌ कारणगुणपूर्व- 
प्रक्रमेणोत्पद्यते> यथा पंतस्रोतसामधःपततां संयोगे सत्येकरिमन्नुदके 
समुत्पन्ने रूपादिवत्‌ कारणवेगादु वेगोऽपीति । 


भावनासञ्ज्ञकस्त्वात्मगुणो दुष्टश्चृतानुभुतेष्वर्थष स्मृतिप्रत्यभि- 
ज्ञानहेतुर्भवति, ज्ञानमददुःखादिविरोधी | पटवभ्यासादरप्रत्ययजः पट- 
प्रत्ययापेक्षादात्ममनसोः संयोगाद्‌ आश्रर्येऽथे पटः संस्कारातिशयो 
जायते । यथा दाक्षिणात्यस्योष्ट्दर्शनादिति । विद्याशिल्पव्यायामादि- 
ष्वम्यस्यमानेष॒ तस्मिन्नेवार्थे पुवंपु्वसंस्कारमपेक्षमाणादुत्तरोत्तरस्मात्‌ 
प्रत्ययादात्ममनसोः संयोगात्‌ संस्कारातिशयो जायते । प्रयत्नेन मनश्च 
qafa स्थापयित्वा अपवंमर्थ दिदक्षमाणस्य विद्यतसम्पातदशंनवदादर- 
प्रत्यय:, तमपक्षमाणादात्ममनसोः संयोगात संस्कारातिशयो जायते | 
यथा देवह्वदे सोवर्णराजतपश्मदशनादिति । 


भावनासज्ञकस्त्वात्मगुणत्वादितरस्माद्‌ भिद्यते । न च बुद्धयादिभिव्य- 
भिचारः, संस्कारस्य सतोऽवान्तरविशेषनिरूपणात्‌ | » स्मृतिप्रत्यभिज्ञानहेतुः * 
इति कार्यनिरूपणम्‌, सद्भावे प्रमाणञ्चेति । 'स्मृतिर्वासनाख्यात्‌' भवति, 

तथोक्तमात्माधिकारे । केषु स्मृतिप्रत्यभिज्ञानहेतुरित्याह = दृष्टश्रुतानुभूतेषु + 
इति, निर्णीतार्थेष्विति भावः । 

नाशकारणमाह + ज्ञानमदद:खादिविरोधी + इति । ज्ञानं प्रतिपक्षज्ञानं 
विवक्षितम्‌, तेन विरुध्यते, यथा आत्मादिज्ञानजनितः संस्कारो नेरात्म्या- 
द्यभ्यासेनेति, तस्मिन्‌ सति तत्रास्मरणात्‌ । स्वमदेन विरोधः, बालावस्था- 
नुभवजनितसंस्कारस्य॒पुनर्युवावस्थायां विषयाभिभूतस्य तत्रास्मरणात्‌ | 
दुःखेन, यथा शाख्रानुभवजनितसंस्कारस्य तीव्रेण दारादिदुःखेनेति, तेन सता 
तत्रास्मरणात्‌ | आदिपदेन तु क्रोधादेरपि संस्कारनिवर्ततकत्वमुक्तम्‌ । 

तस्योत्पत्तिकारणमाह्‌ पट्वभ्यासादरप्रत्ययेभ्यो जातस्तत्प्रत्ययज 
इति । पटुप्रत्ययापेक्षादात्ममनसोः संयोगादसमवायिकारणादात्मन्याश्चयेऽ्े 
पटुः संस्कारो जायते, «यथा दाक्षिणात्यस्योष्ट्रदर्शनात्‌ * । स॒ 
चातिशयेन स्मृतिहेलुभंवतीति । (अभ्यासाद्‌) « विद्याशिल्पव्यायामा दिष्वभ्य- 
स्यमानेषु तस्मिन्नेवार्थे पूर्वपूवंसंस्कारमपेक्षमाणादुत्तरोत्तरस्मात्‌ प्रत्यया- 
दात्ममनसोः संयोगात्‌ संस्कारातिशयो जायते + । पूवंपुर्व॑संस्कारापेक्षो हि 
उत्तरोत्तरप्रत्ययोऽभ्यासः, तमपेक्षमाणादात्ममनसोः संयोगादसमवायिकारणा- 
दात्मनि संस्कारातिशयो जायते #। तत्र विद्यायाम्‌ उपाध्यायोच्चरितपदश्रवणे 
सति संस्कारः | पुनविवक्षादिक्रमेण स्वयमुच्चारणे सति तु ज्ञानं पूर्व- 
संस्कारापेक्षं संस्कारान्तरमारभते । पुनस्तदुच्चारणे सति तज्ज्ञानं पू वंसंस्का- 
रापेक्षं संस्कारान्तरमारभत इत्येवं त्रिचतुरादिपरिवत्त॑ने सत्यन्त्यपदानुभवात्‌ 
पुवेसंस्कारापेक्षात्‌ संस्कारातिशयो जायते | एतच्चावश्यमभ्युपेयम्‌, अन्यथा- 
भ्यासवेयर्थ्यं स्यात्‌ । न चातिप्रसङ्गः, अदृष्टस्य व्यवस्थाहेतुत्वात्‌ | न च 
तस्यास्ति qda सदूभावः, कार्यस्य स्मरणस्य सवंत्रानुपलब्धेः । यत्र हि 
स्मरणमस्ति तत्रेव पुवंसंस्कारापेक्षं ज्ञानं संस्कारमारभत इति । आन्तरे 
चाभ्यासे पुर्वपूर्व॑संस्कारापेक्षं नियतार्थस्मरणमेव संस्कारमारभत इति 
चिन्त्यम्‌ । एवं शिल्पेऽप्युपाध्यायलिखितचित्रदशंतात्‌ संस्कारः, पुनः स्वयं 
सम्पाद्योपलभते; तदनुभवः पुवंसंस्कारापेक्षः संस्कारान्तरमारभते, पुनः स्वयं 
लिखित्वोपलभते, तदनुभवः पूर्वंसंस्कारापेक्षः संस्कारान्तरमारभते, इत्येवं 

द्विश्यादिपखित्तंनेन संस्कारातिशय: । व्यायामे$पि उपाध्यायेन धनुर्वेदपरि- 
पठितन्यायेन प्रयुक्तेषूपलम्भादुपजाते संस्कारे पुनस्तदनुसारितया स्वयं प्रयुक्त 
तदनुभवेन पुर्वसंस्कारापेक्षेण संस्कारान्तरमारभ्यते, पुनस्तथैव प्रयोगे सति 
तदनुभवेन पूर्वसंस्कारापेक्षेणान्य: संस्कार इत्येवमन्त्यानुभवात्‌ संस्कारातिशय 
इति | 

आदरप्रत्ययजसंस्कारमाह + प्रयत्नेन मनः चक्षुषि स्थापयित्वा अपूर्वमर्थ 
दिदुक्षमाणस्य » इति, द्रष्टमिच्छतो विद्युत्सम्पातदशंनेन तुल्यं वर्त॑ते, इति 
तहृशेनवदादरप्रत्ययः | तमपेक्षमाणादात्ममनसोः संयोगादसमवायिकारणा- 
दात्मनि संस्कारातिशयो जायते | » यथा देवहदे सौवणंराजतपद्मदर्शंना » - 
दिति* । तत्र हि सोवर्णराजतपद्मयोरुत्थानमागमाल्लोकप्रवादतो वा 
समुपलभ्य पुनविदिष्टयात्रासमये प्रयत्नेन संस्कारातिशयो भवतीति | 


स्थितिस्थापकस्तु स्पशंबद्द्रव्येषु वर्तमानो घनावयवसन्षिवेश- 
विशिष्टेषु कालान्तरावस्थायिषु स्वाधयमन्यथाक्ृतं यथावत्‌ 
स्थापयति | स्थावरजङ्गमविकारेष्‌ धनुःशाखादन्त्चुङ्गा स्थिसुन्रवस्त्रादिषु 
भुग्तसंवतितेषु स्थितिस्थापकस्य कार्य संलक्ष्यते । नित्यानित्यत्वनिष्प- 
त्तयोऽस्यापि गुरुत्ववत्‌ द्रष्टव्या । 

स्थितिस्थापकस्तु संस्कारत्वे सति स्पर्शवत्स्वेव द्रव्येषु वत्त॑मानत्वा- 
दितरस्माद भिद्यते | कि भूतेषु ? ५ घनावयवसञ्चिवेशविशिष्टेष + इति । 
घनाश्च ते भवयवाश्च, तेषां सन्निवेशो रचनाविशेषः | घन इति सन्निवेशस्य वा 
विशेषणम्‌, तद्विशिष्टेषु । + काछान्तरावस्थायिषु स्वाश्रयमन्यथाक्ृृतं यथावत्‌ 
स्थापयति + इत्यतः स्थितिस्थापकः । 

सद्भावे प्रमाणमाह स्थावराश्च जङ्गमाइचेति तथोक्तास्तेषां विकारेषु 
TUTTI, सूत्रवस्त्रादिषु च भुग्नेषु संवर्तितेष पिण्डीः 
तेषु तस्य कार्य संलक्ष्यते । तथाहि धनुषि शाखादौ च आकर्षणकमंण्युपः 
जाते नोदनादिभ्यस्तन्निवृत्तावषि कर्मोपलम्भादवस्यमसमवायिकारणं वाच्यम्‌, 
वस्ठुनस्तदन्तरेणानुत्पत्ते: । न च नोदनादेरन्यतमः सम्भाव्यत इत्यन्येनासम 
वायिकारणेन भवितव्यम्‌, क्रियाविभागयोश्च क्रियोत्पत्तावकारणत्वोपलम्भात्‌ | 

तथा तम्चिवृत्तावपि प्रतिबन्धकाभावे सति शाखादौ पूर्वावस्थावस्थापककर्मोप- 
लम्भाञ्चिमित्तान्तरमेव न्याय्यम्‌ । अदृष्टविशेषस्य तु साधारणत्वात्‌ 
कारणत्वं न प्रतिषिद्धयत इति । 

# नित्यानित्यत्वनिष्पत्तयो5प्यस्य गुरुत्ववद्‌ द्रष्टव्या sft यथा हि 
Ted नित्येषु नित्यमुत्पत्तिविनाशकारणाभावादनित्येषु कारणपुर्वकमाश्रय- 
विनाशाद्‌ विनश्यति एवं स्थितिस्थापकसंस्कारो5पीति । कार्य तु स्थिति- 
स्थापकसंस्कारप्रसिद्धस्तदारम्भकपरमाणुष्वपि तत्कल्पना क्रियते । 
धसंवेधस्यंम्‌ 

धमः पुरुषगुणः, कतुः प्रियहितमोक्षहेतुः, अतो न्द्रियोउन्त्य- 
सुखसंविज्ञानविरोधो, पुरुषान्तःकरणसंयोगविशुद्धाभिसन्धिजः, वर्णा- 
gani प्रतिनियतसाधननिमित्तः । तस्य तु साधनानि श्रुतिस्म्रृति- 
विहितानि वर्णाश्रमिणां सामान्यविशेषभावेनावस्थितानि द्रव्यगुण- 
कर्साणि । 

धर्मस्य लक्षणपरीक्षार्थमाह + धर्मः पुरुषगुणः « इत्यादि । पुरुषगृणत्वं 
बुद्धयादावपीत्यतः + प्रिय हितमोक्षहेतुः « इति । प्रियं सुखम्‌, हितं तत्साधनम्‌ । 
नवानामात्मविशेषगुणानामत्यन्तोच्छित्तिर्मोक्ष _ इति । अथेश्वरज्ञानमप्येषां 
ga: कर्त्तुरिति । येन हि gat iaia प्रियहितमोक्षहेतु:, 
न चैवमीश्वरज्ञानस्य, अकायंतया करत्तुरभावादिति | अथ तत्वज्ञानं 
कर्तुयंथोक्तफलहेतुस्तदर्थमतीन्द्रिय इति । संस्कारोऽपि स्मृतिद्वारेणेव 
भवतीत्यतो5न्त्यसुखसंविज्ञानविरोधीति । अन्त्यमावसानिकं सुखं तत्संवेदनेन 
विरुध्यते । 

नन्वेवमपि अतीस्द्रियत्वे सत्यन्त्यसुखसंविज्ञानविरोधित्वात्‌, धर्म: 
इतरस्माद्‌ भिद्यत इत्युक्त व्यभिचाराभावाद्‌ व्यर्थं रेषाभिधानम्‌, न, अन्य- 
त्वात्‌ क्तः | प्रियहितमोक्षहेतुरिति विशिषटार्थक्रियानिरूपणम्‌ । पुरुषगुण 
इत्यन्यथाभावप्रतिषेधार्थंम्‌ । 

अथ पुरुषगुणत्वे कि प्रमाणम्‌ ? अनुमानमागमश्च । तथाहि तनु- 
भुवनादिकार्यम्‌, पुरुषगुणपूर्वकम्‌, विचित्रकार्यंत्वाद्‌, रथादिवदिति । यथाहि 

रथादिकर्त्ता भोक्तुरभिप्रायं विचित्रमपेक्षमाणस्तथैव तद्रचनां करोति एवं 
शरीरादिकर्तापीति | न च शरीरोत्पत्तेः पूर्वमस्मदाद्यात्मनि बुद्धचादय: 
सन्ति, संस्कारस्तु स्मरणोत्पत्तावेवावगतसामर्थ्यं इति गुणान्तरं तद्गतम- 
पेक्षमाणस्तदुपभोगनिष्पत्तये विचित्रं शरीरादिकमारभत इति | आगमस्तु 
'यावदात्मति धर्माधमौ तावदायुः शरीरमिर्द्रियाणि विषयाइचे'ति, तथा 
‘क्षीयन्ते चास्य कर्माणीति | 

येषान्तु बुद्धिगुणो धमंस्तेषां कथं नाकर्मनिमित्तः स्वर्गः ? तथाहि 
प्रलयावस्थायां बुद्धेः प्रधाने प्रलीनतया धर्माधर्मयोरनभिव्यक्तौ प्रधानस्य 
बुद्धयादिभावेन परिणामो न स्यात्‌, अभिव्यक्तस्य कर्मणः कारणत्वाभ्युप- 
गमात्‌ | न चादावनभिव्यक्तमेव कारणम्‌, बुद्धिस्थञ्चाभिव्यक्तमिति वाच्यम्‌, 
विशेषहेत्वभावात्‌ | बुद्धयादिसम्पादितं कर्मं कत्तुंभॉगसम्पादकमित्यभ्यृपगमे 
च अविशेषेण सकलपुरुषोपभोगसम्पादक स्यात्‌, नियमहेत्वभावात्‌ । तथा 
मुक्तात्मनोऽपि शरीरादिसम्पादनाय प्रवर्त्तेत, अविशेषादिति संसारित्वप्रसङ्गः । 
गुणपुरुषान्तरविवेकादशंनश्च प्रधानप्रवृत्तेने कारणम्‌, qida प्रतिषेधात्‌ | 


येऽपि परमाणुरूपो धर्म इति मन्यन्ते, तेषामपि तस्य नित्यतायां 
सकलक्रियाविलोपप्रसङ्ग:, मरणाद्यभावश्च | अनित्यता तु परमाणुरूपतायां 
न सम्भवत्येव, तस्य परमाणुत्वेनोत्पत्तिविनाशकारणाभावात्‌ । तथा 
परमाणूनां धमंशब्देनाभिधाने संज्ञाभेदमात्रमेव स्यात्‌ । अथ परमाणुगुणौ 
धर्माधमों ? एवमपि स्वेपुरुषाणाम्‌ एकाकारो भोगः स्यात्‌, पुण्यापुण्या- 
धिकरणे: परमाणुभिरारम्भाविशेषात्‌ | व 

अथ केचित्‌ पुण्याधिकरणाः परमाणवोऽन्ये चापुण्याधिकरणाः । 
तत्राधिके: पुण्याधिकरणैरारब्धे सुखातिशयोऽधिकेश्चापुण्याधिकरणे द:खमिति 
चेत्‌, अत्रापि तयोनित्यत्वे मरणाद्यभावप्रसङ्गः । अनित्यत्वन्तु न युक्तम्‌ । 
परमाणुविशेषगुणानामस्मदादिव्यापारेणोपपत्तरदर्शनात्‌ । ; 

अन्ये त्वनाभितो धमं इति मन्यन्ते, तत्रापि अनित्यपक्षे न किञ्चिद्‌ 
अनाश्चितँ वस्तुभूतं कार्यं सम्भवतीति दूषणम्‌ । नित्यपक्षे तु यागादिक्रिया- 
विलोपप्रसङ्ग: | अथ क्रियाभिव्यक्त: कार्यकारण: ? तहि क्षणिकत्वेन क्रिया- 

विनाशे स्वर्गादिफळं न स्यात्‌ । न च प्रदीपस्येवाभिव्यज्ञकत्व॑ तत्प्रकाश- 
कत्वं क्रियायाः, तद्भावेऽपि तस्यानुपलम्भात्‌ । अथ यागादिक्रिया धर्मस्य 
सामथ्यमुपजनयतीति चेत्‌ ? तहि यत्‌ तत्‌ सामर्थ्यं स एव धर्मः, यत्राश्रित 
स चात्मेति संज्ञाभेदमात्रं स्यात्‌ । तथा अमृत्त॑स्यात्मना सम्बन्धाभावात 
तत्सम्बन्धित्वेन फलाभाव इत्यलं प्रसङ्गेन । न च बोधात्मकमेव कर्म, व्यति- 
रेकानभ्युपगमे बोधरूपतया सवंत्राविशेषेण जगद्रैचित्र्याप्रसङ्गात्‌ । 

तस्योत्पत्तिकारणमाह पुरुषान्तःकरणसंयोगादसमवायिकारणादुपजायते । 
* शुद्धाभिसन्धिज + इति अभिसन्धेनिमित्तकारणत्वं दर्शयति । वर्णाश्रमिणां 
प्रतिनियतानि साधनानि निमित्तं यस्यासौ तन्निमित्तः | 

तदेवाह & तस्य तु साधनानि श्रृतिस्मृतिविहितानि + । वर्णाइच 
ब्राह्मणादयः, आश्रमाइच ब्रह्मचर्यादयस्तेषाम्‌, सामान्विशेषभावेनावस्थितानि 
द्रव्यगुणकर्माणीति। | 

तत्र सामान्यानि धर्म श्रद्धा, अहिसा, भूतहितत्वम्‌, सत्यवचनम्‌, 
अस्तेयम्‌, AJIN, AMAIA, क्रोधवर्जनम्‌, अभिषेचनम्‌, शुचिद्रव्यसेवनम्‌, 
विशिष्टदेवताभक्तिः, उपवासोऽप्रमादश्च | 

* तत्र सामान्यानि + साधनानि । ५ धर्मे श्रद्धा + भक्तिविशेषः कारणम्‌ । 
अहिसा तु यत्यादे: सव॑दा, अन्यस्य देशविशेषे कालविशेषे चेति । यथा तीर्थ 
न हनिष्यामि, अमावास्यादौ | भूतहित्वमपि कस्यचित्‌ सव॑दा, कस्यचिद्‌ 
देशविशेषादाविति | सत्यवचनं धमंसाधनम्‌ यन्न परेषामनिष्टम्‌ | उक्तश्च न 
ब्रूयात्‌ सत्यमप्रियमि'ति | अस्तेयमचौरयंम्‌ । कस्याञ्चिदवस्थायां चौर्येऽपि 
न दूषणमित्युक्तम्‌ । यथा मुमूर्षोद्विजस्याशनमात्राहरणमिति । अनुपधा 
पराद्रोहः । ब्रह्मचर्यम्‌ अपत्यसुजः करणस्योपस्थस्य संयमः, तच्च 
कस्यचित्‌ सर्वदा, कस्यतिद्‌ देशकालविशेष इति । क्रोधवर्जनमप्येवम्‌ | 
अभिषेचनं स्नानम्‌ । शुचिद्रव्याणां सेवनमासनपरिधानाशनेः । विशिष्टः 
देवताभक्तिरिति त्रयीप्रसिद्धानुमानावगतदेवताविशेषभक्तिः । उपवासोऽहोरात्रं 
नेरशनता, कालविशेषादौ धर्मसाधनम्‌ । अप्रमादो विहितानुष्ठाने 
निरालस्यम्‌ । 

ब्राह्मणक्षत्रियवेश्याना मिज्याध्ययनदानानि । ब्राह्मणस्य विशिष्टानि 
प्रतिग्रहाध्यापनयाजनानि, स्ववर्णविहिताश्च संस्काराः । क्षत्रियस्य 
सम्यक्‌प्रजापालनमसाधुनिग्रहो युद्धेष्वनिवतेनम्‌, स्वकोयाश्च संस्काराः । 
वेश्यस्य क्रयविक्रयक्कषिपशुपालनाति स्वकोयाश्च संस्काराः । शुद्रस्य 
पुर्वेवणपारतन्त्रयम्‌, अमन्त्रिकाश्च क्रियाः । 

्राह्मणक्षत्रियविशां सामान्यानि धमंसाधनानि, इज्या यजनम्‌, अध्ययनं 
वेदपाठः, दानं सत्पात्रस्य द्रव्यनिवेदनमिति । ब्राह्मणस्यासाधारणानि धमं- 
साधनानि « प्रतिग्रहाध्यापनयाजनानि+ । प्रतिग्रहः शास्त्रेणानिन्दितद्रव्यादानम्‌, 
वेदपाठो, याजनं यागे पौरोहित्यम्‌, स्ववर्णनियताइच संस्काराः । क्षत्रियस्या- 
साधारणानि धमंसाधनानि + सम्यक्‌ प्रजापालनम्‌, असाधुनिग्रहो युद्धेष्व- 
तिवतंनम्‌, स्वकीयाश्च संस्काराः। वैश्यस्य क्रयविक्रयक्षिपशुपालनानि, 
ahaa संस्काराः । शूद्रस्य सर्वदा ब्राह्माणाद्याज्ञया वतनम्‌, 
अमन्त्रकाश्चोङ्कारादिविवजिताः क्रिया इति + । 

आश्नमिणान्तु, ब्रह्मचारिणः गुरुकुलनिवासिनः स्वशास्त्र- 
विहितानि गुरुशुधूषाग्नीन्धनभेक्ष्पाचरणानि मधुमांसदिवास्वप्नाञ्जना- 
भ्यञ्जनादिवर्जेनःच | विद्यात्रतस्नातकस्य कृतदारस्य गृहस्थस्य शालीन- 
यायावरवृत्त्युपाजितंरथेंभूतमनुष्यदेव पितृतबह्मास्यानां पच्चानां 
महायज्ञानां सायम्प्रातरनुष्ठानम्‌, एकाग्निविधानेन पाकयज्ञसंस्थानाश्व 
नित्यानां शक्तो विद्यमानाथाम्‌ । अग्न्याधेयादोना[च ह॒वियंज्ञसंस्थानाम्‌ 
अग्निष्टोमादीनाम, सोमयज्ञसंस्थानाञ्च । ऋत्वन्तरेषु ब्रह्वाचयंमपत्यो- 
साइन । ब्रह्मचारिणो गृहस्थस्य वा ग्रासान्निर्गतस्य वनवासो 
वल्कलाजिनकेशश्मशुनखरोमधारणश्व । बन्याम्बुहुतातिथिशेषभोजतानि 


. ननस्यस्य । त्रयाणामन्यतमस्य श्रद्धावतः सर्वभूतैम्यो नित्यमभयं दत्वा 


Te स्वानि कर्माण यमनियमेष्वप्रमत्तस्य षट्पदार्थंप्रसंस्यानाद्‌ 

साधन प्रव्रजितस्येति । gesa प्रयोजनमनुहिश्यंतानि साधनानि 
प्रसादञ्चापेक्ष्व आत्ममनसोः संयोगाद्धर्मोत्पत्तिरिति । 

a *आश्रमिणान्तु *धमसाधनान्युच्यन्ते | तत्रत्रह्मचा रिण:, कि विशिष्टस्य ! 

» 3» वसतस्तच्छीळं चेति तद्वासिनो + गुरुगुश्वषाग्नीन्धनभैक्ष्याचरणानि» | 

TORT तडुपासनस्‌ । अग्नीन्धनम्‌ अन्न्य्थमिन्धनाहरणम्‌ । भिक्षाणां 
समूहो Het माधुकरी भिक्षा, तदाचरणम्‌ । मधुमांसदिवास्वप्नाज्ञनाभ्यज्ञ- 
नादिवर्जनम्‌ | एतत्तु प्रतिवेदं द्वादशवर्षाणीत्यष्टचत्वारिशद्‌ वर्षाणि विद्यात्रतं 
यावद्‌ ग्रहणं भवेत्‌ । 

ततो विद्याव्रतस्नातकस्य चीर्णविद्याव्रतस्य कृतदारस्योद्वहितपत्नीकस्य 
गृहस्थस्य धर्मसाधनान्युच्यन्ते। ते चतुविधाः, वार्ततावृत्तयः, शालीनवत्तयः 
यायावराः, घोरसंन्यासिकाइचेति। तत्र वारत्तवित्तय: अविध यात लाई 
निन्दितं शास्त्रेणेव युञ्जन्तः शतसंवत्सराभिः क्रियाभिर्यजन्तो याजयन्त 
आत्मानं प्रार्थयन्ते । शालीनवृत्तयस्तु यजन्तो याजयन्तो ददतः प्रति- 
गृह्णन्तः शतसंवत्सराभि: क्रियाभिरात्मानं प्रार्थयन्ते । यायावरास्तु अधीयन्तो 
न [ अध्यापयन्तः, यजन्तो न, | याजयन्तः, ददत्तो न प्रतिगृह्हन्तः, 
इत्यात्मानं प्रार्थयन्ते । तत्र घोरसंन्यासिका नाम उद्धृतपरपूताभिरद्भिः 
कार्य कुर्वाणाः प्रतिदिनमाहृतोञ्छवृत्तिमुपजीवन्तः शतसंवत्सराभिः क्रिया- 
भियंजन्त आत्मानं प्रार्थयन्ते। उदाहरणार्थञ्च गृहस्थद्यम्‌ । उक्त 
| शीलान ? शालीन | यायावरवृत्त्युपाजितेद्रव्येभूतमनुष्यदेवपितृब्रह्माख्यानां 
पञ्चानां महायज्ञानां सायं प्रातरनुष्ठानम्‌ । सायमपराह्वम्‌, प्रातः प्रत्युषसि । 
तत्र बाह्यबलिना भूतयज्ञः, हन्तकारेण | = अतिथिदेयतण्डुलेन | मनुष्य- 
यज्ञः, पुष्पपत्राद्युत्सगेणार्निसन्तर्पणेन देवयज्ञः । अतिदानेन पितृयज्ञ:, 
वेदाध्ययनेन ब्रह्मयज्ञ इत्येषां सायं प्रातरनुष्ठानम्‌ | एकाग्निविधानेन एकोऽरिनि- 
विवाहकाले परिगृहीत इति । नेमित्तिकानान्तु परस्परं व्यावृत्तमनुष्ठानभेदं 
दर्शयति » पाकयज्ञसंस्थानाम्‌ + इत्यादिना | पाकयज्ञसंस्थास्तु 

अष्टकाः पार्वणं श्राद्धं श्रावण्याग्रहायणी AN | 
चैत्री चाश्वयुजी चैव (सप्त?) पाकसंस्था इमा: स्मृताः ॥ 

एषाञ्च नित्यानां शक्ती विद्यमानायामनुष्ठानम्‌ । असमर्थस्य त्वकरणेऽपि 
न दोष इति। तदेवाह 'जरया ह वा एष एतस्मात्‌ सत्राद्‌ विप्रमुच्यते 
मृत्युना वेति’ । अल्याधेयानाञ्च हविर्यज्ञसंस्थानाम्‌ । अ्याधेयोऽगिनिहोत्रं 
दर्रापुणंमासौ च चातुर्मास्याग्रहायणेष्टिनिरूढपशुबन्धसौत्रामणी चेति सृत 

३० 

हविर्यज्ञसंस्था: । अग्निष्टोमो$त्यग्निष्टोम उवथ्यः षोडशी वाजपेयोःतिरा- 
त्राप्तोयाम इति सप्त होमयज्ञसंस्थाः | तदाह 'सोमयज्ञसंस्थानामग्निष्टोमा- 
दीनामिति' | एवमन्येऽपि यज्ञविशेषास्तच्छास्रप्रसिद्धा एव ग्राह्या इति । 
ऋत्वन्तरेषु ब्र॑ह्मचयंमपत्योत्पादनश्च | 

वनस्थस्य धमंसाधनमाह + ब्रह्मचारिणो गृहस्थस्य वा वनवासः + 
इति । उक्तञ्च यदि वा ब्रह्माचर्यादेव : प्रव्रजेत्‌ इति। अतो 
ब्रह्मचारिणो गृहस्थस्य वा अधिकारः । तेऽपि चतुविधाः, वेखानसाः, 
औदुम्बराः, बालखिल्याः, फेनपाइचेति। तत्र वेखानसा नाम अकृष्ट- 
प॒च्याभिरौषधीभिर्ग्रामबहिष्क्ृताभिरग्निपरिचरणं कृत्वा पञ्चमहायज्ञक्रियां 
fidda आत्मानं प््रार्थयन्ते। तत्रौदुम्बरा नाम प्रातरुत्थाय 
यां दिशं प्रेक्षन्ते तदाहृतैबंदरनीवारऱ्यामाकेरर्निपरिचरणं कृत्वा 
पञ्चमहायज्ञक्रियां निर्वत्त॑यन्त आत्मानं प्रार्थयन्ते | तत्र बालखिल्या नाम 
जटाधरा चीरवल्कलसंवृताङ्काः पौर्णमास्यां वा कार्तिक्यां पुष्यादिभक्ष- 
मुत्सृजन्त अष्टौ मासान्‌ वृतत्युपार्जनं कृत्वा पञ्चमहायज्ञक्रियां निर्वत्त॑यन्त 
आत्मानं प्रार्थयन्ते | तत्र फेनपा नाम उद्दण्डकानुन्मत्ताः शीर्णपत्राभिभोजिनो 
यत्र तत्र वा वसन्त आत्मानं प्रार्थयन्ते । तदेवाह + वल्कलाजिनकेशश्मश्रुनख- 
रोमधारणं वन्याम्बृहुतातिथिशेषभोजनानि वनस्थस्य + इति । यत्याश्रममुपदशं- 
यन्चाह * त्रयाणामन्यतमस्य + इति । त्रयाणां ब्रह्मचारिगृहस्थवानप्रस्थानामन्य 
तमस्य । कि विरिष्टस्य ? #श्रद्धावतः «1 सर्वभूतेभ्यो नित्यं सर्वदा अभयं 
दत्वा । उक्तञ्च न हिस्यात्‌ सवंभूतानीति' । + संन्यस्य स्वानि कर्माणि + अग्नि 
होत्रादीनि। + यमनियमेष्वप्रमत्तस्य » इति । अहिसादयो यमाः, शुश्रूषादयो 
नियमाः, तेष्वप्रमत्तस्य । + षट्पदार्थप्रसंख्यानात्‌ « परिज्ञानाद्‌ « योगसाधतं 

प्रत्रजितस्य » इति । योग एव तस्य धर्मसाधनम्‌ । 
यायेन तेऽपि चतुविधाः; ल चका बहूदकाः, हंसाः, परमहंसाः 
हिला मा 
ee पाते : शून्यागारदेवगृहवासिनः | हंसा नाम 
पक्षोपवासादिभिरात्मानं m aa hae 
| परमहुंसास्त्वेकदण्डधराः, मुण्डा', 

कोपीनवाससः, झिखायज्ञोपवीतकमण्डलुभिक्षाकपालादीनाञ्च त्यागिनः | 
न तेषां धर्मो नाधर्मः, न सत्यम्‌, न चानृतम्‌ । सर्वसहाः, सर्व॑ंसमा:, 
समलोष्टाइमकाञ्चनाः । एषां चतुर्णामपि ृष्टं प्रयोजनमनु्दश्चैतानि 
साधनानि भावप्रसादं शुद्धाभिसन्धिञ्चापेक्ष्य आत्ममनःसंयोगादसमवायिः 
कारणाद्धर्मोत्पत्तिरिति ।। 
अधमंवेधम्यंम्‌ 

अधर्मोऽप्यात्मगुणः | कतुर हितप्रत्यवायहेतुरती स्ट्रियोऽन्त्यदुःलसंवि- 
ज्ञानविरोधी । तस्य तु साधनानि, शास्त्रे प्रतिषिद्धानि घर्मसाधनविपरी- 
तानि हिंसानृतस्तेयादीनि, विहिताकरणम्‌, प्रमादश्च, एतानि दुष्टाभि- 
सन्धिङापेक्ष्यात्ममनसोः संयोगादधमंस्यो [ त्पत्तिः ? त्पादकानि ] । 

न पर धर्मोऽधर्मोप्यात्मगुणः | # कत्तुरहितप्रत्यवायहेतुरतीन्द्रियोन्त्यदु:ख- 
संविज्ञानविरोधी + इति । अतीर्द्रियत्वे सत्यन्त्यदुःखसं विज्ञानविरोधित्वात्‌, 
अधर्मः, इतरस्माद्‌ भिद्यते । रोषं पूर्ववत्‌ । तस्य साधनानि शास्त्रे विप्रति- 
षिद्धानि धमंसाधनविपरीतानि हिसानृतस्तेयादीनि । हिसा प्राणिवधोऽनृतम- 
सत्यं स्तेयं चौर्यम्‌ । आदिपदेनान्येधामपि धर्मसाधनविपरीतानामवरोधः, 
अवश्यकत्त॑व्यस्य॒संध्यावन्दनादेरकरणं विहितकालातिक्रमेणाप्यननुष्ठानम्‌, 
प्रमादश्चालस्यम्‌ | एतानि निमित्तानि दुष्टाभिसन्धि दुष्टाभिप्रायं चापेच्या- 
त्ममनःसंयोगादसमवायिकारणादात्मन्यधर्मो [ त्पत्तिरिति ? त्पादकानीति । | 

अविदुषो रागद्वेषवतः प्रवत्तंकाद्‌ धर्मात्‌ प्रकृष्टात्‌ स्वल्पाधमंसहिताद्‌ 
ब्रह्मेन्द्रप्रजापतिपितुमनुष्यलोकेष्वाशयानुरूप रिष्टशरीरेस्ट्रियविषयसुखा- 
दिभिर्योगो भवति । तथा प्रहृषटादवर्मात्‌ स्वल्पवर्मसहितात्‌ प्रेततियंग्‌- 
योनिस्थानेषु अनिष्टशरीरेन्द्रियविषयदुःखादिभि्योगो भवति, इत्येवं 
प्रवत्तिलक्षणाद्‌ धर्मादधर्मंतहिताद्‌ देवमतुष्पतियंङ्नारकेषु पुनः पुनः 
संसारप्रबन्धो भवति | 

ज्ञानपूर्वकात्तु कृतादसङ्कल्पितफलाद्‌ विशुद्ध कुले जातस्य दुःख- 
विगमोपायजिज्ञासोराचायंमुपसङ्कम्योत्पन्तवट्पदाथतत्वज्ञानस्याज्ञान - 
निवृत्तौ विरक्तस्य रागद्वेषा्यसावात्‌ तज्जयो धंर्माधमंयोरनुत्पत्तौ qA- 

सव्चितयोश्चोपभोगालिरोधे सन्तोषसुखं शरीरपरि[च्छे? खे]दञ्चोत्पाद्य 
रागादिनिवृत्तौ निवृत्तिलक्षणः केवलो धर्मः परमाथेदर्शनजं सुखं कृत्वा 
निवर्तते, तदा निरोधात्‌ निर्बीजस्यात्मनः शरीरादिनिवृत्तिः । पुनः 
शरीरादनुत्पत्तौ दग्घेन्धनानलवदुपशमो मोक्ष इति । 

इदानी कस्योपजातं कमं संसारसम्पादकं कथश्च निवत्तंकमित्युप- 
दर्शयति अविदुषो मिथ्याज्ञानवतो धर्माधर्मावुत्पन्नौ संसारं सम्पादयतस्तदाह्‌ 
प्रवत्तंकात्‌ संसारसम्पादकाद्‌ धर्मात्‌ THEI स्वल्पाधर्मसहितात्‌ | इष्टानि च 
तानि शरीरेन्द्रियविषयसुखादीनि तैः । किविदिष्टेः? आशयानुरूपै: 
कर्मानुरूपेर्योगः सम्बन्धो भवतीति । केषु स्थानेषु ? ब्रह्मेन्द्रप्रजापतिपितृ 
(ऋषि? ]मनुष्यलोकेष्विति । + तथा प्रकृष्टादधर्मात्‌ स्वल्पधर्मसहितात्‌, अनिष्ट- 
शरीरेन्द्रियविषयदुःखादिभिर्योगः # ) केषु ? + प्रेततियंग॒योनिस्थानेषु # इति | 
उपसंहारमाह + इत्येवं प्रवृत्तिलक्षणात्‌ + तत्स्वरूपाद्‌ । + धर्मादधर्मसहिताद्‌ 
देवमनुष्यतिर्यङ्नारकेषु पुनः पुनः संसारस्य प्रबन्धः सन्तानो भवतीति | 

प्रवत्तंकाद्धर्मात्‌ संसारोत्पत्तिमुपदिश्य निवत्तंकात्‌ तन्निवृत्तिमाह + ज्ञान 
gian कृतात्‌ + इति । ज्ञानं पूर्वं यस्य स तथोक्तस्तस्मात्‌ । कि रूपात्‌ ? 
*असङ्कल्पितफलात्‌ इति | इत्थं मे शरीरेन्द्रियविषयाः सम्पद्यन्ताम्‌  नेत्यमित्येंवं 
न सङ्कल्पितँ फलं यस्य स तथोक्तस्तस्माद्‌, विशुद्धे कुले जन्म भवति | 
तस्य जातस्य दुःखविगमोपायजिज्ञासा सम्पद्यते कुतः साधनादत्यन्तं दुःख- 
सन्ततेवियोगः सम्पद्यत इति । एवं जिज्ञासोराचायोपसङ्गमः सम्पद्यते | 
तञ्चोपसङ्गम्य - दुः:खसन्तानव्यावृत्तेरपायं विजानाति तत्त्वज्ञानाच्छेय: 
सम्पद्यत इति । ततः शास्त्राभ्यासात्‌ षटपदार्थतत्त्वज्ञानमुत्पद्यते । तस्य 
चोत्पन्नषट्पदार्थंज्ञानस्य अज्ञाननिवृत्तिर्भवति | तच्निवृत्तौ विरागः, कारणा- 
भावेन कार्यस्यानुत्मत्तेः । विरक्तस्य रागद्वेषाभावात्‌ ताभ्यां जायेते यौ धर्मा- 
धर्मो तौ तज्जौ, तयोरनुत्पत्तिरिति, रागदवेषयो धँर्मांधमंजनकत्वेनोपलब्धेः | 
तदभावे तदभावो भवत्येव । सञ्चितयोइच निरोधस्तत्त्वज्ञानादुपभोगाद्‌ वा | 
ततो रागादिनिवृत्तौ सत्यां निवृत्तिलक्षणः केवलो धर्म: सन्तोषसुखं शरीरः 
परि(न्छे!ले]दं चोत्पादयति । तच्चोत्पाद्य परमार्थः सर्वपदार्थानामात्मा 

तदद्शनाज्जातं परमार्थदर्शनजं सुखं करोति । तत्‌ कृत्वा निवर्तते । तदा 
fii धर्माधमंसमाख्यातं बीजं यस्यासौ तथोक्तस्तस्यात्मनः शरीरादि- 
निवृत्तिः | बीजाभावादेव पुनः शरीराद्यनुत्पत्तौ सत्यां+ दग्धेन्धनानळवदुपशमो 
भोक्ष: # इति । यथा दग्धेन्धनस्यानलस्योपशमो ज्वालादिरहितस्यावस्थानम्‌ 
तद्वदत्यन्तं विशेषगृणविमुक्तस्यात्मनोऽवस्थानं मोक्ष इति निर्णीतमादिवाक्ये | 


शढ्दोऽस्बरगुणः, श्रोत्रग्राह्यः, क्षणिकः, कार्थकारणोभयविरोधी, 
संयोगविभागशब्दजः, प्रदेशवृत्ति; समानातमानजातीयकारणः। 
हिविधो वर्णलक्षणो ध्वनिलक्षणश्च । तत्र भकारःदिवंणलक्षणः, शङ्खा- 
दिनिमित्तो ध्वनिलक्षणश्च । तत्र वणंलक्षणस्योत्पत्तिः, आत्ममनसोः 
संयोगात्‌ स्मृत्यपक्षाद्‌ वर्णोच्चारणेच्छा, तदनन्तरं प्रयत्नः, तमपेक्षसाणा- 
दात्मवायरुसंयोगाद्‌ वायो कमं जायते, स Aled गच्छन्‌ कण्ठादीनभिहन्ति, 
ततः स्थानवायुसंयोगापेक्षात्‌ स्थानाकाशसंयोगाद्‌ वर्णोत्पित्तिः। अवणं- 
लक्षणोऽपि भेरीदण्डसंयोगापेक्षाद्‌ भेर्याकाशसंयोगादुत्पद्यते। Aq- 
विभागाद्‌ वेण्वाकाश विभागाच्च शब्दाच्च संयोगविभागनिष्पच्चाद्‌ 
वीचीसन्तानवच्छब्द सन्तान इत्येवं सन्तानेन श्रोत्रप्रदेशमागतस्य 
ग्रहणम्‌ (नास्ति ?), परिशेषात्‌ सन्तानसिद्धिरिति । 


शब्दस्य लक्षणपरीक्षार्थमाह « शब्दोऽम्बरगुणः इत्यादि । अम्बर- 
गुणत्वाच्छन्द इत्युक्ते संख्यादिभिव्यंभिचारस्तदर्थ श्रोत्रग्राह्य इति । शब्दः, 
इतरस्माद्‌ भिद्यते, अम्बरगुणत्वे सति श्रोतरग्राह्मत्वादिति । क्षणिक इति 
(परीक्षार्थम्‌ । पूर्वंपदापेक्षं वा लक्षणम्‌ । 


ननु चासिद्धं शब्दे क्षणिकत्वम्‌, प्रत्यभिज्ञानादेर्पलम्भात्‌ | यमहमश्रौष॑ 
गोशन्दम्‌, तमेतहि शुणोमि इति श्रोतुविज्ञानमुत्पद्यमानमुपलन्धम्‌ | 
न चेदमप्रमाणम्‌, अन्यताग्राहकप्रमाणानुपलब्धेः । तथा अर्थापत्त्या च 
शब्दस्य नित्यत्वं विज्ञायते । अनित्यत्वे हि सड्धेतकालानुभूतशब्दविलयोत्तर- 
कालं शब्दान्तरोपलम्भादसङ्केतिता तदर्थप्रतिपत्तिन॑ स्थात्‌ । सा चोपलभ्यत 
इति. तदन्यथानुपपत्त्या शब्दस्य नित्यत्वं ज्ञायते | 

तदेतदसत्‌, गृहीतग्राहित्वेन प्रत्यभिज्ञानस्याप्रमाणत्वात्‌; 'अनधिग- 
ताथंगन्तृ प्रमाणम्‌’ इति सामान्यलक्षणाभिधानात्‌ । अथानधिगतार्थे प्रत्य- 
भिज्ञानम्‌ ? तन्न, उदृष्टाथताया मिथ्यात्वप्रसङ्गात्‌ । अथ स्वरूपेणाधि- 
गतार्थमपीदानीन्तनं देशकालाद्यपेक्षयानधिगतार्थञ्चेति । 

नन्वेवमप्युभयदोषोपनिपातप्रसङ्गः । प्रमेयसामग्र्याञ्च देशकालादेरन्त- 
भावाभ्युपगमेऽनधिगतार्थंत्वम्‌, एतावता प्रमेयस्य पूर्व॑मप्रतिपत्तः। न च 
श्रोत्रव्यापारेण देशकालादेग्रहणं दृष्टम्‌ । अथ प्रमाणसामग्र्यामन्तर्भावः, तहि 
श्रमाणस्यान्यत्वेऽपि प्रमेयस्य तादवस्थ्यादधिगतार्थविषयत्वमेव | तदपेक्षया चेदं 
विशेषणम्‌, अन्यथा हि व्यवच्छेद्याभावादनुपपन्नमेव स्यात्‌, प्रमाणसामग्रया 
नियतविज्ञानजनकत्वात्‌ | सर्वत्र प्रमेयभेदादेव विज्ञानभेद इत्यभ्युपगमे 
्रतिज्ञानमन्यतायां क्षणिकताप्रसङ्गः | तस्मादनधिगतार्थगन्तृ प्रमाणमित्येवं- 
वादिनो प्रमाणमेव प्रत्यभिज्ञानम्‌ । तथा छिन्नो द्भूतकेरानखादिष्वन्यत्वेऽपि 
सादृश्यवशात्‌ प्रत्यभिज्ञानम्‌ । सामान्यादौ चार्थतथाभावादिति द्वैविध्यो- 
पलन्धेविशेषानुपलब्धौ शब्दे प्रत्यभिज्ञानम्‌ । न च व्यज्ञकानां सन्दिग्ध 
SUA, स्वतः प्रामाण्यस्य पूर्वमेव प्रतिषेधात्‌; अन्यतः प्रमाणाद्‌ 
अभेदप्रतिपत्त्यभ्युपगमे च तदेवास्त्वलं प्रत्यभिज्ञानेन । तथा व्यञ्ञकानां 
क्षणिकतया शब्दज्ञानानन्तरमेव तिरोभावे शब्दस्य, निविषयमेव स्यात्‌ 
प्रत्यभिज्ञानम्‌ । न च व्यज्ञकानां नित्यत्वम्‌, सवदा शब्दव्य क्तिप्रस ङ्गात्‌ । 

अथ प्रत्यभिज्ञानान्यथानुपपत्त्या तत्कालं यावदवस्थानम्‌ ? न, 
अन्यथापि तदुभावात्‌ । अनित्यत्वेऽपि सादृर्यवशात्‌ प्रत्यभिज्ञानमुत्पद्यत 
एवेति | विवादगोचरापन्नः शन्दोऽभिव्यक्तः प्रत्यभिज्ञानकालं यावन्नावतिष्ठते, 
शब्दअत्ययविषयत्वात्‌, पूर्वानुभूतशब्दवत्‌ | न च प्रत्यभिज्ञानं नित्यत्वप्रति- 
पादनायाळम्‌, अनित्येऽपि भावात्‌ | 

अथावस्थायित्वं साध्यते ? तत्रापि सन्ततावस्थाने तदेव दूषणम्‌ । 
TIAA सिद्धसाधनम्‌, उपलम्भसङ्भेतस्मरणक्रमेणार्थोपलम्भकालं 
यावदवस्थानाभ्युपगमात्‌ । अथ पुर्वोपलब्धे शब्दे वर्षादिव्यवधानेनापि 
प्रत्यभिज्ञानाद अन्तराळे5वस्थानं साध्यते ? न, अन्यत्वेऽपि प्रत्यभिज्ञानोप- 

लब्धे: । यथा बालावस्थायामुपलब्धे देवदत्ते अन्यत्वेऽपि ृद्धावस्थायामुप- 
लम्भात्‌ प्रत्यभिज्ञानम्‌ । न चात्रावस्थाभेदमात्रमेव शरीरस्येति वाच्यम्‌, 
अवयवरचनापरिमाणरूपादिव्यतिरेकेण तदनुपलम्भात्‌ । बालावस्थायां हि 
शिथिलावयवरचना कुमारावस्थायां चान्यथाभूतेति तद्भेदात्‌ शरीरस्य 
भेदोऽवश्यं भावी, असमवायिकरणविनाशेन कार्य॑द्रव्यस्य विनाशोपलब्धेः, 
परिमाणभेदोपलब्धेशच । पूर्वपरिमाणनिवृत्तावेवोत्तरपरिमाणम्‌, परिमाणवति 
परिमाणारम्भप्रतिषेधात्‌ | एतद्‌ रुपादिष्वपि समानम्‌ । परिमाणविनाशश्चा- 
श्रयविनाशादेव इत्यन्यत्वमेव | बालादिशरीराणां परिमाणभेदस्य कुवलयादा- 
वन्यत्वेनेव व्याप्तत्वात्‌ । अथ परस्परं व्यावृत्तो बालाद्यवस्थाशन्दाभिधेयो 
धर्म:, तस्य च व्यतिरेके वृद्धावस्थायामपि बालादीनामुपलम्भः स्यात्‌, तेना- 
विरोधात्‌, विरोधे वा कथमन्यत्वमसिद्धम्‌; अव्यतिरेकेऽपि तेषामाविर्भाव- 
तिरोभावाभ्यां धमिणोऽपि तथाभावप्रसङ्गः | तस्माच्छरीरभेदेऽपि सादृश्यात्‌ 
स॒ एवायं देवदत्त इति ज्ञानवच्छब्देऽपि प्रत्यभिज्ञानं भविष्यतीति शब्दो- 
पलम्भादनन्तरं श्रोत्रव्यापारेणेव तदभावप्रतीतेरेकत्वाहकं प्रत्यभिज्ञानम- 
प्रमाणम्‌ । 

कर्णंशष्कुल्यभ्युपगमेऽपि क्वचिच्छन्दस्याभिव्यक्तो तस्य॒ व्यापकतया 
सवंदेशावस्थितपुरुषाणामुपलम्भः स्यात्‌, निरावरणस्य व्यापकत्वाविशेषात्‌ । 
तथैकदेशास्तस्याभिव्यज्यन्ते तेषामभेदे शब्दस्येवाभिव्यक्तिरिति तदेव 
दूषणम्‌ । भेदे तु तदभिव्यक्तौ कथं शब्दोऽथ॑मभिदध्यात्‌। यदि च 
शब्दविशेषणरच शान्दाभावः परिच्छिद्यते, विशेषणविशेष्यभावलक्षणेनेव 
सम्बन्धेनेत्युक्तं पूर्वम्‌ | 

अथ शब्दस्योपलम्भानन्तर [मु?मन्‌ ]पलब्धिव्थंञ्जकाभावाद्‌ नासत्त्वा- 
दिति चेत्‌, न, सद्भावे प्रमाणाभावाद्‌ आवरणादेरनुपलम्भाच्च | नहि ऐन्द्रिय- 
कस्यातीन्द्रियमावरणं प्रमाणेन क्वचिदुपलब्धम्‌ । अभ्युपगमेऽपि क्वचि- 
च्छन्दस्याभिव्यक्तौ तस्य व्यापकतया सर्वेदेशावस्थितपुरुषाणामुपलम्भः स्यात्‌, 


निरावरणस्य व्यापकत्वाविशेषात्‌ | यदि च शब्दात्मकानियतार्थप्रतिपाद- 


काइचेकदेशा: ? संज्ञाभेदमात्रमेव | 

अथ मेरीदण्डसंयोगाद्‌ वेगापेक्षादुत्पन्नक्रियो वायुर्वेगवांर्ञोत्रदेशेनाग- 
त्याभिसम्बध्यते, तदुगतानि तु स्तिमितवाय्वन्तराणि प्रोत्सारयति, तत: 
प्रतिबन्धकाभावे सति श्रोत्रं शब्दस्य ग्राहकमिति ? नन्वेवमपि अशेषशब्दोप- 
लम्भप्रसङ्गः, संस्कृते हि श्रोत्र सर्वेषां सान्निध्यम्‌ । न च गोशब्दाभिव्यक्त्यर्थ 
प्रेरितो वायुर्नाइवशब्दं व्यनक्तीति वाच्यम्‌, व्यञ्जकेषु नियमानुपलब्धेः । 
यथा घटाभिव्यन्त्यररमुत्पादितः प्रदीपः समानेर्द्रियग्नाह्मसमानदेशावस्थित- 
पदार्थाभिव्यज्ञक इति | तथाहि न श्रोत्रं प्रतिनियतसंस्कारकसंस्कार्यम्‌, समा- 
नेन्द्रियग्राह्मसमानदेशावस्थितवस्तुप्रकाशकत्वात्‌, चक्षुवंत्‌ । प्रदीपावष्टन्ध- 
देशव्यतिरेकताज्ञानं प्रदीपसंस्कृतं न चक्षुषा ग्रहणमिति समानदेशावस्थित- 
पदम्‌ | एवंविधाश्च रूपरसादयो न गृह्यन्त इति समानेन्द्रियग्राह्मग्रहणम्‌ | 
शब्दा वा विवादविषयाः प्रतिनियतव्यञ्जकव्यङ्ग्या न भवन्ति, समानेर्द्रिय- 
ग्राह्मसमानदेशात्रस्थितत्वात्‌, घटादिवत्‌ । अत्र च ये प्रतिनियतसंस्कारक- 
संस्कार्या न भवन्ति चक्षघंटादयस्ते सपक्षास्तत्र हेतोः सद्भाव: | तद्‌विप- 


` रीतास्तु विपक्षास्तस्मादत्यन्तं व्यावृत्तिरिति । प्रदीपेन च संस्कृतं चक्षुयुंगपद्‌ 


20 


25 


घटादिप्रकाशकमिति दृष्टम्‌ । एवं श्रोत्रमप्यशेषशब्दोपलम्भक स्यात्‌ । अत्र 
चापेक्षाबुद्धिवदनेकपदार्थालम्बनमेवेक ज्ञानमाशुभावेन वा युगपच्छब्दप्रयोग 
इति । नन्वेकस्यामपि पृथिव्यां शुक्लादिभेदानां संस्कृतेनापि चक्षुषा न 
युगपत्‌ प्रकाशनम्‌, एवं प्राणादिना गन्धादेरिति । एवमपि न हेतोव्य॑भिचार:, 
सपक्षैकदेशवृत्तेरपि गमकत्वात्‌ | 


अथ यथा चक्षुः समानेन्द्रियग्राह्यसमानदेशावस्थितानामपि शुक्लादि- 
भेदानां न युगपत्‌ प्रकाशकमेवं श्रोत्रमपि स्यात्‌ । इष्टञ्च पृथिव्यामनेक- 
रूपाधिकरणत्वमपि चित्ररूपसमथंनावसरे । सत्यमेतत्‌; तथापि रूपभेदाना- 
मग्रहणं सहकार्यभावात्‌ । तथा च नानारूपावयवोपलम्भसहकारीग्द्रियमवय- 
विन्यनेकरूपग्राहकमित्युक्तम्‌ | तत्सद्भावे विचित्रप्रतिभासनात्‌ । न चेवं 
श्रोत्रस्य वायुना संस्कृतस्य सवंशब्दानां तत्र सान्निध्यादग्रहणे कारणमस्तीति | 
सामान्यानि ठु प्रतिनियतव्यज्ञकव्यङ्ग्यानि, न तु समानदेशानि स्वविषय 
सवंगतत्वादेवेति व्यभिचाराभावः। तथा आतपसम्पर्कात्तैले गन्धाभिव्यक्तिः, 

ग्रीष्मावसाने ठु दग्धस्थलीषु प्रथमजलधरधारासम्पर्कात्‌, न च समानदेशत्वम्‌ । 
यद्‌ वा जलघरपारासस्पर्काद्‌ भूगतानिलोद्भवे सत्यवयवक्रियाक्रमेण 
पुर्वंद्रव्यनिवृत्तावुत्पन्नपाकैद्र्ंणुकादिप्रक्रमेण द्रव्यान्तरोत्मादे सति mesfi- 
व्यज्यत इति । यच्चाभिव्यज्यते सामाच्यरूपादि, तद्‌ आश्नयस्थमेवेति दृष्टम्‌, 
एवं शब्देऽपि स्यात्‌ । तत्तु नास्तीति व्यक्ति धर्मकत्वाभावः | 

तथा वीणाशब्दाभिव्यञ्जकेन रासभशब्दस्याप्यभिव्यक्तत्वाद्‌ ग्रहणे वीणा- 
शब्दस्य सवंदानृपलम्भ एव स्यात्‌ । न चेतदस्ति। क्वचिदेव रासभशब्देन 
वीणाशब्दादिशब्दानामभिभवोपलब्धेः । न चायं नित्यपक्षे अभिभाव्याभि- 
भावकभावो घटते, तीब्रतरादिभेदासम्भवात्‌ । तीव्रस्य च ध्वनेग्रहणान्मन्द 
स्याग्रहणमभिभवः । न च तीव्रेण व्यञ्जकेनेकस्य ग्रहणादत्यस्याग्रहणमुपपद्चते, 
व्यञ्जकेषु नियमानुपलब्धेरित्युक्तम्‌ | शब्दप्रत्ययसमानाधिकरणइ्चायं तीव्रः 
शब्दो मन्दः शब्द इति प्रत्ययः, न व्यञ्जकप्रत्ययेनेति कथं तीव्रतरादि- 
व्यंञ्जकघर्मः | तदेवं तीव्रादिभेदभिन्नत्वात्‌ सुखादिव॑दनित्यत्वं शब्दानाम्‌ । 
व्यञ्जकानुपलब्धौ चाभूत्वा भवनस्योपलन्धेः कायंत्वादनित्यत्वं घटादिवत्‌ | 
तथा परमात्मगुणान्यत्वे सति व्यापकविशेषगुणत्वात्‌ सुखादिवत्‌ । तच्चोक्त- 
माकाशाधिकारे | अनित्यविशेषगुणमाकाशम्‌, सलिलादिपरमाणुव्यतिरेके सति 
भूतत्वात्‌ क्षित्यादिवत्‌ । पारिमाण्डल्याधारपरत्वानुमेयपरमात्मान्यत्वे सति 
समवायिकारणत्वात्‌ क्षित्यादिवदेव । 

अथ गुणत्वे शन्दस्यानुमानम्‌; न द्रव्यकमँजातीयः शब्दः, श्रोतरग्रहण- 
योग्यत्वात्‌, शब्दत्वादिवत्‌ | गुणः, शब्दः, द्रव्यकर्मान्यत्वे सति सत्तासम्बन्धि- 
त्वात्‌, रूपादिवत्‌ । यच्चेदम्‌ अ्ंप्रतिपत्त्य्यथातुपपत्त्या शब्दानां नित्यत्वं 
विज्ञायत इत्युक्तम्‌, तदसत्‌, अनित्यत्वेऽपि सादृर्योपादाने सत्यर्थप्रतिपत्ते- 


भावात | यत्र यत्र गकारौकारविसर्जनीयानामित्थम्मूतातुपूर्वीमुपलभसे, तत्र 
तत्र गोत्वविशिष्टोऽथंः प्रतिपत्तव्यः, प्रतिपादयितव्यश्चेति सद्धृतग्रहे सति 
तथाविधं शब्दमुपलभमानस्तमर्थ प्रतिपद्यते प्रतिपादयति चेति | 

तदेवमनित्यत्ते व्यवस्थिते विनाशका रणमाह कार्यकारणोभयविरोधीति । 
आद्य: शब्द: कार्येण विरुध्यते । अन्त्यस्तु कारणं विरुणद्धि । मध्यगतास्तु 
\ कार्येण विरुध्यन्ते, कारणञ्च विरूधन्तीति । 

संयोगविभागशब्दज इत्युत्पत्तिकारणम्‌ । “संयोगाद्‌ विभागाच्छन्दाच्च 
शब्दनिष्पत्तिः' इति (ão go) | 

a द्विविधः । केन रूपेण ? वणंलक्षणोऽवर्णलक्षणश्चेति | अकारा- 
दिहकारपर्यन्तो वणंलक्षणः | शङ्खादिनिमित्तं यस्यासौ तन्निमित्तोऽवर्ण- 
लक्षण इति । आदिपदेनान्येषामपि निमित्तकारणानामवरोधः | 

तत्र वर्णलक्षणस्योत्पत्तिरभिधीयते । आत्ममनसोः संयोगादसम- 
वायिकारणात्‌ स्मृत्यपेक्षाद्वर्णोच्चारणेच्छा भवति । तदनन्तरं प्रयत्नः | 
तमपेक्षमाणाद्‌ आत्मवायुसंयोगादसमवायिकारणाद्‌ वायौ समवायिकारणे 
कर्म । स॒ चोत्पन्नकर्मा वायुरूध्वं गच्छन्‌ कण्ठादीनभिहन्तीति । आदिपदेन 
ताल्वोष्ठादेग्रंहणम्‌ । ततः स्थानवायुसंयोगापेक्षात्‌ स्थानाकाशसंयोगाद्वर्णो- 
त्पत्तिरिति। आकाशं समवायिकारणं स्थानाकाशसंयोगोऽसमवायिकारणं 
स्थानवायुसंयोगश्चा पेक्षाकारणमिति । 

अवर्णलक्षणोऽपि भेर्याकाशसंयोगादुत्पद्यते । भेरीदण्डसंयोगाद्य- 
पेक्षाद इत्यादिपदेन दिक्काळादेग्रहणम्‌ । अत्राप्याकाशं समवायिकारणम्‌ । 
भेर्याकाशसंयोगोऽसमवायिकारणं भेरीदण्डसंयोगादितिमित्तकारणमिति | 
तथा वेणुपर्वंविभागापेक्षात्‌ पर्वाकाशविभागादसमवायिकारणादाकाशे 
शब्दो निष्पद्यत इति | 

शब्दजं शन्दमुपदर्शयति | एवं संयोगाद्‌ विभागाच्च परिनिष्पन्नः 
शब्द: समन्तात्‌ शब्दान्तराण्यारभते | तस्मादप्यसमवायिकारणात्‌ स्वकारण- 
्रत्यासत्त्यपेक्षादाकाशेऽन्यः शब्द इति वीचीसन्तानवच्छब्दसन्तानः | 
यथा हि महतः पाषाणा्यभिघातादुपजाता वीची वीच्यन्तरमारभते, सापि 
पुनर्वीच्यन्तरमिति सन्तानास्तद्वच्छब्दसन्तान इत्येवं सन्तानन्यायेन AAT- 
दशमागतस्य ग्रहणम्‌ । 

एतच्च कल्प्यते; अन्यथा कणंशष्कुल्याकाशसंयोगोपलक्षितनभ:- 
प्रदेशव्यतिरेकेण प्रदेशान्तरसमवायात्तेषामव्याप्यवृत्तित्वेन विदिष्टपरत्यासत्तेर- 
भावादग्रहणमेव स्यात्‌ | तदाह श्रोत्रशब्दयोगंमनासम्भवात्‌ सन्तानानभ्युपगमे 
न परस्पर प्राप्ति: । प्राप्तस्य चोपलम्भ इति सुन्तानः कल्प्यते | 

0 नन्वेतस्मिन्‌ पक्षे शब्दा: स्वावरुद्धनभोदेश एव यदि शब्दान्तरमार- 
भरन्‌, न कस्याप्युपलम्भः स्यात्‌, सर्वेषामेकत्रेवोपक्षयात्‌ । अथ प्रदेशान्तरे, 
तहि ब्रह्मभाषितस्याप्युपलम्भोऽस्मदादिश्रत्रदेशे शब्दान्तरारम्भात्‌ । 

अथाणुविवरमात्रे स्वदेशानन्तरमारभते । तहि तेषां क्षणशतादि- 
व्यवधानेन ग्रहणं स्यात्‌ । तत्तु न दृष्टं क्षणद्वयादिव्यवधानेन श्रवणात्‌ | 
तथा आद्यः शब्दः शब्दान्तरं नारभते, शब्दत्वादन्त्यशब्दवत्‌ | अन्त्यशब्दो 
वा शब्दान्तरमारभते शब्दत्वादाद्यशन्दवत्‌ । अतः सन्तानप्रतिषेधे शब्दोप- 
लम्भान्यथानुपपत्त्या वायोरव्यंञ्जकस्यागमनं कल्प्यत इनि मन्यन्ते | 

न चेतद्यक्तम्‌ | व्यक्तिपक्षस्य पूर्वमेव प्रतिषेधाद्वायोरागमने प्रमा- 
णाभावाच्च । न च शब्दोपलब्धिरेव प्रमाणम्‌, सन्तानन्यायेनापि तदुपपत्तेः । 
यच्चात्र दूषणमुपन्यस्तं तद्वीचीनिदशंनोपन्यासान्निरस्तम्‌। यथा हि महतः 
पाषाणाभिघातादुपजाता वीची स्वदेशानन्तरदेश एव वीच्यन्तरमारभते, न 
तटादावेबं शब्दोऽपि स्वकारणप्रत्यासत्तिमपेक्ष्यानन्तरदेश एव शब्दान्तर 
मारभत इति। न च क्षणशतादिव्यवधानेन ग्रहणप्रसङ्गः, षण्णामेव 
शब्दानां तीव्रादिभेदानामुत्पत्तेः | तथाहि भेरीदण्डाभिघातादुपजाते शब्दे 
सन्निहितस्य daaa: शब्द इति ज्ञानम्‌, तदनन्तरं व्यवहितस्य च तीब्रतर: 
शब्द इति ज्ञानम्‌, ततस्तीब्रो मन्दो मन्दतरो मन्दतमश्चेति षड्भेदाः 
क्रमेणानुभूयन्त इति न आनन्त्यपक्षोक्तो दोषः | तथाहि भेरीदण्डाभिघा- 
तादेक एव शब्द: कल्पितं भूयांसं प्रदेशं व्याप्योपजायत इत्यनेकेरप्यु पलभ्यत 
एवेति न ada सन्तानः | यच्चेदमुक्तम्‌--चाद्यः शब्दः शब्दान्तरमारभते 
शब्दत्वादन्त्यशब्दवद्‌ इति, तन्न स्वतन्त्रसाधचम्‌, स्वयमाद्यन्तशब्दाप्रसिद्ध: | 
न च दृष्टान्तदार्शान्तिकधमिणोरप्रसिद्धो हेतोः पक्षधमंत्व॑ बहिर्व्यापिर्वा 
सम्भवतीति | अथ परव्याप्त्या परस्यानिष्टापादनमेतत्‌ | तन्न । यदि प्रमाण- 
qam परव्याप्तिस्तमेव वाध्यमातत्वाद्‌ विपरीतानुमानस्यातुत्थातम्‌ 
अथाप्रमाणपूविका ? तहि प्रमेयापरसिद्वेराश्रयासिद्धं साधनम्‌, धर्म्यासिद्धश्व 
दृष्टान्त इति, शब्दस्य शब्दान्तरारम्भप्रतिषेधे स्वयमाद्न्तविशेषणाप्रसिद्धः | 
तस्माद्‌ व्यत्तपक्षप्रतिषेधे शब्दोपलम्भान्यथानुपपत््या सन्तातकल्पता 

क्रियत इति । न चान्त्यशब्दस्यारम्भकत्वपरिकल्पनायां प्रमाणमस्ति, 
सवँदोपलम्भप्रसङगात्‌ । अतोञ्त्यशब्दस्य स्पशंवद्द्रव्यसंयोगेकार्थसमवायेन 
प्रलयः स्वज्ञानादुपभोगप्रापकादृष्टापक्षयाद्‌ वेति विनाशस्य प्रमाणेनोपलब्धेः, 
तस्य च निर्हेतुकत्वप्रतिषेधादुक्तकारणादेव विनाशः कल्प्यत इत्यलम्‌ | 
॥ इति श्रीव्योमद्षिवाचायं विरचितायां पदार्थधर्मंसङग्रहटीकायां 
व्योमवत्यां गुणपदार्थः ॥ 
कर्मंसाधम्य॑निरूपणम्‌ 
उत्क्षेपणादीनाँ पश्चानामपि कमंत्वसम्बन्धः | एकद्रव्यवत्त्वं 
क्षणिकत्वं मुतंद्रठप्रवृत्तित्वम्‌ अगुणवत्वं गुरश्वद्र वत्वप्रयत्तसंयोगजत्वं 
स्वकार्यंसंयोगविरोधित्वं संथोगविभागनिरपेक्षकारणत्वम्‌ असमवाथि- 
कारणत्वम्‌ स्वपराश्रयसमवेतकार्यारम्भकत्वं समानजातीयानारम्भकत्वं 
दव्यानारम्भकत्व-्च प्रतिनियतजातियोगित्वम्‌ । दिगृविशिष्टकार्यारम्भ- 
कत्वःच विशेषः | 
इदानोमितरपदार्थवेधम्येण स्वभेदव्यापकमुतक्षेपणादीनां साधर्म्यं तथा 
परस्परव्यावृत्तं वैधर्म्यं कारणञ्च निरूपयन्नाह उतक्षेपणादीनाम्‌ [इति] | 
न प्रं दयोखयाणाश्व । कि तहि? पश्चानामपि कमंत्वसम्बन्धः, कमंत्वो- 
पछक्षितः समवाय: । तथा चोत्क्षेपणादीनि, इतरस्माद्‌ भिन्ते, 
कर्माणीति वा व्यवहतंव्यानि, कमंत्वाभिसम्बन्धादिति | एकद्रव्यवत्तव- 
मिति । एकश्च तद्‌ द्व्यञ्चेत्येकद्रव्यम्‌, तदस्यास्तीति एकद्रव्यवत्‌, 
तस्य भाव एकद्रव्यवत्त्वम्‌ । एकं कमेकस्मिन्नेव द्रव्ये वतते, तथैक 
मेवेकस्मिन्निति । कुत एतत्‌ ? एकस्मिश्चलिते सर्वेषां चलनानृपलब्धेः | 
यत्रापि बहूनामेककालं चतं तत्राप्यनेकत्वमेव, कारणस्याभिघातादेः 
AAA भेदात्‌ । अन्यत्र च समवेतमभिघातादि अन्यत्र समवायि- 
कारणमित्यभ्युपगमे चाशेषटरव्याश्रितस्योत्पत्तिः, अविरोषात्‌ । तथैकस्मिन्‌ 
द्रव्य oa विनष्टे कर्मणि आंश्रयान्तरे$पि तस्येकतायां विनाशः स्यात्‌ | 
a विरुंद्धदिगभिमुखतायां परस्पर प्रतिबन्धाद्‌ 
खतायाञ्च एकेनैव कमंणा संयोग- 

विभागयोजँनितत्वात्‌ न हितोयस्य सद्भावे प्रमाणमस्ति | तदुत्तर- 
संयोगाच्च प्राक्तनकर्मविनाश: कर्मान्तरोत्पत्तिश्च क्वचिदिष्यत एव । 
तस्माद्यत्र कमंद्वयप्रतिभासस्तत्र आगुभावित्वेनैवेति द्रष्टव्यम्‌ । अथैक- 
द्रव्यवत्त्वं रूपादेरपीति क्षणिकग्रहणम्‌; तथापि बुद्धधादिभिव्यंभिचार- 
परिहारार्थं मू्तंद्रव्यवृत्तित्वपदम्‌ | 

अथ क्षणिकत्वे सति मूतँद्रव्येष्वेव वत्तमानत्वात्‌ कमेंत्युक्ते व्यभि- 
चाराभावः ¦ सत्यम्‌, तथापि पदान्तरं साधम्य॑मात्रप्रतिपादनाथंम, 
परीक्षार्थञ्चेति । गुरुत्व [द्रवत्व]प्रयत्नसंयोगेभ्यो जायत इति गुरुत्व- 
[द्रवत्व ]प्रयत्नसंयोगजमु तस्य भावस्तत्त्वमिति । उदाहुरणञ्चैतत्‌, 
अन्यस्मादपि कारणात्‌ तदुत्पत्ते: । व्यस्तञ्च गुरुत्वादिकं कायन्तिर- 
सम्पादकमपि न समुदितं कमंव्यतिरेकेणान्यस्य इत्यसाधारणमेव | नचैवं 
सकलकर्मभेदव्यापकमिति वेधम्येमात्रमेव । यद्‌ वा गुरुत्वाद्यन्यतम- 
कारणजन्यत्वं विवक्षितम्‌ । तथा स्वकार्यसंयोगविरोधित्वमिति । संयोग- 
मात्रेण विनाशादर्शंनादिति स्वकार्यग्रहणम्‌ । कर्मकायंत्वञच विभागवेग- 
योरपीति[तत्र व्यभिचारवारणाय |संयोगग्रहणम्‌ । अतः स्वकार्यसंयोग- 
विरोधित्वमसाधारणमपि क्वचिदाश्रयविनाशेनापि विनाशाच्न पक्षव्यापक- 
मिति वेधर्म्यमात्रमेव । तथा विभागे संयोगेऽपि च कत्तंव्ये निरपेक्ष- 
कारणत्वं कर्मणः स्वरूपम्‌ । 

ननु विभागेऽनपेक्षकारणर्त्वाम्टम्‌, संयोगें तु पश्चादूभावितं प्राक्तन- 
संयोगविनाशमपेक्षत इत्यनपेक्षत्वमसिद्धम्‌ ? वस्तुभूतकारणापेक्षया 
तदुपपत्तेः | भभावव्यतिरेकेण च वस्तुभूतं कारणं नापेक्षत इत्यनपेक्ष- 
मित्युक्तम्‌ | न चान्यस्येतत्‌ सम्भवतीत्यसाधारणम्‌ । 

असमवायिकारणत्वमिति असाधारणमितरस्माद्‌ व्यावृत्तम्‌ । गुणानां 
हि द्वैविध्यम्‌ असमवायित्वं निमित्तत्वश्च | उत्क्षेपणादीनां चासमवाथि- 
कारणत्वमेव न द्वैविध्यमस्तीति विपक्षादत्यन्तं व्यावृत्तिरेव, ऐविध्य- 
प्रतिषेधस्य विवक्षितत्वात्‌ । तथा स्वपराश्रयसमवेतकार्यारम्भकत्वम्‌ । 
यस्मिन्ताश्रये समवेतं कर्म, तत्र आश्रयान्तरे च समवेतं विभागं संयोगं 

चारभत इति । समानजातीयानारम्भकत्वम्‌ । तथा चोत्पन्नं कर्म 
विभागं संयोगं चारभमाणमुपलन्धं न कर्मान्तरमिति । एकस्मिम्‌ धमिण्य- 
नेकस्य कमणः पूर्वमेव प्रतिषेधात्‌ । द्रव्यानारम्भकत्वम्‌ । न कर्म द्रव्यमा- 
रभते, तस्योत्तरसंयोगेन विनश्यदवस्थस्य कारणत्वासम्भवादिति 
स्वभेदव्यापकं साधर्म्यम्‌ । प्रतिनियतजातियोगित्वमिति । प्रतिनियतजाति- 
रुत््षेपणत्वादिका, तद्योगित्वं पञ्चानामपि । दिगृविदिष्टकार्यारम्भकत्वश्च 
विशेष: [परस्परमिति ?] । 
तत्रोतक्षेपणं शरीरावयवेषु तत्सम्बद्धेषु च यहृध्वंभागिभिः प्रदेशैः 
संयोगकारणमधोभारिभश्च प्रदेशः विभागकारणं कर्मोत्पद्यते geza- 
प्रयत्नसंयोगेम्यस्तदुत्क्षेपणम्‌ । 
तहिपरोतसंयोगविभागकारणं कर्मापक्षेपणम्‌ । 


ऋजुतो व्रव्यस्याग्रावयवानां तद्देशेविभागः संयोगश्च सूलप्रदेशेः, येन 
कर्मणावयवी कुटिलः संजायते, TAH TAT । 


तद्विपर्ययेण संयोगविभागोत्पत्तो येन कर्मणावयवी ऋजुः सम्पद्यते, 
तत्प्रसारणम्‌ । 


यदनियतदिकूप्रदेशसंयोगविभागकारणं तद्‌ गमनमिति n 

तदेवाह तत्रोतक्षेपणम्‌ agf भजन्त इत्यूध्वंभाजस्तै: संयोगः 
TT, अधोभागूमिश्च विभागकारणं कर्मोत्पद्यते | केभ्यः केषु चेति ? 
गुएत्वद्रवत्वप्रयत्नसंयोगेभ्यः समस्तव्यस्तेभ्यः | तदुत््षेपणमित्युदाहरणार्थंम्‌, 
वेगादेरपि तत्‌ कारणत्वात्‌ । शरीरावयवेषु हस्तपादादिषु तत्सम्बद्धेषु 
मुसलादिष्वित्याश्रयनिरूपणम्‌ | 

तद्विपरीतसंयोगविभागकारणं कर्मापक्षेपणमिति | ऊध्वंभागूभिविभाग- 


कारणमधघोभागूभिश्च संयोगकारणमिति । 


AHA ऋजुनो द्रव्यस्य येऽग्रावयवास्तेषां तदशेस्तदुपलक्षिताकाशा- 
दिप्रदेशेविभाग:, संयोगरच मूऊप्रदेशेरिति तदुपलक्षिताकाश्चादिप्रदेशैरेव । 

कर्मवँघम्यप्रकरणम्‌ २४७ 


येन कर्मणा समुत्पन्नेनावयवी कुटिल: सन्‌ नृजुः सम्पद्यते, तत्‌ प्रसा- 
रणमिति । 

यदनियतदिगदेशसंयोगविभागकारणं तद्‌ गमनमिति । उक्तप्रदेशेभ्योऽ- 
न्येऽनियतदिकप्रदेशास्तेः संयोगविभागकारणमिति । 

एतत्‌ पश्चविधमपि कमं शरीरावयबेषु तत्सम्बद्धेष च सत्प्रत्य- 
यम्‌ असत्प्रत्ययः्च | यदन्यत्‌ तदप्रत्ययमेव, तेषु अन्येषु च तद्गमनमिति। 

उपसंहारमाह इत्येतत्‌ पञ्चविधमपि कमं सत्प्रत्ययम्‌ असत्प्रत्ययञ्चेति। 
प्रत्ययः कारणम्‌, तच्च सामान्यपदेनापि सदिति विशेषणात्‌ प्रयत्नाख्यमेव 
विवक्षितम्‌ । पारम्पर्येण वा प्रत्ययकायंत्वात्‌ प्रयत्नः प्रत्यय इत्युक्तः | अतः 
सत्रत्ययो यस्य तत्तथोक्तं कमं, प्रयत्नपुर्वंकमिति यावत्‌ | असत्प्रत्ययमयत्न- 
पूर्वकम्‌ । तच्च शरीरावयवेषु तत्सम्बद्धेषु भवतीति । एतस्माद्‌ यदन्यत्‌, 
तदप्रत्ययमयत्नपूर्वंकम्‌, अस्मदादिप्रयत्नस्य तत्राव्यापारात्‌ । तच्चेतेष्वन्येषु 
च द्रव्येषु भवत्युत्क्षेपणादिविलक्षणत्वाद्‌ गमनमेवेति | 

कर्मणां जातिपः्वकत्वमयुक्तम्‌, गमनाविशेषात्‌ । सवं हि क्षणिकं 
कमं गमनमात्रम्‌ उत्पन्नं स्वाश्रयस्योध्वमधस्तियंग्‌ वापि अणुमात्रेः 
प्रदेश: संयोगविभागान्‌ करोति, ada गमनत्रत्ययोऽविशिष्टस्तस्माद्‌ 
गमनमेव सर्वमिति । न, वगंशः प्रत्ययातुवत्तिव्यावृत्तिदशेनात्‌ । इहो- 
त्क्षेपणं परत्रापक्षेपणमित्येवमादि सर्वत्र वर्गशः प्रत्ययानुवृत्तिव्यावृत्तो 
दृष्टे, तद्धेतुः सामान्यविशेषभेदोऽवगम्यते । तेषामुदाद्यपसर्गेविशेषात्‌ 
प्रतिनियतदिगूविशिष्टकार्यारम्भत्वादुपलक्षणभेदोऽपि सिद्धः | 

कमणां जातिपञ्चत्वमयुक्तम्‌ । कुतः ? गमनाविशेषात्‌ । गमनादभदा- 
दित्याक्षेप: । तदेवाह सर्वं क्षणिकम्‌ । क्षणिकत्वं नाम सर्वकर्मसु समान- 
मिति न स्वरूपभेदाद्‌ भेद: । चलनमात्रमुत्पन्तं स्वाश्रयस्य संयोगविभागान्‌ 
करोति। कैः सह ? अर्घ्वमधस्तियंकपरमाणुविवरमात्रे: प्रदेशरिति । 
यावति प्रदेशे परमाणोरणुप्रवेश: सम्भवतीति, न कार्यभेदादपि .भेदः, 
सर्वस्याप्येतत्कार्यंजनकत्वात्‌ | तथा ada च गमनप्रत्ययोऽविशिष्ट इति | 
ऊर्ध्वं गच्छत्यग्रप्रदेशाच्च [मूल] प्रदेशं गच्छति मूलप्रदेशाच्चाग्रप्रदेशं 

२४८ व्योमवत्यां' 


गच्छतीति | तस्माद्‌ गमनमेव सर्वमित्यपसंहारः । न, वर्ग: प्रत्ययानु- 
ृत्तिव्यावृत्तिदशंनादिति प्रतिसमाधानवाक्यम्‌ । यदुक्तं सर्वं गमनमिति, 
एतन्न, उत्क्षेपणादिवरगेषु  प्रत्ययानुवृत्तिव्यावृत्तिदर्शंनात्‌ । तदेवाह 
इहोत्क्षेपणम्‌, परत्रापक्षेपणमित्येवमादि सर्वत्र वगंश इति वर्गे वर्गे प्रत्यया- 
नुवृत्तिर्व्यावृत्तिश्च दुष्टा । तथाहि उतक्षेपणमुतक्षेपणमित्युत्क्षेपणवर्गेऽनुवतंते, 
अपक्षेपणादिवर्गाच्च व्यावत्तंते | तथा अपक्षेपणं स्ववर्गेऽनुवर्तंते भेदान्तराच्च, 
madd इति । तद्धेतुः अनुगतव्यावृत्तज्ञानहेतुः उतक्षेपणत्वादिसामान्य- 
विशेषोऽवगम्यत इति । न गमनत्वमेकमेव सामान्यम्‌, उत्क्षेपणादिभेदानां 
परस्परव्यावृत्तजातिसम्बन्धिनां सद्भावात्‌ । उदाद्यपसर्गविशेषात्तेषां 
परस्परविशेषः । तथाहि Sys क्षेपणमुत्क्षेपणम्‌, अपपूर्वम्‌ अपक्षेपणम्‌, 
आत्‌ पूवं कुञ्चनम्‌ आकुञ्चनम्‌, प्रपूर्वं सारणं प्रसारणम्‌, गमनं तूपसर्गाभा- 
वादेव विशिष्यते । प्रतिनियतदिगूविरिष्टकार्यारम्भत्वाद्‌ उपलक्षणभेदोऽप्यु- 
त्षेपणादीनां सिद्ध इति । तथा चोर्ध्वं संयोगकारणमधश्च विभागकारण- 
मुत्क्षेपणस्योपलक्षणमित्येवमाद्युक्तम्‌ | उपलक्षणस्य चोत्क्षेपणत्वादेभेंद इति । 


एवमपि पञ्चवत्यवधारणानुपपत्तिः। निष्क्रमणभ्रवेशनादिष्वपि 
वगंशः प्रत्ययातुवृत्तिव्यावृत्तिदर्शनात्‌ । यधुसक्षेपणादिषु सर्वत्र 
वर्गशः प्रत्ययानुवृत्तिव्यावृत्तिदशेनाज्जातिमेद इष्यते, एवश्च तिष्क्रमण- 
प्रवेशनादिष्वपि । कार्यभेदात्‌ तेषु प्रत्ययानुवृत्तिव्यावृत्ती इति 
चेत्‌, न, उत्क्षेपणादिष्वपि कार्यभेदादेव प्रत्यथानुवृत्तिव्यावृत्ति- 
Tay? | अथ समाने वंशः प्रत्ययानुवृत्तिव्यावृत्तिसद्भावे उत्क्षे- 
पणादीनामेव जातिभेदो न निष्क्रमणादीनामित्यत्र विशेषहेतुरस्तीति | 
न, जातिसद्कुरप्रसङ्कात्‌ famanda जातिभेदात्‌ प्रत्ययानुवृत्ति- 
व्यावृत्तौ जातिसङ्कुरः प्रसज्यते | कथम्‌ ? द्वयोद्रष्ट्रोरेकस्मादपवरकादः 
पवरकान्तरं गच्छतो युगपन्निषक्कमणप्रवेशनप्रत्ययो geat तथा हारप्रदेशे 
प्रविशति निष्क्रामतीति च । यदा तु प्रतिसीराद्यपनीतं भवति, तदा न 
प्रवेशनप्रत्ययो नापि निष्क्रमणप्रत्ययः; किन्तु गमनप्रत्यय एव भवति | 
तथा नालिकायां वंशपत्रादो पतति बहुनां Meni युगपद्‌ भ्रमणपतन- 

कमर्वेधरम्यभ्रकरणम्‌ २४९ 


प्रवेशनप्रत्यया दृष्टा इति जातिसङ्करप्रसङ्गः । न चेवमुसक्षेपणादिष 
प्रत्ययसङ्करो दृष्टः । तस्मादुतक्षेपणादीनामेव जातिभेदात्‌ प्रत्ययातु- 
वृत्तिव्यावृत्ती, तिषक्रमणादीनान्तु कार्यभेदादिति । 

एवमपि पञ्चेवेत्यवधारणानुपपत्तिः, उत्क्षेपणादिभ्योऽतिरिच्यमानेषु 
निष्क्रमणं प्रवेशनमित्णादिषु वर्गशः ्रत्ययातुवृत्तिव्यावृत्तिदर्शंनात्‌ | 
सामान्यविशेषसद्भावे सति कर्मणाम्‌ आनन्त्यमनिष्ठमनुषज्यते । अथ कार्य- 
मेदान्निष्क्रमणादिषु प्रत्ययानुवृत्तिसद्भावो न, सामान्यविशषेसद्भावादिति 
पराशयमाशङ्क्याह उत्क्षेपणादिष्वपि कार्यभेदादेव प्रत्ययानवत्तिव्याव- 
त्तिप्रसङ्ग इति । ; SF 


यथा बहिदेंशेन संयोगकरणादम्तर्देशेन च विभागजननात्‌ निष्क्रमणम्‌, 
विपरीतश्च प्रवेशनम्‌, एवम्‌ उध्वंदेशेन संयोगजननादधोदेशेन विभागजनना- 
च्चोत्क्षेपणमित्यादि भविष्यतोति । अथोत्क्षेपणादिषु निष्क्रमणादिषु च 
समाते वर्गंशः प््रत्ययानुवृत्तिव्यावृत्ति[सद्‌]भावे सत्युत्क्षेपणादीनामेव 
जातिभेदो न निष्क्रमणादीनामित्यत्र न विशेषहेतुरस्तीति । 

एतन्न, जातिसङ्कुरप्रसङ्गात्‌ | तदाह निष्क्रमणादीनां जातिभेदात्‌ 
प्रत्ययानुवृत्तिव्यावृत्तौ सत्यां जातिसङ्कुरो विरुद्धजातिसमावेशः प्रसज्यते । 
स चाच्यत्रानुपलब्धेरनिष्टः । यद्यपि सत्ताद्रव्यत्वादिपरापरभेदभिन्नमेकस्यां 
व्यक्तावस्ति, तथापि न गोत्वाइ्वत्वाद्यपलब्धम्‌ | अत्र चेकस्यां व्यक्तौ निष्क- 
मणत्वप्रवेशनत्वजातिप्रसङ्ग: । कथमित्याह द्वयोद्रष्ट्रोरेकस्यां कमंव्यक्तो 
युगपन्निष्क्रमणप्रवेशनप्रत्ययौ दृष्टाविति । कस्य तत्‌ कर्मेत्याह एकस्माद- 
पवरकादपवरकान्तरं गच्छतः पुरुषस्येति । तथाहि द्योरपवरकयोरेकमेव 
द्वारमित्युभयत्र व्यवस्थितयोः पुरुषयोरन्यस्मिश्च व्रजति पुरुषे विशिष्टसंयोग- 
विभागोपलम्भाद्‌ युगपश्चिष्कमणप्रवेशनप्रत्ययौ दृष्टावेव, तथा च द्वारप्रदेशे 
प्रविशति निष्क्रमतीति च । यो हि द्रष्टा स्वापवरकात्तर्देशे विभागं बहिदेशे 
q संयोगमुपलभते, तस्य निष्कमतीति प्रत्ययो भवति । यस्तु स्वापवरका- 
न्तर्देशे संयोग बहिर्देशे च विभागमुपलभते, तस्य प्रवेशनप्रत्ययो भवति | 
यदा तु प्रतिसीरादिजवनिकाद्यपनीतं भवतीत्यादिपदेनान्यस्यापि कुड्यादे- 

३२ 

२५० व्योमवत्यां 


रावरणस्यापनयनस्तदा विशिष्टस्य कार्यभेदस्यानृपलब्धेनं निष्क्रमणप्रत्यय:, 
नापि प्रवेशनप्रत्ययः । कि तहि? गमनप्रत्यय एव भवति । तस्मादेतस्यां 
गमनव्यक्तौ विरुद्धजातिसमावेशप्रसङ्गात्‌ कार्यभेदादेव प्रत्ययभेद इत्युक्तम्‌ । 
तथा नालिकायां वंशपत्रादौ पतति द्रष्ट॒णामूर्ध्वाधस्तिर्यग्‌व्यवस्थितानां 
युगपद्भ्रमणपतनप्रवेशनप्रत्यया दुष्टा इति जातीनां भ्रमणत्वादीनां सद्धूर- 
प्रसङ्ग इति। 

स्वपक्षे दोषपरिहारार्थमाह न चेवमुत्क्षेपणादिषु प्रत्ययसङ्करो दृष्टः, 
यस्य भयाद्‌ विरुद्जातिसमावेशप्रसङ्गपरिहारार्थं कार्यभेदेन भेदोऽभ्युप- 
गम्यत इति | उपसंहारमाह तस्मादुत्क्षेपणादीनामेव जातिभेदात्‌ प्रत्ययानृ- 
वृत्तिव्यावृत्ती, निष्क्रमणादीनान्तु कार्यंभेदादिति । 


कथं युगपत्प्रत्ययभेद इति चेत्‌, अथ मतं यथा जातिसङ्ुरो 
नास्ति, एवमनेककर्मसद्करोऽपि एकस्मिन्‌ वस्तुनि नास्तीत्येकस्मिन्‌ 
कर्मणि युगपद्‌ रष्ट्णां अमणपतनप्रवेशनप्रत्ययाः कथं भवन्तीति ? अत्र 
ब्रुमः, न, अवयवावथविनोदिगृविशिष्टसंयोगविभागानां भेदात्‌ । यो हि 
द्रष्टा अवयवानां Ta: पर्यायेण दिकप्रदेशेः संघोगविभागान्‌ पश्यति, 
तस्य भ्रमणप्रत्ययो भवति, यो ह्यवयविन ऊर्ध्वप्रदेशविभागमधः- 
संयोगः्चावेक्षते तस्य पतनप्रत्ययो भवति । यः पुनर्नालिकान्तर्देशे संयोगं 
बहिदेंशे च विभागं पश्यति तस्य ध्रवेशनप्रत्ययो भवतीति सिद्धः कार्य- 
भदान्निषक्रमणादीनां प्रत्ययभेद इति । 


परमतमाशङ्कूते कथं युगपत्‌ प्रत्ययभेद इति चेत्‌, इति। अस्य तु 
विवरणम्‌ अथ मतं यथा जातिसङ्कुरो नास्त्येवमनेककर्मसङ्करोऽप्येकस्मिग्‌ 
वस्तुनि नास्तीत्युक्तमेव | अतः कथमेकस्मिन्‌ कर्मणि कारणाभावाद्‌ युगपद्‌ 
A अमणपतनप्रवेशनप्रत्यया: परस्परव्यावृत्तात्मानो भवन्ति, कारणा- ` 
भावेन कायेस्यानुत्पत्तेरिति । अत्र am: [इत्यादि] प्रतिसमाधानम्‌ | 
यतु त्वयोक्तं कारणाभावेनानुत्पत्तिरेव भ्रमणादि्रत्ययानामित्येत्‌, T 
ड्यवावयविनोदिग्देशसंयोगविभागमेदात = तदुपपुत्त: । अवयवश्वावयवी 

चेत्यवयवावयविनौ तयोदिग्देशविशिष्टसंयोगविभागाः, तद्भेदादिति । 
तदेवाह यो हि द्रा अवयवानां पाइ्वंतः पर्यायेण दिवप्रदेदै: संयोगविभागान्‌ 
पश्यति तस्य भ्रमणप्रत्ययो भवति । यस्त्ववयविन्यूधवंप्रदेशाद्‌ विभागमधः 
संयोगञ्चावेक्षते तस्य पतति पत्रमिति पतनप्रत्ययो भवति a: पुनर्नालि- 
कान्तर्देशे गर्तान्तर्देशे संयोगं बहिर्देशे च विभागं प्यति तस्य प्रविशति 
पत्रमिति प्रवेशनप्रत्यथः | तस्मात्‌ सिद्धः कार्यभेदान्निष्क्रमणादीनां प्रत्ययभेदो 
न जातिभेदादिति । 

अन्ये तु भ्रमणरेचनस्यन्दनोध्वंज्वलनादिभेदेन कर्मणामसङ्ख्यातत्वा- 
न्षिष्क्रमणादीनां जातिभेदात्‌ प्रत्ययभेदसिद्धो न किञ्चिद्‌ बाधकमस्तीत्यतो 
नेदं स्वमतमित्ति | न च श्रमणरेचनादीनां गमन एवान्तर्भाव इति मन्यन्ते | 
एतत्तु न युक्तम्‌, तस्य कमंत्वपर्यायत्वेन वच्यमाणत्वात्‌, जातिसङ्करप्रसङ्गस्य 
च बाधकस्य दुढत्वादिति | 

भवतुत्षोपणादीनां जातिभेदात्‌ प्रत्ययभेदः, निष्क्रमणादीनान्तु 
कार्यभेदादिति। अथ गमनत्वं कि कमंत्वपर्यायः ? आहोस्विदपरं 
सामान्यमिति । कुतस्ते संशयः ? समस्तेषूतक्षेपणादिषु कमंप्रत्ययवद्‌ 
गमनप्रत्ययाविशेबात्‌ कमंत्वपर्याय इति गम्यते । यतस्तुरक्ष पणादिवद्‌ 
विशेषसञ्ज्ञयाभिहितं तस्मादपरं सामान्यं स्यादिति ? न। कमंत्व- 
पर्यायत्वात्‌ । आत्मत्वपुरुषत्ववत्‌ क्मंत्वपर्याय एव गमनत्वमिति। अथ 
विशेषसंज्ञया किमर्थ गमनग्रहणं कृतमिति ? न, भ्रसणाद्यवरोधाथंत्वात्‌ । 
उत्क्षेपणादिशब्दैरनवरुद्धानां श्रमणपतनस्यन्दनादीनामवरोधार्थं गमन- 
ग्रहणं कृतमिति । अन्यथा हि यान्येव चत्वारि विशेषसंज्ञयोक्तानि 
तान्येव सामान्यविशेषसंज्ञाविषयाणि प्रसज्येरच्षिति । अथवा अस्त्वपरं 
सामान्यं गमनत्वम नियत दिगृदेशसंयोगविभागकारणेषु ञ्रसणादिष्वेव 
वर्तंते । गमनशब्दस्तुत्क्षेपणा दिषु भाक्तो द्रष्टव्यः, स्वाश्रयसंयोगविभाग- 
कतेत्वसामान्यादिति । 

भवतृत्क्षेपणादीनां जातिभेदाद्‌ भेदो न निष्कमणादीनाम्‌ । अथ गमः 
नत्वं कि कमंत्वपर्यायः घट: कलशः इति पर्यायवत्‌, आहास्विदपर सामान्यम्‌, 

उत्क्षेपणत्वादिवदिति चित्त्यम्‌ | कुतः कारणात्‌ ते संशय इत्याचाय॑स्य प्रश्‍न: । 
स चानुपपन्नः । तथाहि. सन्दिग्धेन प्रश्ने कृते सति तत्प्रतिसमाधानं 
न्याय्यम्‌, न तु संशयकरणेन वचनम्‌, तस्य सामान्यधर्मादिभ्यः 
ु्वमेवोत्पत्तिनिरूपणात्‌। नेष दोषः। संशयकारणज्ञीने सति 
तदुच्छित्तावुपायानुष्ठानम्‌ उपलब्धव्याधिकारणस्य वैद्यस्येव अप्रयासेनेव 
घटत इति मन्यमानः कारणं प्ररनयतीति | तदाह समस्तेषूत्क्षेपणादिषु 
भ्रमणादिषु च कमंप्रत्ययवद्‌ गमतप्रत्ययाविशेषात्‌ कमंत्वपर्याय इति 
गम्यते | यथा ह्यत्क्षेपणकर्मापक्षेप णकमँत्यादिव्यवहारोपलम्भादशेषभेदव्यापकं 
कमंत्वम्‌, ward गच्छत्यधोगच्छतीत्यादिव्यवहारोपलम्भाद्‌ गमनमप्य- 
रेषभेदव्यापकमित्यतः कमंत्वपर्याय इति ज्ञायते | 

न चात्र निश्चय एवेत्याह यतस्तुत्क्षेपणादिवद्‌ विशेषसंज्ञया- 
भिहितम्‌, तस्मादपरं सामान्यं स्यादिति। न हि विशेषदर्शनेन 
गणनायां तदवसरे सामान्यसंज्ञानिदेशो दृष्ट: । यथा पृथिव्यादि- 
संज्ञावसरे द्रव्यसंज्ञाया: | तस्मादुभयरूपध्मोपलम्भाद्‌ विशेषानुपलम्भादिभ्यश्च 
कि aig गमनत्वं परं सामान्यम्‌, आहोस्विदुतक्षेपणत्वादिवदपरमिति 
संशयः कार्यः ? न संशयः कार्यः, कमंत्वपर्यायत्वादात्मत्वपुरुषत्ववत्‌ पर्याय 
एव गमनत्वमिति, सवत्र कमंग्रत्ययवद्‌ गमनप्रत्ययोपलम्भादिति न्यायात्‌ | 
अथ विशेषसंज्ञया किमर्थं गमनग्रहणं कृतमिति, विशेषसंज्ञावसरे सामान्य- 
संज्ञोपदर्शनस्यादशंनात्‌ । न, भ्रमणाद्यवरोधार्थत्वात्‌ । उत्क्षेपणादिशब्दै- 
रनवरुद्वानामसङगुहीतानां भ्रमणपतनस्यन्दनादीनामवरोधार्थम्‌, कर्मत्व- 
ज्ञापनार्थमिति । अन्यथा हि गमनग्रहणमन्तरेण यान्येव चत्वारि विशेष- 
संज्ञोक्तान्युत्केपणादीनि तान्येव सामा्यविशेषसंज्ञाविषयाणि प्रसज्येरक्षिति । 
सामान्यसंज्ञा कर्मसंज्ञा, विशेषसंज्ञा चोत्क्षेपणादिसंज्ञा, तट्टिषयाणि चत्वार्येव 
प्रसज्येरन्‌, न श्रमणादीनि | कुत एतत्‌ ? विशेषसंज्ञाविषयाणामेव सामान्यः 
संज्ञाविषयत्वात्‌ | तस्मादुत्क्षेपणादिवद ्रमणादीनामपि कर्मंत्वज्ञापनार्थ 
गमनग्रहण कृतमिति | न चेतस्मिन्‌ पक्षे भ्रमणादीनामपरजातिसम्बन्धेऽपि 
दुषणम्‌, तदपेक्षया आनन्त्यस्याभ्युपगमात्‌ | यच्च गमनग्रहणाद्‌ श्रमणादयः 
सङ्गृहीता इति वाक्यम्‌, तदन्यथा व्याख्यातम्‌ । 

अथवा अस्त्वपर सामान्यं गमनत्वमनियतदिग्देशसंयोगविभागकारणेष 
अमणाविष्वेव वत्त॑ते, नोत्क्षेपणादिषु । कथं तहि तेषु गमनव्यवहार इत्याहृ 
गमनराब्दस्तूत्क्षपणादिषु भाक्तो द्रष्टव्यः । कस्मात्‌ ? उपचारबीजात्‌ 
स्वाश्रयसंयोगविभागकर्तृत्वसामान्यादिति । यथा उत्पन्नमुतक्षेपणादि स्वा- 
श्रयस्य पदार्थान्तरे: संयोगविभागान्‌ करोति, तथा गमनमपीति । न चैतस्मा- 
देव निमित्तादुत्क्षेपणादिषु गमनव्यवहारवद्‌ गमनेऽपि उत्क्षेपणादिव्यवहार- 
प्रसङ्गः, कार्यंसद्‌भावेन कारणकल्पनायाः प्रवर्त्तनात्‌ । न चोत्क्षेपणादिष 
गमनव्यवहारवद्‌ गमनेऽपि उत्क्षेपणादिव्यवहारो दृष्टः, तस्मादचोद्यमेतत्‌ | 
अथ पक्षद्वयोपच्यासात्‌ किमत्राचार्यस्याभिप्रेतम्‌ ? पञ्चानां प्रतिनियतजाति- 
योगित्वामिधानाद्‌ गमनत्वमपरं समान्यमित्येतत्‌ । 

अन्ये तु वास्तवदूषणस्य परसामान्यपक्षेऽनभिधानात्‌ तदेवाभिप्रेतमिति 
मन्यन्ते । | 

सत्प्रत्ययकर्मविधिः । कथम्‌ ? चिकोषितेषु यज्ञाध्ययनदान 
कृष्यादिषु यदा हस्तमुत्क्षेप्तुमिच्छति अपक्षेप्तु वा, तदा हुस्तवत्यात्मप्रदेशे 
प्रथत्नः सञ्जायते, तं प्रयत्नं गुरुत्वं चापेक्षमाणादात्महस्तसंयोगाद्धस्ते 
कर्म भवति, हस्तवत्‌ सवंशरो रावयवेषु पादादिषु शरीरे चेति । 

qa स॒त्प्रत्ययमसत्प्रत्ययञ्च कर्माक्तम्‌ | तत्र सत्प्रत्ययकर्मविधिः कथमि- 
त्याह चिकीषितेषु कर्त्तुमभीष्टेषु । यञ्ञाध्ययनदानकृष्यादिष्वित्यादिपदेन 
भोजनादेग्रंहणम्‌ । यज्ञादिषु च तिलादिग्रहणार्थ यदा हस्तमुत्क्षपुमिच्छति 
अपक्षेप्त वा, तदा हस्तवत्यात्म्रदेशे प्रयत्नः सञ्जायते । त॒दुत्पत्तावात्मा 
समवायिकारणम, आत्ममन संयोगोऽसमवायिकारणम्‌, इच्छा निमित्त 
कारणम | तत्प्रयत्नं गरुत्वञ्ापेक्षमाणाद्‌ आत्महस्तसंयागादसमवायि- 
कारणाद्‌ हस्ते समवायिकारणे कर्मोत्पद्यते, हस्तवत्‌ सरवंशरीरावयवेषु TAT- 
दिष शरीरे चेति। यथा आत्महस्तसंयागोऽसमवायिकारणं प्रयत्नस्तु 
निमित्तकारणं हस्तकर्मोत्पत्तो, तथा सर्वशरीरावयवेष शरीरे च समवेत- 
कर्मोत्पत्तो आत्मसंयोगोऽसमवायिकारणं प्रयत्तो निमित्तकारणमित्यति- 


देशार्थः । 

तत्सम्बद्धेष्वपि कथम्‌ ? यदा हस्तेन मुसलं गृहोत्वेच्छां करोति 
'उत्क्षिपामि हस्तेन मुसलमिति', तदनन्तरं प्रयत्नः, तमपेक्षमाणा- 
दात्महस्तसंयोगाद यस्मिन्नेव काले हस्ते उत्क्षेपणकर्मोत्पद्यते तस्मिन्नेव 
काले तमेव प्रयत्नमपेक्षमाणाद्‌ हस्तमुसलसंयोगात्‌ सुसलेऽपि कर्मेति । ततो 
दूरमुतिक्षप्ते मुसले तदर्थेच्छा निवत्तंते। पुनरपि अपक्षेपणेच्छोत्पद्चते, 
तदनन्तरं प्रयत्नः, तमपेक्षमाणाद्‌ यथोक्तात्‌ संयोगाद्‌ हस्तमुसलयोर्युग- 
पदपक्षेपणकर्मणो भवतः । ततोऽन्त्येन मुसलकर्मणा उलूखलमुसलयोर- 
भिघातार्यः संयोगः क्रियते । स संयोगो मुसलगतवेगमपेक्षमाणोऽप्रत्ययं 
मुसले उत्पतनकमं करोति । तत्‌ कमं अभिघातापेक्षं मुसले संस्कार- 
मारभते | तमपेक्ष्य मुसलहस्तसंयोगोऽप्रर.यं हस्तेऽप्युत्पतनकर्सं करोति । 
यद्यपि प्राक्तनः संस्कारो विनष्टः, तथापि मुसलोलूखलयोः संयोगः 
पट्कर्मोत्पादकः संयोगविशेषभावात्‌ तस्य संस्कारारम्भे साचिव्यसमर्थो 
भवति । 

अथवा प्राक्तन एव पटुः संस्कारोऽभिघातादविनश्यन्नवस्थित 
इति । अतः संस्कारवति पुनः संस्कारारस्भो नास्ति, अतो यस्मिन्‌ काले 
संस्कारा पेक्षादभिघातादप्रत्पयं मुसले उत्पतनकर्म तस्मिन्नेव काले तमेव 
संस्कारमपेक्षमाणात्‌ मुसलहुस्तसंयोगादभ्रत्ययं हस्तेऽप्युत्पतनकमे ति । 

तत्सम्बद्धेष्वाप मुसलादिषु कथं कमं भवतीत्यव्युतपननप्रदनानन्तरमाह 
हस्तेन मुसळं गृहीत्वा इच्छां करोति । कि विशिष्टाम्‌ ? उत्क्षिपामि हस्तेन 
मुसळमित्येवं रूपाम्‌ । तदनन्तरं हस्तवत्यात्मप्रदेशे प्रयत्नस्तदनुरूपः, 
तमपेक्षमाणाद्‌ आत्महस्तसंयोगादसमवायिकरणाद्‌ यस्मिन्‌ काले हस्ते सम- 
वाथिकारणे कर्मोत्पद्यते तस्मिन्नेव काळे तमेव प्रयत्तमपेक्षमाणाद्‌ हस्तमुसल- 
संयोगादसमवायिकारणानमुसलेऽपि कारणे कर्म । ततो दूरमुतिक्ष्ते मुसळे 
es उत्क्षेपणच्छा निवत्तते | स्वकारणात्‌ पुनरपि अपक्षेपेणेच्छोत्पद्यते । 
पदनन्ठर हस्तवत्यात्मप्रदेशे प्रयत्न: तदनुरूपः, तमपेक्षमाणाद्‌ यथोक्तात्‌ संयोग 
धा त इति आत्महस्तसयोगान्मुसलहस्तसंयोगाच्च प्रयत्नापेक्षाद्‌ हस्तः 
Meee अपक्षपणकमेणी भवतः | ततोऽन्त्येन आवसात्तिकेन मुसळ 

कमंणा उलखलमुसलयोरभिघाताख्यः संयोगः क्रियते । स संयोगो5समवायि- 
कारणभूतो मुसलगतँ वेगमपेक्षमाणोऽप्रत्ययमप्रयत्नं मुसलेः्प्युत्पतनकर्मे 
करोति । तत्‌ कर्म असमवायिकरणमभिघातापेक्षं मुसले समवायिकारणे 
संस्कामारभते | तमपेक्ष्य मुसलहस्तसंयोगोऽप्रत्ययमप्रयत्नपूवंकं हस्तेऽप्युत्पतन- 
कर्म करोति । 


ननु मुसलोलूखळसंयोगान्मुसले कर्मोत्पत्तिसमकालं प्राक्तनसंकारविनाशे 
अपेक्षाकारणभावान्न मुसले कमं संस्कारमारभते, तदभावे च हस्तमुसल- 
संयोगः कथं हस्ते अप्रत्ययमुत्पतनकमं कुर्यादित्याशङक्याह यद्यपि प्राक्ततः 
संस्कारो विनष्टः, तथापि मुसलोलूखलसंयोगः पटुकर्मोत्पादकः | कुतः ? 
संयोगविशेषभावात्‌ | अतस्तस्य कर्मणः संस्कारसाचिव्ये समर्थो भवति | 
सचिवस्य भावः साचिव्यं साहाय्यं तत्र समर्थो भवतीति | 


अथवा प्राक्त एव पटः संस्कारोऽभिधातादविनश्यन्नवस्थित इति 
पक्षान्तरं दर्शंयति । प्राक्ततस्य पठसंस्कारस्यावस्थाने संस्कारवति पुनः 
संस्कारारम्भो नास्तीत्यतो यस्मिन्‌ काले संस्कारापेक्षादभिघातादप्रत्ययं 
मुसले उत्पतनकर्म तस्मिन्नेव काले तमेव संस्कारमपेक्षमाणान्मुसलहस्त- 
संयोगादप्रत्ययं हस्तेऽप्युत्पतनकरमेति । 


पाणिमुक्तेषु गमनविधिः । कथम्‌ ? यदा तोमरं हस्तेन गृहीत्वा 
उत्दोप्तुमिच्छोत्पच्यते तदनन्तरं प्रयत्तः, तमपेक्षमाणाद्‌ यथोक्तात्‌ 
संयोगद्वयात्‌ तोमरहस्तयोर्युगपदाकर्षणंकमंणी भवतः । प्रसारिते च हस्ते 
तदाकर्षणार्थः प्रयत्नो तिवतंते, तदनन्तरं àgi दूरमासन्तं वा 
क्षिपामीतीच्छा सञ्जायते, तदनन्तरं तदनुरूपः प्रयत्नः, तमपेक्ष- 
साणस्तोमरहस्तसंयोगो नोदनाख्यः, तस्मात्‌ तोमरे कर्मोत्पन्तं नोदना- 
Gat तस्मिन संस्कारसारभते । ततः संस्कारनोदनाभ्यां तावत्‌ 
कर्माणि भवन्ति यावद्‌ हुस्ततोमरविभाग इति । ततो विभागाच्नोदने 
निवृत्ते संस्कारादूध्वं तियंग दूरम्‌ आसन्नं वा प्रयत्वातुरुपाणि कर्माणि 
भवन्ति आपतनादिति | 

पाणिमुक्तेषु तोमरादिषु गमनविधिगंमनप्रकारः । कथमित्याह यदा 
तोमरं हस्तेन गृहीत्वेच्छां करोति हस्तेन उत्क्षिपामि तोमरम्‌ इति, तदनन्तरं 
तदनुरूपः प्रयत्नः, तमपेक्षमाणाद्‌ यथोक्तस॑योगद्वयाद्‌ इत्यात्महस्तसंयोगाद्‌ 
हस्ततोमरसंयोगाच्च तोमरहस्तयोयुंगपदाकर्षणकर्मणी भवतः । प्रसारिते च 
हस्ते दूरमृत्क्षते, तदाकषंणार्थः तस्य तोमरस्याकषंणार्थ: प्रयत्नो व्यावर्तते । 
तदनन्तरं तियंगूर्ध्व॑मधो दूरमासन्नं वा क्षिपामीतीच्छा सञ्जायते, तिर्यक्‌ क्षिपा- 
म्यूध्वेमधो दूरमासन्नं क्षिपामि इति | तदनन्तरं तदनुरूपः प्रयत्न इति आसन्ने 
मन्दो दूरे तीव्र एवेति | तमपेक्षमाणस्तोमरहस्तसंयोगो नोदनाख्यः, नोद्यनोद- 
कयोः सह गमनान्नोद्यस्तोमरो नोदको हस्त इति, तयोः संयोगः प्रयत्नापेक्षः । 
तस्मात्तोमरे कर्मोत्पन्नं नोदनापेक्षं तस्मिन्‌ संस्कारमारभते । तोमरः 
समवायिकारणम्‌, कर्मासमवायिकारणम्‌, प्रयत्नो निमित्तकारणमिति । ततः 
संस्कारनोदनाभ्यां तावत्‌ कर्माणि भवन्ति यावद्‌ हस्ततोमरयो विमोचनार्थेन 
कमणा परस्परं विभाग इति । ततो विभागान्निवृत्ते नोदने संस्काराद- 
समवायिकारणात्‌ तदनुरूपाणि कर्माणि भवन्ति आपतनात्‌ पतनं यावदिति । 
संस्कारस्य तीव्रतरादिभेदभिन्नत्वात्‌ कर्माण्यप्येवं भवन्तीति | 


तथा यन्त्रमुक्तंषृ गमनविधिः | कथम्‌ ? यो बलवान्‌ कृतव्यायामो 
वामेन करेण धनुविष्टम्य दक्षिणेन शरं सन्धाय ami ज्यां सुष्टिना 
गृहीत्वा आकषंणेच्छां करोति 'सज्येष्वाकर्षथाम्थेनं धनुरिति’ तइनन्तर 
प्रयत्नः, तमपेक्षमाणाद्‌ आत्महस्तसंयोगाद्‌ आक्र्षणकमं हस्ते यदे- 
वोत्पद्चते तदेव तमेव प्रयत्नमपेक्षमाणाद्‌ हस्तज्याशरसंयोगाद ज्यायां 
शरे च कम, प्रयत्नविशिष्टहस्तज्याशरसंयोगमपेक्षमाणाम्यां ज्याकोटि- 
संयोगाभ्यां कर्मणी भवतो धनुष्कोट्योरित्येतत्‌ सबं युगपत्‌ । एवम्‌ 
आकर्णादाकृष्टे धनुषि नातः परमनेन गन्तव्यमिति यज्ज्ञानं _ततस्तदा- 
Tama प्रयत्नस्य विनाशः, ततः पुनर्मोक्षणेच्छा सञ्जायते, 
तदनन्तर प्रयत्न» तमपेक्षमाणाद्‌ आत्माङगुलिसंयोगाद्‌ अङ्ग्रुलिकमं/ 
तस्माज्ज्याङ्गुलिविभागः, ततो विभागात्‌ संयोगविनाशः, तस्मिन्‌ 
विनष्टे प्रतिबन्धकाभावाद्‌ यदा धनुषि ama: स्थितिस्थापकः 

संस्कारो मण्डली भुतं धनुयंथावस्थित स्थापयति, तदा तमेव संस्कारस- . 


पेक्षमाणाद्‌ घनुर्ज्यासंयोगाञ्ज्यायां शरे च कर्मोत्पद्यते, तत्‌ स्वकारणा- 
पक्षं ज्यायां संस्कारं करोति, तमपेक्षमाण इषुज्यासंयोगो नोदनम्‌, 
तस्मादिषावाद्यं कमं नोदनापेक्षमिषो संस्कारमारभते | तस्मात्‌ संस्कारा- 
स्ञोदनसहायात्‌ तावत्‌ कर्माणि भवन्ति, यावदिषुज्याविभागः, विभागा- 
faa नोदने कर्माण्युत्तरोत्तराणि इषुसंस्कारादेव आपतनादिति। 
बहुनि कर्माणि क्रमशः । कस्मात्‌ ? संयोगबहुत्वात्‌ । एकस्तु संस्कारः, 
अन्तराले कमंणोऽपेक्षाकारणाभावादिति । 


तथा यन्त्रमुक्तेषु शरपाषाणादिषु गमनविधिः | कथम्‌, कि विशिष्टश्च 
पुरुषस्तान्‌ प्रयुङ्क्ते, केन वा प्रकारेणेत्याह यो बलवान्‌ कृतव्यायामो 
ह्यख्यन्त्रसिद्धः, वामेन करेण धनुविष्टभ्य दक्षिणेन शरं सन्धायेति, बाहुल्या- 
पक्षयैतत्‌ । सह शरेण ada इति सशरा, तां ज्यां मुष्टिना गृहीत्वेच्छां 
करोति 'सज्येषुमाकषंयाम्येनं धनु: इति | सह ज्यया वर्त्तत इति सज्यः, स 
चासाविषुइ्चेति तथोक्तः, तमेनं सज्येषुमाकर्षयामि धनुश्चेति । 


न च एनमिति पदं धनुःशब्देनाभिसन्धानीयम्‌, तस्य नपुंसकलिङ्गः 
तयैतद्धनुरिति स्यात्‌ | अथोच्द्धेच्चादिपाठात्‌ प्रयोगदर्शनाद्‌ वा कथञ्चिदु- 
भयलिङ्गतेष्यते ? तथाप्येनं धनुषमिति स्यात्‌, त्वेतं धनुरिति । पुल्लिङ्गः 
विवक्षायामपि इति शब्देन कर्मणोऽभिहितत्वात्‌, द्वितीयाविभक्तित्तं भवति 
इत्यन्ये । तदनन्तरम्‌ इच्छानन्तरं प्रयत्नः, तमभेक्षमाणाद्‌ आत्महस्त- 
संयोगाद्‌ असमवायिकारणाद्‌ हस्ते समवायिकारणे यदैव आकर्षेणकर्मोत्पद्यते, 
तदैव प्रयत्नमपेक्षमाणाद्‌ हस्तज्याशरसंयोगाद्‌ असमवायिकारणाद्‌ ज्याया शरे 
च समवायिकारणे कर्मोत्पद्यते | प्रयत्नविशिष्टं हस्तज्यासंयोगम्‌ अपेक्ष- 
माणाभ्यां ज्याकोटिसंयोगाभ्याम्‌ असमवायिकारणाभ्यां धनुष्कोट्यो: समवेते 
कर्मणी भवतः । धनुषि च समवेतं कर्म ज्याधतुःसंयोगाद्‌ असमवायि- 
कारणाद्‌ हस्तज्यासंयोगं विशिष्टमपेक्षमाणादित्येतत्‌ सव युगपदेकस्मिन्‌ काले 
भवति, कारणस्य यौगपद्यात्‌ । 

३३ 

एवम्‌ आकर्णात्‌ कर्ण यावद्‌ आङृष्टे धनुषि नातः परमनेन गन्तव्य- 
मिति यजज्ञानम्‌ ततस्तदाकषंपार्थस्य प्रयत्नस्य विनाशः, ततः पुनर्मोक्षि- 
णेच्छा सज्जायते | तदनन्तरं तदनुरूपः प्रयत्नः, तमपेक्षमाणाद्‌ आत्माङ्गुलि- 
संयोगाद्‌ असमवाथिकारणाद्‌ अङ्गुलिषु मोचनार्थं कर्मोत्पद्यते । तस्मा- 
दङ्गुलिज्याविभागः, ततो विभागात्‌ तत्संयोगविनाशः, तस्मिन्‌ विनष्ट 
प्रतिबन्धकाभावान्मण्डलीभूतं धनुर्यंथावस्थितं स्थापयतीति स्थितिस्थापक- 
संस्कारो धनुषि कर्मारभते। तत्र धनुः समवायिकारणं स्थितिस्थापक- 
संस्कारोऽसमवायिकारणमदुष्टादिनिमित्तकारणमिति । यदेव धनुष्याकर्षण- 
कर्मणा मण्डलीकृते स्थितिस्थापनार्थं स्थितिस्थापकसंस्कारात्‌ कर्मोत्पद्यते तदा 
तमेव संस्कारमपेक्षमाणाद्‌ धनुष: ज्यासंयोगाद्‌ ज्याशरसंयोगाद असमवायि 
कारणात्‌ ज्यायां शरे च कर्मोत्पद्यते । तद्‌ उत्पन्नं स्वकारणापेक्षं ज्यायां 
संस्कारमारभते । तमपेक्षमाण इषुज्यासंयोगो नोदनम्‌, तयोः सह गमनात्‌ 
तस्माद्‌ इषावाद्यं कर्मात्पद्यते | तच्च नोदनापेक्षमिषौ संस्कारमारभते | 
तत्रेषुः समवायिकारणम्‌, कर्मासमवायिकारणम्‌, नोदनं निमित्तकारणमिति । 
तस्मात्‌ संस्कारान्नोदनसहायात्‌ तावत्‌ कर्माणि भवन्ति यावदिषुज्याविभागः, 
तदुत्पतौ ज्येष्वोः समवायिकारणत्वम्‌, इषुकर्मणोऽसमवायिकारणत्वम्‌, होषं 
निमित्तकारणम्‌ | ततो विभागान निवृत्ते नोदने कर्माणि उत्तरोत्तराणि 
इषुसंस्कारादेव, आपतनादिति पतनं यावत्‌ तावदिति। बहूनि कर्माणि 


क्रमशः | कस्मात्‌ ¦ संयोगबहुत्वात्‌ । तत्‌ सद्भावेऽपि अविनाश सव॑दा 
इषोरपातः स्यात्‌ । 


अथकसपि कमनिकं संयोगं कृत्वा शक्तिमान्याद्‌ विनश्यतीति ? तहि 
सस्कारस्यानारब्धकायस्यावस्थानाद्‌ अन्यत्‌ कर्मान्तरमित्यपात एव स्यात्‌ | 
ने च संस्कारस्य संयोगजनकत्वम्‌, येन अनेककार्यकरणे शक्तिमान्दयाद्‌ 
विनाशः स्यात्‌ । तेषां कर्मकायंत्वात्‌, तत्तस्तद्त्पादे कर्मणामेव विनाशों 
युक्त. । न च सस्कारादभिन्नमेव कर्मेति वाच्यम्‌, प्रत्ययभेदस्य भेदलक्षणः 
त्वात्‌ | तथा च वेगेन गच्छतीति वेगानुरक्तो गमनानरक्तङ्च प्रत्ययो दृष्टः । 


तस्माद्‌ वेगः संयोगवत्‌ कर्मणो 
Ce त oa अभेदे तु मन्दगमनादावपि 

अथ संयोगविभागोपलम्भादनमीयते कर्मेति चेत. न संयोगवदिन्द्रिय- 
व्यापारेणेव कमंण्यपि अपरोक्षज्ञानसद्भावस्याविशेषात्‌ । यथा हि वस्तुन 
प्रदेशान्तर: संयोगविभागाः प्रत्यक्षेण प्रतीयन्ते, तद्वत कर्मापीति । 


यच्च प्रदेशान्तरे: संयोगविभागोपलम्भे सति चलतीति ज्ञानम्‌ 
आनुमानिकमितीष्टम्‌, तन्न युक्तम्‌, नदीस्रोतस्यूर्ध्वांवस्थितस्य स्थाणोस्त- 
त्सद्‌भावेऽपि चलनप्रत्ययादशंनात्‌ । आकाशे प्रक्षिपस्येषोस्तदभावेऽपि 
तत्सद्भावदर्शनात्‌ । 


यच्चेदम्‌ एकस्मिन्‌ स्थाने प्रतिक्षणमुत्पादात्‌ तिष्ठतीति व्यवहारः, 
देशान्तरे च तदभावाद्‌ गमनव्यवहार इत्युक्तम्‌, तन्न युक्तम्‌, क्षणभङ्ग 
प्रतिषेधात्‌ । 
अथ संयोगबहुत्वाद्‌ बहूनि कर्माणीति सत्यम्‌ । न चेवं संस्कारस्यापि 
संयोगबहुत्वाद्‌ बहुत्वम्‌, तस्य संयोगमात्रेणाविनाशात्‌ । विनाशे वा 
कर्मान्तराणामुत्पत्तिर्न स्यात्‌, असमवायिकारणाभावात्‌ । न च चात्मेषुसंयोग 
एव अदृष्टपेक्षोऽसमवायिकारणम्‌, प्रत्यक्षातुमानाभ्यां कारणान्तरानुपलम्भे 
सति तत्‌ कल्पनायाः समाश्रयणात्‌ । उपलभ्यते च अक्षव्यापारेणेव वेगः, 
तस्य प्रत्याख्यानमशक्यम्‌ । 
अथ संस्कारादुपजातकर्मणि उत्तरसंयोगाद्‌ वेगस्य कमंणशच विनश्यत्ता, 
अन्ययोइच वेगकर्मणोरुत्पद्यमानता, भतस्तयोरुत्पादः प्राक्ततयोश्च विनाश 
इति कल्पनायां कि दषणम्‌ ? विनश्यदवस्थस्यासमवायिकारणत्वस्याभाव 
इत्येतत्‌ | तथाहि न प्राक्तनं कर्म संस्कारान्तरमारभते, नापि प्राक्ततो वेग 
कर्मान्तरम्‌, उभयोविनश्यदवस्थत्वेनासमवायिकारणत्वाभावात्‌ । न चान्य- 
दसमवायिकारणम अन्तराले कर्मणः सम्भवतीत्युक्तम्‌ | यच्च संस्का रादुत्पन्न 
कमं तन्न संस्कारान्तरमारभते, अपेक्षाकारणाभावात्‌ | तापि प्राक्तन 
संस्कारोऽपेक्षाकारणम्‌, संस्कारवति संस्कारारम्भप्रतिषेधाद्‌ अवश्य कर्मा 
न्तरोत्पत्तिसमकालमुत्तरसंयोगातु पूर्वकमनिवृत्तिवत्‌ पूवेसंस्कारस्यापि 
निवृत्तिवाच्या। स च संयोगमात्रमपेक्षाकारणं कमणः ARER 

मन्दगतावदशनात्‌ | तथाहि मन्दगतौ संयोगसद्भावेऽपि न कर्म संस्कारमा- 


रभत इत्युपलब्धम्‌ । तस्मादेक एव संस्कारो$न्तराळे कर्मणोऽपेक्षाकारणा- 


भावादिति । 

नन्वेवं तहि संस्कारस्येकरूपत्वात्‌ कथं तीव्रतरादिभेदभिन्नानां 
कर्मंणामुत्पत्तिः ? सहकारिभेदात्‌ | स च कार्यभेदेनेव ज्ञेयः । तत्र दृष्टस्या- 
नुपलब्धेरदृष्टाख्यः कल्पत इति । क्षिपतस्येषोः पातोपलम्भेन च वेगविनाश- 
प्रसिद्धेः, तस्य सहेतुत्वादत्यस्य च विनाशहेतोरभावादनेककार्यकरणे सति 
शक्तिप्रक्षयाद्विनाशः कल्प्यत इति । सा च शक्तिरदृष्टविशेष एव अनेककमं- 
सम्पादकः । एतच्चानेकसंस्कारवादिनाप्यभ्युपगन्तव्यम्‌ । अन्यथा हि 
पुन: संस्कारोत्पत्तेरिषोरपात एव स्यात्‌ | तस्मादुक्तन्यायेनेक एव संस्कार 
इति | 


एवमात्माधिष्ठितेषु सतप्रत्ययमसत्प्रत्ययः्च कर्मोक्तम्‌ । 


उपसंहारमाह एवमात्माधिष्ठितेषु प्रयत्नद्वारेण अनधिष्टितेषु MENA- 
यमसत्प्रत्ययश्च कर्मोक्तम्‌ | 


अनधिष्ठितेषु बाह्येषु चतुर्षु महाभृतेष्वप्रत्ययं कमं गमनमेव 
नोदनादिम्यो भवति । तत्र नोदनं गुरुत्वद्रवत्ववेगप्रयत्तात्‌ समस्त” 
व्यस्तानपेक्षमाणो यः संयोगविशेषः, नोदनं परस्परमविभागक्ृतः 
कमणः कारणम्‌ । तस्माच्चतुष्वंपि महामुतेषु कर्म भवति । यथा 
पड्कार्यायां प्रथिव्याम्‌ । 


_ इदानीमतधिष्ितेषु बाह्येषु शरीरासम्बद्धेषु, आकाशादितिवृत्तयथं 
चतु, महाभूतेष्विति परमाणुनिवृत्त्यर्थम्‌ | अप्रत्ययमप्रयत्तपूर्वंकं कमं गमनमेव 
नोदनादिभ्यो भवति । आदिपदेनाभिघातसंयुक्तसंयोगगुरुत्वादेग्रहणम्‌ | 
तत्र नोदनं व्याख्यायते, गुरुत्वद्रवत्वप्रयत्नवेगान्‌ समस्तव्यस्तानपेक्षमाणो 
यः संयोगविशेषः, नोदनं परस्परमविभागकृतः कर्मणः कारणमिति । यः 
संयोगस्तन्नोदनमित्यु्तेऽतिप्रसङ्ग:, तदर्थं कमंण: कारणमिति | अभिषातोऽ 
प्येवं भवतीति अविभागकृत इति पदम्‌ । तथाप्युत्पन्नस्थ PANSA 

विभागजनकत्वम्‌, अतः परस्परमिति पदम्‌ । तथापि परस्परं संयोगिनो 
विभागजनकस्य कर्मणः कारणं संयुक्तस॑योगोऽपीत्यतो गुरुत्वद्रवत्वप्रयत्न- 
वेगान्‌ समस्तव्यस्तानपेक्षमाण इति | तत्र यदा चुलुकेनोदकं गृहीत्वा वेगेन 
प्रतिक्षिपति, तदा सर्वे गुरुत्वादयः सम्भवन्तीति तदपेक्षं चुलुकोदकसंयोगो 
नोदनम्‌ । व्यस्तपक्षे तु शुरुत्वमपेक्षणमाणः संयोगो नोदनम्‌, यथा सूक्ष्मशा- 
शाखोपरि व्यवस्थापितमतिशयेन गुरुद्रव्यमधोगतिहेतुभंवति शाखायाः । द्रव- 
त्वमपेक्षमाणस्तृणोदकसंयोगस्तुणे गमनमारभते । वेगमपेक्षमाणो वायु- 
वनस्पतिसंयोगो वृक्षादिषु चलनकारणम्‌। प्रयत्नापेक्षस्तु हस्तमुसलसंयोगो 
मुसलकर्मोत्पत्तौ | यदा च प्रयत्नेन TS पादमुपक्षिपति, तदा प्रयत्नगुरुत्वे 
चापेक्ष्य पादपङ्कुसंयोगः पङ्कुमधो नयतीति | यदा च पाषाणादेवेंगेत पाते 
सति पङ्केन संयोगस्तदा पाषाणादिगतं गुरुत्वं वेगश्च अपेक्षमाणं पाषाण- 
पद्ुसंयोगो नोदनमिति । यदा कश्चिद्‌ वेगेन कूपादौ पतति, तदा गुरुत्व- 
प्रयत्नवेगान्‌ अपेक्ष्य देवदत्तोदकसंयोगोऽधोगतिहेतुभंवति | यदा च जलघर- 
धारासम्बन्धात्‌ तृणादेरधोगमनम्‌, तदा गुरुत्वद्रवत्ववेगानपेक्षत इत्यादि 
द्रष्ठव्यम्‌ | तस्माद्‌ यथोक्तान्नोदनाच्चतुष्वंपि महाभूतेषु कर्म भवतीत्युदाहरण- 
माह यथा पङ्धाख्यायाँ पृथिव्यां पादादिसंयोगाद्‌ यथोक्तविशेषणादिति । 


वेगापेक्षो यः संयोगविशेषो विभागहेतोरेकस्थ कमणः कारणम्‌, 
सोऽभिघातः। तस्मादपि चतुर्ष महामूतेषु कर्म भवति । यथा 
पाषाणादिषु निष्ठुरे बस्तुन्यभिपतितेषु । तथा पादादिभिर्चृद्यसानायाम्‌ 
अभिहन्यमानायां वा पङ्काख्यायां पृथिव्यां यः संयोगो नोदनाभिघा- 
तयोरन्यतरापेक्षः, उभयापेक्षो वा, स संथुक्तसंयोगः, तस्मादपि पृथिव्या- 
दिषु कर्म भवति । ये च प्रदेशा न नुदन्ते नाप्यमिहन्यन्ते तेष्वपि कमे 
जायते । 


अभिघातस्येतरस्माद्‌ भेदाथंमाह वेगापेक्षो यः संयोगाविशेषः परस्परं 
विभागहेतोरेकस्य कमणः कारणम्‌, सोऽभिघात इति । विभागहेतुकर्मका रण 
नोदनादिरपीति परस्परं विभागहेतोरिति पदम्‌ । तथापि आत्ममतःसंयोगेत 

व्यभिचारपरिहारार्थ वेगापेक्ष इतिपदम्‌ । न चात्ममनःसंयोगः परस्पर्‌- 
विभागहेतुसम्पादको वेगापेक्ष इति | 

नन्वेकस्येति पदं व्यर्थम, अभिधातादुभयत्रापि कर्मोपलब्धे: | सत्यम्‌ | 
तथाप्येकस्येति आद्यकमंज्ञापनार्थंम्‌ उत्तरोत्तराणि वेगादेव भवन्तीति । 
नोदनादिश्चोत्तरकमंणां बहूनामपि कारणमिति । अन्ये तु एकस्य कारण- 
णमेव, न त्वेकस्यैवेत्यवधारणं मन्यन्ते | नोदनेऽप्येकस्येति विशेषणमेवं 
व्याख्येयम्‌ | उदाहरणन्तु यथा पाषाणादिषु पाषाणाद्यभिघातादिति । संयुक्त- 
संयोगनिरूपणाथंमाह तथा पादादिभिर्नुद्यमानायामित्यादि । 


परस्परमविभागक्ृतः कर्मणः कारणं नोदनमपीत्यतो नोदनाभिघात- 
योरन्यतरापेक्ष उभयापक्षो वा यः संयोगः, स संयुक्तसंयोग: । क्वचिन्नोद- 
नापेक्षः, क्वचिदभिघातापेक्षः, क्वचिदुभयापेक्ष इति | उदाहरणन्तु यथा 
पद्धाख्यायाँ पृथिव्याम्‌ | कि विशिष्टायाम्‌ ? पादादिभि्तुद्यमानायाम्‌ अभिहन्य- 
मानायां पृथिव्यां वा ये प्रदेशा न नुद्यन्ते, न साक्षात्पादेन सम्बद्धथन्ते 
नाप्यमिहन्यन्ते न साक्षात्‌ पाषाणादिना सम्बद्धचन्ते, तेष्वपि कर्मं सञ्जायते | 
प्रदेशाः समवायिकारणम्‌, पादादिभिश्च सम्बद्धप्रदेशे: सह संयोगो असम- 
वायिकारणम्‌, पादादिसंयोगाश्च निमित्तकारणम्‌ । 


पृथिव्युदकयो्गुरत्वविधारकसंयोगप्रयत्नवेगाभावे सति geag 
यदधोगमनम्‌, तत्पतनम्‌ । यथा मुसलशरीरादिषक्तम्‌ । तत्राय 
गुरुत्वात्‌, द्वितोयादीनि तु गुरुत्वसंस्का रास्यास्‌ । 
पतननिरूपणार्थमाह गुरुत्वाद्‌ यदधोगमनम्‌ तत्‌ पतनम्‌ । वायोरप्यधो- 
गमन वृज्ञकोटरादिषध्वेप्रदेशेन प्रविष्टस्य सम्भवतीति तद्व्यवच्छेदार्थ 
गुरुत्वादिति । पथिव्मुदकयोरितयाश्रयनिरूपृणम्‌ | पतनाश्रयः समवायिः 
SR एुरत्वमसमवाथिकारणम्‌ , गुरुत्वविधारकसं योगप्रयत्नवेगाभावे 
ed दशयतीति | यथा मुसलशरीरादिष्वित्युदाहरणम्‌ | 
a भावान्‌ मुसले पतनम्‌, प्रथत्नाभावाच्छरीरे, वेगाभावादिषा- 
1 तत्राद्य पसलादवासमवायिकारणादुत्य दयते पतनम्‌, तच्चोत्पल 

स्वकारणापेक्षं संस्कारमारभते, तस्माद्‌ द्वितीयादीनि तु पतनानि गुरुत्व- 
संस्काराभ्यामसमवायिकारणाभ्यामुत्पद्यन्ते । 


र्ोतोमुतानामपाँ स्थलान्निस्नाभिसपंणं यत्‌ तद्‌ द्रवत्वाद्‌ 
स्यन्दनम्‌ । कथम्‌ ? समन्ताद्‌ रोधःसंयोगेनावयविद्रवत्वं प्रतिबद्धम्‌, 
अवयवद्रवत्वमप्येकार्थंसमवेतं तेनेव प्रतिबद्धम्‌, उत्तरोत्तरावयव- 
द्रवत्वानि संथुक्तसंयोगेः प्रतिबद्धानि। यदा तु मात्रया सेतुभेदः कृतो 
भवति तदाः समन्तात्‌ प्रतिबद्धत्वादवयविद्रवत्वस्य कार्यारम्भो नास्ति । 
सेतुसमीपस्थस्यावयवद्र वत्वस्योत्तरोत्तरेषामवयवद्रवत्वानां प्रतिबन्धका- 
भावाद्‌ वृत्तिलाभः। ततः क्रमशः संयुक्तानामेवाभिसरपंणम्‌ । ततः 
प्ंद्रव्यविनाशे सति प्रबन्धेनावस्थितेरवयवर्दीघं प्रव्यमारभ्यते । तत्र 
च कारणगुणपुवंक्रमेण द्रवत्वमुत्पद्यते । तत्र च कारणानां संयुक्तानां 
प्रबन्धेन गमने यदवयविनि कर्मोत्पद्यते तत्‌ स्यन्दनाख्यसिति । 


स्यन्दननिरूपणार्थमाह खोतोभूतानामपां स्थलान्निम्नाभिसपणं यत्‌ 
तद्‌ द्रवत्वात्‌ स्यन्दनमिति । स्थलान्निम्नामिसपंणं पाषाणादेरपीति स्रोतो- 
भूतानामिति पदम्‌ । सर्पादेरप्येवं प्रवाहः सम्भवतीत्यपामिति ग्रहणम्‌ | 
तथाप्यपां दृढहस्तपरिगृहीतानां स्थलान्निम्ताभिसपंणं न भवतीत्यतः स्रोतो- 
भूतानामिति । अपामिति च बाहुल्यापेक्षया, न त्वपाभेवेत्यवधायंते 
तैलादावपि सद्भावात्‌ | अतो यद्‌ उक्तरूपमभिसपंणम्‌, तत्‌ स्यन्दनं द्रवत्वाद्‌ 
भवतीति । 


कथमित्यव्यत्पन्नस्य विस्तरपरिज्ञानापेक्षया प्रशनान्तरमाह समन्ताद्‌ 
रोधःसंयोगेनावयविद्रवत्वं प्रतिबद्धमित्यादि । समन्तात्‌ सवंतो -रोधसा 
सह संयोगेन सेंतुसंयोगेंन अवयविद्रवत्वं प्रतिबद्धम्‌ उदके क्रियां न करोति 
नाप्यवयवद्रवत्वं स्यन्दनमारभत इत्याह अवयवद्रवत्वमप्यकार्थसमवतम्‌, यत्न 
ह्यवयवद्रवत्वं तत्रव रोधःसंयोगोऽपीत्यतस्तेनेव प्रतिबद्धम्‌ उत्तरोत्तराव- 
यवद्रवत्वानि तु संयुक्तसंयोगैः प्रतिवद्धानि। रोधःसंयुवतावयवनान्य 
संयोगः, तेनाप्यन्य इत्युत्तरोत्तरावयवसंयोगैस्तद्गतद्रवत्वानि प्रतिबद्धानि 

क्रियाँ नारभन्ते । यदा तु सेतुभेदः कृतो भवति तदा समन्तात्‌ प्रतिबद्ध- 
त्वाद अवयविद्रवत्वस्य कर्मारम्भो नास्तीति । अयमस्याथः महापरिमाण- 
सम्बन्धित्वादवयविनो न स॒च्मरन्ध्रदेशनिष्कमणम्‌, सेतोस्तु समीपस्थस्या- ` 
वयवद्रवत्वस्य कार्यारम्भकत्वम्‌, तत्प्रतिबन्धकस्य संयोगस्य व्यावृत्तेः । ततः 
क्रमेणोत्तरोत्तरावयवद्रवत्वानां वृत्तिलाभः कार्यजनकत्वम्‌ | तथाहि सेतु- 
समीपस्थस्यावयवस्य चलने सति भवयवान्तरेण विभागात्‌ तत्संयोगो 
निवतंते, ततो द्वितीयावयवद्रवत्वं प्रतिबन्धकाभावात्‌ क्रियामारभते, तत- 
स्तृतीयावयवसंयोगनिवृत्तौ तद्गतं द्रवत्वं कर्मारभत इत्येवमृत्त रोत्तराणां 
वृत्तिलाभः, ततः संयुक्तानामेवाभिसपंणमिति । 


यद्यपि संयोगस्य प्रतिबन्धकस्य विनाशे सत्यन्यस्य सर्पणम्‌; तथापि 
तज्ज्ञापनार्थं क्रमशः संयुक्तानामेवाभिसपंणमित्युक्तम्‌ । ततो द्रव्यारम्भक- 
संयोगविनाशें सति पूर्वंद्रव्यविनाशः, तस्मिन्‌ प्रतिबन्धेन सन्तानेनावस्थितै- 
रवयवैर्दीषद्रव्यमारभ्यते, तत्र च द्रव्ये कारणगुणपूर्वक्रमेण द्रवत्वमुत्पद्यते | 
कारणद्रवत्वानि असमवायिकारणमवयविनि द्रवत्वोत्पत्ताविति। तत्र 
कारणानां प्रबन्धेन परिपाट्या गमनेऽवयविनि यत्‌ कर्मोत्पद्यते, तत्‌ स्यन्दः 
नाख्यमिति । 


संस्कारात्‌ कमं इष्वादिषूक्तम्‌ | तथा चक्रादिष्ववयवानां पाश्ब॑तः 
प्रतिनियतदिग्देशसंयोगविभागोत्पत्तो यदवयविनः संकारादनियत- 
दिगदेशसंयोगविभागतिमित्तं कमं तद्भ्रमणमिति । एवमादयो गमन- 
विशेषाः । 


उपसंहारमाह सस्कारात्‌ कर्मष्वादिषृक्तम्‌, गृरुत्वादिभ्यश्च । तथाञ्जमणं 
संस्कारादेव भवतीत्याह--चक्रादिषु तदवयवानाज्च पार्वतः प्रतिनियतदिगः 
देशसंयोगविभागोत्मत्ताविति । भ्रतिनियता हि दिगदेशाश्रक्रावश्ब्धा:, तैः सह 
संयोगे विभागे च कत्तंव्ये यदवयविनि कर्मोत्पद्यते । कुतः ? संस्कारादिति । 


2 आद्यदण्डचक्रसंयोगादसमवायिकारणाद्‌ दण्डहस्तसंयोगापेक्षाद्‌ उपजातं चक्रे 


कम स्वकारणविशीषापेक्षं संस्कारमारभते । तत: संस्कारनोदनाभ्यां कर्माणि 

पुनः पुनः संस्कारादेव | अवयवेषु चाद्यकर्मोत्पत्तौ नोदनापेक्ष: संयुक्तसंयोगो5- 
समवायिकारणम्‌, ततः संस्कारोत्पादे सति संस्कारोऽपीति । अतियतदिग्देश- 
संयोगविभागनिमितं [कर्म | तद्‌श्रमणमिति, अनियतैदिस्देशे: संयोगविभागान्‌ 
करोतीति । 


प्राणाख्ये तु वायो कर्म आत्मवायुसंयोगाद्‌ इच्छाद्वेषपुर्वकप्रयत्ना- 
पेक्षाद्‌ जाग्रत इच्छानुविधानदशंनात्‌, सुप्तस्य तु जीवनपुर्वकप्रयत्ना- 
पेक्षात्‌ । आकाशकालदिगात्मनां सत्यपि द्रव्यभावे निषिक्यत्वम्‌, 
सामान्यादिमूतेत्वात्‌ । मुतिरसवंगतद्रव्यपरिमाणम्‌, तदनुविधायिनी च 
क्रिया, सा चाकाशादिषु नास्ति, तस्मान्न तेषां क्रियासम्बन्धोऽस्तीति । 


कार्यभेदेन भेदं दर्शंयति प्राणाख्ये तु वायौ कर्म कुतो भवतीत्याह 
आत्मवायुसंयोगादसमवायिकारणाद्‌ इच्छाद्वेषपूर्वकप्रयत्नापेक्षादुत्पद्यते । कि 
विशिष्ट्येत्याह जाग्रत इति । कुत एतत्‌ ? इच्छानुविधानदर्शनादिति । 
रेचनेच्छातो रेचनम्‌, पुरणेच्छातश्च पूरणमिति । सुप्तस्य तु जीवनपूर्वंक- 
प्रयत्नापेक्षादात्मवायुसंयोगादसमवायिकारणात्‌ प्राणाख्ये वायो कर्मोत्पद्यत 
इति । किमत्र प्रमाणम्‌ ? सुप्तस्य जीवनपूर्वकात्‌ प्रयत्नाद्‌ वायौ कर्मेत्यनु- 
मानम्‌ | तथाहि सुप्तस्य वायुक्रिया, प्रयत्नकार्या, परिगुहोतवायुक्रियात्वात्‌, 
जाग्रदवस्थायां तद्वायुक्रियावत्‌ | यत्र च श्रत्यक्षानुमानाभ्यामन्यत्‌ कारणं 
नोपलभ्यते, तत्रादुष्टस्येव कारणत्वम्‌ | अत्र चानुमानात्‌ प्रयत्तकार्यत्व- 
प्रसिद्धाविच्छाद्वेषपूर्वकप्रयत्नाभावात्‌ सुप्तस्य जीवनपूर्वकप्रयत्कायंत्वं 
निश्चीयत इति | 


एवं चतुषु महभूतेषु नोदनादिभ्यः कर्मव्याख्यायाम्‌ आकाशादौ क्रिया- 
शून्यत्वे कारणमाह आकाशकालदिगात्मनः, सत्यपि द्रव्यभावे निष्कियाः, 
सामान्यादिवद्‌ अमूतंत्वात्‌ । यथाहि सामान्यादेरमूतंत्वान्निष्क्ियत्वंतद्वदा- 
काशादेरपीति । मूतंत्वेन हि क्रियावत्त्वं व्याप्तम्‌, तच्च व्यावत्त॑मानम्‌ 
आकाशादिभ्यः स्वव्याप्तं क्रियावत्त्वं गृहीत्वा व्यावत्तेत इति | तदेवाह मूति- 
रसवंगतद्रव्यपरिमाणम्‌, तदनुविधायिनी च क्रिया । यत्र यत्र करिया, तत्र तत्र 

मत्तिरिति । सा च मृत्तिराकाशादिषु नास्ति । तस्मान्न तेषां क्रिया- 
सम्बन्धोऽस्तीति | za 

सविग्रहे मतसीस्द्रियान्तरसम्बन्धाथंम्‌-जाग्रतः कर्म आत्ममनः- 
संयोगाद इच्छाद्वेषपूर्वकप्रयत्तापेक्षात्‌, अन्वभिप्रायम्‌ इन्द्रियान्तरेण 
विषयास्तरोपलब्धिदर्शनात्‌, सुप्तस्य प्रबोधकाले जीवनपुर्वेकप्रयत्ना- 
पक्षात । मपसर्पणकर्मोपसर्पणकमं चात्मनः संयोगाददृष्टापेक्षात्‌ । 
कथम्‌ ? यदा जीवनसहकारिणोर्धर्माधर्मयोरुपभोगात्‌ प्रक्षयः, अन्योन्या- 
भिभवो वा, तदा जीवनसहाययोवेकल्यात्‌ तत्पुर्वंकप्रयत्नवेकल्यात्‌ 
प्राणनिरोधे सत्यन्याभ्यां वृत्तिलब्धधर्माधर्माभ्यामात्ममनःसंयोग- 
सहायास्यां मृतशरीराद्‌ विभागकारणमसपंणकर्मोत्पद्यते । ततः शरीराद्‌ 
बहिरपगतं ताम्यामेव धर्माधर्माभ्यां समुत्पन्नेन आतिवाहिकशरीरेण 
सम्बध्यते, तत्सङक्कान्तश्व स्वगं नरकं वा गत्वा आशयानुरूपेण शरीरेण 
सम्बद्धेचते, तत्संयोगार्थं कर्मोपसपंणमिति। योगिना*च बहिरुद्रेचितस्य 
मनसोऽभिप्रेतदेशगसनं प्रत्यागमनञ्च। तथा सर्गकाले प्रत्यग्रेण 
शरीरेण सम्बन्धार्थं कमं अदुष्टकारितम्‌। एवमन्यदपि महाभूतेषु 
यत्रत्यक्षानुमानाभ्यामनुपलभ्यमानकारणमुपकारापकारसमर्थःच्च भवति 
तदप्यदृष्टकारितम्‌ । यथा सर्गादावणुकर्म, अग्निवाय्योरूध्वं तियेग्गमने, 
महाभूतानां प्रक्षोभणम्‌, अभिषिक्तानां मणीनां तस्करं प्रतिगमनम्‌, 
मयसोऽयस्कान्ताभिसपंणञ्चेति । 

अथ यदि मूत्त्येनुविधायिनी क्रिया मनसः तहि मूत्तंत्वात्‌ क्रियासम्बन्धो 
वाच्य इत्याह सविग्रहे शरीरावरुद्धे मनसि इन्द्रियान्तरसम्बन्धार्थ यज्जाग्रतः 
कर्मोत्पद्यते तत्‌ कुत इत्याह आत्ममनसोः संयोगादसमवायिकारणाद्‌ इच्छाः 
दैषपूर्वकप्रयत्नापेक्षात्‌ । कुत एतदित्थंभूतात्‌ प्रयत्नाज्जाग्रतो मनः क्रियेति ! 
तदाह अन्वभिप्रायम्‌ इन्द्रियान्तरेण विषयान्तरोपलब्धिदशंनात्‌ । अभिप्रायः 
मनु इति अभिप्रायानतिक्रमेण । येनवेनद्रियेण विषयग्रहणाभिप्रायो भवति तेनेव 
विषयोपलव्विददांनाद विज्ञायते अन्तःकरणस्येच्छानुविधा यिकरियाश्रयत्वम्‌ | 
तेनानधिष्ठितस्येन्द्रियस्य विषयग्राहकत्वासम्भवाद इति मनः 

निश्चीयते । स चेच्छानुविधानात्‌ तत्पू्वंकप्रयत्नजनितक्रियाकार्यं इति । 
सुप्तस्य लु यन्मनसो निरिन्द्रियात्मप्रदेशे प्रलीनस्य इन्द्रियान्तरसम्बन्धार्थ 
प्रबोधकाले कर्म तदात्ममनसोः संयोगादसमवायिकारणाज्जीवनपूर्वकप्रयत्ना- 
पेक्षादुपजायते। तथाहि सुप्तस्य मनःक्रिया, प्रयत्तकार्या, परिंगृहीतान्तः- 
करणक्रियात्वात्‌, जाग्रदवस्थायां तत्‌क्रियावत्‌ । अपसपंणकर्मोपसपंणकमं 
चात्ममनसोः संयोगादसमवायिकारणाददृष्टापेक्षादुत्पद्यत इति । मृतशरीराद्‌ 
विभागार्थं कर्म अपसपंणम्‌, गर्भशरीरेण संयोगार्थम्‌ उपसर्पणमिति । कदा पुन- 
स्तदपसपंणम्‌, कथं भवतीत्याह यदा जीवनसहकारिणोरित्यादि । जीवनं 
व्याख्यातम्‌ | तत्सहका रिणोधर्माधमँयोरुपभोगात्‌ सुखदु:खसंवेदनात्‌ प्रक्षय- 
स्तदा तेन शरीरेण भोक्तव्यस्य कमंणो$भावाच्छरीरान्तरोपभोगसम्पादककमे- 
सदूभावेऽपि शरीरस्य पात एव । अन्योन्याभिभवो वेति सम्भाविनः पक्षान्तर- 
स्योपन्यासः | तथाहि शरीरान्तरोपभोगदायकेन बलीयसा परिपक्वेन कमणा 
आरमब्धशरीरस्योपभोगदायकत्वेन अभिप्रवृत्तस्य कर्मणोऽभिभवो भोगदान- 
सामर्थ्यापगमस्तीव्रशन्दोपलम्भेन मन्दस्याग्रहणमिवेति । ततो जीवनसहायस्य 
कर्मणो वैकल्ये सति तप्पूवंकस्य प्रयत्नस्य वेकल्याच्च प्राणतिरोधः, 
तन्निरोधे सति अन्याभ्यां वृत्तिलब्धधर्माधर्माभ्यामिति। वृत्तिः सहकारिकारणम्‌, 
तया लन्धौ तत्सहकृतौ यौ धर्माधमौ ताभ्यामात्ममनःसंयोगसहकारिभ्यां 
मृतशरीराद्‌ विभागकारणम्‌ अपसर्पणकर्मोत्पद्यते । ततस्तस्माच्छरीराद्‌ 
बहिरपगतं ताभ्यामेव धर्माधर्माभ्यां सम्पादितं यद्‌ आतिवाहिकं सूक्ष्मशरीरम्‌, 
तेनाभिसम्बद्धयते | तत्सङक्रान्तश्च स्वर्गं नरकं वा गच्छति, गत्वा चाशयानु- 
रूपेण शरीरेण संयज्यते, तत्संयोगार्थं कर्म उपसपंणाख्यमिति | आतिवाहिक- 
शरीरं चागमबलादभ्यपगतम्‌, अन्तःकरणस्य परिगुहीतत्वादिति। तथा न 
केवलमेतद्‌ उदृष्टाद्‌ भवति, योगिनाञ्च बहिरुद्रेचितस्येति । बहिदेशे- 
रुद्रेचितस्य मनसोऽभिप्रेतदेशगमनं पुनः पुनः प्रत्यागमनञ्च । तथा सगकाले 
प्रत्यग्रेण शरीरेण सम्बन्धार्थ कर्म अदुष्टकारितमिति | त केवलमेतद्‌ अन्यदपि 
च महाभूतेष यत्‌ कमं । कि विशिष्टम्‌ ? प्रत्यक्षानुमानाभ्यामनुपरूभ्यमात- 
कारणम्‌ उपकारापकारसमर्थेमित्यथः । तदपि अदृष्टकारितम्‌ | तदेवाह, 

२६८ ग्योमवर्त्यां 


यथा सर्गादौ सृष्ट्यादावणुषु कर्म शरीरादिसम्पादनार्थम्‌, अग्निवाय्वोरूध्वे- 
तिर्यगरमने इति । अग्तेरूध्वंज्वलनं वायोस्तिर्यग्गमनं प्राणिनामुपकाराप- 
कारसमर्थमिति । महाभूतानां भूगोलकदेवकुलादीनां प्रक्षोमणं तत्‌कम्पनं 
मणीनां तस्करं चौरं प्रति गमनम्‌, अयसो लोहस्यायस्कान्ताभिमुखतया 
अभिसपंणञ्चेति | 


॥ इति श्रीव्योमशिवाचार्यविरचितायां पदार्थसङग्रहटोकायां कर्मपदार्थः समाप्तः ॥ 


॥ अथ सामान्यपदार्थनिरूपणम्‌ ॥ 


सामान्यं द्विविधम्‌, परमपरः्च । स्वविषयसबंगतमभेदात्मकम- 
mafa एकद्विबहुष्वात्मस्वरूपानुगमप्रत्ययकारि स्वरूपाभेदेनाधारेषु 
प्रबन्धेन वर्तेमानमतवृत्तिप्रत्ययकारणम्‌ | कथम्‌ ? प्रतिपिण्डं सामान्या- 
पेक्ष प्रबन्धेन ज्ञानोत्पत्तावम्यासप्रत्ययजनिताच्च संस्कारादतीतज्ञन- 
प्रबन्धप्रत्यवेक्षणाद्‌ यदनुगतमस्ति तत्‌ सामान्यमिति । 

अथ सामान्यस्य लक्षणपरीक्षार्थं परमपरञ्च द्विविधं सामान्यमित्यादि- 
प्रकरणम्‌ | अत्र च पूर्वं विभागस्याभिधानादनियमज्ञापनेन कार्यकारणभावा- 
UI: सामान्यलक्षणविभागयोः, यथा द्रव्यं पृथिव्यप्तेज इत्यादि 
प्रयोजनमित्युपदर्शयति | स्वविषयसवंगतमिति विप्रतिपत्तिव्युदासः | 

तथाहि परे मन्यत्ते सर्वं सामान्यं सवंगतम्‌ । गोत्वमश्चपिण्डेष्वप्यस्ति, 
maaa गोपिण्डादिष्वपीति | भनुपलम्भस्तु व्यञ्ञकाभावात्‌ | यत्र च 
व्यज्ञकसद्भावस्तत्राभिव्यक्तिः, यथा गोपिण्डेषु गोत्वस्याश्वपिण्डेऽश्वत्वस्येति । 

तच्चासत्‌ ) गोत्वस्याश्वादिपिण्डेषु सद्भावे प्रमाणाभावाद्‌ । व्यवस्थिते 
fg सद्भावे5भिव्यज्नकाभावाद्‌ अनुपलब्धिः कल्प्यते । अथ सामात्यं सर्व: 
सम्बध्यते, व्यापकत्वादाकाशवदित्य[स्ति?त्र कि ]प्रमाणम्‌ । तत्र सर्वे: 
समवाये साध्ये साध्यविकलमुदाहरणम्‌, आकाशस्य ada समवायाभावात्‌ | 
संयोगित्वे तु साध्ये सामान्यस्य व्रव्यकूपताप्रसुङ्ग:,| न चैतद्युक्तम्‌ । गुणकर्मसु 

सामान्यवैधम्यंप्रकरणम्‌ २६९ 


समवेतस्योपलम्भाद्‌ । द्रव्यस्य च द्रव्य एव संयोगो नान्यत्रेति, तथा युत- 
सिद्धयभावाच्च । युतसिद्धानाञ्च संयोग इति । अथ सामान्येन सम्बन्धमात्रं 
साघ्यते ? तत्रापि सिद्धसाधनम्‌, स्वाधारेण संयुक्तसंयोगस्य सर्वत्र सद्भावात्‌ | 
तथाहि गोत्वाधारेण संयुक्तमाकाशादि तेन च संयुक्त सर्वमूत्तंमिति। एवं 
व्यापकत्वमपि यदि सर्वे: संयोगित्वम्‌, तदसिद्धम्‌ । पक्षे तदेव हि सवंगतत्व- 
मिति साध्येनाविशेष एव । तथा आकाशादे्व्यापकत्वेऽपि न सर्वेः सम्बन्ध 
इत्यनेकान्तः | अथ सर्वेः सम्बन्धः साध्यते सवंत्र सन्निहितत्वादिति हेतुना ? 
तदप्यसत्‌ । आकाशादेस्तद्‌भावे गुणकर्मादिना सम्बन्धाभावात्‌ | न च 
विरिष्टसम्बन्धानभ्युपगमे भावस्य अन्यसान्निध्यं पश्यामः । अतः स्वविषय- 
स्वगतमेव सामान्यम्‌ । गोत्वं गोपिण्डेष्वेवाश्वत्वमश्वपिण्डेष्वेव, तत्रैवोप- 
लम्भात्‌ । 


अभेदात्मकमनेकवृत्तीति लक्षणं दशंयति भभेदात्मकमेकस्वभावम्‌ । 
अनेकत्र वृत्तिर्यस्य तदनेकवृत्तीति। एकत्वे सत्यनेकत्र वर्तमानत्वात्‌ 
सामान्यम्‌; तथापि अवयविसंख्यादिभिव्यभिचारपरिहारार्थ नित्यत्वे सतीति 
विशेषणमर्थाद्‌ व्याख्येयम्‌ । तथापि सलिलादिपरमाणुरूपादयो नित्याइचा- 
नेकत्र ada, तदर्थमेकत्वे सतीति विशेषणम्‌ । ते तु अनेकत्वे सत्यनेकत्र 
वन्ते इति । तथापि एकत्वे नित्यत्वे च सत्यनेकत्र वत्तते समवायः, तदथ 
स्वव्यतिरिक्तया वृत्त्या वत्त॑मानत्वे सतीति च विशेषणमध्या हार्यम्‌ | 


सर्वत्रैव वाक्ये लभ्यते अध्याहारो न कायं इति चान्ये । तथाहि न 
विद्यते भेदो नानात्वं विनाशश्च यस्येति तथोक्तम्‌, तदेवात्मा स्वरूपमस्येति 
अभेदात्मकमेकमविनाशि चेति लभ्यते । अनेकत्र वृत्तिर्यस्य इति बहुव्रीहिणा 
वृत्तेवृत्तिमतो भेदा$प्युपदशित एव । तस्मादेकत्वे नित्यत्वे च सति सम- 
वायेन अनेकत्र वर्तमानत्वात्‌ सामान्यमितरस्माद्‌ भिद्यते । 


नन्वाश्रयासिद्धमेतल्लक्षणम्‌, सामाच्यसद्भावे प्रमाणाभावात्‌ । यच्चानु- 
गतज्ञानं न तत्‌ सामान्यसत्तां दशयति, कल्मनाञ्ञानत्वात्‌। तशा चानादि- 
वासनावशादनुगतज्ञानमुत्पद्चते, न पुनर्वास्तवं सामान्यमस्ति | तदुक्तम्‌ 

२७० व्योमवत्यां 
पररूपं स्वरूपेण यया संवृयते धिया । 
एकार्थप्रतिभासिन्या भावान्नाश्नित्य भेदिनः ॥ (प्र. वा. ३।६७) 

अस्यार्थः । भेदिनः परस्परं व्यावृत्तात्मानो भावास्तेषां रूपं भिन्नम्‌, 
स्वरूपेणाभिन्नेन संवृयते प्रच्छाद्यते यया घिया, कि विशिष्टया? एकार्थ- 
प्रतिभासिन्येति । एकश्चार्थः प्रतिभासतेऽस्यां  स्वगताकार एव बाह्यः, 
तस्या निविषयत्वादिति । 

तया संवृतनानात्वाः संवृत्या भेदिनः स्वयम्‌ । 

अभेदिन इवाभान्ति भावा रूपेण केनचित्‌ ॥ ( प्र. वा. ३६८ ) 

अस्यार्थं: | स्वयं भेदिनोऽपि भावास्तया संवृत्या संवृतनानात्वाः सन्तः 
अभेदिन इवाभान्ति, न परमायंतः | कथं तहि सामान्यमुच्यते ? तदाह 

तदभिप्रायवशात्‌ सामान्यं सत्प्रकीत्तितम्‌ । 

तदसत्‌ परमार्थन यथा सङ्कल्पितं तया ॥ (प्र. वा. १७१) 

परमार्थतोऽसदपि सामान्यं सत्‌ प्रकीत्तितमू। (प्र. वा. ?? ) 

तदभिप्रायवशादेकाकारप्रतिभासवशादिति । न च सामान्यम्‌, व्यक्तीनां 
व्यावृत्त रूपत्वादन्यस्य चाप्रतिभासनादित्याह 

व्यक्तयो नानुयन्त्यन्यदनुभायि न भासते | 

ज्ञानादव्यतिरिक्तञ्चेत्‌ कथमर्थान्तरं ब्रजेत्‌ ॥ (प्र. वा. ३७७० ) 

तस्माद्‌ बुद्धिरेव तदन्यव्यतिरेकिणः पदार्थान्‌ आश्रित्योत्पद्यमाना विक- 
ल्मिता स्ववासनाप्रकृतिमनुविदधातीति भिन्नमेषां रूपं तिरोधाय अभिन्नमात्मीयं 
रूपमध्यवस्यति संसृजन्ती संदंशंयति। सा च एकसाधनसांध्यतया 
बुद्धिवतिनामेव भावानां बहिरिव परिस्फुरन्ती सामान्यमित्युच्यते | सा च॑ 
स्वव्यतिरिक्तषु भावेषु भवतीति विशेषविषयेत्युच्यते, न परमार्थतः । तस्मा- 
दनुगतब्यावृत्तस्वरूपत्वात्‌ सामान्यं विशेषश्च, न तु बाह्या विवेकिनः पदार्थाः | 
न च तेषु विकल्पवृत्ति: कथं तेषु भंवतीति ? परीक्षकाः खल्वेवं विवेचयन्ति 
जात्या, न तु व्यवहर्तारः, ते तु स्वालम्बनामेव बुद्धिमनुगताकारां बहीरूप- 
तया AAN दृश्यविकल्पावर्थविकीक्कत्य sada प्रतिपादयन्ति चेति | 
त तु. नित्यमेकमनुगत विशेषव्यतिरिक्त सामात्यं. प्रतिभासत इति | 

पुनरप्युक्तम्‌ 
शब्दोऽर्थांशकमाहेति तत्रान्यापोह उच्यते | 
आकारः स च नार्थऽस्ति तं वदन्नर्थभाक्कथम्‌ ।। इति ॥ 
( प्र. वा. ३।१६७ ) 
qaqa न वास्तवं सामान्यमस्तीति। तथा चेकत्र वत्तंमानं 
सामान्यं नेकदेशेन वर्तते, तदभावात्‌; न सर्वात्मना, अन्यत्र वृत्त्यभाव- 
प्रसङ्गात्‌ | तथा येनेव रूपेणेकत्र वर्त्तते तेनेव अन्यत्रापीत्यभ्युपगमे सर्व- 
पिण्डानामेकताप्रसङ्ग: | अथ स्वरूपान्तरेण, तहि स्वरूपभेदात्‌ तस्य नानात्वं 
प्रसज्यते | स्वभावान्तरनिवृत्तौ चानेकत्र वृत्तित्वं विरुध्यत इत्युक्तम्‌ । देश- 
कालावस्थाविशेषविनियतेकसंसर्गाव्यवच्छिन्नस्वभावान्तरविरहादनेकत्र वृत्ते- 
रेकस्य न देशादिविशेषवता अन्येन योग इति । SR 
तत्र देशविशेषो नगरादिः, कालविशेषो वसन्तादिः, अवस्थाविशेषो 
बाल्यादिः, तेषु विनियतः सर्वात्मना प्रतिष्ठितो यथोक्तस्वभावश्वासौ 
एकश्च, तेन संसर्गः सम्बन्धः, तत्संसगेण अव्यवच्छिन्नम- 
क्रोडीकृतम्‌ उक्तस्वभावात्‌ स्वभावान्तरम्‌, तेन विरहो वियोगः, 
तद्रहितत्वादिति हेत्वर्थः । अनेकवृत्तेरेकस्येति धिनिदेशः, न देशादि- 
विशेषवता अन्येन योग इति साध्यधर्मतिर्देशः, रूपादिवदिति दृष्टान्तः | 
प्रयोगः पुनरेवं भवति यस्य यथोक्तस्वभावान्तरविरहः, न तस्य देशादि- 
विशेषवता अन्येन योगः, यथा रूपादिः | अस्ति च सामान्यादेरसाविति 
विरुद्धोपलब्धिः । यदि da तेन च स्वरूपेण सर्वेः सम्बध्येत सामान्यम्‌ 
सर्व॑पिण्डानामेकदेशकालावस्थायोगिताप्रसङ्गः, तददेशादिविशेषितपिण्डवृत्ति- 
स्वरूपत्वात्‌ सामात्यस्य । यदा चेकस्मिन्‌ पिण्डे देशादिविशेषिते समुप- 
लभ्यते, तदैवाशेषस्याश्रयविशेषितस्योपलम्भः स्यात्‌, तस्येकरूपत्वादिति । 
अनेकवृत्तित्वानभ्युपगमे च ूपादिवदेकाश्रयत्वात्‌ सामान्यल्पता न 
स्यादिति। | ome 
न च सामात्यस्य स्वभावान्तरमस्ति येनानेकवृत्ति 
स्यादित्युक्तमु । न च सामान्यस्य निसताश्रयेण सम्बन्धे नियमहेतुरस्तीति | 

तथा गोत्वं सम्बध्यमानं न गवा सम्बध्यते, गोत्वसम्बन्धात्‌ पूर्वं पिण्डस्य 
तद्रूपत्वासम्भवात्‌ । अथ अगवा सम्बध्यते, तहि तस्याशवेनापि सम्बन्धः 
स्यात्‌, गोत्वाभिसम्बन्धात्‌ Gad अगोरूपतायाः सर्वत्र साधारणत्वात्‌ । 
यत्र च गोपिण्डादिवंत्तेते न तत्र गोत्वादिसामान्यं समवेतीति तदाश्रयिणा 
तु सम्बद्धयत इति चित्रम्‌ | 

यत्रासौ atid भावस्तेन सम्बद्धयते न तु। 


तद्देशिनन्तु व्याप्नोति किमप्येतन्महाद्भुतम्‌ ॥ 
[ ( To वा० ११५५ ) 
तथा पिण्डे व्रजति न सामान्यस्य गमनमस्ति, निष्क्रियत्वात्‌ | 
ताप्यवस्थानम्‌, पिण्डस्य तच्छून्यताप्रसङ्गात्‌ । न भागेन गमनमवस्थानञ्च, 
निरंशत्वात्‌ । नापि पश्चादागत्य अभिसम्बद्धयते, पूर्व तच्छून्यस्यानुपलब्धेः । 

तदुक्तम्‌ 

नयाति नच तत्रासीदस्ति पश्चान्न चांशवत्‌ | 

जहाति पूर्वं नाधारमहो व्यसनसन्ततिः N 
(To वा० ३।१५१) 
' तदेतदसत्‌ । जातिप्रद्वेषान्धतया प्रमाणमार्गपरि्रष्टेरभिहितमिति 
समाधीयते । तथा हि चक्षुरादिव्यापारेण अनुगतज्ञानस्याबाध्यमानस्योप- 
छब्धेरवश्यमनुगतं निमित्त वाच्यम्‌ । न च वासनैव निमित्तम्‌, तस्याः 
qia प्रतिषेधात्‌ । यदि च वासना विशिष्टप्रत्ययहेतुर्बाह्या चेति, संज्ञा- 
भेदमात्रमेव स्यात्‌ | बोधान्तर्भावे तु बोधरूपतया तस्याः सर्वत्राविशेषाद्‌ 
विकल्पवेचित्र्यं न स्यात्‌, गोपिण्डदर्शनाद्‌ गवाकारो विकल्पोंअश्रपिण्ड- 
दशनाच्चाश्चाध्यवसायी इत्यादि । न च देशादिभेदेनापि अबाध्यमानो5- 
व्यवसायो निविषयः सम्भवतीति “पररूपं स्वरूपेण यया संत्रियत' 
( प्रर वा० १।६९ ) -इत्यपास्तमेव | | 
“यच्चेदम्‌ व्यक्तयो नानुयन्त्यन्यदनुयायि + भासत' इत्ति, असदेतत्‌, 
अनुगतज्ञानेनः तस्य प्रतिभासनात्‌ । यथाहि स्वलक्षणं व्यावृत्तरूपतया 
प्रतिभासनाद्‌ अस्ति एवम्‌ अनुगतस्वरूपतया प्रतिभासनात्‌ सामान्यमप्यः 
स्तीति | यदि च व्यावृत्तिज्ञाने सामाच्यस्याप्रतिभासनाद्‌ असत्त्वम्‌ [स्यात्‌] ! 

अनुगतज्ञानेऽपि स्वलक्षणस्याप्रतिभासनाद्‌ असत्त्वम्‌ [एव स्यात्‌] । तस्माद्‌ 
यथा अबाध्यमानज्ञाने नीलादेः प्रतिभासनात्‌ सत्त्वम्‌, एवमनुगतज्ञाने 
प्रतिभासनात्‌ सामान्यस्यापिःसत्त्वमभ्युपगन्तव्यम्‌ | वृत्तिविकल्पादेर्बाधकस्या- 
प्रमाणत्वादिति । तथा हि वृत्त्यनुपपत्तेरसत्त्वमिति नेदं स्वतन्त्रसाधनम्‌, 
अनेकान्तात्‌ । स्वतन्त्रे हि रूपादीनां सत्त्वमनुपपद्यमानवृत्तित्वञ्चेति । एवं 
परपक्षेऽनुपपद्यमानवृत्तित्वेऽपि आकाशादीनां सत्त्वमिति-। स्वरूपासिद्धशच, 
वृत्तेः समवायस्य सत्त्वात्‌ । एकदेशेन सर्वात्मना च न वर्त्तत इति अयुक्तो 
विशेषप्रतिषेधः, प्रकारान्तरस्यासम्भवात्‌ । अभिन्नस्वरूपत्वाच्च सामान्यस्य 
न तत्र एकदेशसर्वशब्दयोः प्रवृत्तिः, तयोभिन्नेष्वेव प्रवृत्तिदर्शनात्‌ | 
समवायेन च add सामान्यम्‌, नेकदेशेन स्वरूपेण वा, तस्य एकदेशस्य 
स्वरूपस्य चावृत्तिरूपत्वादिति। यदेव चेकस्मिन्‌ पिण्डे स्वरूपं 
सामान्यस्य तदेव पिण्डान्तरेऽपि, अनुगतज्ञानजनकत्वस्य सर्वेत्र सम्भवात्‌ | 
तदाह एकद्विबहुषु पिण्डेष्वात्मस्वरूपानुवृत्तिदर्शनात्‌ स्वप्रत्ययंकारणमिति । 
सामान्यस्यात्मस्वरूपमनुवृत्तमभिन्नम्‌, अतोऽनुवृत्तिप्रत्ययस्यानुगतज्ञानस्य 
कारणमिति । 

न च सामान्यस्याभेदे पदार्थानां तथाभावः, ततोऽन्यत्वात्‌ | अत एव 
नेकस्मिन्‌ देशादिविशेषिते पिण्डे सामान्यस्योपलम्भाद्‌ अशेषविशेषितस्याप्यु- 
पलम्भप्रसङ्गः, तेषामतियतदिग्देशसम्बन्धित्वेनोपलम्भाभावात्‌। यथैव च 
क्रमेण विशेषा उपलभ्यन्ते तथेव तद्विशेषितं सामान्यमपीति। यदा हि 
प[ प्य ? ञ्च ] पुरावस्थितगोपिण्डानां वसन्तसमये बालाद्यवस्थाविशेषिता- 
नामुपलम्भस्तदा तद्विशेषितं सामान्यमुपलभ्यते अन्यदा त्वन्येविशेषितमिति 
पिण्डेष्वनुगतज्ञानजनकत्वं सामान्यस्य सवंत्राव्यभिचारिस्वरूपम्‌ । तस्माद 
भेदात्मकमनेकवृत्ति च सामान्यं प्रत्यक्षेणोपलम्भाद्‌ अभ्युपगन्तव्यम्‌ । 
यथा हि रूपमेकमेव एकत्र वतंमानं प्रत्यक्षेणोपलब्धं तद्वदेकं सामान्यः 
मनेकत्रेति । 

यच्चेदं देशादिविशेषितस्वभावाद्‌ अनेकवृत्तेरेकस्य न देशादिविशेषवता 
अन्येन योग इत्युक्तम्‌, तत्र व्यर्थेविशेषणता हेतोधँमिणश्च । i a हि 
एकसंसर्गाव्यवच्छिन्नस्वभावान्तरविरहाक्न सामान्यस्ग्र षान्तरेण 

३५ 

योग इति प्रतिषेधे साध्ये व्यभिचाराभावात्‌ साध्यसाधनयोर्देशादिविशेषण- 
मनर्थकम्‌, व्यवच्छेद्यसद्भावे हि विशेषणस्यार्थवत्तोपपत्तेः । 

अथ यथोक्तस्वभावान्तरविरहे कथमन्ययोगः सामान्यादेः, अन्ययोगे 
वा कथं यथोक्तस्वभावान्तरविरहः ? तयोरन्यत्र रूपादो प्रतिबन्धसिद्धिरिति 
चेत, न, व्यभिचारात्‌। तथा हि ख्पाश्रयस्य रूपसंसर्गाव्यवच्छिन्न- 
स्वभावान्तरविरहेऽपि रसादिभिर्योगो दुष्टः; तद्वत्‌ सामान्यस्याप्याश्रयान्तरेण 
योगः केन वार्यते, रूपाश्रयवत्‌ सामान्येऽपि यथोक्तस्वभावान्तरासत्त्वस्या- 
विशेषादिति | अस्ति च रूपस्याश्रयो द्रव्यमित्युक्तम्‌ । 


अथेकत्वात्‌ सामान्यस्य अनेकत्र समवायः प्रतिषिद्धयते ? तहि यदने- 
कत्र समवेतम्‌ तदनेकमेवेत्यभ्युपगमे हेतोव्य॑तिरेकाव्यभिचारेणेव गमकत्वाद्‌ 
एकत्र समवेतानां रूपादीनामेकता प्रसज्येत, न चैतदस्ति । अथ एकत्वा- 
देकत्रेव समवायः साध्यते ? तदप्यनेकान्तिकम्‌ । आकाशादेरेकत्वेऽप्येकत्रेव 
समवायाभावात्‌ । यद्यनेकत्र समवायादनेकत्वप्रसङ्गोऽभिधीयेत्‌, तथापि 
यदेकं तदेकत्र समवेतमिति व्यतिरेकाभावः, सत्यपि आकाशादावेकत्वे 
demaq | एकत्र समवायादेकत्वम्‌ इत्येतदपि रूपशन्दादिभिरनैकान्तिकम्‌ । 
एकत्वस्य सामान्यविशेषरूपत्वात्‌ तस्मिन्‌ साध्ये हेतोरन्वयव्यतिरेका- 
भावादगमकत्वम्‌ | एवं निविशषणस्य हेतोरन्तरः साध्यसाधनभावप्रकारो 
निरस्तः । तथा सविशेषणस्यापि हेतोराकाशादिनानैकान्तिकत्वम्‌, तस्य 
हि देशादिविशेषवता अन्येन योगेऽपि तधीक्तस्वभावान्तरविरहोपलब्धेः । 


ध ~ ति J ॥ दिया न देशादिविशेषवता 
oenn न्‌, oe उत्तत्तरूध्वंमवयवक्रियाक्रमेण विनाशा- 
ers 3 वता अन्येनापि योग: सम्भ- 
, Sle साध्यसाधनसद्भावेऽपि हेतोव्यंभिचारोपदर्शनाद्‌ 
ase स्य स्वभावान्तरविरहोऽसिद्धः, 'तदाधारान्तरस्य 
विशेष्यभावः पता तत्‌, ae o नागा सेवन नि 
an , पम्‌, व्यस्य सत्तेति। तस्मात्‌ स्वभावान्तरः 
साध्य एवेति । तथानेकवृत्त नरेकस्य न देशादिविशेष[व[]ता 

अन्येन योग इति प्रसङ्गनिदेशे स्ववचनविरोधः। तथाहि अन्ययोग- 
प्रतिषेधे न अनेकवृत्तित्वं भवतीति । अथ सामान्यादिपर्यायोऽयमनेकत्र 
वृत्तिरिति । तथाप्यनेकवृत्ति [त्व] प्रतिषेधोऽनृपपन्नः, सामान्यस्व नित्यत्वे- 
कत्वे सत्यनेकवृत्तित्वलक्षणत्वात्‌ । प्रत्यक्षेण च सामान्यस्य अनेकवृत्तित्व- 
प्रसिद्धेः, तेन बाध्यत्वादनुमानमप्रमाणम्‌। तथा हि एकढद्विबहुषु पिण्डेष्वक्ष- 
व्यापारादनुगतज्ञानमुत्पद्यमानं दृष्टम्‌ । न चेदं श्रान्तम्‌, प्रत्यक्षागमसंवादेन 
विसंवादनिवृत्तौ तद्व्याप्तस्य ्रान्तत्वस्य निवृत्तेरिति । 


न च अपोहादेवानुगतज्ञानम्‌, तस्य व्यावृत्तिरूपतायामवस्तुत्वेना- 


जनकत्वात्‌, जनकत्वे वा तस्य अर्थक्रियाकारित्वात्‌ वस्तुत्वप्रसङ्गः । अथ 
व्यावृत्तादन्था व्यावृत्तिर्नेष्यते ? तहि तेषां परस्परव्यावृत्तस्वरूपतया अनुगत- 


ज्ञानजनकत्वं न स्यात्‌ । 

यच्चेदम्‌ अगोव्यावृत्तिर्गोत्वम्‌ इत्युक्तम्‌, तत्र गवां स्वरूपप्रतिपत्ति- 
मन्तरेण ततोऽन्येषामगोरूपतायामप्रसिद्धिः, तदप्रसिद्धौ च न गवां स्वरूप- 
प्रतिपत्तिरित्यन्योन्याश्रयत्वं स्यात्‌ । यदि चैकस्माद्‌ गोपिण्डादन्येषामगो- 
रूपता तहि गोपिण्डानामप्यन्येषामगोरूपताप्रसङ्गः, तेषामप्येकस्माद्‌ 
गोपिण्डादन्यत्वात्‌ । 

अथ सर्वस्माद्‌ गोपिण्डादन्येषामगोत्वम्‌, तदसत्‌, वर्गीकरणनिमित्ता- 
सम्भवे सर्वेषां गोपिण्डनामप्रतिपत्तौ ततोऽन्येषां प्रतिपत्तुमशक्यत्वात्‌ | 
येषाञ्च अनुगतमभिन्नं निमित्तमस्ति तेषां गोस्वख्प्रसिद्धौ ततोऽत्य- 
व्यावृत्तिः प्रतीयत एव | अथ अर्थक्रियासामान्यादनुवृत्तिप्रत्यय इति चत्‌, 
न, अर्थक्रियाणामपि परस्परं व्यावृत्ततया अनुगतज्ञानाजनकत्वात्‌ | 
अथ अर्थक्रियाणामनुगतमभिन्तं निमित्तमुपग्राहकमिष्येत, तदेव तहि 
सामान्यम्‌ । 

का चेयमर्थक्रिया यत्साम्यादनुगतज्ञातमिति वाच्यम्‌ | यदि वाहादिरूपा ! 
सा च मनुष्यादावपि सम्भवतीति तत्रापि गौर्गौरित्यनुगतञज्ञानप्रसञ्च: । न 
च पक्षे सवंत्रेतदस्तीत्यनुगतज्ञानाभावप्रसङ्गः | 

अथ ज्ञानमेवानुगतव्यावृत्ताकारं सामान्यमिति चेत्‌, सोऽयम्‌ 'अश्वारूढस्य 
msa: इति न्यायः, न ह्मतुगतनिमित्तं विना अनुगतज्ञानं 
सम्भवति, वासनादेनिमित्तस्य प्रतिषेधात्‌ । 

यदपीदं सामान्यस्याधारे व्रजति, गमने क्रियावत्त्वम्‌, अवस्थाने ATAT- 
धारत्वमिति | तदसत्‌ । बाधकोपपत्तौ गमनप्रत्ययस्य भाक्तत्वात्‌ । तथा 
च मूत्तत्वेन क्रियावत्त्वं व्याप्तम्‌, तच्च सामान्यादिभ्यो व्यावत्त॑मानं स्वव्याप्त 
क्रियावत्त्वं गृहीत्वा व्यावत्तंत इति निष्क्रियं सामान्यादि, मूर्तत्वे सत्येव 
अन्वयव्यतिरेकाभ्यामर्थेषु क्रियोपलब्धेः | सैव योग्यता, तदभावाच्चाकाशादौ 
क्रियाभावो न विभुत्वप्रतिबन्धात्‌, तदभावे हि गुणकर्मादावपि क्रियावत्त्व- 
प्रसङ्गात्‌ । यदि च कस्यचित्‌ सामान्याधारस्य गमनात्‌ सामान्यस्यापि 
गमनम्‌, तहि तस्यावस्थानेऽ्वस्थानञ्चेति “न गच्छेन्नापि तिष्ठेत्‌, इति 
Gat व्यसनमापद्येत | तस्मात्‌ संयोगविभागेकार्थसमवायाद्‌ आधारगतं 
गमनमाधेयेऽप्यारोप्य प्रतिपद्यते सामान्यं गच्छति इति । 

यच्चेदम्‌ न याति न च तत्रासोदस्ति पश्चान्न चांशवत्‌' इत्युक्तम्‌, 
तत्सामान्यस्वरूपोपवर्णनम्‌, न तस्य प्रतिषेधपरम्‌ । द्रव्यस्वरूपानुपलम्भेन 
सामान्यस्यासत्त्वे सवेस्याप्यसत्त्वं स्यात्‌, तदितरासत्त्वस्य स्वंत्राविशेषात्‌ | 
सामान्यच विदोषेष्ननुवत्तंमानं प्रत्यक्षेणेव प्रसिद्धमिति तस्यानुपलम्भोषसिद्धः । 
यदि च असत्त्रं सामान्यस्य, कथं स्वलक्षणविषयं प्रत्यक्षं सामान्यविषय- 
मनुमानमिति स्यात्‌ । अथ 

अतद्रूपप रायत्तवस्तुमात्रप्रकाशनात्‌ | 

सामान्यं सदिति प्रोक्तं रिङ्गभेदाप्रतिष्ठितेः ॥ (धर्मकीत्ति: ?) इति | 

अयमस्यार्थः, दाहपाकादिसमर्थारिनव्यतिरेकिणो जलादयोऽतदूपाः, 
तेभ्यो व्यावृत्तस्य ताणंपार्णादिविशेषरहितस्यारिनमात्रस्य ज्ञापनात्‌ सामान्य- 
विषयो धूमः, तथा धूमज्ञानमपि मधूमव्यावृत्ततार्णादिविशेषरहितधूममात्रः 
विषयमिति । 

नेतदयुक्तम्‌ । सामान्यानभ्युपगमे मात्राभिधानस्य अर्थासम्भवात्‌ । न 
चापोह एव मात्रामिधानस्यार्थः, तस्य अवस्तुत्वेनाजनकत्वात्‌ | वस्तुत्वे च 

वास्तवमेव सामान्यमभ्युपगतमिति कः प्रतिकूलोऽनुकूलमाचरतीति ? न 
चाग्निव्यक्तीनां सामर्थ्यम्‌, तद्ग्राहकाविनाभावस्यैवाप्रसिद्धेः। न च 
धूमोपलम्भादग्निसामस्त्यप्रतिपत्तिदुं्रेति । अथ तार्णादोनामन्यतमो विशेषो 
मात्राभिधानविषयः ? dig कथं सामान्यविषयमनुमानम्‌ । न चारितिव्यक्तिषु 
विशिष्टारथेक्रियाकारितया समाना बुद्धिः, क्रियाणामपि परस्परं व्यावृत्तत्वा- 
दित्युक्तन्यायात्‌ | एतेन यदुक्तम्‌ 

लिङ्गलिङ्गिधियोरेव पारम्पर्येण वस्तुनि | 

प्रतिबन्धात्‌ तदाभासशून्ययोरप्यवञ्चनम्‌ ॥ (प्र. वा. २८२) 
इत्येतदपास्तं भवतीति । तयोद्व॑योः सामान्याभावे पारम्पर्येणापि 


वस्तुप्रतिबन्धाभावात्‌ । 
न च अधूमव्यावृत्ताकाराद्‌ विकल्पाद्‌ अनग्तिव्यावृत्ताकारो 
विकल्पः, तयोरविनाभावस्याप्रसिद्धेः । अग्निप्रतिपत्तिमन्तरेणा- 


नग्नयो न प्रतीयन्ते, तदप्रतिपत्तौ नाग्निप्रतिपत्तिरितरेतराश्रयत्वप्रसङ्गात्‌ । 
न च कार्यत्वेन धूमस्य गमकत्वमित्युक्तं व्यापिसमर्थनावसरे । तस्मात्‌ 
सामान्यवतामविनाभावप्रसिद्धेरनुमानमिच्छता अवश्यं सामान्यमभ्युपगन्त- 
व्यम्‌ । अन्यथा हि वास्तवसामात्यं विना भावस्याप्रसिद्धौ सङ्केताप्रतिपत्तेश्च 
नानुमानशब्दयोः प्रमाणता स्यादिति । अस्ति च तयोः प्रामाण्यम्‌ । तस्मादर्थं 
प्रतिपत्तौ प्रवर्तमानस्य अर्थक्रियासंवादेन विसंवादिनिवृत्ती तद्व्यातस्य 
भ्रान्तत्वस्य निवृत्तिरित्युक्तं पूर्व॑म्‌ । अतः स्वात्म्पातु वृत्ति प्रत्ययकारण- 


मिति । ae 
सङग्रहवाक्यस्य विवरणमाह्‌ स्वरूपाभेदेनैकरूपेणाधारेषु शाबले- 


यादिपिण्डेष प्रबन्धेनानुपरमेण पूर्वपिण्डापरित्यागेत समवायवृत्या वत्तैमा- 
नमनुवृत्तिबुद्धिकारणमिति | एकढ्विबहुष्वित्यस्य विवरणमाधारेष्विति । 
अभेदात्मकपदस्य तु स्थरूपाभेदेनेति । कथम्‌. इत्यव्युत्पत्नप्रश्‍न:, विपय- 
त्ताक्षेपो वा । तथा चेकपिण्डोपलम्भकाळे नानुगतं सामान्य प्रतिभाति । 
द्वितीयपिण्डोपलम्भकालेशपि प्रथमपिण्डस्याग्रहणादनुगतज्ञानाभाव be 
यत्रापि एकं ज्ञानमनेकपिण्डालम्बचम्‌, तत्राप्यनुगज्ञानस्यानुपलम्भ एव इत्याक्षपे 
सति प्रतिसमाधानमाह प्रतिपिण्डं सामान्यापेक्षमित्यादि । 

पिण्डं पिण्डं [प्रति] प्रबन्धेन सातत्येन ज्ञानानामुत्पत्तिः, तस्याञ्च सत्यां 
ूर्वपूर्वानुभवजनितसंस्कारापेक्ष उत्तरोत्तरप्रत्ययोऽभ्यासः, तेन जनितः 
संस्कारः, तस्माच्चातीतज्ञानप्रबन्धप्रत्यवेक्षणं भवति । अतीतश्चासौ ज्ञान- 
प्रबन्धश्व, तस्मिन्‌ प्रत्यवेक्षणं स्मरणं भवति। ज्ञायत इति ज्ञानम्‌, 
Wet ज्ञानम्‌ इत्युभयविषयं स्मरणं भवतीति । एतत्‌ सदृशो मया 
प्रागुपलब्ध इत्येवं स्मरणात्‌ समनुगतं यदस्तीति ज्ञायते, तत्‌ सामान्यमिति । 
तत्सदुशोश्यमिति प्रत्यभिज्ञानाच्च यत्‌ तत्सादृइयं भिन्नेष्वभिन्नप्रत्ययजनकम्‌ 
तत्सामान्यमिति व्यवस्थितम्‌ । 


तत्र सत्ता परं सामान्यमनुवृत्तिप्रत्ययकारणमेव | यथा परस्पर- 
विशिष्टेषु चर्मंवस्त्रकम्बलादिष्वेकस्माच्नीलद्रव्याभिसम्बन्धाद्‌ नीलं 
नीलमिति प्रत्यथानुवृत्तिः, तथा परस्परविशिष्टेष द्रव्यगुणकमंस्व- 
विशिष्टा सत्सदिति प्रत्यथानुवृत्तिः, सा चार्थान्तराद भवितुमर्हतीति 
यत्‌ तदर्थान्तरं सा सत्तेति faar सत्तानपम्बन्धात्‌ सत्सदिति 
्रत्ययानुवृत्तिः, तस्मात्‌ सा सामान्यमेव | : ; 


भेद निरूपयति तत्र सत्ता परं सामान्यम्‌ । अत्र च महाविषयत्वा- 
दित्युक्तमेव साधनम्‌ । सा तु सत्ता सामान्यमेव | कुतः ? यतोऽनुवृत्तिप्रत्यथ- 
सशव कारणमु | यद्यपि अभावादिभ्यो व्यावृत्तिज्ञानस्यापि हेतुः, तथापि 
ले अनुवृत्तामेव बुद्धि जनयति, न व्यावृत्ताम्‌ | अत: सामान्य- 
। 


पत्र सामान्यमात्रस्य सद्भावे व्यवस्थापिते विस्पष्टार्थ सत्तायाः 
अद्मावानुमानमाह, यद्वा पूर्वं ्रत्यक्षमुक्तमिदानीमनुमानमुच्यते । तत्र 
व्यासिसम्थ॑नार्थ दृष्टान्तं व्याचष्टे, यथा परस्परविशिष्टेषु व्यावृत्तेषु चमंवस्त्रः 
tal  अन्यस्मादर्थान्तरभूताद्‌ नील््रव्यसम्बन्धान्नीले नीलमिति 
m a तथा परस्परविशिष्ट द्रव्यगुणकर्मसु अविशिष्टा सत्‌ सदिति 
गुवृत्तिरिति दार्शन्तिकनिरूपणम्‌ । सा च प्रत्ययानुवृत्तिरर्थान्तर- 


सम्बन्धाद्‌ भवितुभहंति, यत्तदर्थान्तर सा सत्तेति सिद्धा । सत्तासम्बन्धात्‌ 

सत्सदिति प्रत्ययानुवृत्तिः, तस्मात्‌ सामान्यमेव । प्रयोगस्तु ्रव्यगृणकमंसु 
सत्सदिति प्रत्ययः, विशेष्यव्यतिरिक्तानुगतनिमित्तनिबन्धनः, भिन्नेष्वनगत- 
प्रत्ययात्‌, कम्बलादिषु नीलद्रव्यसम्बन्धान्नीलं नीलमिति ज्ञानवत्‌ | सामान्येन 
च विशेष्यव्यतिरिक्तानुगतनिमित्तनिबन्धनत्वे साध्ये न पाचकादिज्ञानेव्यं- 
भिचारः, तेषामपि सपक्षत्वात्‌ । तथाहि पाचक इति ज्ञाने पचिक्रिया 
निमित्तम्‌, तदभिज्ञता वा, तत्सद्भावे क्रियोपरमेऽपि पाचक इति व्यवहा- 
रात्‌ | एवं दण्डीति ज्ञाने दण्डो निमित्तम्‌, शुल्क इति ज्ञाने च गुणो निमि- 
तमिति सर्वत्र व्यतिरिक्तमेव निमित्तम्‌ । दण्डांदेस्तु परस्परं विलक्षणत्वाद्‌ 
अनुगतज्ञानोत्पत्तौ एकमभिन्नं निमित्तमुपग्राहकमभ्युपगन्तव्यम्‌ । अन्यथा 
ह्यनृगतज्ञानाजनकत्वमेव स्यात्‌ । अतो wey दण्डत्वम्‌, शुक्लादिषु च 
तत्सामान्यमिति वाच्यम्‌ | 


यच्चेदं सामान्यं सामान्यमित्यनुगतज्ञानम्‌ अत्राप्येकत्वे नित्यत्वे सत्य- 
नेकत्र समवायो निमित्तम्‌ | एवं सर्वत्र निमित्तान्तरमभ्यूह्यम्‌ । 

अपरं द्रव्यत्वग्रुणत्वकर्मत्वादि मनृवृत्तिव्यावृत्ति हेतुत्वात्‌ 
सामान्यं विशेषश्च भवति । तत्र द्रव्यत्वं परस्परविशिष्टेषु पृथिव्या- 
दिष्वनुवृत्तिहेतुस्वात्‌ सामान्यम्‌, गुणकमंभ्यो व्यावृत्तिहेतुत्वाद्‌ विशेषः 
तथा गणत्वं परस्परविशिष्टेष॒ रूपादिष्वनुवत्तिहेतुत्वात्‌ सामान्यम्‌, द्रव्य- 
कर्मभ्यो व्यावत्तिहेतुत्वाद्‌ विशेषः । तथा कमंत्वं परस्परविशिष्टे- 
षृतक्षेपणा दिष्वनुवृत्तिप्रत्ययहेतुत्वात्‌ सामान्यं द्रव्यगुणेम्यो व्यावृत्ति- 
हेतुत्वाद्‌ विशेषः । 

पृथिवीत्वरूपत्वोत्क्षेपणत्वगोत्वघटत्वपटत्वादीनामपि प्राण्य- 

प्राणिगतानामनवत्तिहेतुत्वात्‌ सामान्यविशेषभावः सिद्धः । एतानि तु 
द्रव्यत्वादीनि प्रभतविषयत्वात्‌ प्राधान्येन सामान्याति, स्वाश्रयविशेष- 
कत्बाद्‌ भक्तया विशेषास्यानीति । 


अपरं द्रव्यत्वगुणत्वकमंत्वादि इत्यादिपदेन पृथिवीत्वादेग्रहणम्‌ । 
अनुवृत्तिव्यावृत्तिप्रत्ययहेतुत्वात्‌ सामान्यं विशेषश्च भवतीति तदेवाहं तत्र 

२८० व्योमवत्यां 


द्रव्यत्वं परस्परविशिष्टेषु व्यावृत्तस्वरूपेषु पृथिव्यादिष्वनुवृत्तिप्रत्ययहेतुत्वात्‌ 
सामान्यम्‌, गुणकमभ्यो व्यावृत्तिप्रत्ययहेतुत्वाद्‌ विशेष: | यथा द्रव्यत्वम्‌ तथा 
गुणत्वमपि परस्परविशिष्टेषु रूपादिष्वनुवृत्तिप्रत्ययहेतुत्वात्‌ सामान्यं द्रव्य- 
कर्मभ्यो व्यावृत्ति [प्रत्यय |हेतुत्वाद्‌ विशेष: । तथा कमंत्वं परस्परविशिष्टे- 
षृत्क्षेपणादिष्वनुवृत्ति [प्रत्यय हेतुत्वात्‌ ` सामान्यम्‌, द्रव्यगुणेभ्यो व्यावृत्ति 
[प्रत्यय हेतुत्वाद्विरेषः । एवं पृथिवीत्वरूपत्वोक्षेपणत्वगोत्वघटत्वपटत्वादी- 
नामपि प्राण्यप्राणिगतानामनुवृत्तिव्यावृत्ति| प्रत्यय | हेतुत्वात्‌ सामान्यविरेषभावः 
सिद्ध इत्यतिदेशः | प्राणसम्बन्धिनि पिण्डे गतानि गोत्वाइवत्वादीनि, 
अप्राणिगतानि पृथिवीत्वादीनि प्राणशन्याधारगतानि, स्वभेदेऽनवत्तिप्रत्यय- 
हेतुत्वाद्‌ भेदान्तराद्‌ व्यावृत्तिप्रत्ययहेतुत्वाच्च [तेषां |सामान्यविरेषभाव 
सिद्ध इति । 

न चेकस्य वस्तुनो द्वेरूप्यानुपलब्धे: कथं तदेव सामान्यं विशेषश्चेति ? 
अथेकमत्र पारमाथिकम्‌, अन्यच्चोपचरितमित्यविरोधः | तत्र कि मुख्यवृत्त्या 
सामान्यानि, विशेषा वेत्याह एतानि द्रव्यत्वादीनि प्रभूतविषयत्वात्‌ 
प्राधान्येन मुख्यवृत्त्या सामान्यानि । न हि विशेषाणां प्रभूतविषयत्वं सम्भवति, 
एकेकद्रव्यवृत्तित्वात्‌ । स्वाश्रयविशेषकत्वाद्‌ भक्ता उपचारेण विशेषाख्या- 
नीति । व्यावृत्तिप्रत्ययजनकत्वं विशेषाणां स्वरूपम्‌, तस्येहाप्युपलब्धेरुपचार 
प्रवत्तत एव । तथाहि द्रव्यत्वादि सामान्यं स्वाश्रयमाश्रयान्तराद्‌ व्यावृत्तं 
विशिनष्टि व्यावर्तयतीति इत्यतो विशेषाख्यामपि लभते | 

लक्षणभेवादेषां दरव्यगुणकर्मम्यः पदार्थान्तरत्वं सिद्धम | अत एव 
च नित्यत्वम्‌ । द्रव्यादिषु वृत्तिनियमात प्रत्ययभेदाच्च परस्परतश्चान्य- 
त्वम्‌ । प्रत्येकं स्वाश्रयेषु लक्षणाविशेषाद्‌ विशेषलक्षणाभावाच्चेकत्वम्‌ | 
यद्यप्यपरिच्छिन्नदेशानि सामान्यानि भवन्ति, तथाष्युपलक्षणतियमात्‌ 
कारणसामग्रीनियमाच्च स्वविषयसर्वगतानि। अन्तराले च संयोग 
समवायवृत्त्वभावादव्यपदेश्यानीति । 

अथ द्रव्यत्वादीनि द्रव्यगृणकर्मभ्योऽर्थान्तरम्‌ स्वरूपाणि वा इत्याह 
लक्षणभेदादेषां ्रव्यगुणकर्मभ्यः पदार्थान्तरत्वं सिद्धम्‌ । तच्चोक्तमभेदात्मर्क 

मनेकवृत्तीति पदेन | अत एव च नित्यत्वम्‌ । यत एव द्रव्यादिभ्यः पदार्थान्त- 
रत्वम्‌, अत एव च नित्यत्वम्‌ । द्रव्यगुणकर्मात्मकस्य भावस्यानित्यत्वो- 
पलब्धे: । 

ननु चानुत्पत्तिमत्त्वेन नित्यत्वम्‌, न द्रव्यादिभ्यः पदार्थान्तरत्वेन, 
सामान्यादित्रयस्यापि नित्यत्वेन साध्यत्वात्‌ । नेतदेवम्‌ । यतो द्रव्यादिभ्यो 
विभिन्नस्वरूपसम्बन्धित्वेन प्रतिभासनाद्‌ अर्थान्तरत्वम्‌, अत एव च 
नित्यत्वम्‌, उत्पत्तिविनाशकारणासम्भवात्‌ । तथाहि सामान्यस्योत्पत्तिकारणं 
नास्ति, तदाधाराणां युगपदसम्भवेन, समवायिकारणाभावादित्येवं निर्णीतं 
पदार्थसङ्करे । 


अथेकमेव सामान्यं सत्तालक्षणमुपाधिभेदाद्‌ भिन्नप्रत्ययसम्पादकमित्ये- 
तस्य निरासार्थमाह द्रव्यादिषु वृत्तिनियमात्‌ प्रत्ययभेदाच्च परस्परत- 
इ्चान्यत्वमिति । [एद्रवये]ष्वेव द्रव्यत्वम्‌, गृणेष्वेव गृणत्वमित्यादिवृत्ति- 
नियमः । प्रत्ययभेदस्तु द्रव्येष्वेव द्रव्यं द्रव्यमिति द्रव्यत्ववशाजूज्ञानम्‌, गुणेषु 
च गुणत्वयोगाद्‌ गुणो गुण इत्यादि | तस्मात्‌ प्रत्ययभेंदाद्‌ द्रव्यादिषु वृत्ति- 
नियमाच्च परस्परतोऽप्यन्यत्वम्‌ । अन्यथा हि सवंपदार्थेष्वेकत्वात्‌ सामान्यस्य 
वृत्तिनियमः प्रत्ययभेदश्च न स्यात्‌ | 


अथास्तु परस्परतोऽन्यत्वम्‌, तथापि स्वाश्रयेषु द्रव्यमिति द्रव्यत्ववशाज्‌- 
ज्ञानं गुणेषु च गुण इत्यादि यस्मात्‌ तत्‌ किमेकमनेकं वेत्यारङ्कानिरासायाह 
प्रत्येक स्वाश्रयेष्वेकं द्रव्यत्वम्‌, गृणेष्वेकं गुणत्वम्‌, इत्येवं शेषेष्वपीति | 
कुत एतत्‌ ? लक्षणाविशेषात्‌, अनुगतस्वरूपाविशेषात्‌ । यद्‌ वा लक्ष्यतेऽ- 
नेनेति वा लक्षणम्‌, द्रव्यं द्रव्यमित्याद्यनुगतज्ञानम्‌, तस्य अविशेषा[द्‌ | एव 
द्रव्येषु द्रव्यत्वम्‌, गुणेषु गृणत्वमन्यथा AfA] नुगतज्ञानमेव स्यात्‌ | 

अथ रूपभेदानामनेकत्वेऽपि रूपं रूपमिति ज्ञानमस्ति । सत्यमेतत्‌ | 
नीलादिज्ञानस्य मेदव्यवस्थापकस्योपपत्तेः । न चेवमत्र भेदव्यवस्थापकं 
प्रमाणमस्तीत्याह विशेषलक्षणाभावाच्चेकत्वमिति | अथेकस्मिन्तेव देशे 
समुत्पद्यमानस्य घटादेः. प्रतिनियतसामान्यसम्बन्धे हेतुर्वाच्यः, अन्यथा 

२८२ व्योमवत्यां 


ह्यनियतदेशत्वात्‌ सामान्यानां नियतेन धमिणा सम्बन्धो न स्यादित्याह 
यद्यपि अपरिच्छिन्नदेशानि सामान्यानि, तथापि उपलक्षणनियमात्‌ कारण- 
सामग्रीनियमाच्च स्वविषयसवंगतानीति । उपलक्ष्यतेऽनेनेत्युपलक्षणमनुगत- 
ज्ञानमेव | तथाहि द्रव्यं द्रव्यमित्यनुगतं ज्ञानं द्रव्येष्वेव, न गुणादौ, अतः 
स्वविषयसवंगतमेव द्रव्यत्वम्‌, विषयान्तरे तत्‌ सद्भावे प्रमाणाभावात्‌ । एवं 
गुणत्वादावपीति | उपलक्षणं सामान्याभिव्यञ्जकं वा तन्नियमात्‌ स्वविषय- 
स॒वंगतम्‌ । तथाहि सास्नाद्युपलक्षितपिण्डस्य गोत्वेनाभिसम्बन्धः, क्रेसराद्युप- 
लक्षितस्याश्वत्वेनाभिसम्बन्ध इत्येवं सवंत्र नियतं सद्‌ व्यज्ञकमभ्यूह्यम्‌ । 
अथास्तु व्यञ्जकनियमात्‌ स्वविषय एवोपलम्भात्‌ स्वविषयसवंगतत्व- 
मत्र कारणं वाच्यम्‌, नियामकाभावे नियताश्रयसम्बन्धस्यैवाभावप्रसङ्गा- 
दित्याह कारकसामग्रीनियमाच्च स्वविषयसरवंगतमिति । तथाहि गोत्वजाति- 
सम्बन्धोपभो गित्वप्रापकादुष्टोपलक्षितसामग्रीसम्पादितो गोपिण्डो नाइवादि 
इतरः, तन्नियमात्‌ स एव गोत्वेनाभिसम्बध्यते नान्यः, तथा अश्वत्वजाति- 
सम्बन्धोपभोगप्रापकादृष्टोपलक्षितसामग्रीजन्यत्वाद्‌ अश्वपिण्डोऽश्वत्वेनाभि- 
सम्बद्धयत इति | एवमन्यत्राःपीति । अतो यदुक्तं 'यत्रासौ ade भावस्तेन 
सम्बद्धयते न तु' इत्यादि, तदपास्तम्‌ । नियताश्रयसमवेतस्यैवोपरम्भसिद्धौ 
नियमकारणस्यानभिधानात्‌ | 
यच्चेदं कि गौर्गोत्वेनाभिसम्बध्यते अथागौरिति चोद्यम्‌, तन्न प्रति- 
समाधानाहम्‌, निष्ठासम्बन्धयोरेककालत्वादिति । स्वकारणैः सत्तादिभिश्च 
पिण्डस्याभिसम्बन्ध एवात्मलाभ:, न पुर्वं तस्य गोरूपताऽगोरूपता वा, 
तत्सत्त्वस्यवासम्भवात्‌ । 
अथ यया मणिमन्त्रोषधादीनि विशिष्टार्थक्रियासम्पादनसमर्थानि स्व- 
यो एवं गोपिण्डा गोरितिज्ञानोत्पादनसमर्था: स्वकारणादेवोत्पन्ना 
अश्वादिजञानमुत्पादयन्तीति चेत्‌, तह यत्‌ तत्‌ सामर्थ्यं येन सता गौरित्य- 
ल मात तद्‌ यद्यर्थान्तरं संज्ञामेदमात्रम्‌ । अव्यतिरेके त्वनुगत- 
यील. तस्मादनुगतस्य वस्तुनः प्रत्यक्षेण प्रतिभासनात्‌ सामात्यः 
सवं दु षणमसाधनमेवेति | 

अथ स्वविषयसवंगतत्वे गोपिण्डयोरन्तरालेऽपि सामान्यमुपलभ्येत, न 
चेतत्त[त्‌?दस्ति] तस्मात्‌ कथं स्वविषयसव॑गतमित्याशडक्याह अन्तराले च 
संयोगसमवायवृत्त्यभावाद्‌ अव्यपदेश्यानीति । संयुक्तसमवायेन गोत्वादिसामान्य- 
स्योपलम्भाद्‌ गोत्वमिति व्यपदेशो न चासाविहास्ति, अतोऽव्यपदेश्यानीति । 
तथा किमिदमन्तरालं नाम यत्र सामान्यस्योपलम्भप्रसङ्गर्चोद्यते ? यदि 
मूत्तंद्रव्याभाव: ? न तत्र गोत्वादिसामान्यम्‌, अभावत्वादेव | अथ शब्दानुमेय- 
मतीन्द्रियमाकाशम्‌, अन्तरालावस्थितं वा घटादि द्रव्यम्‌, तत्रापि न गोत्वादेः 
समवाये प्रमाणमस्तीत्यनुपलम्भो घटत इत्यलम्‌ | 

॥ इति श्रीव्योमशिवाचार्यविरचितायां पदार्थसङःग्रहटीकायां सामान्यपदार्थः ॥ 


॥ अथ विशेषपदार्थनिरूपणम्‌ ॥ 


अन्तेषु भवा अन्त्याः, स्वा्यविशेषकत्वाद्विशेषाः । विनाशारस्भ- 
रहितेषु नित्यद्रव्येष्वण्वाकाशकालदिगात्ममनस्सु प्रतिद्रव्यमेकेकशो 
वर्तमाना अत्यन्तव्यावृत्तिबुद्विहेतवः | 

यथा अस्मदादीनां गवादिष्वश्वादिभ्यस्तुल्याक्ृतिगुणक्कियावथव- 
संयोगनिमित्ता प्रत्ययव्यावृत्तिदृंष्टा, गौः शुक्लः शीघ्रगतिः पीनककुद्सान्‌ 
महाघण्ट इति । तथा अस्मद्विशिष्टानां योगिनां नित्येषु तुल्याङ्केतिग्ुण- 
क्रियेषु परमाणुष॒मुक्तात्ममनस्सु च अन्यनिमित्तासम्भवाद्‌ येभ्यो 
निमित्तेभ्यः प्रत्याधारं विलक्षणोऽयं विलक्षणोऽयमिति प्रत्ययव्यावृत्तिः, 
देशकालविप्रकर्षे च परमाणो स एवायमिति प्रत्यभिज्ञानश्च भवति, 
तेऽन्त्या विशेषाः । 

यदि पुनरन्त्थविशेषमन्तरेण योगिनां योगजाद्धर्मात्‌ प्रत्ययव्यावृत्तिः 
प्त्यभिज्ञानः्च स्यात्‌ ततः कि स्यात्‌, नेवं भवति । यथा चा] योगजा- 
दर्मादशुक्ले शुक्लप्रत्ययः सञ्जायते, अत्यन्तादृष्टे च प्रत्यभिज्ञातम्‌, 
यदि स्यान्मिथ्या भवेत्‌ । तथेहाप्यन्त्यविशेषमन्तरेण योगिनां न योगजा- 
दर्मात्‌ ध्रत्ययव्यावृत्तिः प्रत्यभिज्ञानं वा भवितुमहेति । 

२८४ व्योमवत्यां 

अथान्त्यविशेषेष्विव परभाणुषु कस्मान्न स्वतः प्रत्ययव्यावृत्तिः 
कह्प्णत इति चेत्‌, न, तादात्म्यात्‌ । इह अतदात्मकेष्वन्यनिमित्तः प्रत्ययो 
भवति, यथा घटादिषु प्रदीपात्‌, न तु प्रदोपे प्रदीपान्तरात्‌ । यथा 
गवाश्वसांसादीनां स्वत एवाशुचित्वं तद्योगादन्येषाम्‌, तथेहापि तादात्स्या- 
दन्त्यविशेषेषु स्वत एव प्रत्ययव्यावृत्तिः तद्योगात्‌ परसाण्वादिष्विति । 

विदोषाणां परीक्षाथंमाह अन्तेषु भवा अन्त्याः स्वाश्रयविशेषकत्वाद्‌ 
विशेषा इति । उत्पत्तिविनाशयोरन्ते व्यवस्थितत्वाद्‌ अन्तशब्दवाच्यानि 
नित्यद्रव्याणीति । तथा हि परमाणून्‌ अवधि कृत्वा द्वच णुकादिकार्यंस्योत्पत्तिः, 
तथा पृथिव्यादीनामपि तावदुत्पादो यावदाकाशादीति पाठापेक्षया तस्या- 
प्यन्तशन्दवाच्यत्वम्‌ । एवं विनाशान्ते व्यवस्थानं परमाण्वादीनाम्‌ । तथा 
च तावदु द्रव्यं विनश्यति यावत्‌ परमाणवः, पाठापेक्षया पृथिव्यादीनामप्या- 
काशादिकं यावद्‌ विनाश इति | तेषु भवाः तद्वृत्तयोऽन्त्या इत्यप दिश्यन्ते | 
तथा हि भूरित्ययं धातुः सत्ता[यां|वाप्युपलब्धौ, यथेदानीं देवदत्तो गृहे 
भवत्यास्त इति | सङग्रहोक्तेविवरणमाह विनाशारम्भरहितेष्वित्यादि । 
तत्रान्तपदस्य विवरणं विनाशारम्भरहितेषु नित्यद्रव्येष्वेव, [अण्वा |काशकाल- 
दिगात्मनस्सि्वात विशेषसंज्ञाया निर्देश: स्पष्टाथंम्‌ । प्रत्ययार्थं व्याचष्टे 
प्रतिद्रव्यमेकेकशो वत्त॑माना इति। द्रव्यं द्रव्यं प्रत्येकेको विशेषो वत्तते, 
नेकस्मिन्ननेकः, वेयथ्यंप्रसङ्गात्‌ । तथा चैकेनेव विशेषेण व्यावृत्त प्रत्ययस्य 
जनितत्वाद्‌ विशेषान्तरवेयर््यंमेव । नाप्येकोऽनेकस्मिन्‌, सामान्यरूपता- 
प्रसङ्गादिति | द्वितीयपदस्य तु विवरणम्‌ अत्यन्तव्यावृत्तिबुद्धिहेतव इति | 
नित्यद्रव्येष्वेव वत्तन्त एव इत्ययोगान्ययोगव्यवच्छेदेन नित्येषु वत्तंमानत्वाद्‌ 
विशेषा इतरस्माद भिद्यन्त इति । लक्षणं पुर्वमेवोक्तम्‌ | 

अथ विदेषाणां सद्भावे कि प्रमाणम्‌ ? अनुमानम्‌ । तत्र व्यापि- 
समर्थनार्थ दृष्टान्तं निरूपयति । यथा अस्मदादीनां गवादिष्वश्वादिभ्यः प्रत्ययः 
व्यावृत्तिदृष्टा तुल्याक्कतिगुणादपि सजातीयाद्‌ व्यावृत्ततत्त्रियावयवसंयोग' 
निमित्ता । तत्र जातिनिमित्ता रत्ययव्यावृत्तिः, यस्माद्‌ गौरयम्‌, अतोऽ 
रवादिविलक्षण इति | सजातीयत्वेऽपि क्ृष्णादिगणसम्बन्धिभ्यः शुक्ल इति 

्रत्ययव्यावृत्तिः । तथा शीघ्रगतिरिति क्रियाविशेषनिमित्ता । तेन हि सता 
समानगुणादपि सजातीयाद्‌ व्यावत्तंत इति । पीन इत्यवयवोपचयनिमित्ता, 
तेन सता समानगुणक्रियादपि समानजातीयाद्‌ व्यावत्तंते । ककुद्मान्‌ इत्य- 
वयवविशेषनिमित्ता, तेन सता अन्यस्माद्‌ विलक्षणप्रत्ययजननादिति । 
महाघण्ट इति संयोगनिमित्ता, तत्सद्भावे व्यावृत्तप्रत्ययजननात्‌ | 
तद्दार्ष्टान्तिकव्याख्याथंमाह अस्मद्‌ विशिष्टानां योगिनां नित्येषु 
तुल्याक्कतिगुणक्रियेषु परमाणुषु मुक्तात्ममनस्सु च प्रत्ययव्यावृत्तिः, एतस्माद्‌ 
विळक्षणोऽयं विलक्षणोऽयमिति दृष्टा । सा चान्यनिमित्तासम्भवाद्‌ विशेष- 
सम्बन्धादेत्र भवतीति | तथा च तुल्याकृतिगुणक्रियाधाराः परमाणवः, विशेष- 
सम्बन्धिनः, व्यावृत्तज्ञानविषयत्वात्‌, गवादिवत्‌ | न च गवादिष्विव जाति- 
गुणक्रियात्मका एव विशेषा भविष्यन्तीति वाच्यम्‌, समानजातिगुण- 
क्रियाधारत्वेन विशेषितत्वादिति । तथाऽपि सर्वे तैजसाः परमाणवः 
तेजस्त्वसम्बन्धिनः समानगुणाधाराः समानाक्रियासम्बन्धिनश्च पक्षीकृता 
इति न तेषु तन्निमित्ता प््रत्ययव्यावृत्तिः। तथा च भास्वरं 
रूपमुष्णस्पर्श: परिमाणमेकत्वेकपृथक्त्वादयः साधारणत्वान्न व्यावृत्तः 
ज्ञानहेतवः । क्रियापि वाताहतानामेकदिगभिमुखतया गमनात्‌ साधारणतया 
वेलक्षण्यप्रतिपत्तौ न कारणम्‌ । अतो द्रव्यादिस्वरूपस्य विशेषस्यासम्भवादू 
यतो निमित्तात्‌ प्रत्ययव्यावृत्तिस्तेऽन्त्या विशेषाः । तथा मुक्तात्मानो मुक्त 
मनांसि च व्यावृत्तज्ञानविषयत्वाद्‌ विशेषमपेक्षन्ते। शरीरसम्बन्धस्य 


चात्यन्तं व्यावृत्तेनं आत्मनि बुद्धयादिविशेषो व्यावृततज्ञानहेतुः, असम्भवात्‌ | 


मनसोऽपि शरीरसम्बन्धशून्यस्य संख्यादिगुणानां साधारणत्वाद्‌ विशेषं बिना 
न व्यावृत्तज्ञानोत्पत्तौ कारणमस्तोति । यथोक्तविशेषणाध्यासितेष व्यावृत्त- 
प्रत्ययः, विशेषकायं:, व्यावृत्त प्रत्ययत्वाद्‌, गवादिव्यावृत्तप्रत्ययवत्‌ | 
अथातीन्द्रियत्वात्‌ परमाण्वादेः व्यावृत्तज्ञानविषयत्वे कि प्रमाणम्‌ ? 
अनुमानमेव | तथाहि परमाण्वादयः, व्यावृत्तज्ञानविषया:, द्रव्यत्वात, गवा- 
दिवत्‌ | संशयविषयत्वश्च परमाण्वादेः सत्तासम्बच्धित्वात्‌ स्थाण्वादिवत्‌ | 


यत्र च संशयस्तत्रावश्यं निर्णय इति । परमाण्वादयः, विशेषसम्बन्धिन:, m 
विषयत्वात्‌, स्थाण्वादिवदेव । भत इदमाह अन्यनिमित्तासम्भवाद्‌ ये 

निमित्तेभ्यः प्रत्याधारं विलक्षणोऽयं विलक्षणोऽयमिति प्रत्ययव्यावृत्तस्ते 
अन्त्या विशेषाः । तथा देशकालविप्रकृष्टेऽदृष्टे परमाणौ स॒ एवायमिति 
प्रत्यय: प्रमाणम्‌, विशेषसम्बन्धे सति प्रत्यभिज्ञानस्य देवदत्तादावुपलब्धेः । 
अतो व्यावृत्तप्रत्ययविषयत्वात्‌ प्रत्यभिज्ञायमानत्वाच्च परमाण्वादेविशेष- 
सम्बन्धित्वम्‌ | अस्ति च योगिनां पूर्वोपलन्धे परमाणौ स॒एवायं परमाणुः 
यः पञ्चपुरावस्थितो वसन्तसमयोपलब्ध इति | 

अथ इतरेतराभावात्‌ पृथक्त्वाद्‌ वा प्रत्ययव्यावृत्तिः प्रत्यभिज्ञानं वेति, 
न ततोऽन्यो विशेष इति चेत्‌, न, तदुपलम्भेऽपि स्थाण्वादौ संशयदशँनात्‌ । 
तथाहि इतरेतराभावोपलब्धौ पृथक्त्वोपलम्भे च सति सामान्यद्शंनादिभ्यः 
किमयं स्थाणुः पुरुषो वेति संशयो दृष्टः, तद्व्यतिरिक्तशिरःपाण्यादिविशेषोप- 
लम्भे च सति पुरुष एवायमिति च निर्णयदर्शनाद्‌ इतरेतराभावपृथक्त्वान्य 
एव विशेषः परमाण्वादौ वाच्य इति । 

अन्ये तु इतरेतराभावस्य निषिध्यमातज्ञानजनकत्वमेव, व्यावृत्तज्ञानञ्च 
तस्माद्‌ विलक्षणम्‌, अतो निमित्तान्तरकार्यमिति मन्यन्ते । पृथक्त्ववशाच्च 
पृथगिति व्यवहारः, न विलक्षण इति | 

_ झट योगिनां योगजधर्माद: प्रत्ययव्यावृत्ति: प्रत्यभिज्ञानञ्चेति । 

तदवाह यदि पुनः अन्त्यविशेषमन्तरेण योगिनां योगजधर्मात रत्ययव्या वृत्तिः 
्रत्यभिज्ञानञ्च स्यात्‌ को दोषः ? तदाह एवं नेव भवतीति । यथा चा- 
योगजाद्‌ धर्माद्‌ अशुक्ले गुक्लप्रत्यय: सञ्जायते, अत्यन्तादृष्टपुर्वे च प्रत्य 
भिज्ञानञ्चेति । यदि कदाचित्‌ स्याद्‌ योगिनामशुक्ले शुक्लप्रत्ययः, प्रत्यः 
भिज्ञानश्च, मिथ्या भवेत्‌ । तथेहाप्यन्त्यविशेषमन्तरेण योगजधर्मान्न प्रत्यय- 
व्यावृत्तिः प्रत्यभिज्ञानं वा भवितुमहंतीति | 

अथ अन्त्यविशेषाणां परमाणूनामिव व्यावृत्तज्ञानविषयत्वाद्‌ विशेषाः 
खरसम्बन्ध तत्राप्यन्यो विशोषस्तत्राप्यन्य इत्यनवस्था स्यात्‌। न च 
न्यावृतग्रत्ययनिषयत्ते, समानेऽपि परमाणूनामेवायं विषयसम्बन्धो न 
विशेषाणामिति विशेषहेलुरस्तीति । अभ्युपगमे वा, विशेषेषु विशेषान्तरः 
सम्बन्धं विना व्यावृत प्रत्ययवत्‌ परमाणुष्वपि स्यादित्याह अथान्त्यविशोषेष्विव 

परमाणुषु कस्मान्न स्वतः प्रत्ययव्यावृत्तिः कल्प्यत इति । अस्य प्रतिषेधार्थः 
माह यदुक्तं परमाणुषु विशेषाभावो विशेषेषु च विशेषान्तरमित्येतन्न, कत 
एतत्‌ ? तादात्म्यात्‌, तत्स्वरूपत्वाद्‌ विशेषाणाम्‌ । ये हि अविशेषस्त्ररूपास्ते 
व्यावृत्तज्ञानजन्मनि विशेषमपेक्षन्ते, यथा परमाण्वादयः। न चेवं विशेषा- 
स्तदात्मका न भवन्ति, अतस्तादात्म्याद्‌ विशेषाः समानलक्षणं विशेषं 5 
नापेक्षन्ते | तथा चेह अतदात्मकेष्वतत्स्वरूपेष्वन्यनिमित्तः प्रत्ययो दृष्टो था 
घटादिषु प्रदीपात्‌ । तथाहि घटादिष्वप्रकाशस्वरूपेष्वन्वयव्यतिरेकाभ्यां 
प्रदीपाद्‌ विज्ञानं दृष्टम्‌, न तु प्रदीपे प्रदीपात्‌, तस्य प्रकाशरूपतया प्रदीपं 
विनापि प्रकाशनात्‌ | न चेवं घटादिष्वपि प्रकाशं विनेव प्रकाशोऽस्तु, अदशं- 
नात्‌ । आगमिकमुदाहेरणं दशंयति यथा गवाश्वमांसादीनां स्वत एवाशुचित्वं 10 
तद्योगादन्येषां मोदकादीनाम्‌ । न तु श्वमांसस्यापि अशुच्यन्तरसम्बन्धाद्‌ 
अशुचित्वम्‌, अदर्शनात्‌ | नापि श्वमांसवत्‌ भक्तादीनामपि स्वत एवाशुचित्वम- 
दर्शनादेव । तथेहापि तादात्म्याद्‌ विशेषस्वरूपत्वाद्‌ अन्त्यविशेषेषु स्वत एव 
प्रत्ययव्यावृत्तिस्तद्योगात्‌ परमाणुष्वित्युपसंहारः । 


अथ विशेषाणां नित्यत्वमुतानित्यत्वम्‌ ? _ उत्पत्तिविनाशकारणानुप- ५5 
लब्धेनित्यत्वमेव | तथाहि विशेषाणां स्वाश्रयः समवायिकारणम्‌, असमवा- 
य्यादिकारणश्च नास्ति इति, विनाशाभ्युपगमेऽपि विशेषाणां पुनर्व्यावृत्तिज्ञान - 
त्पत्तौ न कारणमस्तीति । अथ विशेषान्तराद्‌व्यावृत्तज्ञानम्‌, तन्न, अन्यत्वे 
प्रमाणाभावादित्यलमतिविस्तरेण। 


॥ इति शीव्योमशिवाचार्यंचरचितायां पदार्थंसङग्रहटोकायां विशेषपदार्थः ॥ 20 


।। अथ समवायपदार्थनिरूपणम्‌ ॥ 


अयुतसिद्धानासाधार्याधारमुतानां यः सम्बन्ध इह प्रत्ययहेतुः स 
समवाय: । द्रव्यगुणकमंसामान्यविशेषाणां कार्यकारणभूतानासकाय- 

२८८ व्योमवत्यां 


कारणमुतानां वा अयुतसिद्धानामाधार्याधारभावेनावस्थितानामिहेदमिति 
बुद्धियंतो भवति, यतश्चासर्वगतानामधिगतान्यत्वानास्‌ अविष्वग्भावः स 
समवायाख्यः सम्बन्धः | कथम्‌ ? यथेह कुण्डे दधीतिप्रत्ययः सम्बन्धे 
सति दृष्टः, तथेह तन्तुषु पटः, इह वीरणेषु कटः, इह उव्ये गुणकर्मणी, 
इह गुणे गुणत्वम्‌, इह कर्मणि कर्मत्वम्‌, इह नित्यद्रव्येऽन्त्या विशेषा 
इति प्रत्ययद्शंनादस्त्येषां सम्बन्ध इति ज्ञायते । 

न चासौ संयोगः सम्बन्धिनामयुतसिद्धत्वाद्‌ अन्यतरकर्सादिनिसित्ता- 
सम्भवाद्‌ विभागान्तत्वादशंनाइधिकरणाधिकत्तंव्ययोरेव भावादिति | 

सच द्रव्यादिभ्यः पदार्थान्तरं भाववल्लक्षणभेदात्‌ । यथा भावस्य 
द्रव्यत्वादीनां स्वाधारेषु आत्मानुरूपप्रत्ययकतृत्वात्‌ स्वाश्चयादिभ्यः 
परस्परतश्रार्थान्तरभावः तथा समवायस्यापि Tag पदार्थ षिबहेतिप्रत्यय- 
दर्शनात्‌ तेभ्यः पदार्थान्तरत्वमिति। न च संनोगवच्चानात्वं भाव- 
वल्लिङ्काविशेषाद्‌ विशेषलिङ्का भावाच्च । तस्माद्‌ भाववत्‌ सवंत्रेकः 
समवाय इति । 

ननु यद्येकः समवायः, द्रव्यगुणकर्मणां द्रव्यत्वगुणत्वकमंत्वादि- 
विशेषणे: सह सम्बन्धेकत्वात्‌ पदार्थसङ्करप्रसङ्ग इति, न, आधाराधेय- 
नियमात्‌ | यद्यप्येकः समवायः सर्वत्र स्वतन्त्रस्तथाप्याधाराधेयनियसोऽ- 
स्ति । कथम्‌ ? zonda द्रव्यत्वम्‌, गणेष्वेव गुणत्वम्‌, कर्मष्वेव कमेत्व- 
मित्येवमादि । कस्मात्‌ ? अन्वयव्यतिरेकदशेनात्‌, इहेति समवायः 
निमित्तस्य सानस्यान्वयदर्शनात्‌ स्ंत्रेकः समवाय इति गम्यते, द्रव्यत्वादिः 
निमित्तानां व्यतिरेकदर्शनात्‌ प्रतिनियमो ज्ञायते । यथा कुण्डदघ्तोः 
संयोगेकत्वे भवत्याश्चयाश्चयिभावनियमस्तथा प्रव्यत्वादीनामपि समः 
वायेकत्वेऽपि व्यङ्ग्यव्यञ्जकशक्तिमेदादाधाराधेयनियस इति । 


सम्बन्ध्यनित्यत्वेऽपि न संयोगवदनित्यत्वम्‌, भाववदकारणत्वात्‌ | 
यथा प्रमाणतः कारणानुपलब्धेनित्यो भाव इत्युक्तम्‌ तथा समवाथोऽ 
पीति । न ह्यस्य fafaa कारणं प्रमाणत उपलभ्यत इति। कया 
अनवृत्त्या द्रव्यादिषु समवायो arid, न संयोगः सम्भवति; तस्य गुणत्वेन 

समवायवैधर्म्यप्रकरणम्‌ २८९ 


द्रव्याजितत्वाद्‌ नापि समवायः, तस्येकत्वात्‌, न चान्या वृत्तिरस्तीति ? 
न, तादात्म्थात्‌ । यथा द्रव्यगुणकर्मणां सदात्मकस्य भावस्य नायः 
सत्तायोगोऽस्ति, एवमविभागिनो वृत्तात्मकस्य समवायस्य नान्या वत्ति- 
रस्ति, तस्मात्‌ स्वात्मव॒त्तिः। अत एवातीन्द्रियः, सत्तादीनामिव 
प्रत्यक्षेप्‌, वृत्त्यभावात्‌, स्वात्मगतसंवेदनाभावाच्च | तस्मादिह बुद्धचनु- 
मेयः समवाय इति । 

योगाचारविभूत्या यस्तोषयित्वा महेश्वरम्‌ । 

चक्रे वेशेषिक शास्त्रं तस्मे कणभुजे नमः ।। , 


॥ इति प्रशस्तपादाचार्यविरचितं द्रव्यादिषद्पदार्थभाष्यं समाप्तम्‌ ॥ 


अथ समवायस्य लक्षणपरीक्षार्थमयुतसिद्धानामित्यादिप्रकरणम्‌ । 
अयुतसिद्धानामेव आधार्याधारभूतानामेव यः सम्बन्धः, स॒ समवाय 
इति लक्षणं व्ाख्यातमेव । अथ केषामयुतसिद्धानामसौ सम्बन्धस्तदाह- 
्रव्यगुणकर्मसामान्यविशेषाणाम्‌ । अनियमोपदर्शना्थ कार्यकारणभूतानान्तु 
पटादीनाम्‌, [न?अ] कार्यकारणभूतानाञ्च सामान्यादितद्वतामिति । अयृत- 
सिद्धानामाधार्याधारभूता[वस्थान?ता|मिति चायं नियमः। इहेदमिति 
बुद्धियंतो निमित्ताद्‌ भवति, स समवायास्यः सम्बन्धः | तथा च सूत्रम्‌ 
“इहेदमिति यतः कार्यकारणयोः स समवायः' (Fo Fo ७।२।२६) इति । 
इह्‌ इत्यधिकरणम्‌, इदमित्याधेयम्‌, तयोः सम्बन्धं विना 'इहेदम्‌' बुद्धिनं 
भवतीति । यतश्चासवंगतानामिति तियमाशङ्कानिरासार्थम्‌ । तथा हि 
सर्वगतानामप्याकाश्ादीचां स्वगुणादिभिः समवायोपलब्धे: असवंगतानाम्‌ 
इति वाक्यं नियमाशङ्कानिरासार्थ aA तथा च aa 
गतानामेव समवाय इत्ययं नियमो न घटते, यतश्चासवंगतानामपि 
समवायो दृश्यत इति । 'च शब्दस्य चानुक्तसमुच्चयार्थत्वाद्‌ असवंगतानां 
सवंगतानाञ्चेति लभ्यते । अधिगतान्यत्वानामिति । अधिगतमन्यत्व नानात्व 
येषां ते तथोक्ताः, तेषामिति तादात्म्यव्युदासः । तथाप्यधिगतान्यत्वा 

३७ 

२९० ग्योमवत्याँ 


गवादवादयो भवन्ति इति अविष्वग्भावेनावस्थितानामिति पदम्‌ । अविष्व- 
गभावोऽपृथगभावो देशापृथक्त्वम्‌, न त्वभेदः, स्वरूपभेदस्योपलब्धे: | 
तथाहि तन्तवो विभिन्नजातिसम्बन्धितो विभिन्नस्वरूपारच पृथक्त्वे 
पटोऽप्येवमिति परस्परतोऽन्यत्वमेव, विरुद्धधर्माध्यासात्‌, प्रतिभासभेदाच्चेति। 
5 तथा च रूपादयोऽपि विरुद्धधर्माध्यासाच्च भिद्यन्ते। स च तन्तुपटादीना- 
मस्ति इत्यन्यत्वमेव । सूत्रमप्येवं व्याख्येयम्‌ | कार्यकारणयोरेकत्वपृथकत्वा- 
` भावाद्‌ परस्परं प्रतिभासभेदाद्‌ एकत्वपृथकत्वे न विद्येते। तस्मादधिगतान्य- 
त्वानामविष्वगभावेनावस्थितानाम्‌ इहेदमिति बुद्धियंत: सम्बन्धाद्‌ भवति, स 
समवायाख्यः सम्बन्धः | कथमित्यव्युत्पन्नप्रशतः, विपर्य॑स्ताक्षेपो वा । तथा 
च न समवायसदुभावे प्रमाणमस्तीति । 


= 
> 


सर्वमेतदसम्बद्धम्‌ । अथेहबुद्धिः प्रमाणम्‌ ? न तस्याः समवाया- 
लम्बनत्वमाधारविषयत्वात्‌ । तदुक्तम्‌ | 


इहेति चानया बुद्धया समवायो न गृह्यते | 
आधारग्राहिणी चेषा समवायाप्रतिष्ठिता ॥ (?) 


अथ सम्बन्धनिमित्ता ? स तु तादात्म्यलक्षण एव भविष्यति, समवाय- 


पक्ष बाधकोपपत्तेः | तथा हि न अनिष्पन्नयोः समवायो घटते, सम्बध्यभावे . 


सम्बन्धस्यादर्शेनात्‌ । अथ निष्पन्नयोः सम्बन्धः समवायः ? तहि युतसिद्धिः 
ष्यात्‌ | तथा समवायस्यापि सम्बन्धानभ्यृपगमे सर्व॑तोऽन्यत्वाविरेषाद्‌ अनयोः 
सम्बन्धिनोः a न पदार्थान्तराणामिति प्रतिनियमै हेतुर्नास्तीति | 
अथवा गृहीतं विशेषणं विदोष्यज्ञानोत्पत्तो, लिङ्गञ्च लिद्धिज्ञानोत्पत्तौ 
व्याप्रियते, समवाये तु तदरूपता नास्तीति तद्ग्रहणे प्रमाणाभावः । तथा हिं 
इह्‌ तन्तुषु ~ इति ज्ञानमाधेयानुरक्ताधारं विशेषयन्‌ न समवायानुरक्तमिति 
oe टो अप्रत्यक्ष एव समवायः । निविकल्पके 
| : संइलेषज्ञाने समवाय: प्रत्यक्ष एव, केवलमिहेति बुद्ध 
* सम्बन्धनिमित्तत्ेनान्यत्रोपलन्धेरिहापि तदुपलम्भादनुमानं प्रवत्त॑ते । यत 
एन तस्मादिहबुद्धयनुमेय: समवायो न त्विहबुद्धो प्रत्यक्ष इत्युपसंहारः ॥ 

समवायवैधर्म्य प्रकरणंम्‌ २९१ 


ग्रन्यपरिसमाप्तौ च सन्तोषादाचार्य: पुनरपरस्य गुरोनंमस्कारं करोति- 
योगाचारविभूत्या यस्तोषयित्वा महेश्वरम्‌ । 
चक्रे वैशेषिकं शास्त्रं तस्मे कणभुजे नमः ॥ [इति] 


इति विरचितमेतद्‌ व्योमनाम्ता शिवेन 
प्रतिहतपरपक्षं स्वार्थसिद्धौ समर्थम्‌ । 5 


~ fF ह 


कणचरमतवृत्तेवंतंन बाध» > > > 
xX XXXKXKXXKK >> > Ul 


॥ इति श्रोव्योमशिवाचार्यविरचिता पदार्थसंग्रहटीका व्योमवती समाप्ता ॥ 

प्रथमं परिशिष्टम्‌ 


ग्रन्थेऽस्मिन्‌ प्रसद्भादुद्धतानां शास्त्रवचनानां सुत्राणाञच 


वर्णानुक्रमेणोपन्यासः 
सन्दर्भाः 
a 
अनेकद्रव्येण समवायात्‌ (ào सू० ४१।८ ) 
अप्रसिद्धो$नपदेशो ( वेन्सू० ३।१।१५ ) 
अर्थादर्थगतो शक्तिः (प्रम वा? ४१५ ) 
अविभागोऽपि बुद्धघात्मा ( प्रग्वा० २३५४) 
अस्येदं कार्य कारणं (3o go ९।२।१ ) 
द 
इहेदमिति यतः कार्यकारणयोः ( Fogo ७।२।२६ ) 
ए 
एकदिङ्कालाभ्यामेककालाम्याँ सन्निकृष्टवि० ( वै०स्‌० ७२।२१ ) 
एतेन नित्येष्वनित्यत्वं ( वै० qo ४।१।८ ) 
क्क 
कस्यचित्तु यदीष्येत ( इलो० वा० ७६) 
कारणबहुत्वात्‌ कारणमहत्त्वात्‌ ( बै० qo ७१।१० ) 
ग 
गुणकर्मसु गुणकर्माभावात्‌ (ão go ८।१।८ ) 
गृहीत्वा वस्तुसदभावं ( इलो० वा० ४८२ ) 
ज 
जातेऽपिं यदि विज्ञाने ( इलो० ao ४९ ) 
ज्ञानायौगपद्यवचनेन (40 go ३२२३) 
i 
तत्र ज्ञानान्तरोत्पादः ( Rito aro ५० ) 
तथेव दर्शनात्तेषां ( 3° ato 
री हाता, २1३५६ ) 
a a ( 3° बा० २२५१) 
दभावादणु मनः ( वे० FT ७।१।२४ ) 


तदभिप्रायवशात्‌ 

'तद्वचनादाम्नायस्य 

तयोः संवृतनानात्वा: 

तस्यापि कारणे शुद्धे 

तां ग्राह्यलक्षणप्राप्तां 

त्रपुसी सलोहरजतसुवर्णानां 
ध्द 

दृष्टञ्च दृष्टवत्‌ 

दोषज्ञाने त्वन्‌ त्पन्ने 

द्रव्याणि द्रव्यान्तरमारभन्ते 

ध 
frat नीलादिरूपत्वे 


q 
न याति न च तत्रासीत्‌ 
नान्योऽनुभाव्यो बुद्धयास्ति 
निवृत्तिर्यदि तस्मिन्न 

